

‘తెనుఁగులెంక’ తుమ్మల
సమగ్ర సాహిత్యము - 1

బాపూజీ

ఆత్మకథ

ప్రచురణ

తుమ్మల శతజయంతి ఉత్సవ సంఘము
గుంటూరు

బాహుజీ ఆత్మకథ

తెనుఁగులెంక తుమ్మల సీతారామమూర్తి

తుమ్మల శతజయంతి ప్రచురణ

24 డిసెంబరు, 2001

©

మూల్యము : రూ. 100/-

ప్రతులకు :

1. డా॥ కొండబోలు బసవపున్నయ్య
1, నలందానగర్, రింగ్ రోడ్
గుంటూరు
ఫోన్ - 350461
2. తుమ్మల శ్రీనివాసమూర్తి
విద్యానగర్, నిడుబ్రోలు - 522 124
ఫోన్ - 46567
3. తుమ్మల నారాయణ
305, స్వగృహ మోతీ అపార్ట్ మెంట్స్
మోతీనగర్, హైదరాబాద్ - 18
ఫోన్ - 3834437

ముద్రణ :

శ్రీలక్ష్మీ ప్రెస్

14/2 అరండలోపేట, గుంటూరు

ఫోన్ - 230643

తుమ్మల శతజయంతి ఉత్సవ సంఘము గుంటూరు

గౌరవాధ్యక్షులు
శ్రీ వై.వి. రావు
పార్లమెంటు సభ్యులు

అధ్యక్షులు
డా॥ కొండబోలు బసవపున్నయ్య

ఉపాధ్యక్షులు
శ్రీ పోలిసెట్టి ఏకనాథగుప్త
శ్రీ పొన్నెకంటి హనుమంతరావు

కార్యదర్శి
శ్రీ కాకరపర్తి వెంకటేశ్వర్లు

కోశాధికారి
శ్రీ పాలడుగు లక్ష్మణరావు

కన్వీనర్
డా॥ ముద్దన హనుమంతరావు

తెనుఁగులెంక తుమ్మల
సమగ్ర సాహిత్యము

మొదటి సంపుటము ప్రచురణకు

భూరి విరాళము లొసగిన

వదాన్య శేఖరులు

శ్రీ చేబ్రోలు హనుమయ్య
గుంటూరు

కీ.శ. శ్రీ కామేపల్లి వెంకట్రామయ్య గారి
జ్ఞాపకార్థం, వారి కుమారుడు
డాక్టర్ కామేపల్లి రత్నబాబు
గుంటూరు

శతజయంతి సమర్ప

తిక్కన పలుకుబడులను పుణికిపుచ్చుకొని తెనుఁగుదనమును రంగరించిన తమ కవితలో గాంధీయమును వెలయించి ధన్యజీవులైనవారు తెనుఁగులెంక శ్రీ తుమ్మల సీతారాచుమూర్తిగారు జీవితమంతయు నైతికములయిన విలువలకే మీదుకట్టిన మహనీయుఁ డాయన రాష్ట్రసిద్ధి కొఱకు రక్తమ్ము గార్చిన గాంధీకవి బడలి బడలి తల్లి బాసకూడెము సేసిన దేశికవి, మేడిబట్టి నాగలి దున్నిన కర్షక కవి

అమరజ్యోతి యగు గాంధీ సంపూర్ణ జీవితచరిత్రను మహావీరకావ్యాలుగా తీర్చిదిద్ది మహాత్ముని ఆస్థానకవి యని పేరొంది, సిసలైన గాంధీ అనుయాయుగా బ్రతుకును పండించుకొనిన మహనీయులు తుమ్మల వారు. చక్కని చిక్కని తెనుఁగుదనపు గుట్టు తెలిసి, నుడికారమునకు మారుపేరైనది తుమ్మలవారి సాహిత్యము. తెలుగుసీమ పల్లెపట్టులు కన్నులకు గట్టినట్లు చిత్రించిన మేటి కైసరులు వారు. మాతృభాషాభిమానము, ఆంధ్రరాష్ట్రాభిమానము వీరి కావ్యములకు జీవగణ్ణులు. జీవితము వేఱు, కవిత్వము వేఱు అని వారేనాడును భావింపలేదు నీతిని ఊతగా గొని బ్రతికిన వారికి మాత్రమే తమ కృతులను అంకితమొనర్చి కృతార్థులైనారు

మేనెంత నలగినను, తమ మనుగడ లోకసేవనమ్మున కొసంగి, నవ్య భవ్య కవితా సృష్టి ద్వారా సామాజిక కల్యాణము కామించిన తుమ్మలవారి శతజయంతి ఉత్సవమును (25-12-2001) పురస్కరించుకొని వారి సమగ్ర సాహిత్యమును సంపుటములుగా ప్రచురింపదలపెట్టినాము ఈ బృహత్కార్యము వ్యయసాధ్యము. అయినను గుంటూరు నగరమునను, ఆంధ్రదేశమందంతటను గల సహృదయశేఖరులు తెనుఁగులెంకపై గల అపారమైన ఆదరాభిమానములతో భూరి విరాళములొసగి ఈ కార్యమును సఫలీకృతము చేసినారు.

పీరెల్లరకు మేము కృతజ్ఞతాంజలి ఘటించుచు తెనుఁగులెంక సమగ్రసాహిత్యమును ఆంధ్ర పాఠకుల కరకమలములందు అర్పించుచున్నాము.

ఇట్లు

డా॥ కొండబోలు బసవపున్నయ్య

అధ్యక్షులు

తుమ్మల శతజయంతి ఉత్సవ సంఘము

గుంటూరు

కృతమెఱుక

తెనుఁగులెంక శ్రీ తుమ్మల సీతారామమూర్తి దాదాపు ఇరువదియైదు వేల పద్యములు విరచించినారని ప్రతీతి. అంత విస్తృతమైన తుమ్మలవారి సమగ్రసాహిత్యమును ప్రచురించుట అలఁతిపని కాదు. ఆత్మకథ, మహాత్మకథ అను మహావీరకావ్యములు వీరి రచనలలో సాఁబాలు నాక్రమించుచున్నవి. కనుక వానిని వేఱు వేఱు సంపుటములుగా ముద్రించితిమి

తుమ్మలవారి ఖండకావ్యములన్నిటిని మఱి రెండు సంపుటములుగా వింగడించి ప్రచురించితిమి. వారి కైతలోని క్రమవికాసము తేటపడుటకు వీలగు విధమున ఆ ఖండకావ్యములను కాలానుపూర్విగ కూర్చి వెలువరించితిమి. ఇట్లు వారి రచనలు మొత్తము నాలుగు సంపుటములుగ తేఱినవి. మొదటి సంపుటము - ఆత్మకథ, రెండవ సంపుటము - మహాత్మకథ, మూడవ సంపుటము - ఖండకావ్యములు, నాలుగవ సంపుటము - ఖండకావ్యములు

ప్రచురితములైన వారి తొలి రచనలలో 'నామదేవచరిత్రము' అను హరికథ లభింపలేదు. రామశతకము, రామలింగేశ్వరశతకము, మహాత్మాగాంధీ తారావళి, రామకృష్ణస్మృతి, మాహేంద్ర జననము - అను గ్రంథముల నెట్లో సంపాదించి ఇందు చేర్చితిమి.

చక్కని చిక్కని తెనుఁగుదనము తొణికిసలాడు తుమ్మలవారి కవిత్వమును ముద్రించు పట్టున పూఫ్ సరిచూచుట పండితజ్ఞులకసాధ్యము. ఈ మొదటి సంపుటమునకు పూఫ్ సరిచూచిన శ్రీ సుఖవాసి మల్లికార్జునరాయశాస్త్రి గారికి కృతజ్ఞత వెల్లడించుచున్నాము.

ప్రచురణలో తమ అమూల్యమైన సలహాలనిచ్చి తోడ్పడిన సుప్రసిద్ధ విమర్శకులు శ్రీ నాగళ్ళ గురుప్రసాదరావు గారికి, శ్రీ సూర్యదేవర రవికుమార్ గారికి, విద్వత్కవులు శ్రీ యార్లగడ్డ వెంకటసుబ్బారావు గారికి, కవితంతంసులు శ్రీ కొల్లా శ్రీకృష్ణారావు గారికి, శ్రీ తుమ్మల శ్రీనివాసమూర్తి గారికి ధన్యవాదములర్పించుచున్నాము.

సంపాదకులు

గుంటూరు

24-12-2001

పులిచెర్ల సుబ్బారావు

వెన్నిసెట్టి సింగారావు

తెనుగులెంక శ్రీ తుమ్మల సీతారామమూర్తి జీవితం - కృతులు

జననము :

25-12-1901, కావూరు, రేపల్లె తాలుకా, గుంటూరు జిల్లా;
తల్లిదండ్రులు చెంచమాంబా నారయ్యలు.

కుటుంబము :

1930లో శ్రీమతి అన్నపూర్ణమ్మతో వివాహము. ఒక కుమార్తె, నలుగురు కుమారులు.

గురువులు :

శ్రీయుతులు కావూరి శ్రీరాములు, జాస్తి సుబ్బయ్య, తాడేపల్లి వేంకటప్పయ్యశాస్త్రి, దువ్వూరి వేంకటరమణశాస్త్రి.

విద్య :

ఉభయభాషా ప్రవీణ (ప్రథమశ్రేణి), ఆంధ్రవిశ్వవిద్యాలయము - 1930.

వృత్తి :

సేద్యము, తరువాత అధ్యాపనము; 1924-29 తిలక్ జాతీయ పాఠశాల - కావూరు, 1930-57 గుంటూరు జిల్లా బోర్డునందలి దుగ్గిరాల, బాపట్ల, నిడుబ్రోలు, అప్పికట్ల - ఉన్నత పాఠశాలలు, 1920-30 కాంగ్రెసు సేవ, శిక్ష - 1922.

అభిమాన విషయములు :

గ్రామజీవనము, గాంధీతత్వము, సర్వోదయము, ఆంధ్రాభ్యుదయము, తిక్కన కవితామార్గము, చిన్నయసూరి సిద్ధాంతము.

కృతులు

గాంధీకావ్యాలు - ఆత్మకథ, మహాత్మకథ, అమరజ్యోతి, సర్వోదయగానము, గాంధీగానము, మహాత్మాగాంధీతారావళి.

రాష్ట్రకావ్యాలు - రాష్ట్రగానము, ఉదయగానము.

ఖండకావ్యాలు - పటిగపంట, పెద్దకాపు, శబల, పైరపంట, సమదర్శి, కదంబకైత, చక్కట్లు, దివ్యజ్యోతి.

కథాకావ్యాలు - ఆత్మార్పణము, ధర్మజ్యోతి.

సామాజికకావ్యాలు - ఎక్కట్లు, సందేశ సప్తశతి.

స్వీయచరిత్ర కావ్యాలు - నేను, నాకథలు, తపస్విధి.

వేదాంతకావ్యాలు - గీతాదర్శము, భజగోవిందం, లక్ష్మీనృసింహస్తోత్రము, హనుమాన్ చాలీసా.

నీతికావ్యాలు - తెనుఁగునీతి, నీతికుసుమము

స్మృతికావ్యాలు - రామకృష్ణస్మృతి.

శతకములు - పురాంతకశతకము, రామశతకము, రామలింగేశ్వరశతకము

జంగంకథలు - బిల్వణీయము.

నాటకాలు - గిరిజాపరిణయము, హనుమద్విజయము, మాహేంద్రజననము

హరికథలు - అన్నదాన మహాత్మ్యము, సాత్రాజిత్ పరిణయము, నామదేవచరిత్రము.

సమ్మానములు

1949 నిడుబ్రోలులో - గజారోహణము, గండపెండేరము, కనకాభిషేకము, సువర్ణకంకణము
1960లో అఖిల భారత తెలుగు రచయితల మహాసభ సత్కారము 1967లో ఆంధ్రప్రదేశ్
సాహిత్య అకాడమీ విశిష్ట సభ్యత్వ ప్రదానము. 1969లో కేంద్ర సాహిత్య అకాడమీ
బహుమానము, ఆంధ్ర విశ్వవిద్యాలయము “కళాప్రపూర్ణ” బిరుదుతో సత్కారము 1985లో
నాగార్జున విశ్వవిద్యాలయము “డాక్టర్ ఆఫ్ లెటర్స్ (డి.లిట్)” బిరుదుతో సత్కారము.
విశాఖపట్టణములో సహస్రచంద్రదర్శన మహోత్సవము. నెల్లూరు, అప్పికట్ల, ముక్త్యాల, తెనాలి,
గుడివాడ, మద్రాసు, గుంటూరు, విజయవాడ మొదలగు తావులలో. 1987లో గుంటూరు,
విజయవాడ పట్టణాలలో భారత ఉత్సవాల సందర్భంగా ఘనసన్మానం.

జయంతి మహోత్సవములు : 1952 నుండి పెక్కుచోట్ల

బిరుదులు : ఇతరుల దృష్టిలో “అభినవ తిక్కన”, తన దృష్టిలో “తెనుఁగులెంక”

నిర్వాణము : 21-3-1990 అప్పికట్ల, బాపట్ల తాలుకా, గుంటూరు జిల్లా.

మనవి

నేను 1920 నుండియు నోపినంతవఱకు బాపూజీ యడుగు జాడలలోఁ బయనించుచుంటిని. నాఁటంగోలెఁ గ్రమవికాసము నందుచున్న నాసాహితీ సామర్థ్యములను మహాత్ముని యాశయములకే యంతిమముచేసితిని. 'అత్యార్పణ' మను కావ్యమును ఖండకావ్యములు మఱికొన్నియు నేతదనుభూతి జనితముల యని నుడువందగు.

1927 లో నా మిత్రుఁడు శ్రీ పోలిసెట్టి ఆదినారాయణగుప్త యానాఁడు వెలువడుచున్న గాంధీగారి యాత్మకథను నా దృష్టికిఁ దెచ్చి 'దీనిని బద్ధరూపమున రచియించి నీ కవితాశక్తిని సార్థకపఱుచుకొనుట లెస్సగదా'యని నన్నుఁ బ్రోత్సహించెను. అది నా తలకు మించిన పనియని యప్పటికి జింకితిని. కాని గుప్తవాక్కులు నామనస్సులో మాటుమ్రోచుచునేయుండెను.

1932 అక్టోబరు రెండవతేది నా కాణయాచియగు 'కాపూరు'లో మహాత్ముని జన్మ దినోత్సవమునఁ బాల్గొంటిని. ఆ పవిత్రదినముననే యీ రచనకు న న్నంతర్వాణి ప్రేరేపించెను. నాఁడే కావ్యమునకు శ్రీకారముచుట్టితిని. 7-2-34 తో మొదటిపాలు పూర్తి చేసితిని. కాని మహాత్మునివంటి వాఁ డాచి తూచి వ్రాసికొన్న యాత్మకథను బద్ధరూపమునఁ దీర్చుట దుశ్శక్త మనిపించినది. ఒకవేళ నెట్లో కృతకృత్యుఁడనై నను నా పడిన ప్రయాస మీ గద్యయుగమున లోకమున కెంతదనుక నుపకరించునా యని లోలోన మధనపడితిని. కలమాఁపితిని, సరియ, వ్రాసిన దాని నేమి చేయవలయును? 1936లో నచ్చొత్తించి ప్రజలయెదుట నిడితిని. తెలుఁగు నాఁడు నాకృషిని గడుంగడు మన్నించెను, శ్రీరామలింగారెడ్డిగారి వంటి విద్యద్విమర్శకు లయాచితముగా నాకృతిని బ్రశంసించుచు వ్రాసినలేఖ నానిరుత్సాహమును బటాపంచము చేసెను. వెంటవెంటనే ఆంధ్ర - మద్రాసు - అన్నామలై విశ్వవిద్యాలయము లీ కబ్బుము నాదరించుటయు నాసంతృప్తికి హేతువయ్యెను. మఱియు 1939లో నెల్లూరి వర్ధమాన సమాజ పక్షమున మాన్యశ్రీ తిక్కవరపు రామిరెడ్డిగా రీకృతికి జరిపిన సత్కారముతో నా యానందము మిన్నముట్టెను.

ఎట్లయిన నాత్మకథను సంపూర్ణిచేయవలయునని యపుడు తీర్మానించుకొంటిని. కాని యనారోగ్యస్థితిబట్టి ముందడుగు వేయలేకపోయితిని.

ఇట్లుండఁగా 1942లో నా కప్పికట్లయందు జరిగిన సమ్మానము నా కర్తవ్యమును గంటి యెదుటఁ బెట్టెను.

అపుడే మన్మిత్రులు శ్రీ నారు నాగనార్యకవిగారు వచ్చి యేది యెట్లున్నను నీవు బాపూచరిత్ర సాగించుట యవశ్యకర్తవ్యమని నొక్కిచెప్పుటయ కాక మరల నారంభము చేయించి మఱి వెళ్ళిరి. పట్టుదలతోఁ దొమ్మిదినెలలు పనిచేసితిని, దాదాపు రెండవ మూడవ భాగములు ముగిసెను. అంతలో జగమెఱింగిన తెగులుగొంట నైతిని, రచన మూలఁబడెను.

కాలము గడచుచున్నది మూడు నాల్గేండ్ల మీదట శరీరమించుక చక్కబడియెను దీనికి దోడు 1949 లో 'నిడుఁబ్రోలు' నందఖిలాంధ్ర ప్రజాపక్షమున నా కవితా సరస్వతి కపూర్వ సమ్మానములు కనకాభిషేకాదులు జరుగుటతో నే నేనుగ నెక్కితిని అనాడు 'గౌరవ మిచ్చి పుచ్చుకొనఁగాఁదగినట్టిదియౌట' నీకృతిని బాపూజీ నమ్మినబంటునకు ఎన్నేని సుబ్రహ్మణ్యము గారి కా నిండుకొల్వలో నుడుగర కావించి కృతార్థుడ నైతిని పదంపడి శేషించిన గ్రంథముం దీర్చ నడుము కట్టితిని. స్వాతంత్ర్య పర్వమగు 26-1-51 తో నొడ్డెక్కితిని. 2-10-32 మొదలిడిన యీ కావ్యమున కీనాటికి శాంతిపారము జరిగెను ఈ చేత కింత దీర్ఘకాలము చెల్లినను నిందు నా శ్రమించిన దినములు 554 మాత్రము

ఈ కృతి సంపూర్తి కింత విలంబనము జరుగుటలో నేను గొంత బాధపడినను దానికి మించిన యానందమును పైత మిపు డనుభవించుచున్నాడను మొదటి యూఁపులోనే యిది ముగిసినచోఁ గాలక్రమమునఁ జెరిగిన నా కవితా సంస్కారమున కిందుఁ దావుండెడిది కాదుగదా! నా కృతులన్నింట నుత్తమము, పవిత్రము నైన యీ కావ్యము నా సారస్వతానుభూతికి, నా తెనుఁగుఁదనమునకు మూదలగా రూపెత్తుట నాభాగ్యమని తలంతును.

ఈ నా రచనకు నాదరువైనకృతి పూజనీయులు వేలూరి శివరామశాస్త్రిగారు రనువదించిన యాత్మకథ. ఇతరభాషానువాదములు కొంతవట్టు నాకుపకరించినను శ్రీ శాస్త్రిగారికే మిగుల ఋణపడితిని. వారికి వినయ పూర్వక ధన్యవాదము లర్పించుకొనుట నా కనిష్ఠ కర్తవ్యము.

ఇంక మాననీయులు, విద్వత్సార్వభౌములు కట్టమంచిరామలింగారెడ్డిగారు - వీరి యాదరాభిమానములు నాపాలివి కానినాఁ డీ కృతి యిట్లు స్వాంగీణ శోభతో మెలువడునది కాదేమో!

అది నా యదృష్టము - వీరు 5-2-51 పీఠికను బంపిరి. 12-2-51 తమ ఛాయాపటము నంపిరి.

అది నా దురదృష్టము - వీన నాకుఁ గల్గిన యుల్లాస రేఖలు చివురుదొడుగుచుండఁగనే వీరు దివంగతులైరి. నా కెనలేని వేదనఁగూర్చిరి. సుఖదుఃఖాదికద్వంద్వము లెంత బలీయములు!

రెడ్డిగారు పరిపూర్ణులు. సమగ్రాకృతివహించిన నాకృతింజూడమి వీరి కొక కొఱంతకాదు, ఆ నష్టియంతయు నాయది.

ఎందఱెందఱో మిత్రులు నా కనేకవిధములఁ గావించిన తోడ్పాటుతో నే నీ సముద్రము నీఁదఁగల్గితిని. వారి కందఱుకను గృతజ్ఞతాపూర్వక వందనము లర్పించుకొందును.

విశ్వశ్రేయమున కీ నా యలంతికాన్క బాసటయై తెనుఁగుతల్లి కొక పూజాపుష్పమై నన్ను ధన్యుని గావించుఁగాక!

అప్పికట్ల

వినీతుఁడు

1-3-51

తుమ్మల సీతారామమూర్తి చౌదరి



శ్రీ కట్టమంచి రామలింగారెడ్డి

తిలకరచన

భాషతో సమన్వయించిగాని భావ ముండదు భావమును భాషయు నిరంతర సంయుక్తములు. కవి కాళిదా సన్నట్లు సర్వదా సమ్మిళితములు “వాగర్థా వివ సంవృత్తైః”- మఱియు నొకవిశేషము, ఒకప్పుడు స్వచ్ఛందముగా ప్రభవిల్లిన భావమును కాలాంతరమున వేఱువిధమైన భాషచే ప్రదర్శింపఁ బూనుట యవివేకము. అవి నిరంతరైక్యమును జెందిన యేకప్రకృతి. పునశ్చరణ సాధ్యమే కాని వేఱుపదముల చేతను వేఱువిధముల చేతను బ్రయోగింప సాధ్యము కాదు. అనఁగా అదిమమును అఖండమును నైన స్వారస్యము చెడనిరీతిని.

తుమ్మల సీతారామమూర్తి చౌదరిగారు 1936వ సంవత్సరమున మహాత్ముడైన గాంధీగారి స్వీయచరిత్రమును తెనుఁగునఁ బద్యరూపమునఁ గొంతభాగమును బరివర్తించి ప్రచురించిరి. నేఁడా మహాసీయచరిత్రమును పూరించియున్నారు ఈ సంపూర్ణమైన గ్రంథమునకు పీరిక వ్రాయవలసినదిగ నన్ను కోరిరి. ఇట్టి కోరిక లాజ్ఞలతో సమానములు, విషయము లోకోత్తరము. కవిత్వము అప్రతిమానము. కావున సమర్థత చాలకున్నను ఉల్లంఘింప నేరక యంగీకరింప వలసినవాఁడ నైతిని.

ఇరువదవ శతాబ్దపు టాదిని ఉత్తమశ్రేణికిఁ జెందిన యాంగ్లగ్రంథకారులలో మార్టీప్రభువుగా రొక్కరు. వారి యాదేశ మే మనఁగా ఇట్టిసందర్భములందు మొట్ట మొదట స్ఫురించిన భావములనే ఆ భాషలోనే తెలుపుటయ సరియైన పద్ధతి యని. ఆ భాషాభావములకు తర్జుమాలను సృష్టించుట అకృత్రిమత్వమునకును పరిపూర్ణసరసత్వమునకును భంగ మాపాదించుట. కావున పూర్వము వ్రాసిన నా యామోదలేఖలు పత్రములు మొదలైనవానినుండి వాక్యములను సంగ్రహించి యీ పీరికను గూర్చి కవియొక్క కంఠమునకుఁ బుష్పహారముగ సమర్పింతును. అనుగ్రహించి కైకొందురు గాక!

1937వ యేప్రిల్ నెల రెండవ తేదిని అప్పటికిఁ బ్రచురింపబడిన ఆత్మకథాభాగము చదివి తుమ్మల సీతారామమూర్తి చౌదరిగారి కీరీతిని వ్రాసినాఁడను

“తమచే రచియింపఁబడిన ‘ఆత్మకథను’ జదివి ఆశ్చర్యమును ఆనందమును జెందితిని. విషయము గాంధీమహాత్ముని స్వీయచరిత్రము. లోకారాధ్య మైనది. సర్వజనాదరణీయమును సేవ్యమును. తమ జైలి యిండుమిండు ఆంధ్ర మహాభారత ప్రతిబింబము. ఇంతకంటె నెక్కువగాఁ జెప్పుటకు సాధ్యముకాదు. అవసరమును లేదు.

పూర్వముట్లు నేను ప్రకృతము తఱచుగ గ్రంథములఁజదువుటలేదు. కాలము కఱవు. శక్తియు తఱుగుడు స్థితిలో వ్రాలినది. అవధానము నానా ముఖములఁ బ్రవర్తిల్ల జేసితి నేని ముఖ్య కార్యములకు ముప్పు వాటిల్లును. కానఁ బంపిన పుస్తకముల నన్నింటిని జదువుట నాకు

ఘటముగాని గుణముగాని కానేరదు. అట్లున్నప్పటికిని మీ గ్రంథము - దానియొక్క ఆకర్షణ కత్తి చేత - నన్ను వదలనిచ్చినది కాదు. చదివి యానందించునట్లు చేసినది

మీరు ధన్యులరు మాతృభాషయొక్క సుకృతముల ఫల మనందరిన కావ్యమును, పూజనీయమైన విషయశోభితమును తదనుగుణమైన రీతిని వ్రాసి స్థిరయశస్సు గాంచిన కవులని మిమ్ము ఆయాచితముగఁ బ్రశంసించి నా కుతూహలమును తమకు నివేదించుచున్నాను "

1949వ సంవత్సరమున వీరికి ఆంధ్రులు కనకాభిషేకాది సమ్మానములు చేసి తమ కృతజ్ఞతను సార్థకపఱచుకొని కృతకృత్యులైరి. ఆ మహోత్సవమునకు అధ్యక్షుడనై ప్రసంగింపవలసిన భాగ్యము, భారము నాయదిగా నుండెను కాని కాయమునకు సంబంధించిన కారణములచేత ఈయశస్సు నాకు లభింపదాయె. అయినను నాయందు వారికిని ఆంధ్రులకును గల అవ్యాజాభిమానముచేత నాయుపన్యాసమైనను బంపవలసినదని కోరి, దానిని అధ్యక్షోపన్యాసమని స్వీకరించి ప్రకటించిరి. ఆ ప్రకటనను ఈ పీరికయందు పొందించుటకంటె నితరవిధముల నా భావములను ప్రచురముచేయలేను అనఁగా న్యూనత లేనివిధమున.

“శ్రీ తుమ్మల సీతారామమూర్తిగారియెడ నాకు గౌరవాభిమానము లెక్కువ వారియొక్క కృతిని గాంధీగారి యాత్మకథను జదివినప్పుడు నాకుఁగల్గిన యానందాశ్చర్యములకు మేరలేదు. అప్పుడు వారితో నాకుఁ బరిచయము సున్న. వారిపేరైన విన్నవాడను గాను. అయిననేమి? ‘నిక్కమైన మంచి నీలము’ చూపు తోడన హృదయము నాకర్షించును. స్వయంప్రకాశమున్నచోట మాతకలే? ఒకరు చెప్పి చూపవలయునా? “కనులుండినఁ గాంత సాగసు కనఁబడదొక్కో” అట్టివస్తువుల యెడను, వ్యక్తులయెడను మెప్పు స్వయంభవము.

గాంధీగారి యాత్మకథను జదివినవెంటనే శ్రీ చౌదరిగారికి నాయొక్క మహదామోదమును దెలుపుచు లేఖ వ్రాసితిని. వా రడిగి కాదు. ఒకరి ప్రేరణ మీఁదఁగాదు. అనివార్యమైన స్వేచ్ఛమై.

నాఁటినుండి నేఁటివఱకు వారికవిత్వమునెడ నాకు నుండు గౌరవభావమును, దానినుండి నేఁబడయు హృదయాహ్లాదమును దినదిన ప్రవర్ధమానము లగుచున్నవి. పరిమితిలేదు. అమితత్వదోషమును లేదు. కొనసాగుచున్నదిగాని కొననంటలేదు.

నిజమైన కవిత్వముయొక్క గుణములలో నిది యొకటి. ఎన్నిమార్లు చదివినను విసుగుపుట్టదు. క్రొత్తక్రొత్త రసములు స్ఫురించును. ఎంతదినిన నాఁకలి తీఱదు. రోయింపు పుట్టదు. ఇంకను దినఁగోరుదుము.

వీరి గ్రంథములయందెల్ల నాత్మకథ యగ్రగణ్యము. తక్కినయవి సామాన్యములు కావు. కాని వానియందలి విషయములు గాంధీగారిజీవితముతోఁ దులఁదూఁగఁజాలినంత గొప్పవికావని నాయభిప్రాయము. శైలికిఁ దగినట్లు విషయ ముండవలయును, లేనిచో నది పదాదంబర ప్రకటన మగును. విషయమునకుఁదగినట్లు శైలి యుండవలయును. లేనిచో జీవముండినను నాకృతిసౌందర్య ముండదు. రసవంతము కానేరదు. ఆకర్షింపదు. అత్మకథయందు రచన

మనోహరము గాధ లోకోత్తరము. ఇంత ప్రశస్తముగ రెండును దక్కినగ్రంథములలో నలవదెనో లేదో నేను దృఢముగఁ జెప్పఁజాలను దేశభక్తి, ఆంధ్రాభ్యుదయరక్తి, పితృపూజ - యివన్నియు మనజీవితమున నఖండములైన జ్యోతులు! వాని వెలుఁగుచే మనల నావరించియుండు తమము కొంతకుఁగొంత విరియును. అయినను వీనికిని మించిన యితీవృత్తములు లేకపోలేదు. యావన్మానవుల యాత్మలను బరవశములఁజేసి హృదయము నగలించి మనసులకు నిశ్చైతన్య మొసంగెడు కావ్యములు, భారత రామాయణముల వంటివి పుట్టవా యింక ముందు? హైందవ భావనాశక్తి యడుగంటి యింకిపోలేదు. దేశమునకు స్వతంత్రపరిపాలనాభాగ్యము సంభవించినది. ఈ గొప్పదశకుఁ దగినట్టి వీరకావ్యములను వ్రాయఁజూలిన వారలలో సీతారామమూర్తి యున్నాఁడా? లేఁడా? ఉన్నాఁడని నానమ్మిక నానమ్మిక వమ్ముచేయఁడనియు నావిశ్వాసము సీతారామా! విశ్వాసపూతుకుఁడవు కాకుము.

మనచౌదరి యతిప్రాసములకై భంగపాటు చెంది తలగోఁకికొనుచు బలాత్కార పద ప్రయోగములచేసి, యర్థము ననుసరించి పదములు వాడక, పదములఁబట్టి యర్థమును వంపులు పెట్టి వంగఁజేయు నీరసుఁడుగాఁడు భావ మనర్గళముగఁ బ్రవహించుచందాన వ్రాయు మహా నీయుఁడు, యతి పదాదియందేకాక మధ్యమునను గొనను వ్రాలును, ప్రాసమునకు, యతికినై పద్యముయొక్క నడక నిలిచి దాఁటవలసిన యిబ్బందిలేదు. అర్థమునుబట్టి పదములు, పదములలో లీనమైనరీతిని యతిప్రాసములు ననాయాసముగ, నప్రయత్నముగ, స్వచ్ఛందముగ వచ్చిచేరు చుండును. ఈ సిద్ధియందుఁ బ్రసిద్ధుఁడు తిక్కన, ఈ వర్గమునఁ దిక్కన్నతో సజాతీయుఁడైన వాఁడు మనచౌదరి. అనఁగా సరిసమానుఁడని యతిశయోక్తిఁ బలికి యపాయము దేను, ఆవర్గమున నగ్రాసనత్వము లేకున్నను ఆసనత్వము కలవాడని నామనవి.

నన్నయ సాంస్కృతిక దీర్ఘసమాసముల వెదచల్లినాఁడు భారతములో, కాని యవి యన్వయ సౌకర్యము నర్థసౌలభ్యమున సాధారణమైన పదములకంటె నేమాత్రము కఠినములు కావు. మఱి యవన్నియు శ్రావ్యములు; సరళములు; పామరులకు సయితము సులభవేద్యములు కాఁ గలవి. మనచౌదరియు నిట్టిసమాసముల రచించుటయందును నిజముగ భారతీయుఁడ! నన్నయ యందుఁ బోలేఁ బేరునకు మాత్రము సాంస్కృతికములు; నిజమున కాంధ్రములు, కవితాకళలో నద్భుతానందముల సమకూర్చునంశములలో నిదియొకటి, ఎఱ్ఱనయుఁ దిక్కనయు నన్నయ్యకు నీడుజోడులే యీ మహత్తరశక్తిని వారువ్రాసిన దందఱకు నర్థమగుటకొఱకు. అందఱమనసులు కరఁగఁగటకునై ఆ సంప్రదాయము నుద్ధరించిన యాధునికుఁడు సీతారామమూర్తి”

ఇప్పుడు గాంధీగారి స్వీయచిత్రమును పూరించి ప్రకటింపనున్నారు మన తుమ్మల సీతారామ మూర్తి చౌదరిగారు. బ్రిటీష్ వారి పరిపాలనాయుగమునకంటె నిప్పుడింకను గొప్పగ దేశసేవ నిర్వర్తింపవలసిన బాధ్యత మనది. తప్పితిమా యిప్పుడు లభించిన స్వాతంత్ర్యము శాశ్వతముగా నిలువఁజాలదు. మనకు శత్రులోపము లేదు. ఎప్పుడు నుండఁజోదు. బహిష్కృతులు వాకిటనే యున్నారు. అంతశ్శత్రువు లింటిలోనే యున్నారు. ప్రజలు క్షామపీడితులు. నిరుత్సాహమును

గల్గించు హేతువు లనేకము లున్నవి అధైర్యపడిన లాభము లేదు. ఐకమత్యమునకు, పరస్పర్రోప కారమునకు, దేశసేవకు, ధైర్యప్రకటనకు నిదియ సమయము, స్వరాజ్యము వచ్చిననాడె రాజ్యము యొక్క విస్తీర్ణత తగ్గవలసివచ్చెను. కష్టముచేత వచ్చినది స్వాతంత్ర్యము. నష్టముతోఁగూడ. ఇంక మహాత్మాహములకు, మహాసీయమైనకార్యదీక్షకుఁ బురికొల్పు గ్రంథములలో నీయాత్మకధకు మించినది ఈ దేశమున, ఈ కాలమున మఱియొందు లేదు సరస్వత్యారాధనతోడ దేశారాధన మును జేసి శ్రీ తుమ్మల సీతారామమూర్తి చౌదరి ద్విగుణీకృత కృతకృత్యుఁ డైనాఁడు. మనకు రెండింతలు మేలు చేసినాఁడు. కావున వారియెడ మనకు కొండంత గౌరవము, కృతజ్ఞతయు నుండుట సహజము.

తుమ్మల సీతారామమూర్తి మహాత్మునియొక్క అస్థానకవి. ఈ స్థానము శాశ్వతము.

విశ్వవిద్యాలయము }
మైసూరు - }
5-2-1951 }

కట్టమంచిరామలింగారెడ్డి
అపరాధ్యక్షుఁడు



లఘుటీక

అడితి - కమీషను
 అడితి బొక్కసము - బ్యాంకు
 అవరోధ మర్యాద - ఘోషాపద్ధతి
 అవిరిపడవ - స్టీంలాంచి
 ఉల్ల - నమీపస్థతం దెల్పునది
 ఏను - సూర్యబింబము
 కట్టు - కరినము, పూర్ణము
 కామక - తప్పక
 కుతి - లాలస
 కుప్పవాడు - పాకీవాడు
 కృతమెఱుంగుట - కృతజ్ఞత
 కెంగడలి - ఎఱ్ఱసముద్రము (రెడ్ సీ)
 గావంచా - అంగవస్త్రము
 గోడగది - అల్మారా
 చంపు - చంపుట, హింస
 జగాపాడిపట్లు - హైకోర్టు
 డెక్కు - ఓడపైభాగము
 తగవరి - న్యాయాధికారి
 తగవాటరి } - ప్లీడరు
 తగవాడువాడు }
 తీన్కరియా - 3/20 వంతు ప్రంట నూరక
 భూస్వామికిచ్చుపద్ధతి
 తీర్పునెలపు - కోర్టు
 ధర్మదాత - న్యాయాధికారి

నచ్చు - రుచించు
 నాప - అసమర్థుడు
 నిత్యవృత్తము - దినచర్య
 నుడితీర్పు - వ్యాకరణము
 నెఱాపాడిపట్లు - హైకోర్టు
 పాడిపట్టు - కోర్టు
 పాడిపల్కరి - వకీలు
 ప్రెగడనము - మంత్రిత్యము (ఒజ్జనమువలె)
 బృహన్నాళిక - ఫిరంగి
 మకరార్థము - సంక్రాంతి
 రాకరాముల పట్టిక - అటెండెన్సు రిజిస్టరు
 లఘునాళిక - తుపాకి
 వాణిజ్యకోశము - బ్యాంకి
 శార్మణ్యము - జర్మనీ
 శాస్త్రగురుపట్టము - ఎం.ఎ. డిగ్రీ
 శివమూర్తి - శివలింగము
 సవి - అని (ఇత్యర్థకము)
 శాసనములంబట్టి దేశవానియగు 'నాడు'
 'నాడు' గావ్రాసితి.
 నేటాలు, అఫ్రికా - ఇవి దక్షిణాఫ్రికాకును
 వాడితిని.
 హిందువులు, హైందవులు - ఇవి భారతీయు
 లకును వాడితిని

విషయసూచిక

అర్చన	1	24 పట్టాపుట్టినది - కాని పిమ్మట?	81
కృత్యాది	3	25. నాబెంగ	82
ప్రస్తావన	11	రెండవ భాగము	
మొదటిభాగము		1 రాజచంద్రకవి	85
1 జన్మాదికము	17	2 జీవయాత్ర	88
2 బాల్యము	20	3. తొలుతగవు	91
3. బాల్యవివాహము	21	4. మొదటిదెబ్బ	94
4. యాజమాన్యము	25	5. ఆప్రికాపోక	95
5. ఉన్నత విద్యాభ్యాసము	28	6. నేటాలు	97
6. దుర్వార్త-1	32	7 కొన్ని యనుభవములు	99
7. దుర్వార్త-2	35	8. ప్రిటోరియా దారిలో	101
8. దొంగతనము-ప్రాయశ్చిత్తము	38	9. పలుబాధలు	103
9. పితృనిర్యాణము-నామహావమానవము	41	10 ప్రిటోరియాలో మొదటినాడు	106
10 మతములలో స్వల్పప్రవేశము	44	11. క్రైస్తవ పరిచితి	109
11. సీమకుఁ బ్రయాణసన్నాహము	48	12. భారతీయ పరిచితి	111
12. జాతిబహిష్కారము	53	13. కూలితనము	112
13. తుదకు సీమ	55	14. తగవుపని	114
14. నాయభిరుచి	57	15. మధనము	117
15. ఆంగ్లవేషము	60	16. టేపెట్టిదో?	119
16. మార్పులు	62	17. బసపెట్టితిని	121
17. భక్త్యపరిశీలనము	64	18. వర్ణద్వేషము	123
18. బిడియము నా డాలు	67	19. నేటాలు భారతీయసభ	124
19 అసత్యవ్రణము	69	20. బాలసుందరము	126
20. మతపరిచితి	73	21. మూఁడునిష్కముల పన్ను	128
21. దిక్కులేనివారికి దేవుఁడే దిక్కు	76	22. ధర్మనిరీక్షణము	129
22. నారాయణహేమచంద్రుఁడు	78	23 గృహవ్యవస్థ	133
23. గొప్పసంత	80	24. ఇంటికి	135

25	హిందూదేశమున	137
26	రాజభక్తి శుశ్రూషలు	140
27	బొంబాయిసభ	142
28	పూనాలో	144
29	వెంటనే రమ్ము	146

మూడవ భాగము

1	గాలివాన చిన్నెలు	147
2.	గాలివాన	149
3	ఒరగల్లు	151
4.	శాంతి	155
5.	పిల్లల చదువు	157
6.	సేవాభావము	159
7	బ్రహ్మచర్యము-1	161
8	బ్రహ్మచర్యము-2	163
9	మితవ్యయము	166
10.	బోయరుయుద్ధము	168
11.	నగర సంస్కరణము - క్షామనిధి	170
12	స్వదేశాగమనము	171
13	మరల భారతభూమిలో	175
14.	లేకరి - లెంక	177
15.	జాతీయమహాసభలో	179
16	కర్జన్ ప్రభువుకొల్వ	180
17.	గోకులుతో నొకనెల-1	182
18.	గోకులుతో నొకనెల-2	184
19.	గోకులుతో నొకనెల-3	186
20.	కాశీలో	188
21.	బొంబాయిలో	193
22.	ధర్మసంకటము	193
23.	మరల నాప్రికా	197

నాల్గవ భాగము

1	వృధాశ్రమము	199
2.	నిరంకుశత	201
3.	చేదుమ్రుంగుట	203
4.	త్యాగవృద్ధి	206
5.	నిరీక్షణపరిణామము	208
6.	ఆకుదిండికి బలి	213
7.	మృజ్జలప్రయోగము	214
8.	ఒక హెచ్చరిక	216
9	బలిమితో నెదుర్చుట	218
10.	పుణ్య స్మరణము	221
11.	ఆంగ్లేయులతో గాఢపరిచితి	224
12.	ఆంగ్లేయులతోఁబరిచితి	226
13.	ఇండియన్ ఒపినియన్	229
14.	కూలిగూడెమా? మాలగూడెమా?	230
15.	మహామారి-1	233
16.	మహామారి-2	235
17.	గూడెము కాల్పుట	237
18.	ఒకరచనమహిమ	239
19.	ఫినిక్సు నిర్మాణము	242
20.	తొలురేయి	243
21.	పోలక్కుకూడ దిగుట	245
22.	రక్షకుడే భగవంతుఁడు	246
23.	ఇంటిదెస	249
24.	జులూతిరుగుపాటు	251
25.	హృదయ మధనము	253
26.	సత్యాగ్రహోత్సత్తి	255
27.	అహార పరిశోధనములు	256
28.	కస్తూరి ధైర్యము	257
29.	ఇంటి సత్యాగ్రహము	260

30 సంయమము	262	13 బీహారువారి మంచితనము	316
31. ఉపవాసము	263	14. అహింసాదేవి సాక్షాత్కారము	319
32. అయ్యవారు	265	15 అభియోగము నెత్తివేసుకొనుట	322
33 అక్షరజ్ఞానము	266	16. కార్యగతి	325
34. ఆత్మశిక్ష	267	17 సహచరులు	327
35. సదసద్యోగము	269	18. గ్రామప్రవేశము	330
36. ప్రాయశ్చిత్తము	270	19. ఉజ్జ్వల పక్షము	332
37 గోకులుం గదియుట	271	20. కూలివారితో	333
38. పోరిలో నాపాలు	273	21. ఆశ్రమము దెసకు	335
39. ధర్మసందేహము	274	22. ఉపవాసము	338
40. సత్యాగ్రహలేశము	276	23 భేడా సత్యాగ్రహసమాప్తి	341
41. గోకులు నౌదార్యము	279	24 ఉల్లిదొంగ	343
42. వైద్యమెయ్యది?	281	25 భేడా సత్యాగ్రహసమాప్తి	345
43. వీడ్కోలు	282	26 ఐక్యప్రయత్నము	347
44. న్యాయవాద విశేషములు	283	27. పోరికిఁ బ్రజంగూర్చుట	350
45. చాతుర్యమా?	284	28. మరణశయ్య	355
46. అభియోక్తలయంద	285	29 రౌలటుచట్టము - నాధర్మసంకటము	358
47. అభియోగి చెఱతప్పుట	286	30. అద్భుతమగు హఠతాళము	360
ఐదవ భాగము		31. ఆరోజులు-1	361
1. ఆద్యనుభూతి	289	32. ఆరోజులు-2	364
2. పూనాలో గోకులుతో	290	33. కొండంతతప్పు	367
3. బెదరింపా?	292	34. నవజీవన్ యంగిండియా	368
4. శాంతి నికేతనము	295	35. పంజాబులో	369
5. మూఁడవతరగతివారి పాట్లు	297	36. బదులునకు బదులా?	372
6. నాప్రయత్నములు	298	37. అమృతసరము కాంగ్రెసు	374
7. కుంభోత్సవము	299	38. కాంగ్రెసుపొత్తు	377
8. లక్షణడోల	303	39. ఖాదీపుట్టువు	379
9. ఆశ్రమస్థాపనము	306	40. దొరికినది	381
10. పరీక్ష	307	41. ఒక సంవాదము	384
11. ఒడంబడిక నెత్తివేయుట	310	42. అసహకారము	386
12. నీలిమందు డాగు	313	43. నాగపురమున	389
		44. స్పస్తి	391



శ్రీ ఎర్నేని సుబ్రహ్మణ్యం

అర్చన

- శా. ఈపూజాప్రసవంబు నందుకొనవోయీ! నూన్యతాహింస లీ
రూపుం గైకొనివచ్చె నార్తజనతా రోచిష్టుతా కాంక్షమై
బాపూజీ మనవేల్పు దీని నిచటన్ బండించె విశ్వప్రజా
పాపచ్ఛేదకమైన పంట యిది సుబ్రహ్మణ్య! నీపాలురా! 1
- మ. అసదాచారులు శాత్రవుల్ పశుబలాహంకార మేపార నల్
దెసలం బేర్చిననాడు దేశికుని గాంధీన్ గూడి సత్యాగ్రహం
బసిగాంగైకొని దండిరంగమున శౌర్యజ్యోతివై జాతిమా
నసమున్ దోచిన మేటిమానిసికి నన్నా! నీకు జోహారువుల్. 2
- శా. ఏదో పొంగొకనాడు రేంగి ప్రజకై యే వీసమో డయ్యువా
రీదేశంబున నెందఱో కలరుకానీ! జీవితంబెల్ల సే
వాదీక్షన్ నడిపించుపుణ్యులు కృపావారాన్నిధుల్ కానరా
రేదేశంబునఁ జూచినం బలువు రో యెన్నేని! యుష్మాద్భుశుల్. 3
- ఉ. ఈచతురర్థిముద్రితమహిన్ మతిసేయవు, నాకభోగముల్
నాచికొనందలంప, వపునర్భవమొల్ల, వనంత దఃఖ రే
ఖాచితమైన లోకము సుఖంపడఁ గోరుదు వెల్లకాల, మీ
నీ చరితమ్ము వెన్నెలలు నించెనురా! హరిదంతరంబులన్ 4
- ఉ. మీ గుడివాడసీమ నిరమిత్రుని బుద్ధుని ధర్మదుందుభుల్
మ్రోఁగిననాడు నెవ్వగల ముగ్ధినిపేదల ముక్తికై సుఖ
త్యాగమొనర్చి చన్న శుచితాఖని భిక్షుకరా జొకండు ప్రే
మాగమమూర్తి వెండియు బయల్పడెరా భవదాకృతిం గృతీ! 5
- శా. ఓ సత్యాగ్రహి! నీ జగద్భితగుణవ్యాహమ్ము నాలించుచో
నీ సౌజన్యము గాంచుచో నెడఁదలో నిందారు నా సాధు సే
వాసంసక్తికి లోంగి పావనకథావాసద్వచోవైభవం
బీ సత్యావ్యము నీకొసంగితిని నా యీకాన్క మన్నింపవే! 6

- మ. ఎపుడో వెల్లులుసూచె దీనితొలుపా, లేదేవుండో యడ్డమై
యపు దా సృష్టి నిరంకితమ్ము గనె ముద్రాగారముంజేరె నీ
కిపుడీ సత్పుతి నింతశిష్టసభలో నీంగల్లు యోగంబు నా
కుపభోగ్యమ్ముగ నుండ నన్యతర మేదో యెట్లు సిద్ధంపడున్. 7
- ఉ. ఈ జగమందు సత్యము, నహింసయు నిల్చిన యంతవట్టు రా
రాజులు, మన్మసిద్ధు లపరాజితవైభవలేలు నాంధ్ర భా
షాజనయిత్రి భారతము నిల్చి పొల్చిన యంతవట్టు నీ
పూజకునైన పుష్పమిది పోల్చును బిల్చు నుదాత్తశీలురన్. 8
- గీ. విత్తమున్ గొల్చుకొన సమర్పించుగాని
విత్తముం గొల్చుకొనఁ గృతుల్ వెట్టఁడీతఁ
దుత్తలంపదకుము వీని కుపద నేమి
నుత్తలంపట యేల కవ్యుత్తములకు. 9
- చ. అది పదిమంది మెచ్చు పథమా యనిచూడక సందుగొందులన్
బ్రదికెడివారి భాగ్యములు పండినవా సమలోష్ఠ కాంచనుల్
సదమల ధర్మసేవకులు సంపదకున్ వెలియై కృశించిరా
ముదిరిన మోహముల్ పరమ మూర్ఖులకున్ విడరాని దయ్యముల్. 10
- ఉ. గౌరవ మిచ్చిపుచ్చుకొనఁగాఁ దగినట్టిది యౌట లోక సే
వారుచిరాత్మ! నీకు ననవద్యునకున్ మునుమున్ను మల్లికా
హారమువైచి కబ్బమిడి యా వెనుకం గనకాభిషేక స
త్కారము లందుకొందుఁ గవితా కమనీయతపఃఫలమ్ముగన్. 11

కృత్యాది

- ఉ. ఎవ్వనికొల్వు భద్రముల కెల్ల నిదాన, ముదారతామయుం
దెవ్వడు సర్వలోకముల నేలు మహాపరిపూర్ణమూర్తిమై
నెవ్వడు వాఙ్మనఃక్రియల కేర్పడరానిమహాత్ముఁ, దామ్యుఁడై
యెవ్వఁడెసంగు, సత్యమన నెవ్వఁడు వాని భజింతు నిచ్చులున్. 1
- శా. వీరుల్ త్యాగులు దేశభక్తులు జగద్విఖ్యాతకీర్తి ప్రభా
శ్రీరోచిష్టులు బుద్ధ శంకర శివాజీ గాంధీ గంగాధరా
స్నారీ ముఖ్యులు పుత్రు లేజననికిన్ జన్మించి ర గౌరవా
ధారన్ భారతమాత నెంతుఁ జరితార్థత్వంబు నర్ధించుచున్. 2
- సీ. భారతంబును బల్కు పనిఁ బూని తిక్కన్న పసిడిగంటము కేలఁ బట్టునాఁడు
వేదభాష్యముఁ జెప్పువేడ్క విద్యారణ్యుఁ, దోంకారమును వ్రాయుచున్ననాఁడు
దిగ్విజయపేక్ష సంధిల్ల రాయలు విజృంభించి దుందుభి మొరయించునాఁడు
సంఘసంస్కరణ దీక్షాకంకణంబును, రెడ్డివేమన్న ధరించునాఁడు
- తే. వారల కొసంగినట్టి దీవలన నిచ్చి, వారలం గన్నకంట నింపారఁగాంచి
యాదరింపఁగదమ్ము నిన్నాశ్రయించి, యంజలి ఘటించుచున్నాఁడ నాంధ్రజనని! 3
- శా. ఏశక్తుల్ తనకున్ననేమి పురుషుం దెబ్బంగి రాణించు నీ
యాశీర్వాదబలంబు లేనియెడ నంబా! యుష్మదీయార్చనా
వైశారద్యము గోరువాఁ దీతఁడు నీవాత్మల్యసంపత్తిలో
లేశం బీతని కిమ్ము పాలు; కవితాలీలారతీ! భారతీ! 4
- ఉ. ఈవిధి నాంధ్రవాణి భజియింపఁగ నాకు నెవండు ముందరన్
ద్రోవలనెల్లఁజూపి కడుఁ దోడ్పడె నగ్గురువర్యు సాహితీ
శేవధిఁ దత్త్వవిన్నికరశేఖరు భూరియశోవిభాసి మా
భావనుగొల్తు “జాస్తి” కులపావనుఁ జల్లయసుబ్బయాఖ్యునిన్. 5
- శా. ఏకశ్లోకరహస్యబోధనముచే నెవ్వాడుఁ శిష్యున్ సుధీ
లోకాగ్రేసరుఁ జేయు నవ్విబుధుఁ గొల్తున్ వేంకటప్పార్యు న
స్తోకశ్లోకమయూఖరాజదఖిలాశున్ రామగాధామృతా
ఖ్యాకగ్రంధమతల్లికాజనకు మద్గైర్వాణ భాషాగురున్. 6

తే. శబ్దశాస్త్రాది లక్షణ సంప్రదాయ, మెవ్వఁ దెఱింగించె నాకు నయ్యిధచరితుఁ
బ్రస్తుతించెదఁ బుంభావపద్యజాత, రమణి దుహ్వరి వేంకటరమణశాస్త్రి. 7

సీ. కాల్దినాసకవీంధ్రు గణుతించి శబ్దశాసను మెచ్చి నన్నెచోదని భజించి
మదిఁ బాలురికి సోముఁ గదియించి తిక్కయ,జ్వను వేఁడి శ్రీనాథు సన్నుతించి
మొల్ల కంజలిపట్టి మూర్తి సత్కవిఁగొల్చి, యల చేమకూరవెంకన్నఁ బొగడి
చిన్నయసూరి నర్పించి వీరేశలిం,గార్యు వేదముశాస్త్రి నభినుతించి

తే. ఘనులు తిర్పతివేంకటకవుల కెరఁగి, విశ్వనాథకులాధ్యు భావించి కట్ట
మంచి రామలింగారెడ్డిమహిమ నెంచి,తలఁతు సూతపురాణకర్తను జయేచ్చు. 8

శా. ఆతంకం బెదపడ్డ సాహితిని హృద్యంబై రసాధారమౌ
కైతన్నేరిచి పండితుల్ కవులు సుంకంబిచ్చి మన్నింప వి
ఖ్యాతిన్ సూరపనేని వంశమణియై కన్నట్టు మన్నితునిన్
సీతారామకవిన్ దలంతు గుణరాశిన్ జౌటపల్లూశ్రయున్. 9

క. అల్లల నన్నుఁ దెల్పుచు, గిల్లుచుఁ గృతిపూర్తిఁగని సుఖించుట కెదలోఁ
బె ల్లారటపడు నా మే,నల్లన్ నరసార్యు మెత్తు నంచితచరితున్. 10

తే. పండితశ్రేణి వేలుపుబాసమీఁది, తగులమునఁ జేసి తెల్గును దెగదునాఁడు
మాతృభాషను మన్నించి మనిసి నట్టి, వారి కర్పింతు మన్నమోవాకశతము. 11

గీ. మధురతాపూర్ణ కావ్యనిర్మాణచణుఁడు, నేలవేల్చెననేమి చండాలుఁడైన
నేమి పూజ్యుండపో యతఁ డెల్లవారి, కప్పకవి యీర్ష్యమై నెదో సెప్పెఁగాని. 12

ఉ. ఇంచుక నేర్పులేక సుకవీంధ్రులకున్ బ్రజలిచ్చు మన్ననల్
గాంచఁగ నోర్పులేక కలకాలము కుందుచు వేఁడియూర్పులన్
నించెడు కింకవీశులకు నేరము లెన్నక భావిజన్మమం
దంచితమైన కైత నిదవమ్మ! నమస్య లివే సరస్వతీ! 13

ప. ఇట్టిష్టదేవతానమస్కృతియు గురుస్తుతియుఁ బురాతనాద్యతన కవిపుంగవ బహూకృతియుఁ
గుకవినిరాకృతియుం జలిపి విశ్వేశ్రయోనిదానమగు నొక్క కబ్బము విరచింపఁ గృత
నిశ్చయుండైన మున్ముందు శిష్టసంప్రదాయమ్మును గొనియాడి యింఁచుక మద్వంశానువర్తనం
బొనర్చు. 14

క. ధాత్రిన్ వెలసెను బూతచ,రితం బరివీరశౌర్యరింఖణహేతు
క్షాత్రం బొదార్యరమా, మిత్రంబై రాచకొల మమేయప్రభలన్ 15

- తే. అమృహాకులవృక్షరాజమ్మువలనఁ, బెక్కుశాఖలు రూపెత్తి పిక్కుటిల్లఁ
దెలుఁగుదేశమ్మునకుఁ జొంగి దీర్ఘమగుచుఁ, గమ్మయనుపేరికొమ్మ యందమ్ముగులికె. 16
- సీ. కుటిలశాత్రవకోటి గుండియల్ విదళించి, కడిమి సూపినవారు కమ్మవారు
చతురభివలయిత క్షితిన్లెఱఁ బాలించి, గణుతికెక్కినవారు కమ్మవారు
పారతంత్ర్యము పటాపంచముసేయఁ గం,కణము గట్టినవారు కమ్మవారు
నిరతదానత్యాగ నిరతులై దీనార్థి,గణము నేలినవారు కమ్మవారు
- తే. కవితలన్నేర్పు గన్నారు కమ్మవారు, ఘనయశంబును గొన్నారు కమ్మవారు
కలిమికి స్నేలవైనారు కమ్మవారు, కరము చాపకయున్నారు కమ్మవారు. 17
- క. తెలుఁగుంబుదమికి వెలుఁగుం, గలిగించిన వీరు లోరుగంటి మహీనా
ఘలు శ్రీప్రతాపరుద్రా,దులు వెలసిరి కమ్మవంశతోయధివిధులై. 18
- క. ఆకమ్మకులమ్మునయం, దాకాశధునీ సుధాకరానంతనిభ
శ్లోకుండు రిపుభీకర ధా,టీకుండొగిం బుట్టెఁ బేరు“టీకన్న”యనన్. 19
- వ. అతండు “తుమ్మల”యను గృహనామంబునం బరఁగి 20
- ఆ. పెమ్మసానికులుండు తిమ్మభుజానికి, గండికోటనేలు దండిమగని
కాష్టఁడై యమాత్యుఁడై దళవాయియై, వన్నె కెక్కి సాటివారు మెచ్చ. 21
- క. తజ్జన్మఫలం బనఁగా, సజ్జనసంభావ్యశీలసంపన్నిధియౌ
నొజ్జయ్యవొదమె నతనికి, విజ్ఞెను దత్తీర్తి సురగవినమ్మితమై. 22
- తే. అతనికిం గల్గె నయ్యవారప్పయనెడి, నందనుండు దయాధర్మ కందమగుట
నయ్యవా రయ్యె నెల్లర కమ్మహాత్ముఁ, దొజ్జకొడు కయ్యవారౌట యుచితమకద. 23
- క. జనియించె నతని కన్నయ, కనదాచారుం దతండు గనె ముత్తయ్యన్
వినయాశ్రయుఁ దతనికి నా,త్తనయుండు రమణాభిధుండు తనయుండయ్యెన్. 24
- క. ఆరమణయచౌదరి సా, ధీర్వరత్నము కిచ్చమాంబఁ బెండ్లాడి గుణా
ధారుని శూరుని బుధమం, దారుని శేషయ్యఁగనె ముదం బెసలారన్. 25
- క. అతిమాత్ర పూత చరితాం, చితయగు సుబ్బమ్మవలన శేషాయనకున్
సుతు లుదయించిరి వేంకట, పతి సీతారామనామ భాస్వరులగుచున్. 26
- క. అం దగ్రజుండు శారద, కందపురందరక రీందుకర సురతటినీ
మందారహీరలవలీ, కుందసమాస్పందకీర్తిఁ గొని రాణించెన్. 27

- క. భాసురగుణసంపద ల,క్షీసతికిం దుల్యయగుచు మించు మహాల
క్షీపతి కయ్యనఘుండు పతి,యైనట్టె గృహస్థధర్మ మార్కులు మెచ్చన్. 28
- తే. సన్నతాచార్యులైన తజ్జంపతులకుం, బ్రాగ్మవార్జితసుకృతమ్ముపంట యనంగం
బుట్టి రిద్దఱుకొమరు లప్పుత్తులందుం, బెద్దయై బాపయాఘుండు తద్దవెలసె. 29
- క. తదనుజుండై కమ్మకులాం,బుధి శీతమయాఘుండై ప్రభూతమనీషా
స్పదుండై నైతికపదవీ, నదవీయసియైనబుద్ధి నారయ నెగడెన్. 30
- సీ. నిత్యసత్యాలాపనియతిపై ననురక్తి,సెందినాండు జయంబు నందినాండు
పరవిత్త మది తృణప్రాయంబ యని విశ్వసించినాండు తిరస్కరించినాండు
దీనార్థిలోకమ్ముం దిలకించి కన్నీరు, కార్చినాం డందకుఁజేర్చినాండు
మొగమోట దిగఁద్రావి తగవు సెప్పెడినేర్పు, గాంచినాండు యశంబు పెంచినాండు
- తే. కష్టమున్ సుఖమున్ దుల్యదృష్టితోడం, జూచినాండుకత్రాసులోఁడూచినాండు
నాండు నేండును బుధులు కొందాడు నడత, నివ్వటిల్లిన నారయ్య కెవ్వరీడు. 31
- చ. చదువకయున్ననేమి బుధసత్తము లుబ్బుంగ నర్థభావసం
పద వికసింప భాగవతభారతముల్ వివరించు, హృద్యముల్
తదమలకావ్యపద్యములు ధారణ కగ్గముచేసి వేనవేల్
చదువు నతండు తచ్చ్రవణసాహితి దుశ్శుక మెట్టివారికిన్. 32
- క. గోవిందచరణసేవా, హేవాక నిరస్త దానవేశ్వరసుతుండై
జీవన్ముక్తుండై సుజ, నావళి కతం దొజ్జబంతియై హవణిల్లెన్. 33
- ఆ. పున్నెములకొటారు నన్నవనేని వం, శాశ్వసోము లక్ష్మయార్యుతనయ
చెంచమాంబ వినుతశీల గుణావాల, నారయాఘు నింతియై రహించె. 34
- శా. ఔదార్యం బది చెల్మికత్తెగ మగం దారాధ్య దైవమ్ముగాం
బేదల్ బిడ్డలుగా ఋతో క్తి నగగాం బెంపొంది విద్యవ్రతం
సాధారేయము శాశ్వతం బుభయవంశఖ్యాతికిన్ దావలం
బై దీపించిన చెంచమాంబచరితం బాదర్శ మిల్లాండ్రకున్. 35
- తే. ధన్యజీవనులైన తద్దంపతులకు, నగ్రసుతుండై జనించినాం డంకినీండు
పిమ్మటన్ బ్లవమార్గశీర్షమ్మునందుం, బుట్టితి నేను రెండవపట్టి నగుచు. 36
- క. జనులెల్ల రామతింతురు, నను “సీతారామమూర్తి” నాం దగుపేరన్;
అనవద్యచరిత వనితా, జనతామణి యన్నపూర్ణ సతియగు నాకున్. 37

వ. ఇట్టి నేను గురుశుశ్రూషాదులఁ బరిలబ్ధంబైన విజ్ఞానము నూఁతఁగాఁగొని బాల్క ముందొట్టి
కబ్బంబులు పెక్కులు నిర్మించియు నంతం దనివోక వెండియు నెద్దియే, నొక్క మహాకావ్యంబు
రచియింప వేద్యపడి 38

సీ. ఏపల్లె దీపించు రేపల్లెసీమలోఁ బాఁడిపంటల కాటపట్టనంగ
నేపల్లె నిజదేశహితకార్యనిరతులౌ, కాంగ్రెస్సుయోధులఁగని రహించు
నేపల్లె పరధర్మ మాఁపంగ నెలకొల్పె, జాతీయవిద్యానికేతనంబు
నేపల్లె గాంధీ దయాపూరితమై, యనవద్యమయ్యె నయ్యనఘురాక
తే. నెందు గాంధీశిలాస్తంభ మెత్తఁబడియె, నెచటఁ దుమ్ముల బసవయ ప్రచురదాన
మానితంబైన “వినయాశ్రమంబు”వెలసె, మీరు నేపల్లె పేరు “కాపూ”రనంగ. 39

వ. నా కాణయాచియైన తజ్జనపదంబున “విశ్వసందేశం”బను పవిత్రక్షేత్రమువం బరఁగు
గాంధీశిలా స్తంభంపు టరఁగుపై నమ్మహాత్ముని చతుష్టపితమ జన్మదినోత్సవసమయము
(1-10-32) నం దాసీనుండనై సమాహిత చిత్తంబున నితివృత్తముం గూర్చి యేకతం
బాడు నవసరమ్మున 40

సీ. ఎవని పుట్టువు మహాకవిగేయవిఖ్యాతి, సంధించె హైందవసంఘమునకు
నెవని రూపంబులో రవణించె నద్వితీ, యంబు సనాతనం బార్ష తేజ
మెవని సేవాత్యాగసవనంబు భారత, మాతృదాస్యముఁ దూల్చు మంత్రమయ్యె
నెవని ధర్మంబు సర్వవసుంధరాప్రజా, సంతానమునకు మేల్బంతి యయ్యె.
తే. విశ్వమానవకల్యాణ విధివిధాత, యీతఁడే యంచు జయపెట్టె నెవని జగతి
యట్టి గుణకంధి గాంధీమహాత్ము చరిత, నాతలంపున మెఱసెఁ బుణ్యంబు విరిసె. 41


ఉ. అంతటఁ బెన్నిధింగనిన యర్థివలెం బులకాంకితుండనై
యెంతయుఁబొంగి గాంధీరచియించిన యాత్మకథన్ దెలుంగులో
మంతునకెక్కుఁ బద్యమయమార్గమునన్ వచియింతునంచు నే
సంతనకట్టితిన్ జనని శారదకున్ గిడిగిక్కుపెట్టితిన్. 42

సీ. ఏసురినో పేరినో సుఖ్చినో నిల్చి, పచ్చిసింగారంబు పల్కుకంటె
హేతువాదమ్మున కింతనిల్వఁగలేక, బాతులబుంగలై జాతివైర
ములకు మతద్వేషముల కుపాధ్యాయులై, యౌదార్యమునకు దవ్వగుచు నీతి
రతుల కెంతయు రోత రాఁజేయునట్టి పు, రాణమ్ములన్ బూని వ్రాయుకంటెఁ

తే. గాసులకు దాసుఁడగుచు మ్రుక్కడిని బొగడి, కల్లకైతల నల్లుటకంటె నిట్టి
గుణగరిష్ఠుల దేశభక్తులచరిత్ర, చెప్పుట జగద్ధితంబైన చేత గాదె. 43

- క. శివరామశాస్త్రి విద్య, త్కవిసింహము దీని మధురగద్యాకృతిలో
సవరించెగదా యిప్పని, కవసరమేమీ యటంచు నాడకుఁ దార్కుల్. 44
- ఉ. ఎల్లరు గద్యమే చదువ నిచ్చవహింపరు పద్యమన్న సం
ధిల్లును వేడ్క పెక్కురకు; దెల్లకవిత్వచరిత్రఁ జూచినన్
దొల్లిటినుండి పద్యపుఁగృతుల్ ప్రజలన్ దనియించి గౌరవా
భ్యుల్లసితంబులై వెలయుచున్న విధం బది తెల్లమయ్యెడిన్. 45
- క. పద్యంబు సర్వకవితల, కాద్యంబై గానబద్ధమై శ్రుతిహితమై
హృద్యంబై నియతం బన, వద్యంబై లెస్స తోడువదు ధారణకున్. 46
- క. “అనువాదంబకదా పొ”, మ్మని పెదవిన్ విఱువఁబోకుఁ; దయ్యది యసదౌ
పనిగా దందును బద్యం, బునఁబల్కుట దెప్పురంబు బుధుఁ డిదియెఱుఁగున్ 47
- క. తెలుఁగునకు స్వస్తిసెప్పిన, తెలుఁగుకవిత్వంబు వల్కఁ దియ్యము నాకున్
గలుగద మా తిక్కన య, జ్వలు త్రొక్కిన త్రోవ కేను సమ్మతిపడెదన్. 48
- అ. పుట్టెకొక్క బుద్ధి పుట్టు జిహ్వకునొక్క, రుచి జనించు నంట రూఢి యైన
సరసులెల్ల మెచ్చ మెఱుఱుంతుఁ గవితలోఁ, గమ్మందనము మత్కులమ్మునవలె. 49
- ఆ. తప్పులేని కైత సెప్పెదనని గుండె, పైని జేయవైచి పలుకఁజాలు
కవియెవండు బుధులు కారుణ్యమూర్తులై, యుంట నాటసాగుచుండుఁగాని. 50





గ్రంథకర్త

ఆత్మకథ

ప్రస్తావన

- తే. నాలుగై దేడులకు మున్ను నాడుచెలిమి, కాండ్రయొత్తడిచే నాత్మకథ లిఖింపఁ
బూనిపదిపంక్తులనువ్రాయులోనజరుగఁ, దొడఁగెఁబొంబాయిసగరాన దుండగములు. 1
- క. ఈయంతరాయమున నా,వ్రాయసము నిరుద్ధమాయెఁ బదపడి మూరిం
బోయిన ఘటనల కథమున, నా యెరవదబందిగమున నడుగిడినాఁడన్. 2
- గీ. అందు జయరామదాసమహాశయుండు, నపుడు గలఁ; దాతఁ డితరకార్యములెల్ల
నాఁపి తొలుతొల్ల రచియింపుఁదాత్మచరిత, మని ననుంగోరె నాదర మగ్గలింప. 3
- క. ఇది యదనుకాదు నాకిటఁ, జదువం దమిగలదు కొన్ని సద్గ్రంథము; ల
య్యది తీటుదనుక నితరం, బెదియుం బొనరింపనేర నిద్ధచరిత్రా! 4
- క. అని యతనికిఁ దెల్పితి; నాఁ,దొనగూడినశిక్ష యెల్లయును బందియలో
ననుభూతమైన నచటన, తనకథ తప్పక రచించి తనిసనియుండున్. 5
- తే. కాని మత్పరనక్రియ కాకమున్ను, దొరతనమువారు వెలికి నన్ ద్రోసివైచి
రేతదాతంకమునఁజేసి యీచరిత్ర, మయితకాదయ్యె నెరవాదయండుఁ బలుక. 6
- వ. ఆనందస్వామి యీనాఁ దా హెచ్చరికం గదలవైచె - దక్షిణాఫ్రికా సత్యాగ్రహచరిత్ర మే
నింతకుము న్నావిష్కరించియుంటిఁ - గాన నిపు దాత్మకథం గూర్చి నవజీవనపత్రికకుఁ
బంప నుబలాటపడితి - న ద్దానినెల్ల నొకయూఁపునంద సంతరించి గ్రంథాకృతిని వెల్పు
రించుట లగ్గని స్వామి పక్కాణించె - నట్లు సేయందగు వీలు నాకుం గఱపుకదా -
కావుటంజేసి యే నమ్మనీషిం గని 7
- గీ. వారమున నొక్కఘట్టమ వ్రాయనేర్తు, బరువు లెన్నేనికల వెట్లు పరువులిడుదు
నెఱుంగవో ప్రతిసప్తాహ మే నొకింత, వ్రాసి నవజీవనకు సంపదలయు ననుట. 8
- గీ. ఈరచన మాత్మకథయైన నేమి యనుదు, నస్మదాశయ మానందుఁ డర్థ మనియె
నవలఁ గల మందుకొనుదు నయ్యది యెఱింగి, మిత్రుఁ దొకఁ డిట్లువల్కెఁ బవిత్రబుద్ధి. 9
- తే. ఆత్మకథ నుగ్గడించుసాహస మదేల, యిట్టినదవడి ప్రాచ్యులం దెపుడు లేదు
వలతు రీబాట పడమటి వారు వారి, త్రోవ లీకొన్న కొందఱుతూర్పువారు. 10
- వ. ఇది యుచితంబని తలంతురుగాక! - నేఁ దేమివాక్రువ్వనేర్తురు? 11

ఇది ధన్యమని మీర లిప్పుడు నమ్మినదాని, నెల్లి వర్జ్యముగా నెంచవచ్చు నేటిసిద్ధాంతంబు వాటించి యొనరించు, పనుల రావచ్చు మార్పాటు రేపు పెక్కుద్రు మీపల్కు నెక్కుడు మన్నించి, తమనదవళ్ళ దత్తమృతముగ సవరించుకొనుచుంట సత్యమౌటను వార, బిద్దానఁ జెడుదారి కేగవచ్చు నిట్టి హేతువులంబట్టి యిప్పుడు పూని, నాత్మకథ సంతరించుట నాఁపందగదె యనుడు నప్పల్కు నొరసి మన్మనమునందు, గొంతకొంత విచారించికొంట వలసె. 12

అయినను

13

అస్మత్కథన పల్కునభిరుచి లేదునా, కెదపక యేను సూన్యతముగుఱిచి కడఁగి సల్పిన ప్రయోగంబులె నేఁడు బా, హిరపుచ్చు బూనితి, నీప్రయోగ ములు నాదుజీవనమున నిండియుంటచే, నవ్వానిఁ దెల్పిన నవియ మామ కీనజీవనకథాకృతిని వహించు; నీ, రచనలోఁ బ్రత్యక్షరమునందు

గీ. నాప్రయోగచరిత్రంబ నాటుకొన్నఁ, జేత యిది లెస్సయని విశ్వసించు; జగము నెదుట నీకోధనములెల్ల నిడితినేని, కొంతమేల్ దాని కొనని యెఱునేను. 14

వ. అది పొగడుకొంటయైన నగుఁగాక-మఱియు రాజకీయ రంగమున నానల్పిన ప్రయోగముల నీదేశంబ యననేల నాగరకప్రపంచ మెల్ల నేఁ దెఱుంగు-వీని దెస నాచూపునంగల గౌరవ మత్సల్పమ-యివి నా కార్జించిపెట్టిన దగుటంజేసి 'మహాత్మ' బిరుదుమున కాపాటివిలువయు నొసంగ - నా కిది పెక్కువిదుత లత్యంతసంతాపహేతు వాయె - దీన నే నుబ్బితబ్బిబ్బైన నిముస మొక్కుటియు లేద - కానియాధ్యాత్మికరంగమునఁ గావించిన మత్సయోగముల నావిష్కరించుట కే నెంతయు నుత్సహించు - నివి యనన్యవిదితంబులు - వీనం జేసియ నాకు రాజకీయరంగమునఁ దగుపాటవం బొదవె - నీయవి సర్వధా యాధ్యాత్మికము లగునయేని వీని వివరించుట న్వివరము విస్తరిల్లుటకుఁ గాక త్రుళ్ళితకుఁ దా వెక్కడ? - మఱియు 15

క. నా పూర్వజీవనము దెసఁ, జూపె న్నిగిడించి తఱచి చూచినకొలదిన్ జూపట్టఁ దొడంగెడి నా, లోపంబులె వేలు లక్షలుగఁ దెల్లములై. 16

ఆ. ఆత్మదర్శనంబు నర్థించి పరమేశుఁ, జూడఁ దలచి ము క్తిసుఖము వలచి చేసినాడ నెల్లచేతల నీముప్ప, దేండ్లనుండి దీక్ష యిగ్రుచుచుండ. 17

క. ఇందులకే నామనుగడ, యందలి కర్ణంబులెల్ల నా చరితము; ల స్పందగతి రాజకీయము, లం దూఁకుటకైన నీతలంపులై కతముల్. 18

గీ. మానిసికి నొక్కనికి సాధ్యమైనకృత్య, మెల్లరకు సాధ్య మగునని యే దలంతు నట్లగుట మత్సయోగంబు లాచరింప, నైతి లాఁతివార లెఱుంగనట్టిరీతి. 19

- గీ. ఎల్లరకు నీప్రయోగముల్ తెల్లమగుట, కూడదని పల్కుచుందురు కొంద టీలను
గాని యిద్దాన నాధ్యాత్మికప్రభావ, మూన మగునంచు నే నించుకేని నమ్మ. 20
- వ. తనకును దన్ను సృజించినవానికిని మాత్రమ వేద్యంబులగు సంశములు కొన్నియుండు -
నవి యొందొరుల కెఱిగింపరాని వగుట తెల్లమ - నావెలువరించు ప్రయోగములు
తాదృక్షములు కావు. కాని యవి యాధ్యాత్మికము - లొందె నైతికము - లేలనా మతసారము
నీతి యనందగు - నీకృతిం బెద్దలయట్లు పిన్నలేని గ్రహింపదగు సంశంబుల చేరు -
నేను వాని నావేశరహితము వినమ్రము నగు హృదయమ్ముతో నుడువ నేర్తునేని
యితరసాధకుల పురోగమనమున కిం దించుక పాధేయము లభించు - వెండియు 21
- సీ. మత్ప్రయోగములు సమగ్రతాబద్ధంబు, అని వచింపగజాల, నద్వితీయ
నైపుణి దీపింప నడుపు నిజప్రయో, గావళి *ప్రకృతి రహస్యవేది
యతఁడు తజ్ఞాతంబులగు మాటుపాటులే, యంత్యసిద్ధాంతంబు అని వచింపఁ
దవాని యాధార్థ్యమందు సందేహమ్ము తనకు లేకున్నను దాఁ దటస్థ
తే. భావమే పూనుఁగాని తత్పండితుం డ,హంత సూపింపఁ దొకవేళ నైన సుంత
మత్ప్రయోగంబులన్నియుఁ దత్ప్రయోగ, మార్గమున నుండుననుట సమంజసంబు. 22
- తే. ననుఁగడుం బరికించుకొంటిని సమస్త,భావములఁ గూర్చి యవధానపటిమ వెలయఁ
దీప్రపరిశోధన మొనర్చితిని సతంబు, నైన నివియె సిద్ధాంతంబు లనుట కొల్ల. 23
- వ. ఏ నొకటి నొక్కి వక్కాణింతు - నా కివి సంపూర్ణసత్యములుగాఁ గన్పించు - నప్పటికిఁ
జరమసిద్ధాంతములుగాఁ దోఁచు - నట్లు కానినాఁ డేను వీని నాదరువు గావించి యేపనియుం
జేయనేర - నడుగడుగునం దిది గ్రాహ్య మిది యగ్రాహ్య మని నిర్ణయించుచు గ్రాహ్యంబు
నాదరించితి - లాఁతిదానిం ద్రోసితి - నీచేత యెందనుక నాబుద్ధికి నంతరాత్మకుం దనివి
నాపాదించు నందనుక నామూల సిద్ధాంతముల సంతిపట్టుకొని యుండు. 24
- అ. తత్త్వముల వెలార్పఁ దలఁచితినేని యీ,కృతి రచింప నిచ్చగింపఁ గాని
వాని ననుసరించి వాటిల్లినట్టి కార్యములచరితఁ దెల్పు నాసపడితి. 25
- గీ. అట్లగుట నిబ్బినాడ సత్యప్రయోగ,చరిత మనునామ మీసర్గజాలమునకు
వెండి సత్యభిన్నములని విశ్వసించు, బ్రహ్మచర్యాదులున్ దీని బలసియుండు. 26
- వ. కాని సత్యంబ నాకు సర్వోత్పష్టసిద్ధాంతము-దాన నితరసిద్ధాంతము లెన్నేని యిమిడియుండు
- సత్యంబన వాక్యత్యమ కాదు - మఱి భావసత్యము - సనాతనతత్త్వము - సాక్షాత్పరబ్రహ్మ

* సైన్సిస్టు.

- మీశ్వరున కసంఖ్యాక నిర్వచనము లుండె-నవి నన్ను భయవిస్మయంబులఁ దోఁగించు
- నొక్కొక్క యెడ ముగ్ధుం బొనరించు - గాని యే నతఁడు సత్యస్వరూపుఁడనియ
యారాధింతు - వానినింతదనుకఁ గననైతి - గాని. 27

5. శోధించుచుంటి నే నీ, శోధనమున విడుతు నెల్లసుఖముల మఱి స
మౌదమున వేల్చు నేత, త్సాధనయజ్ఞమున నాదుసంహననంబున్. 28

వ. అయిన నెందనుక నీ పరిపూర్ణసత్యము నందఁజాల నందనుక నాబుద్ధికి గోచరించు
సాలంబసత్యము నాశ్రయింపక తప్పు - దంతవఱ కీ సత్యమ నాకుఁ ద్రోవఁజూపు దివ్యైయై
నన్నుఁగాపాడుకేదెమై యుండు-నీ తెరువునం బోక యసిధారావ్రతముం బోనిది - కాని
న న్నదియ వేగిరమ్ముగా గంతవ్యస్థానమునకుఁ జేర్చు - నదియ నాకుసరళము - దాని
నంటిపట్టుకొని పయనించుటంజేసి నా కొండంతతప్పు లణువులుగాఁదోచెడి - నేలయన
నీదారి వనటలబారిం బదనీక న న్నేలె - నా కగపడు వెల్గుంబడి యేను ముందడుగు
వైచితి - మత్పురోగమనమున సంపూర్ణసత్యమూర్తి యీశ్వరుని మేలిమెఱుంగులు పెక్కుసా
ర్థేను లీలగాఁ గంటి. 29

గీ. జగతి నీశ్వరుఁ డొకరుండె సత్యమనియుఁ, దక్కినట్టిది యెల్ల హుళక్కి యనియుఁ
నహరహంబును రేకెత్తు నస్మదీయ, చిత్తమునఁ బ్రత్యయంబు విచిత్రరీతి. 30

మం. ఆసమై నవజీవనాదిపత్రికల; బరియించుచున్న నాప్రజ లెల్లవారు
నేరీతి నామది నీనమ్మకంబు, కొనసాగెనో కనుగొందురుగాక
నాప్రయోగమ్ముల నాప్రత్యయముల, నవ్వారు పాలివారగుదురుగాక. 31

క. నా కగ్గమైనకార్యం, బేకుఱ్ఱునికైన సాధ్యమేయగు నంచున్
వాకొనఁ దగుకారణము ల, నేకంబులు నాఁడునాఁటి కెచ్చుచునుండెన్. 32

వ. సత్యాన్వేషణమునకు వలయు నుపకరణములం దెంతబెడిద ముండు నంత నవకమున్
వెలయు - నవి యహంయువున కసాధ్యములుగాఁ దోఁపవచ్చు - గాని యమాయికుఁ
డగు బాలునకు సుసాధములు - సత్యసాధకుఁ దఱువుకంటె నణఁగి మణఁగి యుండం
జను - మానిసియడుగు క్రిందం బడి యణు వడంగు - దానం ద్రొక్కుడువడఁ దగ్గ
వానిఁగా సత్యశోధకుఁడు త న్నెఱుంగవలయు - నపుడ వానికి సత్యజ్యోతి యగపడు -
నిది వసిష్ట విశ్వామిత్ర సంభాషణమునం దెల్లమి యగు - గ్రైస్తవ మహమ్మదీయ ధర్మములు
సైత మిద్దాని సమర్థించు - మఱియు. 33

తే. నా రచింపఁగబోవు గ్రంథమ్మునందు, నెచటనే నహంతాగంధ మించుకంత
సోఁకునటులైన మత్పురోధనమున, వెలితి కలదంచుఁ జదువరి తెలియుఁ గాక! 34

- సీ. అట్టిచో నాకంటి కగపడు సత్యంపు, రుచి మరీచిక యంట యుచిత; ముర్వి
మాద్యశుల్ పెక్కుండ్రు మరణమ్ముపాలైన, నెల్లకాలము సత్యమిదియ జయము
గాంచి విరాజిల్లుంగాక తప్పు లొనర్చు, నస్మాద్యశున్ మర్పు నరయుపట్ల
నెవ్వరే నొకవీసమేని సత్యమువిల్వ, నణంపకుందురుగాక! యస్మదీయ
- గీ. కృతి యిది ప్రమాణమని యెవ్వరేని నమ్మ, కుండెదరుగాక! మత్ప్రయోగోత్కరంబు
తెలివిడిగనెంచి ప్రజ స్వబుద్ధిని బలంబు, ననుసరించి ప్రయోగంబు లరయుంగాక! 35
- ప. ఈమేర కాత్మకథకుం జెందిన యదాహరణములు తప్పక తోడ్పడు నని నా నమ్మిక -
యేలయన నాతప్పులను దాంపక తక్కువచేయక చదువరుల కెఱుక సేయఁ దలంచితి -
సత్యాగ్రహశాస్త్ర ప్రయోగముల నావిష్కరించుటయ కాని నామంచితనముం జొటుట నా
కభిమతము కాదు - నన్నేను బరికించుతఱి సత్యంబువోలె బెట్టిదుండ నగుట కంగవింతు
- నితరులునైత మట్ల యుంటయును వలతుం - దదీయప్రమాణము ననుసరించి నాకొలది
నెఱింగి సూరదాసున ట్లెలుంగెత్తి. 36
- అ. కలఁదె నన్ను దొరయఁగల కుటిలాత్ముండు, దుష్టజనుఁడు లౌల్యదూషితుండు
నెవఁ డొనంగె నాకు నిమ్మేని నతనిన, మఱవఁగల కృతఘ్నుఁడొని నైతి. 37
- ప. అని వక్కాణింతు - నేలయన 38
- క. నాయూర్పుల కన్నింటికి, నాయకుం దెవఁ దెలిసి కేను నందనుఁడ జగ
ద్దేయున కాపరమేశున, కాయయ్యకు నఖిలతాపహర్తకు నకటా! 39
- తే. ఇందనుకఁ జాలదూరమునంద యుంటి, ననువిచారంబు రేపవల్ ననుం గలంచు
నిందులకు నావికారంబులే కతమ్ము, లని యెఱింగియు నాఁగలేనైతి వీని. 40
- క. ఈపీఠిక నింతటితో, నాఁపెద వాస్తవికగాథ నవ్వలిసర్గన్
జేపట్టువాఁడఁ బారకు, లోపికమైన జదువుఁ దీప్రయోగచరిత్రన్. 41

సాబర్మత్యాశ్రమము }
26-11-1925 }

మోహనదాస్ కరంచంద్ గాంధీ





ఆ త్మ క థ

ప్రథమ భాగము

1 జన్మాదికము

- క. కలదుగదా! భరతోర్వీ తిలకం బగు ఘూర్జరాఖ్యదేశము; దానన్
దులలేని పేరుపెంపులం, జెలువొందుం “గతియవాడు” సిరికిం గుదురై. 1
- తే. అందు గాంధీకుటుంబముం దవతరించు, వైశ్యు లాదిని జిల్లరవర్తకంబు
నాశ్రయించిరి కాని తదన్వయంబ, మంత్రితాసిద్ధి వెలసెం గ్రమక్రమమున. 2
- ఉ. ఉత్తమచందుగాంధి యన నొప్పెడి నాదుపితామహుండు ధీ
మత్త రహింప మంత్రిపదమండితుండై యల “పోరుబంద”రం
దుత్తములెల్ల మెచ్చ నృపు నూర్జితభక్తిని గొల్చెం గాని దు
శ్చిత్తులకుట్రచే నతడుసేరె జునాఘడు కొల్లుసేతకున్. 3
- క. ఆసంస్థాన ప్రభునకుం, జేసె జౌహా రాతం దెడమచేత, నపుడు “నీ
కీసరణి చెల్లునా యిది, దోసముగాదంచుం బల్కుదురొకో సభ్యుల్”. 4
- తే. అని యొకడు వల్క దక్షిణహస్త మర్చి, తం బితఃపూర్వమందె బందరున కింక
లాంతివెర వెద్ది నాకంచు నాతం దనియె, నిరుపమానం బహో! వాని నియమశుద్ధి. 5
- క. అతని కైదవసుతుండై, పూతాత్ముండు నాదుతండ్రి పొడమె నతడు వి
ఖ్యాతమనీషాబలవి, జ్ఞాతాభిలరాజ్యతంత్రచతురుం దయ్యెన్. 6
- సీ. జనులెల్లరును గరంచందుగాంధి యటన్న, పేరం బిల్వ నతండు పెంపుమీతి
నెఱపె నుద్యోగంబు నెఱమంత్రియై పోరు, బందరుసంస్థానమందు నిలిచి
క్రాలె రాజస్థానిక న్యాయసభయందు, సభ్యుండై సదమలాచారగరిమ
నది రాజులకును దదన్వవాయులకును, దగవు దిద్దంజులు ధర్మసంస్థ
- తే. రాజకోటకు వాంకనేర్ రాజ్యమునకుం, బ్రెగడయై కొంతకాలంబు నెగడి యతడు
కాలగతి నందువఱ కుపకారవేత, నంబు గొనె రాజకోటభూనాధువలన. 7

- తే. అతఁడు భార్యావియోగాప్తికతనఁ జెంద్రి,యాదె నాలుగుమార్లు; గుణాధ్యకుం దు
రీయజాయకుఁ బుత్తలీబాయి కేను, బ్రభవమందితిఁ గడగొట్టుపట్టి నగుచు. 8
- తే. అమలసత్యవ్రతుండు కులాభిమాని, శూరుఁ డౌదార్యమూర్తి నిస్తులితధర్మ
రతుఁడు లంచం బెఱుంగనినుతగుణాధ్యుఁ, డన జగతిఁ గీర్తికెక్కి నాయనుఁగుఁడంద్రి. 9
- తే. నలువదేఁడులు కడచన్ననాఁ దతండు, సిద్ధపదె నాలుగవభార్యఁ జెట్టపట్ట
నట్లగుటఁ గొంతవిషయపరాయణత్వ, మంటుకొనియుండె నాతని కంట తగదె. 10
- సీ. రాజకోట సహాయ రాజకీయప్రతినిధి యొకం దొకమాటు నిజనరేంద్రుఁ
దూలనాడఁదొడంగ దోస మియ్యది యంచు, నాతండ్రి వారించి నీతు లాడ
నాగ్రహమంది యయ్యధికారి “పొరపాటు, మన్నింపుఁ దని బతిమాలు”మనిన
నతఁ డియ్యకొనక బంధితుఁడయ్యె నటులయ్యు, లొంగకుండుటకు వెఱంగు నంది
- తే. ప్రతినిధి మదీయజనకనిర్బంధశిక్షఁ, దొలఁచె వ్రీదాభరం బెదం గలఁచివైవ
నల్లవో! యేమి సెప్పెద నాదుతండ్రి, మాననీయసంస్థానాభిమానగరిమ. 11
- క. ధనసంచయేచ్ఛ సుంతయుఁ, గనిపింపదు నాదుతండ్రికడ నట్లగుటన్
దినఁ దొడుగ మాకు శేషిం,చిన దెంతయు నలఁతియంచుఁ జెప్పన్వలయున్. 12
- క. చదు వల్పమైన నాతఁడు, కుదిరిన లోకానుభూతి గొప్పదియగుటన్
విదళించె గట్టివిక్కులఁ, జదు రేర్పడ వేలకొలఁది జనముల నేలెన్. 13
- చ. మతమునయం దతండు బహుమాత్రము శిక్షణ మందఁడయ్యెఁ గా
ని తఱచు కోవెల ల్గని మనీషు లొనర్చు మతవ్రసంగముల్
సతతము నాలకించి సువిచార మొనర్చుటఁజేసి యందుఁ బాం
డితి గడియించె గీతను బరించె నతం డల వార్ధకంబునన్. 14
- క. చిత్తమ్మున మజ్జననియు, నుత్తమసతి యన్న భావ మొదవెను నాకున్
బత్తియుఁ బ్రపత్తియును రే, కెత్తఁగ నగ్గరిత దేవు నెపుడుం దలఁచున్. 15
- క. ఆయమ్మ దేవతార్చన, సేయక బోనంబు నెపుడుఁ జేయద మఱియున్
బాయక విష్ణులయమున, కేయెడనే ననుదినంబు నేగుచునుండున్. 16
- వ. నాయెఱింగినంతవట్టు చాతుర్మాస్యము నామె విదువదయ్యె-నయ్యమ్మ కరిన దీక్షా
రక్షితంబులగు వ్రతంబులు సతంబు నిరంతరాయముగా నాచరించు - నెట్టి యిక్కట్లు
ముట్టడించినను దాఁబట్టిన నోము నుజ్జగించుట మజ్జనని యెఱుంగని కర్తంబు -
చాంద్రాయణము నెఱపుతఱి నాకెకుఁ దెవులు సోఁకుటయు నయ్యామయమ్మున కామె

నేమంబు నేమాత్రయుం జెటువ నయితిగామియు నెటుంగుదు - రెండుమూడు
కరినోపవాసమ్ము లా సాధ్వీమతల్లికకు నల్లనుపై బండినదకంబోని - వామెకుం జాతుర్యాస్య
లయం దేకభుక్తంబ నియడు - మంతం దసివో - మొక వాన నయ్యమ్ము వాసరోపవాసంబు
నాసింపె - గొందొకదాన భానుగ పుష్కరైన గాని బోనంబు ముట్ట నను కట్టడిం
జేసికొనె - నపుడు నానైదోదులం గూడి వేడివెలుగు కాన నయ్యెనని మాయమ్ముకు
న్వించుట కేను మిన్నమానికంబునైన గన్ను నిలిపియుండువాండ - నడిజడికారునం
బ్రాయికంబుగా నంబుజ బాంధవుండు కటంబడమి మెల్లరపం దెల్లంబ యాకస్మికంబుగా
లోకబాంధవుండు దవ్వనం బొనంగుదు నే మొక్కగంతునం బోయి య యుదంత మమ్ముకు
నివేదించువార - మా సుశీల పరుగుపరుగున వచ్చు నీచోగన భాగ్యుండు మేఘచ్చన్నుం
డగుదు నామె “పోనిండు నేండు నాయారగించుట భగవానున కనమ్మతము కాంబోలు”నని
వెదుకమై నాసి యింటిపనులం జక్కదిద్ద నరుగు - వెండియు

17

క. కానంబు వ్యవహార, జ్ఞానము మాతల్లియం దఖండమ్ముగ నం
స్థానస్థవిశేషంబు ల, నూనముగాఁ దెలియు నామె కురుమతి యగుటన్.

18

ఉ. అంతిపురంబునం గల కులాంగన లెల్లరు నామెతెల్వి క
త్యంతము సంతసించు రపుడప్పుడు బాల్యముచల్చ నేను నా
చెంతకుం దల్లివెంటంబడి చేరితి నాజనయిత్రికిన్ ధరా
కాంతునితల్లికిన్ జరుగు కమ్మనిముచ్చట గుర్తు నేటికిన్.

19

తే. రత్న రుచి హస్తి పంకజారాతి సంఖ్య, నలరు క్రైస్తవశకనిబద్ధాబ్జమందు
దశమమాసద్వితీయమై తనరునాట, జననమందినవాండ నీ దంపతులకు.

20

సీ. ప్రభవమందిన పోరుబందరుపురమంద, నాకుట్టతనమెల్ల నడిచిపోయెం
బలైకూటమునకుం బంపిన దృశ్యంబు, కన్నులం గట్టిన ట్లున్న దిపుడు
నెక్కము ల్వల్లించు టెంతేని చిక్కయ్యె, నెంతపాడినం దలకెక్కవయ్యె
దోడివిద్యార్థులతోఁ గూడి నాండు మా,యొజ్జల దూషించు టొకటితప్ప

తే. నభ్యసించిన దినుమంతయైన నేండు, కానరాదయ్యె నిటులైనకతనంజేసి
నాకు నిశితబుద్ధియు ధారణాబలంబు, బూజ్యమని సెప్పు టెంతయుం బోలకున్నె.

21



2 బాల్యము

- తే. బందరు దివాణమున మంత్రివదము వీడి, న్యాయసభయందు సభ్యమర్యాద వదసి నాకు నేదేండ్లవయసున్ననాఁడు చేరె, రాజకోటకు నాతండ్రి తేజు వెలయ. 1
- తే. అతఁడు న నృపురంబునం దలరునొక్క ప్రాథమికపాఠశాలకుం బంపె నందు నాపరించిన విద్య నెన్నంగఁదగు విశేష మొందేనిలేద యోజించిచూడ. 2
- వ. అంతఁ గ్రమక్రమంబున నే నున్నతపాఠశాలకుం జేరితి - నప్పటికి నాకుం బండ్రెండేండుల యీడుండు - నక్కాలంబున 3
- క. బొంకాడి యెఱుంగ నెన్నఁడు, జంకుడు సి గైక్కుడగుట సంఘముఁగదియన్ బొంకపుంబొత్తమ్ములుగా, కింకెవ్వరు లేరు నాకు నించిన మిత్రుల్. 4
- ఆ. ప్రక్కనున్నవాని పలకను దిలకించి, నకలువ్రాయు టెఱుంగ నొకదినంబు గురుండు దీని మప్ప దొరఁకొనెఁ గానినే, లొంగనైతి నిట్టి దొంగపనికి. 5
- ఆ. ఇట్టిదుర్గణంబు లెన్నేని తద్గురు, నంటియుంట వింటిఁ గంటిఁగాని యతనిదెన మదీయమగు వినయంబు తాఁ, జిన్నమంతయేని చెదరదయ్యె. 6
- క. గురువుల యాదేశంబుల, శిరమున ధరియింతుఁగాని చిత్తమ్మునఁ ద చ్చరితంబులఁ దర్కించుట, యెఱుంగ నేనాఁడు నాకు నిది సాజమగున్. 7
- ఆ. కన్నుఁబ్రాము టెఱుంగ నెన్నఁడు నొజ్జల, నీతిమాలి గురులచేత నొక్క మాటపడుట నాడు మతమునకున్ దప్పు, పట్టువడియె నాకు నిట్టి నదత. 8
- వ. కాపుటంజేసి లాఁతిపొత్తంబుల దెసకుం జిత్తముంజననీక పార్వగ్రంథముల నిరంతరము వల్లించువాఁడ - నిట్లయ్యు నొక్కతఱి మజ్జనక సంపాదితంబు పితృభక్తిబోధకంబు నగు శ్రవణచరిత్రం బను నాటకంబుపై నాకన్ను పడియె - నంత నద్దానిఁ దుదముట్ట నవధానంబు మెయిం జదివెతి-నయ్యవసరంబునంద బొమ్మలాటకాండ్రు కొందఱు మామందిరమునకు వచ్చి 9
- క. నేత్రోత్సవకరములఁ బలు, చిత్రంబులఁ జూపి రందుఁ జేకుముసళ్ళన్ మాత్రపితలఁ గావడి నిడి, యాత్రకుఁ గొనిపోవు శ్రవణనాకృతిఁ గంటిన్. 10
- క. ఈ చిత్రు వాపొత్తము, నాచిత్రమునందు పెద్ద నాటుకొనియె సా రాచారుం దక్కుమారుండు, తోచెను నా కొజ్జబంతితో నెన యగుచున్. 11
- చ. అతఁడు కథావశిష్టఁడయినట్టితఱిన్ దలిదండ్రు లార్తిపై నుతుని దలంచుచుం గడుపు చుమ్ములువాఁడ నేడ్చుగీత మ

మృతమయి నా స్మృతి నిలిచె శోకము పైకొనుమాడ్కి నన్నుండదత్
కృతికరగించె దాని గురుండిచ్చిన జంత్రముమీదద బాడితిన్. 12

మ. సరిగా సత్తరుణంబునం దల హరిశ్చంద్రావనీపాల స
చ్చరితం బాడిరినట్టువుల్; సరభసోత్సాహంబు దీపింప మ
ద్గరునాజ్ఞం గొని దానిఁ గంటి; నది గింగుర్వెట్టెడిన్ శోత్రగ
హ్వరమం దిప్పటికేని; దోచె నది నాభావంబు నువ్వెత్తుగన్. 13

ఆ. ఆప్రదర్శనంబు ననిశంబుఁ దిలకింప, నిచ్చ వొడమెఁ గాని యెన్నిసార్లు
జనకుఁ దాజ్ఞ నిచ్చు స్వాతంత్ర్య మేపాటి, కలదు నాకు దానిఁగాంచు టెట్లు. 14

తే. అని తలఁచి వేఱొకం దుపాయంబు లేమి, నాహృదయరంగమంద తన్నాటకంబుఁ
గోటిమార్లు ప్రదర్శించికొంటి నేన, నిరుపమానందసామ్రాజ్యనేత నగుచు. 15

క. నిత్యంబు హరిశ్చంద్ర, స్తుత్యపథం బూని గుణనిధుల్ జయపెట్టన్
సత్యంబు పల్కి జను లౌ, న్నత్యముఁ గనరాదె యని మనంబున నెంతున్. 16

క. ఆ యనఘునిగతి సత్యముఁ, బాయక తద్దర్శమూర్తిభంగి విపత్తుల్
మాయించు టొ వునునభి, ప్రాయము నన్నావరించె బంధుర మగుచున్. 17

క. ప్రత్యక్షరంబుఁ దత్కథ, సత్యము సత్యం బటంచు స్వాంతములోనన్
బ్రత్యయము గల్గె నలజడి, యత్యంతం బగుఁ దలంచునంతన దానిన్. 18

మం. ఇప్పుడు లోకజ్ఞాన మెచ్చిన కొలఁదిఁ, దర్శించి తర్కించి తలఁచినకొలఁదిఁ
జరిత కందఁడు హరిశ్చంద్రుఁ డటంచు, దోరంబుగా నాకుఁ దోచుచున్నయది
శ్రవణుండు నల హరిశ్చంద్రభూవిభుఁడు, జింతింపఁ దనకు సజీవసత్యముల
తన్నాటకంబు లిత్రతఁ బరించినను, వెనుకటివలె నే ద్రవింతు నిక్కువము. 19



3 బాల్యవివాహము

ఆ. ఈ వివాహఘట్ట మావిష్కరింపక, మఱుంగుసేత నాదు మదికి నింపు;
కాని దీన నిట్టి గరకంపుముద్దల, మెక్కువలయు నేను బెక్కుమార్లు. 1

క. పొగడందగుకతల నిటఁ బలు, వగల న్గొనియాడి చెడ్డవాని న్విడ వీ
లగునే నిజమున కే నూ, డిగముం బొనరింతు నేని దిందనిబ్రత్తిన్. 2

- క. పదుమూడువత్సరంబుల, యదనన్ నాపెండ్లి జరిగి నని తబ్బమునం
గదియించుట సంతాపా, స్పదమగు విధి యయ్యె నెఱుంగును నింకన్. 3
- వ. నేడు నాకాపుగడకు నగ్గందై నాచినాయాయిగల్గ వెల్గొందు కుట్టలం జూచు తఱి నావివాహ
వృత్తాంతము తలఁపునం బాట నాదుర్లత కెంతయుఁ జింతిల్లి యెతవనర్థంబునకు దవ్వెన
యవ్వారి నవ్వారిగాఁ గొనియాడు చుండు - గొండిక నాఁట స్వరిగిన నాపెండిలి న్నమర్థింప
నెట్టి నైతిక విధియుం గానరాదయ్యె - వెండియు 4
- సీ. కత్తియవాడులోఁ గలవు ప్రధానంబు, పెండిలియనుపేర రెండు విధులు
తొలుతొల్లఁ బిల్లల తలిదండ్రు లుద్వాహమునకునై కావించికొనెడి నియమ
మాద్యసంసార, మయ్యది దురతిక్రమం, బగుఁ; గాని పెండిలి ముగియులోఁగ
గుఱ్ఱవాఁ దుసుటులఁ గోల్పోయినఁ గుమారి, వైధవ్యదుర్గతావశ్య కాద
తే. తఱచుగా నీప్రధానగాధల నెఱుంగు, పిల్ల లుండరు; నా కిట్టి వింత తంతు
ముగిసెనట మూఁడు మార్లందు మొదటిపాప, చిద్ద తేనందుగొట్టియో యెగిరిరంట. 5
- తే. నాతృతీయప్రధానంబునాఁటి కేడు, వత్సరమ్ముల వయ సున్నవాఁడఁగాని
దానిఁగూరిచి నాతోడఁ దల్లిదండ్రు, లెఱుక గావించిరో లేదో గుఱుతు సున్న. 6
- సీ. మువ్వర మన్నదమ్ముల మేము; జరిగె నిం, తకుమున్న పెద్దయన్నకును బెండ్లి
నాద్వితీయాగ్రజునకును నాపెదతండ్రి, సుతునకు నాకు నొత్తుకృ మలర
నొకముహూర్తమునంద యుద్వాహ మొనరింప, నిశ్చితమయ్యె; నీ నిర్ణయమున
మా మంచిచెడ్డల మది నెంచఁ బనిలేదు, మాసమ్మతియు నసమ్మతియు నరయు
తే. నక్కటయ లేదు పెద్దల; కందు వారి, కానుకూల్యము నల్పవ్యయంబు నొదవు
టొక్కటే చాలు నిరతంబు నూహసేయ, రెంత సాహస మీకర్హ మెంచి చూడ. 7
- క. హైందవసంసారమ్ముల, యందు వివాహంబటన్న సంతంతలతో
దం దీట దిచ్చువారలు, నందెదువా రడఁగిపోదు రక్కార్యమునన్. 8
- క. అర్థమ్మును గాలమ్ము ని, రర్థకముగ వెచ్చపెట్టి యాదంబరముల్
వర్ధిల్లఁజేయ నుభయులు, వ్యర్థస్పర్ధాసమాశ్రయతఁ గాంతు రహో! 9
- క. విందుల వింతల మేళము, లం దాళమ్ములను బట్టలం బాఠల నె
న్నందగు నగనాణెమ్ములఁ, గ్రందుగ సమకూర్తు రహమికల్ చెలరేఁగన్. 10
- ఉ. శ్రోతలు మేల్ బలారె! యనుచు స్థలలూఁపిన నిస్సయంచు బల్
రోఁతవెలార్చినం గనక తొప్పుచు గొంతులు చీలునట్లు సం
గీతము పాడి రోగములకింకరులై పొరుగిండ్లవారికిన్
యాతన దెచ్చిపెట్టెద రహర్నిశము న్మఱికొంద తీత్రణిన్. 11

- క. కిమ్మనక భరింతురు పా,ర్వములక గలవార లీ యసహ్యమును వా
రు మ్ముం దీ యల్లరి నా,గమ్మును గావింపవలయుం గావున నవురా! 12
- తే. వెచ్చమా తగ్గు విభవమా హెచ్చవచ్చు, ననుచు మాపెద్దవా రెల్ల రరసి యరసి
యేకవారంబ యీపీదనెల్లక బాఱు,ద్రోల నెంచిరి చెలులు బందుగులు మెచ్చ. 13
- ప. అదియుంగాక మజ్జనకుందును దదగ్రజుందును జరాభార పీడితులగుటయు, వారు నెఱ
వేర్పందగిన శుభారంభంబు లింతకు వెలిగా నన్యంబులు కానరామియు, ముదిమిబ్రది
మియం దెల్లరకుం దమపిల్లల ముద్దుముచ్చటలం దిలకించు నుబలాటంబు వొడముట
సాజంబగుటయు, మా వివాహంబు లొక్కమాఱు నడుచుటకుం గారణంబులయ్యె -
బూర్వోక్తప్రకారంబున వైవాహికవృత్తంబులు దిద్దం గతిపయమాసమ్ములు చెల్లె - నీసందడి
గాంచి నే నాగామి విశేషములక బసివట్టి 14
- అ. ఆట లాడికొందు నప్పిల్లతోఁ గూడి, యందలంబు లెక్కి విండుం బాట
మంచిదుస్తులన్ ధరించి కులుకుచుండు, ననుచు నుబ్బినాఁడ నగ్గలముగ. 15
- అ. రాజకోట విడిచి రంగదానందతు, రంగమంబు నెక్కి చెంగలించి
యగ్రజన్ముం గూడి యరిగితి మామాతృ, భూమియైన తత్ *సుదామపురికి. 16
- సీ. ఒకయయ్యచెంత సేవకుఁడౌట మాతండ్రి, కలవిగాదయ్యె మ మ్మునగమింప
నెట్టెటో సెలవు నొక్కింత నార్జించి తాఁ, బయనమయ్యెను బోరుబందరునకు
దారిలో శకటంబు తలక్రిందులై కూల, నతని మేనెల్ల నుగ్గయ్యె నకట!
క్షతగాత్రుఁడైన మజ్జనకుం జూచినయంత, మాసంబరంబెల్ల నోసరిల్లె
- అ. నిట్టిచెట్ట మమ్ము ముట్టడివైచిన, నాఁగదయ్యెఁ బరిణయప్రయత్న
మేను బెండ్లివేడ్కలోన మునింగి చిం,తింపనైతిం దండ్రితీవుమోవు. 17
- క. తలిదండ్రులదెస నాకుం, గల దెంతయు భక్తి; దానికంటె లవంబున్
వెలితిపడఁబోదు భోగం, బులపైఁ గల రక్తి; యుక్తముగ నూహింపన్. 18
- అ. ఇంక నెఱుంగనైతి నే సుఖమంతయు, నీఁగి కన్నవారి కెల్లవగలం
దగుసపర్య సేత ధర్మువు లన్నింటం, బ్రధమగణ్య మన్నపాడి తెఱుంగు. 19
- తే. మామకీనంబు నింద్యమై మలయుభోగ, తృప్తకున్ బుద్ధి సెప్ప వర్తిల్లె నొకటి
యదిమనశ్శల్కమై నాఁడుమొదలు నన్నుం, గరము వేధించు ముందు తత్కథ వచింతు. 20
- క. ఓరీ! కోటియుపాయము, లారసి పన్నెదవుగాక! యకలంకంబౌ
వైరాగ్యము లేకుండిన, నేరవు త్యాగంబు వదలు నీ వెన్నంటికిన్. 21

- వ. అని నిమ్మలూనందుడు రచించిన గీతంబును బాడునప్పుడు వినునప్పుడుం దలంపునం బాణి తద్దుర్విషయంబు నన్ను లజ్జావశం జేయుచుండు - నది యట్లుండె. 22
- క. నలంగియు గాయమ్ములతోఁ, గలంగియు నగుమోము వెట్టి కావించెను బెం
డిలితంతునెల్ల జనకుం, దల దృశ్యము కనులం గట్టినట్టుల యుండున్. 23
- తే. చిటుతపాయంబునం బెండ్లి సేయుకతన, మజ్జనకు నిట్లు తీవ్రవిమర్శసేయ
సాహసించు నటంచు నాఁ దూహపడితి, నోటు? సకలంబు నా కపు దొప్పియుండె. 24
- ఆ. పెండ్లియరుగు నెక్కి పిల్లయు నేనుఁ గూర్పున్న తెఱంగు నాఁడు సన్నెకల్లు
త్రొక్కినట్టిజాడ మక్కువఁబాసెమ్ము, గ్రోలు లీల మఱపుపాలం బదదు. 25
- క. మా యాలుమగలు సంస్మృతి, సేయన్ దొరకొన్నభంగి చిత్రమువోలెన్
నాయెట్టయెదుట నున్కిం, బాయక యీనాఁటికేని భాసిలుచుండున్. 26
- సీ. ఆ తొలిరేయి నోహో! తూర్పుపడమరల్, గుర్తింప నేరని కుట్టుజంట
మొనసి సంసారసముద్రగర్భమ్మునం, దు నమాంతముగ నొక్కదూఁకు దూఁకె
నారేయికర్తవ్యమంతయు నాకు మా, వదినె బోధించె బావనగుణాధ్య
నాకొమ్మ కెవ్వ రా పోకడ లృప్తిరో, యిసుమంతయేని నా కెఱుకపడద
- ఆ. యెఱుంగ వేదనైతి నెన్నఁడు ముందైనఁ, గోరవలయునన్న కోర్కి లేదు
మాకు సిగ్గు నిరుపమాన, మనోన్యము, ఖావలోకసిద్ధి యబ్బ దెప్పుడు. 27
- క. అమ్మగువతోడ నే నిక, నెమ్మెయి మాటాడు టొదవు నెయ్యది వక్త
వ్యమ్ము వధూనీసాహ, య్యమ్ము న్ననుఁ జేర్పదయ్యె సతిదూరంబున్. 28
- వ. అప్పట్ల నిక్కముగా నెట్టి శిక్షయు నక్కఱకు రానేర - దద్దానితో నొకింతయే నావశ్యకము
లేకుండఁజేయఁ బురాణవసంస్కారంబు లెంతయు సమర్థంబులు - కావుటంజేసి కాలక్రమం
బున మాకుఁ బరిచయము వర్ధిల్లి శంకాతంకంబు లెఱుంగని సల్లాపములు బలియఁ
జొచ్చె. 29
- తే. హెచ్చులోచ్చులు లేక మాయాదు తుల్యమైన నేమాయె నించుకయేని మసల
కేను జాగింప దొరకొంటి నింతిమీంద, దొర యెఱుంగని గరువంపుదొరతనంబు. 30



4 యాజమాన్యము

- శా. నాకుం బెండిలియైనకాలమున నానానీతులంగూర్చి సు
శ్లోకల్ వ్రాసెడు పత్రికల్ వెలసి వచ్చున్ స్వల్పమూల్యంబునన్
సాకల్యంబుగ వాని నేఁ జదివితిన్ సంప్రాప్తమైనప్పు డం
దేకస్త్రీవ్రతచర్య ధర్మములలో నెచ్చుంచుఁ బల్కంబడెన్. 1
- క. అది ముద్రవోలె నామది, నదికెన్మఱి సత్యదాస్య మస్మద్వ్రతమై
కుదురుకొనియుండుటన్ బర, సుదతీన్నేహము నభిప్రసూనమ నాకున్. 2
- వ. వెండియు నేకపత్నీవ్రతంబును ద్యజించుటయు నవ్యయసునందు నా కసాధ్యంబయైన
నవ్విచారంబు నా కొందు చెట్టకుం గతమయ్యె - నెట్లన 3
- తే. ఏకపత్నీవ్రతంబు నేనిట్లు నెఱప, నానెలంత పాతివ్రత్య మూనవలదె
యని తలంచిత నియ్యూహ మట్టె పెరిగి, యవిదపై నాకు సందియం బొదవఁజేసె. 4
- క. ఆయమచిత్తం బెఱుంగగఁగ, నాయధికారంబు నేర్పునంజూపితి దో
షాయత్తచరిత్రఁగ మ, జ్ఞాయను శంకింపఁదగిన సదిలేకున్నన్. 5
- క. నాక న్నంతయు నచ్చెలి, పోకడపై నుండు నెల్లపుడు; సందేహ
వ్యాకులతచిత్తులకు నే, లా కావలెఁ గార్యకారణాన్వయ మిస్సీ! 6
- క. ఇరుగిండ్లకుఁ బోరుగిండ్లకు, నరుగం దగ దస్మదాజ్ఞ నందక నీ వం
చఱలేకయ శాసించితి, గరిత; నిదియ బీజమయ్యెఁ గలహంబునకున్. 7
- చ. ఇది యొక బందియై వెలసె నింతికి, నిట్టికడిందికర్ణముల్
ముదితసహింపదయ్యె, దనముచ్చట హెచ్చినచోటికేగ నా
ముదలఁదొలంగె, నట్లగుట ముమ్మరమయ్యె మదీయకోప, మా
సుదతిస్వతంత్రతాగరిమ సుస్థిరమయ్యె, నికేమి సెప్పుదున్. 8
- వ. నాఁడు క్రొంగ్రొత్త కాంపురంబులు గడపు మాకు నొందొరుల ముచ్చటలు నిప్పుచ్చరం
బయ్యె. 9
- ఆ. నిక్క మరయ నాదు నిర్బంధచర్యల, సరకుగొనక తలఁపుజాడఁ బట్టి
పొలఁతి మెలఁగు టెట్లు పోలని చేతయౌ, సురక నెఱవఁదగునె దొరతనంబు. 10
- క. ఊరేగింపులఁ జూడకు, పేరంటంబులకుఁ బోకు ప్రేముడికత్తెన్
దారుకొనఁబోకు గుడికిం, జేరకు మను చట్ట మే సుశీల భరించున్. 11

- క. నాసతి నే శాసించిన, నాసతి నా కానయిచ్చు టర్లంబకదా
యీసత్యమ్ము నెఱుంగక, చేసితి మగపెత్తనంబు చేడియమీందన్. 12
- వ. చదువరులు మాజీవితంబెల్ల నిట్టి సందడికయ్యంబులకు వియ్యంబు సూపెనని యూహింప
కుండ్రుగాక-నిప్పులంకమగు పేర్మియ లేమయెడ నావిధించు నిర్బంధమునకు మూలంబు
- నాయిల్లావి నెల్లపొలంతులకు నొజ్జబంటిం జేయవలయు నను నాస నాకు మిక్కుటంబు - కాన. 13
- ఆ. నిప్పువంటి నదత నేరిచి నాకన్న, దెల్ల నెఱింగి పనుల నిచ్చులందు
నాకు వేఱుగాక నారాణి రాణింప, వలయు నన్న కోర్కి బలెని నాకు. 14
- సీ. కస్తూరిబాయి కీ కాంక్ష యున్నదొ లేదొ, యింతుక యేని నే నెఱుంగనైతి
వ్రాలైన నెఱుంగ దవ్వనిత, మాయామర్మ,వతిగాదు, స్వాతంత్ర్యవాంఛ జెంచు
నభినివేశం బున్నయతివ మితాలాప, చదువులేమికినై విచారపడదు
చదువుకై నాసల్పుజతనంబు గని యైన, విద్యాభిలాష చూపింపఁబోదు
తే. నాకుమాత్రమ తద్వాంఛ ననయఁజాగె, నాకెయే నాదుప్రేమకిల్లై తనర్పెఁ
గాన నమ్మానినియు నవ్విధాన నన్నుఁ, జూడవలెనన్న కోర్కి నస్విడదయ్యె. 15
- క. మా కన్యోన్యప్రేమము, లేకున్నను నిత్యనిర్వృత్తికప్రణయం
బేకాశనైన నుంటన్, నాకోరికి తీవ్రవేదనకు ద వ్వయ్యెన్. 16
- సీ. భార్యనురాగం బపారమై నెలకొంట, బడినైన నాకదే గొడవరేఁగి
దినకరుం దపరాంబుధిని బ్రుంగు టెప్పుడో, కాసంతచీకటి క్రమ్ము టెప్పుడొ
యదరి లేజవరాలికడ వ్రాలు టెప్పుడో, మించుఁబోఁడిని గుస్తరించు టెప్పుడొ
చెలువచిన్నారిచూపుల గాంచు టెప్పుడో, జిలిబిలిసరసముల్ చిమ్ము టెప్పుడొ
తే. యని నలంగితి దుర్భరమావియోగ, మవసరం బున్న లేకున్న నవియు నివియుఁ
గల్గివొల్లులు వల్లి వాల్గంటి కేను, తెప్పవదనీయ నద్దమరేయవఱకు. 17
- తే. మితి యెఱుంగక యిటు పొలమేర దాఁటి, మూరిఁబోయిన నాలౌల్యమునకు దోడు
నాకుఁ గర్తవ్యకాంక్షయు లేకయున్న, నెట్టిచెట్టకు నగ్గమై యేడ్చునొక్కొ. 18
- పం. బికారిని దురంతరోగపీడ స్రుక్తి యుందునో
యకాలమృత్యుహోరవక్త్రమందుఁ జిక్కియుందునో
యికెట్టిసంచరచ్ఛవత్వ మేపుసూపఁగాఁ బ్రపం
చకం బిసీ యటంచు రోయ స్రగ్గిప్రగ్గి యుందునో. 19
- వ. కాని ప్రతిదినంబును గాల్యకృత్యములు విధిగా నిర్వహించుటయు స్వచ్ఛమందేని దబ్బఱ
లాడకుంటయు నాముఖ్యవ్రతంబులు - కాన నన్నుఁ బెక్కుమాఱు వీరెండవ నియమంబ
యుద్ధరించె - నది యట్లుండె. 20

- తే. పొదలె సుత్కంఠ భార్యకుం జదువు నేర్ప, నేమిలాభంబు భోగేచ్ఛ యించుకేని
కాలము ననుగ్రహింప దక్కమలనేత్ర, కిచ్చయా లేదు నెఱవేర్చు టెట్లు దీని. **21**
- క. పైపెచ్చు రాత్రులం దే, నీవని సాగింపవలయు నెవ్విధిం బెద్దల్
దాపున మాటాడుదు నే, సోపంగదా వారిచెంత నుంటకు నైనన్. **22**
- తే. నాండు నేండును గత్తియవాడునందు, నువిద కవరోధ మర్యాద యున్నకతన
జవ్వనంబునఁ గస్తూరి చదువుజతన, మక్కఱకు రాక మివుల వమ్మయ్యెనకట. **23**
- తే. ఆవరించిన కామాంధ మంతరించి, సుంత యెఱుక సమీపించు నంతలోన
లోకయాత్రా సమారంభ లోలబుద్ధి, వొదమి యవకాశ మింతేని వదయనైతి. **24**
- క. గురుకడఁ జదివించుటకై, నెఱపిన జతనంబు సెడియె నెలఁత తుదకు ను
త్తరము లిఖించుటకును గు,జ్జరాతిపాత్రంబుం జదువ శక్తి గడించెన్. **25**
- క. ఆ యున్మత్తప్రేమకు, నీయకొనక యుందునేని యీనాండు సుధీ
గేయంబగు వైదుష్యం; బాయమకుం గుదిరియుండు నని యూహింతున్. **26**
- క. ఆమె కవుడున్న విద్యా, వైముఖ్యముం బాసి యుండువాఁడ విశుద్ధ
ప్రేమకు నజయ్యకార్యం, బీమహి లేదంచుం దలఁతు నేఁ జిత్తమునన్. **27**
- క. లాలసబారిం బదు న,న్నేలె నొకం దంటిఁ దొల్లి; యింకను నుడువన్
బోలిన విశేష మున్నది, యాలింపుఁడు విన్నవింతు నద్దాని నిటన్. **28**
- క. నమ్మించెను బలుదృష్టాం, తమ్ములు న; స్నైవఁడు విమలతరనిష్ఠా యో
గమ్ము విడువం దతని దై, వమ్ము కటాక్షించుం దుది కవశ్యం బనుచున్. **29**
- వ. ఎట్టులన హిందూసంఘమునం దతిబాల్యవివాహదురాచారం బున్నను, దాన జనించు
సుపద్రవంబుం గొంతవట్టు తొలఁగింప జననీజనకులు నూతనవధూవరులకుం దఱచు
వియోగంబ నమకూర్చు - రయ్యాచారంబు మాయందును బ్రయుక్తంబయ్యె - బరిణయా
నంతరము చెల్లిన వత్సరంబు లైదింట మా జంట కూడియున్న కాలంబు మూఁదేండ్లకు
న్మించనేరదు - మా కలయికయం దైదాఱు మాసమ్ములు నిండియు నిందకమున్న పుట్టినింటి
వారు కస్తూరిబాయి కావ్వనమంపెడివా - రప్పిలుపు లప్పుడు నాకుఁ దీవ్రవేదనాజనకం
బులై యుండెడివి - కాని మా యాలుమగల నవియ బ్రదికించె ననుట నిక్కువంబు -
వెండియు **30**
- ఆ. చదువుకొఱకు నేను బదునెన్నిదవయేఁట, జేరినాఁడ నాంగ్లసీమ కదియ
మాకు దీర్ఘవిరహ మంత్రమై నేర్పె వి,యోగసహనశక్తి నుభయులకును. **31**

- అ. ఇంగలాందు విడిచి యింటికి జేరిన, పిదప నైన మాకు గుదురదాయె
నాటునెలలకొలది మీతినకాలంబు, విషయసౌఖ్య మనుభవించు వీలు. 32
- వ. ఏలనా నక్కాలమునం దాసులోని దారంబువోలె రాజకోటకున్ బొంబాయికి దఱచు
పేరెమ్ములువాటుట నాకు దప్పనిపనియయ్యె. 33
- అ. అవల దక్షిణంపు టాఫ్రికా పయనంబు, కూడివచ్చె దానితోడ నాకు
విషయసౌఖ్యవార్ధి వీచీపరంపరా, హతుల గడచు భాగ్య మగ్గపడియె. 34



5 ఉన్నతవిద్యాభ్యాసము

- తే. పరిణయమునాఁటి కున్నతపాఠశాలఁ, జేరితి నటంచు మున్నె భాషించియుంటి
నేను నాయన్నలిద్దఱు దానియంద, చదువుచున్నార మయ్యవసరమునందు. 1
- క. రెండవయన్నకు నాకున్, బెండిలితో నొక్కయేఁటివిద్య నశించెన్
వెండియు నయ్యగ్రజుఁ దె,న్నందును విద్యాలయంబునకుఁ జనఁదయ్యెన్. 2
- క. హైందవసంసారమ్ముల, యం దెందఱు కుఱ్ఱవార లకటా నేఁడీ
చందంపు దుర్దశ స్వగఁ, బొందుచునున్నారొ దైవమునకే తెలియున్. 3
- వ. మదీయవిద్యావ్యాసంగము మాత్రము తదనంతరము నిరంతరాయముగాఁ జాగుచుండెఁ
- భాఠశాలయందు మందబుద్ధి యను మచ్చ నాకు లేదయ్యె - నొజ్జలకు నాదెసఁ గూర్చి
మిక్కుటంబు - వారు నావిద్యాశీలంబులఁ గూర్చి తలిదండ్రులకుఁ బంపు కిల్లాకు నందెన్నఁ
దును జెడ్డవ్రాఁత కానంబడదాయె - సంతియ కాక యే నాయాయి కక్ష్యలయం దదృష్ట
వశంబునంజేసి బహుమానమ్ముల విద్యార్థి వేతనమ్ములఁ బడయఁగల్గితి - నాబుద్ధివైశేష్యము
పట్ల నాకుఁ దృప్తి లేకుంట నిట్టి సమ్మానంబులు ప్రాప్తించు తఱి నబ్బరపడుచుందు
వాఁడ - నిట్లుండియు 4
- క. శీలమ్మునయం దన్యుఁడు, వ్రేలుమడఁచి చూప నెట్టివీలును గలుగం
జాలని లీలఁ గడుంగడు, మేలుకొని చరింతుఁ బ్రతినిమేషమునందున్. 5
- క. నలుసంత దొసఁగు పొసఁగిన, జలజల నా కశ్రుజలము జాల్మోను నిక నొ
జ్జలు నను శిక్షార్హునిగాఁ, దలఁచినతఱిఁ గల్గుసిల్లు తరమే నుడువన్. 6
- అ. ఒక్కమాటు నన్ను నొజ్జలు దండింప, నపుడు శిక్ష కడలనైతిఁ గాని
దంద్యమైనయంత తప్పుసభితినంచు, బ్రజ తలంచు ననియ పనవి నాఁడ. 7

- క. ఒండగు తరగతియందో, రెండవ తరగతినో యిది జరిగె నిట్టిద వే
తొం దేదవతరగతియం, దుండినతతి జరిగె నప్పు దొజ్జలలోనన్. 8
- వ. ప్రధానమై గిమీ యనునతండు వెలయు - నయ్యయ్యవారు 9
- క. అంతేవాసులదెసఁ దా, నెంతే నాదరముసూపు నెల్లప్పుడు; గా
సంతయు నేమము దాఁటఁడు, మంతు గనిన శిక్షకుండు మాబడిలోనన్. 10
- క. ఆయన మాకు శరీర, వ్యాయామంబును గ్రికెట్టునాట విధించెన్
నాయుచ్చ వీని మెచ్చుదు, వాయని బిడియంబు గల్గువాఁడను గానన్. 11
- వ. మఱియు దేహపరిశ్రమంబునకును జడువునకును సంబంధ మావంతయు గానరాదని
యత్తతి నాకొక దురభిప్రాయం బత్తియుండె - గాని విద్యావిధానమునందు మానసికశిక్ష
కెంత ప్రాధాన్యముండు నంత శారీరకశిక్షకును వలయు నను నర్థంబు నేఁ దెఱిగితి -
నది యట్లుండె. 12
- క. అందందుఁ బచ్చబయళుల, యందుఁ గడున్దప్పు నడుచు టది యుత్తమమం
చుండెలిసి నిత్యజీవిత, మందుఁ బ్రయోగించినాఁడ న మృరియాదన్. 13
- వ. దానంజేసి పారశాలయందలి వ్యాయామంబు వదలుట నా కనర్థదాయకము గాదయ్యె -
నడకయు నాకు వలయు దేహదార్ఢ్యమును బ్రసాదించె - మఱియు 14
- క. మాయయ్యకుఁ బరిచర్యలు, సేయుతలం పెక్కు డగుటచేతన దేహ
వ్యాయామ వాంఛ తొలఁగం, ద్రోయవలసివచ్చె నాకు దుర్వారముగన్. 15
- క. విడుదల గంటం గొట్టుదు, బడి విడి శరవేగ మదరఁ బర్వెత్తి కడుం
గడు బత్తిం బరిచర్యలు, నడుపుదుఁ దంద్రికి ముదమ్మునాట్యము సేయన్. 16
- ఆ. అయ్యకూడిగంబు నాచరించెడిపట్ల, నన్ను నడ్డగించుచున్నదాని
వదలనిం దటంటి వ్యాయామ శిక్షను, వినఁద గురుండు నాడు విన్నపంబు. 17
- ఆ. మందవాసరమ్ము మాపటి వేళ నా,కప్పుడు తప్పదాయె నాటలాట
దాపరించె నొక్కతతి ఘోరజీమూత, పటలకబళితాభ్ర భాగమగుచు. 18
- తే. చెంతలేదయ్యె గదియార, మంతుపట్ల, దాయెఁ గాలంబు, కనుఁబ్రామె నబ్బనిచయ
మట్టె బడిఁజేర నందొక పిట్టయేని, గంటఁబడదయ్యె నపరాధ మంటుకొనియె. 19
- వ. మఱుసటిదినంబునఁ బ్రధానాధ్యాపకుండు రాకరాముల పట్టికం బరికించి యోయి నిన్నటి
సాయంసమయమునం దీ వేల రావైతి వని నన్నడుగ నేఁ గలరూపెల్ల వెల్లడించితి -
నతఁడు మద్దుచనంబు విశ్వసంపక నాకాథికశిక్షగా రెండణాలు విధించె - నయ్యవసరమునం
దేను 20

- క. వచ్చెంగదా కల్లరి యను, మచ్చ యటం చదలు సెంది మద్గురువునకున్
నచ్చునటు లేమి పల్కుడు, నిచ్చే నాచరణయోగ్య మెయ్యది నాకున్. 21
- క. అని వగచి సత్యమును న,మృినవాఁ దెవఁదేని ప్రతినిమేషంబుఁ బరా
కునకుం గరంబు దవ్వె, యునికి వలయు నం చెఱింగి యూటటగంటిన్. 22
- క. చదువుతఱి నేమఱిల్లుట, కిదియే మొదలయ్యెఁ దుదయు నిదియే యయ్యెన్
బదపడి నిక్క మెఱుంగుట, సదయుండై గురుఁడు సొమ్మొసంగి మన్నించెన్. 23
- తే. అంత నాతండ్రికోర్కిపై నయ్యవారు, సెలవొసంగిరి వ్యాయామశిక్ష విడువ
నాకు నీపనిపై నిచ్చ లేకయున్న, నష్ట మింతేని రాదయ్యె నడకయుంట. 24
- వ. కాని వ్రాయసము చదువునం దొకపాలు కాఁజాల దనువెడఁగుఁదన మొందు నా కవు
దుండుటంజేసి యద్దాన నా కొదవిన కీడు మిక్కుటంబు - పిమ్మట దానిందొలఁగింప
నావడిన పాటెల్ల వమ్మయ్యె - నందండుఁ గొందఱు యందముచిందువ్రాలం గాంచినతఱి
నాకు లజ్జపైకొని పశ్చాత్తాప మనుభూతమయ్యె - జిఱుతప్రాయంబు నాఁటి యీలోటు
నవరింప నావల నా వశంబుకాదయ్యె - వంకరటింకరవ్రాఁత యసమగ్రమగు విద్యకు
గుర్తని యే నూహింతు. 25
- ఆ. ముద్దుగుల్లు నాణిముత్యాలపోలిక, వ్రాలు వ్రాయు నేర్పు వదయుకొఱకు
నన్నుఁజూచి యెల్ల పిన్నలు శ్రద్ధవ,హింతుగాక కడు రహింతుగాక. 26
- వ. అది యట్లుండె. 27
- సీ. పేరుకొంటినిగదా! పెండ్లిసంబరముతోఁ, దుదముట్టె నొకయేఁటి చదు వటంచు
నీ లోటు నవరింప నాలోచన మొనర్చి, పైతరగతికి నన్ బంపి రొజ్జ
లరయేటితోఁ దృతీయమ్ము పూర్తియొనర్చి, పిదప నాల్గవకక్ష్యఁ గుదురుకొంటి
నద్దానఁ బారంబులం దనేకంబు ల, ధ్యాపనం బొనరింతు రాంగ్లమంద
- తే. యగుట నుక్కిరిబిక్కిరి యయ్యె నాకు, నింతపేరాస వలదంచుఁ జింతచేసి
వెండియుఁ దృతీయకక్ష్యకే వెదల నిచ్చ,పడియు నవమానభీతి వెల్పడకయుంటి. 28
- క. అదిగాక మత్పరిశ్రమ, మది నమ్మికదా గురుండు మాఱిచె న న్ని
ట్లిది యెన్నక వెన్నిచ్చినఁ, దదీయహృదయంబు నోవదా పలువగలన్. 29
- వ. అని భయంపడి నాల్గవతరగతియంద నిలిచితి - నందు బోధించు రేఖాగణితము నా
బుద్ధి కందక న స్నేంతయు నలయించె - గాని క్రమక్రమంబునఁ బదిపంద్రెందు పారములు
ముగియుదు దాన నాకభిరుచి యెక్కుడయ్యె - బ్రయత్నసాధ్యములు గాని ప్రాప్త్యంబు
లుండనేరవు కదా యని నేనప్పుడెఱింగితి - మరియు 30

ఉ. ఎంతయు నాసతోడ వరియించిన సంస్కృతభాష నాకు నా
వంతయు లొంగదయ్యె నదియట్టిద నిత్యము కంఠపారమున్
జింతన యున్నగాని యది చిక్కద! యావకక్ష్య కేగి గ
త్యంతరమెద్ది యంచు భయమంది కడుంగడు దల్లడిల్లితిన్. 31

తే. సాటివారలు పారసీ చాల సులభ, మగ్గురుండు కుఱ్ఱవాండ్రుఁడెల్లాదరించు
ననుచు మెత్తురుగాన నయ్యది తలంచి, సంస్కృతాధ్యయనమునకు స్వస్తిచెప్పి. 32

మం. పారసీకక్ష్యలోపలఁ గూరుచుండ, నది సూచి నాసంస్కృతాధ్యాపకుండు
కడుఁ గొందలం బంది కలఁగి యావెన్మ ననుఁ బిల్వబంచి యెంతయు నాదరించి
యింతవెఱ్ఱి వటంచు నెపుడు ని న్నెఱుంగఁ, గర్తవ్య మెద్దియో గ్రహియింపవైతి
నీ జాతి పే రేమి నీమతం బేది, నీకులం బెయ్యది నీతండ్రి యెవ్వఁ
డించుక తలపోయుమీ చిత్తమందు, నీజాతి కెల్ల వన్నియ నచ్చుభాష
నీ మతాధారమై నెగడినభాష, చదువక విడుతువో సంస్కృతభాష
చిక్కుగా నున్న నాచెంతకు రమ్మ, చక్కగా బోధింతు సంతోష మదరఁ
గష్టంబు కలదంచుఁ గలగుండు వదకు, చదివినకొలది నుత్సాహంబు హెచ్చు. 33

క. అనవుడు సిగ్గిల్లితి న,య్యనఘుని వాత్సల్య పూర మవిలంఘ్యంబై
వెనువెంటన పార్శ్వ చదువును మానితిఁ జనితి వేలుపుంబల్కునకున్. 34

ఆ. ఇప్పుడు నామనంబు కృష్ణశంకరసూరి, సలిపినట్టి మేలు సంస్కరించు
నపుడు సంస్కృతంబు నాపాటియేని ప,రించు టెంతో యుపకరించె నాకు. 35

వ. అయ్యాధారమునంజేసి మనశాస్థైర్యముల నించుక యెఱింగి సంతసించుచున్నాఁడ -
నందుఁ గూలంకషంబగు పాండిత్యము లేమికి నా కెంతయు విచారంబు వొడము -
హైందవ బాలికా బాలకు లెల్లరు నీర్వాణభాషను దప్పక నేర్వవలయునని నాయాశయమ్ము
- మఱియు భారతదేశమునం దున్నతవిద్యావిధానంబున దేశభాషయు హిందీ సంస్కృతం
బులుం బారసియు నరభియు నాంగ్లమ్మును బార్యము లగునట్లొనర్చుట యవశ్యా
చరణీయమని నాతలంపు - మఱియు 36

తే. ఇన్ని బాసలఁ బరియించు టెట్లటంచు, జంకఁ బనియుండ దొక్కభాషను సమగ్ర
పాండితి గడించినం బెఱబాసలెల్లఁ, గరతలామలకంబులొఁ గాదె మనకు. 37

క. పరభాషఁ జరిత్రాదులఁ, గఱచెడి దురవస్థ చనినఁ గడు సులభం బి
తైఱఁగునఁ బరించు; టది ని,ర్భరమగు నుత్సాహమునకుఁ బాదై వెలయున్. 38




6 దుర్వార్-1

- తే. కొలఁదిమంచి సఖుల్ బడిఁ గలరు నాకు, నెన్నఁదగినట్టివార లం దిరువు రుండు
రం దొకనిచెల్మి కొన్నాళ్ల కంతరించె, దాన నానేర మించుకంతైనఁ గాన. 1
- ఉ. రెండవవానిమైత్రి విపరీతఫలంబు నొసంగి యాత్మకున్
బుందయిపోయె, సంస్కరణబుద్ధి నొనర్చితి వానిచెల్మి, నా
తండు మద్రగజన్ముండును దద్దయు మిత్రులు, వానిలోపముల్
కొండొక నేనెఱింగియును గోరితి నాతనితోడి నెయ్యమున్. 2
- స. అతఁడు నమ్మఁదగినవాఁ డనునభిప్రాయము నా కుంటయు దీనికిమూలంబు - మా
సంగాతముం దిలకించి “యాదుస్సహవాసంబు నీకేల”యని మాపెద్దలు నన్నెచ్చరించుడు
వారి యానతిం దలఁదాల్చుటయ నాస్వభావం బైనను “మీతలంపు సహేతుకంబ - కాని
యతనిం జక్కదిద్దుటయ నాయొనర్చు చెలిమికిం గత - మతండు తనలోపంబుల సవరించు
కొన్న నెన్నిక కెక్కంగలఁడు - మీవిచారంబు దూరంబు సేయుఁ-”డని వారికి నచ్చఁబల్కి
యధాపూర్వముంటి. 3
- క. పదపడి యయ్యది ఘోరా, పదలకుఁ గుదురయ్యె నంతుపట్టెఁ బ్రమాదం
బదియెల్ల; నెల్ల మీఱుట, చదురే సంస్కరణకార్య సరణులనైనన్. 4
- స. నిక్కపుంజెల్మి యాత్మీయము నాఁదగు - నదిలోకమునందరిది - సమశీలుర మైత్రియు
రాణించు - నిల్చు - నెచ్చెలుల గుణదోషము లొండొరులపైఁ బ్రాఁకుట తప్పదండు -
నగుటంజేసి నెయ్యమున సంస్కరణమునకు గల యవకాశమించుక యనఁ జెల్లు - మాన
వుండు మంచికంటెమున్న చెడ్డ నిచ్చగించుఁ - గాన నతిమైత్రి వలదని నాతలంపు -
భగవన్మైత్రిగలవాఁ దేకాకిగానుండవలయు - నొందె లోకమెల్లం దనమిత్రమగునట్లు
యత్నింపవలయు - నీ నావిచార మనుచితముకావచ్చుఁ గాని గాఢస్నేహముపొంటె నా
కావించిన కృషియంతయు నాఱిపోయె. 5
- క. ఆతనికిన్ నాకును సం,గాతం బభివృద్ధినందు కాలమ్మున నో
హో! తరఁగవోలె నెల్లర, చేతమ్ముల సంస్కరియేచ్చ చెలఁగుచునుండెన్. 6
- ప. అయ్యవసరంబున నాచెలిమికాఁ దొకనాఁడు నన్ను జేరి 7
- క. వింతు నొక వార్త, యొజ్జలు, మంతనమునఁ గల్లు ద్రావి మాంసము నాహా
రింతురు కొందఱు నావుడు, వింతయుఁ జింతయును నాకు వెగ్గలమయ్యెన్. 8
- స. అంత నిట్టి యభోజ్యస్వీకరణంబునకుఁ గతం బెద్ది యని నే నుడువుడు నతండ్రిల్లనియె. 9

- సీ. పలలంబుఁ దినమి దౌర్బల్య మపారమై, యేఁజెల్ల! మనజాతి యేపుమాసె
మాంసభుక్కులుగాన మనపైని జోడన, దీయుచున్నా రాంగిలేయు లిప్పు
దెఱుంగవే నాచేవ నెఱచి మెక్కుటఁ జేసి, లభించె నా కిట్టి లావుకలిమి
పొలనుదిందులమేనఁ బుట్టనేరవు సుఁసీ, రోతఁ బుట్టించు కుర్బులుఁ గణంతు
- ఆ. లరయ వెట్టిపప్పులై మనయొజ్జలు, మాంసభక్షణంబు మరగిరోటు
కంద నమలు మీవు కన్నదు నద్దాని, మహిమ నీకు రిత్తమాట లేల. 10
- క. అని పల్కి నన్ను మాంసా, శనుఁ జేయ నతండు పెక్కుసారులు యత్నిం
చెను సోదాహరణమ్ముగ, వినిపించె దదీయవాదవిషయము లెల్లన్. 11
- తే. అంతకుం బూర్వమంద నాయగ్రజుండు, వీని పన్నినవలఁ జిత్కెఁగాన నతండు
నాడుచెలికాని వాదంబునకును బ్రక్క, తాళమును వైచి తత్సమర్థనముచేసె. 12
- క. వారిద్దఱున్ ద్రధిష్ఠులు, ధీరులు బలవంతులగుచు దీపింతురు దు
ర్వారగతిం జరియింతురు, వారణ మశకాంతరంబు వారికి నాకున్. 13
- వ. అందు నానెచ్చెలికాఁడు 14
- సీ. ఎంత దవ్వైనఁ బర్యెత్తు వేసట లేక, బాణవేగమున భూభాగ మద్రువ
నెత్తు దూఁకుటయందు నెడవు లంఘించుటన్, దలపోయ నతని కతంద సాటి
యెన్ని దెబ్బలనైన వెన్నీక భరియించు, నాటలన్నింట జయంబు గాంచు
నతనినిర్వక్రపరాక్రమక్రమముఁ గ,న్గొన్నయంత వితాకు గొంటి నేను
- తే. బిదప నీపాటిజెట్టినై పొదలవలయు, నన్న యభిలాష నాకు మెందయ్యె నపుడు
జతన మొనరింప నిదియు దుస్సాధ మగునె, యనెడు విశ్వాస ముదయించె నాత్మయందు. 15
- ఆ. మఱియు వలసినంత పిఠికితనంబు నా,కుందె దయ్యమనిన సురగమనిన
ముచ్చు లనిన నదలు ముమ్మరమై నన్ను, దల్లడిల్లఁ జేయు నెల్లగతుల. 16
- సీ. చీకటి యన్నచో నా కెంతయును భీతి, నిశల ముంగిలి దాఁటనేర నెపుడు
నొకవంకఁ జోరు లింకొకచక్కటిం బాము, లొందొక్కదెన బూచిపిండు నిండి
న న్గబళింపనున్న విధానఁ గన్నట్టు, గావున నే నంధకారమందుఁ
బవ్వళించుట యసంభవము శయ్యామంది,రంబున దీపంబు గ్రాలవలయు
- తే. నాభయంబుల నీజవ్వనంబునందు, జెంత నిదురించు నింతికిఁ జెప్పు టెట్లు
ధీరత న్నను మించు నతైఱవ మిన్న,యని యెఱుంగుదుఁ గాన న న్నలము లజ్జ. 17
- క. చెలికాఁ దెఱుంగు నాకుం, గల భీరుత్వంబు నతండు గాముల నమ్మన్
జిలువల నాడించెద దొంగలఁ దోలెద నే నటంచుఁ గడిమి న్నెలుపున్. 18

- వ. ఈ సాహసంబునకెల్ల నామిషాహారంబు నిదానంబని నుడువం బనిలేదు - మఱియుఁ
దత్తాలంబున విద్యార్థు లెల్లరు నుల్లాసంబుమెయి నర్మదకవి రచించిన 19
- తే. అంగిలేయుని జూడురా! హైందవులను, నాపలను జేసి కులుకుచున్నాఁడు నేఁడు
హేతువు నెఱుంగుదే యతం దెఱచిదిండి, యైదుమూరలపొడ వుండు నట్టికతన. 20
- వ. అను గీతముం బాడుచుండు వా-రియ్యది తన కర్తవ్యము నెల్ల నిర్వహించి ధన్యతఁ
గాంచె - దీనికి నేనుం గైవసమైతి. 21
- అ. క్రవ్యభక్షణంబు కర్తవ్య మనియు న, న్నుది బలాధ్యుఁ జేయు ననియు దాని
నెల్లవారుఁ దిన్నఁ దెల్లవారిం దోల, వచ్చు ననియుఁ దలఁపు లెచ్చె నాకు. 22
- క. అరసియరసి లగ్న మొకం, దెఱచిన్ భుజియింప నిశ్చయించితి నదియున్
బెఱ లెఱుంగకుండు సరణిన్, జరుగవలయు వైష్ణవంబు నామత మగుటన్. 23
- సీ. అందు నాతలిదండ్రు లచ్చంపువైష్ణవుల్, గుడి తెల్లనాఁడు నేగుదురు విధిగ
మానాఁడికన్ జైనమతము పైకొనియుండు, నెల్లచో నది రాజ్య మేలుచుండు
జైన వైష్ణవ మత సంప్రదాయమ్ములఁ, బలలంబు పేరైనఁ బలుకఁబోల
దేదేశమందైన నేమతంబుననైన, మాంసనిషేధ మామాత్ర లేద
- తే. యస్మదీయకుటుంబమం దలరుచున్న, సంస్కరియారూప మిట్లుండ సాహసించి
నంజుడుందిను టెట్లంచు నాయెడంద, హెచ్చెను భయంబు తర్కముల్ పెచ్చుమీఱె. 24
- క. జననీజనకులయెడ నా, కనూనమగు భక్తి యున్నయది; మత్పలలా
శనవృత్తాంతము విన్నం, తన వారలు చత్తురనియు నాకున్ దెలియున్. 25
- తే. అపుడు సత్యాభిరతియు నన్నంటియుంటఁ, బలలభక్షణమునకు లోపద్దనాఁడు
గల్గలనుబల్కి పితరులఁ గన్నుఁబ్రామ, నదుముగట్టవలయునంచు నాకుఁదెలియు. 26
- వ. నాదృష్టి యంతయు సంస్కారదీక్షపైఁ దిరపడియుంట వీని సరకుసేయనైతి - బలవిక్రమంబు
లందగోరియ యే నిమ్మాంసభక్షణము నాసించితిఁగాని జిహ్వచాపల్యమునఁ గాదనుట
నిక్కువంబు. 27
- తే. చెలిమికాండ్రును నేను నిష్పాలను మెక్కి తెల్లవారల నోడించి దేశమాత
బన్నములనెల్లఁ దొలగింపవచ్చు నన్న, యిచ్చయే దీని సేవింప హేతువయ్యె. 28
- వ. ఈ సంస్కరణపుందిక్కు యిట్లు న న్నంధునిఁ జేయుటం జేసి 29
- తే. తల్లిదండ్రులయెఱుకకు దవ్వొనర్చి, యిది రహస్యంబుగా నుంచు టించుకేని
సత్యదూరంబు గాదని స్వాంతమందు, విశ్వసించితి దేశాభివృద్ధిఁ గోరి. 30



7 దుర్వార్త-2

- తే. వచ్చె నిర్జితదివన మెవ్వనితరంబు, నాఁటినాయునినెల్ల వర్తన మొనర్చు
నొక్కదెస సంస్కరియోత్సాహముబుచ్చుచుండె, నొక్కదెస దొంగపనికి సిగ్గొడవుచుండె. 1
- అ. ఏకతంబుఁ గోరి యేఁజెలికానితో, నెనసి వెదకి యొక్కయేటిదరికిఁ
జేరి కంటి నాదుజీవితమున మొట్ట, మొదలుగాఁగఁ బోలసుముక్క లచట. 2
- సీ. కల్లురొట్టెయు నందుఁ గలదెయ్యదియు నాకు, రుచియింపదయ్యె బల్రోతపుట్టె
బెడిదమై తోలుకైవడి నుండె మాంస మ,ద్దాని మెక్కుట యసాధ్యంబ యయ్యె
నోకరింత జనించి దోఁకు వచ్చుటఁజేసి, పరిహరించితిని దర్భక్షణంబు
నారోయి నాకు నావంత నిద్దర లేక, దుస్స్వప్నములు పెక్కు దొడరి కలఁచెఁ
- అ. గన్ను మూతవదుదు గర్భమునందు “మే,మే” యటంచు నొక్కమేఁక యటచు
నంత భయము వచ్చు సంతాపమా హెచ్చు, నాయవస్థ యిట్లు లాయె నవుడు. 3
- వ. అయినను మాంసభక్షణంబు మాను టెట్లని యూహించి వెండియు రెండింతలు ధైర్యంబుఁ
దెచ్చుకొనుచుంటి - నంత 4
- క. మఱునాఁటినుండి నెయ్యుఁడు, తరసంబును జేర్చి పలువిధమ్ముల వంటల్
కరము చవిపుట్టునట్టులు, విరచింపఁ దొడంగెఁ బాకవిద్యాప్రాధిన్. 5
- ఉ. ఈయెర పాతె రొట్టెపయి నేవముజాతెను మేఁకఁగూర్చి య
య్యో యనిపల్వరించు టెటులో పరువెత్తెఁ గరంబు రుచ్చమై
పాయనికోర్కిఁబెంచెఁ బలపాకము లీకరణిన్ గతించెఁ బో
హాయనమొక్క డీ చెయిద మన్యు లెఱుంగ రొకించుకంతయున్. 6
- తే. అపరిమితమూల్యసంప్రాప్య మైనకతన, మాంసభక్షణ మిరుమూఁడుమార్గ జరిగె
నాకడ ధనంబులేకున్న నన్నుఁ జెఱుప, వలయు వెచ్చంబు నోర్చె సావాసకాఁడు. 7
- అ. వానికేని సొమ్ము వచ్చెడు నవకాశ, మల్పమగుట విందు లప్పుడవుడు
నూటి కొక్కనాఁడు కోటికి నొక్కనాఁ, దారగించుచుండువార మేము. 8
- తే. పొలసుమెక్కిననాఁ దన్నముం ద్యజింతు, నింక నద్దానితోఁ బని యేమి నాకు
నమ్మ ప్రాల్మాలి తేమని యడుగఁ దిండి, యఱుగలేదయ్యెనని నెపంబాడువాఁడ. 9
- క. ముందరకాళ్ళకు నే నిటు, బందంబులు వేయుతఱి నపారం బగు చిం
తం దగిలి తల్లికే క,ల్లం దెలుపుచు నుంటి “నన్నలా” యని వగతున్. 10

క. ఇదితెలిసేనేని పితరుల, హృదయమ్ములు వగులు నంచు నెఱుంగుదుఁ గానన్
మది కియ్యది గాలంబై, తుదలేని విచారజలధిఁ దోఁగించె ననున్. 11

మం. మాంసభక్షణమును మరగి యద్దాని, హైందవులం దెల్ల వ్యాపింపజేసి
పరజాతి యేల్పడి భరతోర్వినుండి, పాఠాద్రోలుట మేలివనియైన నిట్లు
తల్లిదండ్రుల కసత్యములు సెప్పుటయుఁ, గడఁగి వారల నిట్లు కన్నుఁబ్రాముటయు
నెఱచి మానుటకంటె నెగ్గుగుం గాన, నవ్వారిబొందిలోఁ బ్రాణంబు లుండ
నామిషంబును మెక్కు టది కానిచేత, తదనంతరము నిరాతంకపద్ధతిని
జాటుమాటులు లేక సాగింపవచ్చు, నంతియ కాని యయ్యద నబ్బుదనుక
మాంసంబు దిన నంచు మది నిశ్చయించి, యనుఁగున కివ్విషయంబెల్ల వినిచి
తిరుగ నంజుడుతిండిదెసకుఁ బోనైతి. 12

వ. తమబిడ్డ బిడ్డలు పొలసుదిందు లైన వార్త మా జననీ జనకుల కెన్నఁదును శ్రుతిగోచరము
గాదయ్యె - వారితోఁ గల్ల లాదఁ జన దన్న సద్విచారము వొడముటంజేసియ నేను
మాంసభక్షణము విడిచితిఁ - గాని నాచెలికానిపొందుమాత్ర ముజ్జగింపనైతి - లాఠివారలఁ
జక్కబిడ్డవలయు నన్న యుబలాటంబ నా కెంతయుఁ జెట్టఁగూర్చె - దీని నెఱుంగువివేకంబు
నా కపు డణుమాత్రము లేదయ్యె. 13

అ. దైవవశతఁజేసి యావంతలోపలఁ, దొలఁగెఁ గాని వానిచెలిమి నన్నుఁ
ద్రోసి యుండు నకట దుర్వ్యభిచార కూ,పంబునందుఁ బాపభవనమందు. 14

చ. అతఁ దొకనాఁడు నన్ను వెలయాలి గృహమ్మును జేర్చి యెల్ల ప
ద్ధతులను మప్పి లోపలికిఁ దాఁ బనిచెన్ దురితోగ్రదేవతా
శితతరదంష్ట్రికల్ నదుమఁ జిక్కిరిఁగాని మదీయదుప్పుతి
ప్రతిఘటనం బొనర్చి భగవానుఁడు నన్మనిపెన్ గృపామతిన్. 15

సీ. ఆపాపకందర మం దేమి సెప్పుదుఁ, గన్నులఁ జీఁకటున్ క్రమ్ముకొనియె
మందునకే నొక్కమాట వెల్వడదయ్యెఁ, జెమరుచే నొదలెల్లఁ జెమ్మగిల్లెఁ
గంపమ్ము హెచ్చె నగ్గలమయ్యె గగ్గోలు, సెజ్జపై బోగవుంజెలువ కెలన
నధివసించితిఁగాని యంకిక్కు బిగువయ్యె, నాకొమ్మ తద వోర్వలేక తిట్టి

తే. నెట్టివాకిలి సూపె నప్పట్టునందు, వచ్చె నాపుంస్త్వమున కయో మచ్చ యనుచు
సిగ్గువడి తల్లి! వసుమతీ! శీఘ్రముగను, దారి నొసఁగుము నా కంచు దల్లడిలితి. 16

క. అటులయ్యును న స్నీయు, తృటదుర్దశనుండి తొలఁచి కాచిన ఘటనా
ఘటనావిశారదునకున్, బటుభక్తిన్ మ్రొక్కుచుంటిఁ బరమేశునకున్. 17

- ఆ. దాపరించె నాపదలు మఱి నాల్గు నా, బ్రతుకునందు; వాని సతకరింపఁ
బొడుషంబుకంటె భాగ్యంబ తద్దయుఁ, దోడుపడియె మేలు కూడునట్లు. 18
- వ. న్యాయైకదృష్టిని విమర్శించిన నివియెల్లఁ దప్పిదమ్ములయగు - నేల యన నిందు విషయా
సక్తికిఁ గొఱంత కానరాదు - తలఁపు సేతలు రెండును గుణదోషంబుల సమప్రాధాన్యంబు
వహించుగదా! - కాని లోకికదృష్టిం గేవలక్రియల యెన్నికకు వచ్చు - గాన నీచూపునఁ
జూచునపుడు మాత్రము నేను నిర్దోషినయ్యెద - నయ్యదియట్లుండె. 19
- మం. భగవదనుగ్రహబల ముండునేని, గర్తలౌ వారికిఁ గారయితలకుఁ
దలఁగుఁ జెట్ట లొకొక్క తఱియందుఁ గొన్ని, తలఁగినపిమ్మటం దగినవివేక
మొదవుడు మానవుఁ డుల్లంబునందుఁ దనకు, రాఁగల కీడు దప్పించినట్టి
సర్వేశుదయను సంస్కరణంబు సేయు, నరుండు విశ్వప్రయత్నం బొనర్చియును
వికృతికిం బాలొట విఛ్ఛేదం బెందు, నట్లుల యీశ్వరుఁ డడ్డమై దాని
మరలించి ప్రోచుట మనకుఁ దెల్లంబ! యియ్యది సకలంబు నెల్లు సిద్ధించు?
జనునకు నేపాటి స్వాతంత్ర్య ముండుఁ, బరతంత్రదశ యెంతవఱ కంటియుండుఁ
బొరుషం బది యెంతవట్టు ఫలించు? నీశ్వరానుగ్రహం బెట్టిచోఁ గలుగు?
నివ్విషయంబెల్ల నేనాఁటికైన, నూహకు నందఁబో దుర్వి నెవ్వనికి. 20
- వ. ఇకకఁ బ్రకృతాంశమునం జొత్తము - నాయనుఁగు నన్నిట్టి దుర్దశకుఁ బాల్పఱిచినను నే
నతని దుస్సహవాసంబు నింకను విదనైతి - నాతనిదెస నాయూహింపని లోపములఁ
గొన్నింటిఁ బ్రత్యక్షముగ వీక్షించుదనుకఁ దత్సాహచర్యంబునంజేసి నా సల్పిన దుష్కార్యంబులు
మఱికొన్ని గలవు - వానిం గాలోచితమ్ముగా మున్ముందు వివరింతు - నందొకటి మాత్ర
మిపుడ యావిష్కార్యమగుట నప్పనికిం గదఁగెద. 21
- తే. పొలంతుకకు నాకు నెడఁదలఁ బొరపు వుట్ట, నితనిపొత్తోకహేతువై వెతలఁ గుడిపె
మగువదెసనాకుఁ గామానుమానములున,మంబులై యుండునంటిఁ బూర్వంబునంద. 22
- క. అ య్యనుమానాగ్నిని నా, నెయ్యుండు దరికొల్పె నతఁడు నిజ మాదు నటం
చెయ్యెడఁ దలంతుఁ గానన్, దొయ్యలికిం గూర్చినాడ దుర్భరహింసన్. 23
- క. ఈరీతివెతల హైందవ, నారీమణిగాక లాఁతినాతి భరింపన్
నేర దటు లొటంజేసి క్ష, మారూపం బని తలంతు మది నమ్మగువన్. 24
- వ. ధర్మపత్ని నిట్లు బాధించిన నన్ను నేనెన్నఁడు నృన్నించుకొననైతి - నట్లు గావించుటయు
నా కసాధ్యమగు కృత్యంబ - మఱియు 25
- ఆ. హేతు వింత లేకయే సంశయించినఁ, దొలఁగవచ్చు బంటు కొలుపునుండి
సుతుండు తండ్రిమొగము సూడకపోవచ్చు, ననుఁగు చెలిమి వీడి యరుగవచ్చు. 26

- తే. కాని నిష్కారణంబుగా గరిత విభుని, చేత శంకితయై యేమి సేయనేర్చు
నకట! యటుగాక తా సంశయంబువడియు, మగనిదెసఁ జూపలే దెట్టితెగువనేని. 27
- అ. దొడ్డయింటివారిబిడ్డ హైందవకాంత, రచ్చ కెక్కి పెండ్లియుచ్చు ద్రెంపఁ
గడఁగ, దాశ్రయంబు కా దాపెకుం జట్ట, మకట యోర్వరాని దాకెసిల్లు. 28
- క. ఇట్లు దురవస్థ లంటం, గట్టితి నవివేకవశతఁ గాంతకు నే నా
కట్టిఁడిచేతల నకటా, యెట్లులు మఱవంగలాఁడ నీజన్మమునన్. 29
- సీ. సవిశేషముగ నహింస నెఱింగినంతని, య్యనుమానభూతంబు ననుఁ దొఱంగె
బ్రహ్మచర్యప్రభావంబు నప్పు దెఱింగి, ఘటదాసి కాదు పో! కాంతమగని
కని, సహచారిణి యని, సహధర్మిణి, యని, భర్తృకష్టసౌఖ్యంబులందు
నాపెకుం బా లున్న దని, స్వతంత్రతయందు, నాలుమగల్ తుల్కు లనియుం దెలిసి
- అ. కొనితి నాఁటిమొఱకుఁదనముఁ గారిన్యంబు, నంధమైత్రి నిప్పు దరసికొన్న
నలుక హెచ్చు, దుఃఖ మాఁగదు లజ్జయుఁ, జిందులాదు నేమి సెప్పువాఁడ. 30



8 దొంగతనము - ప్రాయశ్చిత్తము

- క. ఏ నెఱచి మెక్కునపుడును, దానికి మును కొన్నికొన్ని తప్పుంజెయువుల్
నానెఱపినట్టి వున్నవి, వాని న్నివరించి పలుక వలతును దీనన్. 1
- క. చుట్టను ద్రావుటకై నా, చుట్టం బొకరుండు నేనుఁ జూచితి మొకనాఁ
దెట్టిఫలంబును దానన్, బట్టువదంజాల దన్న పాడి నెఱింగియున్. 2
- వ. ఈయభ్యాసంబు మాపితృవృత్తనకుం గల - దతఁడు ధూమపానమొనర్చుటం జూడ మాకును
సిగరెట్లతో నలఁతియలంతి మొయిళ్ళ నిర్మింప నుత్సాహంబువొడమె నంత నేము 3
- క. కొనుటకు రొక్కము లేమిన్, బినతండిరి కాల్చి పీల్చి విడిచినచుట్టల్-
తునుకల నేటి రహస్య, మ్మునఁ గాల్పఁ దొడంగితిమి ప్రమోదము హెచ్చన్. 4
- తే. ఇచ్చవచ్చినవేళలందెల్ల మాకుఁ, జిక్కువయ్యె నయ్యెంగిలిముక్కలైనఁ
జిక్కినన్ బొగ హెచ్చువచ్చెడిదిగామి, ఫలమునున్నయ్యెను ప్రతభంగమైన. 5
- తే. అట్లగుట సేవకులసొమ్ము ననువుమీఱ, మ్రుచ్చిలించి బీడీలను దెచ్చి కాల్పఁ
గడఁగితిమి కాని పెద్దలకంటి కెడము, సేయు టెంతయు నిబ్బందియాయె వాని. 6

- తే. కడచె నొకకొంతకాల మిక్కరణి నంత, నలఁతియలఁతిరంధ్రమ్ముల నలరుకొన్ని
కాదలం గాల్చితిమి కాని కలుగదయ్యె, నందు సంతృప్తిమాకు నావంతయేని? 7
- తే. అంత మా యస్వతంత్రత నరసి వగచి, యేటి కీ బ్రదు కెన్నినా భిట్టు లేద్యుఁ
గల మిసీ యని యూహించి కట్టకడకు, నాత్యహత్యయే కర్తవ్య మని తెగించి. 8
- క. ఉమ్మెత్తవిత్తులందు వి, సమ్ముందు నటం చెఱింగి సవిధస్థార
ణ్యమ్మునకుం జని తడ్చి, జమ్ముల నార్జించి సందెజాము కదియుదున్. 9
- క. చేరితి మల్లలన కే,దారేశ్వరుగుడికి భక్తితాత్పర్యములన్
గోరి భజించితి మా దు,ర్గారమణుని దీపధూప కైంకర్యములన్. 10
- వ. తదనంతర మొక మాటుమూలకుం జని రెండు మూడు గింజలం గొఱుకుదు 11
- తే. వెంటనే చంపునొక్కొ యీ విత్తనంబు, తదవు యాతన గూర్చుచోఁ దాకుటెట్లు
చచ్చిపోయినచో నేమి వచ్చు ఫలము, పారతంత్ర్యముతో నైన బ్రతుకదగదె. 12
- క. అను నూహ లగ్గలంబై, తునిమె ధృతిన్ మృతి యటన్న దుర్భరమగుచున్
బెనఁగొనె భయంబు కంపం, బనూనమై మమ్ముఁ గలఁచె నలమెం జెమటల్. 13
- అ. అంతఁ జిత్తశాంతి నందఁదలంచి నా, విందుఁ గూడి రామమందిరమున
కరిగినాఁడ నందు సావధానమ్ముగా, శ్రీనివాసుభజనం జేసినాఁడ. 14
- తే. తన్నుఁదాఁ జంపుకొనుటన్నదలఁపువోలెఁ, గడుఁ జూలుకనైనకార్యంబు గాదటంచు
నాకు నమ్మిక యేర్పడె నాఁటఁగోలె, నెవఁడు వరియించు మరణంబునిచ్చుతోడ. 15
- సీ. అతి సుత యెవ్వఁడే నాత్యహత్య యొనర్చు, కొండు నే నని పల్క నుండనేర
దావంతలక్ష్యమే నప్పల్కుపైని నా, కయ్యది యనుభూత మైనకతనఁ
గీదులో మే లన్న జాడ నాజతనంబు, సిగరెట్ల కొకనమస్కృతి యొనర్చు
సాయంపడియె ధూమపాయితావాంఛ నా, కవ్వల నుదయింపదయ్యె మఱియు
- తే. నది కడుంగదు హేయ మైనట్టిచేత, రోగముల కాలవాల మనాగరకము
దానికై యింత కుతియేల దైవమా! జ,నంబులకటంచునే నబ్జురంబువదుదు. 16
- వ. ఇంకఁ బ్రకృతమ్మునకు వత్తము - ధూమపానార్థము నా యొనర్చిన యీ ధన చౌర్యము
నాపదుమూఁడవయేటఁటఁ బ్రవర్తిలై - నవ్వల రెండేండ్లు కడచుదు 17
- క. నాసోదరుఁ డొకఁడు దుర, భ్యాసమ్ములఁ జిక్కి ఋణముపాలయి మివులన్
గాసివడ నేను నాతఁడు, నీసేగిం గడచుమార్గ మెయ్యదియంచున్. 18
- అ. అరసి తుట్టతుదకు నాతనిచేతి బం, గారుమురుగు సుంత కత్తిరింప
నిశ్చయించి వెంటనే పని ముగియించి, తీర్చితిమి ఋణంబు మార్చి దాని. 19

- తే. అవల నీచేతపై రోత యావహిల్ల, దగదు తగ దింక నిట్టివర్తన మటంచు
నిశ్చయించి నే గురున కీ నింద్యవార్త, దెలిపి మన్నింపుం దని వేదంబలంబికొంటి. 20
- తే. జనకుం దీమాట విన్న రోషంబు నంది, తిట్టికొట్టు నటన్న సందియములేదు
సుతుల నాతండు వాత్సల్యహాన్యుం డగుచు, బట్టి బాధించి యెఱుంగం దెప్పట్లనెన. 21
- క. ఇక్కడ విని యుల్లంబు చి,వుక్కురు మన నాతం దెంత వొగులునొ యను బీ
తొక్కండ నన్నుం బెనంగొనె, నక్కట నాదైర్యసార మంతట నడంగెన్. 22
- వ. ఐన నియ్యపరాధము జనకునకు నివేదించినంగాని చిత్తశుద్ధి సిద్ధింప దని యెట్టకేలకు
సాహసంపడియు నివ్వెషయంబుం బితృసమ్ముఖమున వా విచ్చి పలుకనోడి 23
- క. ఒకచిన్న కాగితముపై, సకలంబు లిఖించి మదపచారంబున కిం
చుకయు న్వగవక తగు శి, క్షకూర్పవే! తండ్రి! యింకం జౌర్యము సలుపన్. 24
- ఆ. అనియు నందు వ్రాసి యాకమ్మ నాపాద, మస్తకంబుం గంపమగ్నమై త
నర్ప నర్పణం బొనర్చితి మంచము, పట్టియున్న జనకు పాణినీమ. 25
- ఉ. అంత నతండు లేఖము సమస్తముం గన్గొని యాణిముత్తైపుం
దొంతరకైవడిన్ విడిచెం దోడన యశ్రుకణంబు, లేమి వి
న్పింతుం, దదంబుపూరములు నిండి తొలంకం గరస్థలేఖ, నొ
క్కింతవిచారముద్ర ధరియించెగురుండు నిమీలితాక్షుడై. 26
- క. పిదప నతం దప్పత్రముం, జిద్రుపలు గావించె నతని చిత్తమ్మునయం
దొదవినవేదనం గన్గొని, తుదలేని విచారజలధిం దోంగితి నేనున్. 27
- క. ఆద్యశ్యము మఱపునకున్, రా దేనాంటికిని; జిత్రరచనావిద్యా
వైదుష్యము నా కుండిన,చో దానిన్ దిద్ది తీర్చి చూపెడివాడన్. 28
- సీ. పితృపాదలోచనమృతవిశుద్ధప్రేమ, రసపూర్ణ బాష్పధారాస్రవంతి
పూత మ్మొనర్చె నాచేతమ్ము నొర మత్మలుషపంకమునెల్లం గడిగివైచె
నాప్రేమమాహాత్మ్య మనుభవించినవాని, కొక్కనికే వేద్య మూహసేయ
ననురాగబాణోపహతి చవిసూచిన, వానికే తెలియు నద్దానిమహిమ
- తే. మనిగదా మాన్యులు కవీంద్రు లాడి రిదియు, నా కహింసాప్రబోధమై నన్ను మేలు
కొలిపె నానాండు పుత్రవత్సలతకంటె, నన్య మెద్దియుం గానరాదయ్యె దీన. 29
- వ. నేడు మాత్ర మదికేవల మహింసయని సువ్యక్తమయ్యె - నేనాడది విశ్వంబు నెల్లం దన
కొంగిటికిం జేర్చు నానాండు తదీయ సంస్కర్మము నందిన ప్రతి వస్త్రపునకు న్మేలిమార్పు
వాటిల్లు - దాని శక్తికి మేరలేదని వాక్రుత్తు. 30

మం. తండ్రి యిత్రతీ నింత తాలిమి సూపు, నని యెంచనైతి నత్యాశ్చర్యజనక
 మై వన్నెకెక్కిన యతనిసైరణకుం, జర్పింప నాదు దోషపరిగ్రహంబ
 కారణమై నాకుం గన్పించుచుండు, నీ నేర మింక జేయ నిదె బుద్ధి వచ్చె
 నని బాసచేసి నిజాపరాధంబు, దండనగావింపం దగు నధికారి
 ముం దొప్పుకొనుటయే మొదటిపాచితము, నే నిట్టికార్యంబు నెఱపుటంజేసి
 యితని మన్నదపట్ల నింక భయంబుండ, దని నన్నుగూర్చి నాయయ్య భావించె
 నాతడు మఱియు నాయందున్న ముద్దు, తద్దగావించెం బెద్దయు సంతసించె.

31



9 పితృనిర్వాణము - నామహావమానము

- క. పదునాఠేండుల వయసున్నది నా కీనాడు; నేండు నాతండ్రి వ్యధా
 పదమునకు భగందర మను, గదమునకుం జిక్కి బూర్వకర్మమువలనన్. 1
- సీ. నాతల్లియును నేను బ్రాంతబం టొకరుండు, నయ్యకుం బ్రథమగణ్యంబ యైన
 యూడిగంబును సల్పుచుండెడివార మం, దే నౌషధంబుల నిచ్చుచుంట
 మందులు నూఱుట మఱి కట్టు కట్టుట, మున్నగు నూడియమ్ముల నొనర్చు
 నెల్లరాత్రులం దండ్రి కేం బాదసంవాహ, నక్రియ నిచ్చమై నడిపి యింకను
- తే. జాలునని వార లానయొసంగినపుడొ, నిదురకుం జిక్కునప్పుడో వదలువాద
 నయనుగొల్పుటయన నాకుం బ్రియతమంబు, నాకునొకనాండునిండుం బరాకులేదు. 2
- తే. నిత్యకృత్యంబులకుం జెల్ల నిలువ యుండు, సమయమును బారశాలకు జనకసేవ
 కును విభాగించి యెప్పుడేని గురుండు ముదల,నిచ్చుచో మాపట వయాళి కేగువాండ. 3
- క. ఆ సమయందే సరిగా, నాసతికిం జూలు నిలిచె నా కవ్వీషయం
 భీనమయమ్మునం దలంచిన, వే సిగ్గు జనించు రెండువిధముల దళమై. 4
- వ. నేను విద్యార్థినయ్యు బ్రహ్మచర్యమునకుం దిలోదకంబులు సమర్పించుటయు నాధర్మమగు
 విద్యావ్యాసంగము కంటెను బైపెచ్చు చిన్ననాఁటినుండియు శ్రవణునిశీలము నా కాదర్శ
 మగుట నాపరమధర్మంబైన పితృసపర్యకంటెను మిక్కుటముగా భోగములకుం గొలుపు
 సల్పుటయు నయ్యిరుతెఱంగుల లజ్జకుం గారణంబులయ్యె - నక్కాలంబున 5
- క. కరములు జనకుని పదపం, కరుహంబుల నుండ సెజ్జగదిపై నెద తాం
 గర మాస నిలుచు భాస్కర, కరతాపం బడంగు టాదిగ నిసీ తనకున్. 6

- క. మత మాయుర్వేదము నం, చితలోకజ్ఞానము న్నిషేధించుతఱిన్
గతి దప్పి లతాంగీసం, గతికిం గుతుకంబు సూపం గదంగితి నకటా. 7
- క. తన సేవనుండి జనకుండు, నను వీడుటకై నిరీక్షణము సల్పుచు న
ప్పని దీటుడు నుప్పొంగుచుం, జనువాండం బడుకగదికి శరవేగమునన్. 8
- సీ. అపుడ పితృవ్యాధి యగ్గలం బగుచుండె, జరిగె నానాటం బెక్కురచికిత్స
యవల నాంగ్లేయవైద్యము ప్రయుక్తంబయ్యె, గుణ మించుకేని చేకూరదయ్యె
నింక శస్త్రచికిత్సయే శరణ్యం బని, తలంచి బొంబాయి పత్తనము సేరి
కోతవైద్యమునందు ఖ్యాతి గాంచిన భిషక్, క్షేఖరు నాశ్రయించితిమి కాని
- తే. “వలదు వల దీచికిత్స యీవయసునం” ద,టంచు మాయింటి వెజ్జువారిచె నతండు
గట్టివాం దౌట నాతనిపట్టు గెలువ, మఱివచ్చితి మింటికి మఱుదినంబు. 9
- అ. మాకుటుంబవైద్యుం డీకొన్నవోం దండ్రీ, పుండు, బాధ తొలంగియుండుంగాని
యీశ్వరేచ్ఛ భిన్న మెవనికీ మరణంబు, తఱియు వేళ మేలివెరవు దోంచు. 10
- క. పదపది మజ్జనకునకున్, ముదిరెను వ్రణబాధ దేహమును శుష్కించెన్
బ్రదుకువయి శంక వొడమెను, జెదరెను ధైర్యంబు పలుకుజేవయు సదలెన్. 11
- అ. పడుకయంద యెల్లపనులు ముగించు దు,స్థితిజనించె గాని చిట్టచివర
గడియవఱకు నాతం దొడబడకుండె న,క్కార్యమునకు నెంతకష్టమైన. 12
- వ. వైష్ణవమతమ్మున బహిష్కర్థినిగూర్చి కట్టుచట్టంబు లుంటయ దీనికిం గారణం - బట్టి
శుచియు వాంఛనీయంబ - కాని 13
- సీ. అణుమాత్రమును రోగి యాయాస మందక, పాన్పు మాలిన్యంబుపాలు గాక
పరిశుద్ధి కావంతకొంత వాటిల్లక, యుండుచందంబునం బండియున్న
శయనంబునంద మజ్జనకృత్య మాదియౌ, నక్కఱలం దీర్చునట్టివెరవు
బోధించె భారతభూమికి నాంగ్లేయ, వైద్యశాస్త్రం బిట్టి వర్షనీయ
- తే. శుద్ధి వైష్ణవమతధర్మసూత్రకోటి, యందు నంతర్గతంబుగా నలరుచుండుం
గాని నాతండ్రీ సలుపు నిక్కరినచర్య, నెంతయును వింత వొడమ నగ్గింతునపుడు. 14
- మధ్యా. బెడిదంబగు తెవులు రేంగి పెనంగొనం దనయన్న యిట్లు
కడలేని యిడుమలం గుడుచుకథ విని నా పిన్నతండ్రీ
యదలొంది పోర్బందరుపురి నప్పుడ తా వీడనాడి
వడివడిపయనంబు లడర వచ్చెను దత్నేవ సలుప. 15

- తే. అన్న సెజ్జకుఁ బజ్జ నాపిన్నతండ్రి, కోర్కిమెయిఁ బవల్ నాల్గుజా ల్గారుచుండి
రేయి మమ్ములనెల్ల నిద్రింపనంపి, యత్తమిల్లుచు నుండు నమ్మొత్తకెలన. 16
- తే. ఇంతలోఁ గాళరాత్రి తా నేగుదెంచె, నిదియ పో కర్మచంద్రున కిజ్జగానఁ
దుట్టతుదిరే యటం చూహ తట్టదయ్యె, మా కనారతమై భీతిమాత్ర ముండె. 17
- క. అది నిసిఁ బందెందవగదె కదిసినసమయంబు తండ్రికా క్కొత్తుచు నే
నెదిరించు నిదురతోడం, గదనం బొనరించుచుంటిఁ గడిమి వెలుంగన్. 18
- తే. నాయవస్థను దిలకించి నాపితృవ్యుఁ, దే నివట నుండుఁ బవళింపు మీపు వెడలి
యని వచించుడు నానందమున మునింగి, సెజ్జగది కొక్కపెట్టునఁ జేరినాఁడ. 19
- క. పాపము! నిద్రావశయై, నాపైదలి శయ్య నుండె నవలా నపుదే
లేపితి నే నట నుండఁగ, నేపగిదింగూర్చు నామృగేక్షణ నిశలన్. 20
- ఆ. అవలఁ గడచిపోయె నైదాటు నిముసంబు, లంత భృత్యుఁ డొక్కఁ డరుగుదెంచి
చాల జబ్బులోన జనకుఁ డున్నాఁడు, లెం,దనుచుఁ బల్కెఁ దలుపు నట్టె తట్టి. 21
- ఆ. చాల జబ్బులోన జనకుఁ డున్నాఁ డని, మున్నె తెలియుఁగానఁ దన్నిమేష
మందుఁ “జాలజ” బృటం చన నర్థవి, శేషమొందు తోచెఁ జిత్తమందు. 22
- తే. అంత నే సెజ్జపై నుండి యపుడ దూఁకి, యెట్టు లున్నది జనకునకేమి జరిగె
ననవుడు నెలుంగు రాల్పదనాతఁడయ్యె, గారు మనలోకమును వీడినార లనియె. 23
- సీ. దుర్భరదుర్దాంతదుఃఖంబు లజ్జయు, మూరిఁబోవుచు నన్ను ముట్టడింప
నంతట గురుఁ డుండునట్టిపట్టున కేగి, యుసుఱువాసిన తండ్రియొడలఁ గాంచి
కామాంధకారంబు కనులఁ గప్పకయున్నఁ, బశువృత్తి కేను లోపడకయున్నఁ
దుదినిమేషంబునందును బితృమరణవేదనఁ బాలు పడసియుండునుగదా య
- తే. టంచుఁ జింతించినాఁడ నే నయ్యకాళ్ళు, పట్టుచుండ నతండు నాపాణియంద
జీవ మూడ్చియుండునుగాని చిన్నతండ్రి, కైవసంబయ్యె నట్టిభాగ్యంబు తుదకు. 24
- క. అతఁ డగ్రజుడెస నెప్పుడు, నతులంబగు భక్తి సూపు నట్టిండు గానన్
జతపడె నయ్యనఘునకీ, గతి నంతిమసేవ సల్పఁగల భాగ్య మహో. 25
- తే. మరణవేదన కెంతయు న్మలసిమలసి, నిలువ దియ్యెద లింక నంచుఁ దెలిసిగురుండు
సైఁగఁజేసి కలమ్మును గాగితమ్ము, నందికొని సిద్ధమొనరింపుఁ డని లిఖించె. 26
- క. తనసందిటఁ గల తాయెత్తును గుత్తుక నున్న హైమతులసీదామం
బును దీసివైచె నవ్వలి, క్షణమున లేఁడయ్యె నతండు జగమం దకటా. 27

- తే. ఒక్కదెసఁ దండ్రి యమబాధఁసుక్కుచుండ, నొక్కదెసనేమరుల్కింటినువిదపైని
మాయు రేయిది మాయని మచ్చయగుచు, నన్ను బాధించుచుండు ననారతంబు. 28
- సీ. మూఁడగునధ్యాయమును సంతరించుచు, మున్ను సూచించిన బన్న మిదియ
మెలఁకువమై నేను మెలఁగంగఁగ దగువేళ, విషయసక్తుండనై వెలయుకతన
మాతరపితలపై మహనీయమగు భక్తి, నాకుండినను దాని నడుపుకొఱకు
జంకుగొంకులు లేక సర్వస్వ మర్పింపఁ, జాలియుండిన నది చాల వెలితి
- తే. వదియ యున్న దటంచు నేర్పడియె నిట్టి, సేర మేనాఁటికేని మన్నింపరాని
దగుట నేనేకవత్సీవ్రతావలంబి, నయ్యుఁ గామాంధుఁడనటంచునాత్మనెంతు. 29
- వ. పెద్దకాలము శ్రమించియుఁ బెక్కుగండములం గడచియు నీలోపంబు రూపుమాపఁ గల్గితి
- వెండియు 30
- ఆ. నరముఁబోనికూన నాచాన కిత్తరు, జానఁ బుట్టి మూఁడునాల్గునాళ్ల
కనువులను దొంగి నంతియ కాక వే,తొండు భంగి జరుగునోటు వగవ. 31
- వ. నా తెలివిడి గుర్తించి పరిణీతు లెల్లరుం గన్ను దెఱుతురు గాక! 32



10 మతములలో స్వల్పప్రవేశము

- క. ఆఱవయేఁ దాదిగఁ జదు, నాఱవయబ్బంబుదనుక నటు విద్యావ్యా
పారమ్ము నెఱిపి పెక్కులు, నేరిచితి నిష్వయముల మనీషుల కరుణన్. 1
- వ. కాని మతసంబంధిప్రబోధంబు నాకినుమంతయేని పారశాలయందు లభింపదయ్యె - నద్దానిఁ
గూర్చి నా పరిసరమ్ముల నించించుక యెఱుఁగుచుంటి - మతంబన నాత్మసాక్షాత్కారంబని
యొందె నాత్మజ్ఞానం బనియొందె నా యాశయమ్ము. 2
- ఆ. ఏను వైష్ణవుండఁ గాన విష్ణులయ, మునకుఁ బెక్కుమార్లు చనెడివాఁడఁ
గాని దాన నిచ్చ కల్గద! కడు నస,హ్యంబు వొడమె దానిదంబ మరయ. 3
- క. అట నీతివిరుద్ధము లగు, ఘటన ల్గల వనియుఁ దెలిసెఁ గావున నే న
చ్చటు త్రొక్కుట విరమించితి, నిటు దేవాలయము నాకు నించకపోయెన్. 4
- తే. అట్లగుట నాకు విష్ణులయంబువలనఁ, బట్టువడినట్టి లగ్గు కన్నట్టదయ్యెఁ
గాని కోవెల నాకు నీలేని దాని, నొసఁగె మాయింట వసియించుముసలిదాది. 5

- తే. అమ్మగువ రంభ యను పేర నలరుచుండుఁ గరము వాత్సల్యమున నన్ను గారవించు నాకెపై నాకు విశ్వాస మగ్గలంబు, విస్మృతికి రాదు నేఁడు నవ్వెలఁచిచరిత. 6
- క. భూత ప్రేతము లన నేఁ, గాతరతం జెందుచుంటఁ గని తత్పతి నీ భీతిన్ బోకార్చంగ వి, ఖ్యాతం బగు రామనామ మౌషధ మనియెన్. 7
- క. అనవుడు నాభయబాధం, దునుమాద జపంబు సేయఁదొడఁగితి నతిపా వనరామనామమంత్రం, బనూనవిశ్వాసపూర్ణ మగుచిత్తమునన్. 8
- వ. అయ్యది పెద్దకాలంబుమాత్రము కొనసాగదయ్యె - నట్లయ్యు లేఁబాయమ్మున మన్మానస క్షేత్రము నాశ్రయించిన యవ్విత్తనము రిత్త కాదయ్యె - నీనాఁడు రామనామంబు నా కప్రతిహతం బగు నోషధి యగుటకు నాఁడు మా రంభ నాటిన బీజంబ కతంబు నాఁ దగు. 9
- సీ. అవుడ రామచరిత్ర నతిభక్తిఁ జరియించు, ఘనుఁడు నాపెదతంద్రితనయుఁ దొకఁడు నా చిన్నయన్నకు నాకును నేర్పించె, రామరక్షాస్తోత్ర మేము దానిఁ గంఠస్థ మొనరించి కడఁకమై మజ్జన, పర మెల్ల రేపులం బరనసేయఁ బూనితి మిప్పున్కి పోరుబందరు వీడి, యల రాజకోటయం దదుగు మోపు
- ఆ. సరికి సదలె దీనిఁ జలుపుటయందుఁ బ్ర, త్యయము కుదురకున్న నాదినుండి భ్రాతృగౌరవంబుఁ బ్రస్ఫుటోచ్ఛారణా, హంకృతియుఁ గతంబు లగుచు వచ్చె. 10
- క. బందరులో మజ్జనకుఁడు, మందుం దినువేళ నెల్ల మాపుల నమృత స్యందిని రామచరిత్ర న, మందానందానుభూతిమై వినుచుండున్. 11
- తే. రాణంగన్న లాధామహారాజ సూరి, రామచరణారవింద చింతామరంద పాసపరిమత్తచిత్తుఁ దప్పట్టునందు, వక్త యయ్యె బిల్వేశ్వరావాసవాసి. 12
- మం. అతఁడు కుష్టవ్యాధి కగ్గమై తొల్లి, యౌషధసేవనం బాసింపఁబోక బిల్వేశ్వనిర్మాల్మబిల్వపత్రముల, గాయంబులకుఁ గట్టి కడుభక్తితోడ రాత్రిందివమ్ము శ్రీరామనామంబు, జపియించి దుర్వాస్థిజయ మందె నంట; యిది నిజంబో కాదొ యెటులైన నేమి, నాకు నిచ్చరితపై నమ్మకం బొదవె. 13
- క. మృదుమధురస్వరసంపద, పొదల నతం దతులభక్తిపూరితుఁడై చౌ పదముల ద్విపదలఁ బాడుచు, బదార్థముం దెల్పు హృష్యరవశుఁ డగుచున్. 14
- తే. అతనితో పాటు శ్రోతృసంతతియు నొదలు, మఱిచు నవ్విసుకలియె రామాయణంబు మీఁదఁ గల్గించెనాకు నత్యాదరంబు, బదియుమూఁడేఁడు లుందు నప్పటివయస్సు. 15

- తే. భక్తిపూరిత కావ్యప్రపంచమందు, దివ్యకవితాకళాసముద్భిషితంబు
తులసిదాసకృతంబు నిస్తులితమంచు, విశ్వసంతు నిపుడు రామవిభుచరిత్ర. 16
- వ. తదనంతర మేము కలిపయమాసమ్ములకు రాజకోటకుఁ జేరితి - మందు హరివాసరములం
దెల్ల భాగవతశ్రావణమ్ము ప్రవర్తిల్లుటంజేసి తదాకర్షనకుతూహలాయత్తచిత్తుండనై యే నప్పు
దప్పు దప్పురాణగోష్ఠికిం జనితిఁ - గాని పౌరాణికుఁడు రచ్చకు మెచ్చువొడము వడువున
వాక్రచ్చువాఁడు గాఁడయ్యె - నప్పొత్తమ బత్తికిఁ దావలంబని యిత్తఱి నెఱింగినాఁడ -
నద్దాని నాతల్లి బాసం జదివి పారవశ్యంబు నందితి - వెండియు 17
- క. వారణనగరమ్మున ము,వ్వారము లే నుపవసించువడి *నంతర్వా
ణీరత్న మదనమోహనుఁ, దారమణీయార్థకల్ప నాగారమునన్. 18
- క. భాగవతంబున నయ్యయి, భాగంబుల వినిచి న న్నపారం బగు ము
త్సాగరమునఁ దోఁగించె మ,నోగతసంతాపరాశి నుగ్గొనరించెన్. 19
- సీ. అత్తఱి మదనమోహనుఁబోని భక్తావ, తంసంబు భాగవతమును జిన్న
తనమంద వినిపింప వినఁగల భాగ్యమ్ము, గల్గిన నాకు నక్కాలమంద
యద్దానిపై గాట మగు నాదరంబు సి,ద్ధించుఁగదా యని యెంచినాఁడ
నపు దుడ్చువించు శుభాశుభసంస్కార,ములు సుస్థిరంబులై నిలుచుఁగాన
ఆ. భాగవతమునట్టి భవ్యకావ్యంబుల, బాల్యదశను వినుటఁ బడయనైతి
నే! యటంచు నాకు నెల్లవేళల విచారంబు వొడము మానసంబునందు. 20
- వ. అయినను. 21
- తే. అఖిలమతసంప్రదాయమ్ములందు నాకుఁ, గుదిరె సమదృష్టి యలరాజకోటలోన
నందు హిందూమతమ్మునయందు మివులఁ, బాదుకొనిపోయె నాదరభావగరిమ. 22
- క. అచ్చట నాతలిదండ్రులు, నిచ్చలుఁ జనుచుండ్రు రామనిలయంబునకున్
జిచ్చుకనువేల్పుగడికిం, బొచ్చెంబెడయైన బత్తి పొంపిరివోవన్. 23
- క. నను వార లనుదినంబును, గొనిపోవుచు నుండువారు కోవెల కేనున్
జననీజనకులతోఁ బ్రార్థనగీతులఁ బాదువాఁడఁ దద్దయు వేడ్కన్. 24
- క. వెండియు జైనగురు ల్గురు, దండకు వేంచేసి పెక్కుధర్మంబులపై
మెందుగఁ జర్చల నెఱుపుచు, నుండెడివా రపుడు శ్రోత లోహో యనఁగన్. 25

* వాణీనాం శాస్త్రవాచాం రత్నం వాణీరత్నం వేదాంతశాస్త్రమిత్యర్థః - అంతర్గతం వాణీరత్నం యన్యనః
అంతర్వాణీరత్నః బేపనిషద జ్ఞానవానితి తాత్పర్యం

- సీ. కలరు మత్రితకు మిత్రులు పెక్కురు మహమ్మదీయులు పార్శ్వీలు ధీరమతులు
తమధర్మములఁగూర్చి తగురీతిఁ బలుమాటలు, వచించుచుండెడివారు వారు
వినుచుండు నవధానమును బేర్చిపేర్చియు, వెలయు నాతండ్రి తద్విషయమెల్ల
నతని కేఁ బరిచర్య లాచరించుచునుంట, నాలించువాఁడ నయ్యాయచర్చ
- తే. బిట్టిలాభంబులన్నియు నెనసి మతము, లన్నిటం దుల్యగౌరవ మంకురింపఁ
జేసినవినాకు వృద్ధోపసేవనంబు, వలన సిద్ధింపఁజాలనిఫలము గలదె. 26
- వ. అయ్యదన న్నా కొక క్రైస్తవమతపరిచయంబు శేషించియుండె - నత్తరుణమునం దేతన్మత
ప్రచారకులు కొంతఱు మాపారశాలచెంతకుఁ జేరి 27
- క. హిందువుల వారివేల్పుల, నిందించుచుఁ బలుకుచుండ నే దెందమునం
దందుల కెంతయు నేవం, బందితిఁ దన్మతమునం దనాదర మొదవన్. 28
- మం. అపుడ పేరందిన హైందవుఁ డొకఁడు, క్రైస్తవమతదీక్షఁ గైకొనె ననియు
నవల గోమాంస మాహరించుటయును, నింద్యమౌ మధుపాననియతిఁ గొంటయును
దనవేషభాషలఁ దలఁగించుటయును, నాతని కనివార్యమై యబ్బె ననియుఁ
గోటలం బేఁటల గోల హెచ్చయ్యె, నదివినుడుఁ జివుక్కు రనియె నామనసు. 29
- తే. ఆఁబొలసుఁ దింట మధ్యంబు నానుచుంట, వేసమునయందు బాసపై వెగటుగొంట
నెద్ది శాసించు నది మతంబే యటంచుఁ, దలఁచితిం గోపతాపము ల్మలఁతపెట్టె. 30
- క. ఈనడుమంత్రపుఁగ్రైస్తవుఁ, దేనెరసో పరిగణించి హిందూమతవి
జ్ఞానమ్ముల నిందింపఁగఁ, బూనినవాఁ డనియుఁ గర్ణపుటములఁ దాఁకెన్. 31
- వ. ఇప్పురిస్థితులెల్లఁ గ్రైస్తవమతంబుపై నాకు రోఁతఁబుట్టింప హేతువు లయ్యె - దక్కిన
మతమ్ములందు నాకుఁ దుల్యాదరంబు వొడమెనని నొడివినంతమాత్ర నీశ్వరునియందుఁ
దిరంబులగు శ్రద్ధాభక్తులు జనియించె ననంబోలదు - వెండియు 32
- తే. మనురచితధర్మశాస్త్రంబు జనకపుస్త, కాలయస్థంబు గన్నెంటి నపుడు దానఁ
దనరు సృష్ట్యాదిచర్యలఁ దఱచిచూడ, నీశ్వరునిమీఁది నాశ్రద్ధ హెచ్చదయ్యె. 33
- క. ఇంచుక నాస్తిక్యముఁ బ్రా, ప్తించెను నా కపుడు నామదిం గల శంకల్
వించితిఁ జదువరి యని పే, ర్గాంచిన పినతండ్రిపట్టికడఁ దగు భంగిన్. 34
- తే. అతఁడు నాసందియమ్ముల నడఁపఁబోక, తగవు నీకీట్టిప్రశ్న లిత్తరుణమందు
వయసు హెచ్చినవేళ సర్వంబునీక, యెఱుకపడుఁజుమ్ముపొమ్ముంచు గఱదలాడ. 35
- ఆ. మిన్నకుంటిఁగాని నన్నుఁ బీడించుట, మానదయ్యెఁ దదనుమానరాశి
మఱియుఁ జోద్యమయ్యె మనువు భోజ్యాభోజ్య, విధులు నిర్ణయించువిధముఁగన్న. 36

- వ. అందు లోకాచారవిరుద్ధముగా మాంసభక్షణము సంగీకరించు ధర్మసూత్రములు కొన్ని కానంబడియెఁ గాని 37
- తే. విద్యయు వివేకశక్తియు వృద్ధియైన, నీడు ముదిరిన, ననుభూతి యెక్కుదైన నపుడ యీసంశయములెల్ల నదఁగిపోవు,నని తలఁచి యూరకుంటి నయ్యవసరమున. 38
- ఆ. ఇట్లు లపుడు మను వహింసాప్రబోధ మొ, నర్పకుంట మున్ను నాయొనర్పు తరసభక్షణంబు తద్ధర్మశాస్త్రస, మ్మతమ కా యటంచు మదికిఁ దోఁచె. 39
- తే. సర్ప మత్కుణ ముఖ జంతుసముదయంబు, హతమొనర్చుట నీతిసమ్మతమ యంచుఁ దోఁచుటం గొన్నినల్లులఁబీచమడఁచి, నాఁడ నక్కటిక స్వీడనాది యపుడు. 40
- వ. ఐనను జగత్తునకు నీతి మూల మనియు నద్దానికి సత్యంబు మొదటి యాదరు వనియు నాయుల్లమున దృఢవిశ్వాసంబు పాదుకొనియె - గాన సత్యంబ నాకు వలయు నర్థంబు - దాని గొప్పతనము నిరంతరము నాదృష్టిం బుష్టినందు - వెండియు సత్యముం గూర్చి నా కావించు లక్షణంబును విస్తరిల్లెడి - నదియునుంగాక 41
- సీ. సలిలంబు నీకు నీఁగలిగినవానికి, నిష్టమృష్టాన్నంబు నిదఁగదయ్య కేల్కోద్దు నిడువానికిన్ భక్తినందుకై, జాఁగిలి జోహారు సలుపవయ్య త్పూజకణం బేని నీ కిచ్చుపుణ్యాత్మున, కపరంజినాణె మీయంగదయ్య కడగండ్ల నీకుఁ దోడ్పడెడివానికి నీశ, రీరమేఁ గోసి యర్చింపవయ్య
- తే. యిచ్చుచోనొందుదశగుణంబిచ్చుటొప్పుఁ, గీడు గూర్చిన మేలు గల్గించుటుంబు చిత్తవాక్కుర్మశుద్ధిమైఁజేయు వీని, నెవ్వఁ డాతంద గెల్పుఁబో! యిజ్జగంబు. 42
- తే. అనెడు గుజరాతినీతిపద్యం బొకందు, నామనంబునఁ దద్దయు నాటుకొనియె నందుఁ గీ దొనర్చిన మేలునాచరింపు, మన్న సూక్తి జీవనసూత్రమయ్యె నాకు. 43



11 సీమకుఁ బ్రయాణసన్నాహము

- క. పదునెన్నిదివందలయె, న్నదియేదవయేఁట జయము వదసితి నే నిం పొదవఁ బ్రవేశపరీక్షను, బిదపఁ గళాశాల కేగఁ బ్రియపడినాఁడన్. 1
- వ. అంత భావనగరమ్యునఁ గల శ్యామలదాసకళాశాలకుఁ జేరి యందుఁ జదువం దొడఁ గితిఁ - గాని యచ్చటి యుపన్యాసములు తల కెక్కుమి నాకు నుక్కిరి బిక్కిరి యయ్యె - నిందు నాచార్యులలోపము రవంతయుఁ గానరాదు - వారి కెంతేని ప్రసిద్ధిగలదు - నా

కనుగాయతనంబ దీనికెల్ల నిదానంబు నాఁజెల్లు - నిట్లు బహుప్రయాసమ్మునఁ గాలంబు నీడ్చుచు నర్థవార్షికవిశ్రాంతిదినమ్ములు గడప నింటికిం బోయితి - నయ్యవసరంబున మాకుటుంబమునకుఁ బ్రాఁజెలికాఁడును హితుఁడును విప్రుఁడును జదువరియు లౌకిక జ్ఞానపూర్ణుఁడునగు మాపుజీదవే యనునతఁడొకనాఁడు మా నెలవునకు వచ్చె - నితనిని మేము జోషి యనియుం బిల్చువారము. 2

తే. అతఁడు నాతల్లితోడఁ బెద్దన్నతోడ, మాకుశలవార్తలం గూర్చి మాటలాడు వేళ నాకళాశాలాప్రవేశ మెఱిగి, యిట్లు వచియించె నాదర ముట్టిపడఁగ. 3

మ. తలక్రిందయ్యెను గాల మిప్పు తగువిద్యల్ నేర్వలేకున్న మీ రలు మీపూర్వులకై వడిం బ్రెగడలై రాజేంద్రులందన్ని యు జ్జ్వలకీర్తిం గనఁజాల రీతఁ డయినన్ సద్విద్య నార్జించి వా రలవాసి న్నిలఁబెట్టు చందమున మీరల్ యత్నముంజేయుఁడి. 4

సీ. ఇతఁడు పట్టపరీక్షఁ గృతకృత్యుఁ డగుట కిం, కను నాలుగైదేండ్లు గడవవలయు నపుడైన నొకచిన్న యధికారముం ద్రిక్కఁ, బ్రెగడపదవి నార్జింపఁజాలఁ దెన్నినాళ్లో పట్టు మన్నందనుండు కే, వలరామువలె న్యాయవాది యగుట కానాఁటి కెందఱో న్యాయవాదు లమాత్యతాసిద్ధికై ప్రయత్నం బొనర్తు

తే. ర ట్లగుట వీని సీమకు నంపు టొప్పు, నచట బారిష్ట రగు టనాయాస మందు రింటికిం జేరవచ్చు మూఁదేండ్లలోన, వెచ్చమున కొకనాల్గైదువేలు చాలు. 5

తే. పిలిచియిత్తురు బారిష్టరుల కమాత్య, పదవి నెందేని ధారణీపతులు పేర్మిఁ దదవుసేయక మోహనదాసునంపుఁ, దాంగ్లభూమికి నాహర్ష మతిశయిల్ల. 6

తే. మత్సుతున కచ్చటం బెక్కుమంది నెయ్యు, రున్నవారు ప్రసిద్ధిని గన్నవారు వారి కతఁ డిచ్చు నెఱుకకై వలయు కమ్మ, లితని కిబ్బంది కలుగదొక్కింతయేని. 7

క. అతఁడి ట్లని నే నాతని, హితమ్ము నీకొన్నయట్ల యెంచి కృపాము ద్రితదృష్టి నన్నుఁ గన్గొని, కుతూహలము లేదె సీమకుం జన నీకున్. 8

తే. అనుడు నుప్పొంగి సంతోషవనధిబ్రుంగి, యింతకంటెను స్పృహణీయ మెద్దికలదు సిద్ధముగ నుంటి నింగ్లాండు చేరి చదువ, నెంత రయముగ నంపిన నంత లగ్గు. 9

వ. అని పల్కి త్వరితమ్ముగాఁ బరీక్షలయం దాఠితేఱుట కష్టసాధ్యము - కాన వైద్యశాస్త్రముపై నామనంబు తవిలియున్నది - దానిం జదువ సమ్మతింతురే యని నేను వారిం గోరుదు మదగ్రజుఁ డిట్లనియె. 10

- మం. ఎఱుంగవే మనతండ్రి యెన్నేనిమార్లు, వైద్యం బటన్న నేవంబును గనుట
మనకోవ వైష్ణవమతమునం దుంట, మనకు బీస్లంగోత మర్యాదయగునె
యని వార లపుడప్పు డాదుచు నుంట, నిన్ను గూర్చియె సుమీ నిక్కంబు నరయ
న్యాయశాస్త్రంబు నీ వభ్యసించుటయ, జనకపాదులకు నిష్టంబైన చేత. 11
- తే. అనుడు జోషియు నప్పల్కు లనువదించి, యితరశాస్త్రంబులం గోర్కి యేల నీకు
న్యాయశాస్త్రంబు నిన్ను జేగీయమాన, చరితుఁ గావించు మదుపదేశంబు వినుచు. 12
- వ. ఇట్లు బోధించి యప్పాటుడు మాయమ్మకడ సెలవునంది నిజనివాసమునకుం జనియె
నంత 13
- సీ. ఆశాలతాజాల మస్మన్మనోవీధి, నల్లిబిల్లిగ నట్టె యల్లుకొనుడు
నిర్మింపఁ బూనితి నిరుపమశిల్పనం, పదపెంపు దీపింప బయలిమేద
లర్థంబు తగినంత యలవడు టెట్లోకో, ఖండాంతరముల కేకాకి జేసి
యీతమ్ముఁగుఱ్ఱ నేరీతిఁ బంపుడు నొకో, యనుచింత ముగ్ధ నాయగ్రజుండు
- ఆ. నన్ను విడువలేక నాతల్లి నిర్మల, ప్రేమమూర్తి యార్చి బెల్లువగచి
మద్దిదేశయాత్ర మానింప నొకయుక్తి, పన్ని యిట్లు లనియె నన్ను గూర్చి. 14
- క. అన్నా కలఁడు గదా మీ, పిన్నయ్య కుటుంబమునకుఁ బెద్ద యతఁడు ము
న్ను న్నిందుఁ దదంగీకృతి, గొన్నన్ మన మెల్ల నరసికొందము పిదపన్. 15
- వ. నావుడు నాయన్న యిట్లనియె. 16
- సీ. పరికింపఁ బోరుబందరు నరేంద్రునిచెంత, మన కించుకంత స్వామ్యంబు గలదు
నేఁ డచ్చటం గార్యనిర్వాహక పదంబు, నందు లేలీ యనునతఁడు వెలయు
నతనికి మనపట్ల నాదరం బధికంబు, మఱియుఁ బితృవ్య నమ్మాననీయుఁ
డెంతని మన్నించు నిపుడు నీవిద్యకై, యొదయఁడు కొంతసా మ్మొసఁగునట్లు
- తే. లతఁడు తోడ్పడవచ్చు నం చనుడు నాకు, నచ్చె నప్పల్కు బుత్తాహ మెచ్చిపోయె
నపుడ పయనంబు గట్టి నాల్గెడునాళ్ళ, కేగితిని బందరున కొంటె నెక్కి స్రుక్తి. 17
- ఆ. అంతఁ బిన్నతండ్రిచెంతకుఁ జేరి సా,ష్టాంగవందనంబు నాచరించి
విషయమెల్ల విన్నవించుడు శ్రద్ధమై, నరసి యాతఁ డిట్లు లానతిచ్చె. 18
- తే. భారతీయుఁడు నిజమతాచారసరణి, విడువ కింగ్లాండునం దుంట కడు నసాధ్య
మేమిభేదము గాన్పించు నిపుడు వెలయు, నల్లబారిష్టరునకును దెల్లదొరకు. 19
- క. అతఁ డశనమ్ముదెస విధి, ప్రతిషేధము బుఱుఁడు ధూమపానంబు ననా
రతముగఁ గావించును సి,బ్బితి మాలి ధరించు నాంగ్లవేషము నిస్సీ. 20
- వ. మనకుటుంబ మిట్టిమనుగడకు దూరమైయుంట యెంతయు సుచితంబు-మఱియు 21

- తే. అచిరకాలమునం దీర్థయాత్రకేగ, నుంటి నే నింకక బెక్కునా శృంఖల కల్ల
కాటికిం గాక్కు సాంచి యేకరణిం గదలి, పయన మంగీకరింతు నిప్పట్టునందు. 22
- తే. ఐన నీపోక కే విఘ్న మాచరింప, నొల్ల నిత్రతి నీకు నీతల్లి యొసంగు
సమ్మతియె ముఖ్య మామె కిష్టంబ యైన, నీవు గ్రక్కునక బొగయొడ నెక్కవోయి. 23
- క. ఏ నడ్ల మాడ నని య,మ్మానినికి న్నిన్నవింపుమా తత్పతి నీ
కాన యొసంగిన నేనుం, బూని శుభాశిషము లొలగి పుచ్చెదర జుమ్మా. 24
- సీ. అనవుడు నుప్పొంగి యంతియ చాలు నో,యనఘ! మజ్జనయిత్రి యాజ్ఞ వదయ
నింక యత్న మొనరింతు నింకను మీ రొక్క సాయ మొనర్చుచి దీనమయమందు
నాసీమపయనంబునకు లేలి దొర కొంత, యార్థికసాహాయ్య మాచరించు
గతిం బరిచయపత్ర మతనిపేర నొకందు, దయసేయుం డో పిన్నతండ్రి! యనిన
ఆ. నే లిఖించు టెట్లు నీవ విన్నవ మొన, రించుకొ మ్మతందు మంచివాడ
మనకుటుంబ మన్న మన్నన సూపు సా,యం బొనర్చవచ్చు నర్హభంగి. 25
- వ. అని పల్కి యతడు నన్ను మిన్నకయ పంపె - నీపాటిమేలొనర్చ నాపితృవృత్త దేల నిరాక
రించెనో చెప్పుంజాలక - గాని తాను దూష్యం బని విశ్వసించు ఖండాంతర ప్రయాణమునకుం
బ్రత్యక్షసాహాయ్య మాచరించుట యుచితంబు గాదని యతడు వెన్నాడి యుండు నని
నాతలంపు. 26
- క. అంతట నే లేలి దొర, చెంతకుం జని వంగివంగి చేసి ప్రణామం
బెంతయు మెలంకువక బూని హృదంతర్గతవాంఛితంబు నాతనితోడన్. 27
- తే. మనవిసేయుడు నే మణుమాత్రమేని, దోడుపడ మిచ్చు పట్టభద్రుండ వైన
వెనుక మముం జూడరమ్ము పొమ్మనియె నాతం, డట్టె నిల్వన నీత్రతి నవుడు నేను. 28
- ఆ. ఆస లెల్ల నిట్లు వీసరవోవ న,చ్చోటు వాసి రాజకోట సొచ్చి
జోషికి న్మదగ్రజునకును దల్లికిం, దెలిపితిం బ్రయాణఫలిత మెల్ల. 29
- క. అత్రతి జోషి ననుం గని, చిత్తమ్మునక దత్తరమ్ము సెందక యెం దే
విత్తమ్ము నప్పుగాం గొని, యుత్తమకార్యంబు దీని నొనరుచు టొప్పున్. 30
- క. నావుడు ఋణంబు ప్రణామ గదా! వల దీచేత యస్మదర్థాంగి విభూ
షావిసర మమ్మి పడమటి, దీవికిం బోదగదె యంచుం దెలిపితి నేనున్. 31
- తే. అంతదూరంబు వో నేటి కనుజ! నాడు, సర్వశక్తులక జూపి విశ్వప్రయత్న
మాచరించి సిద్ధ మొనర్తు నర్థ మని స,మగ్ర మగు పేర్మిం బలికె మదగ్రజుండు. 32
- తే. అతడు ప్రేమించు నన్నుం దా సుతునివోలె, నతనియోదార్యసంపత్తి కవధి సున్న
యతనియెడ నాకు నిస్సీమమైన భక్తి, యతనిదెస నాకు విశ్వాస మగ్గలంబు. 33

- సీ. మజ్జనయిత్రికి మాత్ర మాశాస్యంబు, కాదయ్యె నింకను నాదుపయన
మాంగ్గదేశమ్మున కరిగినగోవాళ్లు, భ్రష్టు లయ్యెద రెల్లవగల నంచు
నామె కొక్కడు సెప్పె నంజక గోమాంస, మారగింతు ర టంచు నాదె నొకడు
మదిర ద్రావక యున్న బ్రదుకలే రనె నొకం, దేమేమొ బోధించె నింక నొకరు
- తే. దిట్టికత లామెచిత్తము నట్టె కలంత, పెట్ట నాయమ్మ పట్టి! నీ వెట్టు లెల్ల
చెట్టలకుం బుట్టినిలైన సీమ నుండు, విట్టలం బగుకీర్తి నట్టేటం గలిపి. 34
- క. అని నన్నుం బ్రచ్చ సేయుదు, జననీ! నీ కేల యిట్టిశంకలు ఋజువ
ర్తన మించు కేనియు నివ్విడ, నని శపథ మొనర్తు నమ్మవా నాపలుకుల్. 35
- క. వీదే నపాయ మున్నన్, గా దని వారించుం గాని కామక పొమ్మం
చాదేశింతురె మనగురు, పాదు లొడంబడుదు రొక్కా భ్రాతలు సెపుమా. 36
- ఉ. నావుడుందల్లిపల్కుఁబ్రియనందన! నీహృదయంబు దూష్యపుం
ద్రోవలఁద్రొక్కదం చెఱుంగుదుంజుమి నే; నటులయ్యు దూరపుం
దీవుల నున్నవేళ దురతిక్రమమై పరధర్మ మంటి ని
న్నేవిధినీదుచునో! చెరుగునెంచి శుభంబు గణించుటొప్పుగున్. 37
- వ. ఇప్పుట్లం గింకర్తవ్యతామూఢనై యే నున్నదాన - నా సందియమ్ముల బేచరజీస్వామికి విన్న
వింతుంగాక - యని పల్కి మత్కులజుండును జైనసాధువు నై మాక్షేమంబు నిచ్చులు నిచ్చు
గించు నక్కర్మందిం జేరి తన భావమ్ముల నెల్ల వెల్లడింప నతండు నాపోకకు ననుకూలుండై
యామె కిట్లనియె. 38
- తే. సత్యశీలుండితండు సంశయము లేదు, కాన నిత్రతీ మూండు వాగ్దానములను
వీనివలన గ్రహించి యవ్వెనుక సీమ, కంపం దగు నట్లు లైన భయంబురాదు. 39
- వ. ఇట్లు పల్కి నాచేత 40
- తే. మాంసమునుమెక్క మద్యంబుమరగనొల్ల, నంగననుదాకననియతందపుదు మూండు
బాసలాడించె నవ్వల నానవిత్రి, సమ్మతింజూపె మత్త్రయాణమ్ముపట్ల. 41
- సీ. పదపది నాసీమపయనంపుముచ్చటల్, తెల్ల మయ్యెను వీట నెల్లరకును
నను వీడుకొల్ప నున్నతపారశాలలో, నడిచెను సమ్మేళనం బొకండు
తత్పుభ న్నాదుకృతజ్ఞత సూచింప, గూర్చితం గొన్నిపల్కులు శ్రమించి
చదువం బూనినయంతం దుదలేనిభయము న, గల మైన కంపమ్ము నలముకొనియె
- తే. నవల నెయ్యము దియ్యమ్ము నతిశయిల్లం, బెద్ద లొసంగెడి దీవనల్ పెక్కు వడసి
యాదరంబున నగ్రజూం డనుగమింపం, బయనముం గట్టినాడ బొంబాయిపురికి. 49



12 జాతిబహిష్కారము

- సీ. అస్మజ్జననిపన్ను నంది దీవన పొంది, పసిబిడ్డ నెడఁబాసి పడఁతి విడిచి
నవనవోత్సాహంబు నటియింప బొంబాయి, నగరంబునకుఁ జేరినాఁడ నేను
దత్రత్తులై మించు మిత్రు లియ్యది గ్రీష్మ, సమయంబు భారతజలధి యిప్పు
దల్లకల్లోలంబు నతిభయంకరము నై,యుండెడి హేమంత మొదవుదనుక
- ఆ. సాగరప్రయాణ మాఁగుఁ డటంచు నా,యన్నతోడఁ బల్క నాతఁ డచటఁ
దనదు మిత్రునింట నను డించి మాబావ, కప్పగించె మత్త్రయాణధనము. 1
- ప. వెండియు నాకు వలయుసాయమెల్లఁ గావింపఁ దన నెచ్చెలులం గోరి తా రాజకోటకుఁ
జని తనకొల్వనం జేరె - నంత 2
- ఆ. ప్రొద్దు వోవదయ్యే బొంబాయిలో నాకు, గడియ వత్సరంబుకరణిఁ దోఁచెఁ
బవలు రేయి సీమపయనంపుసుద్దులే, పలవరింత లాయెఁ బలువిధాల. 3
- తే. ఇంతలో మత్కులంబువా రేను సీమ, కేగుటం గూర్చి చర్చించి యిది నిషిద్ధ
కృత్య మని యెంచి నన్ను బహిష్కరింప, నిశ్చయించిరి రోసంబు నిట్టవొదువ. 4
- క. వా రందుల కొకరచ్చం, గూరిచి ననుఁ బిల్వ జంకుగొంకుల నెదకున్
దూర మొనర్చి తత్సభఁ, జేరితి నత్తెగువ యెట్లు సిద్ధించినదో. 5
- ప. పదంపడి మజ్జనకునకుఁ జెలికాఁడును మాకు నెడబందుగుఁడును మా“మోఘ” వైశ్య
కులంబునకుఁ బెద్దయు నగు సెట్టి నా కిట్లనియె. 6
- మం. సీమకుం బయనంబు సేయంగ నీవు, నిశ్చయించితి వంచు నే మెఱింగితిమి
మనకులక్రమసిద్ధమర్యాద నరయఁ, గడలిపై నేగుట కానికార్యంబు
నిజధర్మసంరక్ష నెఱపు టచ్చోట, దుశ్శకం బని చెప్పుదురు పెద్దలెల్ల
దొరలతోడం గూడి దుర్భోజనంబు, నారగించుట తప్ప దందు రద్దీవి
నిట్టిదుష్కార్యంబు నె ట్లాచరింతు, వుజ్జగింపుము నీదురుద్యోగబుద్ధి. 7
- చ. అనవుడు సీమ కేగుట రవంతయు దూష్యముగాదు విద్ధియన్
బనివడి యభ్యసించుటక పైనముఁగట్టితి నేను మాంసముం
దిననని కల్లుద్రావనని దీక్షమెయి స్సమయం బొనర్చితిన్
జననిసమక్షమం; దదియ సాఁకు ననుం బరభూమి నెంతయున్. 8
- మ. అని నేఁ బల్కిన సెట్టి యిట్టు లనెఁ గుఱ్ఱా! సీమకుం జేరినం
తన నీదీక్షలు నీప్రమాణములు నీధర్మంబులున్ జాఱు; నా
కును నీతండ్రికి నున్నతియ్య మది నీకుం దెల్లమే కానఁ గై
కొనుమా మద్వచనంబు మేలుకొనుమా కొంచెమ్ము తర్కింపుమా. 9

- వ. అనుటయు నే నతని కివ్వధిం బల్కితి. 10
- తే. అర్య! తత్సహమెల్ల నా కవగతంబ, గురుసమానుల మీరు నా కరసిచూడ
నట్టు లయ్యును మన్నిర్థయంబు, నిపుడు, విదువంజాలను నా కొందువెరవు సున్న. 11
- తే. కలండు నాతండ్రికిం జెలికాండు హితుండు, పండితుండు నై విరాజిల్లు పాటుండుకండు
సమ్మతించె నతండు దోసమ్ము వీస, మేని లే దంచు నాసీమపైనమందు. 12
- అ. మఱియు నూలుకొనియె మన్మాత బ్రాతయు, నియ్యకొనియె ననుడు నింత యేల
సంఘశాసనంబు సమ్మతి నొదలం, చాల్పవా యటం చతండు కసరె. 13
- తే. అంత నాకింక లేదు గత్యంతరంబు, వీంకమై నేను సీమకుం బోక మానం
గులమువారిపుడిందుం బాల్గొనుట తగదు, పట్టువిడి మీరలెఱుంగు డీ పాడితెఱుంగు. 14
- క. అని నేనుత్తర మొసంగుడు, మునింగి యతం డతులరోషమునం బలువగలన్
ననుం డిట్టుచుం గనుగొనలం, గనదగ్గికణంబు లురలం గన్గొనెం గొలుపున్. 15
- అ. వీనిం గులమునుండి వెలిపెట్టితి న్నేండు, పూని యెట్టిసాయ మేని వీని
కాచరించువాని కపరాధశిక్ష స, పాదరూప్య మంచుం బనుపు నిడియె. 16
- సీ. అవ్వల నేను రవ్వంతేని జంకక, సెలవుం గైకొని పెద్దసెట్టిచెంత
బసం జేరి యేతత్పభావిశేషమ్ములు, విన్న వెన్నిచ్చునో యన్న యంచుం
జింతసేయుచు నుండు నంతలోం గులము బ, హిష్కరించును గాక యించుకేని
భయము సెందకు మీవు పయనంబు మానకు, మని కమ్మ నతం డంపె నది యదృష్ట
- అ. మంత నాకు నెక్కు డయ్యె నారాట మిం, కేల జాల మనుచు నెంచుచుంటి
నపుడ సీమ కొక్కం డరుగుచున్నాండు బా,రిష్ట రగుట కని యెఱింగినాండ. 17
- తే. అంత నగ్రజునెయ్యర కయ్యుదంత, మెఱుక సేయుడు విదువకు మిట్టితోడు
ననుచు వా రియ్యకొని రంత నవధిలేమిం, దంతియిచ్చితి నన్న కాతండు నొప్పె. 18
- క. పిమ్మట మాబావను సొమ్మి మ్మంటి నతండు కులబహిష్కరణత్రా
సమ్మానయందు మునింగి ధ,న మ్మొసంగం జాల ననియె ననిచినచింతన్. 19
- వ. అంత నయ్యంతరాయమున కే నెంతయుం గలంగి మత్కుటుంబమిత్రు నొక్కని దాసి నా
సీమపయమునకు వలయు రొక్కము నొసంగి యవ్వెన్న నద్దాని మాయన్న కడంగైకొనుం
డని వేద నయ్యయ్య నన్ను సంప్రాప్తవిత్తునిం జేయుటయ కాక తద్దయుం బ్రోత్సహించి
నాజతనంబు నగ్గించి నాసమర్పించుకృతజ్ఞతం బడసె - నే నవ్వలం దగుధనము వెచ్చించి
నొకాప్రయాణ పత్రము విలిచి గ్రాసవాసముల సవరించుకొంటి - నంత నాకుండోడై
వచ్చు జానాఘడు న్యాయవాది త్ర్యంబకరాయమజముదా రుండుగదియంద మన్నిత్రులు

నా కొక సెజ్జ గైకొని నన్నతని కెటుకపటిచి యతఁడు నాయెడనొసంగునభయదానమ్ముఁ బరిగ్రహించి - రమ్మజముదారు వయోజ్ఞానములం బెద్దయైనవాఁ - డేను లోకానుభవమెఱుంగని యష్టాదశవర్షంబుల కనుగాయనై యుంటి - నివ్విధంబున. 20

తే. వసు గజైశ్వర్య కుముదినీబంధు సంఖ్య, వసుధ నెసంగు క్రైస్తవశకవత్సరమున నవమమాసతురీయదినమ్మునందు, బయలువెడలితి నేను బొంబాయి విడిచి. 21



13 తుదకు సీమ

తే. ఎల్లరకు సంబురాశిపై నేగువేళ, బొదమునోకరింతలు నాకుఁ బుట్టవయ్యెఁ గాని యారాట మధికంబు కాఁదొడంగె, నల్లనల్లన గాలంబు సెల్లుకొలచి. 1

సీ. పైకొనె మొగమాట నాకు నుగ్రాణంపు, టధికారితోడ మాటాడఁబోవ నలవాటులేని కార్యం బొట నాంగ్లేయ, భాష నే నొకపల్కుఁ బల్కఁజాల నొక్కమజందారు త్రిక్క మాగదినున్న, తెరువరులెల్లరుం దెల్లదొరల వారితోఁ బలుకాడ నేరనైతిని వారి, కొసంగలేనైతిఁ బ్రత్యుత్తరంబు

ఆ. నలఁతివాక్యమేని వెలలించుటకు మున్ను, గొణంగవలయు లోనఁ గొన్నిసారు లేమిసెప్పువాఁడ నే నప్పు డుచ్చులోఁ, బడి తపించు పులుఁగు పగిది నుంటి. 2

సీ. భోజనశాలకుఁ బోదునా యన్నఁ గ,త్తులు గరిటెలు వాడువల నెఱుంగఁ బొలసుపొత్తెడయైనభోజ్య మెయ్యది యంచు, నడుగుదునా యన్న నళకుపుట్టుఁ బదిమందితోఁ గూడి ముదమార నన్నంబు, భుజియింతునా యన్నఁ బొదము లజ్జ యెల్లరయాచార మీకొందునా యన్నఁ, దల్లి కిచ్చినబాస తన్నుచుండు

తే. నిట్టిచిక్కులు పెక్కులు ముట్టడింప, నోదపై నెక్కుసమయానఁ గూడఁ దెచ్చి కొన్నపండ్లను జిఱుదిండ్ల గొద నడంచు, కొనుచు నుంటిని గదియంద కూరుచుండి. 3

క. ఈ యడ్డంకులు త్ర్యంబక, రాయికి నిసుమంత కానరావయ్యె నతం డేయెందకు నాగొడుగున్, వేయు దొరలఁ గూడి మాడి వేడుకఁ దిరుగున్. 4

వ. అతఁడు నాసిగ్గరితనంబు నుపలక్షించి. 5

సీ. ఇంత సి గ్గేల నీకెల్లరతోఁ గూడి, సల్లాప మొనరింప శంక యేల న్యాయవాదిపదంబు నర్థించువారెల్ల, వాచాలురై యుంట పలయు మివుల గుణదోషముల లెక్కగొనక సంభాషింపు, మవకాశ మొదవుచో నాంగ్లమంద పెఱబాసలోఁ దప్పు దొరలకుండు విధాన, వచియించు టరిది యెవ్వరికైన

- తే. ననుచు నన్నెచ్చరింప నయ్యదియు నాదు, వెఱపు నడంగింపదయ్యె నిక్కరణినుండ
నక్కటికతోడ నాంగ్లేయుం దొక్కరుండు, తివిరి మాటలలోనికి దింపె నన్ను. 6
- ఆ. ఎచటి కేగువాండ వెయ్యది కార్య మా, హార మెద్ది నీకు నద్దిరయ్య
యింత బిడియ మేల యేటి కీయరవాయి, రమ్ము సాపదంగ మమ్ము గూడి. 7
- వ. అని పల్కి యతఁ దామిషంబు ముట్టదగ దను నా కట్టదకుఁ బెద్ద నవ్వి కెంగదలి న్నేము
పయనంబు సేయుతఱి జెలికారంబు వెలయ నిట్లనియె. 8
- ఆ. వినుము నీదుదీక్ష బిస్మే సముద్రంబు, జేరనంతవట్టు చెల్లుఁ గాని
యవల నిల్వఁజాల దాంగ్లేదేశమ్మున చలికి బ్రతుకఁ గలవె పొలసు విడిచి. 9
- క. నావలె నిను సారాయిం, ద్రావుమనితి నోటు మద్దితవచస్సును సం
భావించి మాంసముం దిని, జీవమ్ములు నిల్చుకొమ్ము చెదకుము కుట్టా. 10
- వ. అనుటయు 11
- క. మీ యుపదేశమ్మునకున్, వేయినతుల్ కాని యిల్లు విడిచెడివేశన్
మాయమ్మచెంత నామిష, మేయెద భుజియింప నంచు నిచ్చితి బాసన్. 12
- క. అప్పా! సంజుడు నమలక, తప్పనిచో సీమ కొక్కదండం బిడి నేఁ
జప్పున నింటికిఁ జేరుదు, నొప్పుకొన న్నాఁటిశపథ ముల్లంఘింపన్. 13
- వ. ఇట్లు నే నతనికి విన్నవించితి. 14
- సీ. ఇంతలో మానౌక యీగె బిస్మేవార్ధి, నవుడు మాంసాహార మంటఁ దగిన
యక్కఱ పొడనూపదయ్యె నించుకయేని, దాని కెంతయును సంతసము నంది
జనయిత్రివాంఛితం బనుసరించి తదాంగ్లే, మిత్రు నర్థించి యామిషము నార
గింపలే దితఁ దన్న కిల్లాకు వదసి కొన్నాకు లద్దానిఁ బ్రాణంబువోలె
- ఆ. రక్షసేసి మాంసభక్షకులుం గొందఁ, తిట్లె సలుపుచుంట యెఱిఁగి పిదప
దానిమీఁదికాంక్షఁ దలఁగితి నాపల్కు, నమ్మనపు దదెట్లు నన్నుఁ బ్రోచు. 15
- వ. ఇంకఁ బ్రకృతమునకు న్నత్త - మంత మానౌకక్రమక్రమంబున లండనునగరమ్ము సేరుడు
నేనును ద్ర్యంబకరాయియు విక్టోరియాభోజనశాలకేగి యందువిడిసితిమి - నే సంతకు
మున్న ప్రాణజీవన మెహతా, దలపతిరాంశుక్లా, రణజిత్సింహమహారాజు, దాదాభాయి
నౌరోజీలపేర మన్మిత్రు లొసంగిన పరిచయలేఖలఁ బట్టి భిషగ్వరుండగు మెహతాకు నా
రాక నెఱిఁగించుచుదంతిపంపితిఁ - గాన వెచ్చముం జూడ గుండియలు పగులసాగె -
నవ్వల మే మద్దానిఁ బరిత్యజించి కొందొక యద్దెగదిం జేరితి - మంత నాకు 16

- ఆ. మనసునందు సతము మాతృదేశముపైని, దల్లిపైని బెంగ తద్దయయ్యె
నిదుర సన్నగిల్లె నిలయపరిస్థితుల్, తలంపునందుఁ బాతీ కలంతపెట్టె. 17
- క. నాకడగం ధ్నన్యనితో, వాకొనరానట్టివయ్యె వాకొన్న నెవం
దీకష్టంబుల దీకొని, పోకార్పంగలఁ డి వెట్లు పోవును దవ్వె. 18
- మం. అచటియాచారాదు లన్నియు నాకు, సరిక్రొత్తవై పెల్లు సంకటపెట్టఁ
గడుజాగరూకతఁ గాలంబు గడపు, టనివార్య మయ్యె నయ్యదియును గాక
యాకుబువ్వప్రతిజ్ఞ నావంతయేని, పాయక దీక్షమైఁ బాలింప వలయు
నికకఁ దినుబందంబు లిష్టము ల్గావ,యటు నూయి యిటు గోయి యాయె నామనికి
యింగ్లందులో నుంట కే నేరనైతి, మాతృదేశమునకు మరలలేనైతి
నీ మూఁడువర్షంబు లెట్టెటో నిల్పు, మని ప్రబోధించె నాదగునంతరాత్మ. 19



14 నా యభిరుచి

- క. మెహతా మతీయొక పరి మద్, గృహమున కేతెంచి తత్పరిస్థితుల నెఱిం
గి హసించి యిట్టినిలుకడ, స్పృహఙ్గీయము గా దటంచుఁ బెదవి న్విఠిచెన్. 1
- వ. వెండియు నతండు 2
- క. ఒంటరివై నీ వీగది, నుంటన్ ఫల మేమి యేతదుర్వికిఁ జదువుం
గొంటక వచ్చితి మైనను, గంటయు నక్కటయె యిందుఁ గలనదవక్షన్. 3
- తే. ఎవ్వరికుటుంబమందైన నెనసి యున్నఁ, గాని చిక్కడు తత్పరిజ్ఞాన మెల్ల
నందు వర్తింపఁ దగునేర్పు నభ్యసంప, వలయు మున్నుండు హితులైనవారిఁ జేరి. 4
- క. నాయనుఁ గొక్కండు కలం, దాయనకడ నిల్వ మిప్పు దని పల్కుడు నే
నీయకొని తద్గృహమునకుఁ, బోయితి నన్నతండు మిత్రుపోలికఁ జూచెన్. 5
- ఆ. మతీయుఁ దెల్లవారిమర్యాద లెఱిగించి, యాంగ్లభాష మాటలాడఁ జేసి
జంకుగొంకు లెల్ల సవరించె గాని, నా, కొంట దయ్యె నతనియింటివంట. 6
- సీ. త్యాజ్యంబు లగుఁ గొన్నిభోజ్యముల్ చవిలేమి, నిష్టమైన పదార్థమేని మగుడ
నర్థింప సిగ్గు దా నడ్డమై కరము నన్, బాధింపఁ దొడఁగు నిప్పగిది ననుది
నం బుపవాసకల్పం బయ్యె మద్భుక్తి; యెఱచి మెక్కు మటంచు నెల్లనాడుఁ
జెలికాండు వాదంబు సేయుచు నుండు నా, దురవస్థఁ దిలకించి పరితపించి

- అ. యవల నాప్రమాణ మతనికిఁ దెల్చి నే, మిన్నకుందువాఁడఁ గొన్నివాస
రమ్ము లిట్లు గదవ నమ్మితునకును దు,ర్భరమయ్యో నాడువర్తనంబు. 7
- వ. ఒక్కనాఁ డతడు నన్నాంచి 8
- తే. ఈవు మతోన్దరుండ వై తేని దతిమి, యుందు ని న్నెన్నఁదో శంక నందఁబోక
యిట్టివెడఁగుఁదనంబు నీ తెట్టు లొదవె, నవ్వరే బుద్ధిమంతు లీనదత విన్న. 9
- తే. ఇచటియక్కట లించు కే నెఱుంగ లేక, చదువుగంద మెఱుంగని జననిచెంత
నాచరించినబాసకై యడలె దేల, యెట్లు బాధించు నది దాని కేమివిలువ. 10
- తే. అది ప్రమాణంబ కాదు న్యాయంబు ననుస,రించియును బాసగానది యెంచఁబడద
దానికిం గట్టువడుట యజ్ఞాన మిట్టి, పట్టుదల యున్న నిచట లాభంబు సున్న. 11
- తే. మున్న నీ వామిషంబును దిన్నయట్లు, నిది రుచించినయట్లు నాదెదవు బళిరె
కోరి యక్కటలేనిచో నారగించి, యున్నచో నొల్ల నందు వేమోయి వెట్టి! 12
- క. ఇది నీదురదృష్టం బని, మది నెంచెద ననియె నేనుమాత్రము దీక్షన్
వదలుకొననైతి నించిన, పదార్థముల నిల్పుచుంటిఁ బ్రాణము నొడలన్. 13
- క. ఎఱిచి స్తుతిచియ మా కి,ద్దఱకున్ దినదినము చర్చ తఱచుగ జరుగన్
దొరఁకొనె నాతని తర్కము, పెరుఁగుకొలఁది నేను బిఱ్ఱబిగియుచు నుందున్. 14
- క. అనుదినమును రక్షణకై, వినుతించుచు నుంటి విశ్వవిభు నపు డదియున్
బనుపడుచు నుండె ని వీ్వ,క నొనర్చం బ్రత్యయంబ కారణ మయ్యెన్. 15
- వ. అదియుం దొల్లి మాదాసి యగు రంభ గుప్పినబీజంబ - యిట్లుండ నొకనాఁడు నా
చెలికాఁడు బెంధమను నతఁడు రచియించిన వస్త్రాపయోగసిద్ధాంతమను గ్రంథముం
జదువ మొదలిదె - నందలిభాష నాకు దురవగాహం బగుట నతండ తద్విశేషంబుల నెల్ల
నెఱుకసేయఁ దొడంగె - నంత నే నతని కిట్లంటి. 16
- సీ. నెచ్చెలీ! నన్ను మన్నింపు నాకు నగమ్య, విషయంబు లిట్టి వామిషము దినుట
యావశ్యక మటంచు నంగీకరించెదఁ, గాని నాశపథంబు మాస నొల్ల
నద్దానిగుఱిచి వాదాడ వాదమునందు, ని న్నోర్వలే నంట నిక్కువంబు
మొఱ కనియో జగామొండివాఁ డనియొ ఖా,వించి న న్విడుపు ముద్వేల మైన
- అ. నెనరు సూపు నిన్ను నే మఱవంజాల, నస్మదీయసుఖము నఖిలషించి
విడువ కిట్లు నీవు నొడువుచున్నాఁడ వం,చే నెఱుంగ నోటు హితవతంస. 17

- ఆ. ఐన విడువనోప నూనినసమయంబు, బాస బాసయేకదా సతంబు
దాని నతకరింపఁ దగదు సుమా నీకు, నెఱుకవడనిధర్ము వెద్ది గలదు. 18
- క. ఇవ్వీధిఁ బల్కుదు నెయ్యుండు, నివ్వెఱుంగుం జెంది బలిరె నీతో నింక నే
నివాదం బొనరింపను, జువ్వె! భవన్నియమశుద్ధి సుశ్లాఘ మనెన్. 19
- క. అందుల కే నెంతయు ముద,మందితిఁ బలలంబుఁగూర్చి యతఁ డవ్వలఁ జ
ర్చుం దెచ్చుట విడిచియు నెద,యందున్ నను గుఱిచి సేయు ననిశము చింతన్. 20
- ఆ. త్రావు నతఁడు చుట్ట సేవించు మధ్యంబు, వాని నభ్యసంప వలయు ననఁడు
మఱియు వాని నెపుడు మరగకు మని నన్ను, హెచ్చరించు నెయ్య మచ్చువడఁగ. 21
- క. ఆమిషమున్ దిన కుండిన, నామేను కృశించు ననియు నా కటులైనన్
సీమనివాసం బొంటక, బాముల నిడుననియు బెంగపడు నతఁ దెప్పుదున్. 22
- వ. ఇటు లమ్మిత్రునింట నా కొకమాసంబు సెల్లె - నతని మనికిపట్టు రిచ్చందులోఁ గలదు -
కాన లందనునకు వారమున కొండు రెండువారములకు మించి పోవనయితి కామి నత్తావున
కనతిదూరమునం దెయ్యే నొకసంసారమున నన్ను నిల్పు టావశ్యకం బని మెహతా, శుక్లా
లూహించి వెస్తుకెన్నింగ్గను నందొక యాంగ్ల హైందవకుటుంబమున నాకు వసతిఁ గల్గించి
- రయ్యింటి యామె విశ్వస్థ - నా నియమ మాయమ్మకుం దెల్లి తదనుమతిఁ బడసి నే
నవ్వోట విడిసితి - సంత 23
- ఆ. రుచికి దూర మగుట నచటి యాహారంబు, నించదయ్యే నాకు నించుకేని
నిండి నాదులజ్జయుందె యధాపూర్వ, మిదుమ లడఁగవయ్యే నింతపట్టు. 24
- తే. ఆమెకుం గూఁతు లిద్ద అయ్యబల లార,గించుతఱి వలదని నివారించుకొలఁది
వేయుదురు నాకుఁ జెఱియొక వేడిరొట్టె, దెలియరైరింక నొక రెండు వలయునంచు. 25
- క. మది కొదవె నిప్పటికి నె,మ్మది; విద్యాశ్రమము సక్రమంబుగ నింకన్
మొదలదనైతిని బ్రతిక, చదువం దొరఁకొంటి నొక్కసంగాతి యిడన్. 26
- క. ఒకగంట చాలు నపుని,కింకఁ జాగించితిని నగర మెల్లను జూడన్
బ్రకటనఫలకంబుల నో,పికమైఁ గనుచుంటి సకలవీధులయందున్. 27
- వ. నాప్రయాస ఫలితముగా నొక్కవాదయందు శాకాహారవిపణి దృగ్గోచరం బగుదు నందుల
కెంతయుఁ బొంగి యద్దాని ముంగిట నమ్ము శాకాహారసిద్ధాంతమను గ్రంథమ్మును సాల్పు
విరచింతమును గొని లోనికిఁ జని రుచ్యములగు భోజ్యంబు లాప్యాయనంబుగ నారగించితి
- వెండియు 28

- సీ. ఆంగ్లదేశమునం దదుగుమోపిన వెన్నె, గదుపారం గుడుచు టప్పుడ లభించె
ననుం బ్రోవ భగవానుం దనురాగమున వచ్చి, నటులుండె నాశాల యరసి చూడ
సాల్పపుస్తక మంతం జదివితం దుదదాక, సంతసం బెంతే నొసంగె నద్ది
నాంటినుండియు నే మనఃపూర్వకము శా,కాహారి నైతి నం చనంగం జెల్లు
- గీ. జననిసన్నిధి శపథంబు సలిపినట్టి, దినము నా కప్పు దానందజనకమయ్యె
నిర్విచారంబుగా సీమ నిల్వవచ్చు, నెన్నినాళ్లెని యను ధైర్య మెచ్చిపోయె. 29
- తే. అప్రతిజ్ఞను సత్యంబు నాదరించి, యెఱచి దాత్యాలికముగాఁ గొఱుకకున్న
భావికాలమునం దేను భయము విడిచి, సంతసమునఁ బోల సారగింతుననియు. 30
- క. హైందవు లెల్లరు నామిషముం దినంగా వలయు ననియు మునుకొని సంఘం
బం దియ్యశనము వ్యాప్తిని, జెందం దగుబోధనము సేయుదు ననియున్. 31
- తే. తొలుత నెంచితింగాని యత్తలంపు దూరమయ్యె నీనాడు నే నిపు దారగించు
నాకుబువ్వ జగమునయందు వెల్లి,విరియఁ జేయుటయే నాకు వేడ్క యయ్యె. 32



15 ఆంగ్లవేషము

- సీ. కొనలొత్తఁ దొడఁగె నాకుంబువ్వదెసనాకు, నానాటి కెడఁదలో నమ్మకంబు
చదువఁజాగితిని భోజనముం గూర్చి రచింపఁ బడినపొత్తముల సంబరము గదుర
బోధించె నవి క్రీస్తుమున్నగుమహనీయు, లెల్ల శాకాహారులే యటంచుం
దెలిపె శాకాహారదీక్షితుల్ పూర్ణాయు,రారోగ్యసంపన్ను లగుదు రనియుం
- తే. బిదప భోజ్యపరీక్ష నాబ్రదుకునందు, ముఖ్యమగు కృత్య మయ్యె మున్ముందు దీని
మొదలుపెట్టుట యారోగ్యమునక యైన, నవల ధర్మదృష్టియే హేతువయ్యె నిందు. 1
- క. ఈపగిది నేను గాలక్షేప మ్మొనరింప నాదు చెలికి మదన్న
వ్యాపారజనిత మగు సం,తాపము రూపదఁగదయ్యెం దా లవ మేనిన్. 2
- సీ. అమిషాహారంబు నారగింపక యున్న, దేహపాటవ మొగి నైరలు ననియుం
దెల్లవారలం గూడి తిరుగక యున్నచో, జడబుద్ధినై యేను జెడుదు ననియు
నాకుబువ్వను మెచ్చునట్టివ్రాంతలం గన్న, విపరీతములు సంభవించు ననియు
నాహారపరిశోధనార్థినై మెలఁగుచో, భువి నిరర్థకుడనై పోదు ననియు
- అ. నాతఁ దూహచేసి నాతత్త్వమును మార్చు, యుక్తి యొకటి పన్ని యొక్క రేయి
నాటకంబు సూడ నను రమ్మటం చన, నతనివెంట వేడ్క నరిగినాడ. 3

- క. ఎరకొఱ కత్తటి మునుముం, దిరువుర మొకపూటకూటియిలు సేరితి ము
య్యిరపు నరపాలభవనము, కరణి విరాజిల్లు శిల్పకళ కాశ్రయమై. 4
- వ. అందు నాగరకు లనేకులు మెసపుచుందురు - గాన నటకు నన్నుం గొనిపోయిన నవినయ
భయంబున్ జేసి భోజన మధ్యమున న్దే నెట్టిసందియములనేని వెలువరింపఁజాల నని నా
మిత్రుఁ డూహించి యీపన్నుగడం బన్నె - నంతఁ బెక్కండ్ర నడుమ నే మొకబల్లముం
దుపవిష్టుల మగుడుఁ బ్రథమభోజ్యంబుగా సూ పను పదార్థంబు మా కొసంగఁ బడియె
- నయ్యది శాకాహార మగునో కాదో యను సంశయంబు నన్నుఁ బీడింప నద్దాని గుఱిచి
నేస్తకాని నడుగనొల్లక మెల్లన వడ్డెనసేయువాని జీరితి - నయ్యవసరంబున 5
- క. అద్దాని నెఱింగి మిత్రుఁడు, గద్దించుచు నతనిఁ బిల్వఁ గత మే మన నేఁ
దద్దయు వెనుకాడుచుఁ గల, సుద్ది న్వినిపింప నతఁడు చుఱచుఱఁ గనుచున్. 6
- తే. నిమిషమే నిట్టిసంఘాన నీవు నిలువ, నర్జునదపు గావు వలయుమర్యాద నెఱుంగ
వేని వేవేగ నొందొక్క యెడకు నడిచి, కుడిచి వాకిట నారాకొఱకు నిలుము. 7
- ఆ. అనుదు సంతసించి యచ్చేటి నెడఁబాసి, పొంత నున్న యాకుబువ్వబసకు
దాసిచూడ వేళతప్పుట నది మూయఁ, బడియె నొర నాయభాగ్యమహిమ. 8
- ఆ. నాఁటిరేయి నాకుఁ బాటిలై నుపవాస, మంత నేము నాటకావలోక
నాభిలాషఁ జనితి మవ్వల నాతఁ డి,గ్గొదవ నెన్నఁదేని దడవఁడయ్యె. 9
- ఆ. ఇదియు మాకుఁ తుట్టదుదిజగదము దీనఁ, బొదమదయ్యె నెట్టిపొరపు మాకు
నెయ్యుఁ డిట్లు సలుపఁ దియ్యంబ హేతువు, గాన వాని మిగుల గారవింతు. 10
- వ. తలఁపుసేఁతల నా కెంతయంతర మున్నను నతఁడు నాహితుఁడగుటంజేసి సర్వదా వాని
గౌరవించువాఁడ - నంత నే నామిషమును ద్యజించినను దక్కంగల మర్యాదలం దాంగ్లేయ
సంఘసంప్రదాయములు చక్కఁగా ననుసరింప నేర్తునని సంగడినికిఁ దెల్లముసేయనెంచి
మునుముందు వలయు దుస్టుల న్విలిచి వేషము సవరించి పాపట సంస్కరించి నాట్యమును
బరాసుబాసను గఱచినం దప్ప నాగరకత పూర్వతం జెందదని విని వ్యయప్రయాసముల
కోర్చి యొక శిక్షాశాల నాశ్రయించి కొన్నినాళ్ళు నృత్యము నభ్యసించితి - నందలి తాళగతిం
దెలియ నే నశక్తుండ నగుటఁ దత్పిఠ్ఠికయి గోచిప్రాంతకొఱకుఁ గొందంత సంసార
మున్నట్లు ఫిదేలు నభ్యసించు నవస్థ నాకుఁ బాటిలై - వెండియు వక్తృతాపద్ధతి నెఱుంగ
నొందొక యొజ్జను సేవింపఁ దొడఁగితి - నగ్గురుండు బెల్లను నతండు గూర్చిన యాదర్శవక్త
యను గ్రంథముం బరసీయముగా నియమించె - నందలి యుపన్యాసము నొకదానిఁ
జదువ దొరఁకొంటి - నింతలో నా బెల్ మహాశయుండు నాశ్రవకుహరమున ఘంటానాదము
సల్పుడు నే మేలుకాంచి 11

- మం. ఆ జీవితాంత మియ్యంగ్లదేశమున, నే నుంట కల్ల యింకేల యీబెడద
యరుగుదెంచితిని విద్యార్థినై యిటకు, దత్తుమార్జనమె కర్తవ్యంబు నాకు. 12
- తే. ఇటు విచారించి వైకంబ నటన గీత, వాగ్మితాభ్యాసముల కెల్ల స్వస్తి చెప్పి
గురుల మన్నింపుచు డని పేర్ని మెఱయ వేడి, యవల నిక్కపు విద్యార్థి నైతి నేను. 13
- తే. నృత్యగీతాదికాసక్తి రెండుమూడడు, మాసములె నిల్చి పిదప నన్నాసెం గాని
వేసమునయందుఁబొడమిన వెట్టివలపు, విడువదయ్యెను బెక్కేండ్లు గడచుదనుక. 14



16 మార్పులు

- తే. ఆటలకు లొంగి పాటల కాస చెంది, యిచ్చవచ్చినటుల్ చరియించినాడ
నంచుఁ బారకులార! మీ రెంచవలదు, తప్పుదారికిఁ జననైతి నప్పుడేని. 1
- తే. ఏ నపుడు వెచ్చపెట్టిన యెల్లకాసు, నకు విసువులేక లెక్క వ్రాసికొనువాడ
ననుదినంబును శయనించునవసరమున, నిలువ సరిచూచుచుండు నిర్దిష్టమతిని. 2
- వ. ఆయభ్యాసము నాకిప్పటికిం గలదు - పెక్కు మేళ్ళ కియ్యదినిదానం బయ్యె - లక్షల
కొలఁది ధర్మాదాయము పలుతెఱంగుల వెచ్చించు నా కెన్నఁదేని యెట్టిలెక్క చిక్కులుం
బొసంగవయ్యె - నియ్యాచారము యువలెల్లరు గుర్తించి నిత్యజీవితంబునఁ బ్రయోగింతుర
యేని వారలు న్నావలె శుభంబు లందనేర్తురు - మఱియు 3
- క. వెచ్చపులెక్కల ననుదిన, మిచ్చమెయిన్ వ్రాయుకతన నే వ్యయము కడున్
హెచ్చెడి నని గుర్తించితి, గ్రచ్చఱ నెంచితిని సగముకర్చును మాన్పన్. 4
- సీ. పదపది పద్దులం బరిశీలనముసేయ, నగపదె బండిబాడిగలు మిగుల
మఱియు నే నొకకుటుంబమునందు నుంటచే, విందులవెచ్చము స్విస్తరిల్లె
నీవ్యయములఁ ద్యజియించుట సుకరంబు, కాదొకో యనుబుద్ధికలె నంత
నక్కుటుంబము వీడి యద్దెగదులె రెంటి, గైకొనినాడ నగ్గదులు నాదు
- ఆ. కర్ణ మున్న యెడకుఁ గదుదాపునం దుంట, నటకుఁ గాలినడక నరుగుచుండుఁ
గాన దీన బాడిగలు తగ్గెఁ దీతక, హెచ్చె దేహదార్శ్య మినుమడించె. 5

మం. బారిష్టరు పరీక్ష పార్యముల్ చదువ, సమయంబు కొంతయ సరిపోవుకతన
మిగిలినకాల మెమ్మెయిం బుచ్చు టొప్పు, ననుచింత యపుడున న్నలముటం జేసి
యాంగ్లభాషాజ్ఞాన మస దన్నవంత, యెంతయు న న్నెరియించుచుండుటయుఁ
బట్టభద్రుఁడ వైనపదపది వచ్చి, ననుఁ జూడు మని లేలి నాడు పలుకుటయుఁ
దలపోసి యెద్దియేఁ దగినపరీక్ష, కింకొక్క దానికి నిక్కాలమెల్ల

నుపయోగపడుచుట యుక్తం బటంచు, నెంచి మన్నిత్రున కియ్యూహం దెలుప
నిచ్చమై నతడు నీ కెల్ల చందముల, మెట్రిక్కులేషను మే లౌ పరీక్ష
యుత్తమపార్యంబు లున్నవి దానఁ, గల్గించు దగినలోకజ్ఞానమద్ది
యలఁతివెచ్చము చాలు నద్దానిఁ జదువ, ననుడు నే వేద్యమై సంగీకరించి
పరనీయ పుస్తకపట్టికం జూడ, దుస్సాధ మిది యంచు దోచె వెండియును
దాన లాటినుభాషఁ దప్పక చదువ, వలయు నవ్వాణి యెవ్వడువున వచ్చు
నని యేను సంశయ మంద వయస్కుఁ, దేల నీ విటు సంశయింతు మిత్రంబ!
లాటి నెఱుంగ కేలాగున ఫలము, వడయం గలరు న్యాయవాదులౌవార
లబ్బాస నేర్చినయట్టివారలకు, న్యాయశాస్త్రం బర్థ మగును దెల్లముగ
మఱియు నద్దాన రోమన్ న్యాయశిక్ష, కొసఁగుపుచ్చాపత్ర ముండెడిఁ జావ్వె
యయ్యది కైవసం బైనవారలకు, నాంగ్లంబు పాణితలామలకంబ
యని పల్క నచ్చె నా కతనిబోధనము.

7

క. పిదపఁ బరీక్షాపరనము, మొదలిడి సమయంబు నొకనిముస మేని వృధా
వదలక చదివితఁ గనువా, రదిరా! యని కంపితోత్తమాంగులు కాంగన్.

8

వ. ఇతఃపూర్వంబ పరాసుభాసతో నాకుఁ గొంతపరిచయము కలదు - కాన దాని నాధునిక
భాషకు మాఱుగా స్వీకరించితి - నప్పటికిఁ బరీక్ష కైదుమాసముల మేరయుండె - నింత
యల్పకాలమునంద యిట్టిసూత్రభాషల నితరవిషయములఁ దెలియఁ దగినబుద్ధిబలంబు
నాకుఁ గఱవగుటఁ బరీక్షయం దోటమి యొదవె - లాటినులోఁ దగునంకములు రామి
యియ్యనర్థమునకు మూలం బాయె - సంత

9

క. అపజయమునకు నిరుత్సాహపడక మగుదం బరీక్ష కత్యంతాస
క్రిపరీతచిత్తమునఁ బూని పరింపం దొడఁగినాఁడ నెయ్యరు మెచ్చన్.

10

తే. హెచ్చిపోయెఁ బరీక్షలవెచ్చ మపుడు, దాని సవరించుకొఱకు నిత్యవ్యయంబు
మరలఁ గొందొక తగ్గింప మదిఁ దలంచి, యొక్కగదియంద కాంపురముంటి నొదిఁగి.

11

అ. పూటకూటియింటిబోనము వర్జించి, సంతరించుకొంటి సొంతవంట
నట్లుచేత నేఁబడఱువది రూప్యముల్, కలిసివచ్చె మాసకాలమునకు.

12

సీ. మితమైన వెచ్చంబుమెయి దంబ మెఱుంగని, బ్రతుకు సాగించుటకతన మిగుల
నవకాశ మొదవె నా కపుడు విద్యల నేర్వ, దాన రెండవమాఱు తత్పరీక్ష
విజయంబు గల్గె నివ్విధి మితవ్యయ మూని, యుంట నేఁ గడగండ్లఁ గంటి నంచుఁ
బాతకజను లూహపడకుండ్రుగావుత, మది నాదు లోవెలిబ్రదుకులకును

అ. గలుగఁజేసెఁ బొత్తు ఘటియించె రాబడి, కగ్గమైనవెచ్చ మతులసత్య
మయముఁజేసె నాదుమనుగడ నిర్భరా, నందసాగరమున నన్నుఁ దోచె.

13



17 భక్త్య పరిశీలనము

- క. పరిశోధనమ్ము నెఱపన్, దొరకొన్నకొలంది నాకుఁ దోచెను బహిరం
తరధర్మము లింకను సం,స్మరణ మొనరింపఁ దగు దశ స్థల వనుచున్. 1
- ఆ. కాఁపురంబునందుఁ గర్చులయందు సం,స్మరణముం బొనర్చు గడఁగినపుడ
పూనినాఁడ నేను భోజ్యంబులందును, వలయునట్టి మాటుపుల నొనర్చు. 2
- సీ. అవగతమయ్యె నా కాకుబువ్వను మెచ్చు, గ్రంథము ల్గార్చిన ప్రాజ్ఞులెల్లఁ
బ్రకృతిశాస్త్రవిరుద్ధపద్ధతు వ్విడనాడి, యారోగ్యలక్షణం బనుసరించి
మతధర్మమును సమంచితబుద్ధి మన్నించి, చేతకు ననువైన రీతు లెఱిగి
లోతుగాఁ జర్చించియే తమపొత్తముల్, విరచించినా రన్నవిషయ మపుడు
ఆ. ధరణి మానవుండు తక్కిన ప్రాణుల, కంటె వలఁతియైన కతన నతఁడు
చంపఁదగదు వాని సంరక్ష గావింప, వలయు నంచు వారు వ్రాసి రందు. 3
- వ. అదియునుంగాక మనుజుఁడు లాఁతి మానిసికెట్లు తోడ్పుడు నట్ల తక్కుంగల జంతులకు
సైతము సాయంపడు టావశ్యకమనియు నరుండు మెసపుట మనుటక కాని జిహ్వతృప్తికిం
గాదనియు మానవున కతనిశరీర నిర్మాణంబు ననుసరించి చూడఁ బక్ష్యాహారంబు త్యాజ్యం
బనియు నాయుర్వేదముంబట్టి యూర్కుగాయ లుప్పుఁ బచ్చుదులు తాలింపులు మున్నగు
నవి వర్జ్యంబు లనియు నెల్లరకు నాకుబువ్వ చేరికలోని దనియుఁ జౌక యనియుఁ దద్గ్రంథ
కర్తలు సవిమర్శము నిర్ణయించి - రియ్యంశములెల్ల నా యనుభూతికి లోనయ్యె - వెండియు
వారిలోఁ బెక్కుఁద్రామిషము నందములం బయస్సును నిషేధించి తాము నట్ల ప్రవర్తిల్లిరి
- వారి వ్రాఁతలు న న్నెంతయు నలరించె - నంత. 4
- ఆ. ఆకుబోన మమ్ము నంగళ్ళలోన నీ, కట్టుపాట్ల నెల్ల గారవించు
ప్రజలఁ గలిసికొన్న వాఁడ నాయందుఁ బె,న్నాదరంబు సూపి రపుడు వారు. 5
- సీ. నల్లవో! శాకాశనప్రచారకసంఘమును సీమ నొక్కండు దనరు వార
పత్రిక నొకదానిఁ బ్రచురించు నయ్యది, దాన సభ్యత్వంబుదక్కెనాకు
నల్పకాలమునంద యందితిఁ గార్యస,భాసభ్యతాగౌరవంబు నందు
దీక్షమై శాకభుక్తిని బాలనము సేయు,వారు పల్వరు మిత్రులైరి పిదప
ఆ. భక్త్యవస్తువితతిఁ బరిశోధన మొనర్చు, బూని యపుడ మాతృభూమివలన
వచ్చినట్టినిలువపచ్చళ్ళఁ జిటుదిండ్ల, మానినాఁడ నిచ్చ మాటుకతన. 6
- తే. మున్ను సంభార మన్నది సున్న యగుటఁ, జప్పఁగా నున్న బచ్చలిశాక మిపుడు
కమ్మఁగా నుంట నాలుకగాద చవికి, నాత్యయే ప్రధానమగురంగ మనుచుఁ దోచె. 7

వ. అయ్యవసరమునం దార్థికచింత నాయుల్లమునం బాదుకొనియుండె - నయ్యెడఁ గొందఱు
టీ కాఫీ లారోగ్య నాశకంబు లని వానిం ద్యజించి కోకో ద్రావుచుంట యెఱింగి భుజించుట
జీవయాత్రకు మాత్రంబ యని తలంచి నేను నట్ల చేయందొడంగితి - వెండియు 8

మం. శాకాన్నవిక్రయశాలకు నేగి, యిచ్చవచ్చిన వస్తు లెల్లను మెక్కి
విపరీతముగ సొమ్ము వెచ్చింపఁ బోక, పరిమితవ్యయదీక్షఁ బాటించు టాది
నిత్యంబు నాటుపెన్నీల భక్త్యముల, నియమంబుమైఁ గొని నే నారగింపఁ
గడఁగినవాఁడ నక్కాలానఁ బిండి, గల భక్త్యముల ముట్టకయ కొన్నినాళ్ళు
కడపితి మఱికొంతకాలంబు రొట్టె, పండ్లు భుజించితిం బదపడి గ్రుడ్లు
జున్ను పా లారగించుట దొరఁకొంటి, గుర్తింపఁ దగిన ది క్కొనశోధనంబు. 9

తే. అప్పుడు సంస్కర్తయొక్కరుండందముల భుజించుచోఁ బెక్కుమేళ్లు ప్రాప్తించుననియు
నది యెఱిచితిండిలోఁజేర దనియుఁ దెలుప, నచ్చె నాతనివాదంబు నాదుమదికి. 10

క. అంతట నందము జీవ, జ్ఞంతువు కానేర దంచు సామాన్యముగన్
స్వాంతమునయందుఁ దోచుదు, సంతసమున దాని మెక్కజాగినవాఁడన్. 11

వ. పరాకునం దొడరిన యిక్కుదువును బదునైదుదివసంబులుమాత్రమ మెసవి యంత నియ్యది
యక్కామని యెఱింగితి - నామున్ను సల్పినశపథంబునకు నేఁడు నూతనార్థ వివరణ
మొనర్చుట నీతికి విరుద్ధంబు - గ్రుడ్లును బలలంబులోనివ యని మజ్జననియభిప్రాయం
బగుట నిక్కంబు - కాన నిబ్బాసయందలి పరమార్థంబు నామదికి గోచరించిన మఱు
నిముసంబ యందములం దినుట మాని యాహారపరిశీలనమ్మును సైత ముజ్జగించితి -
మఱియు 12

సీ. ఆంగ్లదేశమ్మునం దామిషంబును గూర్చి, కనుఁగొంటి మూఁడులక్షణము లొకటఁ
బశుపక్షిపలలంబ పలల మిమ్ముతమువా, రైన శాకాహారు లందములను
జేవల నారగించెదరు వే ఱొకదాన, నెల్లప్రాణులమాంస మెఱిచి; దీన
నారగింపఁగవచ్చు నందము లొందొక, దాన సర్వప్రాణితరస మంద

ఆ. ములును బాలు పెరుఁగు మున్నగునవియు గ,ణ్యములు మాంసగణమునందు, నట్లు
లగుట నాకుబువ్వయంగళ్ళఁ బెక్కు భ,క్త్యముల గ్రుడ్డుకలియుననుచుఁదొఁచె. 13

తే. కావుటంజేసి యచటి భక్త్యముల మెసవు, వేళలం దెల్ల నవ్వానిమూల మదిగి
యందములు చేరకున్న భోజ్యములు విలిచి, యారగించెడివాఁడ నే ననుదినంబు. 14

వ. దీనంజేసి యిష్టంబు లగు భక్త్యములు పెక్కింటిని విడువ వలసె - గాని నాయొనర్చిన
బాసను దీక్షమై రక్షించుచుంట నియ్యది నా కసంతృప్తి గూర్పదయ్యె - మఱియు 15

- తే. ఎంత తెల్లమై తనబాస యెసంగుచున్న, నాత్మచరితాచిరుద్ధమై యలరుపోల్చి
దానికి న్నూత్న నూతనార్థములు వెల్లడించెదరు కొంద తేతత్రప్రపంచమందు. 16
- క. కల రిట్టివారు లక్షలు, గలవారలయందు లేమిగలవారలయం
దలస్వార్థప్రియతయ వా,రలకన్నులు గప్పు నద్దిరా యే మందున్. 17
- తే. కొంకుజంకులు వీడి వా ర్గోడమీఁది, పిల్లివాటముగా విజ్ఞు లెల్ల రోయఁ
బలికి యాత్మవంచనమును జలిపికొని జ,గమ్ము దైవమ్ము వంచింపఁ గడఁగుచుండు. 18
- తే. బాసచేసినమనుజుఁ డబ్బాస నెవ్వఁ, దాచరింపఁగఁజేసె నయ్యతనియర్థ
మనుసరించుట సంశ్లాఘ్య మైనమార్గ, మని వచింతురు ధర్మజ్ఞు లైన బుధులు. 19
- క. రెండర్థంబులకును వీ,లుండిన దుర్బలునినుడికి నొడఁబడఁ దగు నీ
రెండు తెఱంగులఁ దొఱంగిన, నిందున్ బెనఁకువలు పాడినతి పొడవడఁగున్. 20
- వ. సత్యమునకుం గొల్బుసల్పువాఁడు మొదటిమార్గంబు ద్రొక్కటయ వాంఛించు-నాతఁడు
నూతన వ్యాఖ్యానముల కొఱకు సూరిజనమ్ముల నెన్నఁడు నారాధింప నొల్లఁడు - పలలముం
గూర్చి యుత్తమసరణి ననుసరించి చూడ నాతల్లి యూహించిన లక్షణంబ నాకు శిరో
ధార్యంబు - కాని యన్యం బవశ్యపరిహార్యంబ - వెండియు 21
- మం. నాసల్పు పరిశోధనమ్ము సర్వమ్ము, నార్థికదృష్టి నయ్యారోగ్యదృష్టి
ననుసరించియు సాగె నాంగ్లదేశమున, నవ్వల నిక్కార్య మాఘికాయందు
నాచరించితిని ధర్మైక మో దృష్టి, ముందు వాక్రత్తు నమ్ముచ్చట నెల్ల
నెటులైన దీనికి నింగ్లాండునంద, జరిగె బీజావాపసంస్కార మెల్ల. 22
- ఆ. మాంసభక్షణంబ మంచి దటంచు నేఁ, బెక్కునాళ్ళు నమ్మి పిదప శాక
భోక్తనైతిఁ గానఁ బూర్ణాభిమానంబు, పొడమె నాకు నాకుబువ్వపట్ల. 23
- తే. తదవులంబట్టి యొక్కమతమ్మునందు, వెలయునాతనికంటె నవీనముగను
దానిఁ బూనినవాని కద్దాన మివుల, నాదరము కల్గునంట సత్యమ్ము గాదె. 24
- వ. ఏత దభిమానఫలితమ్ముగా నావసించు పేటయం దే నొక శాకాహారిగోష్ఠి నెలకొల్పి
దానికి శాకాహారపత్రికాసంపాదకు లగు నోల్డుఫీల్డుగారి నధ్యక్షులఁ జేసి నేఁ గార్యదర్శిపదవి
స్వీకరించితి-నయ్యది కొంతకాలము శ్లాఘనీయమ్ముగాఁ జాగియు నే నవ్వాడ వీడి వేతొక్క
దెసకుం బోవుట వాటిల్లుటంజేసి కతిపయమాసమ్ములలోన పొడవడంగె-నైనను 25
- తే. వినయపూరిత మిప్పాటి యనుభవంబ, కొన్ని సంఘముల న్నెలకొల్పి వాని
వ్యాపనీయమ్ము లొనరింప నర్హమైన, చాకచక్యము నాకు నొసంగఁ గల్గె. 26



18 బిడియము నాదాలు

- సీ. శాకభోజనసమాజమునందు నేఁ గార్య, సంఘసభ్యుఁడనై యెసంగుకతన
వెదలుచుందురు సమావేశము లన్నిటి, కైన మౌనంబు నా కచటఁ దప్ప
దధ్యక్షుఁ డిది కూడ దని పెక్కుసార్లు ననె, మమత దీపింపఁ దా మందలించెఁ
గొలుపులో మాటాడవలయునన్నోర్చి నా, కెంతయుఁ గల దైన నేమిలాభ
- ఆ. ముల్లమందుఁ బొదము నూహమ్ములం దగు, నట్టి బాసయందుఁ బెట్టఁజాల
మొదలుకొన్న విషయమును దప్పి యప్రకృతాంశచర్చలోని కరుగువాఁడ. 1
- ఆ. కడచె నిట్లు కొంతకాల మవ్వల నొక్కసారి ముఖ్యవిషయచర్చ యొకఁడు
దావరించె సమితిఁ; దత్సభయందుఁ బా,ల్గొనమి ధర్మదూరమునుచుఁ దోచె. 2
- క. రచ్చకు నేగియు భావం,బచ్చుపడువిధాన మాటలాడక యిస్సీ
యొచ్చెముగ మూఁగనమ్మతి, నిచ్చుట భీరుత్వ మంచు నెంచితి నెడదన్. 3
- వ. తత్సభకు నయోవ్యాపారసంఘనాయకుఁ దగు హిల్లును నతఁ దద్యక్షుఁ - దాతఁడు
నీతివాదియనందగు - నాయన యొనర్చు నార్థికసాహాయ్యంబుపైన తత్సంఘ మాధారపడి
యుండె - సామాజికులు పెక్కుఁ ద్రతనికనుసన్నల మెలఁగుచుందు - రాకుబువ్వదెస
నిందుగారవంబుగల యల్లిన్న నను నతఁడుం బాలకసంఘమున వెలయు - నపుడ యంకు
రించిన సంతాననిరోధోద్యమం బతని కభిమానపాత్రమగుదు నతఁ దద్దానిఁగూర్చి
కార్యకులకు బోధింపఁ దొడఁగె - నిట్టి యాచారంబు నీతిద్రుమంబునకు వేరుపుర్వంబోని
దని హిల్లుతలంపు - శాకాహార సమాజము నైతికసేవ సయిత మాచరింపవలయు నని
యతని యాశయము - కాన విపరీత భావభరితుడగు నల్లిన్నను తత్సంఘమునం దుంట
చెట్టుకుఁ బట్టుఁగొమ్మని యయ్యధ్యక్షునిభావంబు - కావుటంజేసి యల్లిన్ననుసభ్యులను రద్దు
పఱుపవలయునను నిర్ణయము సభం బ్రతిపాదిత మయ్యె - నంత 4
- తే. తద్విచారంబు నాదుచిత్తమును దిగువ, మంచిచెడ్డల నే విమర్శించి కనుదు
జన్మశాసనవాదియాశయము లెల్ల, సత్యపద్రవకారు లటంచుఁ దోచె. 5
- తే. హిల్లు తా నీతివాదియై యెసంగుకతన, నాతఁ దల్లిన్ననునకుఁ బ్రత్యర్థియగుట
ధర్మమని తోచె నాతఁ దౌదార్యభరితుఁ, డగుట మన్నింతు నతని నేనగ్గలముగ. 6
- మం. ఐనను నీతియం దాశయభేద, మున్నంతమాత్రాన నొకనిసభ్యులను
రద్దు సేయుట నీతిరహితకృత్యంబ, యని బోధచేసె నాదగునంతరాత్మ
సంఘమ్ములక్ష్యంబు శాకభోజనము, నెరయుటకై ప్రయత్నించుటే కాని
యింకెట్టినయమార్గమేని విస్తృతము, గావింపఁ బూనుట కా దట్టు లగుట
నీతింగుతీచి యెట్టినియమంబు లున్న, శాకభక్షణమును జల్లువా రెల్ల
నర్హు లేతత్సంఘమం దిమ్ముకొనఁగ, ననుచు భావించితి నంతరంగమున. 7

- తే. సాంఘికులు కొంద టేతదంశమునఁ దగవు, నెంచి నాతోడ నేకీభవించి రైన
నేన యిమ్మాటు మాటాడ నెంచినాఁడఁ, గాని కఱవయ్యెఁ దాల్చి తత్కాలమందు. 8
- వ. కావున నాపల్కనెంచినపల్కుల నెల్ల నొకవ్రతముపై లిఖించికొని సభకుఁ జేరి యదియుం
బరింపఁజాలక రచ్చపెద్దకు దాని నందిచ్చుదు నతఁడొకసభ్యునిచే దానిని జదివించె -
నంత నల్లన్ననుపక్షంబునక యోటమి వాటిల్లె - బ్రధనుప్రయత్నము నంద నా కపజయంబు
సిద్ధించె - నైనను నాయాశయము ధర్మంబకదా యనుతనివి నా కెంతయుఁ గల్గె - దద
నంతరము నేను నా సభ్యతం ద్యజించినయ ట్లించుక జ్ఞప్తికలదు - సీమయం దున్నకాల
మెల్ల నిట్టిప్రదాభరముతోన కదచె - నీలజ్ఞ సభలయంద కాక చెలికాండ్ర మనికిపట్టులందును
నన్నుఁ బీడించు - వెండియు 9
- తే. వెంటనరు నాఁ జెలంగెడివీటి కొక్క, నాఁడు త్ర్యంబకరాయితోఁ గూడి చనితి
నచట మ మ్మొకసభలోన నాకుబువ్వఁ, గూర్చి భాషింపుఁ దని చెబుల్ గోరి రవుదు. 10
- తే. వ్రాసితి న్నేను దగు నుపన్యాస మొందు, దాని సభలోనఁ జదువంగఁ బూనునంతఁ
గంపముదయించెఁ జెమ్మటల్ క్రమ్మెఁ గనులు, పచ్చంబదె నాకు గాఢద్య మెచ్చిపోయె. 11
- క. పదపడి తత్పత్రముఁ గొని, చదివె మజుందా; రతండుఁ జవు లుట్టిపడన్
మ్మదుతామాధుర్యగుణా, స్పదభక్తి నుపన్యసించెఁ బ్రత్యేకముగన్. 12
- క. మొరయించి రంత సభ్యులు, కరతాళమ్ముల ముదం బఖండమ్ముగ; న
త్తతి నేమి సెప్పుదు ననున్, వరియించెను లజ్జ దుర్నివారం బగుచున్. 13
- సీ. అవల విద్యాభ్యాస మది పూర్తి గావించి, మాతృదేశమునకు మఱియేళ
నాకుదిండిని మెక్కునట్టి నెయ్యుర కెల్ల, విందుఁ జేసితి; నాంగ్లవిషయమందు
నాటపాటలతోడ నార్భాటములతోడ, వాఙ్మఖంబులతోడ వఱలు నద్ది
పాశ్చాత్య లొకవిద్యపగిది నేతత్క్రియన్, గౌరవించుచునుండ్రు; నాయొనర్పు
- అ. నలఁతివిందునందుఁ గలవు వినోదముల్, దాన మత్పతజ్ఞతను వెలార్చ
మొదలుకొంటిఁగాని మొదటివాక్యమ్ముపై, వెదల దయ్యె నొక్కనుడియు నదిర! 14
- తే. ఎల్లరకు నుల్లము ల్గడుఁ బల్లవింప, హాస్యరస మూర నే మాటలాడ నెంచి
సంతసమ్మున వావిచ్చునంతలోన, యాస లదుగంట నెగతాళి కగ్గమైతి. 15
- అ. తుదకుఁ “దాము కరుణతోడుత వేంచేసి, నందులకు ననేక వందనంబు”
లనుచుఁ ద్రుంచివైచి యవ్వల నవమాన, భార మదరఁ గూలఁబడినవాఁడ. 16
- మం. ననుఁబాయదయ్యె నెన్నందు నీలజ్ఞ, యడఁగె నయ్యది దక్షిణాఫ్రికాఁ గొంత
యంతియ కాక నే నవిలంబితముగ, భాషింపలేనైతిఁ బదుగురలోన

నప్పుడప్పుడు గేలి నందుటే తప్ప, నీసిగ్గుచేత నా కెట్టిలోపంబు
 సమకూరదయ్యె నీ సంకోచ మపుడు, కడుఁ గొందలమ్మును గల్గించెఁ గాని
 యానందదాయకం బయ్యె నాకిప్పుడు, మితశబ్దములు వాడు మెలఁకువ దీనఁ
 గుదిరె వెండియుఁ గోరుకుల నడ్డగింపఁ, గలబలం బధికంబుగా నేరుపడియె
 నర్థశూన్యం బైనయట్టిశబ్దంబు, నే నెన్నడున్ వచియింప లిఖింప
 నని పల్కనేర్తు భయం బింతలేక నాపల్కులో లేఖనమ్ములో నెపుడు
 దోస మొక్కటియేని దొరలిన ట్లెఱుంగ నీరీతి దురవస్థ తెన్నియో తొలఁగె
 సదుపయుక్తంబయ్యె సమయం బదెల్ల, నిజమునకుం గొల్పు నెఱపునాతనికి
 నావశ్యకంబు మౌనాశ్రయం బనుచు, నెఱింగించె నాకు నెంతే ననుభూతి
 యెఱింగియే నెఱుంగకయే నప్పు డప్పు, డతిశయోక్తికిఁ బూని యందు నిక్కమ్ముఁ
 గప్పిపుచ్చుచు నుండ్రు గద పెక్కుమంది, యిదిసంపదంబుగా మౌన మెంతయున్ వలయు
 నర్థశూన్యంబు లైనట్టిశబ్దములఁ, బలుకఁ దెన్నఁడు మితభాషియౌ నరుండు
 పరిషత్తులందు నుపన్యసించుటకు, గ్రుక్కిళ్లుమింగుచు గోష్ఠినాయకుల
 నవకాశ మొసఁగుఁ దయ్యా! కొంచె మనుచు, వేధించువారలు వెలితి యైనట్టి
 సమితి కాన్పించునే సామాన్యదశల, నెట్టకేలకు నాజ్ఞ నెనసినవక్త
 ప్రాయికమ్ముగఁ గాలపరిమితి న్మీఱు, వెండియు వ్యవధికై విజ్ఞప్తి సేయు
 నాన తీకున్నను నట్లై మాటాడు, సమయమ్ము వ్యర్థమ్ము సలుపుటే కాక
 యితఁ దొనరైదీ జగద్ధిత మింక నెద్ది, నాబిడియంబుతో నాకు డా లయ్యె
 ననుఁ బరిపక్వం బొనరై నాసిగ్గె, చెలియయ్యె సత్యసంసేవ నాకదియ.

17



19 అసత్య వ్రణము

- తే. ఆంగ్ల దేశమ్మునందు విద్యార్థిమాత్రు, లెల్లరును బ్రహ్మచారు లై యెసఁగుచుండ్రు
 చదువునకుఁ బెండిలికిని జాత్యేదు రటంచు, వార లుత్సాహపడరు వివాహమునకు. 1
- క. మున్ను మనసంఘ మెంతయు, నున్నిద్రదశన్ వెలుంగుచున్నప్పుడు వి
 ద్య న్నేర్పువానిఁ బిల్చిరి, పన్నుగ నల బ్రహ్మచారి పదమున లోకుల్. 2
- క. దురదృష్టవశంబున ని,త్రరుణంబునయందు గోఁచిందాల్చుచుఁ గాఖాల్
 గఱచెడుబుడుతల కకటా!, పరిణయములు సాగుచుండు భారతమందున్. 3
- వ. ఆంగ్లదేశమున బాల్యవివాహ మనుపదంబు నెఱింగినవా రొక్కరుం గానరామికి లజ్జవడి
 నాఁ దానాఁదిక న్నివసించు హైందవవిద్యార్థులు పెక్కుండ్రు పరిణీతులయ్యు నవివాహితుల
 మనియ నుడువుచుండువార - లియ్యసత్యభాషణంబునకు వేఱొందు హేతువుం గలదు. 4

- క. తరుణులు పరిణీతులు, త,ద్ధరణి వివాహంబుగాని తరుణులతోడన్
జెరసి వసియింప నంగీ,కరింప రెవ్వారు నది యకార్యం బనుచున్. 5
- సీ. తమకాంపురముసేయు తావులం దాత్మీయ, పరిణయగాధలు బయలుపడిన
నాయింద్ల లేజవరాండ్రతోడం గూడి, కులికెడి భాగ్యంబు కొఱంతవదెడి
నని విచారముసల్పి హైందవవిద్యార్థు, లియ్యసత్యము వల్క నియ్యకొందు
రద్దీవి గోవాల్లె యర్థాంగులను నిర్ణయించుకోవలయు మే లెంచిచూచి
- ఆ. దానఁ గన్యతల్లిదండ్రు లీచేతల, కొప్పుకోలు సూపుచుందు రెండుఁ
గానరాదు ప్రాయికమ్ముగ నిట్టికూ,డికలయందు దోస మొకటియేని. 6
- వ. కాన సీమయం దవివాహితు లగు యువతీయువకులు కూడిమాడి చెరలాడుట సాజంబ
యయ్యెఁ - గాని 7
- క. భారతవిద్యార్థులు తెల,వారలకు నిసర్గ మగుచు వఱలెడు నియ్యా
చారమున కగ్గపడినన్, దీఱనిచెట్టలు జనించితీరక యున్నే. 8
- క. వెన హైందవయువజను లీ,వ్యసనమునకుఁ జిక్కి కన్య లగు నాంగ్లబీన
ప్రసవాక్షులసంగతికై, యసత్యజీవనము జరుప నాసించి రహో! 9
- ఆ. నావివాహ మయ్యె నందనుని న్ముద్దు, మురుపు లడర నెత్తి మురిసికొంటి
నైన నేమి నేను నవ్వాగురం జిక్కి, యచట బ్రహ్మచారివైతి నపుడు. 10
- క. పాటిల్లద మోదము నా,కీటకృతిబ్రతుకువలన నిసుమంతయు; నా
గాటంపులజ్జయే న,ట్టేటం బడనీక సాకె నిత్తతి నన్నున్. 11
- ఆ. నానచే ననూనమైన మౌనమ్ములో, నేను మునిఁగియుండ నెనరు వెలయు
లీల ముచ్చటించి లీల నాతోడ నే, యువతి కలసిమెలసి యుంట వలచు? 12
- తే. వెంటనరు లోన నానిల్చునింటిమగువ, తనయ కన్యావతంస ముత్సాహ మడర
నతిధిజనమును వయ్యాళి కనుదినంబుఁ, బిలిచికొనిపోవు నాచార మలరుచుండు. 13
- తే. అత్తరుణి నన్ను నొక్కనాఁ దంతికమున, బ్రకృతిసౌందర్యరాశియై పరిధవిల్లు
కొండకుం గొనిపోవ నాకును వెఱంగు, వొడముకైవడి మున్నాడినడువఁదొడఁగె. 14
- వ. అయ్యువతి నాతోడ నయ్యాయీవిషయంబుల ముచ్చటించుచు నన్ను వేవేగ లాగుకొనిపోవు
చుండె - నడుమనడుమ నొక్కొక్కమాటు నే నెద్దియో వక్కాణించుచుఁ గడ కౌననియో
కాదనియో బళిరా యనియో లెస్స యనియో మెల్లన పల్కాచుంటి - నజ్జవ్వని విహంగివోలె
తీవ్వనఁ జనుచుండ వెండియు నిలు సేరు టెప్పటికో యని నేను తీచ్చవడం దొడఁగితి -

నిత్యైఘంకున మే మగ్గిరిశిఖరంబు నారోహించి కొంతతడ వందు నిలిచి యంత నవరోహింప సాగితి - మత్తరుణమునం దయ్యబలారత్న మున్నత పాదుకాధారిణియుయ్య ధనుర్విముక్త నారాచంబువోలెఁ గ్రిందికి వచ్చుచుండ నే ననువుల నఱచేత నిడికొని తల్లదంపదుచుంటి - సంతియకాక యాకన్నియ నాకంగారు నెచటఁ గన్గొనునో యను సిగ్గు నామొగంబున జిందులుద్రొక్కుచుండె - నయ్యవసరంబున 15

తే. వెనుదిరిగి నన్నుఁగాంచియవ్వెలఁది నవ్వి, యిట్లుర మ్మట్లుదిగు భయంబేల యూఁత గొనుము వలసిన న న్నటం చనుదు నేను, దొప్పదోఁగితి నవమానతోయరాశి. 16

తే. ఒక్కచో బందియాడి వేఱొకట దేఁకి, కొన్ని తావులఁ గూర్చుండి కొట్టకొనకు నెటులొ ధన్యోస్మి యనుకొంచు నిలకు జేర, నెంతయుం గ్రేణిచేసె నయ్యింతినన్ను. 17

వ. ఎల్లయెడల నిట్లు తప్పించుకొనుట సాధ్యము కానేరదు-దయామయుఁ డగు నీశ్వరుఁడు నా యీవ్రణంబును మాన్పఁ దలంచె - నెట్లన 18

సీ. ఆరోగ్యనిలయమై యలరు “బ్రైటన్”నామ, జనపదంబున కొక్కసారి వెడలి యన్నవిక్రయశాలయందలిభక్ష్యముల్-, వయినంబు “ఫ్రెంచి”లో వ్రాసియుంట నబ్బాస రాకయే నతిముతీపదుచుండఁ, దత్రత్యవృద్ధవితంతు వోర్తు నాయవస్థ నెఱింగి ననుఁ గూర్చిమైఁ బల్కరించి నీ వేటి కీరీతిఁ గలఁత

అ. పదెద వనఁ బరాసుబాస రాదయ్యె నా, కేను శాకభోక్త నిందు భోజ్య మెద్దియో యెఱుంగ కిబ్బంగి గగ్గోలు, పాలఁ బడితి నంచుఁ బలికినాఁడ. 19

క. అంతట నయ్యమ వివరణ, మంతయు నీ కెఱుకపఱుతు నని భోజ్యపదా ర్థాంతరము లెల్లఁ దెల్పుదు, సంతస మెసలార నపుడు సాపదినాఁడన్. 20

అ. ఇటుల మాకు మొదటియెఱుక పొసంగె న, య్యదియ నేస్తమయ్యె నంత నంత; నవల సీమనున్న యన్నాళ్లు, నవ్వెన్మనైనఁ దొలఁగ దయ్యె నల్లచెలిమి. 21

క. మఱి లండనునం గల తన, యిరవునకుం గుర్తుసెప్పి యెడయక ప్రతిభా స్మరవాసరమున విందున, కరుదెమ్మని నన్నుఁ గోరె నయ్యమ పేర్కిన్. 22

వ. అదియునుంగాక పండువు లాదిగాఁగల వేడుకదినంబు లొదవునపుడును న న్నాతిభ్యమున కావస్థనింపసాగె - నేను నందులకుఁ గృతజ్ఞతమై నియ్యకొని యయ్యయి దినంబుల వెడలుచుంటి - నంత 23

అ. విందులందు నాదుమందాక్షమును బాఱఁ, ద్రోలనెంచి యవ్వధూటి మంచి కన్నియలకు నన్నుఁ గాన్పించి వారితో, ముచ్చటించు వీలు నిచ్చె నాకు. 24

- తే. సరససల్లాపముల నిట్లు నెఱపుకొఱకుఁ, గలదు ప్రత్యేకముగ నొక్కకన్నె యచట
నావడుచుతోడ నేను మాటాడువేళ, వెదలు మమ్ముఁ దొటంగి యావృద్ధనారి. 25
- ఆ. పలుకుపొం దెఱింగి భాషింపఁ జాలమిఁ, గేరదంబు లాదనేరకున్
వ్యంగ్యభరితవాక్యభంగు లే నెఱుంగమి, నించదయ్యె నాకు నిద్రి తొలుత. 26
- క. అవల నవ్వెలఁడుక తగు, త్రోవలు సూపింపఁ దత్తుతూహల మంతన్
దైవాఠె నెల్లవేళల, భావం బూదాటె నాదివారముకొఱకున్. 27
- వ. ఇట్లు లప్పుడుచుతోడి ముచ్చటల కిచ్చవడి యవకాశంబు వచ్చినపు డెల్ల నచ్చెలియ చెంతకుఁ
జొచ్చుట కుత్సహించితి - నత్తఱి నమ్ముదుసలి యక్కన్నెదెస నా కెంతయు నాసగొలుప
నారంభించుడు మమ్ముసంధింప నియ్యమ్మకెద్దియో యభిలాష ముందునని తలఁచి శంకా
సాగరమునఁ గ్రుంకులిడి “కట్టా! యెట్టిచెట్టవాటిలై - మొట్టమొదటన నావివాహగాఢం
దెలిపికొన్న నిట్టిసమావేశము నీపె సంఘటింప కుండుఁగదా! - గతమునకు వగచినం
గల్గు మేలెయ్యది - యింకనైనం ద్వరపడి యీనేరము సవరించుకొంట కర్తవ్యము -
నిక్కంబు నివేదించుటయ నా కెల్లభంగుల నిపుడులెస్స - యని తలఁచి యాయమ్మ కిట్లు
కమ్మ పంపికొంటి. 28
- క. అంబరొ! బ్రైటనులో మన,కుం బరిచయ మొదవు టాది కొమరునివలె న
న్నం బ్రేమించితి వెల్లవి,ధంబుల నను సంస్కరింపఁ దలపోసి తహా. 29
- తే. నాకు నిపుడు వివాహం జొనర్ప మీర, లెంచినార లటంచు సూహించుచుంటి
మీకు మది నట్టిముచ్చట లేకయున్నఁ, బూని కూర్చురె పడుచులపొందు నిట్లు. 30
- క. మీకరుణ కే ననర్హుడ, నా కెప్పుడో పెండ్లి జరిగినది కర్తంబుల్
పాకము దప్పకమునుపే, యీకథ మీ కెఱుకసేత హితమౌను గదా! 31
- క. నాకుం బెండిలి యగుటయ, కాక కుమారుండు నొకడు కల్గెను ముందే
మీ కివ్విషయము దెల్పుట, నాకృత్యము కాని మానినాఁడను దానిన్. 32
- తే. ఇచట భారతవిద్యార్థు లెల్లఁ దమకుఁ, బెండ్లికాలే దని వచించువిధము నెఱింగి
కల్లలాడితి నేను సక్రరణిఁ దొల్లి, యిప్పు డయ్యది యెగ్గటం చెఱుకపడియె. 33
- ఆ. ఇంతదాఁక మీకు నివ్వార్హఁ దెలుపమి, కేను మివులఁ జింత నెనయుచుంటి
నైన నేఁడు నిక్కమాదుడైర్యము నీశుఁ,దొసఁగెఁగాన వేడ్క నొందుచుంటి. 34
- ఆ. నీతిబాహ్యమైన చేతల నయ్యింతి, చెంత నింతవఱకు జేసియెఱుంగ
నిం దసత్య మించుకేనియు లేద మ,న్నింపరొక్కొ నన్ను నెయ్య మలర. 35

- మం. ఈలేఖముం బరియించిన వెనుక, నోతల్లి! నేను మీ రొసంగువిందునకుం బాత్రుండఁ గానంచు భావించురేని, యయ్యది నే దోస మని నిర్ణయింప నిన్నాళ్ళనుండి నాయెడ మీరు సూపు, మమత నక్కటికంబు మఱచిపోనేర నేనాఁటికిని వానిఋణ మీఁగఁజాల, నన్నిఁక మీవిందునకును బాత్రునిగ నెంచెదరేని యే నెల్లచందముల, నప్పొత్తతం గొనియాడి సౌఖ్యంబు లెప్పటివలె నంది యెంతు నద్దాని, భవదమలప్రేమభావాంక మనుచు. 36
- వ. ఈవ్రాయసంబు నీరీతి సంతరింప నే నెన్నిగంటలు తంటాలు వడితినో చదువరు లెఱుంగు దురుగాక! - యారచన ముగియులోపల నెన్నిచిత్తు లవతరించెనో వేఱ చెప్పనేల - కాని యీవక్కణతో నాభార మెల్ల దూరమయ్యె - నయ్యమ్మ దానిం గన్నవెంటన యిట్లు ప్రత్యుత్త రంబు నంపె. 37
- అ. చాటుమాటు విడిచి సకలంబు విశదంబు, గాఁగ నీవు పంపు కమ్మవచ్చెఁ బడుచు నేను దానిం బొడఁగాంచి కడుపుబ్బు, నటులు నవ్వుకొంటి మయ్య గాంధి! 38
- తే. నీ వచించినబొంకు మన్నింప నర్హ మిపుడు నిజమాడి తది యెంతయేని లెస్స వెనుకటివిధాన నినుఁ బిల్చి విందుకొఱకు, రమ్ము రేపటిభానువారమ్ము విడక. 39
- అ. ఎదురుసూచుచుండు మేము నీకొఱకు నీ, పెండ్లిసుద్దు లెల్ల వెల్లడించి మాకు నిండువేడ్క చేకూర్పు; మనచెల్మి, చెడదు దీనఁ బెక్కునుదువు లేల. 40
- వ. ఏ నిట్టిలేఖకు నెంతయు సంతసించి యధావూర్వ మా నారీమణిగారవంబును జూఱలాదు చుంటి - మఱియు 41
- తే. పూని బొం కనుపుంటి నిప్పొల్కి మూలముట్టుగాఁ గత్తిరించితి; నట్లువెనుక నాదుపెండిలినుద్ది నెన్నందు నిక్కమాడుటకు నేను వెన్నముం దాడియెఱుంగ. 42



20 మతపరిచితి

- సీ. ఆంగ్లదేశమ్మునయందు నావసియించు, కాలమునం బెండ్లిగానివార లన్నదమ్ములును దివ్యజ్ఞానసామాజి, కులు నగువార లిర్గురు వయస్సు లబ్ధిరి నాకు; వా “రాన్నాల్లు”పండితు, గీతానువాదంబుఁ బ్రీతి వెలయఁ జదువుచుఁ దమతోడఁ గదిసి వేలుపునుడిన్, దనరుగీతం బరింప నన్నుఁ బిలిచి
- అ. రేను దల్లిజాననేని దానిం జదువమికిఁ గరము లజ్జఁ జల్లటిల్లి సంగదీండ్రతోడ సంకోచ మదర నా, విషయమెల్ల నపుడు వించినాడ. 1

- వ. అంత జేజేలబాసం గల నాచోటవ కొంచెయిమని యెఱిగియు నయ్యాంగ్లానువాదంబు మూలమున కెందెందు వేఱయ్యె నయ్యది కనుంగొనఁగల బలిమికిఁ గొంత లే దని యూహించి యచ్చెలికాండ్ర కవిష్వషయము నెఱుకపఱిచి వారితో భగవద్గీతం బరియింపఁ దొడఁగితి - నందలి 2
- ఆ. సంతతముగ విషయచింతన గావించు, పూరుషునకు వానఁ బొడము సంగ మంకురించుఁ గామ మాసంగమునఁ జేసి, యామతిల్లు నలుక కామమునను. 3
- ఆ. అలుకవలన మోహ మగ్గలమైపొల్పు, మోహమునను మఱపు మోహరించు మఱపు హెచ్చి హెచ్చి మతి నడఁ గారింపు, మతినశించు కతన మడియునరుండు. 4
- వ. అను పద్యములు నాచిత్రంబునఁ బాదుకొనియె - దన్నినదము నాశ్రవఃకుహరంబుల నింబుగా నేఁడును రవళించెడి - నిగ్గీత విలువ యిదరాని పొత్తమను నమ్మిక నాకు నానాఁటికిం బొంపిరివోవుచున్నయది - తత్త్వజ్ఞానమున దీనికిఁ దులయగు గ్రంథము వేఱొకం దేవాఙ్మయమునందును లేదని నాకు దృఢవిశ్వాసము గలదు - నా చిత్రము కలఁగంబాఱినపుడెల్ల నియ్యది యెనలేని మే లొనరించె - దీనికి నింగిలీసు బాస నెన్నియను వాదంబులేర్పడె వానినెల్లఁ బరియించితి - నం దార్నాల్లు రచితంబ మేలుబంతియని నా యాశయము - నే నీనెయ్యురతో నియ్యుపనిషత్తుం జదివినను దీనినపుడు బాగుగఁ బరియించితి నని పలుకనోప - దదనంతరమునం గతిపయవత్సరములు చెల్లిన వెన్న నియ్యది నా దైనందినపారాయణమునం జేరె - వెండియు 5
- తే. సిద్ధమతియైన యార్నాల్లు బుద్ధుఁ గూర్చి, యాసియాజ్యోతి యనుపేర వ్రాసినట్టి గ్రంథముం బరియించితిఁ గాంక్ష వెలయఁ, గరము నలరించె నప్పుస్తకంబు నన్ను. 6
- సీ. మఱియు నచ్చెలు లొక్కమాటు నన్ను బిసెంటు,నకు నెఱిగించి రన్నాతిమిన్న యర్థించె దనదుదివ్యజ్ఞానసంఘమునందుఁ బ్రవేశింపు మనుచు నన్ను నామతం బెఱుఁగనినాఁ దన్యమతము నె,వ్విధిని బూనుదు నంచు వినయ మొసంగఁ జెప్పి తిరస్కరించితి నామెకోరిక, నవలఁ దద్గీతవాణి ననుసరించి
- తే. తన్మతగ్రంథమును శ్రద్ధఁ దాల్చి చదివి,నాఁడ నద్దానఁ దనకు హైన్దవమతమ్ము తత్త్వముం బ్రకటించుగ్రంథముల నెల్లఁ,జదువ నభిలాష ముదయించె హృదయమందు. 7
- వ. వెండియు నప్పురసమునంజేసి క్రైస్తవమతబోధలు హిందూమతము గ్రుడ్డినమ్మికలకుఁ బుట్టి నిల్లని తెగదునగదు నిరాధారమని యెఱింగితి - నదియుంగాక 8
- సీ. ఆకాలమునయంద శాకాన్నశాలలో, నుత్తమక్రైస్తవుఁ దొక్కరుండు పరిచితుఁడై నాకు నెఱిగించె నాత్మీయ, మతమహిమంబు ప్రేమమ్ముగదుర నలరాజకోటయందలి క్రైస్తవమతప్ర,వర్తకు ల్బానుదుర్వర్తనంబు నతని కే వినిచితి నందుల కాతండు, తద్దయుసిగ్గిల్లి తల్లడిల్లి

ఆ. యేసు శాకభోక్త నెన్నడు మధ్యంబు, ముట్టి యెఱుంగ; మాంసమును భుజించి
కల్లు పెల్లు ద్రావుకైస్తవు లెందఱో, జగతిఁ గలరు దీన శంకలేదు.

9

వ. అయినను

10

మం. మధ్యమాంసంబుల మరగుఁ దటంచు, నెందును శాసించి యెఱుంగదు బైబి
లద్దానిఁ బరియింపుఁ దంతయున్నీకు, నవగతం బగు నన నగు నంటి నేను
బిదప నతండు బైబి లొసంగెనాకు, శ్రద్ధమై నద్దానిఁ జదువ సాగితిని
దానిభాగంబు ప్రాంతనిబంధనమ్ము, పరియించుతఱి శిరోబాధ న న్నేఁచెఁ
గ్రొత్తనిబంధనకుం జెందుభాగ, మానందవారాశియం దోలలార్యై
నద్దాన విలసిల్లు నద్రిప్రవచన, మెన యగు గీత కం చేఁ దలంచితని
ధర్మేతరంబు నధర్మంబుచేత, నిర్మూలముఁగ జేయనేర వీ వెప్పుడుఁ
జెనఁటియై నీకుడిచెంపపై నెవ్వఁడేని గొట్టినఁ జూపు మెడమచెంపయును
బలిమిమై నెవఁడేని పై వల్పఁ గొనిన, నంతరీయముసైత మాతని కొనఁగ
మనెడుసూక్తులు నన్ను నలరించె మిగుల, “సలిలంబు నీకు నీఁజాలినవాని
కిష్టమృష్టాన్నంబు నిడుమా” యటంచుఁ, బలికిన శ్యామలభట్టాఖ్యసుకవి
తల్లజుపద్యంబు తలఁపునం బాఠెఁ, దాదృశంబగునట్టి త్యాగంబ జగతి
మంచిమతం బని మది నమ్మినాఁడ.

11

వ. అంత నీ వ్యాసక్తి న న్నితరమతస్థాపకులచరిత్రము లెఱుంగం ద్వరపెట్టుడుఁ గార్లయిలు
రచించిన ‘వీరులు - వీరపూజ’ యనుగ్రంథముం జదువఁదొడఁగి యందలి మహమ్మదు
జీవనకథం బరించి యతనిగొప్పతనంబును మగతనంబును దబిసితనంబును దెలిసికొంటి
- నంతలోఁ బరీక్షలు చేరువయగుటంజేసి తత్పరనము నాఁపవలసివచ్చెఁ - గాని సర్వ
మతమర్మముల నెఱుంగవలయు నని నిర్ణయము గావించుకొంటి - సత్తరుణంబున నాస్తిక
మతతత్త్వంబు నెఱుంగఁ గోరి తత్సంబంధిగ్రంథము నొకదానిం జదివితఱి - గాని నే
నప్పటిక నాస్తికతామరుదేశముం గడచియుంట నయ్యది నాకు నించదయ్యె - నపుడ
వసంతాదేవి నిరీశ్వరవాదంబు విడిచి సేశ్వరవాదంబు నవలంబించె - నప్పరిణామము
సైతము నాస్తికతయెడ నా కనాసక్తి కలుగఁ దొడయ్యె - నింకను గొన్ని కారణములు
సాయపడుటంజేసి నా కమృతంబుదెస నసూయ వొడమె.

12



21 దిక్కులేనివారికి దేవుండే దిక్కు

వ. ఆర్ష మతంబుతోడను మహమ్మదీయ క్రైస్తవ దృశ్యమతంబులతోడను నా కించుక పరిచయమున్నను సంకటనమయములం దయ్యది న న్నుద్ధరింపఁజాలదని నాకుఁ దెలియదయ్యె - నిక్కట్లు లొదవినపుడు తనకు దేన రక్షణము గల్గు దానిఁగూర్చి మనుజున కపు డెఱుకయుండనేరదు - నాస్తికుఁడు తనవిపత్తు తొలఁగుటకు నిసర్గమ మూలంబును - దన్ను భగవానుఁడు మనిచె ననియు నందులకుఁ దన తత్వజ్ఞానమును, దపస్సాధనయు నొక హేతు వని యాస్తికుఁడు భావించు - నిట్లెల్లరుం దమయిచ్చవచ్చిన ట్లుహింప నడ్డలేదు - మానవుం దెప్పుడు తనసాధనాబలంబున కహంకరించు నపుడ తద్బలంబు నిర్మూలంబగునని యెఱుంగవలయు - నిట్టివేళల యందు శాస్త్రజ్ఞానముకంటె ననుభూతి పరమావశ్యకము - కేవలశాస్త్రజ్ఞానము నిరర్థకం బనువిషయముం దొలుత సీమలోఁదెలిసికొంటి - దత్పూర్వము వాటిల్లిన యాపదలనుండి యే నెట్లు బయటం బడితి నో చిన్నవాఁడ నగుట నాకెఱుకవడదయ్యె - నేఁడన్నచో వింశతివర్షములవాఁడ - గార్హస్థ్య సౌఖ్యముం జక్కఁగా ననుభవించితి - బైపెచ్చు బిడ్డతండ్రిని వైత మైతి - నిట్లు నే నాంగ్లావని స్వసించు తుదివత్సరమున

1

తే. పోర్చుమతు నాఁ జెలంగెడి పురమునందు, జరిగె శాకాన్నభోక్తలసభ యొకండు దానిఁ దిలకింప నొకనేస్తకానిఁ గూడి, యేను వెడలితి వేడ్క నాహ్వానమంది.

2

తే. కడలికరవాఁక యగుటచేఁ గర్ణధారు,లుండి రవ్వీటం బెక్కు; రందున్నవాలుఁ గంట్లు పెక్కుండ్రువెలయాండ్రుకారుగాని, యించుకేనియుం జక్కటినెంచబోరు.

3

తే. అట్టిచానలతో నిండినట్టియింట, నిలిచితిమి మేము వైనమ్ము తెలియకునికి; రాత్రిభోజన మైనతర్వాత మొదలు,పెట్టితిమి నెయ్యురం గూడి పేకరంతు.

4

సీ. తమయింటియతిథిబృందముతోడఁ జెలులు పే,కాడునాచార మయ్యాంగ్లభూమిఁ దనరు; నయ్యాటలోఁ దప్పులేని ఛలోక్తు, లెలమిమైఁ బల్కెద రెల్లవారు మేమున్నగీమునచామ లీనదవడి, బాటించి మాతోడ నాటనాడఁ దొడఁగి రయ్యది రెండుగడియల సాగె న,పుడఁతు లంతట నీతిబాహ్యమైన

అ. వేడుకలకు మొదలువెట్టిరి బీభత్స,రసము వెల్లివిరిసె రచ్చలోన నందుఁ బాలుగొనియె నక్కట! నామిత్రుఁ,దెఱుంగనైతి నాతఁ డిట్టెఁడనుచు.

5

అ. ఇచ్చవడితి నేను నీముచ్చటల కయో,ముదురసాగె సరసములు కరమ్ము పేకముక్కలవలఁ బెట్టినవస్థయు, సిద్ధమయ్యె నేమి సెప్పువాఁడ.

6

వ. ఇంతలో భగవానుఁడు నాసంగడీనియంతరంగమునఁ జేరుటంజేసి యతఁడు న న్నిట్లనియె.7

- తే. బలిరె! యీఘోరకలికి నీపాపమునకు,నకట! నీవును బానిస వగుదువోటు
వలదు వల దిందు నీ వుండవలదు వలదు, లేమ్ము లేలేమ్ము పొమ్ము పోపొమ్ము వెలికి. 8
- క. అనవుడు లజ్జాంబుధిలో, మునింగితి నప్పనుపు మస్తమునఁ దాల్చితి నా
తని మది మెచ్చితిఁ బదపడి, జననికడ న్నొడువుబాస జ్ఞప్తికి వచ్చెన్. 9
- వ. పదంపడి 10
- క. ఊడనిఁబాడితి గడగడ, లాడితి నానిల్చునజ్జ కరిగితి మృగయా
పీడకుఁ దప్పినహరిణము, జాడ న్నాగుండె లదరె జడిగొనెఁ జెమటల్. 11
- ఆ. నాఁటిరేయి నిదుర నను దాయదాయె నా,యాత్మఁ బెక్కుచింత లలముకొనియె
నిదియె నాకు లాఁతియింతులపట్ల వి,కార మొదవ మొదటిసారి యాయె. 12
- ఆ. అంత నెంతచెట్ట యయ్యె దైవంబ! యి,ప్లేమరిల్లి యున్న నెట్టులగునొ
యని తలంచి యింకనైనఁ బరాకును, దలఁగవలయు నంచుఁ దలఁచినాఁడ. 13
- తే. అవల నిది వాసయోగ్య మైనట్టితావు, కాదు కాదని యెంచి సంగాతిఁ దొఱంగి
నాఁటివఱువాత లేచి పైనంబుగట్టి, వీడనాదినవాఁడ నప్పాదువీడు. 14
- మం. భగవానుఁ దవుడు న న్బాలించె ననుచు, లెస్సగాఁ దెలియంగలేనైతిఁ గాని
సకలకష్టములందు సాకె న న్నతఁడ, యిప్పు డవిష్షయంబు నెఱింగికొన్నాఁడ
నీపరిజ్ఞానమం దింకను నాకు, సంపూర్ణ మగునట్టి చతురత లేద
యనుభూతిచేఁ గాక యన్యమార్గమున, వేద్యంబు గాని దవిష్షయ మెవ్వనికి
నాధ్యాత్మికక్రియలందుఁ బెక్కింట, నల న్యాయవాదికృత్యంబునయందు
నైకసంస్థల నిల్చి నడుపుకాలమున, రాజకీయాఖిలారంభంబులందు
నేచి న న్పొదివినయిక్కట్ల నెల్లఁ, దొలఁగంగఁగఁ ద్రోలి నిస్తులదయ న్నన్ను
నేలినజగదీశు నేలీల మఱుతు, వెరవులు సకలంబు విఫల మైనపుడు
తోడున్నవారెల్లఁ దొలఁగినయప్పు, దవకాశ మంతయు నడఁగారినప్పు
డెట్టులో చేకూరు నీశ్వరుసాయ, మే ననుభుక్తిచే నెఱింగితి దీని. 15
- వ. మఱియు స్తుత్యుపాసనాప్రార్థనము లంధవిశ్వాసములుగా - వన్నపానాదుల కంటె నయ్యవి
కడుంగడు సత్యంబు - లవియ నిక్కంబులు - శేషంబు లెల్లం గల్ల - అనుట స్వభావోక్తికి
దూరం బనరా - దియుపాసన నుడికారపు సొంపుగాదు - దీనికి నాధారము చిత్తముగాని
జిహ్వాగాదు-కాన మానసికమాలిన్యమును భక్తిరసముచేఁ గడిగివైచికొన్నవార లప్పురమాత్మను
బ్రాహ్మింపఁ గల - రమ్మాలిన్యమును నిర్మూలింప మనఃపూర్వక మగు నుపాసనకంటె
సమర్థమగు సాధన మితరంబు మృగ్యంబ - యది కడుంగడు విధేయతతో నెనసియుంట
యెంతయు నావశ్యకంబు. 16

22 నారాయణహేమచంద్రుడు

- క. భారతమునుండి యత్తతి, నారాయణహేమచంద్ర నాముందు సీమం
జేరే నతడు రచయితయై, పే రందినవాఁ డటంచు వినియున్నాఁడన్. 1
- సీ. ఆకారమున వేసమందు వాగ్దోరణి, నౌకవికారపురీతి నొప్పు నాతఁ
డతనితోఁ బరిచయమయ్యె నా కొకచోటఁ, బిలిచితి నతని నానిలుచుబసకు
నింగ్రీషు బోధింపుమీ! యని యతఁడు న,న్నర్థింప నీకొంటి సందులకును
మొదలిడితిం బారములు సెప్పు; వ్యాకృతి,జ్ఞాన మాతని కించుకేని లేద
- తే. “బాలుఁ”దను దానిఁ గ్రియ యంచుఁ బలుకుఁ “జదివె”నన్నది విశేష్య మనిచెప్పు నతని దిద్దఁ
దరముకాదయ్యెదనకు; వ్యాకరణమిట్లు, రామి కతఁడెన్నఁడును విచారమృపదఁడు. 2
- వ. అతం దొకమఱి నన్నుఁ గాంచి “మిమ్ముంబలె నే నెన్నఁడుం బారశాల కేగనైతి - నాయభి
ప్రాయము వెల్లడించు తఱి శబ్దశాస్త్రముతోదియక్కఱ నా కెన్నఁడుం బొడకట్టదయ్యె -
హిందీ మరాఠీ బంగాలీబాసలం దేను గృతాభ్యాసుఁడ - మహర్షి దేవేంద్రనాథరాకూరు
వ్రాసిన వంగకృతుల ననువదించి ఘోర్జరసోదరుల కొసఁగితి - నింకను బెక్కు సద్గ్రంథముల
లాఁతిబాసలనుండి యనువదించి గుజ్జరాతివారికి సమర్పింప నాకుఁ దలంపు గలదు -
మూలమునందలి భావమును దెచ్చుట మాత్రము నాయనువాద లక్ష్యము - లక్షణశిక్షా
దూరుఁడనై యేనెఱింగినబాసయే నాకుఁ బదివేలు - ప్రకృత మాంగ్లేయభాషఁ జదువఁ
దొడఁగితిఁ - బదసముదాయంబునర్థముఁ దెలిసికొంటయ నాకుఁగర్వము - కాలక్రమం
బునఁ బరాసు శార్మణ్యము మున్నగు బాసలసైత మభ్యసించి యే నాయాయి దేశములం
జూదనెంచితి - ననవుడు నే నతనిఁ గాంచి 3
- తే. అమెరికాఖండమునకు మీరరుగరొక్కాయనుడు సంశయమేల యే నవ్వినుత
విశ్వవైభవ సౌందర్యవీక్షణంబు, సేయ కేరీతి భారతక్షితికిఁ జనుదు. 4
- క. విత్తవిచారము నాదగు, చిత్తమ్మున లేదు నాదుచెలికాండ్రు నా
పొత్తంబులు నా కొసఁగెడు, విత్తంబే చాలు నాదు వెచ్చమ్మునకున్. 5
- క. డంబములతోడుత న్నాకుం బనిలే దేను బొట్టకుం బట్టకు న
ల్పంబుగ వెచ్చింతు వినో,దంబునకుం బోక దవ్వుదవ్వుల నుందున్. 6
- తే. ఏను మూఁడగు తరగతిలోని పయన, మాచరించుచునుండు రే పమెరికాకుఁ
బోవుచో “దెక్కు” మీఁదన పోదుఁజుమ్మి, రిత్తవెచ్చమ్ము నేల భరింప వలయు? 7
- వ. అని యతఁడు మాటువల్కె - నిట్టి మేలినదత హేమచంద్రునిసొత్తై వెలయు - వెండియుఁ
దత్తవర్తనంబున కుద్దియగు నుల్లమును మిడిసిపాటులేమియు నతనికి సవరింపని

రవణంబులై హవణిల్లు - గాని తన సామర్థ్యముఁ గూర్చి యతనికి మితి మీతిన విశ్వాసం
బొకటి కలదు - మే మనుదినంబును గూడుచుండువార - మతఁడును శాకాహారంబు
భుజించు - మా కుభయులకుం బెక్కు చేష్టల సామ్యంబు దనరు - నిర్దురము స్వయం
పాకులమ - యొకనాఁ డతఁడు నాకతిధి యగు - న మృణునాఁ డే నతనికి విందనయ్యెడి
వాఁడఁ - బ్రాయికముగా మేమొకతావునంద యారగించుచుండువార - మిట్లుండ
నయ్యవసరంబున 8

తే. కార్మికులదెస నెంతేని కరుణసూపు, సుకృతి “మానింగు” కీర్తి యస్తోక మగుచు
లందనుపురంబునం దెల్ల నిండుకొనుడు, హేమచంద్రుం డతనిఁ జూడ నిచ్చగించె. 9

ఆ. అతనిసాహసంబు నరసి మిత్రమ! మేలితరము వాఁ డతం దుదారచరితుఁ
డతనిఁ గాంచ శక్యమగునోటు మనబోఁటి, యలఁతి యలఁతివాండ్ర కంటి నేను. 10

వ. అనుటయు నతం డిట్లనియె. 11

మం. ఏల సందియ మందె దిటు నేస్తకాఁడ, తప్పక యతని సందర్శింపవచ్చు
వినుము దానికిఁ దగువెర వెఱిఁగింతు, నే గ్రంథకర్తనై యెసఁగినయట్లు
నతనియోదార్యంబు నతనిశీలంబు, నాలించి కడు ముద మందినయట్లుఁ
గనులార నాతనిఁ గాంచి కృతజ్ఞతను వెల్లడింపఁగాఁ దలఁచినయట్లు
నాంగ్లభాష నెఱుంగనట్టి హేతువున, నిను దుబాసిఁగఁ దేర నే నెంచినట్లు
నతనికి నాపేర నంపుమా కమ్మ,యనవుడు నే నట్ల యాచరించితిని
విడువక మీరు రా వేఁడుచున్నాఁడ, ననుచుఁ బ్రత్యుత్తరమంపె “మానింగు”
హేమచంద్రునియత్న మిట్లు ఫలింప, నొదవె నాశ్చర్యం బనూనమైనాకు. 12

వ. అంత నొకనాఁడు మే మమ్మహాశయుం జూడ బయలుదేరితి-మత్తతీఁ దగు పటాటోపమ్ముతో
నేనుంటి - గాని చెలికాఁడు యథాపూర్వము తనవికృత వేషంబుఁ దొలఁగింపదయ్యె -
నందులకే నించుక గేలిసేయుడు 13

క. డంబముల మెచ్చెదరు పా,ఱుంబోతులు మీరు సత్పురుషు లెప్పుడుఁ జి
త్తంబును మెత్తురు గాని ము,దం బందరు వేసమునకుఁ దళుకుంబనకున్. 14

వ. అని యతండు వల్కె - బదంపడి మే మమ్మానింగుభవనంబు సేరి యతని దర్శించి వాని
సమర్పించు సత్కారములం బదసినవెన్న హేమచంద్రుఁ డతని యథోచితము గౌరవించి
యాయనదీవనలం బదసె - సంత మేము మా మనికి పట్టులకుం జేరితి - మిట్లుండ
నొక్కనాఁడు 15

క. అరచట్టం దొడి కొకిలికి, పరిధానమ్మును ధరించి బారెఁడుగడ్డం
బరుదుగ నెసంగ నాజన, కరుదెంచెను మధ్యయస్కుఁ డాంగ్లము నేర్వన్. 16

- సీ. అది క్రొత్తబస యాట నయ్యింటిమగువ త, తూర్వము హేమచంద్రుని మొగంబు
నెఱుంగదట్లొట నయ్యింటి కవాటంబు, విచ్చునంతన బిట్టు వెఱపు నంది
సంభ్రమంబున నాడుసరసకుఁ జేరెమ్ము, వాఱుచు వచ్చి యెవ్వండు వెడఁగు
నీకొఱ కేతెంచి వాకిట నున్నవాఁడనవుడు నంగణమ్మునకు నేగి
- ఆ. హేమచంద్రువేస మీక్షించి తద్దయు, నక్కజంబువడితి నతఁడు వెఱ్ఱి
నవ్వు నవ్వసాగె నామిత్రునకు సహజంబు లిట్టిలక్షణంబు లరయ. 17
- వ. అయ్యవసరమునం దేను నెచ్చెలీ! నీ యీ వేషంబుగాంచి వీధిలోని బాలురు గోలసేయక
మానిరో యనుడు నతండు 18
- ఆ. గోల చేసినారు గుంపులుగుంపులై, పిఱుండ నడిచినారు పిల్ల లెల్ల
వారిదెసకు దృష్టి సారింపనైతి నే, నంత వెనుకవెనుక కడుగు లిడిరి. 19
- వ. అని వాక్రుచ్చె - నిట్టతఁడు లండనునగరమునం గొంతకాలముండి యవ్వలఁ బరాసు
నాఁటికిం జని యాదేశమునందలి బాసనేర్చి యందలి గ్రంథములఁ గొన్నింటి ననువదించి
పదవడి పూర్వోక్తప్రకారమున నమెరికా కేగి తనకు సాజం బగు వేసముతోఁ దిరుగాడఁ
దొడంగుడు నది యాసీమ ననాగరకవేషం బగుట సంయుక్తరాష్ట్రములందు నిర్బంధితుఁ
డై యెట్టకేలకు విముక్తుఁ డయ్యె. 20



23 గొప్ప సంత

- క. పడునెన్నిదివందల తొం, బదియగు వత్సరము క్రైస్తవశకమ్మునయం
దొదవినతఱిఁ బ్యారిసులో, న దొడ్డవస్తుప్రదర్శన మొకటి జరిగెన్. 1
- ఆ. వీను దానిఁ జూడ నేగితి దృశ్యముల్, పెక్కు లచటఁ గంటి నక్కజముగఁ
గాని కేవలం బయోనిర్మితంబు గో, పురము నింతవట్టు మఱవ నైతి. 2
- క. పొడుగువెడల్పులు దక్కన్, నుడువంగాఁ దగినయట్టి నూత్నత కానం
బదదయ్యె నందు; దానన్, దొడరెడుసంతృప్తి యెట్టిదో కననైతిన్. 3
- వ. దానిం దెగడినవారు పల్వరు గల - రండుఁ దాల్స్తాయి ప్రధమగణ్యం - దతఁ డిది
మానవుని యెఱుంగమికి నంగమచ్చుం బనియు ధూమపానంబున మతివోయిన మానుసు
లిట్టిబయలిమేదల నిర్మింతు రనియుఁ బల్కె - వెండియు 4
- క. నాగరకతయును స్వేచ్ఛయు, భోగపరాయణతయున్ బ్రభూతమ్ముగ న
చ్చొఁ గలదు కాని కోవెల, లోఁ గా లిడినంత నాత్మలో మార్పొదవన్. 5

- వ. “వర్జిన్ మేరీ” విగ్రహము నెదుట మోకటిల్లి జోహారు లర్పించువారి దాసినతతీ నెవ్వనికి భయభక్తు లుప్పతిల్లకుండు - మోకటించుటయు వేడికోలును గ్రుడ్డి నమ్మికలు గావని నాయాశయంబు - మఱియు నా భక్తులు మోకారిండుట నిరర్థకపాపాణమునకా? తదర్థ మైన భగవానునకు - వా రిట్టి విగ్రహారాధనమున భగవన్మహిమను గుంచక పెంచుచున్నారనియ నాతలంపు.

6



24 పట్టా పుట్టినది - కాని పిమ్మట ?

- తే. న్యాయశాస్త్రంబు చదువంగ నాంగ్లభూమి, కేను వెడలితఁ గాని యద్దానిగుఱిచి యింతకు న్మున్ను వివరించియెఱుంగనైతిం, దదృణభారంబు నిచ్చెటం దలఁగువాఁడ. 1
- వ. బారిష్టరు పరీక్షకుఁ జదువు విద్యార్థికి నియతకాలపరిపాలనము బరీక్ష లొసఁగుటయు నను రెండు కట్టదలు గల - విప్లవరీక్షకుఁ జదువవలసిన కాలము మూఁడేఁడు - అయ్యది యీరాఱుపాళ్ళుగా విభక్తమై యుండు - నందలి ప్రతిభాగమునందును విందు లిర్వదినాల్గు ప్రవర్తిల్లు - నం దధమ మాఱువిందులకైనను బరీక్షార్థి యేగునేని యతఁడు నియతకాల పరిపాలన మొనరించినట్ల యెన్నంబడు - వెండియు 2
- సీ. తొలుతొల్లనియ్యమెతలయందు గురుశిష్యులొందొరుల్ భాషించుచుండు తెఱఁగు వ్యాఖ్యానము లొనర్చు నాచారమును బ్రవర్తిల్లుచునుండెఁ దత్త్రియలవలనఁ జదువుగోరెడివారు చదురు లొనని ప్రశం,సింపుపోల్కి సుపన్యసించు వెరవు గణుతికెక్కిన లౌకికజ్ఞానమును దగు, నాణియమ్ము గడించి రాణసెందు
- ఆ. వార, లేఁ బఠించువడి కవెల్లఁ దొలంగె, గురుఁడు శిష్యు విడిచి కూరుచుండెఁ దత్ప్రయోజనంబు దవ్వయ్యె నదవడి, యొందె సాగివచ్చుచుండెఁ జెడక. 3
- వ. పూర్వాచారపరాయణ మగు నాంగ్లదేశమున కయ్యది సహజలక్షణంబ - మఱియు 4
- క. పలలాహారముతోడన్, బలుదినుసులమధువుతోడఁ బ్రాయీకముగ విం దులు సాగు, నందు నాకుం, గలదుగదా! రొట్టెముక్క కాలము గడపన్. 5
- క. ఇటు విందులు గుడుచుటచే, నెటు బారిష్టరుపదంబ నెనయుదురో యి ప్పుటికిం దెలియద నా; క,పుట్టియున్ దత్పట్ట మంద వలచినవారల్. 6
- తే. చదువవలసిన పొత్తముల్ చాల సులువు,లగుట బారిష్టరునకు హాస్యంపుఁజేరు రెక్కొనియె “దిండిపోతుబారిష్ట”రంచు, నెల్లరకు వానికందువ తెల్లమయ్యె. 7

వ. మఱియుఁ బూర్వములకంటెఁ బరీక్షావిధానము సులభంబు - కావుటంజేసి విద్యార్థులు వర్షత్రయంబున మాసత్రయము శ్రమంపడినఁ గృతార్థు లయ్యెడివారు - కాని నే నిట్టి నామమాత్రవిజయమునం దనివిసెందక పరస్పరముల సవిశేషముగాఁ జదువనెంచితి - నట్లు సేయమి వంచన యని నాయాశయంబు - నే నింతకు మున్ను లాటిను నేర్చియుంటి - గాన “రోమన్” న్యాయశాస్త్రము నబ్బాసన చదివితి - నది యాధికా కేగినతఱి నా కెంతయుం దోడుపడియె - నిట్లుశ్రమించి పరీక్షలో గెలుపొందితి - నంత 8

తే. కాశ్యపీ ధాతృ వసు నిశాకాంతసంఖ్యఁ, గ్రైస్తవశకాబ్దము వెలుంగుకాలమందు షష్ఠమాసంపు దశమవాసరమునందు, బిరుదపట్టంబు నాకు లభించు టాయె. 9

వ. కాని యింతకష్టించినను న్యాయస్థానమునందు నోరువిప్పఁజాల నను నుత్తలపాటు నాచిత్తమున హత్తుకొనె - నయ్యవస్థ వివరింప వేటొం దధ్యాయము వలయు. 10



25 నా బెంగ

క. బారిష్టరుపట్టము చే, కూరుట సుకరంబ కాని కోర్టులలోనన్ బారిష్టరుగా రాజిలు, టారయ నెల్లరకు సాధ్య మయ్యెడి పనియా. 1

అ. మొదటినుండి తుట్టతుదిదాఁక నే ధర్మశాస్త్రసూత్రకోటి చదివినాఁడఁ గాని రచ్చలందుఁ గమనీయఫక్కి వా, దించునట్టి వెరవు గాంచనైతి. 2

వ. లాఁతివారికి నొప్పుమి రాకుండునట్లు నీవస్తువు సుపయోగించుకొ మ్మనునది యొక ధర్మ వచనం - బిది తనవ్యాజ్యేగానికి లాభించుట కెట్లుపయోగింపవలయునో నాకెఱుకవదదాయె - నేతత్పిద్ధాంతమునకుఁ జెందిన వివాదములఁ బరించితి - గాని యీ సూక్తి యుపయో గించునను నమ్మిక నయ్యవి హత్తింపఁజాలవయ్యె - మఱియు 3

సీ. చదువనైతిని న్యాయశాస్త్రంబు భారత, దేశసంబంధిని లేశమైన మనవిపత్రంబు నెమ్మయి సంతరింపంగ, వలయు నవ్వెర వింత తెలియనైతి నడివాఁక సుదీనీటం బడి తల్లదంపడు కైవడి నుంటి నక్కాలమందు వింటిఁ గోర్టులలోని వీరవిహారంబు, సలుపుచుండు ఫిరోజిషా యటంచు అ. నాంగ్లభూమి నెట్లు లతఁ డిట్టినేర్పు నా, ర్జించె నొక్కొయని విచిత్ర మంది యతనిపగ్గె నాకు నబ్బి దీపుట్టువం, దిది యధార్థ మంచు నెంచికొంటి. 4

క. అపిదప న్యాయవాది, వ్యాపారము పొట్టకూటి నైనను నాకున్ జేపఱుపంగలదాయను, ద్వాపర మెసరేఁగి నన్ను దందడివెట్టెన్. 5

- క. ఈసందియములు న్యాయా,భ్యాసం బొనరించుకాలమందే నను బల్
గాసిల్లజేయఁ దెల్పితి, నాసంగడికాండ్ర కీమనస్తాపంబున్. 6
- తే. అంత నాచింత నెఱింగి మేలరసి మిత్ర, మొక్కరుండు “దాదాభాయియొద్ద కేగి
యతనిహితబోధనము నందు మమ్మహాత్ముఁ,దాదరించును విద్యార్థి”నని వచించె. 7
- సీ. ఆంగ్ల దేశమున కరుగుకాలమున నొరోజిమహనీయునకు నొకండు
పరిచయలేఖ సంపాదించికొనిపోయి,తి నటంచుఁ దొలుతన తెల్పినాఁడ
నాకమ్మఁ బెక్కునా కైనపిమ్మట వెల్పు,రించితిఁ బురుషవరేణ్యు నతనిఁ
గనుఁగొన నెంతవాఁడను నేను? విద్యార్థి,జనులకష్టముల సౌఖ్యములను
- ఆ. దెలియ సంఘమొండు నిలిపె నతండు త,త్సభల కెల్ల నేను జనుచునుండు
మఱియు నమ్మహాత్ముమాటాడురచ్చల, కరిగి నమ్మదంబు నందువాఁడ. 8
- సీ. ఇటు లుండ నొక్కనాఁ దెట్టెటులో సాహ,సించి యమ్మేటి దర్శించి కాని
పించితి నక్కమ్మ; నంచితచరితుఁ డా, నొరోజి పదపడి నన్ను మిగుల
నాదరించి మదీయ మగునుపదేశంబు, నావశ్యకం బగునప్పుడెల్ల
వచ్చి నీవు గ్రహింపవచ్చు నటంచు భా,షించెఁ బ్రేమరసంబు చిప్పిలంగ
- ఆ. నట్టలయ్యుఁ దగినయక్కఱ లేనప్పు,దమ్మహాత్మునకు శ్రమమ్ము నొసఁగు
టనుచితమ్ము గాన నయ్యవకాశంబు, వలని లగ్నవదయ వలవనైతి. 9
- తే. కావుటంజేసి నాచెల్మికాదు నీదు, చింత లన్నింటి నొరోజిచెంత విన్న
వించుకొ మృన్నహితము నవ్వేళయందు, నియ్యకొనుటకు నేఁ దెగియింపనైతి. 10
- ప. అంత నొకానొక నెయ్యునిహితపు ననుసరించి సుప్రసిద్ధాంగ్లేయన్యాయవాది యగు “ఫ్రెడరిక్
పిన్కటూ” సన్నిధికింజని నాసందియములనెల్ల నతనితోడ విన్నవించితి - నయ్యుదార
చరితుఁడు నన్నుఁ దననెచ్చెలింబోలె గారవించి 11
- సీ. జగమునందు ఫిరోజిషా బదురుద్దీను, లను బోలుప్రతిభావిలాసు లెంద
ఱుండురు? తల్లడ మందకు సాధార, ఇన్యాయవాదియై నడుచుపొంటె
నక్కఱలేదును మొక్కుదునేర్పు;సా,మాన్యమైనట్టి ప్రామాణికతయు
నాసక్తియును జాలు నద్దాన విత్తంబు, గడియింపవచ్చుఁ బుష్కలముగాఁగఁ
- తే. దగవు లన్నియుఁ జిక్కులం దగిలియుండఁ, బోవు పరనీయపుస్తకంబులను గాక
వింతపొత్తంబులను జదివితివె? వాని, పేరు లెట్టివియో వినిపింపవయ్య. 12
- ఆ. అనుడు నాపరించు నలఁతిపొత్తముల, నెఱుక చేసినంత నించుకంత
చప్పురించి మగుడ జాలిమై నాతఁడి,ట్లనియె మందమధురహాస మొలయ. 13

- తే. తెల్లమయ్యెను నాకు నీ యుల్లమెల్ల, నసదుసూ! లౌకికజ్ఞాన మరయ నీకు
నదియపో! న్యాయవాదియై బ్రదుకనెంచు, నాతనికి జీవగట్టయై యలరుచుండు. 14
- సీ. ఔర! భారతదేశచారిత్ర మైన నీ, వెఱుంగ వైతివి కదా యింతవట్టు
దచ్చరిత్రము భారతమునఁ బుట్టినవాని, కరయ నవశ్యపార్యంబుగాదె
మొనమొన్న నీదేశమునఁ బ్రవర్తిల్లిన, సైనికవిప్లవచరిత్రసైత
మయ్యరే! పరియింపవైతివి మఱి న్యాయ,వాది మర్త్యస్వభావ మ్మొలుంగ
- అ. వలయు మొగమువంక తిలకించి నరుఁ దెట్టి,వాఁడొ గుఱుతుపట్టవలయు నట్టి
మార్గమెల్ల నెఱుంగ మౌఖికసాముద్రికముఁ జదువు టవసరమ్ము సుమ్ము. 15
- వ. అని యతఁడు నా కవశ్యపఠనీయములగు గ్రంథములపేళ్ళను వానిలభించు తావుల వ్రాసి
యిచ్చి నన్ను వీడికొలిపె - నమ్మహనీయుని సల్పినమే తెన్నఁడు నృఱవఁజాల - నతని
ముందు నాసంక్షోభము పంచబంగాళ మయ్యె - గానియదుగుఁ గదలించినంతన సాక్షాత్తు
రించె - నంతనిలుసేరి మఱునాఁడ సాముద్రిక గ్రంథముల ని్వలిచి చదివితె - గాని నా
కవి దురవగాహంబులయ్యె - నివ్వధంబున 16
- క. అల“పిన్నటు”హితవచనం,బులు నాకున్ ఫలము నీకపోయినను విని
ర్మలమై విలసిలు నాతని, చెలిమి కడుంగదు శుభంబు చేకుఱఁజేసెన్. 17
- క. మంచివకీలై ధన మా,ర్జించుటకు ఫిరోజిషాగరీయోమేధా
భ్యంచత్కోశల మేటి క,టంచు నసామాన్యశక్తి యది యేలంచున్. 18
- తే. మఱియు సాధారణంపుఁబ్రామాణికతయు, నొడలు వంచి పనుల్దెద్దు నదవడికయు
న్యాయవాది కుండినఁ జాలు నని యతఁడు, వలుకుహితమందు నాకు విశ్వాసమొదవె. 19
- క. ఈలక్షణముల రెంటం, బాలుండినవాఁడ నగుటఁ బాదుకొనియె నా
శాలత మన్మానసమునఁ, దూలెను నాబెంగ దూరదూరమ్మునకున్. 20
- వ. ఇట్లుందునంత నాకు బిరుదబట్టము లభించె - నది ప్రాప్తించిన మఱునాఁడ బారిష్టరుల
పట్టికలో నాపేరు చేర్పించుకొని తదనంతరదినమ్మున 21
- తే. చెలులవీడ్కోలు గైకొని సీమ విడిచి, యమ్మనాఁడికకుం బయనమ్ముగట్టి
యెలమి తొలఁకాడఁ బొగయొడనెక్కి వరుస, డాయవచ్చితి నేను బొంబాయిరేవు. 22
- క. రంగత్తుంగాభంగత,రంగాళిఁ జెలంగుచుండె రత్నాకరము
పొంగుచు నే నావిరిపడ, వం గట్టెక్కితిని మిత్రవర్గము మెచ్చన్. 23



ఆ త్మ క థ

ద్వితీయ భాగము


1 రాజచంద్రకవి

- గీ. అర్ణవం బల్లకల్లోల మగుచునుంట, నాప్రయాణంబుసల్పిన నావలోని
మంది సకలంబు నలసటచెందెఁ గాని, యుబ్బుచున్నాడ నే నెట్టిదెబ్బ దినక. 1
- గీ. అత్తతీన్ గాలివాన పర్వెత్తుచుండ, నొకపై నిల్వఁబడి దానిపోకలెల్లఁ
జూచుచు నఖండసంతోషవీచికా ప,రంపరల నూఁగుచుంటి ధైర్యంపుబలిమి. 2
- వ. ఇది యిట్లుండ 3
- సీ. ఆచారదాస్యమం దాతీతేతిన కుల,వృద్ధులు నన్ బహివెట్టి యెట్టి
తీఱము ల్గార్తురో నేరుపులేనియే, నెట్లు రచ్చలలో జయించి జగతి
రాణింతునో సంస్కరణవాంఛితం బస్మ,దీయ మేరీతి సిద్ధించునో య
టన్నతలంపు లైకృమునంది నాయంత,రంగమం దొక్కరుంఝానిలంబు
ఆ. నపుడ రేఁపెఁ గాని యదియును నాగుండె,నిబ్బరంబుఁ జెఱుపనేరదయ్యె
నంతలోనవచ్చె నగ్రజుఁ దోడరే,వునకు నన్నుఁ గలిసికొనుటపొంటె. 4
- ఆ. మేటివెజ్జు సుకృతి మెహతాబలాత్కృతి,నతని కేము విందులైతి మపుడు
మున్ను సీమలోన మొలచినమాచెల్మి,తీవ మొగ్గదొడిగి తేజసూపె. 5
- ఆ. అమ్మ నెపుడుచూతునా యన్నయుబలాట,ముల్లమందు ముదురుచుండెఁ గాని
మేనిఁదొఱుఁగె నాపె యే నాంగ్లదేశమ్ము, విడువకున్ననాఁడె విధివశాన. 6
- క. ఉగ్రమగు నియ్యుదంతము,నగ్రజుఁ డే నోడదిగినయంతన వినిచెన్
శుగ్రేఖ లలమ ధర్మ,వ్యగ్రుండనై శౌచవిధుల నపుడు నెఱిపితిన్. 7
- క. ఈవార్త సీమ కంపిన,బావురుమని యేడ్చియేడ్చి పరభూముల నెం
తో వేదన గుడిచెద నని,భావించుట నన్న నేఁడు బాహిరపట్టెన్. 8
- తే. తండ్రిచావుఁగన్న తరుణంబునందు నా,పడిననొప్పుకంటె బెడిదమయ్యెఁ
దల్లిచావు విన్నతతీ నన్నుఁ గలఁచిన,వంత; యేల దానివర్జనంబు. 9

- ఉ. అమ్మనుజూచి పొంగి వినయమ్మునఁ గేలుమొగిడ్చి తల్లిరో!
నమ్ముము నా ప్రమాణములు నాఁటివి తప్పక యెన్నిబన్నముల్
పమ్మిననోర్చినాఁడ నని పల్కుట కువ్వికులూరి నా యభా
గ్యమ్మున నాసలెల్ల నడియాసలయై చన వెచ్చనూర్చితీన్. 10
- శా. నాకుం బిన్నటఁగోలె ముద్దుమెయి నానాధర్మముల్ నిర్మల
శ్లోకుల్ పోయినపోకడ ల్గఱపి నాలో నింతయాస్తికృమున్
రేకెత్తించినసాధుశీల జనయిత్రం గొల్చి పాపాగ్ని కీ
లాకుల్యల్ తెగటార్పనైతి విధి యేలామాటు నం చేచ్చితీన్. 11
- గీ. నన్నుఁ గనినంతఁ బొడవుగైకొన్నకూర్మి,వోలె నెదురయి బిగ్గఁ గవుంగిలించి
జనని మన్మస్తవీధి మూర్ఖానఁ గరంగి,సాగయనైతి నటంచుఁ బెన్వగలఁ బడితి. 12
- క. అడ లెంతపొటకరించిన, గడిదాఁటఁగనీక బాప్పుకణములసోనం
దడియక జీవన్మాతృకు, వదువున గంభీరభావవత్త మెఱసితిన్. 13
- ప. నా కప్పుడు మెహతా పెక్కుద్రుమేటిమానుసులతో నెఱుకగల్గించె - నం దతని సైదోడగు
రేవాశంకరజగజ్జీవనుతో నేర్పడిననెయ్యంబు కొలఁదులువెట్టరాని - దతనిపెద్దన్న కల్లువాఁ
డగు రాజచంద్రకవితోడిపరిచితి నాకొదవుట యెన్నఁదగిన విషయం - బతండు లేజవ్వ
నమ్మునం దుండియు సుశీలుండని సుధీమణియని ముంజూపునంద నాకుఁ దోచె -
వెండియు 14
- చ. అతండు శతావధానమున నాఠియుఁదేతినప్రోడ, ధారణా
చతురతయందు నాతనికి సాటి యతండ;తదీయధీసమ
గ్రతఁగన దంతముల్బులిసెఁ గాని కవీంద్రు నపారశాస్త్రపాం
డితికిఁ బవిత్రవర్తనపటిష్ఠత కాత్మవిచారదీక్షకున్. 15
- గీ. కడు వలపుగొంటి నధ్యాత్మగౌరవంబు, వదయుటక వెచ్చపెట్టె జీవన మతండు
నగలజేహార మొకవంక నడుపుకొంచు, నమ్మహామహుఁడొకవంక హరి భజించు. 16
- గీ. ఆటపాటల బాసట యగువిధానఁ, గమలనాభుని వీక్షింపఁ గంటివేని
దెగును భవబంధ మన్నగీతిని దలంచు, రేవగళ్లు ముక్తానందకృతి నతండు. 17
- సీ. రతనాలముత్యాలరాసు లమ్ముచునున్న, నతని చిత్తము విష్ణునంద లెన్న
తవిలివర్తించు; నాదాయవ్యయమ్ముల, పుస్తకంబులతోడిపొత్తు విదువ
కాతనిమ్రోల వేదాంతవిద్యామర్మ, మెఱిగించుపొ త్త మేదే నొకండు
తేజరిల్లుఁ; దదీయదినచర్యయును దాని,విడద; బేరంపునందడికిఁ దప్పి

- గీ. నంత నీరెంట నొకదాని నాదరించు, నతనివెలిపుచ్చు నుత్తమకృతుల కెల్లఁ
దల్లియై వానిదినవర్య తనరు; బేర,గాఁడె యాతఁడు కేవలజ్ఞాని గాక. 18
- మం. కొనువారితో నమ్ముకొనువారితోడఁ, దగఁ బల్కి వారలఁ దరలించినంత
నతఁ డౌపనిషదరహస్యముల్ తఱచి, నిత్యవృత్తములోనికి జేర్చుచుండు;
నమలాత్ముఁ డితఁడు బేహారమ్మునడుమ, హరిచింత ముగ్ధి దేహమ్మును మఱచి
నైకవారమ్ములు నాకంటఁ బడియె; దనభంగి నెల్లభూతములఁ బాటించు
బేనాఁడు మఱవఁ డీ యిద్దశీలుండు, నాతోడ వీనికి నలుసంతయేని
నక్కఱలేకున్న నతివేలమైన,పరిచితి నాకు నేర్పడె వీనితోడ
నితనియంగడికి నే నేగినవేళఁ, దత్త్వసంవాదంబు తప్పు వేటొందు
మాటపుట్టదుగదా మానాల్మవలన, నాత్మవిచారమం దపు డెన్నఁదగిన
యనురక్తి లేనినా కతనివాక్రుచ్చు, పలుకె యంత్రంబాయె; బదపడి యేను
బహుమతాచార్యప్రవచనముల్ వింటి, వెదకితి దేశికున్ వేఱుగా నొకని
రాజచంద్రున కుద్ధిరాఁ జాలినట్టి, యుపదేష్ట కన్పింపఁ దొక్కడేని నాకు
హృదయమ్మునకుఁ దాకె నితనిబోధనము, లితనిమనీషయం దెచ్చె గౌరవము
ప్రామాణికుండుగా భావించు నితనిఁ, బెదదారిలో నన్నుఁ బెట్టఁ డీతఁడు
హృదయపుంబాదులో నిమిడియున్నట్టి, భావము ల్నాకు నై ప్రకటించు నీతఁ
డీశ్వరతత్త్వంబు నెఱిఁగి యెఱుంగ, కల్లాడుపట్ల నా కాలంబ మితఁడ. 19
- క. అతఁ డింతగొప్పవాఁ డని, మతి నమ్మితిఁగాని వాని మధ్గురుఁగా హృ
చ్చతపత్రపీరియం దు,ధృతభక్తి న్నిలిపి కొల్వఁ దలకొననైతిన్. 20
- క. ఆగద్దియ నీనాఁటికి, నేగురుడే నాక్రమించియెఱుంగఁగద యిపుడున్
నాగురునికై గవేషణ, సాగించుచు నున్నవాఁడ శ్రద్ధాకువనై. 21
- సీ. ఆచార్యుడే దైవమని మనధర్మంబు, గురున కొసంగిన గణపతనము
నీకొందు; నొజ్జయే లేకున్న మఱుఁ గెఱుం, గుట కల్ల యనెడుపల్కును యధార్థ;
మక్కరంబులు నేర్పునతనికిఁ జదురెంత, లోపించినను బెద్దలోటువొడమ
నేరదు; బ్రహ్మవిద్యారహస్యము దెల్పు, నాచార్యుఁ దలఁచివాఁ డైననాఁడు
- గీ. బండిదొర్లదు; జ్ఞానసంపత్ ప్రపూర్ణుఁ, దెవ్వఁ దాతంద గురుపదం బేలనర్హుఁ
దెఱుకవదచుటకై నరుఁ దెల్లనాఁడు, నుద్యమించుట తమకించు టుచితవృత్తి. 22
- గీ. దొరకు శిష్యునకుం దగ్గగురుఁడు జగతి, నర్హతకొలంది యత్నంబు నాచరింపఁ
జెల్లుబడి యున్నవారపో యెల్లవారు, సిద్ధి దైవవశం బందు రిద్దమతులు. 23

వ. ఇట్లు నేను రాజచంద్రుని మదీయహృదయరాజ్యంబున కొదయనిఁ గావించుకొన నైతి - గాని యమ్మహామహుండు బహువారమ్ము లితికర్తవ్యతాజడునకు నాకుఁ దెరువుసూపి తద్దయుం దోదయ్యె - నితం దైంద్రియకసంబంధమునను రస్మిన్ టాల్స్తాయులు తమ రచనల చేతను నాయుల్లంబు కొల్లగొని నానదవడికిం దమ యడియాలంబు లుగ్గడువుగాఁ బ్రబ్బున ట్లానరించి - రక్తపాసంగినపట్ల వీరిం గొనియాడువాఁడ. 24



2 జీవయాత్ర

మం.బొంబాయి నిటు కొన్నిప్రాద్దులువుచ్చి,యస్మదీయము కాణయాచికి రాజ కోటకు సవరించుకొంటిఁ బైనంబు,నాసీమపోక నిందాపాత్ర మనుచు నానాఁడు రేఁగినయట్టి పెన్గోల,మాజాతి నింకను మడఁగిపోకుంట నను నాసికకుఁ జేర్చి నాపెద్దయన్న,గౌతమీనదిని మత్కాయమ్ము దోచి యవల నింటికి నేగి యన్వయప్రజకు,నుడుగరవోనివిం దొకఁ డేర్పరించె. 1

సీ. సంస్కరియావాదులౌ జను లర్థిమై వచ్చి, విందారగించి దీవెనతోసంగి ననుగారవించి మన్ననచేసిరి; సనాత, నాచారనిరతు లైనట్టివార లడుగుఁబెట్టర; యిట్టియామెతలకుఁ బాచి,తమ్ముల కీయకో ల్తనకు నావ యం తెని లేద; యిట్లయ్యు నగ్రజుదెస,నాకున్నభ క్తి యస్తోక మగుట గీ. నతనిమాటను జవదాఁట కదియవరమ, మంత్రమనియెంచియమ్మహామహుండు పనిచి నట్టెనల్పితి; నన్ వెలిపెట్టువారి, కరుణ కేనాఁడు జతనంబు నెఱవనైతి 2

క. వెలి నిట్లు సద్దసేయక, వెలివై చినవారిఁ బగఱవిధిఁ జూడక వా రలు నన్నెంతగ రోసిన, గలఁగక వినయంబ వారికదను మెఱసితిన్. 3

గీ. ఈబహిష్కారకరవాల మిట్టులుంట, నోగిరమ కాదు నాకు నీరొసఁగుటకును గుండెలేదయ్యె నాబండుగులకు; వారి,యింటికిం బోవుటయ మానుకొంటి నేను. 4

క. వారు పరోక్షమ్మున మముఁ,జేరుటకై యియ్యకోలుసేయుచు నున్నన్ గోరికపుట్టద నా కీ,ప్రారంభములందు దొంగబ్రతుకే లనుచున్. 5

గీ. జాగరూకతమై నిట్లు సంవరించు,నన్ను బాధింపమియ కాక యెన్నరాని కూర్మినించిరి నాదెన స్థలమువారు,పట్టుమై మున్ను బహివెట్టినట్టివారు. 6

క. నాయుద్యమమ్ములకుఁ దగు,సాయమ్మును జల్చి; రీరసమ్మున వీరిం ద్రోయుచు నొడ్డారించిన, నాయెద నీలగ్గు పొసఁగునా యని తలఁతున్. 7

- ఆ. వెలికిజంకి దాని వెలలింప సంస్కృతి, మెచ్చువారి నెల్ల రెచ్చుగొట్టి
పిచ్చిపనులు సేయఁ జొచ్చిన నను వీర,లెద్రిచి యెంతవట్టు పద్రుచువారొ. 8
- వ. వెండియు నొకావతరణంబు సేయుటయ తదవుగా నిర్విచారంబుమై మాతృదేశమ్మునఁ
బ్రొడ్డులుపుచ్చుటకుమా తీయల్లకల్లోలజీవనంబునఁబ్రుంగువడి యపేత ధర్ముండనై పెక్కు
లూలామాలపు వేసమ్ములం గొనియాడి నాఁడిక వారి యాడికకుం గుదురై యుండు
వాఁడ-నయ్యది యుట్లుండె. 9
- క. ఇందనుక నాదుముచ్చట,కుం దగుదాంపత్యసుఖము కుదురద;నిరతం
బుం దవిలి నెరసు లరసెడి,చందం బది నన్ను విడువఁజాలద యింకన్. 10
- క. దోషైకదృష్టినై యే,నీషత్సుఖ మనుభవించియెఱుంగనవుదె నా
యోషిత సమస్తవిద్యా,భూషిత కావలయు నన్నబుద్ధి జనించెన్. 11
- మం. జనియించినంతన సంబరం బేమి,వలపుమైకపుసుదుల్ వలగొన్నమగఁడు
పడఁతి కేచందానఁ బాఠము ల్గఱపు,నువిద కేమియు మప్పుకున్న నేమాయెఁ
గటకటా జ్ఞానమ్ము కాసంతలేక,కస్తూరి కెన్నియో కదగండ్లనిడితి
నిష్కారణంబైన నేరమ్ముమోపి,యింతిని గన్నారియింటి కంపితిని
గొఱలేనియంగద ల్గుడిచినవెన్న,నాదోస మెఱిఁగి కాంతను దెచ్చుకొంటిఁ
దప్పు నావంతాయె దానికిఁ దగిన,శిక్షకుంబాలొట చెలువ వంతాయె. 12
- క. పదపడి మాబుడుతలకుం,జదువులలో సాములందుఁ జతురతగూర్చన్
మొదలిడి చరితార్థుండనై,పదురుం గొనియాటసేయు పంతులనైతిన్. 13
- క. పసిబిడ్డలతో నెయ్యము,పసివారలతోడి యాటపాటలు నిత్య
వ్యసనంబులగుచు నాకొక,రసరాజ్యరమా ధురంధరత్వము గూర్చున్. 14
- గీ. సీమ నెడబాసి యే నిల్లుచేరినంత, దొరలసదనంబునట్లు మాయరపు పరిధ
విల్లు టుచితం బటంచు భావించి వలయు,చెలువమిడు వస్తుకోటి నార్జించె గురుఁడు. 15
- క. తరతరముల చిఱుదిందులు,మరగితిఁ దేనీరు తద్ద మచ్చికవడితిన్
బరిపరిదుస్తులకుం దిగి దొరలన్ మఱిపించి మురియఁదొడఁగితి మివులన్ 16
- గీ. గడియగడియకు నూత్నోపకరణరాశి,వచ్చిపడుచుండె నింటి కవ్వారిగాఁగ
మొగలివాకిటఁ జొదంతి నెగదెఁగాని,వచ్చుబడికంటె వెచ్చంబు హెచ్చిపోయె. 17
- ఆ. ఉన్నతాధికార ముత్తమకీర్తి య,నంతవిత్త మే గడింతునంచు
నగ్రజుండు నమ్మి యాసలుపెంచి గే,హవ్యయమ్ము లిట్లు లడరఁజేసె. 18

- చ. పరుఁ దెదిచేసెనంత నిజభావము దావశిఖల్ వెలార్చుఁదా
నొరుదెస దానిఁజేయమి సముజ్జ్వలధర్మ మటన్నసూక్తి త
చరితకు జీవమౌట జనసంతతి నాతని కెంద టెందతో
పరిచితు లున్నవారు మృదుభావులు విత్తవదగ్రగణ్యులున్ 19
- అ. ఎల్లయెడలనున్న యీనెచ్చెలులసహ,కార మూఁది యచిరకాలమంద
యతఁడు వలసినన్నియభియోగము ల్గడి,యించి నాకొసంగ నెంచినాఁడు. 20
- క. నా న్యాయవాదివృత్తి య,నన్యప్రాప్తముగ నడుచుననునమ్మిక న
మ్యాన్యుఁడు వెచ్చంబు నసా,మాన్యంబుగఁ బెంచె జంకుమాలినమదితోన్. 21
- వ. అతఁడు నావృత్తివికాసమ్మునకు మున్ముందువలయు సన్నాహము లెన్నిగల వన్నియుఁ
గావింపఁదొడంగెఁ గాని రాజకోటంబోని చిటిపాటివీట బల్లగట్టుటయన్న నాకు హాస్యా
స్పదంబుగాఁ దోచె-నాటింక మిట్లున్నను దగవాడువానికి వలయు తెలివితేటలు నాకు
దవ్వుదవ్వులన యుండె-నేది యెట్లున్ననేమి వీనుమిగిలినన్యాయవాది కిచ్చు సొమ్ము కంటెఁ
బదిమడుంగులు నా కొసంగవలయు-నభియోక్తల యందు నన్ను వలచుపాటి మోటువాఁ
డుంట యరిది-యెందే నొకఁడుండుఁగాక - నాయజ్ఞానమ్మున కహంతావంచనల చెలిమిఁ
గూర్చియే నీలోకమ్మున కింకను ఋణంపడుటపోలునా యనితలంచునెద నా యభ్యు
దయమ్ము వలచునుపృజ్జనంబు నన్నుఁగదిసి మిత్రమా నీవు బొంబాయికింజని యచటి
నెఱాపాడిపట్టున నించించుకయనుభూతి నార్జించుచు నాయాయి ధర్మశాస్త్రంబులు పరించుచు
హెచ్చుకుండాదక వచ్చిన యభిగ్రహమ్ములతోఁ దనివిసెందుచుఁ బ్రొద్దులుపుచ్చుట లగు
గదా యనుదు నే నాహితోక్తి న్మెయికొని తన్నగరంబుసేరి 22
- గీ. పొనరుపడు నద్దెయింటఁ గాఁపురము వెట్టి,వంటకై రవిశంకరాహ్వయు ధరాసు
పర్వ నియమించికొని వాని బానిసీని,కరణిఁగా కింటివానియ ట్లరయుచుంటి. 23
- గీ. అతఁడు శివమూర్తిపైని దోయమ్ము క్రుమ్మ,రించిట్టుల యేనిపై నించునీరు
తనువు రుద్దఁడు జందెము న్దాఁకక దతని,వలువదాలు కాటుక కొక్కువాసి మేలు. 24
- క. వేదమ్ము నెఱుంగఁ దాతఁడు,లే దతనికి శాస్త్రమైత్రి లేశము నాచా
రాదులు తెలియవ తగువాఁ,దే దొరకెన్నాకు వంటయిలు దీర్చుటకున్ 25
- వ. ఒక్కమరి నే నతనిం గని సగౌరవంబు సన్నేహంబు సగుభంగి 26
- క. రవిశంకర! నీపాక,వ్యవసాయజ్ఞాన మల్పు మగుఁగాక ధరా
దివిజుండ వయ్యు సంధ్యా,దివిధుల్ నెఱవేర్చ విట్టిదియుఁ జెల్లునొకో. 27
- అ. అనుదు నాకు సందెయన మేడిఁగై కొంట,పాఱ వేల్చి పలుగు బ్రహ్మయజ్ఞ
మేమిసెప్పికొందు నే నిట్టిబ్రాహ్మణ,త్వంబు నూఁది యున్నవాఁడ నకట! 28

- క. మీప్రాప్యిందుడిచి కుక్కి,వ్యాపారము దిద్దుచున్న వాఁడను దర్శి
లోపమ్ము ఘటిల్లిననాఁ,దీపాణిం బలుగులేదె యీతని కనియెన్. 29
- మం. పాచక క్రియలోనఁబాండితిలేని,యమ్మహీ దేవున కాచార్యకంబు
నలుపుచు వంటలో సగపాలు నేన,నెఱపి సాగించుచుంటిని జీవయాత్ర
పనితొందరలు లేనివాఁ డైననాకు,వంటసేతకు వీలు వలసినం తబ్బె
మరప్రాప్యి గొని దొరల్మాడ్కికింజొచ్చి,శాకపాకము లేము సంతరించిమి
నాబాససీనికి నాకునుం బోలె,నెవ్వానితోఁ దింటకే నడ్డులేమిఁ
గడుఁ జక్కఁగా గాఁడికలిసె మా కపుడు. 30
- క. ఐనం గల దింటర మొకఁ,దే నెంతగ మొత్తుకొన్న నీతఁడు బొగ్గుం
బోనివసనంబు నూడ్చుఁడు, బోనమ్మును మూయఁ దెట్టిభూమీసురుండో. 31
- క. ఈతంటా లెటు లున్నను, జేతికి నేగానిరామిచే సెలవునకున్
భీతిలి పదిపక్షంబుల, కేతన్నగరంబు వాసి యేగుట వలసెన్. 32
- వ. ఏ నిట్లు లోకయాత్రకు మొదల్పొని మేడిపండువోని న్యాయవాదివృత్తివలన నేవపడి ముం
దేమిసేయం దగునా యనుతలపోతకుం దిగి దిగులుకుడువం దొడంగితి. 33



3 తొలుతగవు

- మం. బొంబాయిలోనఁ గాఁపురము సాగించి, హైందవన్యాయశాస్త్రాంధోధి నీఁద
నుత్సహించితి మిత్రుఁడుత్తమాచార,నిధి వీరచంద్రగాంధి సహాయుఁడయ్యె
నఖియోగసంచయం బార్జించుపొంటెఁ, గష్టించుచుండె నగ్రజుఁడెల్లవిధుల
వీరచంద్రుడు జగద్విశ్రుతిం గన్న, యల తయాబ్జి ఫిరోజిషాదికన్యాయ
వాదుల ధీవైభవమ్ము నగ్గింప, విస్మయసాధ్యసావిష్టుండ నైతి
స్మృతిపార మది నాకు ఁజీకాకుగూర్చె,నాలుగై దేండ్లు క్రిందను మీఁదఁ బడక
మనవృత్తి నెవ్వాఁడు మాడ లార్జించెఁ,బుయిలోట వలదంచు బోధించె మిత్రుఁ
డానాఁటి కానాఁటి కడరె నెచ్చమ్ము,బల్ల గట్టితిఁగాని ప్రజ్ఞ లేదాయెఁ
బాడిపట్టున కేగి పల్కాడుటన్న, నెక్కడలేనిజం కేర్పడె నృదికి
నత్తకొల్పున కప్పుడపుడె కాల్చెట్టు,కోడలనై గోడు గుడువంగ వలసె. 1
- క. పడఁతియఖియోగ మొక్కటి,నడుపుటకై తెగువచేసినాఁడను మొదటన్.
నడివానివేఁడులంచం,బిడ నీకొనవైతి నొక్క యేగానియునున్ 2

- క. అది యేకదినశ్రమమునఁ,దుదముట్టెడుతగవ చిక్కుతోడం బెనఁగొ
న్నదిగాద యట్టి పని కై,ముదమారన్ బుచ్చుకొంటి ముప్పుదిరూకల్. 3
- ఆ. వాదిగెల్పు వలచివచ్చిన యెలకాండ్ర,బట్టిచూడఁ దగినపట్టు వచ్చె
నిలిచి నోరువిప్పునిముసాన గుండియల్,పరువులెత్తెఁ జెమట వఱదపొడిచె. 4
- క. కుమ్మరిసారెవిధాన శి,రమ్ము గదు స్ఫుల్బటిల్లె రచ్చయు విసుమా
నమ్ముగఁ బరిభ్రమించెఁ బ,దమ్ము లిసీ రాల్ పడెం బదమ్ములయట్టుల్. 5
- ఆ. ఎంతపెనఁగులాడి యేమేమిచేసిన,నొదవదయ్యె నోట నొక్కమాట
తగవుపల్కువారు తగవరియున్ నాఁడు,నన్నుఁ జూచి యెంత నవ్వినారొ. 6
- ఉ. కుప్పనఁ గూరగాఁ బడి దిగుల్పడి దీల్పడి పూనుటేల నా
కొప్పనిచేత కంచు నభియోగినిఁ జీరి ధనం బభిగ్రహం
బప్పనచేసి నావలన నాగ్రహమందకు మంచువేడి యే
నప్పుడ కొంపఁజేరి త్రపయందు మునింగితిఁ బెద్దక్రంగితిన్. 7
- గీ. తగినసామర్థ్య మేర్పడుదనుక నిట్టి,పనులు వల దన్ననిర్ణయంబునకు వచ్చి
యాప్రికాఖండమున కేగునంతవట్టు,ముట్టుకొననైతి నభియోగ మెట్టిదేని. 8
- క. ఈగతిఁ గావించుటలో,నాగొప్పతనంబు లే దనందగుఁ బాడై
పోఁ గోరకవడి నా కభి,యోగమ్ము నొసంగుమందుఁ దుర్నిం గలఁదే 9
- వ. కాని పోర్బందరుదొరతనమువారు తమ కరివెట్టనికతమ్మున నొకతురుమ్మని పొలము
నగ్గపఱుచుకొంటంజేసి పేదతీమి కాదరువగు నక్కాపువాఁడు పాడిపట్టున కర్పించుకొనుట
కొకమనవిపత్రము వ్రాసియిందని నన్నుఁగోరె - నతని వాడున బిగువు లేబరమ్మని
యెఱింగియు మజ్జనకునిపెద్దతీకం బూఁతగాఁగొని యమ్మలక నాబాసట నాసించుటంజేసి
యాపనికిం దలయాఁపితి - దానిముద్రణ వ్యయం బతంద భరియించె - నారచించిన
విన్నపంబుఁ గన్న నెయ్యూరు తద్దయు నగ్గించి - రాపొగడ్త చే నిట్టి మొఱముక్కలు లిఖించుట
కైనం జాలుదుఁగదా యను విశ్వాసమ్ము నాకొదవె - నియ్యది తధ్యంబ. 10
- క. విత్తంబు నభిలషింపక,యితైఱుఁగున మొఱలు వ్రాఁత కేఁబూనినఁ గిం
చి తైసలిక నాకుండమి,సత్తెమయ్యుఁ గాని బండిసాగునె దీనన్. 11
- ఆ. ఆంగ్లభాష నించుకంత గడించుట,నొజ్జనంబుమీఁది కొఱగెఁ జూపు
ప్రకటమయ్యె నప్త యొకబడి కాంగ్లమ్ము, దెలుపునయ్యగారు వలయునంచు. 12
- గీ. పరమసమ్మద మందియప్పారశాల, కంపుకొన్నాఁడ విన్నపం బాశుగతిని
మీరువిచ్చేయఁ గోరుచున్నార మంచు,గమ్మనంపెను విద్యాలయమ్ము పెద్ద 13

- క. చనుదెంచిన నన్నుఁ గనుం, గొని మన్ననచేసి శాస్త్రగురుపట్టము లే
మి నినున్ విడుచుట తప్పని, పని యయ్యె నటంచు జాలిపడుచుం బలికెన్. 14
- క. చల్లపడెఁ గాలుసేతులు, పుల్లపడె న్మౌగము మూరిఁబోయినకోర్కూల్
పొల్లపడెనాకు; నన్నయు, డిల్లపడెన్ దీని విని కడిందివగవునన్ 15
- క. ఈరాచవీట నెన్నా, జ్ఞారాటంపడినఁ గూలియబ్బ దటంచుం
దీరు పొనరించుకొని యేఁగోరికవడినాఁడ రాజకోటకుఁ జేరన్ 16
- గీ. నాదుసోదరుఁ డచ్చోట నడిమితరపుఁబాడిపల్కరియై యున్నవాఁడు గాన
మనవులన్ వ్రాత మున్నగుపను లతండు, నాకొనఁగునంచుఁదలపోసినాఁడ నపుడు. 17
- వ. అందు మాకుటుంబ ముంటంజేసి దినవెచ్చమ్మును గొంత కూడివచ్చు నని యేకతంబాడి
బొంబాయి నున్ననాపసికాఁపురమ్ము బండి కెక్కించితి - నయ్యది యట్టుండె - నే నవ్వీట
నున్నతఱి నెల్లనాఁడు జగాపాడిపట్టున కేగితి - గాని దానంజేసి నాకబ్బినమేలు వీసమేని
లేద-వాదరహస్యంబు లెఱుంగఁదగిన శేముషిబలంబునాపాల సున్న - యెన్నేనిమాఱు
లభియోగతత్త్వంబు తెలిసికొననేరక కూరికితి - నిప్పనియందు నాకెందతో భాగస్వాము
లున్నకతన నాసిగ్గువ్రేఁగు చాలవట్టు తొలంగె - రాసురాను న్యాయస్థానమ్మునఁ దూఁ
గుటయు నొకయందం బని తలంచి సిగ్గుమాలినవాఁడ నైతి. 18
- మం. ఇప్పుడేని బొంబాయి నెందతో న్యాయ, వాడు బుండకపోరు పనిలేనివారు
హిత మొందువారికై యే వెల్వరింతు, ననుభూతిపూర్వకం బగుసుభాషితము
నాఁడు గిర్గాములోన వసించునేను, దగవుపట్టున కేగుతరుణమ్మునందు
శకటవ్యయంబు వీస మొనర్చి యెఱుంగ, జగ మివతాళించు జడి క్రమ్ముఁగాక
చిచ్చు లూరెడునెండ చెలరేఁగుఁ గాక, నడిచిపోకయు రాక నాదీక్ష యయ్యెఁ
దొంబదినిముసాలతో నేగివచ్చి, తద్దయు వెచ్చమ్ము తగ్గించుకొంటి. 19
- క. నాసఖు లామయములకున్, దాసత్వము సల్ప నేను దలచాల్చక యెం
తో సుఖముంటిని శ్రమ క, భ్యాసంపదువానిదెసకు వచ్చునె చీదల్. 20
- క. రాబడి హెచ్చిననాఁడున్. నాబడి నే విడువ కట్ల నడిచెడివాఁడన్
నాబ్రతుకు నాటిసాదన, చేఁ బడసినలగ్గుకతనఁ జెలగెడి నిప్పుడున్. 21



4 మొదటి దెబ్బ

- అ. న్యాయవాది యస్మదగ్రజుఁ డిచ్చుతో,ద్వాటుకతన రాజకోటలోన
నెలకుమూఁడునూర్లు నేఁగంటి రూప్యముల్,ప్రాధివెలయ విన్నపములు గూర్చి. 1
- గీ. నడిమివానికి లంచంబు నిడ నటన్పు,పట్టుదల రాజకోటలో వదలవలసె
నెంత యనివార్య మైన నే నిట్లుచేత,యాత్యవంచన గాకపో దని తలంతు. 2
- మ. పదిరూక లిట్లు సంపాదించుకొనుచు,దనివోవుచున్న యీ తరుణమ్మునంద
గురుతరావజ్ఞకు స్గుతీయైతి నేను,బ్రదుకున కదియపో ప్రథమఘాతంబు
నధికారధూర్వహం దగుతెల్లవాని,తత్త్వ మెట్లుందు నందనుక నేనెఱుగఁ
బోర్బందరుధరాధిపండు కీర్తి శేషం,దేలిక గాకము స్నీతనిపాల
నొజ్జయై ప్రగడయై యుండె మాయన్న,యితఁ దమ్మహీనేత కెదియొ దుర్నీతి
నేర్చినవాఁడంచు నిండుతుం దయ్యె,నయ్యభియోగ మందం దుండి తుదకు
నగపదె రాజకీయప్రతినిధికి,నన్నపైఁ గసింబూనె నాంగ్లేయుం దతఁడు
సీమలో వాఁడు నాచెల్మికాఁ దగుటఁ,దగుమాటలాడి యాతనిఁ దేర్చు మంచు
ననుఁ గూర్చిమైఁ గోరె నాసోదరుండు. 3
- క. ఎందో యెపుడో పొసఁగినపొందిక యి ట్లాదవఁజేత పోలనిపనిగా
దెందమ్మునఁ దలఁచితి నా,చందం బది యగ్రజున కసమ్మతిఁ బెంచెన్. 4
- క. అతని కెదురాడఁ జాలక,ప్రతినిధి మన్నింపఁ దంచు భావించియు నే
గితి వానికదకుఁ బంపిం,చితి దర్శన మొసంగుం దన్నచీటిన్ దొలుతన్ 5
- సీ. ఆనతివదసి యయ్యధికారికద కేగి,యణకువఁజూపి నెయ్యమ్ముం దదవి
యుద్ధిష్టమగుచేత కుద్యమించుదు వాని, మొగముపైఁ జాఱచుఱల్ మోసులెత్తె
నతనిలోచనవీధి నానాఁటినేస్త మిం,దులకా యటన్నపల్కులు పరించి
తిని గాని నాపాఠమును మాననైతి రోఁ,తకు జిక్కి కినిసి యాతండు నీదు
- గీ. వాకు లింకఁ జాలుఁదీతిక మాకు నలఁతి,కూళ నీయన్న యిటఁజెప్పుకొనఁగ వలయు
మాట లుండినఁ దగుభంగిఁ దేటపఱుప,వచ్చు నతఁడంచు సుత్తరం బిచ్చెనాకు. 6
- గీ. చాలు నిది నాదునోటికి స్వస్తిసెప్పు,కొంట కటులయ్యు నక్కఱ గ్రుడ్డిదగుట
నాగొదవ మాననైతి నుద్యోగిముందు, నడువుఁడికమీ రని యతండు నొడువుదనుక. 7
- గీ. విషయ శేషమ్ము వినుఁడంచు వేఁడుచున్న, నన్ను మన్నింప కతఁడు తీక్షణకుఁ జొచ్చి
సేవకుని బిల్చి వీరికిఁ ద్రోవఁజూపు,మనియె నపుడేని నాగోల నాఁప నైతి 8

- వ. అంత నతనిలెంత నాయంసద్వయమ్ము నూఁది నన్ను వెడలనడఁచుదు దండతాడిత భుజంగ
మంబునట్లు నే బుసలు గొట్టుచు “నన్ను మీబానిసీనివేఁ ద్రోయించి యవహేళనమ్ము
గావించితి - రిద్దానికిం దగినక్షమాపణ వేఁదరేని పరువుపోకకు మీ పై నభియోగమ్ము
తేరకవిదువ” నని యయ్యధిక్యతున కొకలేఖ నంప నతండు 9
- గీ. ఈవె సభ్యత విదనాడి తెన్నిమాటు,లెచ్చరించిన వెలుపలి కేగివైతి
కదకు నింకొకమార్గంబు గానలేక, లెంకవేత నిను న్నెడలించవలసె. 10
- గీ. వెడలుఁదని బంటుసెప్పిన న్నివమిఁజేసి,పంపఁ దగినంతబలము చూపింపఁబడియె
నిది యకార్యమటంచు మీ రెట్లు నన్ను,ముదలకించిన సాధ్యసమ్మునకుఁ బోను. 11
- వ. అని తనసాహిణిచే మాటుకమ్ము నంప దానింగొని లజ్జాభరమ్ముతో రాజకోటకుం జేరి
యావద్విషయమ్ము నగ్రజునకు నివేదించుదు నతండు నిరవధికసంతాపవశంగతుఁడై నన్ను
సమాశ్వుసింపనేరక తగుమిత్రు న్గదిసి యాదొరపై నభిగ్రహంబు మోపుమార్గంబు నరయు
చుండె - నయ్యవసరమ్మునంద సుప్రసిద్ధన్యాయవాది యగు ఫిరోజిషామెహతా యొకానొక
తగవున కవ్వీదుసేర నే నగ్గఱువమ్రోలకుం బోవ జంకి యతనిచెలికాని కొక్కని కాపత్రమ్ము
నొసంగి దానిపై మెహతాహితమ్ము నర్థించుదు నతం డీనాఁడు పెక్కండ్రు న్యాయవాదులబ్రదు
కిట్ల యున్నదని గాంధీకిం దెల్పు - మక్కోడెకాఁడు నేఁడ లందను వాసి యిదేశమ్మునఁ
గాలుపెట్టె - వానిభావంబు లిప్పుడు తప్తక్షీరంబులంబోని - వధికారంబునందున్న యాంగ్లేయు
లతని కపరిచితులు - నాలుగురూక లార్జించి సుఖపడఁ గోర్కికలదే నతఁడీవ్రాయసంబును
రూపుమాపి తదవజ్ఞ నృతుచుట ల గ్గనిచెప్పుదు నబ్బోధనమ్ము నాకుం గాకోలకల్పమ్ముగ
నుండెఁ-గాని కబలించుట యనివార్యమై యెన్నఁదేని నేస్తమ్మునిట్లు చెఱుపఁజన దనుకట్టడం
జేసికొని దానిం దలఁగనైతి - నీసంఘటనతో నామనుగడకుం బెద్దమార్పు వచ్చె. 12



5 ఆఫ్రికా పోక

- సీ. దొరచెంత కే నేగు టరయ దోసమ కాని,వీనివెలార్పు నుద్బు త్రియెదుట
నపరాధ మస్మదీయము లెక్కసేయరా,నిదిగదా దీనికై నిప్పులుమిసి
యంతలు సేయంగనగునె యాతఁడు నన్ను,మంచితనమ్ముమైఁ బంచు టొప్పు
దా?చెల్లుబడిమైక మేచిననాఁడు వి,వేకమ్ము నిలుచునా?వీని కించు
- ఆ. కంత తాల్మిలేమి నవ్వలవింటి నీ,తెల్లబిడ్డ వచ్చి నెల్లవారి
నిట్ల చిన్నపుచ్చి యేపాటివిసువున,కేని మండునఁట కృశానువోలె. 1

- క. నాయభియోగము లీతని, న్యాయస్థానములోని వయ్యెఁజ్రసన్నుం
జేయుట దుశ్శక్త మీదొర, నేయెడ నొరు దేవురించు టింపనినాకున్ 2
- క. ఏయదియో తలక్రిందులు, సేయుదునని వీనిజంకెచేసి మరల నా
చాయకు నేగమి చింతా, దాయకమై నాదుశాంతతన్ గొఱపెట్టెన్. 3
- క. అలఁతియులఁతిజేంద్లకుఁ దా, వలమై సవరిల్లు కరియవాడున నానాఁ
డలముకొనెఁ బెక్కుజగడం, బులు కల్లులు తలలుమార్పు బూమియచేతల్. 4
- క. మితిగడచిన యీర్వలచే, నితరేతరకలహవహ్ని నెరిసిరి వసుధా
పతు లత్తతి హితవాగభి, రతి సెడి మెఱమెచ్చులందు రక్తివోడముటన్. 5
- వ. వారిసవివులు స్తక్కుంగల యధిక్యులు స్తమతమ లాభముపొంటె నొందొరులు గికురించు
కొనఁ జాగి - రికక నమ్మహీపతుల కెవందేదిపల్కిన నదిప్రమాణంబాయె - నాసంస్థానాధీశుల
శ్రవణంబులు ప్రియవాదులకు వశంపడె - వారు తమపైఁ బెత్తనమ్ముగల యాదొరకడ
నూడిగమ్ము సలుపువానినే నుపలాలింప వలసె - నచటి సేరస్తాదారు వారిపట్ల
శిరస్టుదారుండ (శివుఁడు) యయ్యె - నితఁ దారాజకీయప్రతినిధికిఁ దుపాసియు నగుట
వీనిమాటయం దా యాంగ్లేయునకు విశ్వాసము మెం - దీడ్విభాషియ వానినేత్రమ్మును
శ్రోత్రమ్ము నై వెలయు - నితనివచ్చుబడి యయ్యధికారి యాయమ్మునకంటె మిక్కిలి యనుట
స్వభావోక్తియు - కాపుటంజేసి 6
- క. విషవవనాపూర్ణం బీ, విషయం బనితోచె దీనివిసరుల కెడయై
పుషితస్వేచ్ఛాగతి నభి, లషణీయచరిత్రమై నిలంగల నొక్కో 7
- క. అనుచింత యనుక్షణమున్, ననుఁ గాఢియవెట్ట దొడఁగె నాకౌతుక మె
ల్ల నడంగె నీయవస్థం, గనుఁగొని మద్రాత బిట్టు కలగుండువడెన్ 8
- క. తగునధికారం బది నా, కగవదుచో, నిచటిబామొ లంటక శాంతి
స్థగితంబగు మగ్గడతో, నెగడుదుఁగా యన్నతలఁపు నెక్కొనె నంతన్ 9
- ఆ. ఉద్భవించెఁ గాని యుద్యోగర క్తిమో, సమ్ము లెన్నియెన్ని సలుపలేని
వాని కెట్లు వదయవచ్చును ధర్మాస, సమ్ముగాని ప్రెగడనమ్ముగాని. 10
- క. ఆదొరమైకో లించుక, లేదే నిట నెట్టిమేలు లేదుగదా మా
కో దక్షిణోత్తరద్రువ, పాదమ్ముల కున్నపాటిబాంధవ ముందెన్ 11
- వ. అయ్యవసరంబునంద పోరుబందరుసంస్థానమ్ము నేలుతేఁడు తనదేశమ్మునందలి పంట
కాపులపై విధించినపన్ను దుర్భరం బగుట సేద్యగాండ్రపక్షమ్ము వహించి యే నమ్మహీపతిని

దర్శింప వలసె - నితండు మనవాడయ్యు మిడిసిపాటునం దాదొరకొజ్జ - గానం
గర్వకులకోర్కి వమ్మయ్యె - నాయభియోక్తలకు బాడిలభింపమి న్నన్న నైరాశ్యమ్ము వలచె
- నిక న్యాయమ్ము వదయంగోరిన నుల్లతెల్లదొరకు మనవి పంపవలయు - నతనికి
న్నాకును జుక్కెదురుగదా - కర్తవ్యమేమి - యనివగచు నెడ నొకమహమ్మదీయుండు
పోరుబందరువాండు మాయన్నకడకు వచ్చి మా కాఫ్రికాలో నపారమగు బేహారమ్ము గల
- దందలి తగవుపట్టునం దడవులంబట్టి మాయభియోగం బొందు క దొడ్డది నడుచుచున్న
యది - పెద్దపెద్దన్యాయవాదులు మాపనిం జూచుచున్న వారు - మీతమ్ముగుట్టం బుత్తెంచితివే
నతండును మాకొదవు-నతనికిని లగ్గు-ననవుడు మదగ్రజాండు సస్మితాననుండై 12

మం. ఏమందువని నన్ను నెచ్చరికింప, సగపాలుమెయికోలు చాటితి న్నేను
బేహారి యవుడు నన్ బేర్మిమై జూచి, తమ్ముడా నీకు నింతయు జంకువలదు
తప్పుకరమ్ము భద్రము లబ్బు నీకు, నాదీవి మానెయ్యరైన యాంగ్లేయు
లెందఱో గలరు పేరెన్నికగలరు, నీకు వారలతోడి నేస్తమ్ము పొసంగు
నచటి మావ్యవహార మాంగ్లమం దుంట, బనికివత్తువు నీవు బాగుగా మాకు. 13

క. ఎన్నాకు లచట నుండువో, యన్నాళ్ళున్ మాకు వింద వగుదువు మతి నీ
కన్నా! పయనమువెచ్చం, బన్నది సకలంబు నిత్తు మతిసుఖదముగన్ 14

క. మాపనుల నిద్దుచు నీ, వాపుడమి నిల్వవలయు హాయన మొక్కం
దీపాటున కీయంబదున్, రూపాయలు పదియునాఱునూ ర్లం చనియెన్ 15

క. ఈపాటి విత్తమునకే, ద్వీపాంతరగతికి సమ్మతింజూపుట శ్లా
ఘాపాత్రము గాకున్నను, నూఁపితి శీర్షమ్ము కొసరు టొల్లనిబుద్ధిన్ 16

మం. క్రొత్తరాజ్యముమీదికోర్కి హెచ్చగుట మాతృదేశముమీది మమతలొచ్చగుట
ననుభూతి ప్రబ్బునన్నాస పైకొంట, నాదాయ మది యెంతయైన నేమంచు
సంగీకరించితి నాఫ్రికాపోక, చెచ్చెర సంతరించితి మూ' ముల్లై 17



6 నేటాలు

మం. అవుడు విద్యార్థినై యాంగ్లదేశాన, కేగుచో నొదవినయెడఁబాటు వంత
యిప్పు దాఫ్రికాకుం బోయెడిపట్టునందు, దొరయదయ్యెఁ బరిస్థితు ల్మాఱుకతన
నాతల్లి యీవేశ నాకమం దుంట, లోకానుభూతి నాలోఁగుదుర్కొనుట
యభియానమ్మున కలవాటుపడుట, యీనాఁటిహాళికిన్ హేతువు లయ్యె 1

- వ. అయినను 2
- గీ. వెలంది నీసారి విడనాడి వెడలుటన్నఁ, జిత్రమునఁ గొంతచింత రేకెత్తఁ దొడఁగె
సీమకుం బాసి యే నిల్లుసేరినంత, నుద్భవించెను మగుడ మా కొక్కచిటుత. 3
- గీ. వైషయికసౌఖ్యములమీదిఁ వలపుపేర్చి, వలన నిందన్న మాచెల్చి తొలఁగదయ్యెఁ
గాని లోకముగుడుచు నొగాము లెఱిగి, యిపుడ కాసంత సంస్కృతి కిచ్చుగింపె. 4
- గీ. ఇంగలాండు వాసి యీనేల త్రొక్కిన,వెనుకఁ గొన్నినాళ్లు వెలందిఁ గూడి
యొక్క తావునంద యుంటినిగాని భర్తృతకుఁ దోడు దేశికతయు వచ్చె. 5
- క. అతికష్టమున కొగ్గఁచుఁ, గతిపయసంస్కృతులు మప్పుఁ గడఁగఁగి జెలికిన్
గృతి యిది ఫలింపఁగా నవి, రతవాసము మాకు నవసరం బనుకొంటిన్. 6
- గీ. ఎట్లు లనుకొన్ననేమి నా యీప్రయాణ,కౌతుకముమ్రోల విరహార్తికానరాద
యబ్బమన నెంత యని కాంత నాశ్వసించి,పట్టితిన్ నాఁడు నేను బొంబాయిబాట. 7
- వ. అంత విశ్వప్రయత్నముమై నావలోమొదటితరపుసౌకర్యము విలిచి నేటాలునందు నాభాగ్య
రేఖ బరిక్షింప నెంచి పరమోత్కంఠతో (1893 ఏప్రిల్) బయనమైతి - మధ్యేమార్గమున
నౌకాధిపతి నాచెలికాండై నన్నుఁజతురంగ క్రీడకు దింపె - నయ్యాట బుద్ధివికాసమున
కెంతయుం దోడ్పడునని విన్నవాఁడ - నోడపెద్దనన్నందుఁ గుశలుం జేయఁ జూచె -
గాని యపజయంబు సర్వదా నన్న వలచు - నతందు నాతాల్మిం గని యత్తమచ్చాత్రుం
డబ్బెనని యుబ్బిపోయె - బదుమూడుఁ నాళ్ళకు మాయోడ తొలిరే వగు 'లామూ' చేరె
- నవ్వల 'మొంబాసా, కేగె - నావెన్న జాంబిబారుం గదిసె - నీ నౌకాశ్రయమునం
దరణి పదినా ఖ్లాంగు - నొక్కదినంబున నౌకాధికారి వయాళికి రం దని యాంగ్లేయు
నొక్కని న్నన్నుం బిలుచుడు మువ్వరము న్లట్టెక్కితి - మింతలో నొకకుంటెనకాఁడు తోడై
మమ్ము 8
- ఆ. పదుపువృత్తి నూఁది బ్రదికెడి నీగ్రోవ,ధూటు లిమ్ముకొన్నపేట కీడ్చి
మూఁడుగదులుఁ జూప మూరినలజ్జమై,నచటఁ బచ్చిమూఁగ నైతి నేను. 9
- క. ఓచెల్ల నన్ను నచ్చెలి,యేచందమువానియట్లు లెంచెనొ దైవం
బే చెప్పవలయుఁజనిన,ట్లే చివ్వున వచ్చినాఁడ నివ్వవిదెనకున్ 10
- ఆ. ఓడపెద్ద నాడుజాడలు గుర్తించి, మనసునందు నవ్వుకొనియెఁ గాని
కలికిచెంత నెడఁదగజిబిజి లేకున్ని, భగవదాదరమ్ము పొగడుకొంటి 11
- క. గది నా కక్కఱలే దని,మొదటన మొగమోట నేల మోఁడ నిసీ నా
మది యింతపేదదా యని,తుది లేని విచారజలధిఁ దోఁగితి నంతన్. 12

- క. నామనుగడ నింతకుము, నీమెయిత్రొక్కటలు రెంటి నెఱుంగుదు భగవ
ద్భామానుగ్రహలక్ష్మీ, ధాముండనై తప్పుకొంటి దద్దురవస్తల్. 13
- క. అటమటజాడ తెఱుంగని, చిటిపాటిగోవాళ్ళు పరుపుసెదు నని యీద్య
గ్ధటనలు పొసంగినతఱి ను, త్మటకిల్చిషదాస్యమునకు గడగెద రకటా! 14
- క. ఏ నిష్పాపము నంటమి, నానెఱి యని పొంగజాల నవలాగడికిం
బోనని మున్నె తిరస్కృతి, బూనినచో నది మదీయపురుషార్థ మగున్. 15
- క. కేవల మీశ్వరునాదృతి, యేవంవిధ విజయసిద్ధిహేతువు గానన్
దీవలుసాంగెను భగవ, త్వేవారతి యస్మదీయ చిత్తమునందున్ 16
- వ. అయ్యది యుట్లుండె - నీతీరమ్మునం గల మేదెన్నిదినా క్కుందునని యెఱింగి నేను వీటవిడిసి
దాదాపునంగల దర్శనీయస్థలమ్ములం గంటి - సురీర్షహమ్ముల యొన్నత్యాదుల నొక్క
“మలబారె” ‘జాంజిబారుం’ బురుడించు - బ్రకృతిసౌందర్యగాంభీర్యముల కానేల నెలవు
నా దగు - నంత మానావ ‘మొజాంబిక్కు’ గదచి ‘మే’ మాసమ్ముతుదికి ‘నేటాలుం’
జూచె. 17



7 కొన్నియనుభవములు

- సీ. ‘అప్రికా’ఖండమ్మునం దవాచీభాగ, మునంగల నీవృత్తులను గరంబు
వెలుంగొందు ‘నేటాలు’విషయమ్మునకు రేవు, పట్టణం బగుచు ‘దర్బాను’ తనరు
నచ్చట మాకలం బాంగినంతన నన్ను, దోడ్కొనిపోవ ‘నబ్బుల్ల’ యనెడి
సెట్టి వేంచేసె నాఘట్టమ్ముజేరు త, ధ్వేషవాసులు భారతీయుపట్ల
- ఆ. వెలువరించునట్టి చులుకనం జూడనా, మది కలంగె సెట్టిమాత్ర మిట్టి
లేతచేత కెప్పుడో ప్రాంతకాం పాయెం గా, బోలు నుత్తలంబు పొందం దయ్యె. 1
- గీ. ఇతండు నగ్గారవంబుమై నిల్లుసేర్చి, వ్రాయసమ్ములు నాయిచ్చువానిం జూచి
తనకు నొకపారిజాతమ్ము తమ్ముడంపెం, గొఱతలే దిక నంచుం గోర్కులనుబెంచె. 2
- క. ఆతనికిం జదువులలో, జాతుర్యం బసద కాని సంస్తవనార్థం
బై తగులోకజ్ఞత చుఱు, కైతనరుమనీష తొడుగనట్టివి సొమ్ముల్. 3
- ఆ. ఇతని కించుకంత యింగిలీసును వచ్చు, భారతీయు లితని గారవింతు
రెన్ని మేలిగుణము లున్నను నిత్యశం, కితులలోన జేరునతం దితండు. 4

- ఆ. తనమతమ్ము నితఁడు తద్దయు మన్నించు, నీశ్వరప్రసక్తి నెపుడు వలచు
మాటలాడుపట్ల మహదుక్తసూక్తులు, కుప్పతిల్లునట్లు గుప్పివైచు. 5
- ఆ. ఇతనితోడిచెల్మి హెచ్చినకొలది ని,స్లాముధర్మతత్త్వ చర్యసేయఁ
దగులు పెంచినాఁడఁ దన్మతజ్ఞానమ్ము, నాఁడు నాఁడు వదసినాఁడ సుంత. 6
- వ. దర్శాను చేరినరెండవనాఁ డొందె మూఁడవనాఁ డబ్బల్లా నన్నచటి తీర్పు నెలపునకుం
గొనిపోయి తనవెలిమికాండ్రకున్ నాకు నెఱుకగూర్చి స్వకీయన్యాయవాది కుఱంగట న
న్నవవిప్లుం జేయుటయ తదవుగాఁదగవరి నాదెసకుఁ జఱచుఱం జూఁడుచూపులం బఱిపి
పఱిపి 7
- ఆ. ముదలవెట్టెఁ దుట్టతుద కన్మదుష్టిష, ముజ్జగిల్లఁజేయు టుచిత మంచు
సరగ వానిపమ్ము పిఱువెట్టి నేఁ బాడి,పట్టువలన వెదలఁబడినవాఁడ. 8
- ఆ. నన్ను విడువవయ్యె మిన్నులువ్రాలిన, పుడమి నున్నఁ గాని పోరితమ్ము
లెఱుకపఱిచె మల్క యీశిరోవేష్టన, కలహమునకు మూలకారణంబు. 9
- వ. తురకలుం దురకలనడవడిం బాటించువారును వెలిగా నితర హైందవు లానాఁటి తగవు
పట్టులం దలచీరఁ జుట్టఁజన దనుచట్టమ్ము కల - దందలిభారతీయులలో సరబ్బుల మని
చెప్పుకొను తురకవణిక్కు లొకతెగవారు - పారసీకుల మని వ్యవహరించుకొను,
వ్రాయనమ్మునం బ్రదుకు పారసీ లింకొకశాఖవా-రరబ్బులమని చాటుకొను హిందూలేఖకులు
వేఱొక్కకోవవా - రీముతైఱంగులవారికిం జుట్టఱికమ్ము నదుచు - నిఁక దక్షిణాపధమువారగు
నఱవలు నాండ్రులు నొత్తరాహులగు నానాజాతులమతమ్ముల పేదలుం గాయకష్టమ్మువే
బ్రదుకుచు నొకపెద్దపాయగా మెలంగుదు - రాంగ్లేయులు వీరిం గూలివాండ్రని పిల్లు -
రచటి భారతీయులు పెక్కుండ్రు కార్యవృత్తి నుంటంజేసి యానేలంగల యెల్ల భారతీయునకుం
గూలి యనుపేరు మాఱట మాట యయ్యె - నిక్కతంబున మనబేహారులు కూలిబేహారు
లైరి - నాకుం గూలి బారిష్ట రనునామం బేర్పడె. 10
- సీ. ఇంతగ్రంధం బున్నయినేల నాతల,కట్టు తద్దయు వెట్టపుట్టఁజేయు
టొకవంతయా యిఁక నుష్టిషమును డించి దొరల కుళ్ళా దాల్చి పరిభవమ్ము
నకు దవ్వుదవ్వుల నడయాదు టది చిక్కు, లేనికర్ణంబని యేను దలఁప
వల దిట్టిమాఱుపులో వచ్చి పరిస్థితుల్, విషమించు నిది శిరోవేష్టనమ్ము
- ఆ. వలచు భారతీయవర్గము న్వంచించు,నట్టి చెట్టచేత యగును జావ్వె
మఱియు నీదుతలకు మనపాగయే నెఱా,చెలువ మిచ్చునంచు సెట్టి పలికె. 11
- వ. వెండియు నాంగ్లేయులతపారమ్ము దాల్చిననిన్నుం జిఱుదిండిపసారమ్మునం దూడిగమ్ము
సలుపు కింకరుఁగాఁ దలంతురని యబ్బల్లా హితమ్ము గఱపె - నీసూక్తులు న న్నలరించె

- గాని కైంకర్యముపట్ల నతండు చూపినచిన్నచూపు న్యెచ్చనైతి - నీనాఁడుం గొందఱు కిట్టిభావముంట విచార్యం - బది యుట్లుండె - నీవేష్టనకలహమ్ము పొసంగనివెన్న నేను నావాదంబు న్యాయంబని యచటిపత్రికలకుఁ బెక్కింటికి వ్యాసమ్ము లంపితి- నావిమర్శనము పెరిగిపెరిగి నాలుగైదునాళ్లలో న న్నాఫ్రికా కెల్ల వెల్లడిపఱిచి నాయభిప్రాయమ్ములం బొగడువారిం దెగడువారిన్ బెక్కుండ్రవెలికిందెచ్చె - నపుడు నాకుం బత్రికలలోఁ బిలువనిపెద్ద యను పేరు లభించె - నాఫ్రికాయం దిరవుకొన్నంతదనుక నాతలగుడ్డ మన్మస్తకంబు న్విడువ దయ్యె - నందయెప్పుడేమికతమ్మున దానిం దొలఁచితి నగ్గాధ మున్ముం దెఱుకవడు.

12



8 ప్రిటోరియా దారిలో

- మం. దర్బానులో జీవితమ్మును గడపు, భారతీయులతోడఁ బలువురతోడఁ దనకు నెయ్యముగూరు తరుణమ్మునందుఁ, దగవు పరీక్షించుతఱి సమీపించెఁ గామక మీర లిక్కడకు రావలయు, రానిచో మీవారి రాకేని వలతు నని సెట్టికిఁ బ్రిటోరియా వీటినుండి, వ్రాసె నాతనిపక్షవాది యుత్తరము. 1
- క. వ్రాయస మది యబ్బల్లా, నాయెదుటం బెట్టి నీవు నడుతువె యన నే నీయకొని వానిలేకరి, సాయమ్మునఁ దెలిసికొంటి జగదపుముసుంగుల్. 2
- క. మనతగవుగుట్టు పొక్కం, జనదు సుమీ శత్రు లైంద్రజాలికు లవ్వా రు నిలుచుతావున నీకున్, మనికి వలా దంచు సెట్టి న న్నెచరించెన్. 3
- వ. అంత నే నబ్బల్లాను గని 4
- గీ. అచట మీన్యాయవాదిప ల్కాదరించి, కాఁపుర మొనర్చెదన్ మంత్రగోపనమ్ము సేఁతలో నన్ను సోమించుజెట్టి నేన, కాని ప్రత్యర్థిమైత్రీసుఖమ్ము వలతు. 5
- క. నాతలకు న్మించనిచో, నీతగ వింక వీధివీధి కెక్కునిత్రోవల్ సూతు నెదురువా ర్మీకును, లాఁతులె సన్నిహితబంధుల కదా యంటిన్. 6
- వ. ఇట్లు నాకావించిన పరిష్కృతిప్రస్తానమ్ముచే సెట్టిచిత్తంబు చివుక్కురుమన్న ట్లాహించితె నంత నతండు నిజము నిజ మీన్యాయస్థానపీఠ వదులుటకంటె వేటొందు భద్రంబేమి కలదు - కాని ప్రదివాదికి న్నాకునునెత్తురుపొత్తున్నయది - మాతత్వంబులు పరస్పర జ్ఞాతమ్ములు - తైయబ్బోహజ్జీఖా నంతలంతలం బాటునకు వచ్చువాఁడు కాదు - మన మేకొలఁది పరాకునం జిక్కినను వాఁడు మనకొట సందులెఱింగి కొంపగూట్టం గలఁడు కాన నీ వెల్లకార్యంబునం దొగాములు పెద్దపరికించు టావశ్యకం - బనవడు నేను 7

- క. జంకేల నీకు జలనిధు, లింకిన మనగుట్టు నొరుల కిత్తునె తగవుల్
బింకమ్ములుడిగి నేస్తము, వంకకు రం దనుహితమ్ము వాక్రత్తు నటన్. 8
- మం. అని పల్కి బేహారియాశీస్సు లంది, పొదలుహర్షమ్ముమై బొగబండి నెక్కి
వెదలి నేటాలుపెన్నీదు మారిట్లు, బర్గు జేరితి రాత్రి పదిగంటలకును
బధికుఁ డొక్కండు నాపయనించు మొదటి, తరపుఁబెట్టియఁ జేరి తన్ను వీక్షించి
భారతీయుఁడ నౌట భరియింపలేక, చిటచిటలాడి చెచ్చెర లేచిపోయి
తెచ్చినయధికారి తిలకించి నన్ను, నిలువరా దిచ్చోట నీవు పిఠింది
పెట్టెకుం జనుమని బింకానఁ బలుకఁ, దాకుమా యిందుండఁ దగినట్టిచీటి
విలిచితి నంచు నే వినిచితి న్గాని, దిగక తప్పదటంచుఁ దీంద్రించె వాఁడు
పెట్టె వీడనటంచు బిగిసితి న్నేను, భటుని బిచ్చెదనంచుఁ బదరె నుద్యోగి
యతఁడు నెట్టినఁ బోదు నన్నాఁడ నేను. 9
- అ. అంతలోఁ దలారి యరుదెంచి నన్నుఁ దా, వెలికి నీడ్చివైచి వెదలిపోయె
వెనుక కేగనంచు విక్రేదునావంకఁ, జూచిచూచిబండి సురింగిపోయె. 10
- అ. మాత్రసంచితోడ మాత్రమ నే బాట,సారు లాంగుసజ్జఁ జేరినాఁడ
సెజ్జ పెట్టె గొడుగు చిమ్మినచోటన, కలవు కోలుకానికాపు వడసి. 11
- క. చలిచట్ట మందసమ్మునఁ, గల దయ్యది సీతు పొంగుకాలం బింక నా
నిలిచినతా వద్రులతో, మలసినపెనుమిట్ట సమయమా నిసిగడియల్. 12
- క. ఓవరిలోఁ దిల్లికలే, దీవయ్య చొకా యటన్న నేపరిభవమున్
మోపఁగవలయునొ యింక నా, దేవుండ యెఱుంగు నాఁటి తీవ్రవ్యధలన్. 13
- క. కడలేని పేరివమ్మున, వడఁకుచు గది నొంటి నున్నవాఁడ నెవండో
నదిరే వచ్చి పిలువఁ జలి,తడఁబాటునఁజేసి మూఁగతనమునఁ బడితిన్. 14
- ప. అయ్యవసరంబునం దేను లోలోన 15
- క. ఏపని కొగ్గుదు నిత్రతి, నాపరువు న్నిల్పుకొనఁ బెనంగుదునా? యీ
దీప్తమ్ముఁ దలఁగి భరత, క్షౌఢయనము వేగవేగఁ జాగించెదనా. 16
- అ. ఈహారభవం బదెల్లను నాకుఁ గా, దనితలంచి వచ్చినట్టికర్ణ
మనువుపతిచి సెట్టి నలరించి యవ్వలఁ, జూతునా మదీయమాతృభూమి. 17
- గీ. అరుగుదెంచిన చెయిదమ్ము నట్టె విడిచి, క్రమ్మతిల్లుట భీరులక్షణము గాదె
యిప్పుడు కుడిచినయవమతి యెంత? దీని, కోహటిల్లిన నవ్విపోదో జగమ్ము. 18

- అ. తెల్ల నల్ల వన్నె తెవు లిది మగతనం, బున్న దీని జంప నుద్యమింతు
సంతసమ్ముతోడ సైరింతు నిం దెన్ని, బెట్టిదమ్ము లెసంగి చుట్టుకొన్న. 19
- వ. అని తలంచుచుండ నహర్ముఖం బగుటయుఁ గల్పకరణీయమ్ములం దీర్చుకొని ధూమశకట
శాఖా ప్రధానాధికారికిం దనవారు నన్నుం బఱిచిన పాటెల్లఁ దంత్రీ మూలమ్మున
సమగ్రమ్ముగాఁ దెలుప నతండు నాదెస న్గదచినకార్యంబు దూష్యంబు గాదనియు నాపయన
మ్మునకుం దగినసౌకర్య మొదవునట్లు పరికింపుమనియు శకట విరామస్థానాధికారికి
దంతినంపె - వెండియు నా యీబన్నంబు నబ్బల్లా తెఱుకపఱుచుటంజేసి యతండు
వలయు నధిక్యతులం జూచుటయకాక మారిట్టుబర్గు నందును దానిచేరువను గలభారతీయ
వణిక్కులకుఁ దీగ వక్కాణంబులు నడిపి నాయోగక్షేమంబుపట్ల జాగరూకులరై యుండు
దని వారింగోర సన్నేహమ్ము సగౌరవమ్ము నగుభంగి నన్ను న్గదిసి 20
- క. తమ మున్నువడ్డ పెను బ, న్నములం బ్రకటించి నూతనమ్ములు గా వీ
క్షమ నివి యని వాచామధు, రిమమై న న్నూఱిడించిరి వణిక్రవరుల్. 21
- క. పొగబండిలోనఁ బెద్దయు, సుగమిచ్చెడు పెట్టె నరుగఁ జూచెడు మన కీ
యగచాట్లు తప్ప విచ్చటి, జగజెట్టులచేతఁ దెల్లసాములచేతన్. 22
- మం. అని వార లాపగ లంతయు న్నిలిచి, తమకష్టమయ ముదంతము నెల్ల వినిచి
రంతటఁ బొగబండి యరుదెంచె నిసికి, నొకబల్ల నాకునై యుండె నద్దానఁ
గ్రొత్తనెయ్యుర వీడుకోలంది శకట, మెక్కి చార్లెస్వీటి కే నేగినాఁద. 23



9 పలు బాధలు

- వ. అనాఁడు చార్లెస్టౌను జొహన్నబర్గుల నడుమ నినుపదారి లేమింజేసి యశ్వశకటంబులు
నడుచుచుండె - నందును శ్వేత నీల వర్ణ భేదమ్ములు కలవు - కానఁ దదధికారి నన్ను
శకటాంతర్భాగమ్మునం గాక దానిపురోభాగమ్ము సూరెల నొగలపైఁ దనకు న్నూతునకు
మాత్రమ నిర్మింపఁబడిన రెండుపీటలలో నొకదాన నిల్చి తా నంతరమ్మునఁ గూర్చుండె
- నిది నిందుడుండగం బనియుఁ బరాభవం బనియు నెఱుంగుదుఁ - గాని 1
- గీ. కట్టువటి కాలమున కవజ్జను సహించు, టుచితమనియెంచి యంద కూర్చున్నవాఁడ
నాకు వెలిపీట వలదటం చాకకవెట్ట, నన్ను విడఁద్రొక్కి శకటంబు నడుపునతండు. 2
- క. విడఁద్రొక్కిన నింకొకఁ డా, అడివోవు న్దిన మనంతరంబున నైనన్
సడిలేనిప్రయాణం బల, వడునా యని సూతుచేరువన కూర్చుంటిన్. 3

- క. శరవేగమున మావులు, పరువెత్తుచునుండె బండి 'పార్టీకో' పన్
పురమునకు వచ్చె నపు దొక, దొరకుం బొగచుట్టఁ ద్రావుతొందర వొడమెన్. 4
- క. నాపీర మాక్రమించిన, నాపనికి స్వీలుపొసంగు నని చల్లనిగా
ద్వాపోవం బీల్చి తనూ, తాప మడఁపవచ్చు నని యతండు దలంచెన్. 5
- వ. కావుటంజేసి శకటస్వామియగు నాతెల్ల వాఁడు నాపజ్జకు వచ్చి సారథి యొసంగిన యొక
కసుమాలపుం బట్టాను దనకాలిదిగువం బడవైచి న న్నందుం గూర్చుండఁ గోరుదు నే
నప్పరీభావంబు నోర్వలేక వెఱచుచు వెఱచుచు వానిం గని 6
- సీ. ఇది యేమి నను మొట్టమొదట లోపల నుండ, నీయ కిచ్చోటికిఁ ద్రోయఁ దత్తు
రాభూతి నెట్టెటులో భరించితి నది, యట్టుండ వెండియుం జుట్టఁగాల్చు
దలంచి నీ చరణముదాపునఁ గూర్చుంట, వలతు వం దెవ్వాఁడు నిలుచు నీకు
నాపీఁట వలయుచో నీపీఁట కేఁ బోదు, ననునంత నతండు కట్టల్క బ్రుంగి
- గీ. వడివడి న్నాడుచెంపలు వాఁపఁగొట్టి, పచ్చిబూతులు గూసి నన్ బండినుండి
క్రిందికిఁ ద్రొబ్బఁ జువ్వ లంకించుకొంటి, ముదుసులు తొలంగినం బట్టువిదువ కుంటి. 7
- క. పెనుబల్మి వెలయ నాతండు, నను నేలకునెట్టఁ గుడిచె నానావస్థల్
తనపట్టు నేను వదలక, పెనఁగితి నధ్వగులగుండె బిరబిరఁ గరఁగన్. 8
- క. వా రతనిఁ గాంచి కటకట, ఘోరంబగు నిట్టిచేతకుం జొత్తువె యే
నేరం బొనర్చె నితఁ దధి, కారము నీరీతిఁ జెఱుపఁగాఁ దగ వగునే. 9
- క. అతఁ డాదినవాక్యములు, శతధా సూన్యతము లార్యజనతా సమ్మా
నితములు హితములు మాసం, గతి కనుపుము వాని దుండగం బది యేలా. 10
- క. అని రోయ మించిపోలే, దని అంకియవైచెఁ గాని యాతండు లజ్జా
వనరాశి ముగ్ధి యవ్వల, నను మోఁడుట నుజ్జగించి నాచేఁ దొఱంగెన్. 11
- ఆ. కొసరుతిట్లు నాల్గు విసరి తురంగమ, చోదకునకు గోనె చూపి వాని
నిలుచుపీర మెక్కి నిట్టూర్పు లూర్పుచు, ధూమపానమునకుఁ దొడఁగె నతండు. 12
- ఆ. ఈల మొరసె నంతఁ గోలాహల మడంగె, బండికదలెఁ గాని భయము నన్నుఁ
దలఁగ నొల్లదాయె దయనీయు వీని ర, క్షింపు మని హరిన్ భజించుచుంటి. 13
- గీ. ఎడనెడ న్నిస్సులింగంబు లదరుకంట, వాఁడు ననుఁజూచిచూచి యావచ్చువీట
దిగినపిమ్మట నీపాట్లు దేవుఁ డెఱుంగు, రమ్మరమ్మని పెద్దయార్వం దొడంగె. 14
- క. అతఁ డెంతయెఱ్ఱవాతీనఁ, బ్రతిభాషణ మీక యేమిపాపం బిది నా
బ్రతుకునకు న్నిండినదో, శతాబ్దపరిమాణ మన్నశంకం బడితిన్. 15

వ. ఇ ట్లెఱసంజ విరియువేళకు స్తాండర్దన్లోఁ గాలుమోపి యందు హిందూసోదరులం గొందఱఁ బొడఁగనినంతన ప్రాణమ్ములు లేచివచ్చి యేను దేఱుకొనుచుండ వైళంబ వారు న న్నంటసిల్లి ప్రసాదవృద్ధాకృత విలోకనమ్ముం బఱపి పయనంబు సుఖదంబుగాఁ జాగినోటు - నీమే లారయుపొంటె మే మేతెంచినవార - మబ్బల్లా నీరాక మా కెఱుకువసేయుచుఁ దంఢ్రీవార్త నంపినవాఁడు - రమ్ము రమ్మని న న్నెంతయు నలరించి యీసాహజీసెట్టి మళిగకుం గొంపోయి నాపడిన పాటెల్ల నూఁకొని పెల్లుదురపిల్లి మున్ను తా మనుభవించిన యంగద లనేకంబులు వినిచి న న్నూఱడిల్లఁజేసి - రంత నశ్వశకటవ్యాపారసంఘ ప్రతినిధికిం గదవినదుండగం బెల్ల వెల్లడించుచు నొక్కదీర్ఘలేఖ వ్రాయ వాఁడు మీ రెల్లి పయనించుతఱి నెల్లరతో పాటు శకటాంతరాళంబునం దధివసింపవచ్చు - మిమ్ముఁ గాఱియపెట్టి నతండు రేపురాఁ-దని ప్రత్యుత్తరం బంప నాయుల్లంబు కొందొకశాంతి ననుభవించె - నన్నట్లు బాధించి పరాభవించిన యాతెల్లవానిపై నభియోగమ్ము దేరఁ దలంపు వొడమమింజేసి యా గ్రంథ మానాఁటితోడన తీఱుగడకు వచ్చె - నమ్ముఱుసనాఁడు నిరుపద్రవమ్ముగా జోహాన్సుబర్గన దిగితి - నుదారుండగు నబ్బల్లాసెట్టి పంపిన తీఁగవక్కాణంబుకతన నచటి భారతీయవర్తకప్రముఖుండగు కమరుద్దీను తనసేవకుని నాకొఱ కంపెఁ - గాని వాఁడు నన్నుఁ దెలిసికొనం జాలమి నే నొక్కపూఁట కూటింటికిం జని బన సర్దించుదుం దదధికారి నన్నాపాదశీర్షమ్ము పరికించి యాదరంబు వెల్లివిరియ గడులు నిష్పాంధమ్ములు లే వనిపల్కి నమస్కరించి కృతగమనుం డయ్యె - నవ్వల నాకడ నున్న విలాసమ్ము నూఁతఁగాఁ గొని కమరుద్దీను విపణికిం జని యందు నారాకంబ్రతీక్షించు నబ్బల్గనీసెట్టిం గనుడు

16

క. అతివేలం బగు మన్నన, నతండు నగ్గరవించె నబ్బసగాధన్
శ్రుతి వైచినంతఁ బరమా, దృఢమ్ము నావిష్కరించి బోరన నవ్వెన్.

17

మం. మఱియు న న్నిలకించి మనకు నిందున్న, యన్నవిక్రయశాలలందుఁ జో టుండు నని యెట్లు లూహించితయ్య సోదరుండ, యెఱుంగ విమ్ముహిలోని యిబ్బందు లీవు ధనసంచయముమీఁది తగులమ్ముచేత, భరియింతు మే మెన్ని బన్నంబు లైన యుష్మాదృకులు నిల్చు నుర్విగా దిచటు, నేటాలుసీమ నుండెడిబాధ లిట్టి వల ట్రాన్సువాలోపీడ లవి దుస్సహములు, బాపురే కడగండ్లపా లొడువేము.

18

వ. తేవు నీవు ప్రిటోరియాకేగు పొగబండిలో మూఁడవతరగతిపెట్టె నెక్కి చనుట తప్పదు - ప్రధమద్వితీయశ్రేణులు భారతీయులకు దురారోహమ్ము - లనవుదు నాకు నుత్తమశ్రేణి యంద పయనించు తలంపు గల - దయ్యది దురాసదమైన నశ్వశకటంబు నేర్పఱుచుకొందు - నవ్వీదు పదునెన్నిదిపరుగుల దవ్వనంద కలదు గదాయని నే నారేయిగడపి మఱు నాఁటిరేపాడి పటాటోపమ్ముమై దొరంబోలి ధూమశకటవిరామస్థానమ్మునకుం జని తదధికారిం గని ప్రిటోరియాకుం దొలిపంక్తిచీటినిమ్ముని వినయమ్మునం గోర

19

- గీ. అతఁడు మద్వాంఛపట్లఁ గట్టాదరంబు, మెఱసి శకటాధికారి ని న్నుఱనినాఁడు
వీధికిఁ దృతీయకు న్నీవు వెదలుదేని, నివుడ నెఱవేర్తు భవదీయ మీష్ణితంబు. 20
- గీ. నిన్ను సౌజన్యరాశిఁగా నిశ్చయింతు, నఖిలషించెద యుష్మత్ప్రయాణసుఖము
చిక్కుదాసిన మమురచ్చకెక్కఁజేయ, కనుచు నాకోర్కి దీర్చె సాధ్వగ్రయాయి. 21
- ఆ. ఏటికోళ్లతోడఁ జీటి గ్రహించి మీ, పలుకు పనువువోలెఁ దలఁతు నంటి
న వివశేషమెల్ల నబ్దుల్గనీ సూచి, ముక్కుమీఁద వ్రేలు మోపుకొనియె. 22
- గీ. కదలెఁ బొగబండి ఘట్టముల్ కదచుచుండెఁ, జీట్లుపరికించువాఁడు న స్టేరవచ్చెఁ
బొదము మూఁదగుపంక్తికిఁ బొద మటంచు, విరిసినల్మను జుట్టనవ్రేలు సూపె. 23
- క. పదపది నాచీటిం గను, మిదిగో యని తా వచింప నెదియుండిన నే
మెదురాదక యచ్చొటికిం, బదపదమని వాఁడు మండిపడ్డాఁ డయ్యెన్. 24
- గీ. శ్వేతముఖుఁ డొక్కరుండు నాచెంత వచ్చు, నాతఁ డవానిమాటకు నడ్డుదగిలి
యేల యీసాధుతామూర్తి నేఁతు వితని, చెంతఁ గలదుగదా మేలిబంతిచీటి. 25
- క. విచింతయులే దీ విమ, లాచారునితోడిపోవు టబ్బిననాకున్
నీచేష్టిత మిది విదువం, జూచుట తగునంచు వానిచుఱు కడఁగించెన్. 26
- క. ఆసుకృతి నన్నుఁగని నీ, కేసందియమేని వలవ దియ్యాసనముం
బాసి చనఁబోకు నీసహ, వాసమ్మున కేను బెద్దవలచెద ననియెన్. 27
- వ. అంత నయ్యుద్యోగి పుల్లగిల్లినమొగమ్ముతో నీతెల్లవానింగని బానిసీనితోఁ బోక నీకభిమతంబ
యేని నాపెద్ద లేమిచెఱపోయి రని సణుగుకొంచేగె - నంత మాశకటంబు రేయోగిరమ్ము
వేళకుం బ్రిటోరియాపురప్రవేశ మొనర్చె. 28



10 ప్రిటోరియాలో మొదటినాఁడు

- క. అచ్చట శకటంబును డిగి, యెచ్చటికిం బోదు నెవని నేమడిగిన నే
యొచ్చెం బొదవునో యనుభయ, మెచ్చన్ నిలుచుంటిఁ బధికు లేగెడుదనుకన్. 1
- క. నావెట్టిచూపు లొక నీ, గ్రోవాఁ డవగతమొనర్చుకొని నన్నని మీ
రీవీటికిఁ గ్రొత్తలుగా, భావించెద నిందు మీకు బంధులు గలరా? 2
- క. లేరని యూహించెద నా, తో రం డొకవసతిఁ జూపుదు నటం చనుకం
పారాశి యగుచుఁ బల్కుదు, బోరనఁ గేల్కోట్టి వానిపోయెడు వెంటన్. 3

- సీ. నదతెంచునన్ను జాన్మునుపాలితం బైన, యన్నవిక్రయశాల కతండు చేర్చి
నా యుదంతము సెప్పుగా యజమానుండు, ననుఁ బేర్చిమైన జూచి నల్ల తెల్ల
వింగడంబులు నే నెఱుంగన కాని మా, బస కేగుదెంచెడిబాటసారు
తెల్లరు నాంగ్గేయులేయౌట నిను వారి, పజ్జనిల్చినఁ బరాభవముసేఁత
- గీ. గాఁ దలంచెదరో లేచిపోదురో వృ, ధాకలంత లేల భోజ్యమ్ము నీకు నీడు
సజ్జ వడ్డింతు దీనికి సమ్మతంతు, వె ట్లనం దలయూచియే నట్లయంటి. 4
- క. అవ్వల నోవరికిం జని, బువ్వకు నెదురెదురుసూచుప్రాద్దున జాన్మున్
నవ్వుచు నన్గని వారికి, నివ్వేటిమి యింపదయ్యె నేతె మ్మనియెన్. 5
- గీ. అతనికి ధన్యవాదమ్ము లప్పగించి, యతిధిబృందమ్ముతో నన్న మారగించి
యంద శయనించి వేఁబోకయగుదు లేచి, యదుగుసాగించినాడగమ్మంబుఁ దతీయ. 6
- అ. నడిచి నడిచి కదిసినాడ మాజగదమ్ము, నదుపుచున్న మేటిన్యాయవాది
నతండు బేకరాఖ్య సలరారు సౌజన్య, ఘనుండు ధీమదగ్రగణ్యుఁ డగుచు. 7
- సీ. ఉచితమర్యాద నభ్యుత్థితుండై నాదు, చేయంటి పీరికాసీనుఁ జేసి
కుశలానుయోగము ల్గరిసి బంధువునట్లు, బేకరు నన్ను సంక్రీతుఁ జల్చి
నాకధసర్వంబు నాకర్జనమొనర్చి, కలహస్వరూపంబు దెలిపి నీకుఁ
బాడిపట్టున కేగువనిలేద మెలిక తె, న్నే నున్న తగవిది గాన సెట్టి
- గీ. తీర్చవలసిన పెక్కుసందియము లిందుఁ, గలిగెడిం జువ్వె వానికై వలయుకమ్ము
తెదురుకమ్ములు వ్రాయుట కీవు పూని, తోడ్పడితి వేని యిదిమాకు దొడ్డమేలు. 8
- వ. అయ్యది యట్లుండె - నీరాక పొసంగినవెన్న రోయవచ్చు నను నూహమ్మునంజేసి యే
నింతవట్టు నీకుం దగునెలపు గాలింపనైతి - నిజ్జనపదమ్మున రంగుతెగులు బెడిదమ్ముగాఁ
బొంపిరివోవుచుంట నీ వెఱింగియ యుండు - కాన నినుబోఁటి కిం దనాయాసమ్ముగా
వసతి సమకూరనేర - దైన నివ్వట రాట్టబేహారమ్మునం బొట్టపోసికొను దరిద్ర యొక్కొర్తుక
కల - దాయమ్ము నీకు బసనిచ్చునని తలంతు - నాపెయింటి కేగుదము ర-మ్ముని నన్నచటికిం
దోడ్పొందిచని నాకువలయు వంటకమ్ము నొసంగున ట్లామె నీకొల్పె - నతండు న్యాయవాదియ
కాక వీనుమిగిలిన మతప్రచారకుండునై వెలయు. 9
- క. ఈనాఁ డతండు న్యాయ, స్థానవ్యాప్తుఁడ దొఱంగి సంతతదీక్షా
ధీనతమై నప్పుడమిం, బూనెం గ్రైస్తవమతప్రబోధ్యత్వవిధిన్. 10
- క. భోగత్యాగక్షమ మగు, శ్రీగల దాతనికి దీనచింతామణియై
సాగించు న్మనుగడ నతం, డీగడెకు న్నుడుచు మాకు నిటునటుఁ గమ్మల్. 11

- క. స్వకమత పారమ్యమును, బ్రకటించు నతండు పంపు ప్రతిలేఖమునన్
మకరంద మధుర వాచా, నికరాధీనము హేతునిచయం బలరన్. 12
- క. భగవత్ప్రియనందనుఁ గా, జగదుద్ధరణక్రియా విశారదుఁగా న
మృగ నిల్చియెతండు క్రీస్తుం, బొగడ్తగావించు నతడపో ముక్తుఁ డనున్. 13
- వ. మా పరిచితిప్రారంభమునంద మతమ్ముదెస నీతలంపేమని బేకరు నన్నడుగుడు జననముం
బట్టి హిందువంగాని తన్మతపరిజ్ఞానము నాకడనున్న - పరధర్మవేత్తత్వమన్న నదియుం
గడుంగడు నిప్పచ్చరంబు - నా కెందు నమ్మికగలదో వాక్రవ్వనయితి గాదు - నామతమ్ము
స్థూతిచి వలయు గ్రంథమ్ములు చదువం దలంచిత - నవ్వల నించించుక లాంతిమతమ్ములం
బరికింతు - నని యేను విన్నవింప నతండు నాపల్కుల కలరి నాయెడం బ్రసాదమేదుర
మ్ముగు చూడ్చి నిగిడించి 14
- క. ఇచటం గైస్తవధర్మ, ప్రచారకసమాజ మొందు భాసిలు నేత
న్నిచయంబున ముఖ్యుడనై, పచరించెద నేను దత్త్వపరతంత్రమతిన్. 15
- గీ. ప్రార్థనాగార మొక్క డీపత్తనమ్ము, నందు నెలకొల్పి నేమమ్ము ననుసరించి
దానఁ గావించుచుండు మతప్రసంగ, మించుకయు వర్ణ వైషమ్య మెఱుంగ నేను. 16
- క. ననుబోఁటి మతవ్యాప్యతు, లనేకు లిందున్నవార లన్వహము జగ
జ్జనయిత్రారాధనమున, తెనిసెద మమ్మందిరమున నెల్లర మర్ధిన్. 17
- క. నీ వచ్చటి కేతెంచిన, వావిరిగా సంతసింతు వారికి నీకున్
గావించెదఁ బరిచితి సం, భావించురు వారు నిన్నుఁ బ్రమదస్ఫూతిన్. 18
- క. హిత మెంచి నీకొసంగెదఁ, గతిపయ మతపుస్తకప్రకాండము లందున్
సుతిగన్నది బైబిలు సు, మృతిరక్తిం దానిఁ జదువ నర్థింతు నినున్. 19
- వ. ఇట్లనుటయు నేనతనికి న్గిడిగిక్కువెట్టి తప్పుక మీయుపాస్తి కేతెంతు - భాగవత సందర్శనమ్ము
వాంఛనీయుమ్ముగదా - యని విన్నవించుడు నతం డుట్టి యెల్లి నీ రాకకు నిరీక్షింతు -
నొంటిగంటవేళ కిటకు వత్తువే నిర్దురముంగూడి వేండుకోలున కేగుదము - నావుడు
వల్లె యని వానివీడుకోలు వడసి బసకేగి యప్పేదరా తొసంగినయాకుబువ్వం దనివోవ
నారగించితి - నాపె సాధుశీలయగుట నే నచిరకాలమ్మునంద తదీయాదరమ్మునకుఁ
బాత్రుండనైతి - నట్లు మెనవినపదంపడి 20
- క. పయనించితి నబ్బల్లా, ప్రియమిత్రము నొకనిఁ జూడఁ బెద్దయు వేడ్కన్
దయమై నతండు సదాభవ, దయమ్ము నర్థింతు నోడ కని మన్నించెన్. 21

మం. అంతట నెత్రుఁబ్రొ ధగుదు నిలోసేరి, సాపాటొనర్చి సజ్జను సెజ్జ నెక్కి
 బేకరు నన్నిట్లు ప్రేమించు టేల, యితనిమిత్రులచెల్మి నెఱుక యెం తబ్బు
 నేపాటి తెలియుదు నేసుమార్గంబు, మఱియు హిందూధర్మమర్థముల్ దెలుపు
 గ్రంథమ్ము లెట్లు నా కైవసం బగును, నామతం బెఱుంగనినాఁ దన్యమతము
 బాగోగు లెబ్బంగిఁ బరికింపనేర్తు, నని తలంచుచు నిద్ర కగ్గపడ్డాఁడ.

22



11 క్రైస్తవ పరిచితి

- వ. అంత నమ్ముఁబడినమ్మున బేకరువెంట వేఁడుకోలున కేగి ప్రార్థనామందిరమ్మునఁ గోట్టు
 మున్నగు పురుషులతోడను హరిస్లోనగు మగువలతోడను బరిచితి నార్జించి వారితోపాటు
 నేనును మోఁకరిల్లి జగదీశ్వరుం గొసరితి - వారు ప్రపన్నులై 1
- క. మాకుం జూపినమార్గము, మా కొసఁగినశాంతి నేఁటి మానెయ్యరికిం
 జేకూర్చవే ప్రభూ! కరు, ణాకర! లోకైకనాథ! యార్తశరణ్యా! 2
- సీ. అని యేసునాథుని గొనియాడి రం దనా, విలచితృవృత్తిమై వెలయుకోట్టు
 నాదెందమును జూఱలాడె మా కల్లల్ల, గాటంపునేస్తమ్ము నాటుకొనియె
 నతనితో దొరసి వాహ్యశిసాగించితి, నతఁడిచ్చు పుస్తమ్ము లాదరమునఁ
 జదివితి నవి యేసు జగదీశు నద్వితీ, యావతారం బని, దేవునకును
- గీ. మనుజునకు సంధిసంధాత యని వచించు, బేలోకో నామనమ్మున కింపదయ్యె
 నన్ను నమ్మింపఁ గోట్టు నానావిధాల, యత్నముం జల్పె నిర్వేల మైనకూర్మి. 3
- క. నామెద వ్రేలెడు తులసీ, దామం బొకనాఁడు సూచి తా వగచి బలా!
 ధీమంతుఁడ వీ వేటికిఁ, బ్రేమించెద విట్టి యంధవిశ్వాసములన్. 4
- క. నినుబోఁటి కిట్టివేడుఱు, చనునా యిటురమ్ము రమ్ము సరమును దలఁగిం
 తు నటంచుఁ దెగద నిది మ,జ్జనని యొసంగిన మహాప్రసాదం బనితిన్. 5
- వ. అంత నతం డిది రక్షకంబను విశ్వాసమ్ము నీకుఁ గలదా - దీని మహిమం బేమి - యని
 పృచ్ఛసేయుదు 6
- గీ. ఏతదీయప్రభావ మే నెఱుంగకున్న, నన్యదభ్యుదయావాప్తి నభిలషించి
 నిర్మలప్రేమమైఁ దల్లి నిలుపుసోఁగుఁ, దొఱంగఁజాలను దగిన హేతువులు లేక. 7

- ఆ. తనకుఁ దాన త్రెస్సి తావళమిది నాదు, నురముపొత్తువలన నుడుగునాఁడు
వెండి తులసిదండ విలుచుట కే నొల్లఁ, గాని దీని నేఁ డగౌరవింప. 8
- క. అని నాపల్కినపల్కులఁ, దనివోక యతండు సంతతము ననుఁ దెలుపం
జని పూని యేసుధర్మమె, యనవద్యము సేవనీయ మనిబోధించెన్. 9
- వ. మఱియు నతండితరధర్మములం దించుకనికృమున్నను గ్రీస్తుమతమునంద సమగ్ర సత్యము
వెలయుననియు - దాని నవలంబింపనినాఁడు నిర్వాణంబు శశవిషాణం బనియు వేల్పు
మానుసులనడుమ నేనునాధునిబాసట లేకున్న దురితనిబర్హణంబు సుసాధము గాదనియు
సుకృతకర్మావరణంబుచే నావంతయు లగ్నబొడమ దనియు వాదాడి నన్ను నమ్మింప సర్వధా
శ్రమంపదుచుండె - నతని వలన నాకుం బరిచితులైన క్రీస్తుమతానుయాయులలో నొకండు
నన్నుఁగని మనము పాపులము - దురితమ్ముసేఁత మన కనివార్యంబు - దుర్భరంబగు
దానివ్రేఁగునెల్ల సఘవిదూరుండు నీశ్వరపుత్రుండు నగు నేనుపైఁ బెట్టవలయు - నతఁడ
మోక్షదాతయని విశ్వసింపవలయుఁ - దన్ను నమ్మినవారు వీతకిల్చిషు లగుదురని యే
సభయం బొసంగె - వాని యౌదార్యమున కిది మూదల - వాఁడ శరణ్యుఁ డనుప్రత్యయ
మ్యేవనికెఁ గలదతంద సమగ్రశాంతి కధికారియగుఁ - బాపంబునకు వెనువెంటన
పాచితంబు వలయు నని నీవండు - విట్టైన జీవితమంతయుఁ బ్రాయశ్చిత్తవిధులతోఁ
జెల్లుఁ - దెగుదలలేని యీకర్మపుంజమ్ముకతన నినుబోఁటికి శాంతిసమకూడునా - మఱి
నిశ్రేయసమబ్బునా - యని పల్కుదు నతనిధోరణి నాకు రుచింపమింజేసి వానిం బొడఁ
గని 10
- ఆ. పీనుమతముఁ గొల్చునెల్లరు నీపల్కు, లనువదించువార లగుదురేని
యేను దన్మతంబు నించుకయును విశ్వ, సింపఁ జాల గౌరవింపఁ జాల. 11
- క. కలుషాపాదకవృత్తిని, దలఁగన్ జతనం బొనర్చెదను గాని యఘం
బులు సల్పి తత్ఫలంబులు, వలదని పరమేశ్వరస్తవం బొనరింపన్. 12
- క. పాపమ్మువలన నంహో, వ్యాపారమువలనఁ బాయునంత కశాంతిన్
దాపితుఁడనై యలందురు, టే పెద్దయు వలతు నంటి నెంతయు నోర్మిన్. 13
- సీ. అనవుడు నతండు నిరర్థకాలాపమ్ము, బుడిగి నాపల్కిననుదుల నెల్ల
వారక తలపోయవలయు నటంచు నెచ్చరికించె; గటకటా జంకులేక
యేనస్సు తొనరించు నితఁ డిట్టికైస్తవు, లెందఱో లేరు కో ట్నెల్లయెడల
వృజినమ్ముసేఁతకు వెఱచుఁ గప్రపుముక్కు వోనిదై హృదయమ్ము వీని దలరు
- గీ. నితండు సాదనచే నుల్ల మతిపవిత్ర, మగుననుచు విశ్వసింపు; నాయాశయమ్ము
తెవని దుర్వాదమునబల్కి నెట్టి వెట్టి, తలలువైచునొ యని తద్ద తల్లడిల్లు. 14

వ. ఏ నతనివెనుఁబాటు నెఱింగి నెయ్యరీ! పిడివాదమ్ము లొనర్చి మీవా రెవ్వ రెట్టిపెదదారులు చూపినను మీమతమ్మునెద నా కలుక వొదమనేరదు - నాపల్కు విశ్వసించు - మని వానిం దేర్చిత - గాని బైబిలుతత్వముదెన నా కింకను గట్టి నమ్మిక నిలువదయ్యె. 15



12 భారతీయ పరిచితి

- మం. నాఁడు ప్రిటోరియానగరమం దున్న, భారతీయులతోడిపరిచితి వలచి సభాపర సమధికోత్సాహమ్ము వెలయ, నెల్లర నొకసెట్టియింటికిఁ జేర్చి యామాటలీమాట లైనతర్వాత, నొసంగితి వారికై యుపదేశ మొందు. 1
- వ. నామనుగదయం దదియ మొదటియుపన్యాస మగుట దానికి వలయు పూర్వరంగమ్మున కెంతేనిశ్రమించితి - నందు వక్తవ్యము సూన్యతప్రతం బాయె - బేహారి సత్యమ్ము సాగించుట దుశ్శక్త మనియు వణిజ్యాసూన్యతంబు లితరేతరవిరుద్ధంబు లనియుఁ గొంద టాపణికులు నాకుం బలికి - రమ్మాటలదెన నాకు నాఁడునునేఁడును విప్రసంభ మొదవదాయె - నా ప్రసంగమ్మున దీని మిపులఁ జర్చించి 2
- క. సూన్యతము బేరమునకుం, బ్రాణము వాణిజ్యమూఁది బ్రతికెడితగులం బేనరునకుఁ గల దాతఁడు, పూనికమై సత్యసేవ పొనరుపవలయున్. 3
- క. పరభూముల వర్తించెడి, తరుణంబున సత్యనిష్ఠ తద్దయు వలయున్ బెటలు మిముఁజూచి భారత, నరశీలవినిశ్చయం బొనర్తురు గానన్. 4
- అ. అని హితమ్ముగఱపి యైకమత్యమ్మున, మేలు వెలువరించి మీకు సంఘ మొక్కఁడు వలయునంటి నుద్యోగులకుమిమ్ముఁ, గలఁచువెతలఁదెలుపవలయునంటి. 5
- క. మీసమితి కేనువిత్తము, నాసింపక సాధనీయ మగునూడిగముం జేసెద నంటిని మదుప, న్యాసం బది నిలువరించె నయ్యోలగమున్. 6
- క. చాగెం జర్చలు సభ్యులు, మాగొడవల్ వినుఁ డటంచు మన్నించిరి న; న్నాఁగంగవలయు నీదు, ర్యోగంబులు నన్నకోర్కి యొదవెన్ననకున్. 7
- అ. ఇంగిలీసుప ల్కెఱింగినవారల, మృనుజులందుఁ బెక్కుమంది లేమి నీదుముదిరియున్న నోడక మీ రాంగ్ల, వాణి సభ్యసింపవలయు నంటి. 8
- క. లాఁతివిలాఁతుల నున్నపు, దేతద్భాషానుభూతి యెంతయు వలయున్ బ్రీతిం గఱపెద నప్పులు, కేతేరుఁడు నావసించునిరవున కంటిన్. 9

క. ఒకమంగలి యొకలేకరి, యొక యన్నవబేరగాడు నుత్నాహంబుం
బ్రకటించిరి శిష్యత కి, య్యకొంటి సమ్మదము గదుర నాచార్యకమున్. 10

వ. వారికి నెసలిక లేమింజేసి యేన వారిమనికిపట్టుల కేగుట వలసె - నాయంతేవాసు తెంత
పరాకువడినం గినియక యెబ్బెణికముసెందక నావిధిం బాటించితి - బోధన కౌశలంబు
నాపాలి దనుట యతిశయోక్తి కాదుగదా - యేడెన్నిదినెలలకు వా రాంగ్లమ్మునేర్చి దత్తాష్ట
బలంబునం దమబేరసారమ్ముల నిరాతంకముగా నడిపి విత్తముం బురాధికమ్ము గడింపం
జాలి - రిపురిణామంబు నన్నుం బరితుష్టం గావించె - నిది సభలవలనిమే లగుట నవి
నియమపూర్వకమ్ముగాఁ బ్రతిమాసమ్మున జరుపం బడుచుండె. 11

క. ఏతాదృశీ సమజ్యలు, హేతువులై భారతీయు లెల్లరతో సం
గాతమ్ము పొసంగె నా కవు, దాతురతయుం బొదమె వారియంగద లడంపన్. 12

వ. కావుటంజేసి ప్రిటోరియానగరమ్మునం దున్న యాంగ్లప్రభుత్వ ప్రతినిధితోడి పరిచితి నభిల
షించితి - నతనికి భారతీయులపట్ల నాదరమ్ము కలదు - కాని వానిమాట కచ్చేటం
దగిన విలువ లేకుండె - నతండు వలయుతటి నీకుం దోడ్చుదుదు నని న న్నాశ్వసించి
భారతీయులకుం జెందిన కొన్ని రాజకీయపత్రమ్ములు నా కొసంగె - వానిం జదివినపదంపడి
ట్రాన్సువాల్ ప్రీస్టేటులకుం బొగబండిలో వలయు సౌకర్యముల స్థలివి తదధికారులతోఁ
గొంతగ్రంథమ్ముజరిపితిం - గాని దానిఫలిత మసంతృప్తిదాయకంబ యయ్యె - నాయభి
యోగము స్ఫుగించుకొని యేడాదిలోపల నిలుసేర నెంచిన నాపట్ల నిశ్వరేచ్ఛ వేఱగుటం
జేసి నా కర్తవ్యమ్ము లిట్లు పొంపిరివోవదొడంగె. 13



13 కూలితనము

మం. ట్రాన్సువాల్ ప్రీస్టేటు రాష్ట్రమ్ములందు బ్రదుకు నీడ్చుచున్న భారతప్రజల
దురవస్థలెల్ల నిందు వచింపంజాల, నెఱుంగనెంచినవార లేఁబల్కినట్టి
యాఫ్రికాసత్యాగ్రహచరిత్రం గంద్రు, ప్రీస్టేటువారు నిర్మించినచట్ట
మడంగిం చె భారతీయప్రజాస్వేచ్ఛ, నాశమ్మునర్చె హైన్దవగౌరవమ్ము
బానిసతనముమై బ్రదుకుట తక్కు భారతీయున కొందుపని చెల్ల దిచటం
బాలకు లొకకట్టుపాటు గావించి, పాతిక పరకం గా బ్రతిఫలం బొసంగి
తఱిమివైచిరి భారతవణిక్కు నకట, యికం డ్రాన్సువాల్ రాష్ట్ర మేలెడువారి
పను పది సభ్యప్రపంచగర్వమ్ము, తద్దేశమందుం బాదమ్మును మోపు
భారతీయుం దైదుపదులరూప్యమ్ము, లరివెట్టవలయు - గేహమ్ము క్షేత్రమ్ము

నార్జింపఁజన దిష్టమగుచోట నీతఁ, దెన్నికలందు లే దితనికిం జనవు
 పదుగురు పయనించుపద్యతో నడుచు, నధికారమును వీని కందనివరము
 కటకటా! తొలుజాము కడచన్న వెన్న, నిలువీడి పోవరా దితఁడు రేప్రాద్దు
 పోకతప్పనికన్తి పొసఁగినవేళ, నధికారు లయ్యుకో లార్జింపవలయు
 నిట్టిపోరాముల కిట్లైనచోట, గుణరత్నరాశితోఁ గోట్టుతో బెరసి
 నిశలందు వాహ్యశీ నెఱిపి యే నున్ని, పట్టుఁ జేరుచునుందుఁ బదిగంటలపుడు
 రారానివేళ నారాక నీక్షించి, రక్షకభటుఁడు నన్ అట్టుపాల్సేయ
 మద్గౌరవంబు నెమ్మయిఁ గాచుకొందు, దైవమా యని యేను దల్లడంపడితి
 నాకంటె నీచింత నలఁగెను నెయ్యుఁ, డతఁడు నన్ బంటుగా నంగీకరించి
 తనచెంత నదియరితనముమై బ్రదుకు, నీగ్రో కొసంగెడు నెఱి నూఁది నాకుఁ
 జీటి నిచ్చెనయేని చిక్కురాకుండుఁ, గోట్టు దీనికి నొప్పుకో లెట్లునూపు
 నిట్టి తెక్కలిచేత కే నెట్లునైతు.

1

వ. కావుటంజేసి తగినయనుమతిపత్రమ్ము వడయఁ గోట్టువెంట దొరతనమ్మువారి న్యాయవాది
 యగు క్రొజునొద్దకుం జేరుడు నయ్యధికారి

2

సీ. అలనాఁడు నానహాధ్యాయుఁడై సీమతో, న్యాయశాస్త్రాభ్యసనం బొనర్చి
 నతఁ డయ్యె; నొఱిగడ్డ మాలించి మామకం, బచ్చెరుపదె లెస్స నొచ్చుకొనియెఁ
 జీటి నీనొల్లక చేయుత్తరం బిచ్చె, నిచ్చవచ్చినవేళ నేగు మనుచు
 నెయ్యమ్ము తియ్యమ్ము నింపి విందొనరించె, నపుడప్పు కలసికొ మ్మునుచుఁ గొసరె

ఆ. రేవగళ్లు రక్షరేకువిధమ్మున, నెంచి దాఁచుకొంటి నితనికమ్ము
 దాని వెలువరింపఁ దగినంత దురవస్థ, కలుగదయ్యె దైవఘటనంజేసి.

3

గీ. నాకుఁ గడుఁగూర్పు నెయ్యుఁ డైనాఁడు క్రొజు; పరిచితియు నజ్ఞె వీనిసోదరునితోడ
 నది మదీయప్రజాసేవనావసరము, నందుఁ గొందాడఁదగిన సాయం బొనర్చె.

4

వ. అయ్యది యట్లుండె - నీ రాష్ట్రంబున నల్లజాతులవారి కాలితెరువుపోకకుం జెందిన చట్టమ్ము
 నాపట్ల నెంతయుం జెట్టగూర్చె నొక్కనాఁడధ్యక్షుఁడగు “క్రాగరు”భవనమ్ము ముందుగా
 వయాళికిం జనుచున్నన న్నుచటికావలికాఁడు జాడవలనం దొఱుగు మని యెట్టియెచ్చరి
 కయు నొసంగనివాఁడు

5

క. కన్నెఱ్ఱచేసి చెటచెటఁ, దన్నుచు వెన్నాడ నాదుతనువు న్మనమున్
 విన్నఁబడెన్ దీలుపడెన్, నన్నుంగనె నపుడ కోట్లు నడవంజనుచున్.

6

క. నాపదుబన్నంబున కతఁ, డాఁపంగారాని వనటనందుచుఁ గోపో
 ద్దీపితుఁ డగుచును గాంధీ!, యీహాలసు రచ్చకీడ్చుటే కర్ణమనెన్.

7

- క. ఇతనియటగొడ్డెమెల్ల జూచితిని గాన, సాక్షిగా వచ్చి నీకునే సాయపడుదుఁ
బొమ్మపొ మ్మభియోగముందెమ్ము వీని, విడువఁదగదంచు ననుకంప వెల్లిగొలిపె. 8
- వ. పదంపడి యే నయ్యేసుభక్తునిం గని 9
- ఆ. భేదరోషములకు లే దిందునెల వయో, యీతఁ దేకొలందియెటుక గలఁడు?
నల్లమేనివార లెల్లరు నీలెంక, కొందె కాక భేదముండునెట్లు? 10
- క. ఈతఁడు నను మన్నించిన, రీతిని నీగ్రోల నాదరించుట నిక్కం
బీతామసమ్ము సైంపక, యేతెఱంగునఁ ద్రెస్సి రచ్చకెక్కుదుఁ జెపుమా! 11
- క. నమ్ముము న నైవఁ దేక, స్తి మ్ముంచినఁ బాడిపట్టుదెసకుం జనఁగా
సమ్మతిపడ నది నా శప, ధమ్మునుమా యనుదుఁ గోట్సు తా విస్మితుఁడై. 12
- క. నీపాటమాని యింపుక, నాపల్కు పునర్విమర్శనమునకుఁ దెమ్మా
కాపురుషుల కీదృశులకుఁ, జూపందగు నొక్కమాటు చుఱుకుందనమున్. 13
- వ. అని నన్నుఁ గసరినవెన్న నబ్బుంటుపై నిప్పులు చెరుగుదు నతండు వెలుకంబాటి సిగ్గు
వ్రేఁగున భయభరమ్మున నెన్నఁదో తన్నుమన్నించిన నన్నుంగని వీఁడు క్షంతవ్యుండని
యేటికోళ్ళు చెల్లించె - నవ్వల 14
- గీ. భారతీయులఁ గలఁచు నీదారిచట్ట, మెన్నఁటికి నెట్లు తొలఁగునా యన్నతలఁపు
లతిశయించెను గాని నా కపుడు సెట్టి, తగవుపని ముఖ్యకర్తవ్య మగుట తెలిసె. 15



14 తగవుపని

- సీ. వెలకట్టరాని జీవితము సాగించుచు, నబ్బమొందు ప్రిటోరియాపురానఁ
గడపినాఁడను విశ్వకల్యాణసిద్ధికై, కష్టించుభాగ్య వికృదన తనకు
లభియించెఁ దత్కౌశలంబు నిచ్చోటన, యింపుకించుక గందరించె నిందె
కట్టలుదాఁటి లోకవృక్షనానామ, తావలోదనకాంక్ష తీవరించె
- ఆ. బక్షవాదివృత్తి బాలింపవలసిన, చదురు కొంతకొంతయొదవి తీర్పు
నెలపుచేతలందుఁ గలకీలకంబు లి, త్తావునంద యవగతమ్ము లయ్యె. 1
- క. నాతలఁ దాల్చిన యబ్బు, ల్లా తగవునవిల్వ యాటులక్షలదాఁటున్
భీతిజనకంబులై గణ, నాతీతము బుందెఁ జిక్కు లభియోగమునన్. 2

- గీ. అది బెహారమ్ముపొత్తున నుదితమగుట, నిన్ని మెలికలు తలచూప హేతువయ్యెఁ
దారకాణకు వలయుపత్రములు లేక, తగవు సగపాలు మాటపైఁ దగిలియుండె. 3
- గీ. పత్రములు వ్రాసితినిగాని ప్రతిఫలమ్ము, ముట్టలేదని యెదిరి తా మొట్టపెట్టు
నోటిమాటలు మొదలంట బూటకంబు, లాదరింపకుండా యంచు సంకిలించు. 4
- క. ఇరువాఁగులబేరులు బం, గరుపిచ్చుక లగుట నిల్వఁగల్గిరి ప్రజ్ఞా
పరిపూర్ణులు కీర్తిధురం, ధరులై రాణించువారిఁ దగవాడుటకున్. 5
- వ. మావక్షమ్మున బేకరు ప్రధానన్యాయవాదియై యుండె - నితఁడు గాక సొలిసిటరు నొక్కఁడు
కలఁడు. 6
- అ. వారిచేతిక్రిందివాఁడనై తిరుగుచు, నెఱుఁగఁగంటిఁ బెక్కుమెఱుఁగు లపుడు
సెట్టివాదమెల్లఁ జేకూర్చి వారల, కిచ్చుచుంటిఁ బర్యవేక్షపొంటె. 7
- క. ఈయది సత్యము విశ్వస, నీయం బని మదికిఁ దోచు నెఱిగల విషయం
బే యొసఁగుచుంటి వారికిఁ, బాయనిజంజాట మేరుపదె వ్యాజ్యమునన్. 8
- క. నాయుచ్చిన వాదమునం, దేయంశము వారిదృష్టి కించెనొ వర్జ్యం
బేయది యయ్యెనొ చూచుట, రేయుం బవలు న్మదీయకృత్యం బయ్యెన్. 9
- వ. దీనంజేసి నాకు గ్రహణపాటవమ్మును నిర్మాణకౌశలంబును నేర్పదె నని యెఱింగితి - ని
ట్లనన్యాయత్తంబగుచిత్తంబున నీవ్యవహారంబున మునింగి వలయుపత్రంబులనెల్లఁ బరికిం
చితి - మావ్యాజ్యగాఁడగు నబ్బల్లాకు నిశితబుద్ధియు నాదెసం బరసీమలుదాఁటిన ప్రత్య
యమ్ము నుండుకతన నాకావించుకృత్యంబుల కెంతేని సౌలభ్యం బొదవె - యధార్థపస్తువే
ముక్కాల్పన్యాయంబని పిన్నట్టు నుదివిన పల్కపుడు నాతలఁపునం బాఠి సర్వాంగీణ సూన్యతం
బగు మాయభిగ్రహంబు కామక జయంబువదయునని విశ్వసించితి - వెండియు 10
- అ. ఈవివాద మిట్ల దైవాలుచో నొక్క పట్టణమున నిల్చుచుట్టములకు
నేల తొలఁగఁబాటు నిరువీక్షవారికి, సర్వనాశ మని విచారపడితి. 11
- క. వాదిప్రతివాదుల కవు, దేదైవం బావివేక మిచ్చెనొ పోరం
గాదని నెయ్యమ కుశలా, పాదకమని విశ్వసించుభావం బొదవెన్. 12
- వ. ఏ నద్దానియిగడ నెఱింగి 13
- చ. తలకొనుదెంచువేడ్క నల తైయబుసెట్టిని నిల్వరించి యీ
యలమటలేల యెవ్వఁడు జయంబును గాంచునొ యెవ్వఁ డోడునో
తెలియద సాధుశీలుఁడగు తీర్పరి నొక్కని మధ్యవర్తిగా
వలచుట మీకు సర్వశుభవత్తకు మూలమటంచుఁ దేర్చితిన్. 14

- గీ. వాది కతనికి బహుళార్థవత్త యున్నఁ, బేరు పేరందినట్టి బేహార మున్న
వారి విత్తాపగల్ వటువట్టుపోవఁ, బెరుంగఁజాగెను బాడిపల్కరులముడుపు. 15
- క. వెచ్చమునకంటె తొడ్డుగ, మచ్చరములు రేఁగి మదులు మంగలములు కాఁ
జొచ్చె వణిజ్యాదులు చెడి, వచ్చుబడియు సన్నగిల్లె వారికి నకటా! 16
- అ. పాడిపట్టునందుఁ బైవేయి యైనట్టి, యతఁడు మున్నుచిందు నర్థమెల్ల
మరలిరా దటన్న మాట నాయెటుకకు వచ్చె నపుడ వెఱుంగు హెచ్చిరిల్ల. 17
- క. ఇతరేతర విజిగీషా, వ్రతులై గాలింఘ్ర ధర్మవాదు లశేష
స్మృతులుం దీర్పులు; నాకీ, కృతిమర్మ మెఱుంగునంత నేవ జనించెన్. 18
- క. దుర్విధు లీదృశములకే, నోర్వక తగవాదు సెట్ల కుభయులకును నం
తర్వైషమ్యాగ్నిశిఖా, నిర్వాణ మొనర్చి మైత్రినెఱపుట కాత్మన్. 19
- క. పొవులుచు నది నాధర్మం, బవునని భావించి దుర్భరాయాసములం
దవులుచుఁ గడ కెట్టెటులో, సవరించితి సంధితంత్రసంపాదనమున్. 20
- గీ. వర్తకుల కిర్వురకు మధ్యవర్తిగాఁగ, నెఱి నెసంగునొకండు నిర్ణీతుఁ డయ్యెఁ
దగఁ బరామర్శకావించె జగదమతఁడు, గెలుపుసిరి యబ్బలాసెట్టికేలు పట్టె. 21
- వ. తీర్పు ననుసరించి ప్రతివాది దరిదా పాటులక్షలు చెల్లించవలసివచ్చె - నది యువ్వెత్తుగా
నిర్వహించుట కడిందికర్ణంబని వెఱచి యవ్వణిజుండు కొన్నిగడుపు లర్థింప నతనికోర్కి
ధర్మంబకాన మిపులంగఱ్ఱించి యుదారుండగు నబ్బల్లా నిందుల కొప్పించితి - నపుడు
నాయానందము పొలిమేరలం గడచె - నిరువాంగులవారును దమపాడిపట్టుపీడ తొలంగుట
కెంతేని హర్షించిరి - మఱియు నీయనుభూతింజేసి నా కయ్యవసరంబున 22
- మం. పాడిపల్కెడివారి పని తెల్లమయ్యె, సత్యమ్ము తత్త్వమ్ము సకలంబు తెలిసె
మానవప్రకృతిమర్మము లర్థమయ్యె, నచ్చశీలురచిన్నె లవికానిపించె
మొలతెంచె నరుదెందమునఁ దూఱునేర్మి, యిరువీళ్ళవారికి హితము బోధించి
పగ నడఁగించుటే పక్షవాదులకు, నుత్తమధర్మమం చూహింప వలసె
నపుసమ్ముగ నేతదాశయంబుంటఁ, బాడిపట్టున కెక్కుపని రాకమున్న
జగదముల్ పెక్కింటి సమయింపఁగంటి, నే నిట్టినదవడి నించుటంజేసి
కలిగినకష్టమ్ము కాసంతలేద, చెడినవిత్తం బొకచిన్నమే లేద. 23



15 మధనము

- క. క్రైస్తవులతోఁ బొసంగిన, నేస్తమున నాదుమది జనించినతలఁపుల్
ప్రస్తావించెద బేకరు, కస్తిపదం దొడఁగె నన్నుఁ గ్రైస్తవుఁ జేయన్. 1
- వ. అతఁ దొకప్పుడు 2
- క. మతమునవిరివికి నాత్మ, న్నతికిన్ వెల్లింగ్గ నాఖ్యనగరమునఁ బ్ర
స్తుతి కెంతయుఁ జాలి ప్రవ, ర్తితంబయిన గోష్ఠిఁ గాంచుతివుటం జనుచున్. 3
- క. నన్నుఁ గొనిపోయెఁ బారిష, దొన్నత్యముసూచి తన్మతాచార్యపవ
స్మత్సభాంతుఁడనై తన, తెన్నున కే వత్తునని మదిం దలపోతన్. 4
- వ. ఈతలం పెటులున్నను బేకరునకు వేఁడికోలుబిల్మియ కడపటిచేవ నాఁదగు - నీశ్వర
ప్రార్థనమ్ముపై నితనికిఁ బెద్దయు నమ్మిక గలదు - హృదయమ్ముతోఁ గావించు వేఁడుకోలు
భగవానుండు కామ కాలకించు ననియు నన్న వస్త్రాదు లగునైహికమ్ములు సైత మిద్దాన
సిద్ధించుననియు నితఁడు విశ్వసించు - నిప్పుట్ల నే నొక నిర్ణయంబునకు రా నైతి కాదయ్యె
- సంతర్వాణి పెరరేచినాఁ డెల్లనిరొధమ్ములన్ గ్రేణిచేసి యేసుధర్మమ్ముకొల్విన కే నోదనని
బేకరుతో నంటి - వెండియు 5
- ఆ. అంతరాత్మ పంచినట్టుల కావించు, టంతకంటెమున్నె యమరె నాకు
నెలమి సంతరించు నీచేత తద్వివ, ర్యయము కష్టమూల మార్తికరము. 6
- క. కావున సందియ మందక, యీవిధి, నాతనికి మాటయిచ్చితి నవలన్
దైవాఱువేడ్క నిర్వర, మావీటం గాలుమోపు టది వట్టిల్లెన్. 7
- క. ననుబోఁటి నల్లనెచ్చెలి, తనవెంబడి నుంట దుర్వధావారిధిలో
మునుఁగంగవలసె బేకరు, తనర్చునుల్లసముతో నతం డది యీఁదెన్. 8
- క. నా కింత మెతుకుపెట్టుట, కీకొనియెడు పూటకూటియి ల్లుండ దొకం
డీకొన్ననేమి యొఱగెను, బేకరుతో నారగించువీ లుండదనున్. 9
- క. నెచ్చెలికాఁ డీపల్కుల, కచ్చెరుపదు నాగ్రహించు నతిథులవనపుల్
త్రచ్చి తగవాడుఁ దనపదు, ముచ్చిరితనము న్నిగూఢమును గావించున్. 10
- వ. ఎంతదాచిన నిది నాయెఱుకలోనిద యగు - నయ్యది యట్లుండె - వెల్లింగ్గన్ సభకు
నేతెంచిన క్రైస్తవు లెల్లరు సపారభక్తిసంపన్నులు ననుత్తమశ్రద్ధాబద్ధులు నాఁ దగుదురు -
వారు నాయభ్యుదయమ్ము వలచి పరమేశ్వరుం బ్రస్తుతించిరి - వారి వేఁడికోలుపాటలు
తేనియతేలలంబోనివి - వారినమ్మికలు నాకు నెమ్మికలుగఁజేసె - గాని 11

- క. నామతము నాదునమ్మిక, లీమాత్రన ప్రిదులంజేయు టేలా స్వర్గ
శ్రీమోక్షసుఖము లేనును, బ్రేమింపనివారలకు లభింపక యున్నే. 12
- క. ఏ సాకందే భగవత్పుతుఁడా? సర్వేశునకు బిడ్డ లని యుండినాఁ
డీసర్వమనుజు లతని క,హో! సూనులుగాక యగుదురో పెరివారల్. 13
- క. జీసస్సు దేవుఁ డగుచో, నీసకలమనుష్యు లెవ్వ రీశులుగారా?
యేసు తనరక్తధారలం, జేసి కడుగునొక్కొ జగముచేయునఘంబుల్. 14
- గీ. మనుజునకుఁ దక్కు మృగ పశు మత్స్య నీడ, జాదికప్రాణికోటికి లేదె యాత్మ
చావుతో వీనికథ మాసిపోవునోటు?, సకలజంతువు లీశ్వరాంశములు గావొ. 15
- వ. ఇట్టిసందియమ్ములు పెక్కులు నన్నుఁ గలంచె - నీతలంపులం గ్రైస్తవమిత్రుల చెవిని వైచి
సంతన వారిగుండె గుభిల్లునునియె - నేను వితరణఖని మహాత్ముఁడు దేశికవర్ణుండునని
యొడంబడుదుఁ గాని యతం డద్వితీయపురుషం డనఁజాల - లోకమ్మున కతనిచా
వొకమేటితారకాణ యగుఁ-గాని దానియం దద్భుతజనకంబగు నొకప్రభావము నిగూఢ
మ్ముగా నున్నదనినమ్మనేర - నన్యతరమతమ్ములం గానరాని మహియస్వంబు క్రీస్తుధర్మంబున
గోచరింపదయ్యె - వితరణంబునందును హిందువులు క్రైస్తవుల నతిక్రమించినవార యని
తెలిసె - ని ట్లేనుధర్మంబు సమగ్రంబని సర్వోత్కృష్టంబని విశ్వసింపలేకుంటి - గాని
హిందూధర్మమేని తాదృశంబని నిర్ణయింప నశక్తుండనైతి - నేలయన 16
- మం. నాలుగువర్ణముల్ నానావిధాల, తెగలు నస్పృశ్యులొదీను లపౌరు
షేయముల్ శ్రుతులని చెప్పెడివారు, నిందుకొన్నమతంబు నిర్దుష్ట మనుచు
నంగీకరించు టె ట్లామ్నాయ మీశ్వ, రప్రసాదితమై కొరాను కాకుండు
నేమి బైబిలుమాత్ర మిట్టిది కాదొ. 17
- వ. అది యట్లుండె - నయ్యవసరంబున 18
- క. నన్నుఁ దమవానిఁ జేయుట, కెన్నెన్నోశ్రమల కొగ్గి రేసుమతమువా
రిన్నెఱి నూఁదియ నిజధ, ర్మొన్నత్యము సెప్పుఁజాగె నబ్బలు నాకున్. 19
- క. పదపడి నాడెందమునం, దుదయించిన కలఁతలెల్ల నొకలేఖమునం
గదియించి రాజచంద్రున, కథితవేదాంతకోటి కంపినవాఁడన్. 20
- క. అతఁడోపికమై హిందూ, మతమ్ములోఁతుల నెఱుంగుమా యని మతసం
తతిలో వైదికధర్మం, బతిగొరవపాత్ర మనియు నాదేశించెన్. 21

- వ. ఇతఁ డంపిన పంచీకరణ యోగవాసిష్టాది కృతులం బరికించి క్రైస్తవమహమ్మదీయ ధర్మము లకుఁ జెందిన రచనలు సైతము పెక్కింటిఁ బరించితి - నందుఁ దాలుస్తాయికృతంబు “దేవునిరాజ్యము నీలో నున్నది” యను గ్రంథము నన్నుఁ బెద్దయు నలరించి నాచిత్తంబున హత్తుకొనె - నిది నన్ను నాక్రైస్తవమిత్రు లూహింపని మార్గమ్మున కీడ్చినను వీరితోడి నెయ్యంబునంజేసియ నేను ధర్మజిజ్ఞాసువ నైతి - గాన వీరికి మిగుల ఋణంపడి యున్న వాఁడ.

22



16 తేపెట్టిదో?

- గీ. తగవుపని మూలముట్టుగా ముగియుటన్ బ్రిటోరియా వీడి దర్బాను చేరవచ్చి
మాతృభూమికిఁ బైనం బమర్చువేళ, సెట్టి న న్నాదరింపఁగాఁ జేసెవిందు. 1
- గీ. ఆటపాటలతో మధురాతిమధుర, భోజనమ్ములతో సుహృత్పుంజమంజు
గోష్ఠితో బహుమానవాక్కోటితో న, ఖండహర్షవిధాయిగాఁ గడచె విందు. 2
- వ. యాదృచ్ఛికమ్ముగా నపు దొకపత్రికం జూచుచున్ననా కందొకమూల “నిండియన్ ప్రాంచై”
జను తలకట్టుతోడివ్యాస మొందు కానిపించె - దానిం జదువ నేటాబురాష్ట్రమ్మున భారతీయు
లకు శాసనసభాసభ్యుల నిర్ణయించు చనవు నీని చట్టమొకటి నిర్మింపఁ బడుచున్నట్లు
తెల్లమయ్యె - నిది నాక కాక విందునందున్న మిత్రులకును నజ్ఞాతంబ - పదంపడి దీని
కలరూపు నబ్బుల్లా నదుగ నతం దిట్లనియె. 3
- మం. సోదరా! బేరంపుసుద్దులు తక్కు నితరప్రవృత్తి మా కెంతేనిదవ్వు
వెలఁజూడఁ బత్రికన్ విలుతుముగాని, చట్టముల్ తెలియ మాచదు వదియెంత
ప్రీస్తేటువారు నిర్మించినఘోర, శాసనం బొకఁడు లక్షలదాఁటినట్టి
మాబెహరమునెల్ల మంటిలోఁ గలుపు, టెఱుంగవే యపుడు మే మెన్నోవిధాల
మొత్తుకొంటిమిగాని మొఱు లుడివోయె, విద్యావివేకముల్ వెలితిగా నుంట
మాపల్కు నాదరింపర యధికారు, లిటం బక్షవాదులై యేపారుచున్న
యాంగ్లేయులే మాకు నక్షులున్ శ్రుతులు. 4
- వ. అనుటయు నీనేల నిరవుకొన్న భారతీయులలో విద్యబుగడించిన యువ లెందఱో కాన్పింతురు
- మీకు వారు తోడ్పడరో-యని నే నదుగ నబ్బుల్లా నైరాశ్యపిశునవదనుండై వెచ్చనూర్చి 5
- క. వా రేసుమతము నూఁదిన, వారగుటన్ మమ్ము లాఁతివారిఁగఁ గను టా
చారము నిజ మాదినచో, వారిదెస న్నాకు గౌరవము సున్న సుమా. 6

- సీ. మఱియు వీ రిటం గ్రీస్తుమతబోధలై యుండు, నాంగ్లేయులకు దాసులై చరింతు
రమ్మతాచార్యు వీయవనిఁ బాలించెడు, దొరలకు భృత్యులై తిరుగుచుండు
రనియె నాతనిపల్కు లవి నన్ను మేల్కొల్పఁ, బదరి యిచ్చటనున్న భారతీయు
లెల్లరు నన్యోన్యహితులై మెలంగు న,ట్లాచరించుట కృత్యమనియు నన్య
- ఆ. మతముఁ గొల్పునంతమాత్రన భారతీయులు విజాతు లగుదురొక్కొ యనియుం
దలంచి నన్ను నపుడు కలంచినసంతాప, మెల్ల నడంచి సెట్టి కిట్టు లంటి. 7
- గీ. చట్ట మిది నెగ్గనేని యిచ్చట వసించు, భారతీయులు దుర్భరాపదలు గుడుతు
రాత్యగౌరవశూన్యులై యలమఱింతు, రాత్రికా వీడఁదగినవా రగుదు రకట! 8
- వ. అనుటయు విందు లెల్లరు దీర్ఘాలోచనానిమగ్నులై యీముప్పు తప్పింప గాంధీని నిలువరింపు
మని మాయభియోక్త నర్థింప లోకజ్ఞుఁడగు నబ్దుల్లా వారివలనికిం జూడ్చిపఱిపి 9
- క. నాకుంగల యధికారము, మీకుంగల దితనిఁ గోరి మేలందుటకున్
లోకహితమున కీకృతి, కీకొండని వేఁడుకొంద మీసోదరునిన్. 10
- క. ఇతఁడు మనకొర్కిదెన నా, దృఢిఁ జూపకపోఁ దటంచు నెంచెద నైనన్
మఱి నొం దరయుండు సేవా,వ్రతుఁ డయ్యును గాంధీన్యాయవాదిగనుంటన్. 11
- ఆ. అతని కిచ్చునుంక మది విస్మరింపక, యదుగుఁ డెట్టిసాయమైన మిత్రు
లనుడుఁ జరమవాక్య మస్మన్మనోవీధిఁ, జొచ్చి సూదివోలె గ్రుచ్చుకొనియె. 12
- క. ఏ సంత నతనిఁ గన్గొని, నీనొడివినపల్కు వెఱుంగు నించు నయారే
మానవసేవకు శుల్కం, బేనరుఁ డాసించు నింతయెఱుంగవో సెట్టి! 13
- క. ఈయున్న పెద్ద లెల్లరు, నాయెఱుంగనివార వీరు నా కర్మిలిమై
సాయంపద నోపుదు రని, నీయెడఁద న్నమ్ముదేని నెలనాళ్ళుండున్. 14
- క. నాకుం గట్టుముతోఁ బని, లేకున్నను ముద్రణమ్ము లేఖలు తంతుల్
రాకలు పోకలు నడువన్, రూకలు కావలయు నిది యెఱుంగుండ యంటిన్. 15
- క. నావుడు వణిక్కు లేక,గ్రీవముగా నిట్లు పల్కరించి రహో బ్రాఁ
తే విత్త మీశ్వరాదృతిఁ, గావలసినపట్టు తానుగా వచ్చిపడున్. 16
- త. ని న్ననుసరింప మాదృశులన్నా కల రెంద తెందఱైనను; మమ్మున్
మన్నించి నీవు నిల్చిన, నన్నియు నపుడపుడ మిత్రమా! సూత్రపడున్. 17
- వ. నావుడు నవ్విందుకొఱ కేతెంచిన పెద్దల తత్ క్షణంబునఁ గార్యసమితి పాలిసభ్యులుగా
మాఱి - రి ట్లాఫ్రికాఖండమునం దీశ్వరుండు నామగ్గఁకుఁ బునాదివైచి యాత్మసమ్మాన
సమరంబునకు వెదపెట్టె. 18

17 బసవెట్టిని

మం. హాజీమహమ్మదు యాజమాన్యమున, నజ్జులాసెట్టి దివ్యాగారసీమ
నడిచినసభకు నానాభారతీయు, లరుగుదెంచి నియోజనాధికారంపుం
జట్టంబు నెదిరింప సమ్మతిపడిరి, క్రైస్తవయువకోటి కరముల న్గలిపె
నైచ్చికభటు లసంఖ్యాకు లేర్పడిరి, పిన్నలు పెద్దలు పేదలున్ ధనికు
లాశ్రీతు లాశ్రయు లానాఁటిసభను, మతకులభేదము ల్మఱచి పాల్గొనిరి
విశ్వజనీనమౌ విధులకున్ దిగుట, కలవాటులేమి నయ్యాయిపద్ధతులు
క్రొత్తలై కడువంతఁగొల్పె వారలకు, నెన్నివేణుము లున్న నెల్లర మొక్క
జననిబిడ్డల మన్న సద్భావ మొదవె, శాసనం బిప్పుడు చర్చకుఁ దేరవలవ
దాఁగుఁడీ! యధికారు లని తంతివంప, నభ్యంతరమ్ముల నాలించుపొంటె
రెన్నాళ్ళు చర్చ వారింఁచితి మన్న, యుత్తరం బరుదెంచి యుద్వేల మైన
సంతుష్టఁగూర్చె మాసభకు నవ్వేశ.

1

ప. పదంపడి యే నధికారులనన్నిధి కంపఁదగిన విజ్ఞప్తి యొందు విరచించి స్వచ్ఛంద సేవకుల
సాయమ్మున నొక్కరేయిలో నందు వేలకొలఁది సంతకములు చేయించి వడివడిన్ దాని
శాసనసభకుఁ జేర్చితి - వెండియు నమ్మనవిపత్రము నెల్ల వార్తాపత్రికలకు నొసంగుదు
నయ్యవి విమర్శనపూర్వకముగాఁ బ్రచురించి మాకుం దోడ్పడియె - శాసననిర్మాతృ
మండలియం దీవిన్నపం బొకపెద్ద కోలాహలమ్మును రేఁచె - నెంతచేసిన నేమి - కొట్ట
కొనకుం జట్ట మంగీకృతంబ యయ్యె.

2

క. మాజతనమెల్ల నిట్లు ప, రాజిత మగు టేమియబ్బురంబగు విజయ
శ్రీ జడనుపడిన నభినవ, తేజం బొకఁ డలమె భారతీయుల నుదుటన్.

3

క. ఇతరేత రానురాగ, వ్రత మీకొని రాజకీయవార్తాభ్యసము
న్నతి నందు టది వణిజ్యా, స్వతంత్రతాగ్రియ మటంచు వారికిఁ దోచెన్.

4

ప. నాఁడు వలసమాగాణములమేల్గిదు లరయుఁబెగ్గడకు రిప్పన్దొరకు నీ యపవాదమున్నతీచి
విపులవిజ్ఞాపన మొందు పంపనెంచి యసంఖ్యాతంబులగు రాజకీయ గ్రంథములం
బత్రములం బరికించి దానినిర్మించి మాసార్థమ్ములో నందుఁ జేవ్రాళ్ళ పదివేలు సేయించి
తదధికారి కంపుటయ కాక యది యచ్చొత్తించి దేశమ్ము నలువలంకులం బంచిపెట్టించితి
- వెండియుం దదీయప్రతికృతులంబెక్కుప్రతికల కందించుదు లందన్వైమ్ము సైతము మావాద
మాదరణీయంబని మెచ్చె - గాన నేటాలు వారిశిష్టి సార్వభౌమునితిరస్కృతికిం బట్టుగాక
తప్ప దనునమ్మిక నాకొదవె - సంత.

5

క. నేటాలుమిత్రు లెల్లరు, గాటంబగు పేర్మినెఱపి కామక మీ రీ
నాఁటం దిరపడుఁదని పలు, పాటుల నన్నేద నిష్టపడితిం దుదకున్.

6

- సీ. అటులయ్యు మజ్జీవయాత్ర కయ్యెడు వెచ్చ, మొరు లొసంగుట నాదుపరువుపోక
యనియు నన్యులయింట నునికి నుజ్జనచేసి, రమణీయతామందిరమ్మునందు
నద్దెగ్గమున నిల్పుటది సమంజసమని, న్యాయవాదిప్రాభ వానుకూల
జీవనమ్మున కిచ్చసేయమి తద్వత్తి, నదకించు టనియు నే నరసి నెలకు
- గీ. నాల్గునందలరూప్యముల్ నాకు నిడు న,భిగ్రహంబుల మీర లర్పింతు రేని
నిలుతు నిచ్చోట నాలావుకొలది మీకు, నూడెమొనరింతునని వారి కొయ్యనంటి. 7
- వ. పదపది వార లాపాటిసొమ్ముం జులుక నార్జించి మాకొనర్చు సేవకుఁ బ్రతిఫలమ్ముగా నీ
కిత్తుము - వ్యాజ్యములు నడిపినశ్రమకుం దగినసొమ్ము నీవు మాకదన్ వేఱ కైకొనవచ్చు
నని - రంత నేను 8
- అ. సంఘమునకు సేవఁ జల్పుటకై విత్త,మఖిలషింప నొల్ల దస్మ దాత్మ
యేల ధర్మవాది యీవిధి; కిందుఁ ద,ద్దీబలమ్ముకలిమితోఁ బనేమి. 9
- క. ఈకృత్యము శుభదం బని, మీకుం బనిపొందుపఱచి మిముఁ గష్టములన్
దూఁకించుట బదలించుట, యే కద నా కార్య; మర్థ మిందుల కేలా. 10
- గీ. మనము విశ్వజనీనముల్ పనులుసేయ, నిట నట వదాన్యుల సమాశ్రయింపవలయు
ధర్మనిధి కొంత నాదువేతనమ యైన, నెంతయోసొమ్మునకు బిచ్చ మెత్తవలయు. 11
- గీ. సంబఁకముతోఁ బ్రజాసేవనం బొనర్చు, నాఁడు నే నెట్లు లొరుకాసు వేఁడనోర్తు
నెఱి నెదలి జీతమునకుఁ గక్కుతీతిగొన్న, బండి తొలుకరికే మూలఁబడుట నిజము. 12
- చ. అనుటయు వారు నన్గని సమాదర ముట్టిపదంగ నే మెఱుం
గనియవి గావు నీదునడకల్ పరవిత్త మకారణంబుగాఁ
గొన వొకరూకయేని నినుఁ గోరి పరక్షితి నిల్పు వారు నీ
మనుగడవెచ్చ మీగి యసమంజస మెట్టులగున్ సుహృన్మణీ! 13
- వ. ఇట్లు పల్క నిప్పుడు నాదెసంగల ప్రేమోత్సాహముల కతన మీ రిట్లు వాక్రుత్తు - రివి
యెల్లకాల మిట్ల యుందునోటు? - మున్ముం దేను మీ మిత్రుఁడుగా లెంకగా మీవలవనిమాట
లాడుదు - నపుడుసైత మీ మీ యభిమాన మే నందనేర్తునో నేరనో యీశ్వరుండ
యెఱుంగవలయు - మఱియు 14
- క. వాదంబులేల యిట నా, సోదరులకు సేవఁజేయుచున్ భృతి నంటం
గాదుసుఁదీ మీతగవుల, కాదృతిమై నన్నునిల్పుఁ దంతియ చాలున్. 15
- మం. తెలజాలిపక్షవాదిని గామికతన, నిదియు మీ కింటరమే యౌట నిక్క
మిట ధర్మవాదిగా నే నెంతదనుకఁ, బనికివత్తునొ పాడిపట్టువా ర్నాకు

నేపాటిగారవం బిత్తురో తెలియ, నభియోగములు వేండు టది సంఘసేవ
కర్తించుమాటుమే లనుట దోసంబె? మఱియు వేతన మేల మానుఁ దాకోర్కి
యనుదు వర్తకు లెదురాట చాలించి, రఙ్గులా నాకు నీయఁ దలంచినట్టి
బహుమతిసొమ్ముతో బల్లలుం బీఁట, లవి యివి కొని పంపె నాదరం బార
నిట్లు లే నాక్రికా నిరవుకొన్నాడ.

16



18 వర్ణద్వేషము

- క. న్యాయస్థానం బొకతుల; పాయనిధర్మానురక్తిఁ బట్టును దానిం
దోయలి యొక్కర్త; కనుచూ, పాయమ్ముకు విధి యొసంగఁ దాయె లవంబున్. 1
- గీ. తెలివితేటలుమాత్ర మగ్గలముగాఁగఁ, బడచె నాయంతి; వదనంబువలను సూచి
బొట్టుపెట్టుట యామెకుగిట్ట; దెల్ల, యెడలఁ బాత్రతకే పేర్చియిచ్చుచుండు. 2
- వ. కాని నేటాలునందలి న్యాయవాదిపరిషదం బేతదాచారవ్యతి క్రమమ్ముగా వర్తింపుమని నెఱ
పాడిపట్టుం బెరరేపె - నదియుఁ దనయడియాలమ్ముల మొగమోట పొట్టుం బెట్టవలసె -
నెట్లన నే నచటియున్నత న్యాయస్థానమ్మునఁ బక్షవాదిగాఁ జేరవలచి తదధికారికి విన్నప
మంపుదు నాతండు శ్రీతిమై నాచేరికకున్ మైకోలుసూపె - నైనను నావినతిపత్రమ్ముతో
పాటు మదీయాంగభాషా యోగ్యతాపత్రము సంపలే దనునెపమ్ము చూపుచు ధర్మవాదిమందలి
వారు నాప్రవేశము నిషేధించు నభియోగముం దెచ్చి - రాపత్రమ్ము బొంబాయిపాడిపట్టునఁ
జిక్కువడియుండె - నల్లవారిం జేరఁదీసినచో మెల్లమెల్లఁగా వారిసంఖ్య బలిసి తెల్లవారికి
నుపద్రవంబు దెచ్చునని యీసమితివారిభీతి - కావుటంజేసి తమపక్షమ్మున వీనుమిగిలిన
పాడిపల్లరి నొక్కని నిల్చి న స్మరికట్ట నెల్లదారులుం ద్రొక్కిరి - కాని తగవరి వారివాదముం
జించిచెందాడి పాడికి నల్లతెల్లవేఱదంబు లుంట దూష్యంబనిచాటి 3
- గీ. నన్ను వత్సలతం జూచి విన్నపంబు, నీది మన్నింపఁబడియె గాంధీ! ప్రమాణ
మాచరించి న్యాయస్థానమందుఁ జేరు, మనుడుఁ బాలించితిం బ్రీతి నతనిపనుపు. 4
- వ. పదంపడి తగవుపట్టునందలి కట్టుకట్టడంబట్టి నీశిరోవేష్టనమ్ము వర్ణనీయం బని యతండు
నన్నుంబలుక నయ్యానతిం ద్రోయువీలున్నను ము న్నచటి మాండలిక దండనాధికారిపాడి
పట్టునం దలకట్టుతీయ నని తుటారించినవాఁడ నయ్య భావికాలంబునందు నాకావింప
వలసిన దండయాత్రలు పెక్కులుంటంజేసి వానికొఱకు నాబలంబు న్నూడఁబెట్టవలచి తల
గుడ్డను డించితి - నీచేయిద మబ్బల్లాప్రభృతిమిత్రుల కసమ్మత మగుదు నేలవ్రొద్దు లెఱుంగ

వలదా యని వారి నెట్టకే నొడంబడిచితి - నొక్కయంశంబ వేర్వేలు సమయంబుల వెవ్వేలు విధులం గంట వలయు నను ధర్మంబుదెస వారి కంగీకృతి లేదయ్యె - నామనుగడలెల్ల సత్యమను నభినివేశంబ మైత్రీసౌఖ్యమాధుర్యము నందింపంగల్గె - నియ్యది సత్యాగ్రహము నందు నపరిహార్యంబగు నంగంబని రానురా నెఱుంగంగంటి - నీపట్టుదలకతన నాతల ప్రాణమ్ము తోకకు వచ్చెడిది - నానెయ్య రెల్లరు నసంతృప్తిపా లగువారు - కాని సత్యంబు కులిశంబువోలె నెంతకరోరము క్రొవ్విరివోలె నంతమవ్వం బని తెలిసితి - నది యట్లుండె - నేటాలున్యాయవాదిసమాజమ్మువారి నిరోధమ్మునంజేసి యాఫ్రికాయందు నాపే రింకొక తూరి ప్రతిధ్వనించె - ననేకపత్రికలు వారిచేష్టిత మీర్వామూలంబని తెగదె - ని భేను వెల్లడియగుటచే నాకృత్యంబులు కొన్ని సుకరంబు లయ్యె.

5



19 నేటాలు భారతీయసభ

- సీ. పరభూమి నాడుకాంపురము సాఫల్యమ్ము, నందుట వాంఛనీయమ్ముగాన నభియోగవిధుల కే నపుడు గౌణత నిచ్చి, వరియించినాండ సేవావ్రతంబు మనవు లంపినయంతమాత్రన యధికారు, లంకెకువత్తురా యహరహంబు నలజడి గావింపవలయు సుస్థిరమైన పరిషత్తు లేనిచో బనులుసాగ
- గీ. నేర వని యెంచి నేటాలుభారతీయ, సభను నెలకొల్పి నియమముల్ సంతరించి నెలనెలకు సభ్యు లొసంగుకానికల దాత, లిచ్చునీవులతో బండి నీడ్చుచుంటి. 1
- గీ. నెలకుం బదునైదురూప్యముల్ నే నొసంగె, జొచ్చితిన్ సభ కిది నాదువచ్చుబడికి మిక్కిలిసకాన్క యయ్యు నీరొక్క మీగి, సులభతర మాయె నాయంబు సొరిది హెచ్చి. 2
- వ. ఏను సభాకార్యదర్శి నగుట సభ్యు లొసంగుకాన్కలం బ్రోవుసేత నాకర్తవ్యమయ్యె - రానురా నెంతవేడిన విత్తమ్ము నీక సభ్యులు న న్నలయించి - రారంభశూరత్వ మన్నది నా కపు దెఱుకపడియె - నవ్వల నెలకాన్కల మాని వార్షికోపహరమ్ముల నేర్పడిచితి - మీకట్టదం జేసి నాప్రయాసంబు చాలవట్టుతలంగె - నార్థికవాగ్దానముల నమ్మి సభ కే నెన్నందు నధమర్షతాబాధ నాపాదించె నైతి - ననుయాయులు నిరపధికోత్సాహమ్ముమై గ్రొత్తసభ్యుల నార్జింపం బూనిరి - సంపన్నులగు వణిజులు మమ్మాహ్వానించి ధనంబు నీకజాగిరి - కాని యక్కఱకు మించిన సొమ్ము గడియించుట నింద్యంబని యే నితఃపూర్వంబ విశ్వసించితి - వెండియు 3
- క. నెలనెలకున్ బరిషత్తులు, పలుచర్చలు నడుచుటన్ సభాస్థారులలో వెలసెం గ్రమక్రమమ్మున, లలితోపన్యాసకౌశలం బది మివులన్. 4


- క. చిల్లరవెచ్చము పెక్కువ, కొల్లనినే నచ్చుసేత కొప్పుక లేఖల్
చెల్లుంజేల్లు నివేదిక, లెల్లన్ విరచింప నుత్సహించితిం జేతన్. 5
- క. వలవదని దాత లన్నను, నిల కిచ్చితిం జెల్లుచీట్లు నిక్కచ్చిగ లె
క్కలు రువ్వరువ్వ కుంచితిం, బలువుర కీపనికి నొల్లంబాటగు నకటా! 6
- ఆ. దోసి గానిలెక్క యేసంఘమున కేని, జీవగఱ్ఱయని వచింతు నిట్టి
యజ్ఞేసంబు లేమి యనివార్యదుర్యశ, ఉదయమూల మెల్ల సదములకును. 7
- వ. ఆయవ్యయవివరణమ్ము నిర్దుష్టముగాఁజూపలేనివాఁడు నిష్కళంకముఁగా సత్యమ్ము నునుచు
టరిది - కాన మాసంఘ మెంతయన్నవయైనను దానిచరిత్ర నతిజాగరితనై రక్షించితి -
నీనాఁడు పన్నిదముసఱచి పరికించినను దానిలెక్కలు సరిదాఁకునని గుండెపైఁ జేయివైచి
వాక్రతు - మఱియు 8
- గీ. ఆఘ్రికాయంద పుట్టి విద్యావివేక, యుక్తు లైనట్టి భారతీయులకు వలయు
మేలు సల్పఁదలంచి నిర్మించినార, మర్థిమై నపు డొక్క విద్యాసమజ్య. 9
- క. చదువులు నేర్చినతరుణులు, సదస్సులై కాన్క లీయఁజాగిరి వీరిం
బద్రుచుసమస్యలఁ బీడలఁ, బదుగురకున్ వినిచి వీరిప్రతిభాదికముల్. 10
- క. పంచారింప నొనర్చుట, కంచితవిభవమ్ముతోడ నట బేరము గా
వించెడి హైందవులును వీ, రించిననెయ్యమ్ముకల్మి నెసఁగంజేయన్. 11
- గీ. ఎంతయుం గృషి రవణించె నీసదస్సు, నెలవుకొనె దీని కొకగ్రంథనిలయ మిందు
నియమనిఘ్నులై సభ్యు లనేకవిషయ, చర్చలను జేయఁదొడఁగి రంచన్మనీష. 12
- వ. మఱియు నేటాలునం బాదునిల్చిన భారతీయుల యవుగాములం గుఱిచియు వారి నియోజన
స్వాతంత్ర్యముంగూర్చియు మహాసభాపక్షమునఁ గతిపయకరపత్రంబుల వెలువరించితి -
మివి బహుళప్రచారముం బడసె - నిట్టి యాందోళనమ్ముకతన నాఘ్రికాభారతీయులు
పెక్కుండు నాచెలికాం ద్రగుటయకాక యింగ్లాండునందును భారతావనియందును గల
రాజకీయపక్షములెల్ల నాయుద్యమంబు నాశీర్వాదించుటయుం బోసఁగి నాభావికర్తవ్యముల
కొకరాచబాట గోచరించె. 13



20 బాలసుందరము

- క. ఏవాని కెట్టితగులం, బావిర్భావంబు నందు నట్టిఫలంబే
దైవాఱు నతని కనుప, లాభవంతయు రిత్తవోవదని వాక్రుత్తున్. 1
- క. ఆపద్దాసులు పేదల, కోపినమే లాచరించునుబలాట మెదన్
దీపించునాకు బిరబిర, నాపన్నులతోడ గాటమగుజ ద్దొదవెన్. 2
- వ. నేటాలుమహాసభయం దానేల నుదయించిన, యయ్యాయిపదవుల నిరవుకొన్న భారతీయులు
భాగస్వాములైరి - కాని యచటికర్మకరు లిందనుకంబాల్గొనరైరి - వారు నెలకాన్క లీగల
వలంతులు గారు - పరిషత్తు వీరియభ్యుదయమ్మున కెప్పుడు శ్రమంపడు నపుడ వీరు
దాని నాశ్రయింతు - రిట్టిపరిణామ మొం దప్రయత్నమ్ముగా నామతిలై - నప్పటికి మహాసభ
పిన్నతీకమునంద కల - దట్టితరుణమ్మున 3
- గీ. బాలసుందర మనుపేరం బరంగునఱవ, కర్మకరుం దొక్క డఖిలాంగకములు దూలం
దనదుతలచీర డించి హస్తమునం బట్టి, వెక్కుమ న్నిల్చె నామ్రోల నొక్కనాడు. 4
- గీ. ఇతండు దర్బనులో వాసికెక్కు తెల్ల, వాని కొక్కనికిం గట్టువడినలెంక;
యొడయం దేమాటకో కింకగుడిచి వీనిం, బట్టి ప్రహరించె మొగదలపండ్లు దుల్ల. 5
- గీ. వఱదలై దంతపుంబాదువలన నెత్తు, విరియంబడి వీనిమేనం గ్రేళ్ళుఱుకుచుండ
నాకడన్ లేకరితనమ్ము నదుపుచున్న, యఱవచే వింటి నితని వృత్తాంత మెల్ల. 6
- గీ. కడంకమై నగదంకారుకడకు వీని, ననిచి ప్రహరప్రమాణపత్రాదు లంది
యవగదంబెల్ల నగరదందాధికారి, కెఱుకసేయించినాడ సుందరముచేత. 7
- గీ. బాలసుందరు దురవస్థపట్ల జాలి, తెల్లదొరదుండగముదెసన్ దీవ్రకోప
మెల్లలన్ దాట నధికారి పెల్లు తఱిమి, దోషికిం బిల్చునంపె సాధుస్తుతుండు. 8
- వ. వీలిక నల్లరిపాల్చేసి దండితుం బొనరించుట నాకు నింపనికర్జంబు - వాని యూడిగమ్ము
వలన బాలసుందరుం దొలంగగజేత నాయాహ్నితంబు - కాన నొక్కనా దాయజమాను
సరసకుం బోయి యణకువ మెఱసి 9
- గీ. కనికరం బూడ్చి నాయము స్గదచి బంటు, నట్లు పఱుచుట కిప్పుడు మీ రడలుచుండ్రు
పంచకరపాట్లుపడి మీకు బానిసమ్ము, నెఱపువానిదొసంగు మన్నింపవలదె? 10
- గీ. వలతు నొకమార్పు వీని మీకొలుపునుండి, విడిచి యొరుపాలుసేయ మైవడినొసంగుం
దేలజగదంబు మా కిదిచాలు ననుడు, నాంకపెట్టక యాతం దొంగాక యనియె. 11

- వ. అంత నాయెఱుకకుం దవిలిన యాంగ్లేయున కొక్కని కీయుదంతము స్వినుప నతందు బాలసుందరమునేలుట కియ్యకో ల్చాపె - దగవరి యల్లతెల్లవానిపై దోషమ్ము నిలిపి వాడు తనకట్టదం బెఱవాని కొప్పునసేయ నంగీకరించె నని తీర్పునందు లిఖించె - నంత 12
- గీ. బాలసుందరుకథ యిట్లు పరిణమించు, టెల్లకార్కులవీనులం దిల్లుకట్టె - గర్మకరబంధు వన్నవిఖ్యాతి నన్ను వలచి నిర్భరసమ్మదావాప్తి గూర్చె. 13
- క. నాఁటిసుత నాకుం దమతమ, పాటులు విన్పింపఁ గూలిపనివాండ్రుర కా రాటమ్ముహెచ్చి కూటువ,కూటువలై నన్ను జేరుకొని రాసాసన్. 14
- గీ. బాలసుందరుతగ వది పాటిసేయ, రాని దైనను నేటాలురాజ్యమందు నొదవెం దమగోల నాలింప నొకఁడు నేఁటి, కన్నమాటయ వారి కాహ్లాదమిచ్చె. 15
- వ. అయ్యది యట్లుండె - బాలసుందరము నన్నుం గదిసినప్పు డుష్టిషమ్ము నూర్చి కేలంబట్టుకొనె నంటిఁగదా - యిందు మనవైచ్యంబు దయనీయం బొందు కలదు - నేటాలునందలి యాంగ్లేయుని సందర్శించు భారతీయకార్మికుం దైదుపదిచేసినం జాల - దతఁడు పాగ నుజ్జగించి చేతం బట్టుకొనవలయుం - గావుటంజేసి నామ్రోల నయ్యఱవ యిట్టి నదవడిం గొనియాడె - నీచెయిదంబు నాకుం గ్రొత్తయై నన్నుం జిన్నవుచ్చె - గాన నే నతనిం గని 16
- క. వీల తలచీర డించెడు, కీలింపుము తప్పులేద కీలింపు మనన్ జాల వెనుకాడి యాడి కృ, తాలసతన్ జుట్టుకొనియె నాతఁడు వలువన్. 17
- క. అతఁ దెంతక్రుయ్యఁబాఱిన, నతివేలానందభాగి యయ్యె వినూత్న ద్యుతి వానిం బొదివె ననిమే, షతావ్రసన్నతల నన్ను సంభావించెన్. 18
- క. తమసాటివారి నవమ, త్వముపా లొనరించునాఁడె తమ కౌన్నత్యం బమరునని కొంద తెంచెడి, క్రమ మెట్టిదో యెఱుంగ నెంతకాలము చన్నన్. 19



21 మూడు నిష్కముల పన్ను

- గీ. బాలసుందరుతగవు నేటాలులోని, కార్మకులతోడ నాకు సఖ్యమును బెనుప
మెల్లఁ బరికింపఁజాగితఁ దెల్లదొరలు, పాడికింబాసి వీరిఁ గీడ్చుచువడువు. 1
- ప. వేయెనమన్నూట తొంబదిన్నాల్గవయేఁట నేటాలునేలుబడివా రనువత్సరంబు నొదంబడిక
కూలివాండ్రు తల కిరువదియైదు నిష్కములపన్ను చెల్లింపవలయు నను నపవాదముం
బ్రవేశపెట్టుదు నది గని యేను తీచ్చవడి దాని మహాసభకు నందించితి - నం దీచట్టము
న్ముదలకింప నెల్లజతనంబులు రవణింపఁదగునని యైకకంఠ్యముగా నిర్ణీతమయ్యె - నీయపు
నంబునకుం గలగుట్టు నించుక వెలువరింతు - వేయి యెనమన్నూటయలువది యగు
నబ్బంబునం దీదొరతనమువారు 2
- క. నేటాలుగడ్డ చెఱకుం, దోఁటల కగునం చెఱింగి తోడన భరత
క్షౌఠెంకిగఁ గలకార్ములు, పాటుపదం దగుదు రిట్టిపంటల కనుచున్. 3
- మం. గుర్తించి హైందవక్షోణిఁ బాలించు, వారిమైకో లంది వలసినవట్టు
పనివాండ్ర రావించి పంచవర్షములు, కూలిసేయ బిగించుకొని రొదంబడిక
యవధి చెల్లినవెన్న నాఘికామన్ని, కుత్సాహ మొదవుచో నుండఁగావచ్చు
నర్థమున్నఁ బొలంబు లార్జింపవచ్చు, శక్తులైన వణిజ్య సాగింపవచ్చు
నని వారికిం జూపి రాశ లవ్వేశఁ, బంచాబ్దములు చన్నపదపడిసైత
మీకూలివాండ్రచేఁ గృషి నీడ్వవచ్చు, బాఁడిపంటలు వృద్ధిపఱుచుకోవచ్చు
ననుతలంపులె యిట్టి యనుకూలభావ, గరిమఁ జూపఁగ మూలకారణం బందు. 4
- ప. కాని గడువుదాఁటిన భారతకర్మకరు లాంగ్లేయు లెన్నఁడు నూహింపని యభ్యుదయమ్ముల
నందఁగల్గి - రెట్లన 5
- గీ. భారతమునుండి నానాప్రకారశాక, బీజములఁ దెచ్చి కూరలుపెంచి కంచి
మావితోఁటలు నాటి సుశ్రీ వరింప, భవనములుగట్టి బేరాలఁ బాదుకొనిరి. 6
- గీ. పచ్చపచ్చగఁ దిరుగాదు భారతీయ, కార్మకులఁ జూచి తెల్లవా రోర్మి నూడ్చి
సొంతకరిసనము న్గడించుట సరే! వ, ణిక్కు లైరేని వీరి మన్నించు టెట్లు? 7
- క. అని యీరసమ్ము కొలువుం, గొనియాటకు మ్రొగ్గి రెన్నికుట్రల కైనన్
వెనుదీయక తత్కార్మక, జనావలిన్ రొప్పు వేడ్కసల్పిరి వారల్. 8
- ప. వాణిజ్యంబ కాక మితవ్యయమ్ముతో నిరాదంబరముగా మెలంగుట, సామాన్య లాభంబునకుం
దనిసనుట, యనామయకారికార్యంబుల నుఱమి, మందిరమ్ము సుందరమ్ముగా నొనర్పు
కొంటకు బంకముచ్చుఁదనం బూనుట, మతవైలక్షణ్యమ్ము లోనగు నల్లవారిమనుగడ
మార్గమ్ములు సైతము వారిం జాతిద్వేషదోషదూషితులం బొనరించె - గావున 9

- క. మునుముం దెన్నికచనవుం, దునుమాదు నిదేశమునకుం దొడంగిరి తచ్చా
సన మైనవెన్నక దలప, న్నును వడ్డించుటకు నేండు నూల్కొని రిస్సీ! 10
- వ. చట్టము నామూలాగ్రచూడము పరికింప నైదేండ్లు ముగిసినంతన కూలివాండ్రు భారత
దేశమున కేగవలయు, నట్లు సేయనివాఁ డిండుక జీతపుంబెంపున కీకొని రెండేండుల
కొక్కమఱి ముచ్చిలిక వ్రాసి యీవలయు, నీరెండు తెఱంగుల కొల్లనియెడ నేఁదాదికి
మున్నుటదెబ్బదియైదురూపాయ లరివెట్టవలయు నని తెలిసె - నీతీర్పునెల్ల భారత
ప్రభుత్వమువా రొప్పుక మూఁడునిప్పుములకప్పుమున కంగీకరించి - రిదియు నత్యాచారంబ
- దీని నిర్మాళింప నేటాలుభారతజాతీయమహాసభవారు నిరంతరదీక్షమై శ్రమించిరి -
కాని యది యిరువదేండ్లకు ఫలించె - నీపన్నెత్తి వైతు మని నేటాలురాచఱికమువారు
గోపాలకృష్ణగోకులున కిచ్చిన వాగ్దానము చెల్లింపమింజేసి చరమసంగ్రామ మారబ్బ
మాయె. 11
- క. ఆకయ్యంబునఁ గార్మకు, లేకాగ్రతఁ జూపి రెంద తెందఱొ బందా
లై కస్తం గుడిచిరి వె, స్నీకయ లఘునాళికాగ్ని కీల్గిరి పలువురే. 12
- గీ. దొసంగు లెన్నెన్ని పైకొన్నఁ దుట్టతుదకు, సత్యమే నిత్యవిజయధ్వజంబు నెత్తె
గర్మకరదుర్భరాపదాకార మూని, సత్యదేవత నాఁడు సాక్షాత్పరించె. 13
- క. సదలని విశ్వాసంబును, సదీసన్నతిక్ష సుప్రశంసార్థం బొ
కడఁకయు లేకుండినఁ జొ, వ్వుడునోటు జయంబు నాఁటిబవరంబునకున్. 14
- వ. కర్మకరు లీసమరమ్ము నెదుర్కొనక మహాసభవారు దీని గుర్తింపక యున్నఁ దప్పక తలపన్ను
విధింపఁబడి నేఁటికి స్వేధించుచుండు - వెండియు నేతదీయంబగు దుప్పీర్తి యాఘ్రికా
భారతీయులకకాక సకల భారతప్రజల కంటి ప్రాఁబడియుండు. 15



22 ధర్మనిరీక్షణము

- క. పరమేశ్వర సాక్షాత్పూతి, వరియించుటఁజేసి వేద్యవదినాఁడఁ బ్రజా
పరివస్య; కదియ వేలుపు, దరిసెన మిప్పించునన్న తాత్పర్యమునన్. 1
- క. భారతజగతీసేవా, భారంబును మోఁత నాకుఁ బరమప్రియ మీ
యారంభము నేటాలునఁ, గోరక లభియించె నెలమి కొనలొత్తంగన్. 2
- అ. బ్రదుకుఁదెరువు వలచి పైకొన్న కారయ, వాడువేదబముల దాడి కడలి
దేశయాత్రవలనితెల్వి కూటాడి నే, టాలునందు నాదుకాలి నిడితి. 3

- గీ. కాని భగవద్గవేషణాధీనవృత్తి, నాత్మసందర్శనమునయందు నోల
లాడితిం గ్రైస్తవులు నెయ్యురై మదీయ, ధర్మజిజ్ఞాసకు న్దోహదమ్ము లిదిరి. 4
- వ. ఆయిచ్చు నుపశమిల్లజేయ నే నియ్యకొన్నను నాచెలికాండగు క్రైస్తవు లడ్డుపడి - రెట్లన
నాప్రికాక్రైస్తవమతపరిష దధ్యక్షుడై దర్శానునందు నెలవుకొన్న వాల్టను నన్నుఁ బసిపట్టి
చేరఁదీసి గారవింపఁ దొడంగె - నితనినడవడి నాకు వింతగొల్పె - న న్నీతఁ డేసుధర్మంబు
నారాధింపుమని యెన్నఁడుం గోరఁడయ్యె - గాని 5
- క. తెరదీసి తనమెఱుంగులు, నెరసులు నాయెట్లయెడుట నిలిపెను దన స
చ్చరితము దుశ్శీలమ్మును, బరికించెడిమార్గ మేరుపతిజెన్ నాకున్. 6
- క. అతని సహధర్మచారిణి, సతీమతల్లిక వివేకసంయుత వినయా
న్విత విద్యారత; తజ్జం, పతులచరిత్రంబు నాకుఁ బ్రమదంబొసంగెన్. 7
- వ. మాతలంపులయం దెన్నే నెడమడుగులు గలవు - కాని సత్య సహ నౌదార్యము లున్నయెడ
నవి ల గ్గొనరించునట్టివ యగు - నయ్యాలుమగల సౌజన్యంబు నన్నుఁ గడుంగడు
నాకర్పించుటంజేసి యే నేరాశమ్ముగా వారి సన్నిధి కేగుచుంటి - నీజడ్డు మతమ్ముదెస నా
కేమరుపాటు వొడమకుండునట్లు సాయంపడె - వెండియు 8
- ఉ. వీలగునప్పుడెల్ల మతవీధులుత్రొక్కుచు నిస్సమాన ధీ
శాలికి రాజచంద్రునకు సందియముల్ వెలిపుచ్చుచుంటి నా
గోల నుపేక్షసేయ కనుఁగుంబలె నన్గనుఁగొంచు మంచిమా
ర్గాలకు నీదువందగిన కమ్ముల నంపఁదొడంగె నాతఁడున్. 9
- వ. మఱియు నర్మదాశంకరకృతంబగు ధర్మవిచారము, మాక్కుముల్లరు వ్రాసిన 'హిందూదేశము
మన కేమి బోధింపఁ గల'దను గ్రంథము, దివ్యజ్ఞాన సమాజమువా రాంగ్లీకరించి ప్రకటించిన
యువనిషత్తులు, మిగుల నాసక్తితోఁ బరించిత - నీ వ్రాఁతలు హిందూధర్మముపై నా
కత్యంత గౌరవ మేర్పడఁజేసె - గాని లాతిమతమ్ములదెస నాకపు డనాదరంబు వొడమదయ్యె
- నపుడ వాషింగ్టన్ నిర్వింగు రచించిన మహమ్మదుజీవితము చదివిత - నది తత్కథానాయకు
నెడ నా కభిమానము గూరఁజేసె - జొరాస్ట్రా బోధనమ్ములుపైత మానాఁడు పరిశీలించి
నాఁడ. 10
- క. ఏ ని ట్లలఁతిగ వలఁతిగ, నానామతశోధనం బొనర్చితిం దత్త్వ
జ్ఞానార్జనాభిలాషము, దానన్ వికసించె యోగతర్కము నొదవెన్. 11
- క. కృతు లరసినంత యోగో, న్నుతి వశ్యముకామి నందు నా కబ్బిన పాం
డితి యల్పిష్టమ భరత, క్షితి మెట్టినవెన్న యోగిశేఖరు నొకనిన్. 12

- క. సేవించి యోగవిద్యా, ప్రావీణ్యము పడవనెంచి పాతంజల మ
స్థే విడిచితి నీనాటికి, నావల పీడేఱ కున్నయది విధివశతన్. 13
- వ. మఱియు నయ్యవసరంబునం దేను చాల్స్తాఁడు రచనల దీక్షమైఁ బరించుడు నమ్మహామహాని
'వేదముల సందేశమేమి' మున్నగు కృతులు నాయుల్లమం దిల్లుగట్టుకొనియె - విశ్వప్రేమ
మానవు నెంతయున్నతికిం జేర్చు నారహస్యంబు నానాటికుగ్గడువుగా నెఱుంగఁగంటి -
వెండియు నక్కాలంబునంద 14
- ఆ. ఏనుధర్మ మాశ్రయించుకుటుంబ మొక్కందు మిత్రమైనకతన దాని
వేడ్క నాదరించి వెదలితి భానువా, సరములందు వినుతినదనమునకు. 15
- క. ఆసదనమ్మునఁ గాలిదు, నేనుమతమువారిబుద్ధి కీశ్వరచింతా
వాసనలే దైహికభో, గాసక్తియ జీవగఱ్ఱయగు వారలకున్. 16
- గీ. అకట! వాహ్యశి కేతెంచినట్ల వారు, గుడికివచ్చెద రిట్టిపోకదలు చూడ
సిగ్గు గురువులువాఱెఁ దూఁ గగ్గలింఁచె, నేవ క్రేళ్ళుబ్బె నా కట కేగుటన్న. 17
- వ. ఇట్లు ప్రార్థనామందిరమ్మువలనికిం జనుట దిగఁద్రావియు నా లంబితోడిచెలిమిం బాయనైతిఁ
- గాని తలఁపనితలంపుగా నదియుఁ బరిత్యాజ్య మయ్యె - నెట్టులనఁ దత్కుటుంబిని 18
- క. శుచివర్తన యయ్యును సం, కుచితాభిప్రాయములకుఁ గుదు; రాయమతోఁ
బచరింతు బహుళధర్మ, ప్రచయాంతరచర్చ నమ్రభావము వెలయన్. 19
- గీ. అనఘుఁ దార్నాల్లు ప్రాగ్జ్యోతి యనెడు పేరఁ, బలుకుపాత్రము నాసాధ్విపజ్జ నొక్క
తరుణమం దేఁ బరించుచోఁ దొరలె నేను - మారజిత్రారతమ్య మీమాంసచేత. 20
- వ. అప్పుడు నే నామెతో నిట్లు పలుకరించితి. 21
- గీ. జననిరో బుద్ధగౌతము జాలిపెంపుఁ, గంటివే యది మనుజవర్గమ్ముఁ గదవి
కాలసర్పమ్ముదరికి వ్యాఘ్రమ్ముదెసకు, గునుకుపెట్టె సర్వప్రాణికోటికదకు. 22
- క. నగుమొగముదాని నాతని, యెగుబుజమునమేఁకపిల్ల నెవ్వఁడు కని మై
సొగయ నతివేలకరుణా, పగా జనుస్థాన మగుచు భాసిలకుందున్. 23
- క. సకలప్రాణివ్యాపక, మకలంకం బీదృశంబు ననుకంపను గ్రీ
స్తుకదం జూతుమె నావుడు, నకటా! నాపలుకు నొంచె నాయమ్మహృదిన్. 24
- క. ఆకందువ పసివట్టితి, నీకథ కారాత్రికమ్ము నిచ్చితి నయ్యై
వాకులు నొడివితి నవ్వల, నాకె ప్రసాదించువిందు నడఁకువఁ గొంటిన్. 25

- వ. ప్రత్యాదివార మరుదెంచి మా యాతిధ్యముం బాటింపుమని యెన్నఁదో న న్నీకుటుంబమువారర్థించుటంజేసి వీరివిందుల కింతకుమున్న యలవాటువడితి - నానాఁడు మాపంక్తియందైదేంద్ల యీదుగలపసివాఁ డామెకొమరుండు నగుమొగమ్మువాఁ డొకఁడు కూర్చుండి మెసవఁజాగె - నంత 26
- గీ. అతనితో ముద్దుముచ్చట లాడుకొనుచు, నారగించుచునుంటి నాహార మపుడు కందుహరివాణమునఖంగుఖంగు మనుచు, మొరసె నొకయెంపముక్కున న్దొఱసెనేవ. 27
- గీ. అంతఁ బసివాని నవ్వి నాచెంతనున్న, బదరికాఫలముం జూపి యిదిగొ దీనిఁ జూడు మోచిట్టిపాపఁడా చూడు మెంత, చక్కఁగా నున్నదో చియ్యముక్కుకంటె. 28
- గీ. అనుటయుం జిక్కవెన్నెల నవఘళించు, దెందమునచిన్నె పల్కులో సందడింప నిజమ నీవాడువాక్యంబు నిజమ యంచు, ముద్దుఁగుఱ్ఱుఁడు నామాట పెద్దచేసె. 29
- వ. కాని యీసల్లాప మాకొందొకతల్లికి దుర్భరసంతాపకారి యగుదు నాసవ్వడి నెఱింగి యే నించుక మేల్కొని వైకంబ విషయాంతరము నందుకొంటి - దరువాతిరవివాసరమ్మునఁ గొతుకుచుం గొతుకుచు వారియిల్లు త్రొక్కినపదంపడి యయ్యిల్లాలు నన్నుంగని 30
- క. నీనేస్తము నాబిడ్డకుఁ, గానిది సు మ్మితఁడు పిశితభాదనవిముఖుం దై నన్నుఁ బూఁటపూటకు, నానా వేదనలపా లొనర్చెడి నకటా! 31
- క. నీకఱదలు వల్లించుచు, నాకొసఁగుము పండ్లటం చనారతముగ న జ్ఞాఁకలుపెట్టెడి నీతని, నేకరణిన్ సైఁతుఁ బెద్దయిదుమయ వచ్చెన్. 32
- క. ఆమిషము న్దినకుండిన, నామయముల్ కవియుదెంచు ననఁ గాని నిజ స్థేమమ్ముఁ బాసి వాడిన, తామరతూఁదై నిసుంగు తక్కువపడఁదో? 33
- క. ఏ నెట్టులోర్తు దీనికి, నేనాఁడున్ బిడ్డ కిట్టిహితములు గఱపం బూనకు వీనిం జెఱుపకు, నీనేర్చినచదువు మాక నేర్పుము తండ్రీ! 34
- వ. నావాక్కు లన్యథాకరింపకు మనుదు నే నగ్గరిత న్జూచి 35
- గీ. తల్లిరో! నాప్రమాదము న్దలఁచి తద్ద, వనరుచున్నాఁడ నంజిక న్మునిఁగినాఁడఁ దానునుం బిడ్డలను గన్నతండ్రీ నగుట, నెఱుఁగుదుం దల్లిదండ్రులహృదయసరణి. 36
- క. నానేర్పు నీతికంటెను, నానడవడి బిడ్డమదికి నాటును దిరమై కానం గ్రవ్యము నంటని, యే నిచటికిరాక మానుటే లెస్సయగున్. 37
- గీ. దీన మననెయ్యపుండీవ తెగదు నీకు, నిట్టివేదన లింకమీఁదఁ బుట్టనేర వనుదు నాసాధ్వి నీచెప్పునట్టితెఱుఁగు, కడు సమీచీనమని వేద్యయడరఁబల్కె. 38



23 గృహవ్యవస్థ

- వ. కాంపురం బీడ్చుట యన నాకింతకుము న్నలవాటులేనికార్యంబు గాకున్నను నా లందను బొంబాయిమన్నికిని నేటాలునందలియున్నికిని వేఱదమ్ముకల - దిందేనుహిందూన్యాయ వాదియు భారతీయప్రతినిధియు రీవికిందగుభంగి వెచ్చింపవలయు - గాన 1
- క. నగరిం జక్కనితావున, సొగసరిసదనమ్ము వదసి సుందరభావ స్థగి తోపకరణములతో, దగువిందులతోడ జీవితమ్ము నడిపితిన్. 2
- గీ. ప్రతికుటుంబమునం దొకబానిసీని, నిల్పు టనివార్యమగుం గాని నేటిదనుక లెంకంకగా నరు నెట్లు పాలింపవలయుం, బాలకతయెట్టిదో కనంజాలనైతి. 3
- గీ. అప్పుడు నాతోడ నొకమిత్రుం డప్పసమ్ము, పీటవెట్టెను; మఱియింటిబిడ్డవోలె బానసీం దుందె నొక్కడు, మానివాస, మందె లేకరులన్ భోక్త లైనవారు. 4
- వ. మాకాంపురంబు చక్కగా నడిచినదనియ వక్కాణింపనోర్తు - గాని యిందుం గతిపయ విషమసంఘటన లేర్పడక మానలేదు - నాచెలిమికాండు బుద్ధిమదగ్రగణ్యుం డనియు విశ్వాస్యుం డనియుం దలంచినయేను దుట్టతుదకు విప్రలబ్ధుండనైతి - నెట్టులన 5
- గీ. ఇతం దసూయకు లోంగి నాయుంట నిరవు, కొన్న లేకరి రాలుగా యన్నశంక నన్నువేధించునట్లు పన్నాగ మొందు, సంతరించె నుపాయకౌశలము మెతయ. 6
- ఆ. ఆవులిండునంతం బ్రేవులు లెక్కించు, గడుసులేఖకుండు క న్నెఱింగి వదలె నాడుకొల్వ పదపడి మాయంటి, చూరుదెనకు నిక్కిచూడం దయ్యె. 7
- క. అతనియెడం దప్పు గావిం,చితినొక్కో యనుచుం బెద్దచింతించితి నీ కత యిట్టులుండ నెయ్యరి, బ్రతుకెల్లన్ విరిసి బైటంబదె నొక్కతఱిన్. 8
- క. నాచెంగటం దాత్మాలిక, పాచకుం దప్పుడుండె వాండు పలువగం దుదకుం దోచినను వేల్పు నన్నుం, గాచుటకై పంపుదూతగా వచియింతున్. 9
- క. నాయెఱుకువకు న్వేలిగా, మాయంటన్ నడుచు నీతిమాలినకార్యం బీయాంధసికుండు తెలిసి మ,దీయాంధ్యముం జోపగా మదిం దలపోసెన్. 10
- గీ. మంచివాడని యెల్లరమాట విశ్వసించువాడని జనులునన్ జెప్పి కొందు రిట్టినాయంట నోర్వరానట్టికంపు, కవియుదెంచుట వాని కక్కజముగొల్పె. 11
- వ. కార్యాలయమునుండి ప్రత్యహమును రౌహిణేయ కాలమ్మున కిలుసేరి సాపదుట నానియ మంబై యుండు - నిట్లుండ నొక్కనాండు కుతపకాలమునం దీబోనకాండు ముచ్చెమటలతో నిట్టార్చువాండు కార్యస్థానమ్ముం జేరి నన్నుం గని 12

- క. అక్కఱకల దొక్కడు మీ, రిక్కకు నేతేరవలయు నిప్పుద యన్నన్
ముక్కు మొగం బినుమంతయు, వక్కాణింపవ యిదెట్టి వల్లడి సెపుమా. 13
- గీ. ఏమి మునిగెనోయి యాయున్న మొలబంటి, పనులనెల్ల నొడుంగఁబాఱఁ జేసి
యుఱుకుపెట్టవలయునో యంటి నవ్వల, నతఁడు మాట లేటి కనుచుఁ బదరె. 14
- గీ. అంత నతనిపల్కు నంకిలిపెట్టక, వెదలినాఁడ వానివెంట నింటి
కంటుకాఁడు నిల్చునఱసూపి మీర యీ, తలుపుఁ దెఱపుఁ దని యతఁడు నొడివె. 15
- క. గుట్టెల్ల నెఱిగి తలుపుం, దట్టితి మార్పలుకరామి దార్ద్యముకొలఁదినన్
నెట్టితిఁ గొట్టితి భిత్తిక, లట్టిట్టె యటమటించె నదరెను అంపుల్. 16
- క. విచ్చెన్ వాకిలి గదిలో, ముచ్చముడిఁగి యుండె నొక్కమూలను వెలయా
లచ్చెలికాఁడును సగపాల్, చచ్చి నిలంబడియె నొక్కచక్కటి నిసిరో. 17
- క. పొదపొద మెన్నఁడు నీవీ, సదనంబునఁ గాలుమోపఁ జనదని పదుపున్
ముదియ నదలించి పంపితిఁ, బదపడి చెలికానిఁ గదిసి బాపురె! నిన్నున్. 18
- ఆ. నమ్మి బేలుపోయినాఁడ నావెంగలి, తనమ నన్ను నింతదనుకఁ దెచ్చెఁ
జాలుఁ జాలు నీదుసంగతి గోముఖ, వ్యాఘ్రములు వసింపవలవ దిచట. 19
- వ. అనుటయు నతఁడు పశ్చాత్తప్తఁడై బుద్ధితెచ్చుకొంట మాలి వేగిరింపకు - నీబ్రదుకెల్ల
వీధిపా లొనరింతు - నని నన్ను జంకెనచేయం దొదంగె - నంత నేను జిఱునవ్వు
వెలార్చి 20
- క. చాటింపు మెల్లభూములఁ, జాటింపుము నన్ను నోరి! జడమతి! నాకుం
జా టన్న దున్న దఁటరా!, టాటోటుంబ్రదుకు నాకడ స్థల దఁటరా! 21
- ఆ. ఇచ్చవొదమిసట్టు లేదేని గావింప, వచ్చుఁ గాని పాయవలయు నిచట
నా నతఁడు రుద్రుడై నిప్పులుమిసె దు, శృకమ యయ్యె వానిఁ జక్కఁజేత. 22
- వ. అంత నేను గత్యంతరంబు కానరామింజేసి 23
- క. లేఖకు సంపితి రక్షక, శాఖాధిపుకడకు నంత శాంతార్థటుండై
నాఖరవృత్తిని సైఁచి ద,యాభేలాలోలబుద్ధి వగుమని నన్నున్. 24
- క. చెలికాఁడు కొసరి గేహము, వలనన్ వెలువడియె గదుసువాఁ డితఁడంచుం
దెలిసియుఁ జేపట్టితి నా, చెలికారము వీని సవరచేయదె యంచున్. 25
- క. నాయాసలెల్ల నాఱడి, పోయెఁ గదా వీనిపొత్తు పోలనిదని మ
ప్రేయోఽర్థు లెంతసెప్పినఁ, బాయనిమోహమ్ము నన్నుఁ బామరుఁజేసెన్. 26

- వ. ఉల్లిమోక నృత్యపూలు పూవజేయఁ గదంగిన నా వేడుఱు నేమిసెప్పుదు-నైన నియ్యకార్యంబు
యుక్తసమయంబునన్నన్నుఁ బ్రబోధించె - నిది నాకన్నువివ్వడయేని యీచెడగరపు
నెయ్యంబునం దోఁగి యమూల్యంబగు నాకాలంబు నితనికి రిత్తవచ్చించి నేఁ డవలంబించిన
యేకాంతజీవనమ్ముజోలికిం బోక వీనిచూపించిన దుష్టుధమ్ములంబడి దిక్కుగాన కల్లాడు
చుండెడివాఁడఁ - గాని 27
- క. ఏమానవుండు భగవత్, ప్రేమావృతు నెద్దిచి బాధపెట్టఁగఁ జాలున్
నామది పవిత్ర మగుటన్, సామి సదా నెరసులోర్చి సాఁకెను నన్నున్. 28
- మం. తొలకరియంద యీ దుస్సహంబైన, పరిణామ మొదలి మద్భావిజీవనముఁ
గుస్తరింపఁగ ననుకూలించి మిగుల, నీశ్వరుం దర్శిమై నీబోనకానిఁ
బ్రేవలే దనుచుఁ జెప్పెడివాఁ డెవండు, నానిద్ర విరియించి నన్నుద్ధరింప
వచ్చినహితుఁ డీ సువారంపువాఁడు. 29
- వ. అయ్యది యట్లుండె - నీ దుందగమ్ము బాహిరపోయిన వెంటన వంటరి నాసన్నిధి కేతెంచి
మీ రమాంబులు-పసివాడే నలవోక మిమ్ము వంచించు - నిట్టి మీకొలు వఖిలషణీయంబు
గా-దొందు దెసకుం జనెద-ననుజ్జయిం-దని న న్ముజ్జనచేసె-నయ్యవసరంబున 30
- ఆ. నన్ను మున్నువిడిచి చన్నట్టిలేకరి, కూళ యన్న తలఁపు గూరఁజేసి
నామనమ్ముఁ గలఁచె నీమిత్రమే యటం, చెఱిఁగి దుర్భరార్తి నెరిపినాఁడ. 31
- క. అతనిం బ్రసన్నుఁజేతకు, శతధా యత్నం బొనర్చి సఫలత లేమిన్
వెతపాల యైతి నకటా!, యతు కతుకే యెంత దిద్దినప్పటికైనన్. 32



24 ఇంటికి

- గీ. ఆఘ్రికాభూతధాత్రి నాయదుగు మోపి, సాగనంపినవాఁడ వర్షత్రయమ్ము
తెలిసెఁ దత్రత్యులకు నస్మదీయతత్త్వ మెఱుకవదె వారిజీవనం బెల్ల నాకు. 1
- ఆ. పాడిపట్టుపనులు పైకొనె నచ్చోటం, దీవసాఁగె భారతీయసేవ
పెద్దకాల మందుఁ బీరమ్ముపెట్టఁగాఁ, దగినయవసరమ్ము దాపరించె. 2
- క. ఎక్కటిమనుగడ పెక్కులు, చిక్కులకు న్మూల మగుటచే భరతోర్విన్
ద్రొక్కి కుటుంబముఁ గైకొని, యక్కడికిం బోక సుఖద మగు ననుకొంటిన్. 3

- వ. మఱియు నాఫ్రికాభారతీయుల కదగండ్లు మాతృదేశంబున వెగ్గలంబుగాఁ బ్రకటించి తదీయాదరంబు వడయుటకు సైత మీపయనం బనుకూలించు సకాఁ దలంచి వేయెన మన్నూట తొంబదియాఱగు శరత్తునదుమం జెలికాండ్ర నొప్పించి జాతీయమహాసభా, విద్యాపరిషద్వ్యవహారంబు లాదంజీమియాఖాన్, రుస్తుంజీల కప్పుగంచి కాల్ఘట్టమ్మున కేగుధూమనావ నెక్కితి - నందలివధికులు కొందఱు నానేస్తకాండ్రగుటంజేసి 4
- క. ఉరు దొక్కనికద నొక్కని, సరసన్ దమిళంబు నొకసన్నిధిఁ జతురం గరహస్య మభ్యసించితి, నఱవమ నా కప్పు దంటె నల్పాల్పముగన్. 5
- క. హిందూర్వి కేగినంతన, యందుం గౌశలమువదయ నాసించితి నై నం దైవయోగమున నా, కుం దీఱనిదయ్యె నాఁటికోరిక నేఁడున్. 6
- మం. ఏ నాఫ్రికాగడ్డ కెక్కినవెన్న, నేర్చిన చదువెల్ల నిర్బంధమంద యఱవమ్ము గఱచితి నాఫ్రికాబందె, నెరవాదలోఁ బరియించితి నురుదు ధాటిమై మాటాడఁ దగునేర్పులేమి, నదుగునఁ బదుచున్న దఱవ మాపినరు కడుచింత గూరు నక్కడ నెత్తుకొన్న, నాఫ్రికారాష్ట్రంబులందుఁ గట్టించు దాక్షిణాత్యులు నన్నుఁ దమజీవగఱ్ఱ, వదువున భావింతు వా రెల్లప్రాద్దు చెరలాడుచుండ్రు నాస్మృతిపధంబందు. 7
- అ. అఱవలోందె నొందెనాండ్రులు నాకంటఁ, బడిననాఁడు వారిపట్టదలయుఁ ద్యాగపాటవంబు తలఁపునఁ బాఠి సం, తోషవిస్మయములఁ దోఁగుచుండు. 8
- గీ. అక్షరాస్యులుగారు వా రాఫ్రికార, ణాంగణంబున నెఱజోదులై తెగించి నట్టివారెల్లఁ జదువులో వట్టివారె, పొట్టకూటికి వటువట్టుపుట్టువారె. 9
- క. కపటచ్చాయ నెఱుంగని, సుపవిత్రుల వీరిమనసు చూఱాడఁగ నా కపు దాఁకరాద భాషా, విపర్యయం బెంత విఱ్ఱివీఁగుచునున్నన్. 10
- క. అందదుకుగ నాంగ్లేయము, హిందూస్థానియును వార లెఱిగినకతనన్ బొందుపడెన్ మాపను; లి, బృందులు రావయ్యె నెట్టిపట్టులనైనన్. 11
- వ. కాని దాక్షిణాత్యులు నాయెడంజూపు గౌరవమ్మునకుఁ బ్రతిగా నేను దమిళముం జదువనెంచి యించుక సఫలతఁ గంటి - నవ్వల భారతదేశంబునఁ దెలుఁగుభాస నభ్యసంపఁ బూనితిఁ - గాని తత్ప్రయత్నము పర్లసమామ్నాయముం గడచి యవతలకుఁ బోనేరదయ్యె - నిట్లు ద్రావిడాండ్రములు చాలినంతవట్టు నా కబ్బు నదృష్టము కలుగదాయె - నిఁక ముందేని కలుగదని తలంతుఁ-గాన దాక్షిణాత్యులు కామక హిందూస్థాని నేర్తురను బాధవిశ్వాసంబుతో నున్నాడ - నాఫ్రికావాసు లగు ద్రావిడు లించించుక హిందీ నెఱుంగుదురు - కాని తమ

నేర్చి నాంగ్రభాష తెక్కడ ముప్పువాటిల్లునో యన్న భయమ్మున నింగిలీసుఁ గఱచినవార దేశభాషల పట్ల నౌదాసీన్యముంజూపుదు - రది యట్లుండె. 12

గీ. అవుదు మానావికునిచెల్మి యమరుకతన, నాతఁ దాత్యవిచారార్థి యగుటకతనఁ గడలిపయనంపు సుద్దులకంటె బలిసి, నడిచె నాధ్యాత్మికాభాషణములు మాకు. 13

క. నీతికి నెఱుకకు వింగడ, మీతఁడు వచియించు నేసునెడ విశ్వాసం బేతఁడు నిల్పునౌ యాతఁ డ, పేతాంహస్తతి యటంచు బేర్కొనుచుండున్. 14

వ. నీతికిం దగుతగములు నిర్ణయించుమతం బతని దృష్టిలో రిత్తమతంబ - యీగొడవకెల్ల నా యాకుబువ్వనేమంబ నిదాన మాయె - న న్నతం దెఱచి నేలతినవని నిందించుఁ - గూరగాయలంబలెఁ బశుపక్షులసైత మీశ్వరుండు మానవులిండి కొఱకుఁ బుట్టింపఁ దె ట్లని వాదించు - నిట్టి చర్చలు మమ్ము లోఁతులకుం గొంపోయెఁ - గాని యెవనిదారి వానిద - నీతిధర్మంబుల కరమరికలేదని యోడ పెద్దయుఁ గలదని యేనును సిద్ధాంతము లొనర్చితి - మిద్విధంబున నయ్యాయి ముచ్చటల న్మునుఁగుచు నానందపరసీమలం ద్రొక్కుచు 15

క. ఇరువదియు నాల్గునాళ్లకు, నురలుచుఁ బింపిళ్లుగూయు హుగ్లీనదిసొం పరయుచుఁ గాళ్ళీఘట్టముఁ, దఱిసితి మాత్రవనిఁ గాంచి తనిసితి నాత్మన్. 16

వ. ఆనాఁడ ధూమశకట మెక్కి బొంబాయినగరమ్మునకుం బయనము సాగించితి. 17



25 హిందూదేశమున

గీ. దారినదుమం బ్రయాగమ్ము తగిలె నచట, బండి ముక్కాబుగంటసే పుండుఁ గాన రాణకెక్కిన తన్నగరంబు చూడ, నౌషధం బొందు విలువఁగా నరిగినాడ. 1

వ. అయ్యాయితావులు పరికించి మండుంగొని వచ్చునంతలో శకటంబు మెల్లమెల్ల జాగుచుండె - నంచెకాపరి మంచివాఁ డగుట బండి నొక్కనిముస మాచె - గాని నా యడ పొడ కానిపింపమింజేసి నామూటములెల్లఁ బదిలించి యుంచె - నవ్వల నే నొక్కఘాటకూటింట బసపెట్టి యాంగ్లేయుండు పయోనీరుపత్రికాసంపాదకుండు నగు చేజనీ కుఱగటికిం జని నేటాలుభారతీయులంగూర్చి నాపంపువార్త లాదరింపుము - ధర్మపుతక్క వేఱొందు నా కింపితము గా - దని పలుకుదు నుచితమగు సాయంబొనర్తు నని యతండు నన్ను గారవించె - బదంపడి రామణీయకరాశి యగు త్రివేణీసంగమమ్ము నాప్యాయముగాఁ దిలకించి భావికర్తవ్యాలోచనములతో నాఁటిరేయి గడపి 2

- క. వటువాత లేచి బొంబాయి, పురమ్మునన్ డిగుట కిచ్చుపుట్టమిని సరా
సరి రాజకోట కేగితిం, గరంగితిం బ్రియబంధుకోటిం గనుకలిచేతన్. 3
- గీ. అఘ్రికాభారతీయ బాధావమాన, దర్పణంబుగ నలంఠిపాత్రంబు నపుడ
వెలువరించితి వదనంపువెలుంగుం బట్టి, పచ్చపుస్తకమని పేరుపడియె నద్ది. 4
- మం. భారతక్షోణిలోఁ బ్రధితిగన్నట్టి, యఖిలపత్రికలకు నద్దాని నంపం
బయెనీరుముఖ్యసంపాదకుఁ డైన, చేజనీ మునుముందు చేసెం దద్వ్యాఖ్య
తత్పిండితార్థమ్ము తరలెను సీమ, కద్దానిసారాంశ మాఘికా కేగె
నేటాలునందు వన్నియకెక్కినట్టి, యెల్లపత్రికలందు నిది యచ్చుపడియెం
జినపెద్దటికలు చెలరేగె దీని, కాఘికామన్ని నా కగపడ్డచెడ్డ
కడగండ్ల కిదె మూలకారణం బయ్యె. 5
- అ. బొబ్బిజాద్య మపుడు బొంబాయినగరాన, వేమొగాలతోడ విస్తరిల్లె
నెచటవిన్నం గన్న నేడ్పులు పీన్లులే, ప్రకయరుద్రనాట్యపాటవములె. 6
- వ. రాజకోటయు ని మృహామారిపాలం బదునో యని యే నపుడు బీతుకుడిచి యనా మయా
పాదకకార్యంబులందు నానేర్పు పెద్దదియగుటంజేసి నాసేవ సంగీకరింపుం డని దొరతనము
వారిం గోరుడు వారు నన్ను రోగపరిశీలకవర్గంబునం దొకసభ్యునిగా నియమించి-రంత7
- అ. మఱుంగుదొడ్లు తద్ద గరగరగా నున్ని, వలయుం గాన వాడవాడ కేగి
చాటుపెరదులుండుసందుల గొందులం, గంటి సభ్యులెల్ల వెంటనడువ. 8
- క. తమదొడ్డులు చూడ నిరో, ధముసెప్పుక పేదవారు తద్దయుం బేర్మిన్
మముం జూచిరి మాచెప్పిన, సమస్తసంస్కరియ లొనర్చజాగిరి దీక్షన్. 9
- క. ధనవంతులు తమపెదలిం, గనుంగొంటకు నిచ్చుగింపక మము న్గడుం జు
ల్గునగాం జూచిరి యింక మా, వినిచెడిహితవాక్కు లెట్లు విందురు వారల్. 10
- అ. ఎట్టకేని దానియిగడం బరికించి, ఘోరనరకబాధం గుడిచినాండ
గొలు తేమ క్రిములు గాఢాంధ మింకేమి, పేరుకొందు వారిపెరటిరోంత. 11
- అ. ఇలకు నంటినీక మలమూత్రముల నయఃపాత్రమంద విడిచి పవనమునకు
వెల్తురునకుం దగినవీలిచ్చుచో దొడ్డి, హానిసేయంజాల దంటి నపుడు. 12
- గీ. అవల మాతంగవాటిక కరిగి మాల, మాదిగలదొడ్లం గన నాకు మనసువోయె
సాటిసభ్యుల కీకాంక్షం జాటినంత, నద్భుతం బనిదంపూర్వ మవతరించె. 13
- క. తుట్టతుద కొక్కసభ్యుం, డెట్టో తనవెంటరాక కిష్టంపడియెన్
మొట్టమొదలుగాం గన్నొని, కట్టబ్రంపడితి మాదిగలగూడెంబున్. 14

- క. వెలివాదవారలు నృముఁ, దిలకించినయంత నదరి దిగ్భ్రమపడి ర
వ్వల మీమఱుంగుంబెరదుల, కలరూ పెఱుంగంగ నేము కడుకొనువేడ్కన్. 15
- క. వచ్చితి మని యే నన మే, మెచ్చట మలమూత్రశాల తెచ్చట దైవం
బిచ్చినబయళ్ళకుం జని, నిచ్చలు శకృదార్తి మేము నీఁగెద మన్నా! 16
- క. మిముబోఁటి నాగరికులకు, రమాకృపాలబ్ధ సుఖపరంపరులకుం గా
క మలీమసులకు దారి, ద్రవ్యమగ్నులకు నెట్లు మఱుంగుతావులు చిక్కున్. 17
- వ. అని నమ్రతాదైన్యంబులు విరియ వారు మాఱుపల్కిరంత నేను 18
- క. మీయింద్లఁ జూడ నొప్పెద, రా యనుదున్ గొంకదేల రండీ కనుఁదీ
మాయిం ద్లోకయింద్లా యిసి, రో యెలుకలకొంప లెల్లరోఁతలగంపల్. 19
- క. అని వార లాడి రంతట, జనంగములు నిల్చుపెక్కుసదనంబుల నేఁ
గనుఁగొని వానివెలందికి, ననూనవిస్మయము హర్ష మందినవాఁడన్. 20
- మం. కలయంపిఁ జల్లి చక్కఁదనాలు నిక్కు జిలుఁగుముగ్గులు రవించిరి చత్వరముల
గోమయమ్మునఁ గ్రొత్తక్రొత్తగా నాల్గు, దెసల గోముఖమును దీర్చి రింటింటఁ
గుండలు చట్లు మూఁకుళ్ళు సానికలు, ముంతలు పిదతలు మొదలైనయట్టి
మృన్మయపాత్రముల్ మెఱుంగులు క్రక్కు, చందానఁ దోమిరి చందాలకాంత
లిచ్చోటికిం జీద లెట్లురానేర్పు, నేల మామేల్కొల్పు లిచటివారలకు. 21
- వ. అయ్యది యట్లుండె - నంత మాస్వచ్ఛందసేవకసంఘము రాజకోటం గల చైత్యంబుల
సైతము పరికింపఁబూని మున్ముం దొకవిష్ణ్వలయమ్ము నావేశించె - నందలి ప్రధానార్చ
కుండు మాకుటుంబమిత్రుఁ డగుటంజేసి 22
- క. గుడినెల్ల మాకుఁ జూపఁగ, నొడఁబడె నాతండు మా హితోక్తులనెల్లన్
దదయక పాటించెద నని, కడుమక్కువఁ జూపె సాధుగణ్యుం డగుటన్. 23
- క. అతండు నెఱుంగనికసటుం, బ్రతు కీడ్చుచునుండె నొక్కప ట్టగుడిలోఁ
జితచితలాదెదు నెంగిలి, మెతుకులపుల్లియలు ముఱిగి మెండుకొనంగన్. 24
- క. పావిత్ర్యనిలయ మనుకొను, దేవళమున గౌలు కవియుదెంచుట నన్న
ద్యావమ్ముకలఁగి దుఃఖ, ప్లావితమై నాండు నన్ను బాధించె గడున్. 25
- వ. కోవెల యనం బరిపూతక్షేత్రంబనియు నందు శౌచవిధి సతిజాగరూకతమైఁ బాటింపఁ
దగు ననియు మనతలంపు - ధర్మతత్త్వవేత్తలు లో వెలి వెలందితనము కామక వలయు
నంద్రు - కాని దేనిదారి దానిద యయ్యె. 26

26 రాజభక్తి శుశ్రూషలు

- మం. పరిపూతమగు రాజభక్తిలో నన్ను, దొరయువారలు జగత్తున లేరు లేరు
సత్యమ్ముడెస నాకు సహజానురాగ, మెలయు టేతద్భక్తిహేతువై యుండు
మెఱమెచ్చులకు దీని మెఱయు టే నెఱుంగ, నాప్రికాధాత్రి నాయరుదెంచునట్టి
ప్రతిసదస్సున రాజభక్తిగీతమ్ము, వినిపించు గాయకవితతితోఁ గలిసి
తత్ప్రతిం బాడితి ధర్మం బటంచు. 1
- క. నా యెఱుంగనిదోసము లాం, గ్నేయులరాచఠికమందు లే వైనను ద
గ్నేయంబును మన్నించుట, చేయందగుచేత యని వచింపఁగ నోర్తున్. 2
- వ. అనాఁ దాంగ్నేయరాజనీతి సౌఖ్యదాయకం బనియు నాప్రికాయందు సాక్షాత్కరించిన వర్ణ
ద్వేషము దేశకాలానుసారిగాఁ బొడమినద కాని తెల్లవారి సహజలక్షణంబు కాదనియు
విశ్వసించితి - గాన 3
- అ. అవనినాధభక్తి నాంగ్నేయుల న్మట్టు, మిగిలి తాళ మరసి మేళ మెఱిగి
దొరలు పల్కుపలుకుతోఁ గంఠము న్గల్గి, పాడినాఁడ రాజభక్తిగీతి. 4
- క. అక్కట పొసఁగినవేళల, నిక్కెఱుంగని రాచబత్తి నెఱిపితి దానిన్
రొక్కమ్మునకును మెప్పుల, కొక్కపుడే నమ్ముకొంట కొడఁబడ నైతిన్. 5
- వ. ఏను మాతృభూమికిం జేరినవెన్న విక్టోరియారాజ్ఞీ హీరోత్సవకార్యక్రమ మారభమయ్యె -
నేతన్మహో నిర్వహణమ్ముపొంటె రాజకోటయం దేర్పడినదశమునం దేను బాల్గొని యధాశక్తి
నిర్వ్యళీకంబగు ప్రభుభక్తిం బ్రకటించితి - వెండియు మాబాలురకును రాజకోటబోధనాభ్యసన
కళాశాలా విద్యార్థులకును రాజభక్తి గీతమ్ము నేర్పితి - గాని యహింసాధర్మపరిశీలనమ్ము
ముమ్మరమై వాఙ్మనసముల దెస జాగర్య హెచ్చినకొలఁది నా కీకృత్యం దాదరమ్ము
తోలఁగె - నెట్టులన నందలి 6
- క. రాజద్వేష్టలఁ గుణప స,మాజంబునఁ జేర్పు మట్టి మాయాపుల దు
ర్వాజమ్ము లడఁపు మను నుడు, లేఁజెల్ల! మదీయబుద్ధి కింపని వయ్యెన్. 7
- గీ. ఏలికకు దాయలైనవారెల్ల ధూర్తు, లగుదురో దోషమంతయు నగునె వారి
దీశ్వరుఁ దొకందె చాలువాఁ డిట్టియెడల, నితఁడు దండుకొడు నిర్దోషి యితఁ డనంగ. 8
- వ. ఈకృతింగూర్చి నాకొదవిన సందియమ్ములనెల్ల నానెచ్చెలియు భిషజ్యుణియు నగు బూఢునకుం
దెలుప నతఁడు నాయాశముంబెద్దచేసి యహింసానిరతి గల వాని కిప్పొట సూత్రపద దని
సందేశించె - మరియు 9

- గీ. ఆఫ్రికాభారతీయ దైన్యమ్ముగుఱిచి, కోటలోఁ గరపత్రమ్ము గూర్చునాఁడు
తగినతావుల కేగి యేతత్సమస్య, రచ్చలోఁ బెట్టవలయు న న్నిచ్చువొడమె. 10
- క. మునుముందుగ బొంబాయికిఁ, జనుదెంచితి న్యాయమూర్తిసత్తము రెనదేఁ
గనుగొంటి నతఁడు నాప,ల్కిన విన్నపమెల్ల నాలకించెను గరుణన్. 11
- గీ. అతనియట్ల నన్నుఁ దయాభి యాదరించె, నిరువురు నైహతాచెంత కేగుమనిరి
పెద్దతగవరై యిట్లు సెప్పినకతాన, నాకు మెహతామహత్త్వ మంతయును దెలిసె. 12
- ఆ. అంత నతనిచెంత కరిగితి సాధ్వసా, విష్టమైనమనసు వెనుక కీడ్వ
బొమిడికమ్ము లేని బొంబాయిసమ్రాట్టు, కొమరునట్లు నన్నుఁ గూర్చిచేసె. 13
- వ. మఱియు నమ్మెహతా యిట్లనియె. 14
- క. నీయుద్యమంబు విశ్వ, శ్రేయోవహ మది కడుం బ్రసిద్ధి గడింపన్
జేయఁ దగు నివట నొకసభ, నాయోపితోడుపా టానర్చెద నీకున్. 15
- క. బొంబాయిసింగ మీసర, ణిం బల్కి సభాదినంబు నేమించి ప్రసా
దం బార నన్ను నంపుడుఁ, బంబినహర్షమ్ముతోడ బసకుం జనితిన్. 16
- క. అవలఁ దత్పురిఁ గల మా, బావను దరిసించుపొంటెఁ బయనించితి రో
గావలికిన్ వసపడి నా, నావేదన లందుచుండె నాఁ దతఁ దకటా. 17
- ఆ. అతఁడు నిస్సర్వం దగుట నస్మత్సహోదరి, యూడిగంపువ్రేఁగు నోర్వలేమి
నరసి రాజకోట కరుదెమ్ము నా నియ్య, కొనియె భావుకుండు కొంకువేళ. 18
- ఆ. అంత నాలసింప కక్కతో బావతో, నరిగినాఁడఁ గాణయాచి కెంద
తెన్నిమందు లిడిన నెద్రిత తద్రోగంబు, ముదిరెఁ గాని సుంత బెదరదయ్యె. 19
- క. బావన్ నావసియించెడి, యోవరిలో నిల్చ యెల్లయుపచారములన్
గావించితి రేయుం బవ, లావంతయు విసువులేని యాదటతోడన్. 20
- క. కనుమూఁత లేక వేళకుఁ, దిను టెఱుఁగక సేవచేసితిం బావకు ని
ప్పటిలో నేటాలుసమ, స్వను మఱవక యుంటి గ్రంథసంధాయకతన్. 21
- ఆ. ఎంతవడిన దైవ మెదపెట్టె భావుకు, దుర్దమార్తిజలధిఁ దోచె నన్ను
బావ నట్లుకొలుచుభాగ్యంబు కల్పిచే, నపుడు కొంతదుఃఖ ముపశమించె. 22
- గీ. తెగులుగొంటుల కిట్లు లూడిగముసేయు, కోర్కి నానాఁటికి న్నాకుఁ గొనలుసాఁగె
నేత దుపచారములమీఁది ప్రీతికతనఁ, జుల్కజేసితి నొకొకప్పు సొంతపనులు. 23

- వ. అపు డప్పు డిట్టిచాకిరిసేతకు నాయిల్లాలిన కాక మాకుటుంబమువారి నెల్ల నియోగించు
వాండ - నొకనిసంతుష్టికై కాక డంబము వలచియుఁ బ్రజాభిప్రాయమునకు వెఱచియుఁ
గావించుసేవ నిరర్థకము - యది సేవకునాత్మోన్నతి నదంచు నూడిగం బెయ్యది హృది
నానందితముఁ గావించఁజాల దయ్యది కొలువుకాని కర్థదాయకమ్ము కామియు కాక సేవ్యుని
సైతము సుఖితుం జేయనేరదు - మఱియు 24
- అ. చిత్త మెప్పు డార్తసేవావిధానమ్ము, మరగి తాఁ బ్రమోదమగ్ను మగునొ
యపుడ భోగజాల మర్థమ్ము వైయర్థ్య, భాజనం బటన్న భావ మొదవు. 25



27 బొంబాయి సభ

- క. మాసోదరిభర్త మముం, బాసినమఱునాండ దుఃఖభారము నెట్లో
త్రోసిచనితిన్ సభాదిన, మాసన్నం బగుటఁజేసి యలబొంబాయికిన్. 1
- వ. మెహతా మున్ను ముదలవెట్టిసల్ల సభాపూర్వదినంబున నతనిం గంటి - నప్పుడప్పెను
మానిసి 2
- గీ. వ్రాసితెచ్చితే నీయుపన్యాస మెల్ల, గాంధీ! యది యెన్నిపొరటల గ్రంథమయ్యె
ననుడు నంజుచు నంజుచు నాశుభక్తి నొడువనెంచితి నంటి రాల్పద నెలుంగు. 3
- వ. అంత ఫిరోజిషామెహతా విస్మయంబు నభినయించువాఁడు నన్నుంగని యిట్లనియె. 4
- క. తగ దీతెఱంగు తగ దీ, నగరంబున వార్తలంపు నదవడి కలవా
రెగుడుదిగుడు కవనంబుల, కగపడరో వాఙ్ముఖంబు నచ్చొత్తనిచోన్. 5
- గీ. వ్రాయు మిపుడేని బిరబిరవ్రాయు మెల్ల, పాట్లువడి తెల్లవాఱులోపలన దాని
నచ్చువేయింపవలయు నిట్టైననాఁడె, యంతయో యింతయో ఫలం బబ్బు సభకు. 6
- గీ. అనుటయుం దెల్లఁబోయి గత్యంతరంబు, లేమి శరవేగమున నాదులేఖనంబు
పూర్తిగావించి ముద్రణంబునకుఁ దార్చి, పవ్వళించితి గుండియబరువు డించి. 7
- గీ. తెల్లవాఱె సభాకాల మల్ల వచ్చె, నచ్చెరువుగొల్పె నా క మ్మహాసదస్సు
కొలువుచెవి కంటదాయె నాపలుకుపల్కు, నడుంకుచుం బెంచినాఁడఁ గంఠస్వరంబు. 8
- గీ. ఇంక నెత్తిలి భాషింపుమీ యటంచుఁ, దఱుమఁగాఁ జాగె న మ్మెహతామనీషి
యెంతగా న న్నతఁడు ప్రోత్సహించినాఁడొ, యంతగా స్రగ్గఁబాఱె నాగొంతురవళి. 9

- వ. పదంపడి నాచిరంతనవయస్కుడగు కేశవరావు నన్నుద్ధరింప సభనుండి లేచివచ్చె -
నతని యెలుంగు గంభీరమైనద - కాని సభ్యులు 'వాఛా'ను వలచుటంజేసి నాపని నతండు
విన్నాణముగా ముగించె - బరిషత్తు వింజ మాంకపెట్టిన ట్లయ్యె - సదస్యులు నాయుప
న్యాసము స్మిగుల మెచ్చిరి - కాన నా కెనలేని యానంద ముదయించె - వెండియు
నయ్యవసరంబున 10
- క. నాయకరత్నము మెహతా, నాయుక్తులఁ బెద్దసేయ నా కది గంగా
తోయమునయందు బ్రుంగిన, తోయమున నోవరాని తోషముఁ గూర్చెన్. 11
- వ. మఠీయు నానాఁడు మన్మిశ్రులగు ధర్మవాదులు మువ్వ రాఘికాకు విజయంజేసి నాయుద్య
మంబునకు బాసటయౌదు మని బాసయిచ్చిరి - కాని యయ్యాయి నిరోధమ్ములకతన
వారు నన్నాడుకొనలేకపోయి - రంత నేను బొంబాయినగరంబును గాలించి గాలించి నా
సీమచెలికాడగు పేస్తనజేని గన్గొంటి - నితఁడు 12
- క. అసమానశేముషీ సా, రసమగ్రుఁడు ధర్మవాదిరత్నము; శాకాం
ధసులము గావున మాకుం, బొసఁగెను జెలికార మాంగ్లభూవాసమునన్. 13
- గీ. కోవిదుఁ డతండు ఘూర్జరకోశరచన, కగ్గపదె నప్పు దుభయభవ్యప్రసంగ
మైనయంతన పేర్చిమై నాఘికాకు, వచ్చి తోడ్పడవో యని వాని నంటి. 14
- గీ. అతఁడు నా కణుమాత్ర సాయం బొనర్చ, నొల్లమియ కాక ననుపైత మల్లగడ్డ
కరుగఁ దగదంచు నెచరించె భరతభూమి, లేదె మనసేవ కని మూదలించి పలికె. 15
- వ. వెండియు నచ్చెల్మికాడు నన్నుంగని 16
- గీ. మాతృభాషాభివృద్ధికై మన మొనర్పఁ, దగినపను లెన్నిలేవు? సంతతము ప్రబ్ధి
వచ్చు పాశ్చాత్యవిజ్ఞానవైభవంబు, తెల్ల మొనరింపవా జనుర్దేశమునకు. 17
- అ. ప్రకృతిశాస్త్రమునకుఁ బరిభాష లేను శో,ధించుచుంటి నిపుడు తెఱపి లేక
మంద లనియ లేని మత్కార్యభూమిలో, వింటివా యిదెంత వీసమంత. 18
- అ. కోట్లకొలఁదిప్రజలు కూటికి గుడ్డ క,ల్లాడుచుండు రిండుఁ జూడవోటు?
చదువు లేక హృదయసామరస్యము లేక, సంఘ మడుగుపట్టుజాడఁ గనవో. 19
- అ. భారతీయు లాఘికారాష్ట్రముల స్రగ్గి, మ్రగ్గిపోవుచున్నమాట నిజమ
కాని నిన్నువంటి కఱకరి వారికై, మీఁడుకట్టుకొంట మెచ్చుగాదు. 20
- క. మునుముందు కదలి భారత, జనయిత్రీదాస్యపీడఁ జంపఁగవలయున్
వెనుక నలవోకగా ల,గ్గానరు న్మనవారి కెవట నున్నను గాంధీ! 21

- క. నీతత్త్వము సవరించుట, బ్రాంతి యటం చెఱుంగుదును భవాద్యశు లైనన్
నీతో నెటాలుగడ్డకు, నేతేరక యునికి తనకు నెంతయు నించున్. 22
- వ. అనుటయు నతనిహితవాదము న న్నసంతృప్తిపా లొనరించె - గాని యీ సల్లపనమ్ము
కతనఁ జేస్తనజీవట్ల నావెలొరించుపెంపు పొంపిరివోయే - నతనిదేశాభిమానమునకు భాషాభి
రతికి లెస్సపొంగితి - మానెయ్యం బీప్రస్తావమునంజేసి మిగుల బిగిసె-నైన నప్పుడు 23
- క. నేటాలుభారతీయుల, కూటువకుం గొలుపుసల్పుకోరిక నాకుం
గాటంబై కృష్ణుని యీ, మాటలు నాయుల్లమందు మల్లడిగొనియెన్. 24
- మం. పరధర్మమును లెస్స పాటించుకంటె, నిజధర్మ మెట్టిదేని భజించు టుఱువు
తనధర్మమునఁ జావు తద్దమే లిచ్చుఁ, బరధర్మమునకొల్పు భయకారణంబు. 25



28 పూనాలో

- క. బొంబాయి నెదసి పూనా, కుం బోయితి లోకమాన్యగోకులు లచటం
బంబినకీరీతి నిరుప, క్షంబులఁ బాలించుచుండ్రు సౌజన్యనిధుల్. 1
- వ. ఏను దొలుతొల్ల బాలగంగాధరుం గదిసి వినీతుండనై 2
- ఆ. అన్ని తెగలవారి యాశీస్సు లర్థించి, యిచట త్రొక్కినాండఁ గృప వెలార్పు
మనుదు లోకమాన్యఁ డమ్మాటమెచ్చి నీ, పనికి నెల్ల రిష్టపడెద రనియె. 3
- గీ. రాజకీయప్రపంచ దూరస్థితుండు, సభకు నధ్యక్షుం డగుట యాశాస్య మందుం
బూజనీయుండు సదీసన్నబుధుండు రామ,కృష్ణభండార్క రర్హుఁ డీకృతికి ననియె. 4
- ఆ. సభల నిపు డతండు సన్న్వసించెన కాని, యీకొనంగవచ్చు నిట్టికొలువు
నతనిఁ గన్నవెనుక నరుదెంచి ఫలితాంశ, మెఱుకసేయు మనియె బుద్ధబుద్ధి. 5
- క. గోకులుం జూడుము గాంధీ!, నీ కక్కఱ వొడమెనేని నిర్భీకుండనై
నాకడకు రమ్ము వేసట,నాక సహాయుండ నౌదు నలి ననిపల్కెన్. 6
- వ. అంత నిట్టియుదారుం డగుటన బాలగంగాధరుండు లోకమాన్యఁ డయ్యె - నితండు
ననుబోఁటి ప్రత్యగ్రపరిచితు నింత గారవించునే యని నక్కజంపదుచు షెర్గుసన్ కళాశాల
నున్న గోపాలకృష్ణుని సన్నిధికిం జనుదు నమ్మహామహుండు నన్ను డనవానిఁగాఁ బ్రేమించి
నూత్నవిద్యార్థినింబలె గ్రుచ్చిగ్రుచ్చి పరిశీలించి నాకుం డన్నగరంబునందలి సందర్శనీయుల

నెల్లరం దెలిసి నీయుపన్యాసంబు నాలింప నురవణించుచున్నాడనని నన్ను బెద్దచేసి
తన విద్యాలయంబు నలుగడం ద్రిప్పి వలసినపుడెల్ల నీకు నాయంద కలదనియు భండాళ్ళరు
నుత్తరము నాచెవిని వైవవలతు ననియుం బ్రోత్సహించి వీడుకొల్పె-నయ్యవసరంబున 7

క. మెహతా హిమాద్రియట్టుల, మహానీయుండు తిలకు వార్ధిమాడ్కిని గంగా
లహరివలె సజ్జనస్తో, మహితుండు గోకులుండు నాదుమదికిం దోచెన్. 8

గీ. అద్రిపతి నెక్కలే మట్టి నడుగుమోప, వెఱుతు మమరాపగా వీచివీధులందు
నోలలాడెద మొనరింతు మోడవయన, మాడుకొననేర్తు మా తల్లియంకపీరి. 9

మం. గోపాలకృష్ణగోకులుం డర్హణీయుం, దానాండు రాజనీత్యంశమ్ములందు
నస్మద్భుదయ మెంత యఱిమె గోభూమి, నుండియు నేం దంత యొత్తరించెడిని
బరు లెవ్వరేని మద్భావమ్ము నట్టు, లాక్రమించియెఱుంగ రని పల్కరింతు. 10

వ. అయ్యది యట్లుండె. 11

క. అంతట నే భండాళ్ళరు, చెంతకుం జని నాదుమనవిం జెప్పితి సంఖ్యా
వంతుం దాతండు జనకుని, వంతున నన్గరవించె వాత్సల్యమునన్. 12

గీ. అన్న నా కిప్పు రాజకీయములతోడి, జడ్డు సుంతయు లేకున్కి జగ మెఱుంగు
నైన నిన్ను నైరాశ్యోపహతునొనర్చ, నోడెద న్నీడువాదంబుయుక్తమనియె. 13

క. అభినంద్యము నీజతనము, సభ నాకే లంచు నుడువంజాల మనీషా
ఋభుగురులు తిలగ్గోకులు, లుభయులు న న్నొనటన్న నొప్పెద ననియెన్. 14

క. వా రిచ్చగించునాడే, వారక పరిషత్తు జరుపవచ్చున భవదీ
యారంభము జయలక్ష్మి ప,రీరంభముకల్పి విస్తరిల్లుత మనియెన్. 15

వ. ఇట్లు పరమపూజ్యాలు నిరాడంబరులు నగు నియంతర్వాణిగ్రామణులు నన్నాదరించి యనా
యాసంబుగా ననార్భటముగా సదస్సు జరిపించి నన్నంపి - రంత నేం జెన్నపురి కేగుడుం
దన్నగరంబునవాడు నారాక కుప్పాంగి విద్వన్మణియగు సుబ్రహ్మణ్యుని యాజమాన్యమునం
జేరోలగము సమావేశపఱిచి - రందు నావినిచిన బాలసుందరుకథ సభ్యులన్ మిగుల
నాకర్షించె - మఱియు నే నయ్యెడ 16

క. అతిదీర్ఘవాఙ్ముఖము ము,ద్రితమ్ము పరియించుడుం బ్రతిపదం బవధా
నిత విని సదస్సు లాస, క్తతం జూపిరి పచ్చపుస్తకంబును విలువన్. 17

గీ. వేడివేడి గారెలవోలె వేలకొలది, పొత్తములు చెల్లె గీర్తిసంపత్తి గన్న
పత్రికానేతృమండలిమైత్రి గంటి, నెల్లభంగుల నావేడ్క వెల్లివొడిచె. 18

- వ. నాఁటి నాప్రసంగము లన్నియు నాంగ్లభాషయంద నడిచె - గాని యింటిలో వెలువడు నంత సౌహృద్య సౌహిత్య సముత్సాహములు నావట్ల మద్రపురమ్మున బాహిరపోయె - నెమ్మికిం ద్రెవ్వనిపాశంబులు లేవుకదా. 19



29 వెంటనే రమ్ము

- క. పదపది కాశీఘట్టముఁ, గదిసితిఁ బరిచితులలేమికతమున నానా పదలం బ్రుంగితి నచ్చటఁ, గొడుకుచుఁ గొడుకుచు సురేంద్రుఁ గొల్వనఁగంటిన్. 1
- అ. అతఁడు వంగదైవ మామాట లీమాట, లైనవెనుక నిప్పురాన నీదు పలుకు నాలకించుప్రజ లుందరని నాకు, సుత్తలంబు గదురుచున్న దనియె. 2
- వ. ఇంక నమృతబజారుపత్రికా సంపాదకుడు న న్నొక తిరుగుఁబోతుఁగా నూహించె - వంగ వాసిపత్రికా యజమానుఁడు నీజోలి మా కక్కఱలే దనె - నిట్టి దుష్ఫలితమ్ముల కే నోడక యింగ్లీషుమన్, స్టేట్సుమన్ పత్రికా సంపాదకులఁ గన్గంటి - నాంగ్లహైందవులగు వారు నన్నాదరించి యాఢికాభారతీయ సమస్య విలువ కలదని యెఱింగి దానింగుఱిచి నాయొసంగిన యంశమునెల్లఁ బ్రకటింపఁ జాగి - రం దింగ్లీషుమన్ సంపాదకుఁడు సొందర్పు న న్మాత్రీయుఁగా భావించి తన పత్రికను నా కప్పగించె - నితనికి న్నాకును గడిందినెయ్య మేర్పడె నంట యతిశయోక్తి కాఁజాలదు - యధాశక్తి నీయుద్యమంబునకుఁ దోడ్పడెద నని యియ్యదారుండు నాకు వాగ్దాన మొనరించి దానిని శతధా పాలించె - నాబ్రదిమి యందు డబ్బాటుగాఁ బాటిల్లిన మధురాతిమధుర ప్రణయంబు లీద్యశంబు లెన్నేని గలవు - నాకు డంబములేమియు సత్యప్రవణత కల్మయు సొందర్పు వెలారించునెనరునకుఁ గారణంబు లాయె - నితఁడు నన్నుఁ బెద్దపరికించె - నాఢికా యందలి యాంగ్లేయుల తప్పులం దెగదుటకు నొప్పులం బొగదుటకు నేను సంశయింపలేదని తా నెఱింగె - నెదిరి యెడ మన మెంత ధర్మముగాఁ జరింతు మంత వేగిరమ్ముగా మనకు న్యాయము లభించు నని నా యనుభూతి ఘోషించుచున్నయది - యి ట్లనుకోని సాయము ప్రాప్తించుదుం గలకత్తాయందు సైత మొక సదస్సు జరుప నెదురుచూచుచుంటి - నింతలో దర్బానుమిత్రు లిచటి శాసననిర్మాణసభ త్వరలోఁ గూడఁబోవుచున్నది - కాన మీరు వెంటనే రావలయు - నని నాకుఁ దంత్రీవార్త నంపుటం జేసి కలకత్తా కార్యక్రమాదులకు స్పష్టిచెప్పి నాయిల్లాతితో నిరుగురు బిడ్డలతో మేనల్లనితో ధూమనౌక నెక్కి రెండవమా టాఢికాపయనంబు సాగించితి.



ఆ త్మ క థ

తృతీయ భాగము

1 గాలివానచిన్నెలు

- క. నడితరపు హైన్దవులలోఁ, గడుఁ బిన్నతీకంబునంద కల్యాణవిధుల్
నడుచుట నాలుమగలము, న్గడ లితరేతరవిరుద్ధ గత్యాశ్రయముల్. 1
- గీ. మగఁడు చదువరిగానుంట మగువ కోన, మాలురాకుంట నైకసంసారసరణి
యగుట నింటియతందు తోయలికొనర్ప, వలయు నాచార్యకంబు చిక్కులకునోర్చి. 2
- వ. కావున నేను 3
- గీ. ఆలుబిడ్డల వేసంబునందు బాస, యెడల నాహారమున నదవడికపట్ల
రీతిదెసఁ బెద్దకాలంబు దృష్టినిల్పి, సైఁచితిం దొల్లి యింటియొజ్జనముబరువు. 4
- వ. ఆనాటికథలు కొన్ని తలఁపునంబాటి నేఁడునాకెనలేనినగవు హత్తింఁచు - వెండియు 5
- గీ. పతిని సేవించుటయ తనపాలి పరమ, ధర్మమని విశ్వసించు హైందవవధూటి
జాయ కొదయందనని భారతీయుఁ డెంచు, నగుటఁబతిచేతికిఁల్పొమ్మ యయ్యెనబల. 6
- వ. అయ్యది యట్లుండె - సభ్యత నర్థించువా రాంగ్లేయుల జీవనపద్ధతుల నవలంబింప వలయు
నని యట్లానర్చిననాఁడ వారికి సంఘమునయందు గౌరవం బేర్పడునని మన్ననలేనివారు
ప్రజాసేవ కనర్హులని మున్ను నాతలంపు - కాన నాలుబిడ్డల చీరసింగారములు నాయిచ్చ
కొలఁది నేమించి కోమటివేసంబు వదలించితి - రాను రా నాంగ్లేయుల ననుకరించుట
దూష్యమనియుఁ బారసీక నాగరికత యెల్లనాడె ములం గ్రేడిసేయునట్టి దనియు నెఱింగి
మాయింటికి దాని నాహ్వానించితి - నీవిపర్యాసంబు నాయిల్లాలికిం బిల్లలకు నసమ్మతంబ
- యైనను వారు నావాదమ్మున కెదురాదనేరక నాచెల్లుబడి నుల్లంఘింపఁజాలక చెప్పిన
వాలకమ్ములెల్ల సవరింపఁజాగిరి - మఱి కొన్నినాళ్ళ కీతగులము నన్ను డిగఁద్రావుటంజేసి
నాగరికతా కూర్చానకం బూడ్చివైచి సుఖంపడితి - వెండియు నాలుబిడ్డలతో నౌకాయానం
బొనర్చుటకు నాకిదియ మొదలు - కాని 7
- క. పలువురు మిత్రులు బంధులు, కలమ్మునం దుంట నాకుఁ గడుఁగూరుచు నె
చ్చెలికాఁ దభియొక్కయు నై, యలరెదు నబ్బుల్ల తరణి కధిపతి యగుటన్. 8
- ఆ. ఇంట నున్నయట్ల యింటర మెఱుంగని, జలధియాత్ర నవుడు సలుపఁగంటిఁ
గాని గమ్యభూమి కదుదాపునం దున్న, వేళ విసరెఁ బెద్దగాలివాన. 9

- క. అఱచేత నుసులు లిడుకొని, తెరువరు లత్తటి విభిన్నధీదూరగులై
పరమేశ్వరు నిచ్చల నిర్భర నిర్మల భక్తియుక్తి బాడిరి దీనుల్. 10
- క. హిందువులు ముసల్మానులు, నందఱు నొకతల్లిబిడ్డ లైరపు డందుం
గొందఱు ముదువులుగట్టిరి, కొందఱ నాస్తిక్య మట్టై గురువులువాటెన్. 11
- క. తండేలు మమ్ముం గని యీ, గండంబున కేమి యిట్టిగాదుపువానల్
తండోపతండము ల్గని, యుండినవాం దీతం దీర లోడకుం డనియెన్. 12
- క. అతం దెంతదిటవు సెప్పిన, మతి కూటట నొసంగవయ్యె మా కాశాసం
తతి వ్రయ్యవాఱం జటులా, స్త్ర తీవ్రతం బేర్చు విలయరూపరూపంపల్. 13
- గీ. అదె విరిసె నావ యిదె కలం బవిసె నన్న, రొద లనుక్షణ మెసరేగె నెదలు వ్రీల
మిట్టతరంగలు అంపిల్లి ముట్టడింప, నోడ యుయ్యాబంపాలు లూంగంజాగె. 14
- క. ఏతన్మహాభయంకర, వాతార్భటి నిలిచె నొకదివారాత్రము; త
ర్వాత మొయి క్లెదలెను జల,జాతాప్తునిదర్శనంబు సమకుటె మాకున్. 15
- ఉ. ఎల్లరమోములందు నటియించె వినూత్నమహస్సు, గాదుపున్
వల్లడితోడనే పరుగువాటె హరిస్మరణేచ్చ, విచ్చె న
ల్లల్లన పంచతాభయ, మనంతర మంతములేని యజ్ఞ తా
వల్లులు ప్రమ్మిప్రమ్మి తెరువర్లను దప్పుదుదారి కీడిచెన్. 16
- క. అవ్వల భగవద్గీతులు, నివ్వటిలంగాని తొంటినిశ్చలదీక్షల్
దవ్వలకుం జనె నెఱపులు, కవ్వంపనినాండు భక్తి కానంబదునే. 17
- గీ. ఈమహావాతవిప్లవం బామతిల్లి, తెరువరులనెల్ల నాదునెయ్యర నొసరై
నిట్టిచెట్టలు మున్ను కన్నట్టివాండ, నగుట నిగ్గాలివాన కే నలుకనైతి. 18
- క. కదలిచీదలేవి వొడమవ నాకు ని,కృతనంజేసి గాలికసరువేశక
బేదగుండెలేక పేటనంబెట్టితి, నధ్వనీనసాధ్య సాపవృత్తికి. 19
- క. చుక్కానువాని మెఱవడి, వాక్కుల నపుడపుడ వినిచి వారలభీతిం
జక్కాడితి మిక్కిలిగా, నక్కఱకు స్వచ్చె నేస్త మయ్యది నాకున్. 20
- ప. మాపయనించునోడయు దాని ననుసరించు నబ్బుల్లాసెట్టి వేఱొందునావయు నిదుమలం
గడచి వచ్చివచ్చి దర్బానుఘట్టమ్మునం దుక్కుజీను దిగవైచె - గాని నేను నిక్కపుంగసరున
కగ్గపడి బెగ్గడిల్లుట ముంగలన కలదుగదా! 21



2 గాలివాన

- మం. పదియునెన్నిదినాళ్లు పయనం బొనర్చి, దర్బానుతీరమ్ము తఱియు, మావచ్చు కలము బొంబాయిలోఁ కదలిననాఁడు, బొబ్బరోగంబు తఱ్ఱురి నున్నకతన నీరుజాబీజంబు లిర్వదిమూఁడు, వాసరంబులు చెల్లువఱ కుండుఁ గాన నిలిచినైదుదినాలు నిండెడుదన్న, నోడ సంద్రమునంద యుండంగవలయుఁ బ్రజ లెవ్వ రుర్విపైఁబాదుకోరాద, యని వెజ్జు మానొక నంకిలిపెట్టె. 1
- వ. ఈ సత్కారము రెండవకప్పలికిని ముట్టె - దర్బానునందలి యాంగ్లేయు లీనొకాయాత్రికుల వచ్చినదారిన పాఱఁద్రోలుటకు వెగ్గలంబుగా మొగ్గరంబులు పన్నుచుంట యితనిముదల కొకహేతు వాయె - నబ్దుల్లావణిగ్వర్గమువారు నగరవార్తావిశేషంబు లెప్పటి వప్పుద మాకు నివేదింపఁ జాగిరి - తెల్లవా రానాఁటి కానాఁడు సంఘీభవించి సెట్టి నొకదెస వెఱపించుచు నొకదెస బుజ్జగించుచు నతఁడు తన రెండోదలం ద్రిప్పిపంపుచో వచ్చుదందువు లచ్చుకొందు మని సూచించుచుండిరి - కాని తద్వణిక్కుంగవుఁడు 2
- క. తెలవారి లెక్కసేయక, ఫలితం బెటులైన నొడ్డుపట్టించెద నా కలములఁ దప్పక పొంధుల, నిలపై దించెద నటంచు నెరగలిఁ గ్రక్కెన్. 3
- గీ. ఒక్కదెస దీనభారతీయులు మఱొక్క దెస భుజాసంప దధికార ధీబలప్ర పూర్ణులగు నాంగిలేయు లేపునఁ దెగింపఁ, గదనమిబ్బంగిభయదమై మొదలుకొనియె. 4
- గీ. అబ్దులా మన కింక వంగఁ దనితలంచి, యాత్రికులవంక కట్టెత్తి రాంగిలేయు లింటికిం గ్రమ్మితిల్ల కిం దుంటిరేని, పంతమున మిమ్ము జలధిలో ముంతుమనిరి. 5
- క. మా పనుపుం దలఁదాల్చిన, మీ పయనపువెచ్చమెల్ల మే మిచ్చెద మే లా పీడ లిచ్చగింపఁగఁ, బోపొందని భీతినీతి బోధించి రొగిన్. 6
- వ. అయ్యవసరంబునం దేను యాత్రికులం గదిసి 7
- క. జంకకుఁ దీధవణాస్యుల, జంకెనలకు; నంకిలింపఁజాలర మిము వీ రింకెన్ని యీఱతాఱల, కుంకించిన నించుకేని యోదకుఁ డంటిన్. 8
- క. తెరువరులు నెమ్మి వీడక, ధరాధరములైరి వారిఁ దత్త్రేత్రాదా పరిచితుల నొనర్చి వినో,దరసమ్మున బ్రుంగఁజేయు తరుణమునందున్. 9
- క. వచ్చెం గిసిమిసిపండువు, మచ్చికమై నావికుండు మా కాతిభ్యం బిచ్చె నపు డధ్వనీనజ, నోచ్చయ మది కూడికూడి యొకసభ యయ్యెన్. 10
- క. ఆసభ గంభీరోప, న్యాసం బొసగిఁతఱి బ్రతీచ్యనాగరికత్వ శ్రీసరణిగుఱిచి; మన్మన, మాసమయమునందు జగదమందే నిలిచెన్. 11

వ. ఏలయన దర్బానునందు రేంగిన యీకయ్యంబున కేస మధ్యబిందువ నైతి - హిందూదేశమున నున్నతతీ నే నాప్రికావాసులగు నాంగ్లేయులం బాడితప్పి దిసంతులుకొట్టితి ననియు నేటాలు గడ్డనెల్ల భారతీయమయంబుఁ గావింపనెంచి రెండోదలపజను దెచ్చితి ననియుఁ దెల్లవారు నాయెడ నెగ్గుమోపిరి - కాని కల్లపొల్లనమ్మికలు సెప్పి నేటాలున కరుదెమ్ముని భారతీయు నొకనినేని యేనర్థించి యెఱుంగ - నావచ్చు నావయందలి తెరువ ద్దేనలుపురో త్రిక్కఁ దక్కిలవారు నాయెఱుక కందని వార - యిక రెండగునోదవా రందఱు నా కపరిచితుల - వెండియు ము న్నాప్రికాలో వెల్లడింపనియక్కర మొక్కదేని తత్రత్యులగు నాంగ్లేయులం గూర్చి భారతంబున భాషింపనైతి - నావినిచిన యెల్లమాటకు స్వలసినన్ని తారకాణ లుండె - నైనను దమసంస్కృతికి దాసులై తెల్లవా రిట్లు పరిణమించి - రీమార్పు నాకు నిరంతర వేదనాజనక మయ్యె - గాననాఁటిగోష్ఠిలో దీనిం దదవిత - శ్రోతలు కర్ణధారాదులు నా తలంపు నాదరించి నాపల్కులనోర్పిమై నాలించిరి - సభానంతరము ప్రతీచీన సంస్కృతిం గుఱిచి నావికాదులకు నాకును గొంతగ్రంథము నడిచె - నం దేను బాశ్చాత్యనాగరికత హింసాత్మక మనియుఁ బ్రాచ్యసంస్కృతి యహింసాబద్ధ మనియు వక్కాణించితి - నంత సభ్యులు న న్ననుయోగవర్షంబున ముంచి - రవుడు సరంగు నన్నుఁగని 12

గీ. ఆంగ్లికేయులు నేఁ దన్నయట్ల రేపు, ఘోరహింసలకుం బూనుకొందురేని యేవిధిం దావకం బహింసావిధాన, ముజ్జగింపక సాగింప నోర్తువయ్య. 13

వ. అనవుడు న్నేను 14

గీ. వార లొనరించు హింసాపచారమెల్ల, సైంపఁగలబుద్ధి ధైర్యమ్ము సాహసంబు మాకు జగదీశ్వరుండు కామక యొసంగి, విజయమొనగూర్చునని యేను విశ్వసించు. 15

క. ఈరితి నన్నుఁ గలఁచిన, వీరిదెసన్ లేద సుంతవేర్పియు నాకున్ బేరిన యెఱుంగమిరొంపిం, దూతిన యీనరులఁజూచి దుఃఖంపదెదన్. 16

క. తమ యిట్లొనర్చుచేతలు, సమంజసము లనియ వీరు సంభావించి త్రి క్రమ మెఱింగినవానికి నె,ట్లమర్న ముదయించు నాకు నాంగ్లేయులపై. 17

వ. అని యొసంగిన నామాఱుమాట నాలకించి నావికాదులు పెక్కండ్రు నన్నుఁ బరిహసించిరి - నాపల్కులయెడ వారి కేర్పడిన విశ్వాసము తాదృశము కాఁబోలు-నిట్లు నిరుత్సాహమ్ముతోఁ బ్రొద్దులుపుచ్చుచు నొకాబంధమ్ము తెంచుకొని గట్టెక్కు టెన్నటికా యని యే నురియాదుచున్న తతి 18

క. వింటిరె యిలఁ బదికాలము, లుంటకు మీ కిచ్చగింతయుండిన మాకున్ బంటులవలె వంగుదు వెద, తంటాలకు రాకుఁ దేల తలతో నదకల్. 19

- అ. అనుచుఁ దెల్లవార లంపినవార్త కే, నొల్లఁబోక సుంత దిల్లపోక
పధికలోకమెల్లఁ బ్రకటించుధీరతా, గరిమ మరసి హర్షభయము మెఱసి. 20
- క. దిక్కోటి ప్రక్కలైనన్, జుక్కలు తెగిపడిన రవియు సోముఁడు పాడిం
దక్కిన దర్శనుతీరం, బెత్తెద మిది ధర్మబద్ధమే యగుఁ జూండీ. 21
- ప. అని యాంగ్లేయులకుఁ బ్రత్యుత్తరంబు సంపిత - గొట్టకొన కిర్వదిమూఁడునాళ్లు ముగిసిన
వెన్న నావ లొడ్డుపట్టవచ్చు ననియుఁదెరువరులు నేలపై నడుగుమోప వచ్చుననియు
నేలుబడివా రియ్యకొనిరి. 22



3 ఒరగల్లు

- మం. రెండోడలును వచ్చి రేవులో విడిసెఁ, దెరువరు తెల్లరు స్థిగి రొయ్య నొయ్య
నపుడు నేటాలురాజ్యమ్ము పాలించు, నెస్కొంబి ప్రెగడలకెల్లఁ గన్నాకు
చీకకట్లు కవియుదెంచిన యనంతరము, గాంధిని డింపుమీ కప్పలివలన
నతనిపేరన్న నేఁ దాంగ్లేయులెల్లఁ, బ్రకయాగ్నులై రోషపడుచున్నవారు
తఱిసె నాతనికి దుస్తర దుర్విపత్తి, తీరపాలకుఁడు రాతిరివేళ నతని
నిరుపద్రవంబుగా నెలవును జేర్చు, నని కర్ణధారున కనిపె సందేశ
మది విని మేలుమే లనియంటి నేను. 1
- ప. పదంపడి యబ్బుల్లావర్తకమండలివారి ధర్మవాదియు నాంగ్లేయుఁడు ఋజువర్తనుఁడు నగు
లాటను వచ్చి నన్నుఁగదిసి యిట్లనియె. 2
- అ. ఏలపెద్దచేసె దెస్కొంబివార్త నీ, వంటివాఁడు దొంగవానివోలె
నిల్లు సేరఁదగునె యీఁగయు నీమీఁద, నాడకుండఁ జూచువాఁడ నేను. 3
- క. పురి నిత్తతి మదిమదికిం, గఱవన్నది లేద యెవరికార్యములకు వా
రరిగిరి యాంగ్లేయులు; భయ, పరతంత్రక కేల పాలుపడెదవు గాంధీ! 4
- గీ. తదయ నేటికి మనసుపేదతిమి లేని, రవర వైతేని యాలుబిడ్డలను మొదలు
బండిపైనంపు మవ్వారిపజ్జ నొయ్య, నొయ్య నడుచుచుఁబయనించు టొప్పు మనము. 5
- క. అనుటయు నేఁ దల సూఁపితి, వనితయు బిడ్డలు సుపద్రవంబున చిన్నెల్
కనుఁగొనకయ రుస్తుముజ్జే, ధనవన్మణిమందిరంబు దాసిరి పిదపన్. 6

- క. నావికునిముదల గైకొని, నాపన్ దిగద్రావి నిల్చినాడను ధరపై
మూపురు నల్వరు చిటుతలు, కావించిరి క్రందు గాంధి గాంధి యటంచున్ 7
- క. పొంపిరివోయెడి బుడుతల, అంపులు విని పక్షవాదిరత్నము లాటన్
గుం పెంతపేర్పునో యని, పెంపారునెలుంగుతోడ బిలిచెను బండిన్. 8
- క. నరుండీడ్చుశకట మయ్యది, నరుపైఁ బయనింప నామనం బోర్వద త
త్పరుషతకు నియ్యకొన్నన్, జిటుకుక్కలు తెల్లవారిశిశువులు నన్నున్ 9
- క. అబండి నెక్కనిత్తురె, “నీబుజ్జను వ్రయంజేసి నినుంజం పెద మో
రీ! బుద్ధిగలుగు” మనుడుం, దాబెదరెన్ శకటవాహి తడఁబడిచెదరెన్. 10
- వ. అంత నేను 11
- క. లాటనుతో మెలమెల్లంగ, బాటం జనుచుండ మూంక బలిసెను నడువన్
జోటు కఱవయ్యెం గొందఱు, తూటరు లెసరేగి పాయఁద్రోసిరి మమ్మున్. 12
- క. నెఱకఱకుటాలవానన్, ముఠిగినగ్రుడ్డలను నన్ను ముంచిరి మిగులన్
జఱచిరి గ్రుడ్డిరి తన్నిరి, చెఱిచిరి తలచీర కూలిచిరి నేలపయిన్ 13
- క. స్మృతినదలె నాకు దైవ, స్తుతిమై నపు దొక్కయింటిచువ్వలకడ ని
ల్పితం గాని ధూర్తనిచయో, ధృతి దిందమి దప్పవయ్యెం దన్నులు నాకున్. 14
- క. అయెడ రక్షకశాఖా, నాయకునిల్లాలు వీరనారీమణి తా
నా యీవిపత్తిం గని రో, షాయితమూర్తిని వెలింగి శరవేగమునన్ 15
- క. నాకడకు వచ్చె నన్నున్, సాంకం దమకించి గొడుగుచాటున నిల్చెన్
మూంక కపు దావద్రావిన, వీంకయునై తనువు మనము విజ్ఞోదుపడెన్ 16
- వ. అయ్యవసరంబునం దొక భారతీయుండు రక్షకభటస్థానంబున కేగి మొఱపెట్టుడుం దదధికారి
నన్నుం గాపాడుపొంటెం గతిపయభటుల నేమించె - వారు తగువేళ కేతెంచి దుండగీద్రం
జెదరంగొట్టి - రంత నేను గమ్యస్థలంబున కేగుచుండ మధ్యేమార్గంబునం గల
రక్షకశాఖాధికారి నన్నని మాశిబిరంబు నాశ్రయించి నిర్భీతిమై నుండు మనుడు నే
నంగీకరింపక 17
- క. దోస మెఠింగినంతన యిగ్గరాసుతనము, నుజ్జగింతురు వీరు ధీయుతులు మెచ్చు
తలంపు మొలతెంచు వీరికిం దప్ప దంచు, నతనికిం బల్కితిని గృతజ్ఞత వెలార్చి 18
- మం. పదపడి రక్షకభటులతోద్పాటు, కలిమి రుస్తుముజీ యగారమ్ముం జేరి
విడిసితి నెయ్యరు వెజ్జలుం దగిన, యుపచారములు సల్పి రోర్కిబాటించి

పాట

లెందు గాంధీని ముట్టడింతము
రందు తులువను బట్టుకొందము
కొండతుమ్మకుఁ గట్టియాతని
పుందు రేఁపుదము
తెల్లవానికి నీతిలే దని,
నల్లవానికి భీతిలే దని
పల్లెపల్లెకు నేగి చాటిన
పలువ నోర్చెదరా?

25

- క. ఇవ్విధిఁ బాడుచు గుంపును, నవ్వులతో మల్లుకట్లె నామేల్చిని మీ
గువ్వెగిరిపోయె నిక నీ,నొవ్వేలా నెలవులకుఁ జనుండని పలికెన్ 26
- ఆ. గుంపులోనివారు కొంద అమ్మాటకు మండిపడిరి కొంతమంది నగిరి
నిక్కమా యిదంచుఁ బెక్కుండు సంశయా, ధీనులైరి మొగము తెల్లవాఱి. 27
- వ. అంత నలెగ్గాందరు వారి కిట్లనియె. 28
- క. సందియ మేటికి మీలోఁ గొందఱు నడతెంచి వెదకికొండీ నెలవున్
గాంధీ యిటనున్నచో మీ,కందించెద లేనిచో రయానఁబడందీ! 29
- క. రుస్తుంజీభవనము వి,ధ్వ స్తముఁగావింప గాంధీతరుణీసుతులన్
గస్తెని ముంపఁ దలంపని,శస్తాత్ములు మీరటంచు సంభావించున్. 30
- గీ. అనుటయు న్మాకవా రిద్ద అరిగి వేయి, కనులతో నింటఁగల యెల్లగదులు వెదకి
యల్లవచ్చి కాలసేతులు చల్లవదెదు, వార్త వైచిరి గుంపునవారిచెవిని. 31
- క. కొంద అలెగ్గాందరువని, నిందించుచుఁ గొంద అతని నేఱానేర్పున్
వందులవలె మెచ్చుచు మఱి, కొందఱు వందురుచు నిండ్లకుం జని రంతన్. 32
- వ. “గాంధీం గొట్టినదుండగీంద్ర దండించు టావశ్యకం” జని నాఁటి బ్రిటనుదొర తనమువారి
ప్రధానమంత్రియగు నిష్ఠిను చేంబల్లెను నేటాలుదొరతనమ్మువారికిఁ దంత్రివార్తనంపుదు
న్దదమాత్యశేఖరుండగు నెస్కాంబి 33
- క. ననుఁ బిలువఁబంచి నాదగు,తనువునఁగల గాత లరసి తద్దయు నడలెన్
మును నాపల్కినహితమును, వినినన్ నీకిట్టిబెడఁద విజ్ఞాన యనియెన్. 34
- క. అకటా! నీవెంద్రుక కే, నొకయొప్పుమి రా మదీయ ముల్లము వగచున్
సుకృతీ! తద్ధూర్తల పో,లికఁ జెప్పినఁ బట్ట నగ్గలించెద ననియెన్. 35

- గీ. నిన్ను గొట్టినవారి దండింప దంతి, సంపె జేంబరులే నిట్టియవగదమ్ము
సైంపరానిద యంచు నాసచివులెల్ల, గెరలుచున్నారు ఖలుల శిక్షించుపొంటె. 36
- వ. అనియుం బలికె-నంత నే నమ్మంత్రిపుంగవుం గని యి ట్లంటి. 37
- ఆ. మూకలోనివారి మూపుర నల్వర,జూడ తెలియుం గాని నేండు వారి
రచ్చ కీడ్చుచేత నచ్చద నా కేమి,యెఱగు దుండగీంద్రం బఠిచినంత. 38
- ఆ. ఇవటితెల్లవారి హిందూర్వియం దేను,బాడిదప్పి యెగ్గ లాడినట్లు
లెవరోపల్క నల్కయేచిన పెడకట్టె,లిట్టులైరి నిందు లెట్టు? వీరు. 39
- క. మీ పెద్దలు మీరు జుగు, ప్లాపాత్రులు ప్రజకు నచ్చధర్మపథంబుల్
చూపం దగుమీర నమ్మిక,మోపిరి రూటరు వచించుముచ్చట మీందన్. 40
- ఉ. ఏ నిటులంటి నా వలవ దెవ్వని నాపదపాలు సేతకున్
మానన మస్మదీయ మణుమాత్రయు నొల్లద నిక్కువంబు రే
పైన బయల్పడున్ నిజదురాచరణమ్ము దలంచి యప్పు డీ
మానవులెల్ల సిగ్గుమెయి మ్రగ్గుదు రంతియచాలు శిక్షకున్. 41
- వ. అనిన నయ్యమాత్యశేఖరుండు నీ విప్పు దాడినపల్కుల యొకపత్రమ్ముపై వ్రాసి యీ నోవుదేని
వానిన చేంబరులేనున కంపెద-నీవు దుండగీంద్రపై నభియోగమ్ము తేరనొల్లనినాండు
ప్రజాశాంతి సంధించుటకు నాకు వలయునలవు సిద్ధించుటయకాక నీగణువతనంబునైతము
జగమ్మునల్లదం బ్రబ్బు - నక్కఱయున్నచో లాటనుమున్నగు నెయ్యురహితమ్ము వదసి
సముచితవిధానముం గొనియాడు-మని పల్కె-నంత నేను. 42
- ఆ. ఇటకు రాకమున్నె యీనిశ్చయమ్ముతో, నున్న నాకు నిప్పు దొరులతోడి
చర్చ యేటికంచు సైరణపత్రమ్ము, వ్రాసి మంత్రి కందంజేసినాండ. 43



4 శాంతి

- మం.ఎస్కాంబికుఱంగంటి కేగకమున్ను, రక్షకభటశిబిరమ్ములో నాకుం
గదచిన రెన్నాళ్ళకాలంబునందు, నిరువురు భటులు న న్నెదయ కేప్రాద్దుం
గదుజాగరూకులై కాచిరి కాన, సచివునన్నిధి కేను జనుడెంచునాంటి
కల్లనల్లన భయం బడంగారిపోయె, రూపింతు నిట్టిమార్పునకారణంబు. 1
- ఆ. కలము నవతరించుకాలానం బత్రికా, వార్త లాహరించువాండు నన్నుం
గదియవచ్చి చిత్తకారై జల్లులవోలె, నడిగెం బెక్కుప్పుచ్చలాత్రపడుచు. 2

- చ. విసువక యెల్లప్రశ్నములు వింటిని సందియముల్ తొలంగున
ట్లానంగతి సుత్తరంబు మహాదు త్తముఁదొ మెహతాహితముఁ బ
ట్టి సకలవాఙ్ముఖాళిఁ బ్రకటించి పరించితి నంటిఁ దత్ప్రతుల్
కొసరకమున్న వాని కివిగో యని యిచ్చితి నాదరంబునన్. 3
- గీ. తొల్లి నేటాలుగడ్డపైఁ దెల్లవారి, మంచిచెడ్డలగుఱిచి నామాట లెట్లు
వెదలెదదృష్టిన్నముగ నొక్కనుడియుఁ బల్కలేద హిందూర్విననిమూదలింపఁగంటి. 4
- క. నాతెచ్చినట్టిపధికుం, దీతరణుల లేఁద యొక్కఁడేనియు నెప్పుడో
యీతెరువరు లీసీమకుఁ, బ్రాంతవడిరి తోఁటకూలిబ్రదుకున నంటిన్. 5
- క. కలరూపు నిటు వచించుటఁ, దులువల నటు రచ్చకీడ్వఁ దొడరమి లజ్జన్
దలవంచి రాంగిలేయులు, పలుభంగుల నన్ను మెచ్చెఁ బ్రతికలెల్లన్. 6
- క. అలరిమూఁకలు నాలుగు, మూలల గర్జితములయ్యె మున్నటికంటెన్
మేలై హైందవకీర్తి, శ్రీలలికాపుంజ మెల్లసీమలఁ బ్రాంతెన్. 7
- వ. కొట్టకొస కియ్యగదంబునంజేసి నాకర్తవ్యముల కానుకూల్యంబు పొసంగి నాబాట నిష్కుంటక
మయ్యె-రక్షాశిఖిరమ్మునుండి నాలుగైదునాళ్ళలో నిలుసేరి నాకృత్యంబులు నెఱవేర్చుకొనఁ
దొడంగితి-నేతద్భటనాఫలితమ్ముగా నాకు న్యాయస్థానవ్యాప్తులుం బ్రబలెఁ-గాని 8
- క. ఒకవంక భారతీయుల, కకలంకం బైనపేర్ని యలవడిన ట్లిం
కొకవంకఁ దెల్లవారికి, నకటా! యీరసము హెచ్చె నవ్వారిపయిన్ 9
- క. మానంబ భారతీయుల, ప్రాణం బనితెలిసెఁ దెల్లపజలకు నపుఁద
ద్దానన్ వారికి హిందూ,స్థానమువా రన్న నధికసాధ్యస మొదవెన్ 10
- వ. అపుడ భారతీయుల కనర్థదాయకమ్ములగు చట్టమ్ములు రెండు నేటాలుశాసనసభవారి
యంగీకృతిం బడసె - నివి నాకార్యక్రమంబును భారతీయులజాగర్యను మూరిఁబోవం
జేసె - వీని నాయైబాసలం బ్రచురించి తీవ్రప్రచార మొనరించి ఖండించితిఁ-గాని తుట్టతుద
కీశాసనమ్ములు తిరపడుట తప్పుదయ్యె-నియ్యపవాదమ్ములను మొన్నటి నొకానిరోధమ్మును
బురస్కరించుకొని నేటాలు భారత జాతీయ మహాసభకు దెబ్బదియైదువేలరూప్యమ్ముల
కానుకలు సంపాదించి తద్దనంబునం జేసి కొన్నిభవనంబులు విలిచి వానియొసంగునద్దెతో
మహాసభాకార్యంబులు సాగించితి - నీయాస్తికి వలయు పరిపాలకుల నియమించితిఁ-
గాని యే నాస్తికా నుజ్జగించినవెన్న నిది యంతఃకలహకారణమై పాడిపట్టునకు వశమయ్యెఁ
- గాన సర్వజనీనమ్ములగు సంస్థలకు మూలధనం బుండుచో నైతికపతనంబు తప్పుదని
విశ్వసించితి - మనసేయుపని జగద్ధితంబైననాఁడు లోకంబ దానికి వలయు వార్షికోపాయ

నమ్ము లొసంగు - న ట్లొసంగనప్పు డది యక్కటలేని దనంజను - నపారమగు మూలధనమ్ముతో మూలుగుచున్న పెక్కుసంస్థలు లెక్కలుచూపక ప్రజాభిప్రాయంబు నుఱక నిరంకుశములై యుంట మన మెఱింగిన విషయంబ - విశ్వజనీనసంస్థ ప్రకృతివలెఁ దనంతఁదా వర్ధిల్ల వలయు - దానికి లోకమ్ము తోడ్పడనినాఁడది ప్రజాసంస్థ నాఁ దగని దగు-నొక సంస్థకుం గల జనాదరంబును దత్పాలకులసౌజన్యముం జూడఁదలంచుచో దాని కేటేట లోకులొసంగు కాన్కలపట్టికఁ బరీక్షించినం జాలు - నాఫ్రికాయం దేను శాంతిసమరంబు సాగించుపట్ల నీతలంపులు గట్టిపడె - లక్షలకొలది విత్తమ్ముతో నావశ్యకమున్నను దన్మహాసంగ్రామ మొక్కతృణమేని మూలధనంబు లేకయ నడిచె - నెల్లి కాన్కలురానిచో నేమి సేయుదమా యని చేతులు పిసికికొన్నదిసంబులుం గలవు - కాని వాని వివరించుచో టిదిగాదు.

11



5 పిల్లల చదువు

వ. ఏను దర్బనులోఁ గాలుమోపినతఱి నావెంట నామేల్లుఁడుం గొమరు లిర్వురు గలరు - వీరు చదువవలసినపసివారు - కాని వీరి నాఫ్రికాలో నెచటఁ జదివింతు - భారతీయ విద్యార్థుల కొఱకుఁ గ్రెస్టవులు సాగించు పాఠశాలలున్నను నందలి శిక్షామార్గమ్ములు ప్రశంస్యములు కామి నాబిడ్డల నటకంపనైతి - నిఁకనాంగ్లేయులకొఱకు నదుపంబదుబడి యితరహిందూడింభకులకు దురాసదమైననునా బాలురకునంకిలిపెట్టదు - కాని యది నాకు రుచించుసౌకర్యము కాదు-వెండియు.

1

గీ. బుదుతలకు నాంగ్లభాష నేర్పుటకు నఱవ, మెఱుకసేయంగ హిందీని గఱపఁ దగిన యొజ్జ లున్నారుగాని మా గుజ్జరాతి, ముక్కలను మప్పు నయవారు చిక్కు పెట్టు.

2

వ. ఎంత జతనం బొనర్చినను దద్దాషాబోధకుఁడు లభింపమింజేసి

3

అ. నేన యొజ్జనంబు నెఱపితిఁ బసివాండ్ర, కదియుఁ జాగదయ్యె బదిదినాలు తుదకు నొక్క తెల్లతోయలిశిక్షకుం,బాలుపఱిచినాడ బాలకులను

4

వ. అయ్యుపాధ్యాయకు నెలకు నూటైదురూపాయల సంబంధ మొసంగుచుంటి-నదుమ నదుమఁ దీతిక చేపదునప్పు డే నర్థకులకు ఘూర్జరభాషం గఱపుచు సర్వదా తద్వాణీయంద వారితో సంభాషించుచుంటి-దీనంజేసి వారికి మాతృభాషాజ్ఞానమించుక యేర్పడె-లేఁతవాండ్రను జననీజనకుల కెదవు సేఁత లగ్గుగాదని యెఱింగి హిందూదేశమున కంపనైతి - గట్టుపాట్లుగల విద్యాధికునియింట యాదృచ్ఛికమ్ముగా నంటినట్లం తేవాసిభవనమ్మున (హాస్టలు) బాలురకు విద్యావివేకంబు లంటఁజాలవు - కాన నాబిడ్డల నాచెంతన యుంచితఁ - గాని

5

- గీ. పెద్దకొడు కీడు ముదిరిన పిదప నన్ను, వదలి చదువంగ భారతావనికి నేగె
భాగినేయుండు నావల్కు పాటిచేసి, నిలిచె నానేర్పువిద్యతో నెలమిసెంది. 6
- క. అవిలంఘనీయ నియతి, వ్యవసాయముకతన లేతవయసునఁ గనటుం
దెవులునకుఁ జిక్కి యాతం, దవని న్నిగనాడి మమ్ము సలజడి ముంచెన్. 7
- క. ఇఁగ మిగిలిననాబిడ్డలు, ముగురున్ బడికేగి పారములు నేర కలం
తిగఁ జదివిరి నా నడిపిన, జగదముతతీ నిల్చు పారశాలన్ నియతిన్ 8
- గీ. తీటుబడిలేమిఁ; జదువున దిట్టతనముఁ, గూర్చలేనైతి నాకొడుకులకు నున్న
రుస్సురని వీరు నిట్టార్పు లూర్చుచుండ్రు, పట్టభద్రులు తమకంటఁ బడినవేళ. 9
- వ. ఇప్పట్టునం దేను వారిదూఱున కించుక పాత్రంబ నైతి ననం దగుఁ - గాని కన్నవారి
సన్నిధి నుంటంజేసియ వీరికి స్వాతంత్ర్యనిరతి యేర్పడె నని నాతలంపు - వెండియుం
దమయిచ్చ ననుసరించి వీరు కృత్రిమశిక్షాదాసులై యుండురేని యీనాఁటి సౌశీల్యము
వీరికలవదునా - వీరిమనుగడ నాప్రజాసేవకు నడ్డగాలుకాకుండునా - వీరియెడ నాకిపు
దున్నంత నిశ్చింత లభించునా - కావున 10
- క. పట్టముల కేమి వీరికి, ముట్టినచదువెల్లఁ గనకముంబోనిద తదే
ఘట్టమ్ముఁ దలఁచుకొన్నపు, దిట్టల మగునట్టితనివి యేర్పడునాకున్ 11
- గీ. ఇప్పుడు నాపెద్దకొమరునం దెట్టిచెట్ట, నదత కన్పించు నది శిక్షణమ్ములేని
మూర్తమును గాని నా మొట్టమొదటిబ్రదిమి, కానవాలని మదికి నిత్యమ్ముతోఁచు. 12
- వ. ఆబ్రదుకు మాంద్యమునకు నపరిపక్వజ్ఞానమునకు నెల వని యే నెంతు - నదియ
నాజీవితమునం దుచ్చదశ యనియు నవ్వల నాలో వచ్చినమార్పుల కెల్లనా యపోహమ్ములు
మూలము లనియు, నాదుర్దశకవి తార్కాణాలనియు వాని నమ్మిక - తనయిచ్చ వచ్చిన
ట్లాహింప నతనికిం జన వున్నదికదా! - వెండియు మన్నిత్రులు కొందఱు. 13
- క. నీసుతుల ధర్మవాదులఁ, జేసినఁ గీడేమి తారసిలు; వీరి నిజే
చ్చాసరణిం జననీ విది, దోసము కాదెట్లటంచు దూఱిరి నన్నున్ 14
- గీ. ఎంత యరసిన సార మావంతలేని, మాటలుగఁ దోఁచె విని నాదుమదికి; లాఁతి
చదువునేర్పెడిబిడ్డల చదురు చూడ, నాసుతుల నేర్పె గురిగింజవాసి మిగిలె. 15
- వ. అయినను నా యీవిద్యాప్రయోగమ్ములవలని లగ్గు నిశ్చయింప భావికాలంబె యోగ్యంబు
- మానవాభ్యుదయంబును బరామర్శించువాఁడు గృహశిక్షకుంబారశాలాశిక్షకు నుండు
వింగదంబును, జననీజనకుల జీవనపద్ధతులకు బిడ్డలమనుగడ తెన్నులకుం గల చుట్టతీ

కంబును గుర్తించుటక యివ్వినయం బిటక దదవిత - నిదియునుం గాక సూన్యత సేవానిరతుం దెంతవట్టు సత్యంబునారాధింపనేర్చు, దన్నుం గొలుచువానివలన స్వాతంత్ర్య శక్తి యెంతబలి నపేక్షించు ననునంశముల నెఱిగించుటకు సైత మీయధ్యాయంబు నారంభించినాడ - వెండియు నానాడు. 16

గీ. గణువతనమునకుం దిలోదకమ్ము లొసంగి, లాంతిభారతవిద్యార్థులకు దురాప మైనచదువును బసివాండ్ర కలవరించి, తృప్తిపడి యుందునేని మదీయసుతులు. 17

గీ. భాషలో వాఙ్మయమ్ములోఁ బ్రౌఢివదసి, యుందువారల కాని యాత్మోన్నతికిని స్వైరజీవనమునకు నేందారటించు, కరణిం బొగులుదు రనుమాట కల్లమాట. 18

గీ. త్రాసునం దొకమై స్వతంత్రతను నిల్చి, వేయిపాండిత్యముల నొందుచాయ నిల్చి తూచునప్పుడు వ్రేకన యేచి స్వేచ్ఛ, దెసక ములుసూపు నంట పెంపెనంగుమాట 19

వ. మున్ను నేను భారతదేశమునందు సాహాయ్యనిరాకరణోద్యమంబు నారంభించిన తొలిసాక్షిలో స్వతంత్రతా నాశకమ్ములగు పాఠశాలలం గలాశాలలం ద్యజియింపుండనియుం జదువుకొఱకు బానిసీంద్రై యుంటకంటె స్వేచ్ఛకొఱకు నిరక్షరాస్యులై శిలావిదళనవృత్తియై జీవించుట లగ్గనియు విద్యార్థులకుం గఱపితి - నాయుపదేశమ్మువిలువ నప్పటికేని వారెఱింగియుందు రని తలంతు. 20



6 సేవాభావము

అ. న్యాయవాదివృత్తి నానాటికిం బ్రబ్ధి, హెచ్చజేసె నాదువచ్చుబడిని విత్త మెన్ని రెట్లు విరిసిన నది నాకుం, గాకపోయె హర్ష కారణంబు. 1

వ. అయ్యవసరంబున 2

క. జీవనపథమున కింకను, బావనతం గూర్చి రోగబాధావశ దీ నావలిని గాయకమ్ముగ, సేవింపంగ, నాదుమనసు చిందిలిపడియెన్. 3

గీ. అపుడ దుర్భరకుష్టరోగార్తుం దైన, కర్మకరుం దొక్కరుండు మాకడపక ద్రొక్కె బట్టెం డన్నముతో వానిం బంపలేక, నిలిపితిం గొన్నినాళ్ళు మానెలవునందు. 4

క. ఏవపడ కతనిం జక్కని, యోవరిలో నిడితిం బూయ మురలెడిపుండన్ బూవులవలెం గడిగితి సం, సేవించితిం గట్లుకట్టి చివికినరోగిన్. 5

వ. కాని తీతికయును సంకల్పంబును గొఱతవడుటంజేసి యీతెవులుగొంటునకుఁ బెక్కునా. ఖ్యాదిగంబు సేయం జాలక ముచ్చిలికకూలివాండ్రకొఱకు దొరతనమ్మువారు నెలకొల్పిన వైద్యశాలయందు వీనిం జేర్చితి - నైనను శుశ్రూషావాంఛ నన్ను విడువమింజేసి యొక చికిత్సానిలయమున స్వచ్ఛంద సేవకుండనై యనుదినం బామయపీడితుల కూడెమ్ముసేఁ తకుం గొంతకాలము వెచ్చించితి - నియ్యనుభూతి బోయరుయుద్ధమున క్షతగాత్రులైన సైనికుల సేవించుటకును, బిడ్డలఁ బెంచుటకును, బెండ్లమునకు మంతరసానినై పురుడు వోయుటకును నాకెంతయు నుపకరించెఁ - జసిబిడ్డల నిరుపద్రవంబుగాఁ బెంచుటకు జననీజనకు లించుకేని శిశుపోషణవిధి నెఱింగియుంట లెస్స - యిందు నా కబ్బినయెఱుక తద్దయు మేలుచేసె - నదిలేనిచో నా పిల్లల కీనాఁటియారోగ్యము లభించుననుట కల్ల - మతీయు.

6

మం. బుడుతల కైదేండ్లు పూర్తి యౌదనుక,నబ్బెడివిద్య యావంతలే దనుచు నజ్ఞానమునకు దాస్యమునల్పవారు, తలపోయుచుండ్రు కొందఱు తల్లితండ్రు లర్భకుల్ ప్రధమ పంచాబ్దంబులందు, గడియించు తెల్వీయ కడుమేలి తెల్వీ కందులకుం దల్లికడుపునఁ బిడ్డ, యపుడ విద్యారంభ మది మొదలొనెడి.

7

ఆ. కడుపునిల్చునట్టి కాలానఁ దల్లికి, దండ్రీ కెట్టియెట్టి తలఁపు లుండు నవియ పాప కంటు నావన్నసత్వల, క్షణములెల్లఁ గమిచి కల్గు శిశువు.

8

గీ. నేలపైఁ బడ్డపదపడి నిసుఁగు పితల, ననుకరింప నజస్రంబు నంగవించు నవలఁ గతిపయవర్షంబు లరుగుదన్క, గోర్కిసేయును దనపెంపుకొఱకు వారి.

9

గీ. అలుమగ లీరహస్యంబు నరయువారు, ప్రజకొఱక కాక లాలసాభర మదంప వలతురా గార్హ పత్యజీవనము పరమ, పావనము నిఖిలాశ్రమశ్రీవనమ్ము

10

గీ. నిద్రవలె నన్నముంబలె నిధువనంబు, సైత మక్కుఱగల యొకచేత యంచు నేతఁ డూహించు నాతఁడహీనమౌధ్య, మూర్తియనిపల్కరింతుమోమోటవిడిచి.

11

వ. జగమ్మున కాధార ముత్పత్తి యనియు, విశ్వంబు భగవత్ క్రీడారంగము తన్న హీయస్తాచ్చాయయు ననియు నాలుమగలకూటమి సంతానసిద్ధికొఱక యనియుం దెలిసికొన్న పురుషుండు పంచకరపాట్లు వడియేని తనవులపుపేర్మి నోర్చి నిజప్రజా శారీరక మానసి కాధ్యాత్మికాభ్యుదయసంధానమ్మున కర్హంబగు తెలివితేటలు గడించి రాణించుగావుత.

12



7 బ్రహ్మచర్యము-1

గీ. బ్రహ్మచర్యవ్రతంబు మత్పాలితంబు, నిందు వివరింతు నుద్వాహ మెప్పుడు నడిచె
నపుడ యేకపత్నీనియ మానుర క్రికలిగి నాహ్వాదయమ్ముతోఁ గాఁపురించె. 1

వ. అయ్యది మదీయసూన్యతభాషా నియమమ్మునం దొకపాలై వెలసె - నింటిపట్టు నందును
బ్రహ్మచర్యదీక్ష వలయుట నా కాఫ్రికాయం దెఱుకకు వచ్చె - నేత దావశ్యకంబు నాబుద్ధికిం
దగులుటకు విద్వత్సంప్రదించు రాజచంద్రుఁడు నిదానంబు నాఁదగు - నొక్కమరి నే
మయ్యాయినుద్బలస్థుఁడీచి మాటలాడుకొను పట్ల నే నతనిం గని 2

మం. వింటివే యింగ్లాండు విషయమ్మునందు, మంత్రిమాణిక్యమై మంతున కెక్కు
గ్లాడ్స్టనునెడ వానికాంత వెలార్చు, నెనరు మేల్బంతిపో నెలఁతల కెల్ల
నాయమ్ము తన కెంతయైశ్వర్య మున్ను, విజ్ఞవీఁగక మూఁడువేళలం బతికి
వలయు నాహారంబు వండి వడ్డించు, శాసననిర్ణయసభలు తీండ్రించి
నైకవారమ్ములు నడుచుకాలానఁ బతి కూపిరాదనివను బుండువేళ
నతఁ దెంతదయ్యునో యలయునో యనుచు, నాధునితోడ లండనువచ్చి నిలిచి
యాత్మేశునకు నించునన్న పానములు, తానయి సమకూర్చి తదయ కందించు
నగ్గింపవలదె యియ్యబలప్రేమంబు, కొందాడఁదగదె యీకొమ్మనేమంబు
మన్నింపఁజనదె యీమగువజీవనము. 3

వ. అనుటయు నమ్మహామహుండు న న్నిట్లనియె - సోదరా! గ్లాడ్స్టనుపెండ్రము తనమగనికిం
గావించినయూడిగంబు కొనియాడఁదగిన దంటి - వావెలంది వాని చెల్లెలనియొందె
నమ్మికగల లెంకయనియొందెఁ దలంచి వారిద్దఱుం దాదృశాను రాగంబుతోడన యతని
కన్నపానీయములు సంతరించియిచ్చిరని యూహింపు - మపుదాలియు ననుజాసేవకులయు
నుపచారములం దెయ్యది ప్రశంస మందు - విట్టిస్వసలు భృత్యులు మనకు నెందఱులేరు?
- నారీలోకమ్మునం గాక మగ వాండ్రయం దీహార్థంబు బాహిరపోవునయేని నీకపు డేతాదృశ
హర్ష విస్మయంబు లొదవునా? - యింతుక సమీక్షసేయు - మని నంతన 4

గీ. అలితోఁ గాఁపురముసేయు నమ్మనీషి, యట్లుపల్లుట దుస్సహంబాయె నాకు
నైనఁ గవిరాజువాక్కు సూదంటురాతి, రీతి నన్నపుడు బలాత్కరించిలాగె. 5

మం. పడఁతి వెలారింతు పతిభక్తికంటె, బంటుచూపెడు సామిభక్తి మేల్గదె
యాలుమగలకు మిథోసురాగంబు, మూరిఁబోవుట యబ్రమునహేతువెట్టు?
లెకిమీఁడు కొలువుకాఁ దితరేతరాను, రక్తిమై నుంటయే ప్రస్తుత్యవార్త
యని బయల్మెఱసిన యతనిభావములు, సారిది నన్ దమకు దాసుని జేసికొనియె. 6

వ. అప్పుడు నామనమ్మున 7

- ఆ. అలితోడ నెట్టియంటిన నుంచుకో, వలయు వలపుతీంద్ర వాపుకొఱకు
నింతి యొదవఁజేత యేకపత్నీవ్రతి, లక్షణంబె యను తలంపు లదరె. 8
- క. లాలస నన్నెన్నాకులు, పాలించునో యస్మదేకపత్నీవ్రత ము
న్నాకులు ఘృతకోశాతకి, లీలన్ దృణమాత్ర విలువలేనిది కాదో. 9
- గీ. భూరిలజ్జాపరీత కస్తూరిబాయి, నన్ను వలపించుటెఱుంగని నారి యగుట
నపుడు నాపూను బ్రహ్మచర్యవ్రతంబు, సుకరమైసాగు నన్ననమ్మిక జనించె. 10
- గీ. మనసుపేదర్మి నాపోవుమార్గమునకుఁ, గంపఁగొట్టె నెంతెంతజాగర్యతోడ
నడిపినను బండి గోతిలోఁబడియె రెండు, తదవ; లైనను జతనంబు విడువనైతి. 11
- వ. నాయత్నమునకుంగల మూలకారణ ముదాత్త మనంజాల - సంతానప్రవాహమ్మున
కానకట్టకట్టుటక యే నీ వైషయికసుఖ పరాజ్ఞుభుత్వంబు వలచితి - సంతు నాఁపుటకుం
గల బాహ్యసాధన సంపత్తిని గుఱిచి యలఁచిగనో వలఁచిగనో యింగ్లాండునం దున్నతతీ
నెఱింగితి - గొన్నినా శ్శాలిన్నను తెల్పిన నిరోధక పద్ధతి లవలంబనీయము లని నమ్మితి -
- గాని పదంబడి హిల్లు బోధించిన నిగ్రహ మార్గంబ సముచితంబని శతధా విశ్వసించి
యందుఁ గృతార్థత వదచుటకు లెక్క లేనన్ని యిక్కట్లు కుడిచితి - నేతదుద్యమంబు
నారంభించినవెన్న. 12
- క. పదఁతుకసెజ్జకుఁ దద్దయు, నెదవుగ నాశయ్య నునిచి యెం తేని బడ
ల్పదినప్పుడ కూర్చుటకుం, గడఁగితి సంయమరిరక్ష కడలుకొనంగన్ 13
- క. ఏ నెంత బిట్టబిగిసినఁ బూనిక యపుడపుడు రిత్తపోయిన దకటా!
యైన నపజయపరంపర, లే నాకిదెఁ దుదకు నెదురులేని జయంబున్ 14
- వ. నా బ్రహ్మచర్యదీక్షాస్వీకృతికిం గదపటినిర్ణయ మేకాన్నవింశతిశతపద్ధ(1906) శరత్తునం
గాని సాధ్యము కాదయ్యె - నాఁటి కేను సత్యాగ్రహోద్యమంబున కంకురార్పణము సైతము
చేయమియ కాక స్వప్నమందేని దానిపుట్టపు నూహింప నైతి-బోయరుకయ్యంబు ముగిసిన
పదంపడి నేటాలురాష్ట్రంబున 'జూలూ' తిరుగఁ బాటు రేఁగుదు నం దేను దొరతనమ్మువారికిఁ
దోడ్పడ నెంచి రణప్రణితులకుం బరిచర్యసేత కొక్కదశంబు నడిపితి - గత్తిమీఁదిసాము
గావించు నక్కాలం బున దేశారాధనలుబ్ధు లగువారు విత్తసంతాన వాంఛావల్లులం దెగఁ
గోసి తార్తీయాకంబగు నాశ్రయంబును జేపట్టుట యనివార్యమని తలంచితి - నీతిరుగఁ
బాటు నం దేను శ్రమించినకాల మాటువారముల - యైన నిదియ నామనుగడయం
దెన్నఁదగినఘట్టమాయె-నీనాఁడు శపథంపువిలువం దొల్లిటికంటె లెస్సయెఱింగితి - నొట్టు
స్వాతంత్ర్యద్వారమును మూయదు సరిగదా దానిం దెఱచుననియు నేగ్రహించితి - భగవ
దనుగ్రహముపట్లను నాపట్లను నాకు నిశ్చయాత్మకబుద్ధి లేమింజేసి యే నిందనుక విజయంబు

వదయ నేర నైతి - నీలోపంబునన మన్మనంబు సంశయజలధిం బడి యిటు నటుం గొట్టుకొనుచుండె - సశనమ్ముచేయ నొల్లని మానిసి ప్రలోభముదెస కీడ్వంబడినవాఁ డనియుఁ బ్రతినవేఁ దన్నుఁ దా నరి కట్టుకొంట విశృంఖలవిహారముం బాసి యేకపత్నీ వ్రతము ననుసరించుటం బోని దనియు నాకెఱుకవడియె- “బ్రయత్నమునెడ నాకునమ్మిక కలదు - కాని నన్ను నే నొట్టువేఁ గట్టివైచికొనఁ గోర”-నన్న తలంపు మానసికదౌర్బల్య చిహ్న - మిందు విసర్జనీయం బగువస్తువుపై నిగూఢ మైన యొకవాంఛ కల దనుట సముచితము - కానినాఁడు చరమనిర్ణయము గావించుకొనుట క డ్దేమి యుండు - సురగము కాటువేయు నని యే నెఱింగితినేని దానిబారివలనం దప్పుకొంట కొ ట్టిదుకొందుఁ - గాని వట్టిజతనంబు కావింపఁ - గేవలప్రయత్న మాచరించుట నాఁ బాము నన్నుఁ దప్పక దోరించు నన్యసత్యము నాకుఁ దెలియ దనం జనుఁ - బ్రయత్నమాత్రమునన యేను సంతృప్తివడి కూర్చుంట యన ముఖ్యకర్తవ్యపు టావశ్యకము నాకు సుస్పష్టము కాలేదని వచింపవలయు-“మున్ముందు నాతలంపులు మాఱుకుందునా? యిట్టిచో శపథముం బూని న న్నెట్లు బంధించుకొందు?” ననుశంక మనకు సర్వదా వొడమి కలఁతం గూర్పు - “నీవిషయము విడువం దగినది”యన్న స్పష్టదృష్టి లేమిని సైత మాశంక తేటపఱుచుఁ - గాన “వైరాగ్యము లేని పరిత్యాగ మస్థిర” మని నిష్కూలానందుఁ దనియె - నెచట విషయవాంఛ నశించునచటఁ బరిత్యాగరూపకశపథము సహజము ననివార్యము నగుఫలం బని వాక్రుత్తు.

15



8 బ్రహ్మచర్యము-2

- గీ. అతివ కానాఁడు బ్రహ్మచర్యమ్ముఁ దాల్చు, గడియవఱుకును దానియొగడ వచింప నడిగినంతన కాదాద కవ్వెలంది, యాకపెట్టక నాదీక్ష ననుమతించె. 1
- క. ఈ నిగ్రహవ్రతమ్మును, బూనుతఱిన్ మివుల బాధపొందితిఁ గామా ధీనమనసునికి సులభం, బొనె హృషీకప్రతాప మార్పుట యంచున్ 2
- గీ. అలియెదనేని వికృతికిం బాలుగాక, యాఁగుమగఁ దుందునా యటం చవుడు తోఁచె నైన భగవానుఁ డీపవిత్రాశయమ్ము, మనుపఁదా యని దూఁకితి మంటలోన. 3
- వ. వింశతివర్షంబులు కడచన్నవెన్న నీనాఁడు నాబ్రహ్మచర్య విధింగూర్చి యేకతం బాడ నీదులేని యచ్చెరుపాటును నవధిలేని హర్షముం బొడమెడి - నింద్రియ నియంత్రణాదీక్ష నే నెన్నఁదో స్వీకరించితిఁ - గాని యిందు నేఁడు నాకుంగల స్వాతంత్ర్య సమ్మదంబు లా మొదటికాలంబునఁ గానరా-వేలయన నపుడు నన్ను సంసారవాసనలు విడువ వయ్యె - నేవేక ధర్మభ్రంశము వాటిల్లునో యన్నభీతి నాకు మిక్కుటంబుగా నుండె - గాని నేఁడు

నన్ను వాసనలు తఱియంజాలవు - వెండియు నేను బ్రహ్మచర్యవ్రతంబు వలచినవెన్న
నొక్కనెల నిండియు నిండకమున్న తలఁపనితలంపుగా శాంతిసమరంబునకు హేరంబహుజ
జరిగె - నీవ్రతంబు న న్నాప్రతిష్ఠంభమున కాయత్తపఱిచి యుండనోపు - మఱియు 4

గీ. బ్రహ్మచర్యంబు నిర్దుష్టభంగి నెతఁడు, నదుపు నతఁ డాత్మసందర్శనం బొనర్పుఁ
దనువునకు బుద్ధికాత్మకున్ ద్రధిమ మొసంగి, నిత్యమునుగాచు నింద్రియనిగ్రహంబు. 5

గీ. దమవిధానమ్ము దారుణతపమునట్లు, లిపుడు నాబుద్ధికిం దోఁప దిది యఖండ
రసమయం బైన యుత్తమవ్రత మటంచు, మాటిమాటికిఁ జాటు మన్మానసంబు. 6

క. వేయేల దీనిమహిమను, నాయుద్యమకోటి నెల్ల నదుపుఁ దదీయ
శ్రీయొఱపు నన్ను ముగ్ధుని, జేయుచు నానాఁడు పెంపుచెందుచు నుండున్. 7

క. ఏ నిట్లు బ్రహ్మచర్య వి, ధానంబునఁజేసి యెంత తనిసనుచున్నన్
దీనిపెనువెట్టయున్ నను, గ్లానివశుం జేయుచుండుఁ గడుబెట్టిదమై. 8

క. ఔరార! నాకు నేఁబది, యాతేఁడులవయసు చెల్లె నైనఁ దదీయ
క్రూరతఁ జూచెద శస్త్రీ, ధారావ్రత మిది యటంచుఁ దలఁచెద నెపుడున్ 9

క. ఏపురుషుండు రసజ్ఞా, చాపల్యము నడఁచు బ్రహ్మచర్యవిధానం
బాపురుషున కతిసులభం, బీపల్కుట కనుభవంబ హేతు వటందున్ 10

వ. కాన నాతిండి శాకాహార మైనంతమాత్రన యేను దనివిసెందక యింద్రియనిరోధమ్మున
కది తోడ్పడునట్లు పరికింపఁజాగితి - మితమై క్షారరహితమై యభిఘార దూరమై సాధ్య
మగునంతదనుక నపక్వమైన బోనంబు మేలైన దని యే ననుభూతిచే నెఱింగితి - నంగీకృత
బ్రహ్మచర్యున కడవిం బండినపండులు సముచితాహారం బని పంచషవత్సరంబులు శోధించి
నిర్ణయించితిఁ - గేవల ఫలా హారంబుతో నున్ననాఁ డెట్టిసుఖము నెట్టిశాంతి ననుభవించితిఁ
దాద్యక్కుఖశాంతులు లాఁతితిండిఁ దినునాఁడు నా కందవయ్యె - బ్రహ్మచర్యవ్రత
పరిపాలనంబు ఫలంబులు మెనపునాఁడు చుల్కనయై పయఃపానం బొనర్పుతఱి దుశ్శుక
మాయె - బ్రహ్మచారికి దుగ్ధంబు కీడుసల్పు ననుట కే నావంతయేని జంక - నిట్లనుటంజేసి
బ్రహ్మచర్యవ్రతికి క్షీరంబు వర్షంబని తలంపఁ జన - దిం దింకను బరిశోధనమ్ము వలసి
యున్నది - సన్నసరములఁ బెంచుటలోఁ జక్కగా నఱుగుటలోఁ బాలకే మొదటితాంబూల
మీఁదగు - వీన నించుక పైత్యదోష మున్నను నివి నిషేవ్యంబుల కాని నిషేధార్హంబు లన
నొల్ల - వెండియు 11

క. నాగాయుత శతసత్త్వము, నాఁగం దగు నింద్రియాళి; నానాదిశలం
దేగతి బిళకర ముంచిన, నాఁగక తనయిచ్చవచ్చిన ట్లది దుయ్యున్. 12

- మం. కడంగి ప్రేవుల నెండంగట్టిననాడు, చెప్పినపని నెల్ల జేయు నింద్రియము నిష్ఠతో గావించు నిరశనవ్రతము, కామక తా హృషీకంబుల నడచు నియ్యుపాసముప్రాద్దు లెప్పుడు ముగియుం గోరినభోజ్యము ల్బుడుచు టెప్పటికి ననుచు నువ్వికులూరునతం దాత్మలోన, సకలభోగంబులం జవిచూచునతండు వాటించు బాహ్యోపవాసమ్ముకతన, దక్కునా ఫలము రిత్తకురిత్త గాక యింద్రియమ్ములమీంద నెత్తిననాడు, మనము తోడ్పడకున్న మనము గెల్చెదమె విషయావలికి మది విత్తుగా నుంట,నది విషయానంద మాసింపనపుడ యనశనవ్రతమున కబ్బు సార్ధక్య, ముపవసించినమాత్ర నొదవునా దమన మందురు కొంద అయ్యది నిక్కమైన, నిల్లి నొల్లని వాని కింద్రియజయము నిందుగా నబ్బుట నిద్ధరలోని, పలు కౌట నెవ్వాడు బ్రహ్మచర్యంబు వలచు వానికిం బస్తు వారక వలయు. 13
- క. నదవడిని సంస్కరింపక, కుడుపున సవరింప చేసికొనకయ దమమున్ బడయం దలపోత బెడిదవు, వడకారున మంచుముసురు వలచుట గాదె. 14
- అ. స్వైరిబ్రదుకునకును సంయమిబ్రదిమికి, భోగిమార్గమునకుం జాగిబాట కేమిపోల్చుకుదురు నిది దక్షిణం బది, యుత్తరంబు సూచుచుండు నెపుడు. 15
- అ. బ్రహ్మచారిచూపు పరమేశ్వరుని జూచు,విష్ణుకీర్తనమ్ము వినును జెవులు భోగిదృష్టి లాస్యమును గాంచు జావళి, పాటరవళి కాత్రపడును శ్రుతులు. 16
- క. అతండు కనుమూత నొల్లక, నుతిసేయును రాము నితండునుం గూర్కపయిన్ మతివిడి నర్తనశాలా, స్థితుండై రోమాంచములకుం జేపడి సాగయున్. 17
- అ. అతండు నిజశరీర మనుతీర్థమును గాచు, కొఱక యింతమెదుకుం గొఱుకుం గాని యితడు చవులు వలచి యెల్లగడ్డిని దిని, కడుపుం గనటుకుడితిగాబుం జేయు. 18
- గీ. అంత యిం తని విడుపున కవధిలేని, యట్ల నిగ్రహధర్మ మహత్త్వమునకుం బరిమితియు లేద తాదృశబ్రహ్మచర్య, మలంతిజతనమ్ములకు వశ్యమగుట కల్ల. 19
- క. చేతస్సు పవనసమ్మిత, మేతన్ని గ్రహ మసాధ్యమే యగు నైనన్ బ్రీతి నెవం డది రామని, కేతన మొనరించు నతనికిం బాలుపడున్. 20
- క. మనఃకున్నతి నర్థించిన, మునుముం దేన్నేనివెతలు ముడిపడు నైనన్ వెనుదీయుట మగపాడియె, ఘనశ్రమము వలదె మేలికర్ణంబునకున్. 21
- వ. అఘికాయం దున్నతతి నింద్రియదమనంబు సాత్త్వికాహార సేవనంబునం జేసియ పసపోవు నని విశ్వసించితిం-గాని మాతృభూమి కేతెంచినవెన్న నది కేవల ప్రయత్నమ్ములకుం బాల్పడ

దనియు రామభజనంబును రామకరుణయు దానికి జరమసాధనంబు లనియు ననుభూతిచే నెఱింగితి-నిప్పుట్టునం గృష్ణభగవానుఁ డుపదేశించిన యీపద్య మవశ్యపరసీయం బని వాక్రతు. 22

ఆ. కడుపు మాడ్చుకొన్న కతమున విషయంబు, లడఁగుఁ గాని యుడుఁగునా రసంబు దహరవీధి నెపుడు తత్త్వంబు రాజిల్లు, నపుడ రసమునైత మపసరిల్లు. 23



9 మిత వ్యయము

- క. అందమ్ము లోలుకు వస్తువు, లం దెచ్చితి నిల్లు పె ల్లలంకృతిసేయన్
దెందమ్ము చివురుపెట్టెడు, చందమ్మున ననుభవింపఁ జాగితి సుఖముల్. 1
- క. భోగమ్ములపై నొదవిన, రాగము మఖం బుట్టి పుబ్బరా నడఁగారన్
జాగించితి సంసారము,లోఁ గలవెచ్చమ్ము కొంత లుప్తముసేయన్. 2
- క. మడివాలున కిదురొక్కము,కడు హెచ్చుట నతఁడు వలయు కాలమ్మునకున్
మడుఁగులు దేమిని జేయం,గడఁగితిఁ జాకిరము దానిఁ గఱపితి సతికిన్. 3
- గీ. చాకిపనిఁ దెల్పు పొత్తముల్ చదివి కోక, లుడుకనేర్చితి నైర్మల్యసదనములుగ
నెంతవ్రేఁ గైన నప్పని వింతయగుట, మదికిఁ బొలివోనివేడుకం గదియఁజేసె. 4
- క. తొలుతన్ నానవరించిన, గళపట్టముఁజూచి మిత్రగణ మది నవ్వెన్
వలసిన యొరిమిపేరిమి, కలమానిసి నొట దానఁ గలఁగక యుంటిన్. 5
- ఆ. ఇవటఁ జాకి లేఁదె యీపీడ యే లని, మేల మాడినట్టి మిత్రతతికిఁ
దనివిఁ గూర్చదయ్యెఁ దనపని తాఁ జేత, మంచి దనుచు నావచించుపల్కు. 6
- క. ఎవ రెంతపిసాళించినఁ, దవినకలితనమ్ము చాకితనమునఁ గంటిన్
భువనైకపూజ్యుడై వీ,న్ద్రివిలినగోకులుఁడు నన్ను మెచ్చెను దీనన్. 7
- ప. దేశారాధకవతంస మగు నగ్గోపాలకృష్ణ నొక్కయెడ మహాదేవగోవిందరానదే బహూకరించి
యొసంగిన రమణీయరాంకవం బొందు కలదు-గోకులుఁ దాసేలును బ్రాణాధికమ్ముగా
గారవించుచుఁ బ్రధానసమయంబులంద ధరియించు-నగ్గఱువ జోహన్నుబర్గనం దనకు
జరిగినవిందునం దుపన్యసించువేళ నాసాలుం గప్పుకొన ముచ్చటపడి యది ముడుగఁ
బాటి యుంట నసంతృప్తి సెందుచుండ నేను 8

- క. అనెఱి నెఱింగి సాలుపు, నీనెఱి నేఁదొలఁతు రజకవృత్తిం గల నా
దొనెఱి పరికింపవె కరు, ణానిధి! యని కృష్ణ వేఁడినన్ జిటునవ్వున్. 9
- క. వెలయించుచు నతఁ డిట్లనె, బకారె! నీన్యాయవాదపాండితి నమ్మం
గలఁ గాని చాకితనమునఁ, గలకందువ నెట్లు నచ్చఁగా నేర్తు నయా! 10
- క. ఇది రానదేప్రసాదం, బిది పూజ్యం బిది యమూల్య మిది కట్టలకుం
గుదు రగునో యే మగునో, మది శంకాతంకములకు మందిర మయ్యెన్. 11
- గీ. అనుటయు న్మెలమెల్లఁగా నతనిఁ దేర్చి,పట్టుసాలుపు నపుడప్త బాగుపఱిచి
మేలిమడివా లటంచునమ్మేటి యొసఁగు,బిరుదువదసితి సంతోషభరముతోడ. 12
- అ. చాకివానిబాధ పోకార్పుకొన్నట్లు, వలసె మంగిపీడ వాపుకొంట
నీ కెవందు గొఱుగు నిలువకపో మ్మంచు, నన్నుఁ గసరె నొక్కనాపితుండు. 13
- వ. ప్రిటోరియాలోఁ దటస్థించిన యియ్యవహేళనం బోర్సు నైతికామింజేసి వైకంబపణ్య వీధికింజని
కర్తరి విలిచి శిరోరుహంబుల నెట్లెట్లో కత్రించుకొంటి-నెగుదుదిగుదుగా నున్న నాతలంజూచి
నాఁడు న్యాయవాదులు కడుపుబ్బనవ్వుటయ కాక. 14
- మం. నెయ్యరీ! యిది యేమి నీనెత్తిమీఁద, నెలుకలు చెరలాదు నే మంచుఁ బలుక
గాదుకా దీనేలఁ గల తెల్ల ముండి, యస్మచ్ఛిరంబు నె ట్లంటుకో నొప్పు
నతఁ డియ్యకొనకున్న నాఁగునా వపన, మేన కత్రించితి నెట్టెటో నెఱులు
సొగసున్న లేకున్న సొంతము గానఁ, గదు నించు నాకు నీకత్తిరిం పనితి. 15
- గీ. వారి కీపల్కు విస్మయకారణంబు, కాద నిక్కంబు నొరసిన క్షౌరకారి
నడతలో దోస మున్నదా నల్లవాని,బుట్టు గొఱిగినచో వీనిపొట్ట మాదు. 16
- గీ. ఎవరినో యాడిపోసికో నేల మనకు, లేదె యీ తెగు ల్మాలకు మాదిగకును
వపనవిధిఁ దీర్చు మంగలివానిపట్ల, మనము సైరణ వెలలింతుమా రవంత. 17
- గీ. తరతరమ్ములనుండియు వెఱుపులేక, భారతీయు లొనర్చు నీఘోరదురిత
మిచ్చినఫలంబుగా నట్టియొచ్చెములకుఁ, జిక్కితి నెటాలుగడ్డలోఁ బెక్కుమార్లు. 18



10 బోయరు యుద్ధము

- వ. అష్టాదశశత సంవత్సరము (1897) వత్సరముం దొట్టి నవనవతితమ (99) హోయనంబుదనుక నామన్గదయందలి యన్యతరానుభూతుల నటులుంచి బోయరుకయ్య మున్లుతీచి వక్కాణింతు - నాఫ్రికాదక్షిణభాగమునం దడవులంబట్టి కాంపురించు హోటెంటాటులును రాజ్య లోభంబునంజేసి సప్తదశశతాబ్దిమొదట నాగడ్డం ద్రొక్కిన దచ్చివారును బరస్పర బాంధవములతో బిగిసిరి - వీరిసంతతివార బోయరులు నాం దగుదురు - దచ్చివారి శౌర్యసంపత్తు లడంగారిసంతన యష్టాదశ శతాబ్ది కొట్టకొననాళ్ళలో నాఫ్రికాయందలి వారివలసమాగాను లాంగ్లేయు లాక్రమించి మెల్లమెల్ల నెల్లసీమల న్నెలిచి స్వతంత్రు లైరి - వారియ్యధికారంబు వదయుపొంటె బోయరులు కాఫరులు జూలూలు మున్నగు తద్దేశీయుల నయ్యాయుపాయంబుల నదిమివైచిరి - కాని 1
- క. మగంటిమిగల బోయరు తెగ, పగపట్టిన కోడెత్రాంచుబాము విధానన్ దగునెడరు వేచి నేంటికి, దెగించి యొక త్రి దూసి తీద్రం బయ్యెన్. 2
- క. ఇరువాంగుల రణభేరులు, మొరసెం గడున్ వీరగంధములు గుబులుకొనెన్ మొఱసెం గరాచురకత్తులు, కురిసెడునేదారికంటికొలుకుల నిప్పుల్. 3
- వ. ఆపు దాంగ్లేయప్రభుత్వమువారియెడ నాకుం గలనమ్మిక యేతదాయోధనంబున యథాశక్తి వారికి సాయంపడు మని నన్నుం బ్రేరించె - మేము మీయేలుబడిలోనివార మనునర్హతం జూపి వలయు చనువులకొఱకు మన మాదొరతనమ్ము వారి నిలువవైచుటకుం బూనిననాం దాయర్హతంజేసియ వారి కాపత్కాలమునం దోడ్పడుట మనక ర్హ్య మని యేను భావించితి - నాండు మనసకలాభ్యుదయమ్ము లాంగ్లేయులచేతన దేయమ్ము లని తలంచువాడం - గాన. 4
- గీ. కన్ను చెడి కేలు కృత్రమై కాలు తునిసి, నాల్క తడియాతీ ఘోరరణమ్మునందు దిక్కులేక విలాపించు దీనయోధ, కూడిగముసేయుం గూర్చితి నొక్కదందు. 5
- ఆ. నాండు తెల్లవారు “నల్లవాం దన వట్టి, పంద యిమ్ముదప్పునందు నిలువం దతండు రేయుంబలు స్వార్థంబవాంఛించు, రి త్రమనిసి” యంచు హృదించి దలంతు. 6
- క. కాపున మా సమకట్టిన, సేవావిధి నెఱింగి చులుకంజేసిరి చనువాం దొ వెజ్జ బూ తొకంద మ, జా! విజయం బగుత మంచు నలరించె మమున్. 7
- క. అది గా కతండు దయాసంపద పొంపిరివోప మాకుం బ్రథమచికిత్సా విధి నేర్చి దానికిం దగు,చదు రేర్పడె నంచు నొసంగెం జాతురిలేఖన్ 8
- వ. అంత సేవాకౌతుంబు వేగిరపెట్ట 9

- క. మా కావించెడికొల్వున, కీకొం దని వేడుకొంటి మేల్పడివారిన్
మీ కోర్కి మాన్య మైనను, రాకుం దని కిప్పు దంచు వ్రాసిరి వారల్. 10
- గీ. అంతలో సమరమ్ముతీ రకటవికట,మయ్యె శాత్రవావష్టంభ మంగబలము
శూరతయు నాడునాంటికి మూరింబోయి, దొరతనమువారి తాల్మిపాడును గదల్చె. 11
- గీ. దిక్కు తోపక మనవారు దేశమెల్లఁ దిరిగి పలుపాట్లు పడిరి పోటరులఁ గూర్చు
నపుడు రారందు తోడ్పడుం దనుచు మాకుఁ,దంతినంపె నమాత్యసత్తముఁడునెమ్మి. 12
- ప. మా దండునందు మున్నూర్వురపావృతులు నెనమనూర్వురు కర్మకరులుం గలరు - వీ
రెల్లరు భారతీయుల - భీషగ్రణి యగు బూతు కొండవలె మా కందగా నిలిచె - మేము
లోహితస్వస్తికచిహ్నములం దాల్చి పొలికలని కీవల మాయూ డిగమ్ము సాగించుచు నిక్కచ్చి
లేకున్నను సమరాంగణమునకు సైత మొక్కమా అరిగి లఘునాళికా బృహన్నాళికలు వర్షించు
నగ్నిగోలమ్ములనదుమ మావిధిం బాటించితి - మియ్యవసరంబున దినమునకు రెండు
మూఁ దామదలమేర పయనం బొనర్చిశ్రమించి రణక్షతుల మోసితెచ్చి శుశ్రూషించు వారము
- దళవాయె వుడ్ గేటుం బోని నెఱజోదుల నెత్తికొనివచ్చి సేవించునదృష్ట మిప్పట్లు
నన్మాకొదవె - గాని సర్వసేనాని రణంబు నాపుటంజేసి సార్థమాసమ్ము పదపడి
మాకూటువకు విదుమర యొదవె - నియ్యల్పకాలమునం దేముగావించినయలంతి చాకిరి
కెంతేని పొగడ్త లభించి తన్మూలమున భారతీయుల గౌరవం బతిశయించె-మఱియు 13
- అ. మా యొనర్చినట్టి యీ యూడిగముఁజేసి, భారతీయులందు బలిసెఁ జెలిమి
కూలివాండ్రలోనఁ గూరె వివేకంబు, తొదరెనాకు వారితోడి జడ్డు. 14
- అ. ఇతఁడు దాక్షిణాత్యుఁ డతఁ డౌత్రరాహుఁడు, వీఁడు క్రైస్తవుండు వాఁడు మలక
యతఁడు పారసీకుఁ డితఁడు హిందు వటన్న, వింగడంబు కానిపింప దవుడు. 15
- క. ఎల్లరకు భారతీయుల, తల్లడ మింక దొలఁగు నన్న తలఁపు జనించెన్
దెల్లదొరల చేతలలో, నుల్లమ్ములఁ బలుకులందు నొదవెను మార్పుల్. 16
- గీ. తెల్లజోదులు కొనియాట వెల్లివిరియఁ, జాటిరి కృతజ్ఞత స్థేము సల్పుసేవ
కడరె నొందొరులకుమధురాతిమధుర, మిత్రభావంబు కొలఁదుల మీఠిమీఠి. 17
- క. అపద లతివేలమ్ముగఁ, బ్రాపించిన వేళ మనుజభావ ముదారం
బై పొదలు నన్నసూక్తికి. రూపించెద నొక్కకథ నెఱుంగంజేతన్. 18
- క. రాబర్హుదొర కుమారుఁడు, తా బవరమునందుఁ గూలఁ దత్కూణపంబున్
మాబజముల నిడికొని చను,వో బగ్గున మండి యెండ శూరతఁ జూపెన్. 19

- క. మాకును మాబడి గల తెల, మూకకు నాలుకలు తాతిముక్కల యయ్యెన్
లోకమ్ము దాటుదుర్దశ, చేకుటునో యన్నభీతి చెలసెను మాకున్. 20
- వ. అప్పుడు మాపయనించు మార్గమ్మునం దొక చిన్న కొండకాల్వ కన్పించుడు నెవరు మున్నుండు
దప్పి వాపుకొన వలయు నన్నప్పచ్చ మొలతెంచె - నంత మే మాంగ్లేయ సైనికులం గని
మీరు త్రావినవెన్న మేము త్రావెద మనుటయు మాతోడ వారు నట్ల యనిరి - కాదని మే
మంటిమి - వల దని వా రాడిరి - యి ట్లితరేతర సౌహృదసమ్మానములతో c బెద్దయుం
బ్రొద్దు స్పర్థం బూనితి - మేతాద్య శౌదార్య మిక్కట్టులం ద్రిక్క లాంతివేళలం బాటిల్లునా? 21



11 నగరసంస్కరణము - క్షామనిధి

- క. నింద కల దొండు నేటాల్, హిందువు లవివేకమూర్తు లెద్దెలు పశువుల్
మందిరచారిమము శుచిత,యుం దెలియనిమోటువా రయోగ్యు లటంచున్. 1
- క. ఈ దూటు కొంత నిక్కమ,నాఁ దగు నే నట వసించునాఁ డిది విని ని
ర్వేదంపడి యేతన్ని, ర్వాదము నడఁగింప నెల్లవంతలు వడితిన్. 2
- వ. సమాజశరీరమ్మునం దొకయల్పాంగమేని చెడియుంట కేను సైరింపఁ జాల - మనలోపం
బులు దాఁచిపెట్టి యొప్పురికించి పాచుటకుం గడంగక మాకుఁ బెత్తనంబు లీవలయు
నని రాచతీకమ్మువారి నర్థించుట నాకు నింపనిపని - కాన నే నీదుర్యశంబు దూరగింపఁ
బెద్దయుం బ్రయతించితి - దర్బనునగరమ్మున బొబ్బ జాడ్యంబు రేఁగునాఁటికి వణిజ్యాదులం
బ్రసిద్ధులైన - భారతీయులనెలవుల దిద్దితిఁ గాని లాంతిమనికిపట్లదెస కేగ నయితి కాదయ్యె
- నయ్యంటుఁదెవులు పంచారింపిననాఁ డక్కార్యమునకుం బూనితిఁ - గాని యిందు
నాతలప్రాణము తోఁకకు వచ్చె నంట యతిశయోక్తి కాఁజాలదు - నేటాలుదొరతనమ్ము
నెదిరించుపట్ల భారతీయులు నాకొనర్చినసాయము వారిమేనికనటు వారిచేఁ గడిగించుతఱి
నొనర్చరై - వెండియు నీ జతనంబున 3
- క. కొందఱు నను దూషించిరి, కొందఱు వినయమ్ము నిందుకొనఁ జూతములే
తొందర యే మని తొలఁగిరి,యిందుల కొకరువ్వ రాల్ప నేడ్చిరి పలువుర్. 4
- గీ. అవు దెఱింగితి సంస్కరణాభిలాషి, భయదవైరమ్ములకుఁ బరీభావములకు
నసువు లర్పించుటకు సిద్ధమైననాఁడ, సంఘసంస్కృతిధర్మంబు సాగునంచు. 5
- క. ఈ సంస్కరణోద్యమమున, నాసర్పినసేవఫల మనన్ హైందవులం
దాసలు రెక్కొనె మందిర, వాసస్సొందర్యవృద్ధి వలయు నటంచున్ 6

- గీ. మొఱలువెట్టుచు నధికారములకుఁ గడించి, గోలసేతయ కాదు నల్లురును మెచ్చు
కరణిఁ దనవారి దిద్దుఁబో గాంధి యనుచు, నాఁడుతెలవారునన్నుఁ గొందాడినారు. 7
- వ. కాని నేటాలు నందలి భారతీయులు మాతృదేశమ్మునెడఁ దమకర్తవ్య మెద్దియో దాని నింకను
గుర్తింప రైరి - హిందూదేశము పేదతీమికిం బుట్టినిల్లు - కానఁ దద్దేశీయులు
ధనసంపయమ్ము కొఱకు లాఁతివిలాతుల కెక్కవలసె - వారార్జించిన విత్తమ్మునం గొంతపాలు
దుర్భిక్షాదిదుర్దశలకు నగ్గవడినతఱిఁ దల్లిగడ్డకు సంపుట ధర్మంబు - వేయెనమన్నూట
తొంబదియేదవయేఁట భారతదేశంబునం బెద్దకఱ వేర్పడుటయ కాక మఱి రెండేండ్లకు
వేఱొందుకాటకం బతిదారుణంబుగాఁ దల చూపె - నీరెందుడుష్కాలములయందును
భారతీయు లాఫ్రికావాసులు తనజన్మ భూమి కపారధనసాహాయ్య మొనరించి కృతకృత్యు
లైరి - కూలివాండ్రును యధాశక్తి నిప్పట్ల విత్తం బొసంగి-రాంగ్లేయులు న్మిగులఁదోడ్పడి
- రీయభ్యాసమ్ము నంజేసి భారతభూమి కాపత్తి పొసంగినపుడెల్ల నాఫ్రికాహైందవుల కూడి
గమ్ము సలుపుచుఁ గ్రమక్రమమ్ముఁ బెక్కుధర్మంబు లెఱింగితి - సూన్యతం బన నొక్క
పెనువ్రూనిం బోనిది - దాని నెంతచక్కగా బెంతు మంతచిక్కగా ఫలించు - సత్యద్రుమఖని
గర్భంబునం జొచ్చినకొలంది సేవారత్నములు వలసినన్ని లభించు. 8



12 స్వదేశాగమనము

- మం. బోయరుకయ్యంబు పూర్తియైనంత, నాఫ్రికా నిక నస్మదాచరణీయ
కార్యముల్ ముగిసె నాకావింపఁదగిన, యూడిగ మెల్ల హిందూర్వినే కలదు
మఱి కొంతకాల మిమ్ముహి నుందునేని, హైందవప్రజ కించుకంత తోడ్పడెడి
యక్కఱల్ పొడతెంచు టది నిక్క మైనఁగానుల నార్జించుకర్తంబ నాకు
సుత్రమధర్మమై యుండునో యంచుఁ, గొసలేని తలపోతకుం జొచ్చినాఁడ. 1
- వ. అయ్యవసరంబునంద 2
- క. ఇంగన్ నీదగుసేవా, రంగము నిచ్చటికి మార్పరాదా యనుచున్
సంగాతకాండ్రు హిందూ, ర్విం గలవారలు బలాత్కరించిరి నన్నున్. 3
- క. ఏనున్ భారతభూమికిఁ, బైనం బొనరింప వేడ్కపడితిని నాజర్
భానులు కలరుగదా సే, వానిష్టతు లిచట నన్న భావముతోడన్. 4
- క. మిత్రములఁ గదిసి నా కింక, మాత్రవనికి సెలవొసంగి మన్నింపుఁ దనం
జిత్రములు బహుశదుఃఖ, క్షేత్రము లైనారు కొంతసే పవ్వారల్. 5

- గీ. ఎట్టకేలకు గాఢద్య మెసంగ నొక్కవత్సరములోన నక్కట వచ్చునేని
పిలిచినంతన మీదురావలయునంచు,నియమ మిడి యియ్యకొనిరి నాపయనమునకు. 6
- క. నేమం బది దుర్భర మని, నామదికిం దెలియుం గాని నన్నుం బవిత్ర
ప్రేమప్రగ్రహమున నెపు,దో ముడిచిరి వార లిం కెటుల్ వలదందున్. 7
- గీ. కాంచనాంబరధారి మత్మంరసీమ, గట్టిగాఁ బ్రేమసూత్రమ్ము కట్టినాడు
న న్నతఁడు త్రాటితో ఁ జేఁడుకొన్నకొలది, నే నతనిసొత్త నగుచున్నదాన బలిరె! 8
- వ. అని మున్ను మీరాబాయి పల్కినయీపోలిక చాలవట్టు నాయందును సూత్ర పడియె-
బదిమంది గలచోట దైవ ముంట నిక్క మ్మని పెద్ద లందురు - కాన నెయ్యరకోర్కిం
గుఱుచసేయ నేరక యీకొని వారియభ్యనుజ్ఞం బడసితి - వెండియు 9
- క. నేటాలుతోడ నాకుం, గాటంబగు లంకె యున్నకతమున నన్నా
నాఁటఁగల భారతీయుల, కూటువ పాటించి వీడుకొల్పెడివేళన్. 10
- క. విందులలో వింతల నభి,నందనపత్రములలో ననర్హోపదలన్
దెందమ్ముతనియు హోర్దము,నందును నోలార్చి పరవశాత్ముని జేసెన్. 11
- గీ. ఏను మును-భారతక్షోణి కేగుదెంచు, వేళ నేటాలుసోదరుల్ వేలకొలది
కానుకలు నా కొసంగిరి కాని నేఁటి, యుదుగర ల్గనిసంత నాయుల్ల ములికె. 12
- గీ. వెండిబంగారముల కాక వెల్లులీను, రవలు కెంపులు చెక్కినరవణములను
సూడిదలుగా నొసంగి రీనాఁడు వీని, నేమిసేయుదు ననుచింత హెచ్చునట్లు. 13
- గీ. మోవఁగారాని జాకువానేవకంబు, పోరచిగ నిచ్చి రొకరు కస్తూరిబాయి
కదియు నాసేవ కొసంగినయట్టి యులుప, గాఁదలంచుట ధర్మంబు కాకపోదు. 14
- క. ఈపావదమ్ము లన్నియు, నాపెట్టెను దాఁచుకొన్న నాదగుసేవా
వ్యాపారం బది భృతక, వ్యాపారమ కాక యెట్లు లభినంద్య మగున్. 15
- గీ. కనులు మిఱుమిట్లుగొను రెండుకట్టనమ్ము, లభ్యై నొకనాఁడు నాకు నయ్యంపకమున
నాల్గుజాల్ వెట్టివాఁడనై నాఁటిరేయి, గదపినాఁడను గర్తవ్యజడత మీఱ. 16
- క. మితిలేనిసొమ్ము నుడుగుట, మతి కింపనిచేత యయ్యె మతి తద్వసువుం
గుతుకమ్మునఁ జేకొంటయు, నతికష్టమ యయ్యె నాకు నక్కాలమునన్. 17
- గీ. పిసిడినై యేను లోకు లర్పించినట్టి, ధనము దిగమ్రింగఁగా నియ్యకొనెదఁ గాక
యాఁకపెట్టక యభ్యస్తలోకసేవు, లిచ్చగింతురె నాపుత్రు లిట్టిపనికి. 18

- క. సేవకు మూల్యము లేదని, యే వినిచితిం బెక్కుమాటు లీకుట్టలకున్
భావంబు నీటుగోంటుల, కావలిదై వెలచినగల నమ్మితి నెప్పుడో. 19
- ప. మఱియు మాసంసారము క్రమక్రమమ్ముగా సామాన్యజీవనమ్మున కలవాటుపడు చున్నతఱి
హిరణ్యఘటీకారంబులకును వజ్రఖచితాంగులిముద్రలకును మేము తగు దుమా - కావున
నీద్రవ్య మంతయుం బ్రజాసేవకు వెచ్చించుట యుత్తమకార్యం బని నిశ్చయించితి -
నాకొడుకు లిప్పనికి వెనువెంటన మైకోలు చూపిరి - కాని నాయిల్లాలు తద్దయు వైముఖ్యముం
బ్రకటించుచు నన్నుంగని యిట్లనియె. 20
- మం. నీ కేల యీనగల్ నీచేతికీలు, బొమ్మ లైనట్టి యీబుడుతల కేల
నాల్గవపడి నున్ననా కేల కాని, వల దందువా యెల్లి వచ్చుకోదలికిం
దగునందువా ప్రజల్ తద్దయు మెచ్చి, యర్పించునులుపాల నవలికిం ద్రోపు
రేపెట్టిదో యెవ్వరికి దెల్లమగును, వేగిరింపకు మంచు వేదెద నిన్ను. 21
- క. అని పల్కెడి నాపెండ్లము, కనుదమ్ముల బాపువారి కాల్యలుకట్టెన్
దనయుల కలంగ రపు డిక, వినిపించుట రిత్త నాదువృత్తాంతంబున్. 22
- ప. ఏ నట్టితఱి గస్తూరిబాయిం గని 23
- ఆ. చాన! యెంతవెట్టిదానవు బయకారి, బన్నసరము వలచుపడుచు మనకుం
గోడ లగునె యైననాం దే నెటకుం బోదు, బేల! యింతవంత యేల నీకు. 24
- క. అనుటయుం జూటుకుంజూపుల, ననుం గన్నొని యిట్లుపల్కె నాతి బలా! నీ
యనుకంప నీతలంపులు, మనుగదలున్ గ్రొత్తలానె మాకు మహాత్మా! 25
- క. నాసొమ్ము లెల్ల నూడ్చిన, నీసంగతి యే నెఱుంగనేరనె నన్నే
బోసి నొనర్చిన నీవు బ,లీ! సేయించెదవె కోదలికి రవణంబుల్ 26
- క. నీసుతుల నెప్పుడో స,న్వ్యాసులం జేసితివి వార లర్థ మ్మిక నె
ట్లాసింతు రెవ్వ రెవ్విధి, రోసిన నే నీధనంబు రోయంగఁజాలన్. 27
- క. అదిగాక లోకు లెవరో, ముదంబుమై నా కొసంగు ముక్తాశ్రజమున్
గదియంగ నీకుం గలదా, యధికారము; తగవుండప్పి యాదకు మిట్టుల్. 28
- ప. అని యిల్లాలు పల్కిన పదంపడి యేను మెల్లన యిట్లంటి - మగువా! నేటాలు భారతీయు
లీహారంబును. 29
- క. నీసేవం గని యిచ్చిరొ, నాసేవం జూచి యొసంగినారో చెప్పుమా
రోసమ్ము నేలకొల్పెదు, సీ!సీ!యది యజ్ఞలోకసేవ్యము కాదే? 30

- వ. అనుటయు 31
- క. ఔ నౌను లెస్సపల్కితి, వీనగ నీసేవ కలరి యిచ్చినది యనం
గా నగుఁ గాని ప్రసన్నత, నూని విచారింపు ధర్ము వొందు వచింతున్. 32
- క. నీ సల్పిన సత్కార్యము, నా సల్పిన యదియుఁ గాదె నానాశ్రమముల్
మోసి యనిశమునీకై, నే సేవయొనర్చుచుంట నిక్కంబ కదా! 33
- గీ. అడ్డమాడక నీతెచ్చు నంతవారి, కింతవారికి మైమక్కి లెల్ల విఱుగ
వండి వడ్డింపలేదె యీమొండిజంతు, వేమి యిది సేవకాక వే తెద్ది యగునౌ. 34
- గీ. అనుచుఁ గస్తూరిబాయి వాదదుచుపల్కు, లుగ్రశస్త్రంబులై మది నూడుకొనియెఁ
గాని తద్బాధ కోర్చి యిక్కాన్మ లెల్లఁ, బ్రజకు నర్పింప నాయితంపడితి నపుడు. 35
- క. ఎట్టకునేని వెలందుక, పట్టుం దిగఁద్రావి యిచ్చపదె నగ లీఁగన్
గట్టుం దాఁటినముదమునఁ, గట్టనముల నెల్ల మూటకట్టితి నంతన్. 36
- వ. అమ్ముడియయం దేను మున్ను స్వదేశంబునకు వచ్చుతఱి నాఘికాభారతీయులు నాకొసంగిన
పావదమ్ములు సైత ముంచి తద్విత్తంబునకు రుస్తుంజీప్రభృతి సాధు సత్తముల ధర్మకర్తలఁ
గా నియమించి నాయిచ్చ ననుసరించియొందెఁ బరిపాలకుల తలంపు ననుగమించియొందె
నీ సొమ్ము జగద్ధితకార్యంబుల వెచ్చపోవలయు నను కట్టడతో దానపత్రమ్ము లిఖించి
యా ద్రవ్యంబు నొక వాణిజ్యకోశమునందుఁ బదిలపఱిచితి - మఱియు. 37
- గీ. ఆఘికాసోదరుల కూడె మాచరించు,వేక నేతద్ధనంబును వెచ్చపెట్టఁ
దలఁచితిని గాని వలయు విత్తంబు సతత, మబ్బుటంజేసి యీసొమ్ము నంటనైతి. 38
- క. నానాఁటికి రేకెత్తుచు, నానాఁట న్నెలపుకొనియె నాపత్కోశం
బీనిధి; యిది యి ట్లాటకు, నే నెన్నఁదు నొచ్చుకొంట యెఱుఁగ లవంబున్. 39
- క. ఈ చేష్టితంబునం గల,యౌచితి మెలమెల్లఁ దెలిసి యబలయు గగ్గో
లాఁచి ముదంపదె మచ్చుల, మూచూడక యిట్లు లేను మోక్షముగంటిన్. 40
- క. తనకావించు సపర్యలఁ, గని మెచ్చి జగం బొసంగు కట్నము తనసొ
త్తని యెవ్వఁ డించు నాతని, మనుగడ సంస్కార్య మంచు మానక తలఁతున్. 41



13 మరల భారతభూమిలో

- మం. భారతక్షోణి కిప్పగిదిం బైనమ్ము, సాగించి నావచ్చు సమయమ్మునందు
మార్గమధ్యమ్మున మారిషస్ రేవు, తగిలె నచ్చట నౌక తదవుంటంజేసి
తరణిపొత్తును వీడి ధరణికి వచ్చి, యానేలవారి వృత్తాంతంబు లరసి
తద్రాష్ట్రపాలకత్వంబును మోయు, నతని చార్లెస్ బ్రూసు నాతిభ్య మంది
కతిపయవారముల్ కడముట్టుసరికి, మాతృభూమికిం జేరి మన్మిత్రబంధు
సందర్శనార్థ మచ్చటికి నిచ్చటికి, నేగుచుం గడపితి నిట్లు కొన్నాళ్లు. 1
- వ. ఇది వేయితొమ్మన్నాట యొకడగు శరత్తునాంటి యుదంత-మాయేందు కాళీ ఘట్టమ్మున
దిన్నావాచాయాజమాన్యమున భారతజాతీయమహాసభ జరుగనుండె-నింతకుమున్ను నే
నానదస్సుం గనియెఱుంగ-నిపు డందు నేటాలుభారతీయ సమస్యం బ్రవేశపెట్ట నెంచి
యే నపురిషత్తున కేగ నిశ్చయించితి-నంతలో సభాసమయమ్ము తఱియంబడ వాచా,
ఫిరోజిషా, సెతల్వాడు మున్నగుమహారథు లెక్కినధూమశకటంబు నధిరోహించి
బొంబాయినుండి తత్సభాప్రయాణంబు సాగించితి-మధ్యేమార్గంబున ఫిరోజిషా నాగొడవనెల్ల
నాలించి 2
- గీ. మాతృదేశంబు దాస్యనిర్మగ్నమై భ,రింపఁగా రాని నిందాపరంపరలకు
నగ్గపడి దురపిల్లు చున్నంతవట్టు, తలఁగునా మనయిక్కట్లు వలసలందు. 3
- అ. ఇంట గెల్వనప్పు దేరితి రచ్చలో, గెలుపువచ్చు నంచుం బలుక నతని
యట్ల పెదవివిడిచె నాసెతల్వాడు నా,యెల్లయాస లపసరిల్లుభంగి. 4
- క. నాచక్కి కవుడు దిన్నా, వాచా కరుణార్థదృష్టి వణిపి సమజ్యన్
నీచొన్నునిర్ణయము నో, యీ!చక్కలిఖించి తనకు నిమ్మాయనియెన్. 5
- గీ. దాననొకకొంత తేతి యేత ద్దయాబ్ధి, కే వినీతుండనై మ్రొక్కు విడితి నంత
జయజయధ్వానములు పెద్దసందడింపఁ, గదిసె మాబండి కాళికాఘట్టనగరి. 6
- వ. పదంపడి పౌరలోకం బతిలోకవైభవమ్మున సభాపతిమున్నగు మహామహాలం దత్తదుచిత
వసతులకుం గొనిపోవుడు నేను బ్రతినిధులకై నిర్ణయించినవిడిదలకు రిప్పన్ కళాశాలా
భవనమ్మున కేగితి - నాపుణ్యవశమ్మున లోకమాన్యుండు మా బసకు విజయంచేసె -
నతఁడుండుచో - టొకకొలుపుకూటంబ యగుం గదా - చిత్రకళాచతురుండ నైనచో నే
నాదృశ్యంబు నెన్నుండో రచించుకొనువాండ - నాండు తిలక మోతీబాబులు దొరతనమ్మువారి
దుండగమ్ములన్నుణిచి కావించిన ప్రసంగములును వానినడుమనడుమ వెలువరించు
కంచినవృక్షులును జిరస్మరణీయమ్ములు నాం దగు - నిక మహాసభా నగరమ్ము దెసకు
నాచూపు నించుకనిగుడ్డు - నందు 7

- అ. వలసినంతమంది స్వచ్ఛందసేవకుల్, కలరు గాని సుంత కలుపుంగోలు
తనము కానరాదు తాలిమి శూన్యంబు, నేరిమియు హుళక్కి వారియందు. 8
- క. ఏసాయ మెవని వేడిన, నాసేవకుఁ దవుడ లాఁతి నప్పనిఁ బనుచున్
శాసించు నాతఁ డన్యుని, గాసింబడి సభ్యకోటి కలగుండుగొనన్. 9
- అ. అప్పు డేను గొంద త్రైచ్చికభటులతోఁ, జెలిమి నాచరించి సేవతెఱంగు
విన్నవింప సిగ్గువిరిసెను గైంకర్య, రతియు వారియందు నతిశయించె. 10
- వ. ఐనను ప్రజాసేవనాసక్తి కుక్కగొడుగుంబలె నెల్లయెడల నుదయింపఁజాల - దయ్యది
యంతరంగమ్మునం బుట్టి యనుభూతిచే విస్తరిల్లవలయుఁ - గల్లకపటంబు లెఱుంగని
వీరికి సేవాభీరతి వలసినంత కలదు - కాని యోర్పునేర్పు లెవ రిత్తురు? - జాతీయ
మహాసభయన్న నేఁదాది కొక మున్నాళ్ళపండువు గదా! - తావన్నాత్రమున వీరి కబ్బు
ననుభవం బెంత? - మహాసభా ప్రతినిధులును స్వచ్ఛంద సేవకులవోలె నల్పానుభూతి
గలవారల - వీరు పెక్కండ్రు 11
- క. తమ కేదో నెఱదొరతన, మమరినగతి మాటిమాటి కై చ్చికభటులన్
శ్రమపెట్ట నెంతు రకటా!, తమలెంకలఁబోలెఁ జూచెదరు జంకెనలన్. 12
- గీ. దాక్షిణాత్యులు భుజయించుతఱి నొరుండు, చూడఁగా దంట తద్ధర్మసూత్రరక్ష
కేరుపడె వేఱుగావంటయిల్లు; దాని, దదులు రవిమండలమ్మును దాఁటిపోయె. 13
- క. వంటకు నీరాటకు మఱి, తింటకు నది యొకఁడ; గ్రుక్కతిప్పఁగనీ కా
యింటఁ బోగరేఁగుని ల్లని,యంట తగదు మందసంబ యనఁజను దానిన్ 14
- క. ఇది వర్ణధర్మబాహ్యము, కద జాతీయోద్యమానుగంతలు చదువ
ర్లదిరా యస్పృశ్యత ని,వ్విధి మెచ్చిన వీరిమీఁద బెద్దఠికంబున్ 15
- క. మోపిన సామాన్యప్రజ,లేపగిది న్నడుతు రింత తెన్నిమడుంగుల్
పాపము పెంతురొ యని సం,తాపమ్మునఁ దోఁగి తద్ద తల్లడపడితిన్ 16
- అ. మఱుగుదొడ్డు ఘోరనరకంబు లక్కటా!, యేమి యాయవస్థసామి! యంచు
నదుగ జంకులేక యైచ్చికభటుఁ డది,కుప్పవానికర్ణ మప్పు! యనియె. 17
- క. అటు లగువో శోధని యొక్కటి సంపాదించి యాయఁగలవా యంటిన్
భటుఁ డంత వెల్లఁబాటుచు, నిటు నటుఁ గాల్పదలనీక యీక్షించె ననున్. 18
- క. ఏన పదంపడి యెట్లో, దాని న్గడియించి పెడలి తగ నూడిచితిన్
గాని యిటు లెన్నిపెరడుల, మానుగ సవరింపనేర్తు మాపులు టేపుల్. 20

- క. పలుపురకుం బ్రతినిధులకుం, దెలియద యౌచిత్య మేమి తెగదెద వారిన్
నెలవునవంచల నంచుల, మలమూత్రము లుజ్జగింతు మాపటిజాలన్ 21
- క. స్వచ్ఛందభటుల కేత ద,నచ్చక్రియం జూప నొక్కడైనఁ దదీయం
దుచ్చను విష్ణును దుడువంగ, నిచ్చింపఁద నాకు ముట్టె నీగౌరవమున్. 22
- ప. మహాసభ యింకను గొన్నాళ్ళు సాగుచో నంటుందెగుళ్ళు తప్పక పీట వెట్టు నని తలంచిత
- నట్టి దురాచారపరాయణులగు ప్రతినిధులును సేవాధ ర్మానభిజ్ఞులగు నైచ్చికభటులును
మన దేశమునం దీనాఁడును వలసినంతమంది కల రనుట నిక్కంబ. 23



14 లేకరి - లెంక

- క. కాళీఘట్టమునందున్,గా లిడి యొడ్డోలగంబుగడియకు నింక రె
న్నాకు లేదముంటం దత్మా, ర్థాలయమున సేవఁజేత కభిరతిగొంటిన్. 1
- ప. దీనంజేసి జాతీయమహాసభావిషయంబులం దించుక యనుభూతి నార్జింపవచ్చునని
నాతలంపు - కానఁ బరిషత్కార్యదర్శియగు ఘోషాలుచెంతకుం జని నన్ను నెందేని పనిగొ
మ్మని వేఁడ నతండు న న్నాపాదశీర్ష మవలోకించి మందహాసం బొలయ మాకడ లేకరిపని
యొందు కలదు - వలయు నందువా - యనుదు నేను మిన్నంది 2
- క. కావించు నెద్దియైనను, సేవాధర్మమునఁ బెద్దచిన్నలు కలవా
నా విని నీశుశ్రూషా, భావము పరిపూత మార్గపరిగణ్య మనెన్. 3
- క. అతఁ డంత నైచ్చికభటు, ప్రతతిన్ సవిధస్థం దేటపడఁ గని తరుణుం
డితఁ డాడినట్టిపల్కులు, శ్రుతిం బడెనా యని వచించి సురుచిరముఖుండై 4
- ప. నన్నుం జూచి సోదరా! యియ్యాసనంబునం దధివసించి యసంఖ్యేయలగు నాలేఖలం
బరికించి వలయువానికి నుత్తరమ్ములు వ్రాయు - మిక్కార్యంబు నిర్వహించు లేకరి లేక
నాపడునిదుములు నొడువంబాలివి గావు సుమా - మిక్కార్యంబునిర్వహించు లేకరి లేక
నాపడునిదుములు నొడువంబాలివి గావు సుమా - వేలకొలఁదిగణువలు నాకొఱకు
నేతెంచుటం గంటిని కదా - యూపిరిపుచ్చలేక కటకటంబదు చున్ననా కీసాయం బొనరించి
పుణ్యమునం బొమ్ము - నావుదు 5
- గీ. అతిరథశ్రేణికిం జెందు నమ్మనీషి, యిట్లు నను విశ్వసించుట కే నెలర్చి
యప్పుగించినపని వేగ యాచరించి, యతనిమన్నన వడసి ధన్యతను గంటి. 6

- గీ. పిదప నాతఁడు నాయూరు పే రెఱింగి, వెల్లఁబాటుచు ముక్కుపై వ్రేలునిచ్చి
యెంతపొరపాటు పుట్టె నీయంతవాని, నింతయన్నవపనిఁ బంచు టేమిపాడి. 7
- క. పశ్చాత్తాపము వెలయ వి, పశ్చిన్నజీ యాతఁ డిట్లు పల్కుడు నతనిన్
నిశ్చింతం బొనరింప వ, యశ్చాతుర్యముల సేవనారంభములన్. 8
- క. మీరలు వృద్ధులు జాతీ, యారంభములందు వెల్లనయ్యెను దల మీ
కీరెక్కడ నేనెక్కడ, దూరుపుపడమర లెఱుంగుదురె ననుబోటుల్. 9
- క. భారతజాతీయసభం, జేరి యధాశక్తి సేవసేయఁగ నువ్వి
శ్లూఠెనా కలవోకగ, మీరొసంగినపనియ తద్ద మే తొనరించున్. 10
- వ. అని యేను గృతజ్ఞతం జూపితి-నంత నక్కార్యదర్శి నన్నుం గని 11
- క. నీనడవడి యభినంద్యం, బీనాఁటియువల్ చరింప రీజాటలలో
మానక వలచెద రర్హత, లేని పదంబులు భరింపలేని యశంబుల్ 12
- మం. చిననాఁడు హ్యూముతోఁ జేతులుకలిపి, శ్రమియించినాఁడ నీసభ యేర్పడంగ
దీనిమన్నదయెల్లఁ దెలియుదుం జూవె,దీనిసేవయ నాకుఁ దియ్యనిచేత. 13
- వ. అని పెక్కువిశేషంబు లెఱింగించె - నివ్విధంబున మాకు గాఢస్నేహ మేర్పడుటం జేసి
పగటిపూట నిర్వరముంగలసి భుజయింపఁ దొడఁగితి - మతఁడంగీని చాల్చు తఱి
నింటిబంటు వచ్చి గుండీలం దగుల్చు - నది గని యేన యప్పుని గావించు నని వేఁడ
నక్కార్యదర్శి వలెయనియె - గఱువలయెడ నాకుంగల పేర్ని యీకోర్కీకిం గతము నాఁ
దగు-ఘోషాలు నాతత్త్వంబు నెఱింగినవెన్నఁ దనకార్యంబుల కెల్ల నన్నుఁ బనుచువాఁడు
- నే నొక్కనాఁడు తన గుండీలం బెట్టుచుండ నమ్మేటి 14
- క. మూతిబిగియించి భారత,జాతీయమహాసదమ్ముసచివునివెత లీ
రీతివి గద యెసలిక లే, కాతం దసమర్థుఁ డయ్యె నంగీదిద్దన్. 15
- వ. అనుటయు నతనిబోళాతనంబునకు లోలోన నవ్వుకొంటి - గాని యతని కొనరించు
నూడిగమ్ముడెస నా కించుకేని యనాదరంబు వొడమ దయ్యె - నీవరిచర్య కతన నా
కొదవినమేలు సవతులేనిది నాఁ జను - ఘోషాలుబాబుం గొలుచుటఁజేసి భారతజాతీయ
మహాసభా రహస్యము లెన్నే నెఱింగితి - గోకులుఁడు, సురేంద్రనాథుఁడు, మున్నగు
మహామహుల మార్గంబుల కనుగొంటి - నెందఱో ప్రజానాయకులపరిచితి నార్జించితి -
మహాసభయం దమూల్యమగు సమయ మెంత పాదగునో తెలిసితి - నాంగ్లభాషకుఁగల
పెత్తనంబు నరసి మిగుల దురపిల్లితి - నొకఁడొనర్చు కార్యంబు పలువురు గావించుటయు
నక్కఱ దీర్చుట కొక్కడేని పూనమియుఁగంటి - నిట్టికొఱంతలు నాయెడఁద నెంతకలంచి
నను నేఁ దివి నివార్యంబులు కావని తోఁచుటఁజేసి వీనియెడ నాకు దురభిప్రాయమ్ము
పుట్టదయ్యె. 16

15 జాతీయమహాసభలో

- గీ. త్రిభువనీమోహనం బైన దీప్తితోడఁ జాగెఁ బరిషత్తు తన్మహాసభ నలంక
రించు నతిరథలోకము న్గాంచినంత, నంభరంగమ్ముతోడ నాయంగ మదరె. 1
- క. అసభ కధ్యక్షుండై, భాసిలు దిన్నా రచించె భారతమునకున్
వీసము తగ్గని సదుప, న్యాసం; బది చదువ శక్యమా సకలంబున్. 2
- వ. అగుటంజేసి దాని యాయువుపట్లు కొన్ని వినిపింపఁబడె - నవ్వల విషయనిర్ణాయకసభ
ప్రారంభమయ్యె - సుదారుడగు గోపాలకృష్ణగోకులుండు న న్నా గోష్ఠికిం దోడ్కొని చనె
- నందు మహామహులు పెక్కు రాయవిషయమ్ములం గుఱిచి యాంగ్లభాషలో దీర్ఘ
చర్చలు గావించుచుండి - రీదుండుభిధ్వానములలో నాబూర యెవనిచెవి కెక్కునా యని
యేను మిగుల బెదరితిం - జీఁకట్లు పదుచున్నకొలఁదిం బరిశిష్టవిషయంబులు శరవేగమునఁ
బరిష్కృతంబు లగుచుండె - సభ్యు లెల్లరుం బసకుజేర నారటంపదఁజాగి - రింతలో
నర్ధరాత్రమ్ము కదియం బడె - నపుడు ఫిరోజిషా కొలువుం గలయంజూచి యింక నిండ్ల
కేగరాదా యని పల్క గోకులుం దెలుఁగెత్తి 3
- గీ. అఁగుఁ దాఁగుఁడు గాంధీగా రాఫ్రికా స, మన్య వినిపింతు రనుడు నమ్మాననీయుఁ
దోర్మి వెలయించి గోపాలు నొయ్యం జూచి,నచ్చెనా మీకు వారినిర్ణయమటనియె. 4
- ఉ. నాపుడు గోకులుండు సుజన స్తవనీయుండు దాని మెచ్చెది
న్నా వరియింపు మంచు నను సన్నయొనరై నెలుంగు రాల్పడన్
మై వదంకం బరించితి సమర్థనముం బొనరించె గోకులుం
దావల సభ్యు లెల్ల రగు నౌ నని సమ్మతిచూపి రొక్కటన్. 5
- క. తేపటికొల్వన గాంధీ, నీపాలికి నిడుదు నైదునిముసము లని ది
న్నావల్కెఁ గాని సభ్యులు, చూపినచిఱచిఱ కేను స్రుక్కుంబడితిన్. 6
- గీ. తెల్లవాతె మహాసభ వెల్లివిరిసెఁజర్పపైఁజర్ప రేఁగె విశ్వమ్ము వదంక
నివట నీతేప్పపాటులో నేమిసెప్ప, నేర్తు దైవమా యనునక్క నిందెనాకు. 7
- గీ. ఓలి నరుదెంచె నావంతు మేలిరవళి, నపుడు నాపేరు పిల్చి రధ్యక్షపాదు
లెట్టెటో వేదికంజేరి పట్టరాని,జంకుతో నిర్ణయంబును జదువఁగంటి. 8
- అ. అవల భారతీయు లాఫ్రికాగడ్డలోఁ, గుదుచు నొకటమ్ము కొంత కొంత
సభకుఁ బట్టువఱుపఁ జాలితి నింతలో, బల్ల మీదిగంట ఘల్లు మనియె. 9

- వ. పదంపడి యేను నాపీఁటకుం జేరితి-నానాఁడు జాతీయమహాసభా ప్రతినిధులకుం బ్రేక్షణికులకు సంతరము గానరా దయ్యె-నెల్ల రెల్లవిషయంబుల పట్ల నభిప్రాయ భేదమ్ము లేక చేతు లెత్తెడివారు-నాప్రస్తావమ్మునైత మౌఁగాదులం బడక యూరీకృత మయ్యె-దీనంజేసి నానిర్ణయమ్ముదెస నాకెన్నఁదగినమేలు గోచరింప కుండె - గానివిశ్వభారతజాతీయమహాసభ కాఫ్రికాసమస్య పరిచితయై తన్ముద్ర వదసెఁగదా యన్నతను పావహిలై. 10



16 కర్జన్ ప్రభువు కొల్లు

- అ. సభ సమాప్తమయ్యెఁ జాగిరి తమతమ, యిందులకు సదస్య లెలమితోడఁ గాని నాకు నాఫ్రికాపను లుంటచే, వంగరాజధాని వదలనైతి. 1
- క. సదీనన్న భారతీయులు, విడిసెడిబస కేగి పీఁటవెట్టితి సాధ్యం పడునెడ వారికి నేటాల్, కడగండ్లు వెలార్చి నెమ్మి గాంచుటపొంటెన్. 2
- క. ఆపట్టున కప్పుడప్పుడు, గోపాలుఁడు వచ్చు నాటకొఱ; కొకనాఁడ ప్పొపవిదూరుఁడు ననుఁదన, కాఁపున వేంచేయ నింపుగదురం బలిచెన్. 3
- క. గోకులునిపిల్పునకు సుర,రీకృతి నాదృతిని వెల్వరించియు నేనై పోక తగ దంచు నాఁగితి, నీకరణిన్ మూఁడునాలు గేగె న్దినముల్. 4
- వ. అంత నయ్యుదారచిత్తుఁ డేతెంచి తానై నన్నుఁ దనమనికపట్టునకుం గొనిచని గారవింపఁ దొడఁగె-నొక్కనాఁ డతఁడు నాపుచ్చదీకతనమ్ముగని గాంధీ!నీ వీవిలాతియంద యనికి వలయు - నిట్టిసిగ్గరితన మున్న నిం దేమిసాధింపఁగలవు - నీకెంతమంది చెల్మికాత్తెన సంతలగ్గు - వెండియు నిన్ను భారతజాతీయమహా సభాసేవకుని గావించుట నాయభిమతం - బని నాబిడియముం గొంతవట్టు దిందు పఱిచె - నితనిపజ్జకుం జనకమున్ను మాబస యందు నా కబ్బినయనుభూతి యొందు వినుతు. 5
- క. రాజప్రతినిధి కర్జను, తేజుమెయిన్ నాఁడు కొల్లుదీర నశేష జ్ఞాజానులు వచ్చిరి గజ,వాజిమహాఁగాదివైభవం బెసరేఁగన్. 6
- గీ. అందుఁ గొందఱు మాబస నాశ్రయించి, డంబ మెఱుఁగని చౌకవేసంబుతోడ మెలఁగుచుండిరి కాని యక్కొలుపునాఁట, బాల్పదీరి నూత్ననూత్న నేపథ్యములకు. 7
- క. దాసీపుత్రుల కైవడి, గౌసెన కైసేసి లాఁగుగట్టిరి మేలౌ కాసె బిగించిరి మఱి జల,పోసనపుం బాదుకలను బూనిరి కడఁకన్. 8

- క. తలచీరలు చుట్టిరి వా,రలవేసము నాకు దుర్భరంబగు నార్తిన్
మొలపించె నిట్టికై సేఁ, తలకుం గతమే మటంచుఁ దఱిసితి వారిన్. 9
- వ. అంత వారు న న్నాదరంబుమైఁ జూచి 10
- క. మే మనుభవించునరకం, బేమ యెఱుంగుదుము బిరుదు లెమ్మెలు సొమ్ముల్
భూములు జితింప మాపదు, బాముల బన్నముల గుట్టు పరుఁ దె ట్లెఱుంగున్. 11
- వ. అని మాఱుపల్కుదు నే నంత నిలువక బానిసీంద్ర కురూపంబులగు నీతలగుడ్డ లీపాదరక్షలు
మీకేల యని సృచ్చసేయ నమ్మహారాజు లిట్లనిరి. 12
- అ. ఏమి కన్నవాఁడ వెర వది మాపట్ల, బానిసీంద్రపట్లఁ బలుకరింపు
మకట! వీరు మాకు నదియరు లైన లెం, కలము గామె మేము కర్ణనునకు. 13
- గీ. కొలువుకూటంబునకుఁ బోమి గొప్పతప్పు, సహజవేషంబు వాటించి చనుట సొడ్డు
బదవ లెన్నేని నైఁచి పోయెదమ కాక,మాకు వశమౌనె దొరతోడిమాటలాట. 14
- వ. అనుటయు వారిదుర్దశం దలంచి యేను మిక్కుటమ్ముగాఁ జుమ్ములుచుట్టితి - హర్షింజిప్రభువు
వారాణసీవిశ్వకలాశాలకు శంకుస్థాపన మొనర్చిననాఁ డిట్టిపేరో లగం బొందు నడిచె -
నెంద తెందతో నరేంద్రు లాసభకు విచ్చేసిరి - భారతా లంకరణ మగు మదనమోహనుచే
నాకారితుఁడనైయే నాకొల్వునం బాలుగొంటి-నపు దయ్యేలికలు 15
- మం. కౌశేయమగు లాఁగు గట్టి నుంజిలుఁగుఁ, బట్టుచొక్కా దొడ్గి ప్రన్ననియాణి
ముత్యాలసరములు మోచి యనర్హ కేయూరములు దాల్చి కీర్తితవజ్ర
కలితావతంసంబు గట్టి రింతులకె, సోయగం బిడు వారిసొమ్ములఁ గాంచి
వలువలఁ జూచి దుర్వారశోకంబు, గుడిచితి భూపాలకులు పరిష్కరణ
సామగ్రి యిటులుండ స్వర్ణత్పరువులు, ఖడ్గముల్ చెక్కి రక్కట వలగ్నమున
నవి రాచఠికమున కానవాళ్ళా? దు, రంతదాస్యముగుర్తులా? నెలంతకలకుఁ
దగినకై సేఁత లీధరణేశ్వరులు గ, ణించుట కదు శోచనీయంబు; విత్త
మధికార మాభిమాన మక్కటా! మనుజు, నెట్టిదుర్గతులకే నీదుట్ట నిజము 16



17 గోకులుతో నాకనెల-1

- క. తన తమ్ముఁగుఱ్ఱకైవడి, నను గోకులుఁ దాదరించి నాబెరుకెల్లన్
దునుమాడెను దొలుపూఁటన, కనుగొని సమకూర్చెఁ దగుసుఖంబులు తనకున్. 1
- అ. నాకు వలయువసతు లేకొంచెమో యౌట, నేన నాదుపనులు నెఱపుకొంట
నన్ను నిశితనియమ మెన్నఁడు విడకుంట, హత్తుకొనియె నతనిచి త్తవీధి. 2
- క. ఆకతమున గోపాలుఁడు, నా కచ్చెరుపాటు పుట్ట ననుఁ గొండాదున్
నాకడ గోపన మన్నది, లేకయ చరియించు నిర్వ్వశీకప్రేమన్. 3
- క. తనదరిసెనమ్ము వదయం, జనుదెంచు నుదారపురుషసత్తములకు నా
కనఘం దెఱుకువ గూర్పుచు, ననుఁ బరమానందరాజ్యనాథు నొనర్చున్. 4
- వ. నాఁడు నాకుం బరిచితులైన గణువలలో వైజ్ఞానికపండితశిఖామణి ప్రపుల్లచంద్రుఁ
డుత్తముఁడు - తనకు వచ్చునెలసంబక మెనిమిదివందలలో నలువదిరూకలు మాత్ర
మితం దనుభవించి తక్కువెల్ల దేశసేవ కొనంగు ననియు నిందనుక నితఁడు బ్రహ్మచారి
యగుటయ కాక ముందేని పాణాకరణవాంఛ లేనివాఁ డనియుఁ బల్కి గోకులుఁడు నా
కితనితోడి నెయ్యమ్ము గూర్చె - నాఁటికిని నేఁటికిని బ్రపుల్లచంద్రుని మగ్గదయం దెట్టి
వేతిమియుం గానరాదు - గోకుల ప్రపుల్ల చంద్రుల సల్లవనంబు నే నాపోకలేక వినుచుండు
వాఁడ - దానికి దేశాభ్యుదయ యొందెఁ దత్త్వజ్ఞాన మొందె గుఱియై యుండు - నాదృష్టిలో
నపాంపతు లగు ప్రజానాయకులు కొందఱు వీరిచూడ్కిలోఁ బడియ లగువేక నామనస్సు
చివుక్కురు మనుచుండు - గాని వీరు వెడపల్కు వెలువరింతురా యని యూటట సెందు
వాఁడ - గోపాలకృష్ణుని పరామరికయెడ నాకుం గలవిశ్వాస మతివేలము గదా -
వెండియు. 5
- చ. అతఁ దొకతెప్పపాటుతడ వైనను వీసరవోవనీక భా
రతజగతీహితం బగుతెఱంగునఁ జల్చు సమస్తకార్యముల్
చతురుఁ డతం దొనర్చువని సంతస మిచ్చుటెకాక లోకవి
శ్రుతము వివేక మిచ్చి పెనుచున్ జననీపరిషేవనేచ్చులన్. 6
- గీ. అతనివాక్రచ్చు నెల్ల వాక్యంబునకును, భారతక్షోణి వస్తువై పరిధవిల్లుఁ
గపట మెఱుంగక దబ్బితకంపు లేక, యలరు నైర్మల్యకందమై యతనిపల్కు. 7
- క. బందిగములోన ప్రుగ్గెడి, హిందూజనయిత్రుఁ డలఁచి యెండినపొట్టన్
వండురుసోదరులం గని, దెందం బది త్రెవ్వఁ దాఁ గడిందిగ వగచున్. 8

మం. తమగారవించు నుద్యమములదెసకు, నితని నాకర్షింప నేతెంచువారి
కేల పెక్కులుమాట లీరు మీపనులు, పాటించి నన్ను నాపని సేయనిందు
మునుముందు దాన్యనిర్దుక్తభారతము, నఖిలషించెద నిచ్చ యది పండినపుడ
యితరమ్ముదెసకు నా దృష్టి సారింతు,నని యుత్తరం బిచ్చునట్టిగోకులుని
నేమంబు సూచి యే నివ్వెఱపడితి.

9

వ. రానదేవట్ల దనకుం గల పూజ్యభావమ్ము నతఁడు తన యెల్ల వాక్యమ్మునం దచ్చు పఱుచు
- “రానదే యివ్వధిం బలువూఁ” దనువా క్షితనికి “సూతుఁ డిట్లనియెం” బోనిది - యే
నితని సన్నిధి నున్నపుడ రానదే జన్మదినోత్సవము సంఘ టిల్లె - నాఁడు గోకులుఁ
దమ్మహామహాని సర్వజ్ఞతను నిర్భీకమగు దేశభక్తిని వర్ణించుచు ననుభవించిన హర్ష
పారవశ్యమ్ములు నుడువంబాలివి కావందు - మఱియు నొక్కనాఁడేను గోపాలకృష్ణుం
గని.

10

మం. ఈపురంబున మరు త్రిది నాఁగఁ జనుచు, వీధివీధికి నుండు విద్యుచ్ఛకటము
దీని నెక్కిననాఁడు దేశనాయకుల, గరిమంబు డిందునా కా దేని నీకు
నేల గుఱ్ఱపుబండి యీవెచ్చ మేల, యనుడు నించుక కుంది యతఁ డిట్లు లనియె. 11

వ. సామ్రాజ్యశాసనసభా సభ్యతంజేసి నాకుం బ్రాఁబడువి త్రమ్ము నాసొంతపనుల కొదవంజేయ
నొల్ల - నా కెందఱు పరిచితు లుండు రందఱు నీకుం గలరయేని యానాఁడు నీవు
మెఱపుబండిం బయనించుట యసాధ్య మనను-గాని వాలాయ మది దుష్కరం బగు
నందు - నాయకు లొనర్చు నెల్లపనియు వారిసంతుష్టి కొఱక యని తలంచుట కించుకే
నెడము లేదు - నీవుసైత మీమాత్ర తెలియమి కడుంగడు విచార్యము - మఱియు. 12

అ. మెచ్చుకొందు నీదుమితజీవనం బేను,నదియ వలతు శక్య మైనవట్లు
కాని నన్నుఁబోనిమానిసికిం గొంత,యుడుపరానివెచ్చ ముండుఁ జావ్వె. 13

గీ. అనుడు నాశంక సకలంబు నవసరిల్లెఁ, గాని “నీ వసివా ర్హేవుటే నెఱుంగ
నిది తెచ్చుళ్ళకుఁ బాదు గాడెట్లు?వీలు, చిక్కదె వయాళికిం బ్రజాసేవ”నంటి. 14

వ. నా యీయభిశక్తికి గోకులుం “దబిసీలుసల్పు నెసలిక నాకుం గలదని నీవెంతువా” యని
మాఱువల్కె - నీవాక్కు నా కసంతృ ప్తికారిణి యయ్యె - గాని వక్త యందలి గౌరవంబు
నానోటికిఁ దాళమ్ము వైచె - దినుటకుం దీతిక చేపడినట్ల వాహ్యళికిం దలపడు నని
నాతంపు - శరీరపరిశ్రమము దేశసేవం బెంచుఁ గాని కుంచ దని యేను వినీతిమెయి
నూహింతు.

15



18 గోకులుతో నొకనెల-2

- సీ. గోపాలకృష్ణుని గొడుగునీడల నిల్చి, వెలలేనికాలంబు వితయెనర్చ
కొకనాడు క్రైస్తవ మూఁదియు భారత,జాతీయ సభసేవ సలుపువానిఁ
గాలీచరణుఁ బొడంగంటి న ప్దాతని, చెలి చావుసెజ్జపై నలంగుచుండె
నాదంబరములేని దాయనగేహ మా,తండు మహాసభలం దుదాత్త వేష
- అ. మాదరించువాఁడ యయ్యును బేదవే,నంబు నింట వలపు చాలమెచ్చి
యేసుమతములోని నానందియయ్యులా, తనికి వినతితోడ వినిచినాఁడ. 1
- వ. అంతఁ గాలీచరణుఁ డఘమ్ముతోపాటు మనకు మాటుపుట్టు వుండునని యీపు నమ్ముదువా
యనుడు శతధా విశ్వసించునని యే నంటి -నవ్వలనతండు. 2
- అ. వేళ్లతోడఁ బాపవృక్షమ్ముఁ బెకలించు,నిచ్చ యున్నవాని కేసుధర్మ
మొకఁడ దిక్కు; క నటునకు ఫలమౌ మిత్తి, నేసుభక్తుఁడే జయింపఁ జాలు. 3
- క. హైందవధర్మంబునఁ గా,నం దరమా యిట్టిమహిమ నావుడు గీతా
సందీప్తభ క్తియోగము,నందించితి నొవ్వుతోడ నాతనిమదికిన్. 4
- క. ఈజతనము నిప్పులతా,భాజనమై నన్నుఁ దృప్తిపఱుపద యైనన్
జేజేల్వెట్టితి నాతని,సౌజన్యంబునకు నంతఁ జాగితిఁ బురికిన్. 5
- వ. ఆయ్యాయిరధ్యల కేగి న్యాయమూ ర్తి మిత్ర, గురుదాసబెనర్జీ, ప్యారీమోహన ముఖర్జీ
మున్నగు మహామహుల సందర్శించి నేటాలుజతనంబులపట్ల వారిసాయమ్ము వలచి
పదంపడి కాళీప్రాసాదము చూడంజనుచు మధ్యేమార్గమ్మున దేవికిం బలిగాఁబోవు
పొట్టేలుగుంపులం గంటి - నింతలో దేవళమ్ము డగ్గఱించుడు. 6
- క. అచ్చోటఁ దిరియుమూఁకలు, వచ్చి ననుం బలసెఁగాని వాడల బిచ్చం
బిచ్చుటకు సమ్మతంపక,క్రచ్చుట దేవ్యంగణమ్ముకడకుం జనితిన్. 7
- అ. అచటిమంటపమ్ము నాశ్రయించినసాధు, వొకఁడు నన్నుఁ దేనెలోలుకఁ బిలిచి
యెచటి కేగువాఁడ విటురమ్ము తండ్రి!కూ,ర్చుండు మనుచు నాదరోక్తు లాడె. 8
- వ. ఏ నతనిపట్ల నడంకువ మెఱసి 9
- మం. ఏవోప మెఱుంగని యిన్నిగొట్టియల, కుత్తుకల్ తఱుగుట కూడునా యంటి
నతండు హింసాకర్మ మది కృత్య మంచు, నాడువాఁ డెవఁడుండు నని మాటుసెప్పె
నటులైన మీర లీయజ్ఞుల కేల, నీతిసెప్ప రటంచు నేఁ జల్కినాఁడ
నీశ్వరాధన యొందె యితనికి నించు, నన్యంబు నితఁ దొల్ల దనె జటాలుండు

భగవదారాధన పరతంత్రబుద్ధి, యిట నిల్చునా యని యే విచిన్తాఁడ
నిది శరణ్యము వర్జ్య మిది నాక జగతి, నెల్లతావుల నున్న యే నిచ్చగింతు
నీమూఁకగొడవ నా కేల ప్రజాళి, యిసిరో గొట్టెలమంద కీడనె నతఁడు. 10

క. ఏ నిక జర్చం బెంపక, లోనికిఁ జని కాలికన్ విలోకించితి న
చ్చో నెత్తు వెల్లివొడుచుచు, నానాక్షోభముల ముంచె నా హృదయమ్మున్. 11

క. అట నిల్వలేకపోయితిఁ, దటతట నాగుండె లదరి తలక్రిం దైతిన్
ఘటనం బయ్యది నా కె, న్నటికిని విస్మృతికిరా దనం దగు నీస్స! 12

వ. ఆనాఁడు వంగసమాజ మొందు నా కతిభ్య మొసంగ నం దొక యుదాత్తనికడ హింసా
మయంబగు నీ కాలికాపూజం దదవుడు నతం డిట్లనియె. 13

గీ. గొట్టియలకుత్తుకలఁ బట్టికోయువేశ, మొరయుఁ బటహాది వాద్యముల్ ముమ్మరముగ
నాప్రకయఘోషమున మరణార్తి లేశ, మెఱుంగకయ బలివోవు నియ్యేడకములు. 14

క. ఆమాట లేను మెచ్చక, యేమీ గొట్టెలకు బాసలే వచ్చినచో
నీ మాడ్కినీవు పల్కెదె, హా!మాన్వంగ వలయు దారుణాచారంబున్. 15

వ. అని ప్రత్యుత్తరం బిచ్చితి - మఱియు 16

గీ. అపుడు భూతదయామూర్తి యైన శాక్య, మునిచరిత్రము నాతలంపునకు వచ్చెఁ
గాని బుద్ధనివోలె లోకమ్ముదిద్దు, తెలివి నాపాలిదా యంచు నులికినాఁడ. 17

వ. ఈ బలిదానమ్ముపట్ల నాఁడును నేఁడును నాతలం పొక్కటియ - వెండియు 18

గీ. నరునిప్రాణమ్ము వెలకంటె గొఱియబ్రదుకు, విలువ కొఱవడు నన్మాట వెట్టిమాట
మనుజుమై పెంచుటకు మేషమును వధింప, నడుముకట్టంగఁ జాల నేనాటి కేని. 19

అ. ప్రాణి యెంత దిక్కులేనిదో నరుబారి,ను త్తరింపమర్పుఁ దొనఁగుసాయ
మందుకొనుట కంతయధికారి నాఁడగు,నది వివాదదూర మైనపల్కు. 20

అ. సవతులేనియట్టి సౌజన్య మధికార, మెతని కగ్గపదని వతఁడు తాదృ
శార్తినిఘ్నచేతనావళి కాశ్రయ,మిచ్చి మనుపఁ జాలఁ దింత నిజము. 21

మం. అక్కటా! దిక్కులే కల్లాడుచున్న, గొఱియల నీమహాఘోరయజ్ఞమ్ము
వలనఁ దప్పింప నావంటిమానిసికిఁ దెగువయుఁ జిత్తశుద్ధియు వెండి వలయు
నీత్యాగసంపత్తి కీపవిత్రతకు, నారటించుచు నంగలార్చుచుండఁగనె
యీ బొందిపొత్తునా కెడలునో యేమొ, యీరాక్షసత్వంబు నెడపి మానవుల

నుద్ధరించుటపాటె, నొకవీస మేని, పాపమ్ము లేని యీప్రాణుల మనుష,
 నీకాళిగుడి నెన్నియే నేండ్లనుండి, వదలని కలుషప్రవాహ మింకింప
 నేనాంటి కీశ్వరుం దేమహోదారు, నేపుణ్యసాధ్యుని సృజియింపఁ గలఁదొ
 యనయమ్ము నిట్టికల్యాణమ్ము వలచి, వినతిమై భగవాను వేండుచున్నాఁడ
 జ్ఞానసంపత్తిఁ బేర్గాంచినయట్టి, శేముషీశక్తి వాసి న్నన్నయట్టి
 వితరణ కేళీప్రవీణు లైనట్టి, నలి భావనాప్రధానత నోచినట్టి
 వంగీయు లెట్లు లీవధము సైఁచెదరొ, నాబుద్ధి కంద దీనాంటికి నేని.

22



19 గోకులుతో నొకనెల-3

- గీ. కాళికాప్రీతి వలచి వంగద్రజాళి, సలుపు నీక్రూరహోమమ్ము సరణిగాంచి
 జాలిమై వేడికన్నీరు జార్చినంత, వెదలె నాచూడ్కి వంగజీవితముదెసకు. 1.
- గీ. తద్విశేషమ్ము లారయఁ దలంచి బ్రాహ్మ, ధర్మముం దెల్పురచనలు తగిలి కంటి
 మనసు నిడితిఁ బ్రతాపచంద్రుని చరిత్ర, వింటి నతనిప్రసంగముల్ వెక్కువభల. 2
- క. అతనివచించిన యుత్తమ, కృతి కేశవచంద్రచరిత మెఱింగితి విద్య
 న్ముతు శివనాథుం గని వి, శ్రుతునిన్ దేవేంద్రనాథుం జూడం జనితిన్ 3
- క. అపు దమ్మహర్షి నిర్భర, తపమ్మునం దుంట నతని దర్శనభాగ్యం
 బుపలభ్యము గాక విష, ణ్ణపుంజూపుల మరలి వచ్చినాడన్ బసకున్. 4
- చ. పదపది తన్నికాయమున బ్రహ్మసమాజమహోత్సవంబు రా
 నది గన నేగితిన్ బిలుపు నంది; జగన్నుతులైన పెద్దలన్
 గదిసితి వంగపండితులగాన మహూర్వ ముదారమాధురీ
 నదనము వింటిఁ ద్రెంచుకొనఁజాలని దాసుఁడనైతి దానికిన్. 5
- వ. బ్రాహ్మధర్మనిష్ఠితులం దెలియ నింతవట్టు శ్రమంపడినవెన్న జగదారాధ్యు వివేకానందుం
 గనుకలి యవశ్యాచరణీయం బని నడిచి తదావాసమగు బేలూరు మరమ్ము దఱిసి శాంతి
 మూలంబగు తత్వేత్రంబు నగ్గించితిఁ - గాని స్వామి యపుడందు లేఁడయ్యె - నతండు
 లుప్తారోగ్యుడై కాళీఘట్టమునం దుంట విని యెనలేని వైరాగ్యముం గుడిచితి - నంత
 నయ్యాశ్రమంబున సోదరి నివేదిత న్గని యాపెరీవికి నబ్జురంపడినాఁడ - నయ్యమ్మధోరణికి
 నాపోకదకుం బొత్తు జతపదదయ్యె - నియ్యుదంతము న్గోపాలకృష్ణుచెంత వక్కాణింప
 నాకెకు నీకును సామరస్యంబు పొసంగుట దుశ్శకమని యమ్మహనీయుండు వల్కె -

నౌకనాఁ డీమె 'పేస్త నజీపాదుషా' యింట శతవృద్ధ యగు నతనితల్లి కయ్యాఱిధర్మంబు లెఱుక సేయుతఱి నే నయ్యిల్లుసొచ్చి యదృష్టవిశేషంబున వారికి దుబాసి నైతి - సోదరికిం దనకును భావబాంధవము లేకున్నను హిందూధర్మమ్ముదెస న వివదుపీమతల్లికిం గలయాదరం బతివేలంబని తెలిసికొంటి - నవ్వల నవ్వెలంది వ్రాసిన పొత్తము లార్జించి పఠించితి - నిట్లు కాళీఘట్టమ్మునందలి యుత్తమసంస్థలం జూడ సగపాలును దక్షిణాఫ్రికా రాజకీయ సమస్యలం బ్రచారమొనర్చ నర్థభాగమ్మును గా నస్మదీయదైనందిన కార్యక్రమమ్ము నిర్ణయించుకొంటి - నంత నొక్క దివసంబున.

6

క. బోయరుసమరంబున సే, వాయత్తము భారతీయ మగునట్టి దశం
బేయేశ్రమమ్ము లీకానె, నాయున్నతి నౌకనదస్సునందు వినిచితిన్.

7

సీ. భిషగగ్రగణ్యుడై పెనుపారు 'మల్లికు', కై సేసెఁ బరిషదగ్రాసనమ్ము
కీర్తించె నన్ను 'నింగ్గీష్టు'పత్రికా, నేతయౌ 'సాందర్భు' నెయ్య మూర
నీపల్కు తనివి సంధించెఁబో యని తద్ద.కొనియాడె గోపాలగోకులుండు
మనవార లెంతకమ్మునివా రహో!యంచు, సంతసంపదె సభాసదగణమ్ము.

గీ. బెడఁద లెఱుంగక గోఖలే గొడుగునీడఁ, దిరుగుచు న్వంగభూమి నీదృక్షమధుర
గౌరవంబులు గంటి నగ్గాధలెంత, యింపితములైన నిచట వర్ణింపఁజాల.

8

గీ. బ్రహ్మదేశంబు కాళికాపత్తనంపు, దాపునం దుంట నేగితి దానిఁ జూడ
నచటి బౌద్ధసన్న్యాసుల నంటియున్న, సోమరితనమ్ము నాకు నశ్రువులఁ దెచ్చె.

9

గీ. కోవెలలు గంటి బంగారుగోపురములు, వీక్షచేసితి మితిలేక వెలుంగుచున్న
క్రొవ్వదివ్వెలఁ జూచితి నెవ్వయేని, నాకు సౌహిత్య మొదవింపలేకపోయె.

10

క. గుడిలోఁ బేరెమువాతెడు, కుదుముల దేవర గుఱాలగుంపులు 'మోర్చిం'
బొడఁగన్న దయానందుని, వదసినయనుభూతి గుర్తువచ్చుటకయ్యెన్.

11

గీ. అచటి మగువలచైతన్య మరసి వారి, యిచ్చకుం గలపెత్తన మెఠిఁగి యెఠిఁగి
పొంగితిని గాని పెంజెఱ్ఱిపోతు లట్లు, బ్రదుకు మగవాండ్రదెసఁ గుండుపాటుగంటి.

12


వ. మఱియు బంబయినగరం బెట్లు హిందూస్థానమ్ము కాఁజాల దట్ల రంగూనుపట్టణము
సైతము బర్మా కానేర దనియు మన మీదేశమునం దాంగ్లేయవణిక్కులకు దకారుల మైనట్లు
తెల్లబేసేరులకును మనకును బ్రహ్మదేశీయు లడితికాం ద్రయిరనియు నప్పుడూహించి
తద్భూమిం బాసి.

13

క. చొచ్చితిఁ గాళీఘట్టము, నచ్చటినాపని సమాప్త మగుటం గని వి
ద్వచ్చక్రవర్తి గోకులు, వెచ్చనినిట్టార్పు లడర వేఁడితి సెలవున్.

14

- సీ. మునుముందు పొగబండ మూడవతరగతి, పయనమ్ముసల్పి తత్పథికలోక
మనుభవించునవస్థ లవి గంట కర్తవ్యమని యెంచి మామకీనాశయంబు
గోకులుతోఁ దెల్ప నీకేమి వెట్టియా,యని నవ్వె నాతఁ దే నంతమాత్రఁ
గలఁగక నాతలంపులలోని లోఁతులోఁ, తులు చూపినంత సంతుష్టి వదసి.
- గీ. నన్ను మన్నించె, నపుడు పేర్గన్న వార,జాసికిం జని రుగ్మయై యలమటించు
నవ్వ యానిబిసెంటుమే లరయపొంటె, మొదట సమకట్టి కట్టితి మూటములై. 15
- క. పూరీలు లడ్డువమ్ములు, కూరినచిఱుదిండిపెట్టె గోకులుఁడు మహో
దారుం దర్మిలి వడ్డికిఁ, బాఱఁగ నిడి నన్ను నాఁడు బహుమానించెన్. 16
- ఆ. వీలవత్తు రాఁగుఁ డిక నాఁగుఁ డన్న నా, వేఁడుకో లొకింత వినక నన్ను
సాగనంపి రపుడు శకటంబుదనుక న, గోకులుండు 'రాయి' ధీకులుండు. 17



20 కాశిలో

- ఆ. నదుమ నదుమ నిల్వఁబడి కాశి కాగ్రాపు, రాదు లీక్షచేసి యవల రాజ
కోటఁ జేరఁ దలచుకొంటిని దారిలో, వెచ్చపెట్టుసొమ్ము నెచ్చనీక. 1
- క. క్రందుకొని యున్న చేతల, నెందే నొక్కొక్క దివసమే నిల్పితి నం
దందుఁ గలధర్మసత్రము, లం దిగితిని రూకసెదనిలాగులు గంటిన్. 2
- క. ఇప్పుయనమ్మున వెచ్చము, ముప్పదియొక్కండు రూప్యములలో నిమిదెన్
దప్పియును మెయిలు నెక్కక, గుప్పిలి బిగియించి రాజకోటకుఁ జనితిన్. 3
- క. కట్టా! మూడవతరగతి, పెట్టియ నేఁ దున్నయట్ల పేరినచెత్తన్
గట్టేవగొల్పు కంపున, పుట్టిల్లగు మఱుగుదొడ్డిపొత్తున నుండెన్. 4
- గీ. కలదు పాంథులు సెల్లించువిలువపట్ల, సుత్రమాధమశ్రేణులు హత్తుకొన్న
వాసికి న్మించి యందలివారు వదయు,శాంతిసౌఖ్యమ్ములం గల యంతరమ్ము. 5
- క. మూడవతరమ్మువారికి, నేడకముల కున్నభేద మెది? యాబండిం
జూడఁగ గొట్టెలకుం దగు, జాదన కన్నట్టు నుదువఁజాలనిరోఁతన్. 6
- క. కడతరగతిపెట్టియలో, వెదలుదు నే నాంగ్లభూమి వేమఱు; నొకనాఁ
డెడఁద యనుభూతికై నను,జాదన కన్నట్టు నుదువఁజాలనిరోఁతన్. 7

- క. ఆకర్షకుం దృతీయకు, నా కంతర మంతగాఁ గనంబడదయ్యెన్
సౌకర్యము లీశ్రేణిన్, జేకుఱుఁ దఱచై నెటాలుసీమరయిళ్ళన్. 8
- గీ. బల్లపై మెత్త లుండును బాటసారు, లత్తమిల్లుటకుం గల దానుకూల్య
మక్రమంబుగఁ బెట్టియ నాక్రమింప, రచటి తెరువర్లు నీగ్రోల యైననేమి. 9
- క. హద్దునకు లొంగి నదుచుట, యిద్దేశమునందుఁ జూడ నెచ్చటనేనిన్
గ్రుడ్డుచు నిక్కుచుఁ ద్రొక్కుచు, రుడ్డుచు వీ రెక్కుచుందురు గదా బండిన్. 10
- చ. కడుఁగడు నింద్యమైన యధికారులయేల్పడి కేమి బండిలో
నడుగిడువారికంపునకు నక్కట! ముక్కులు మూసికోవలెన్
మడుఁగులవారు వీరి కసుమాలపువేసము సైఁపఁజాల;రె
వ్వుడువున నుండుఁగాక తలవంపక తప్పుడు వీరి కిచ్చటన్. 11
- క. విపాపమునకొ శిక్షగ, నాపయనము సేయవలయు నాపెద్ద లిసీ!
యీ పామర పాంధజన, వ్యాపారము లెట్లు లేను వ్రాయఁగ నేర్తున్. 12
- గీ. ఉన్నచోటన పలుమంది యుమ్మివైతు, రగ దొనర్తురు బీడీలపొగలు గ్రక్కి
యాకువక్కలురుబ్బి నిర్భీకు లగుచు, వఱ్ఱువొడువంగఁ బరఁగింతు రెఱ్ఱవాఁగు. 13
- ఆ. కెలనివారి నొప్పు దెలియరు నేలయు, నాకసంబు వ్రయ్య నటచుచుండ్రు
నెలువరింతు రింత వినరానిబాతు లీ, బెడఁద లెల్ల దెసలఁ గుడిచినాఁడ. 14
- వ. వేయుం దొమ్మన్నుటరెండవయేఁట నేనీ మూఁదవతెగపెట్టెలో నడుగిడితి - నవ్వల
నప్పుడువైదు నుండి నాల్గవత్సరంబు లెడపక దానియంద యాత్రలు సన్నితి - నాఁటికి
నేఁటికి నుగ్గడింపఁదగిన యంతరము పొడకట్టదయ్యె - నీ తెగులుం దుడిచివైచునొషధము
నాకొక్కండ కన్పించు. 15
- ఆ. చదువులున్నవారు సంస్కారసంపత్తిఁ, గుదురుకొన్నవారు కొంత సైఁచి
యెక్కవలయు నిచ్చలీశకటమ్ములో, మప్పువలయు నీతి మందమతికి. 16
- సీ. వలయుసౌకర్యముల్ వదయ విన్నపములు, పంపి పైవారికిఁ ద్రెంపులేని
వేసట గూర్చి యేవోసుఖంబులు గోరి, యధికారులకు నుపాయనము లిచ్చు
టాదిగాఁ జెడుదారు లన్నియుఁ ద్రొక్కుట, వదలి తీఱిమి యెంత వచ్చుఁగాక
పయనంపుమేర తప్పుకనిచ్చి పెద్ద లి, ట్లూర్జితధర్మమ్ము నూఁదిరేని. 17
- ఆ. కొంతమంచిమార్పు కూడు నటంచు నా, యసుభవమ్ముకల్మి నాదనేర్తు
నిది యవశ్యకృత్య మిప్పనిలేక యీ, జాతి కన్నువిప్పి చక్కఁబడదు. 17

- క. ఆయర్వదికొలె నన్న, త్కాయము రుగ్గురము రెచ్చి కడుదుర్బలమై
చేయునది లేక మానితి, నీ యవమశ్రేణిపెట్టె నెక్కడిచేతన్. 18
- ఉ. పాడియు బాటయు స్థననిపాంధుల దిద్ది తదీయముల్ వెతల్
వీడంగ జేయుసేవ లొకవెంటకు వచ్చెడి వేళయంద నే
నోడితి నాయభాగ్యతకు నుల్లము తద్దకలంగ లజ్జయుం
దోడయివచ్చి బిట్టువగతున్ బయనంబు లొనర్చుపట్టునన్. 19
- ఆ. పూనుకొంట వలయుం బొగబండ్ల నోడల, వెడలు పేదవాండ్రవెతలు దీర్చి
తరతరాలనుండి తరలని దూషితా, చారముల నడంపం జాలువారు. 20
- క. దొరతనముసేయువారలు, పరదేశపు బేరగాండ్రపట్లం గడు నా
దర మునిచి కూర్చు ననుచిత, తరసౌఖ్యములం దొలంచుదంటయు వలయున్. 21
- గీ. గమనపర్వము నింక దీనిం గట్టిపెట్టి, కాశికి స్వత్తు వజ్జువాతం గాలువెట్టి
యప్పురమునం బందాగృహము చేరి, పీఠం పెట్టం దలంచిత నాంటి కెల్ల. 22
- ఆ. నన్ను ముట్టించినా రొక రిద్దటా?, కారు పదులకొలది పాటువారు
శౌచనిష్ఠుడైన జన్నిగట్టుగృహము, చేరుకొంట కాసచేసినాండ. 23
- క. నాతలంపు సార్థమై పరి, పూతముగ నుండె నపుడు పోయినగేహం
బాతావున మొగసాలన్, మాతల్లివిధాన సురభిమాతయుం దోచెన్. 24
- క. అది రెం దంతస్తులతో, బొదలెడిసాధము సౌఖ్యపూర్ణము దానం
గుదిరితిం బై దెసగదిలో, మదిమది సంధించు మృదులమారుత మొలయన్. 25
- గీ. పుణ్యభాగీరథీసరి త్సారమందు, బ్రుంగం దలంచిత శాస్త్రోక్తభంగి నూంది
తాన మగునంతవఱ కన్నపానములను, ముట్టంజన దంచునేమమ్ము పెట్టుకొంటి. 26
- చ. వలసినవస్తు లెల్ల నలవైదికుండే సమకూర్చె “లొచ్చు నా
వలదు సవాదరూప్య మిడువాండను దక్షిణగా” నటంచు నేం
దొలుతన చెప్పితిన్ దగినధోరణిలోనె ముగింపు మంటి నా
కలిమినిబట్టి యీచిరుతకాన్కయ పెద్ద యటంచు వించితిన్. 27
- ఆ. సరసుం దతండు పోరుసల్పక “దక్షిణ, కేమి యెంతయేని నీయవచ్చుం
దీర్థవాసు లిచ్చ కార్థికపుష్టికిం, దగినయట్లు మమ్ము దనుపుచుండ్రు. 28
- క. వే లిచ్చు చక్రవర్తికి, నాలుగుపైసా లొసంగు నాదారునకున్
వాలాయ మొక్కరితిన, పోలన్ జరిగింతు మెల్లపూజావిధులున్.” 29

- క. అని పండా తనకమ్మం, దనము వెలారించె మంత్రతంత్రమ్ములు ప్ర
న్ననిబాట నడిపె నుష్టు, స్వనమ్ముతో c గప్పుదాఁట్లు వైవక నిలిచెన్. 30
- గీ. మట్టమధ్యాహ్నమునకు ధర్మంబు లెల్లఁ, దీర్పుకొను టాయె నవల భక్తిప్రపత్తు
లదర విశ్వేశ్వరుం గొల్వ నరిగి యచటి, దృశ్యములఁ జూచి లెస్సచింతించుటాయె. 31
- అ కాశి యిట్టి దన్నకథ వినియుంట ని,రాశతోన గుడికి నరిగినాఁడ
విన్నదానికంటె వేయిమడుంగులు, కన్నదానఁజేసి కలిగె నార్తి. 32
- క. దిగజాఱు నలఁతిగొందియ, భగవద్భవనమ్ము సేరు బాటగదా! యం
దగపడదు శాంతి యింతయు, నగురా! 'బుంయి'మని ముసురు నటునిటు నీఁగల్. 33
- క. అంగడివారలకేకలు, క్రుంగనియాత్రికసమాజ కోలాహల మో
ర్వం గాదు మందునకు నై, నం గన మట దైవచింతన ధ్యానమ్ముల్. 34
- క. నలుదెసల నేసరేఁగిన, కలకల మొక్కింత గానకయ కొందఱు సా
ధ్వ లహో! సమాధి నుంటయుఁ దిలకించితి బేసికంటి దేవరమ్రాలన్. 35
- క. ఈగొప్పతనమ్మును గని, యాగుడి పాలించువారి నగ్గించెదమా!
శ్రీగంధ శాంతి శుచితా, యోగం బీవలదె వారు యోగ్యుల యైనన్. 36
- గీ. ఎన్నఁదో తిలాంజలి నీతి కిడినవారు, వెడ్డ తమజీవగట్టు కాఁబడ్డవారు
విక్రయించెద రచ్చేట నక్రమంబు, నాక రోగమ్ములకునూయి నలిమిరాయి. 37
- క. విడిముడిదొరచెలి విడిసిన, గుడి నడుగిడినంతఁ దోఁచెఁ గ్రుల్గిపూవుల్
కదలెల్ల విరిసె నందలి, చెదుకం పిట నిట్టిసరకు చేరందగునా? 38
- అ. అచటిసీమ యెల్ల నైందవప్రస్తర, ప్రోత మవ్వెలందితాతినేల
సంధభక్తుఁ దొక్కఁ దదికించెరూపాయ, లిరవుకొనియె నందు నుతికి ముఠికి. 39
- అ. జ్ఞానవాపి జేరి జగదీశు వెదకితి, లాభమేమి యెద కలంక గాక
గవులు కొఱత లేదుగద యిటనైన నిం, కేమికాన్య లొసంగ నిచ్చవోదము. 40
- క. ఒకరువ్వుమాత్ర మబ్బా,వికి దక్షిణవెట్ల నల్క వెరింగిన పండా
మొక మెట్టుచేసి దానిన్, వికటమ్ముగఁ ద్రోసి నన్ను వెనవెనఁ బదరెన్. 41
- క. భగవ దపచార మిట నీ, పగిదిం బొనరింతువేని పాపముపండున్
బగబగ మందెదు నరకపు, సెగలం బ్రుంగెదవ నీవు చెన్నఁటి యనియెన్. 42

- ఉ. నావుదు నద్దరాసురు వినమ్రుతమై నెదిరించి నాకు నే
చావు ఘటిల్లునో నిరయసంకట మెట్టిది ముట్టనున్నదో
పోవఁగనిమ్ము సామి! మిముబోఁటుల కీదృశనీచనింద్యవా
చావిధి చెల్లనా చదువుసందె తెఱింగినపెద్దవారికిన్. 43
- అ. ఇష్ట మున్నదేని యిచ్చినదమ్మిడీ, పుచ్చుకొందు గడుసుపోకఁ జనిన
నిదియు మీకు ముట్ట కీసంచిలో నెక్కు సంతపట్టు నిక్క మంటి నేను. 44
- క. ఎవ్వనికి వలయు నీవెడ, గవ్వ యిసీ! పొమ్మటంచుఁ గట్టల్క నతం
దెవ్వెవ్వయొ మఱినాలుగు, తివ్వన వెదలించె నవమరీఢాకరముల్. 45
- క. నాదమ్మిడి గైకొని యీ, వాదేలా యంచు నేను వడివడి సాగన్
బోఁదగ వోయి! పిఱిందికి, రాఁదగవని పిల్చి యతఁడు రక్కెనతాల్మిన్. 46
- క. పట్టేలా పైసా నిటఁ బెట్టుము నీయట్ల నేను బెడిదమ్ములు చే
పట్టఁజన దేను నీసిరి, ముట్టనిచో నీకు నశుభములు చుట్టుకొనున్. 47
- వ. అనుటయుం గిమ్మనక దమ్మిడీ నప్పుండాముందు వైచి నిడుదనిడుదయూర్పు లూర్చి
సాగివచ్చినాఁడ - నవ్వెనుక నొందు రెండుతదవ నైతిఁ - గానఁ దొంటి యనుభూతు
లబ్బుటెట్లు? - తోకమ్మున కేన దర్శనీయుండ నైనతఱి నా కట్టి దర్శనభాగ్యం బొడఁ
గూడునీట? - మహాత్ములయగచాట్లు మహాత్ములకుం గాక లాఁతివారి కెట్లువేద్యంబులగు-
నయ్యది యట్లుండె. 48
- క. పూర్వమ్ము నందు గీదృశ, దుర్వాసన వెట్టిగోలతో దుత నవిము
క్తొర్వి కనంబదె నాఁడా, సర్వావమవిధులు నచట సాగుచునుండెన్. 49
- క. కరుణామయుఁ డీశ్వరుఁ; డె, వ్వరే నిటన్ సంశయించువా రుండినచో
నరయుదురుగాక కాశీ, పురాదిక ప్రాజ్యపుణ్యభూముల నెల్లన్. 50
- క. ఎంతయసత్యము, నెంతబ, వంతము నెంతటియధర్మవర్తన నకటా!
యెంతటి పాషండత్వము, నింతగ నయ్యోగనిధి సహించునొ కనుఁదీ! 51
- క. ఇల నెవఁడు కల్లసేయం, గలొండు కర్మమ్ము; నందుఁ గలగుణదోషం
బులు భోజ్యమ్ముల క ర్తకు, వలయునె ప్రభుఁ డింక నదుమవచ్చి పెనంగన్. 52
- క. అగుటంజేసియ “యెవ రే, పగిది న్నునుఁగొల్తు రిచ్చపడి యవ్వగకుం
దగుఫల మిచ్చెద నే” నని, జగదీశుఁడు కట్టుచేసి చాటున నుండెన్. 53
- క. అనుభూతు లీదృశమ్ములు, గొని యానిబిసెంటుఁ గంటకుం జనినాఁడన్
బెనురోగమ్మునతాఁకున, వనరి వనరి యపుడ యాపె వచ్చెను వెలికిన్. 54

- క. నావార్త విన్నయంతన, తా వచ్చెన్ నాకుఁ గరుణ దర్శన మొసంగన్
గేవల మాకెం గనుటయ, నావలచినచేత యగుట నాఁ డిట్లంటిన్. 55
- ఉ. అమ్మరొ! నీవు జబ్బువడి తన్ననుడి న్నిని నిన్నుఁ జూడఁగా
నిమ్మయి వచ్చినాడఁ గృశియించియా మంచమువీడి నిల్చి యీ
తమ్ముని గారవించితివి దర్శనమిచ్చితి వింతచాలు హ
ర్షమ్ముఘటిల్లె నీ కలపు రాఁదగ దే నిఁకఁ బోయివచ్చెదన్. 56



21 బొంబాయిలో

- క. తననిల్చిన కాంగ్రెసులోఁ, బనిసేయుచు ధర్మవాదిపథమున బొంబా
యిని దిరపడి యే నుంటకు, మనసువదెన్ గోకులుండు మద్దితరతుడై. 1
- ఆ. కలదు నాకు నట్టివల; పైన నచట బా, రిస్త రగుట లెస్సకష్ట మన్న
భీతికిం బురానుభూతి నగ్గంపడి, కుదురుకొంటి రాజకొటలోన. 2
- క. నామేలు వలచి ము న్నా, సీమకు న న్నంపినట్టి చిరమిత్రుఁడు తా
నై మూఁడభియోగమ్ములు, ప్రేమ 'దవే' తెచ్చియిచ్చి బెంగం దొలఁచెన్. 3
- గీ. అల బొంబాయికిఁ జన్నను, గలుగ దిఁకన్ వెఱ పటన్న గట్టి జనించెన్
'నిలువంగనేల యిచ్చట, వెలలుము బొంబాయి' కని 'దవే'యుం బలికెన్. 5
- వ. వెండియు నతండు 'నినువంటిబారిస్టరులం బెంచుటయు దించుటయు నన్నుంబోని వక్రీక్ష
కేపాటిచెయిదంబు? - ప్రజాసేవకుం జాలిననిన్నుఁ గారియావాడు కూపమ్మునం గ్రుల్చి
పోసీము సుమా!' - యని కరమ్ము కొనియాడినంత నేనుం దనిసని యయ్యాయి చిక్కులు
చక్కఁబఱచికొని బొంబాయికిం జేరి గిరిగ్రామమ్మునం దొక బాడుగయింట నెలకొంటి. 6



22 ధర్మసంకటము

- సీ. కార్యాలయంబును గాపురంబును గిరి, గ్రామంబునం బెట్టి రాణగన్న
గణువల నెయ్యంబుకల్మి నార్జించుచు, వృత్తి కొగ్గితఁగాని యీశ్వరుండు
తద్గేహమున నన్నుఁ దడ వుండనీడ య, ద్దానిలో నొకవారమేని ముగిసి
ముగియకముంద నాముడ్డనకుం దావు, రెండవబిడ్డ సైరింపరాని
- గీ. వేఁకికిం జిక్కి వాని తెల్వియును సడలి, వెదలెఁ దబ్బిబ్బునుడు లెంతవదిన నేమి
శౌర్యముంబాయదయ్యె నాజ్వరము సన్ని, పాతచిహ్నములున్ బయల్పడియెందుదకు. 1

- క. పిలిచినపార్శ్వవైద్యుఁడు, కలుగ దిటన్ మందుచే సుఖస్థితి; వాడన్
వలెఁ గోడిగుడ్డరస మ,వ్యలఁ గుక్కుటరసము నని ద్రువమ్ముగ నుడివెన్. 2
- ఆ. మంచమెక్కి వనరు మణిలాలు దశశరత్, ప్రాయుఁ దాతఁ దేమిపలుకనేర్పు
మంచిచెడ్డ లరసి మంచెడినేన యే, దే నొకండు నిశ్చయింపవలయు. 3
- క. ఆవెఞ్జు నుదారగుణ, శ్రీవిలసితుఁ జూచి సాధుశేఖర! యెఱిచిన్
సేవింప మేము వేఱొక,త్రోవను జూపించి మాకుఁ దోడ్పడు మంటిన్. 4
- ఉ. నావుడు నాతఁ డిట్టులనె నాకు భవత్సుతుఁ డీవిపద్దశన్
ద్రోవఁగనేర్చి నిల్చునని తోఁపదు దైవమునిచ్చ యెట్టిదో
భావనసేయఁజాల మఱి పాలిదవచ్చును గాని దానిదో
చేవ గణింపఁదగ్గ పనిసేయదు నాయనుభూతిఁ జూచినన్. 5
- క. ఇట నెన్నియేని హిందూ, కుటుంబముల నింత కంతకును మం దేని
చ్చుట మీ కెఱుకయ వారే, నెటన్న నటు లాచరింతు రీకొని సతమున్. 6
- ఆ. కోడిపులుసు గ్రుడ్లు కూడదునాక వా, దెదరు వారు జబ్బు లొదవుపట్ల
నాడుపల్కు మీరు నాదృతిచేసి యీ,కుఱ్ఱవాని నిల్చికొంట వలయు. 7
- ఆ. ఇంతనిశితదీక్ష యీదృక్షపరుషతా, యోగమేల తీవ్రరోగనిఘ్న
సుతునిపట్ల; నెల్లగతులు త్రొక్కియు బిడ్డ, బ్రతుకుఁ జూడవలయుఁ బితరులెందు. 8
- చ. అనుటయు నిట్టులంటి ననఘా! భవదుక్తి నిజంబకాని నా
మనవియు నాలకింపుఁ డిట మామకబాధ్యత లెస్సయేర్పడెన్
దనయుండు పెద్దయైనఁ దనధర్మము తాఁ గనువాఁడ కాని నా
మనిచెడిపాపయై తనసమస్తము నాతలపై నిదెం జూడీ. 9
- క. ఇఱుకునఁ బదు నిప్పుడ నరుఁ,దెఱుఁగఁడు కర్తవ్య మిట్టి దిట్టిది యని; నా
తెఱుఁ గురవొ కాదొ మనుజుం, దెఱిచిన్ దినవచ్చు నంట కే నియ్యకొనన్. 10
- గీ. కలదు జీవనసాధనమ్ములకు సైత, మొక్కమర్యాద; జీవముల్ దక్క వన్న
కష్టకాలంబునందేని గ్రవ్యమునకు, నరుండు లోపదరా దంట నామతంబు. 11
- క. నానమ్మినధర్మము నాకైనను నాబిడ్డకైన నాలికినైనన్
బ్రాణోత్త్రముణమునందును, మానందగు నంచుఁ దెలుపు మాంసాదికముల్. 12
- ఉ. కావున వీఁడు నిల్వఁడని గట్టిగ మీ రెద విశ్వసించినన్
కావున కీతఁ డగ్గవడినన్ వెత లెట్టివి దాపరించినన్

నావిధి నుజ్జగింప నింక నాదగుపట్టు దలంచి మీకృపన్
ద్రోవక యుంతురేని తమతో నొకవిన్నప మాచరించెదన్.

13

క. మీరిచ్చు మందు ప్రూఁకుల, నీరోగి కొసంగనొల్ల నించుక జలవై
ద్యారూఢి వదవియుంటం, బ్రారంభించెదను దాని బాలునిపట్లన్.

14

క. నాడియు గుండెయు నడిచెడి, జాడలు నే నాకలింపఁజాలను బిడ్డన్
వీడక దైహికవికృతుల, నాడుచు మీరున్న యుష్మదాదృతి మఱవన్.

15

క. సౌశీల్యమహాపుంజము, నాశంకలు జంకు లెఱింగినాఁ దతఁ దింక నా
యాశించినట్ల వచ్చుట, కాశీస్సుల నిడుట కిష్టుఁ దయ్యెను గరుణన్.

16

క. పసివాఁ 'డిది నాతలఁ' పన, నసమర్థుఁడ యైన నాకు నవ్వెజ్జునకున్
బొసఁగినవాదము నతనికి, వెన వినిచితి నేమిసేయ వేఁదెద వంటిన్.

17

క. ఈకోళ్ళు కొక్కరాయులు, నాకేటికిఁ దండ్రి! నీవు నమ్మినవైద్యం
జే కానిమ్ము జలీయము, నాక స్తి యదంగకుండునా యనె నతఁడున్.

18

క. తప్పుదు మాంసం బని యే, మప్పిన నెదురాదలేఁడు మణిలా లైనన్
నొప్పి నెఱింగియు నతఁ డిటు, సెప్పుట నే నపుడు హర్షసేవధి నైతిన్.

19

క. ఏ నించుక 'కూనే'ఋషి, పానీయచికిత్సతోడి పరిచితి గంటిన్
దీని కలవాటుపడి మే, లైనది యియోగ మగ్రియం బనుకొంటిన్.

20

క. అనుభూతి నెఱింగితి లంఘనమే కడుమంచిమందుగద యని;మణికిం
దిననీక కటిస్నానము, కొనసాగించితిని దీక్షగొని జాగర్యన్.

21

సీ. నారింజరసము మూన్నాళ్ళొసంగితి నెన్ని, వేసటల్ కుడిచిన వేంకిపాగరు
సదలద; యది నిశాసమయమ్మునం బెల్లు, రేఁగందొడఁగె దీనియాగదమ్ము
నూటిపై నాల్గైదుగీటులవఱ కేగ, నాగుండియలలో వణంకు వొడమ
సాగె బిడ్డకు వెఱుచందమ యైన నీ, ప్రజ లెట్లుతలఁతురో పాడిదప్పి

అ. నాఁడ వని యగ్రజాండు నోనాడునో భిషక్కు నన్యుని బిల్లుట సముచితంబు
కాదొకో దేశివైద్యమ్ము నాదరింపఁ, దగదొ యనుచింత లెన్నేని దగిలెనాకు.

22

క. అస లేతండిరికిన్ దన, కసుగాయంబోని తెల్వి గడుపిన్నలపై
విసరుటకు హక్కుగలదా, యసదాశయ మిది యటంచు నపు డనుకొంటిన్.

23

వ. అది యట్లుండ "నోయీ! నీలగ్గు వడయ నీ వెద్దాని నాశ్రయింతు వదియ నీబిడ్డలకుం
బ్రావు గావింపు-మీశ్వరుండు దీనం బరితుష్టి నందుఁ - దొట్టివైద్యముపైఁ గాక
యౌషధమ్ముదెస స్నీకుఁ బ్రత్యయంబు కల్ల - వెజ్జు వేరువెల్లంకు లీఁగల వాఁడ కాని

ప్రాణదాత కానోప-దుసు రొసంగువాఁ డొక పరమేశ్వరుండ - జీవసూత్ర మతనిచేత
నుంట తెలియు - మవ్వానినామంబు జపింపు - మతని నాశ్రయింపు - మిది విశ్వసించి
నీవలచినబాటం బాయకు - మనుతలంపులు సైత మప్పు దుప్పుతిల్లె - నిట్లేడదం దికమకలు
వదుచుఁ గ్రిందు మీఁ దగుచుండ నాదిత్యుం డపరశైలమ్ముచాటున కరిగె -నిరు లెల్లకడలం
దాండవింపఁ దొడంగె - నయ్యవసరంబున

24

ఆ. బాలు నంటి యంటి పన్నుంటి బగ్గున, మండిపోవుచుండె మాయవేఁకి
గుండె చెదరి చెమ్మగుడ్డను బిడ్డపై, గప్పుఁ దలంచుకొంటిఁ గట్టకడకు.

25

క. లేచితి శీతలవారిం, దోచితి నొకవల్వ నాసతో మణికాయం
బాచరణమ స్తకాగ్రము,లోచితిఁ దదుపునకుఁ గంబళులు పైనిడితిన్.

26

క. నెట్టెముగా గావంచా, చుట్టితి నార్థమ్ము; నేమిచోద్యమె పెన మె
ట్లట్లుల యయ్యె నొడల్ మఱి, పుట్టద కుఱ్ఱనికిఁ జెమరుటో ట్కడదేనిన్.

27

క. ఏత దుపచారభరమున,నాతను వెంతేని డస్సినదియై బుదుతన్
మాతకు నగ్గంపఱిచితిఁ, బూత శిశిరమారుతానుభూతి వలచితిన్.

28

క. ఏగితిఁ జొపాటీదెస, కాఁగెం బ్రజరాకపోక లపుడు గణగణన్
మ్రోఁగెం బదియవగంటయు, మూఁగిననాచింత కంతము న్గననైతిన్.

29

ఆ. ఇంత మఱపులేక సంతతావృత్తిగాఁజలుపుచుంటి రామశబ్దజపము
జంకు దూర్చి ధర్మసంకటాధీను న, న్నాదరింపు దేవ!యనుచు నుంటి.

30

క. గుండియలు వడఁకుచుండన్, గొందొకవడి కిల్లు సేరుకొంటిని మణిలాల్
తందిరి! నే నీ కప్పున, నుండంగాఁ జొల్లఁపు మూపిరి యనియెన్.

31

క. ఏ సంతఁజూడఁ జెమ్మట, సోనలుగా వెదలుచుండె సుతుగాత్రమునన్
క్షీణింపఁ దొడంగె సెగ భగ, వానునకున్ శిరమువంచి పందన మిడితిన్.

32

క. నాతంద్రీ! మణిలాలూ! భీతికి నిఁకఁ దావులేదు బెదరకు మంటిన్
మూఁతలు తొలంచి బాలుని,దౌ తనువుం దుడిచి వానియందఁ బరుంటిన్.

33

క. ఇద్దఱము నుద్దియెఱుంగని,నిద్దురకుం జక్కితిమి మణిన్ తే పరయన్
రద్దయ్యె వెట్ట నాభయ,మద్దరికిం బఱచెఁ బుత్రుఁ డదరెన్ సొరిదిన్.

34

గీ. ఇప్పుడు నాకన్నవారిలో నెన్నఁదగిన, దిటపుగలవాఁడు తేటమైఁ దిరుగువాఁడు
నిక్కుమారుఁడపో దీని కేమిహేతు, వనెద జలవైద్యమో రాముకనికరంబో.

35

క. ఎవఁ డిదమిత్రం బనుచున్,వివరింపఁగలాఁడు నాదువిన్నపములకున్
నవనీత మైనప్రభుఁడే,భవికం బిది కూర్చెనంచుఁ బల్కెద నిపుడున్.

36

23 మరల నాఫ్రికా

- క. నామణిలా లారోగ్య, స్థేమంబుల నిండె దనివిసెందితి వైనన్
దేమ గల దౌట నగ్గిరి, గామునక గలగీము విడువంగన్ మనసయ్యెన్. 1
- క. శాంతాక్రాజునదొరకెం, గాంతమ్మగు భవన మచటక గాంపురముంటిన్
జింతలను దీర్చె రాబడి, సంతస ముప్పొంగ బండి సాగందొడంగెన్. 2
- వ. ఏ నింతదనుక నెఱపాడిపట్టున కెక్కనైతి - గాని యచట నడుచుచర్చలకుం బోవుచునందు
మాటలాడ జంకుచు నుద్దందులగు నానాభాయిప్రభృతుల వాదం బులకలరుచు నున్నత
న్యాయరంగమునం గొనసాగునభియోగమ్ము లాలకించుచు నడుమనడుమ నివతాళించు
కడలిగాలికిన్ సాగసి కన్నుమూయుచు నన్నుంజలెం దూంగు బారిస్టరులం బ్రత్యగ్రుల
నవలోకించి లజ్జ నుజ్జనసేయుచు నట్లు సుప్తి నందుటయు నొకయందమ యని యెఱుంగుచు
నపుడపుడు ధర్మస్థానమునందలి గ్రంథాలయమును సేవించుచు దత్తత్యులతోడి నెయ్యంబు
వదచుచు నికక బ్రధాన న్యాయస్థానమునందు రాణింపకగల నని తలంచుచుండ. 3
- క. అపుడప్పుడు గోపాలుండు, కృపమై నాబసకు వచ్చి హితములు వల్కున్
విపులాసేవకు మరగిన, సుపవిత్రుల నాత్మసఖులంజూపుచునుండున్. 4
- క. తనకార్యక్రమ మిది యని, వినుచున్ గమ్యంబు తెఱంగు వివరించును స
జ్జనశేఖరుం డగ్గోకులు, మనయున్నతి నేను మాటిమాటికి మెత్తున్. 5
- మం. కాలంబు నీలీల గడపుచునుండ, దత్తురంబున నిల్వడలపోయుచుండ
దైవమ్ము నన్నొందుదారికి లాగెజేరనున్నా డీటు చేంబరులేను
మనయవస్థలు వానిమది కెక్కుభంగిక బ్రకటింపకదగు రాయబారమ్మునడిపి;
తరలిరమ్మా! నీవు తదయక యంచు, నరుదెంచినది తంతి యాఫ్రికానుండి
మఱవనైతిని దొంటిమాటచందమ్ము, పంపుండీ ధనమని బదులుపల్కితిని
వచ్చె వెచ్చమునకు వలసినవిత్త, మాలుబిడ్డల నింద యాంగు డీ యంటి
నట్టిపైక బయనింప నాయిత్రపడితి. 6
- క. పనిలేక తిరుగుకుట్టలు, మనభూములవార లన్యమహికిన్ జను టొ
ప్పని నమ్మి యపుడు నాతోక, గొనిపోయితి నలుపురైదుగుర గోవాళ్ళన్. 7
- వ. అందు మగనలాల్ గాంధీయు నొక్కరుండు - గాంధీకుటుంబ మస్మదీయంబు పెంపులో
నున్నయది-యందు స్వతంత్రజీవనమ్ము వలచువారికిం దోడగుట కే నభిలషించు వాండ
- జమీందారులకొల్పిన దించి మాయయ్య వీరినరయువా - డయ్యాడిగంబు వీరి కేలా
యని నా తలంపు - నానాడు నా లక్ష్యమ్ము లెట్లు తిరపడె నట్ల వీరి యాదర్శములు సైత

మఖివృద్ధిపఠిచి వాని నస్మదీయ సిద్ధాంతములం బెనవెట్టఁజూచితి - నిప్పట్ల మగనలాలు
దెస నాపడినపాటు చాలవట్లు సార్థకం బాయె - నా యుదంతముల దేటపఱుచుట కిది
యదనుకాదని తలంతు - మఱియు. 8

గీ. అనుఁగుబిడ్డల వీడి యర్థాంగి నెదసి,తిరపడినవృత్తి వదలి చింతితము గాని
పని కకస్మాత్తుగా నగ్గపడుట నరసి, యపుడు కొండొకవంతపా లైనవాఁడ. 9

అ. ఐన నిట్టిమనికి కలవాటుపడ్డ నే, నిజుగంబునందు నీశుఁ డొకఁడె
సత్య మితర మైనసర్వ మసత్యమ్ము, యని తలంతు క్షణిక మనియు నెంతు. 10

క. మనకంటి కెల్లదెసలం, గనఁబడునది నడచునదియుఁ గల్లయ యిది యి
ట్లని విశ్వసించుటయు జీ,వనసాఫల్యమ్ము వలచువారికి వలయున్. 11

అ. నిశ్చితమ్ముగాని నిఖిలజగమ్మునందే యఖండసత్య మిమిడియుండె
దత్తదర్శనము సదా సాగు సత్పురు,షార్థ మన్న దాని నరయు టొకఁడ. 12

మ. ఇక వత్తుం గథ కాక్రికాగొడవ లెట్లెట్లున్నవో కంట కే
నొకనాఁడైనను ముందుగాఁ జనుటకున్ యోగమ్ము లేదాయెఁ దత్
సకలోదంతము నేర్చికూర్చి రట నస్మన్నిత్రు లద్దానికూ
డికమై విన్నప మల్లి పాల్వదయ నుంటిన్ దౌత్యధర్మంబునన్. 13



ఆ త్మ క థ


చతుర్థ భాగము

1 వృథా శ్రమము

- సీ. మాననీయుండైన మంత్రి చేంబరైనను, కాంక్షదీఱగ నాఢికాధనంబు
పలుకోట్ల నుపదగాఁ బడసి యాంగ్లేయుల, బోయర్ల లోఁగొనఁ జూని వచ్చి
నతఁ డౌట భారతీయప్రజాప్రతినిధి, వర్గంబుఁ జూచి మీవాద మెల్ల
నుచితంబ మీకిట నున్న బాధలు పెక్కు, అనియు నెఱుంగుదు నైననేమి
- ఆ. స్వపరిపాలనమ్ము సాగించుకొను నిట్టి, వలసలందు మాకు నిలిచియున్న
పెత్తనం బదెంత పెద్దలకున్ విది, తంబ మీకు రాజ్యతంత్ర మెల్ల. 1
- ఆ. ఓపినంతవట్టు మీపడుపాట్లు వా, రించుజతన మాచరింతుఁ గాని
మీర లిచటితెల్లవారిపొత్తున నిల్వఁ, దలఁతురేని మేలు వలతురేని. 2
- గీ. వారితో సంధిచేసికోవలయు వారి, మైత్రి నార్జింపవలయు నన్మాట విస్మ
రింపఁ జనదని యతఁ డెచ్చరించినంత, నెల్లరకుఁ గాలుసేతులు చల్లపడియె. 3
- ఉ. ఐనను మంత్రి మా నిదుర యంతయు దవ్వగఁ జోపె నూతన
జ్ఞానము గంటి మేము తొలి సల్పినయత్న మదెల్ల రిత్తయై
కానకు నర్పితంబయిన కౌముదియౌట యెఱింగినార మ
ష్టే నఖిలమ్ము ద్రచ్చి వచియించితి దౌత్యములోనివారికిన్. 4
- వ. కాని చేంబరులే నాడినప లేల కల్లయగు - నతఁ డిచ్చకములకుం బోక యథార్థమ్ము
వక్కాణించె - దుడ్డవరిదో గొడ్డువారి దనులోకోక్తి నవ్వెరవరి మృదులంబుగా వినిచె -
నైనను మనచెంత దుడ్డుగఱ్ఱ కలదా? - దానిలేమి కేమి? బడియమోందులు సైరింపఁగల
కాయంబేని మన కున్నదా? - యయ్యది యట్లుండె - నమ్మంత్రిపుంగవుఁ డపు డాఢికాయం
దనతికాలంబ నిలిచె - నాదేశంబు సువిశాలమహీఖండం బగుట గాలింబలెఁ బేరమువాతె
- నమ్మేటి నేటాలు వీటి ట్రాన్సువాలునం గాలుమోపినతఱి మనవారి కడగండ్లనెల్ల నీతనికి
నివేదించుచేత నాతలపై నుండె - దీనిం దీర్చుఁ బ్రిటోరియా కేగుటెట్లా? యను సమస్య
నన్ను నిలువనైచె - నదనిలో నే నచ్చోటు చేరుటకు వలయునుత్తరువు నార్జింప నందలి
భారతీయుల కయితిగాదయ్యె - నదియును న్గాక 5

- గీ. అచ్చట న్మున్ను విలయనాట్యంబు సలిపి, సలిపి బోయరుసమరంబు చన్నవెనుక
జీవకళలేక ట్రాన్సువాలోసీమ బిక్కు, బిక్కు మనుచుండె లేమి పై కెక్కుచుండ. 6
- ఆ. కుదువఁ గూడులేదు కొఱవదె వస్తంబు, వాదవాద పాడువాఱియుండె
బేర మదఁగిపోయి బేహారి తాళమ్ము, నొక్క విపణి కేమి నుడువనేర్తు. 7
- క. పెఱసీమవలన వలసిన, సరకెల్లను జేరవలయు సాహులకొ ట్ల
త్రుతి వివ్వవలయు నిప్పని, సరగన్ నెఱవేఱ దెన్నిశ్రమలం బడినన్. 8
- ఆ. కూడు గుడ్డ నిండుకొనకముం దానేల, వదలి పఱచినట్టివారు తిరుగ
నడుగువెట్టాద యటులొట ననుమతి, వలయు నచట త్రొక్కువానికెల్ల. 9
- చ. అది తెలవానికిం గరతలామలకం బగుఁగాని మింటిపై
నొదవెడుపుప్పు మయ్యెడి నహో! మనవానికి; నెంతవేఁడినన్
గదలరు కన్నువిప్ప రథికారులు లంచము నిచ్చు వానికిన్
సదయులు వార బిప్పనికి సాగెను మూఁగె దళారిదయ్యముల్. 10
- గీ. ఆఫ్రికాయుద్ధ మెసరేఁగినట్టివేళ, హిందువులు సింహళంబువా రెండఱేని
వచ్చిచేరిరి శస్త్రజీవనమునందుఁ, గదనకార్యాలయములందు గతులులేక. 11
- క. వీ రమ్మహి నెలకొంటకుఁ, గోరికవడిరేని వీలుగూర్పుట యుచితా
చారం బని యచ్చటియధి, కారులకుం దోచె దురము కడచన్నంతన్. 12
- వ. అంగ్లేయు లగువీ రెయ్యెడనేని వలసినన్ని నూతనోద్యోగమ్ములు సృష్టింపనేర్తు - రీదొరల
చతురతంజేసి క్రొత్తశాఖయొందు పొటమరించె - నిందు నీగ్రోలకుం బ్రాచ్యులకును వెవ్వేఱు
తెగలు వెలసె - నాసియాశాఖ కాసియావార యధికారులైరి - నేనాట్రాన్సువాలు మెట్టుటకు
న్ముంద యీనూతనకార్యక్రమం బొరబెట్టె యెల్లన తనయుచ్చుల నెల్లదెసలం బన్నుచుండె
- నధికారులు మరలివచ్చు నెల్లవారికి ననుజ్ఞాపత్రమ్ముల నీవచ్చు - గాని నెల్లవారిపట్ల
నది సవ్యంబుగా సాగదుగదా! - మఱియు 13
- క. దొరలున్ దళారు లొకడై, నిఱుపేదలు నల్లవారి నెత్తురు పిండన్
దొరఁకొని రీదృశదుర్భర, పరిస్థితిన్ గమ్మ మెట్లు పట్టఁగనేర్తున్. 14
- సీ. మనసుకలంగి యిమ్ముయిఁ దొట్రువడుచుంట, మత్తురామిత్రుండు మాననీయుఁ
దల దర్పనుపురమ్మునరయు రక్షకభట, శాఖాధిపతి యలెగ్గాండ రపుడు
తోడయ్యె నాదగుగోడెల్ల నతనికి, వినిపించి ట్రాన్సువాల్ మనికిపట్టు
గా నున్నవాఁడఁగదా! నేను నాకథ, యెల్ల మీరెఱిఁగినదే యటంచుఁ
ఆ. బలుక నతఁడు మాటపాటించి న న్నధి, కారికడకుఁ జేర్చి గారవించి
యప్పుడప్పుడ చీటి నిప్పింప మెచ్చి ప్రి, టోరియాకు బయలుదేఱినాఁడ. 15

- గీ. అప్పురిం జేరుటకుముంద యవగతంబు, లాయె రాంగల బెడందల చాయలెల్ల
నేదియెట్లున్న నిబ్బర మింతవిడక, కాలుమోపితిం ద్రాన్సువాల్గడ్డమీద. 16
- గీ. భారతీయుల తీఱముల్ బట్టబయలు, సేయు విన్నప మొందు సృష్టించినాడ
సోదరులగౌరవంబు లచ్చోటం బెనుపం, ద్రోవ లన్నియుం బరికింపం దొడంగినాడ. 17
- ప. దర్బనులో నింతకుమున్ను రాయబారంబు వెడలినతఱి నధికారులు తొలుత శిష్టమందలిం
గల వారిపేరు లడిగినయ ట్లెఱుకలేదు - కాని నేడ చివటం బ్రత్యగ్రశాఖ యొం దేర్పడియుంట
నందలిపెద్ద లే నాతావుసేరకమున్న దౌత్యవర్గసభ్యుల నామంబు లడుగుటంజేసి నేనా
దశంబునం బాల్గొనుటకు వా రియ్యకొన రని ప్రిటోరియాభారతీయు లితఃపూర్వంబ కనుపెట్టి
- రగ్గాధ బాధాకరంబయ్యు నుల్లంబు నలరించునట్టి దగుట నాగామి ప్రకరణంబున
దానికలరూపు తెల్లంబొనర్తు. 18



2 నిరంకుశత

- క. ఈనూత్నశాఖవా రపు, దేనెట్టులు ట్రాన్సువాల్కహిం జేరితి నా
వైనం బింతయుం దెలియక, నానామార్గముల నరసినారలు నన్నున్. 1
- క. వారికడ కప్పుడప్పుడు, చేరెడు హిందువులం బెద్దచేసిరి గాంధీ
బారిష్ట రిచటి కెట్టులు, తా రా వీలయ్యె నంచుం దఱచిరి వారిన్. 2
- అ. వార లేమిసెప్పు వలంతులు నారాక, చంద మిట్టి దిట్టిజాడ యంచుం
'బ్రాంతచెలిమికల్మి నీతండు దర్బను, రాజపురుషు లడ్డరామివడసి. 3
- క. అనతిపత్రము లేకయ, యీనీలకు వచ్చియుండు నియ్యది నిక్కం
బైనం జెఱసాలయం దిడి, వీనిం దగురీతిం బరిభవింపంగవచ్చున్.' 4
- ప. ఇ ట్లయ్యధికారు లూహించి - రేదేశమందేని ఘోరసమరంబు సాగి యాంగిన పదంపడి
దొరతనమ్మువారు కొన్నాళ్ళదనుకం దీవ్రాధికారం బుపయోగించు టాచారంబ -
యానాంటి దక్షిణాఫ్రికాపరిస్థితియు నిందులకుం దగినట్లుల యుండె-గాన నవ్విషయంబున
శాంతిరక్ష కయ్యేలుబడివా రొందుచట్టమ్ము గావించి - రద్దాని ననుసరించి యనుజ్ఞలేకయ
ట్రాన్సువాలునం దడుగిడువారు కారాగారశిక్షకుం బాత్రులగుట వలయు - నీశాసనంబు
నూతగాంగొని నన్నుబంధింపం దలంచిరి - కాని 'నీచీటిం జూట్టు'మని నన్ను నిలువరించు
పాటి గుండె యధికారులకుం గఱవయ్యె - మఱియు 5

- క. అంత న్నిలువక వారలు, తంతి న్నుడిపించి రల్ల దర్శనుపురికిన్
జింత కడు న్గుడిచిరి నా, చెంతం బత్రమ్ముకల్కి సెప్పుటకతనన్. 6
- క. కసిదీఱక వా రప్పుడు వెస వెరవుంగనిరి తుష్టివెంచిరి చేంబర్
దెసకు ననుఁ జేరనీయక, బసయందే నిలువ సిద్ధపడి రవగుణులై. 7
- గీ. రాయబారమ్ములో వచ్చునాయకుల స,మాఖ్య లేమని తొలుతొల్ల నడిగి రచట
నెచటి కేగిన దర్శనం బిచ్చితరు, తెగులు కలదుగదా నల్ల తెల్ల వాసి. 8
- అ. అది సహింపరాని దైనను మనగడ్డ, నెట్టిముఠికి పేరె నెట్టికపట
మెట్టియార్వ పీఠపెట్టె నేటాలులో, నట్టిచెట్ట లేద యని వచింతు. 9
- క. అం దున్నప్రజల సౌఖ్య, నందమ్ములకొఱక దొరతనంబునఁ గలవా
రందఱు నలయుదు రడఁకువ, పొందిక మార్దవము పొంగి పొరలుచునుండన్. 10
- క. అధికారుల సౌజన్యము, వృథగా దచ్చోటిజాతు లెల్లను దాద్య
గ్నిధ మూఁది “యథారాజా, తథావ్రజా” యన్ననుడికిఁ దార్కాణయగున్. 11
- వ. కాని ప్రజాప్రభుత్వతత్త్వం బెఱుంగని యాసియాబిడ్డ లీనూత్నశాఖం బాలింపవచ్చునపుడ
తమనేల జీర్ణించియున్న నిరంకుశత్వాది దుర్గుణములసైతము తమ వెంటం గొనితెచ్చి -
రింతియకాక యొకపాటి స్వపరిపాలనమున్న యాఫ్రికాకు వలసవచ్చి తోఁటదొడ్డలతోఁ
దిరపడి యధికారుల కలుకని తెల్లవారికిన్ వీరికి నెయ్యంబు బిగిసె - నిప్పురిణామమ్ముకతన
దిక్కులేనిభారతీయులు కత్తివాగళ్ల సందునఁ బడినట్లు గిజగిజలాద వలసె - నీసంకటంపురుచి
నేను గొంత యనుభవించితి - నెట్టులన 12
- గీ. సింహశమువాఁడు మన కాందిశీకశాఖ, నేలు నున్నతోద్యోగి త్రాన్వాలులోని
భారతీయులలోఁ బేరుపడ్డ సేటుఁ, దైయబుమొహమ్మదుం జూచి దర్పమదర. 13
- గీ. గాంధీయన నెవ్వఁ డాతఁ డిక్కడికి రాక, యేలయని పల్క నతఁడు మాహితుఁడు మాకు
వలయునుపదేశములు సేయువాఁడు మేము, పిలువ నిటువచ్చె నని బేరి పలుకరించె. 14
- చ. అది విని గాంధీ మీకు హితుఁడా? కడులెస్స యటైన మేము మీ
కొదవలుదీర్చి భద్ర మొదఁగూర్చెడి చేతకుఁ గాక యింక నె
య్యది పొనరింప నిందుఁగల మాయన కిచ్చటికీదు మేలు నె
ట్లు దెలియు నంచు నాతఁడనుదున్ వివరించె మొహమ్మ దిద్దిధిన్. 15
- క. మీనుడివినయది నిక్కమ, మానెంజలి వోకకై శ్రమంపద మీరి
చ్చో నుంటయు నేనెఱుంగుదుఁ, గానీ! మాయింటివాఁడుగద గాంధీ యనన్. 16
- క. అతఁడు మాపలు తెఱుంగును, మాతలఁపు లెఱుంగు మాసమస్య లెఱుంగున్
మాతో నెండుకునెందును, సీతువునకు వడఁకు నేమిసెప్పిన సైఁచున్. 17

- గీ. మీరు మాజాతివార మామేలు వలచు, వార గణువతనం బున్నవార యెట్టి
వారలైనను గొన కధికార మున్ను, వారుగద గాంధికి నీకు వాసిలేదె? 18
- గీ. తైయ బిట్లాడ నుద్యోగి తలంగదల్చి, మొగముచిట్టించి గాంధి నామ్రోల కిపుడ
చేరవలయును వానిఁ దీసికొనిరమ్ము, పొమ్మనుచు నాజ్ఞయిచ్చె మొహమ్మదునకు. 19
- గీ. అతఁడు నాపేర నొకచీటినైన వ్రాసి, పంపఁదగదా యటంచు నే బాధపడితి
నెంతయధికార ముండుఁగా కింతగడుసుఁ, దనము సెల్లునె యెవ్వఁ డీదారిమెచ్చు. 20
- గీ. సేటుమున్నగువారితోపాటు వెదలి, నాఁడ నధికారిదండ కానాఁడు మాకు
నుచితపీఠంబు లచ్చేట నుండునెట్లు? దేవురించుచు నిలఁబడితీరవలయు. 21
- క. నాదెసకుం గ్రుడ్లుఱుముచు, నాదొర యిట కేలచేరి తనియెను మావా
రాధ్యుతిఁ బిల్వఁగ వచ్చితి, సోదరులకు హితముఁదెల్పఁ జూచితి నంటిన్. 22
- చ. ఇదివిని యాతఁ డిట్టులనియెన్ గనవో తగ వింతవట్టు నీ
చదు వెటకేగె నిచ్చటిప్రజాతతిఁ జేరవునీవు నేఁడు నీ
కొదవినయాజ్ఞ చెల్ల దదియుం బొరపాటునఁ బుట్టె నిమ్మహిం
బద మిడఁగాదు నీవు మును వచ్చినమార్గముపట్టి పోవలెన్. 23
- క. ఏలాశ్రమ? చేంబరుఁ గనఁ, జాలవు నీ విచటినల్లజాతి విపత్తుల్
తూలించి సక్రమమ్ముగఁ, బాలింపన మేము నిల్పఁబడినార మిటన్. 24
- క. మంచిది నీవింకఁ జనఁదగు, నంచున్ సెలవిచ్చె నాకు నపు దే నెదియున్
వించుటకు వీ లొసంగఁడ, యెంచెడివా రెవ్వ రతనియెగ్గును లగ్గున్. 25
- క. పదపడి నాతోవచ్చిన, పెదపిన్నల నిలువరించి బెదరించి వెసన్
వదలింపుఁడు గాంధి నతం, దొడుఁగంజన దిచట నని తదుద్యోగి యనెన్. 26
- గీ. అప్పుడు మన్నితగణమా యహంతఁజూచి, పొంగునుద్రేకమును దిగమ్రొంగిమ్రొంగి
విన్నవోయినమొగముతో వెదలి రిండ్ల, కేర్పడెం గ్రొత్తవిక్కిది యెఱుంగకుండ. 27



3 చేదు మ్రొంగుట

- గీ. ఈయవజ్ఞ మదాత్మకు నెల్ల లేని, వేదనం గూర్చెఁగాని జీవితమునందు
నీదృశంబులు పెక్కు సహింపఁగంటిఁ, గాన నివి నాకు నలవాటులోని వాయె. 1
- కం. అటులగుటన్ నేనీ దుర్లభనం జీరికినిగొనక కరణీయముపైఁ
బటుదీక్షఘాని నిబ్బితిఁ, బ్రిటోరియానగర మిత్రబృందమునడుమన్. 2

- వ. అంత నయ్యధికారి 'యీదౌత్యమున గాంధి రాండగ - డతండు దర్బనునంద చేంబరు లేను గనియుంట నిట్లు నిర్ణయించుటవలసె' నని మా కొండులేఖం బంపె - నాకమ్మ నావారి కలుకపుట్టించె - నిట్టితఱి రాయబారంబ పరిత్యాజ్యంబని మిత్రులుతలంచి - రయ్యసరంబునం దేను వారింగని 3
- గీ. రాయబారంబు పదలుకోరాదు మీర, లిప్పుడు చేంబరుసన్నిధి కేగకున్న నతండు మీకిట సేగిలేదనియు తలంచు, జూడు డియ్యది మనపాలికిడు గాదొ. 4
- క. అతనికడ నిప్పుడు వాచా, ప్రతాపముం జూపందగిన పనిలేద పరి స్థితు లిట్టివిట్టివని వ్రాసితి మిది యెవ్వఁడు చదువఁజెల్లదు సెప్పుచీ! 5
- ఆ. వీన చదివినంత నేమియొటగు న య్య, మాత్యమౌళి దీనిమంచిచెడ్డ తెంచి చర్చసేయఁ డిటులగుటన్ దిగ, మ్రింగుటొప్పు నేంటిభంగపాటు. 6
- క. ఈకరణిన్ నుడువుతఱిన్, మాకుం బ్రతినిధులు మీరు మాకర్జమునన్ మీకొదవిన యవమానము, తాంకదొకో మమ్మటంచు దైయబు వలికెన్. 7
- గీ. బెను! మీమాట నిక్కంబ కాని మనము, బన్నమున కిట్టిదానికి బాధపడక యిదియు మనమంచికే వచ్చినదియటంచు, నరసిదిగ్మింగు టురవని యంటినేను. 8
- ఉ. అన్న! రుచింపదయ్యో భవ దాశయ మిత్రతీ నెంతవడ్డఁ గా నున్నది కాకమాన దిపు దున్నవి చాలక క్రొత్తవ్రేఁగు నీ బన్నము నేలమస్తకముపై నిడుకోవలయుం బరిస్థితుల్ కన్నులముందె వింగడము గా నగుచుండె మరల్పరానివై. 9
- క. కలపెత్తన మెది మనకుం, దొలంగినదొరతనము నెద్ది దుర్విధి యిచ్చే నిలిపెన్ మనల నటంచున్, గలంగి తైయబు వచించె గళవళపడుచున్. 10
- గీ. అతని యావేశమున కేను హర్షపడితి, గాని యీమంటచే లగ్గు కలుగనేర దని యెఱుంగుడుం బ్రజలధోరణియునాకుం, దెలియుం గావునవారి శాంతింపుండంటి. 11
- సీ. మనజాతివాండు కమ్మనివాండు బారిస్టరులయందుం బేరుపేరు గలవాండు కలండుగదా! 'జార్జిగాడ్ఫ్రేసమాఖ్యుఁ డీ, కృతికి నామాటుగా నతని నిచ్చి దౌత్యంబు తరలింపందగు మీర లని విన్న, వించితి నాపల్క వెంట నడిచి కని రయ్యమాత్యశేఖరుని మిత్రు లతండు, నాప్రసంగము దెచ్చి నాండు నేండు
- గీ. నొకనితోడన చర్చసేతకుం గడంగు, కంటె నవ్యునిజేర్చి యోగాము లరయు టొప్పుదా యిపు డంచు నానొప్పి నుపశ, మిల్లఁ జేయుటకుం జూచె మెల్లమెల్ల. 12
- గీ. ఇటుల మాకర్జము ల్ముగియుటకు మాటు, వేయిరెట్లయ్యె వెండియు విఘ్నపతి స మర్చకుం బూనవలసె నిరంతరాప, జయములకు నోడి చెలులు వేసారి రపుడు. 13

- క. నీనుడి నమ్మికదా! క, య్యానకు దిగి నొవ్వుగంటి మౌరా! యిది య
ద్దానికిక బ్రతిఫలమా యని, నానెయ్యరు కొంద అప్పుడు నన్నదలింపన్. 14
- క. ఏ నించుకయుం దూలక, నానెఱపినచేత కొక్కనాఁడును వగవన్
ఆనాఁ డనిలో నుఱుకుట, నా నది కర్తవ్యపాలనం బని తలఁతున్. 15
- క. తొడఁగినయంతన లాభం, బొడఁగూడకపోవుఁ గాక యుత్తమకార్యం
బుడుగక సదినన్నఫలం, బిడునను విశ్వాసమున్న దీమానిసికిన్. 16
- ఆ. బనదేమొ యయ్యె నద్దానిరగడలు, మఱచిపోద మింక మనము చేయఁ
దగినదాని నరయుదము శుభంబిది యన, నెయ్య రీపథంబు నియ్యకొనిరి. 17
- వ. అయ్యవసరంబునం దేను వెండియు వారి నిట్లంటి. 18
- క. వినుఁడీ మిత్రులు! మీరలు, ననుఁ బిల్చినచేత ముగిసినది యనఁదగు నై
నను నిల్వమింద యని న, న్ననిశము నెచరించు సంతరాత్మ యిదేమో. 19
- గీ. పొమ్ము నీవింక నింటికిఁబొ మ్మటంచు, నాకు వీడ్కోలొసంగినన్ ద్రాన్మువాలు
గడ్డపైనున్న యీకాలు కదలనీయ, నిచ్చగల్గదు నేటాలుసొచ్చుటకును. 20
- ఆ. చేతనైనసేవ చేయుదు నిట నొక్క, యేఁటిదనుకఁ దల్లినాఁటి కేని
వెడలుకోర్కెలేదు కడపెద జీవితం, బిచట ధర్మవాదివృత్తి నూఁది. 21
- క. వినాఁటికేని మార్చెద, నీనూతనశాఖవారి హృదయము వీరి
ట్లే నిక్కుమ నెదు రింతయుఁ, గానక వర్తింప మనకుఁ గాఢీయహెచ్చున్. 22
- క. దోఁపిడిపా లొదుము మన, మీపుడమిం బాయవలయు నేడ్పులతోడన్
తోపటి కిచ్చటిదుష్టితి, యీపగిది స్నిల్వనేర దెంతయు బెడియున్. 23
- గీ. క్రొత్తయధికారియును మంత్రిసత్తముండు, రాయబారమునెడ నన్ను రట్టువఱిచి
రిది యసహ్యమ కాని మీరిచటఁ గుడుచు, కుత్సలో దీనికిం గలకో రదెంత. 24
- క. ఈ గడ్డలోనఁ గుక్కల, లాగున మనవారు తోఁకలండ్రిప్పుట యే
యాగడములేని సైఁచుట, యేగతి సైరింతు మెవ్వఁ డిదిగని మెచ్చున్. 25
- గీ. అస్మదీయాశయమ్ము నిట్లపుడు ప్రజల, ముందువెట్టితి హితులతో ముచ్చటించి
తుదకు జోహాన్సుబర్గ్గలోఁ గుదిరి బల్ల, కట్టఁబూనితిఁ గోర్కులు నిట్టవొడువ. 26
- గీ. ట్రాన్సువాలోసీమ నాకుఁ బట్టా లభించు,టంత సుకరంబుకాద! యేమగునొ యన్న
శంకవై నుండ భగవత్ప్రసాదబలము, కలిమి నదిచిక్కెఁ గోర్కులోఁ గాలినిడితి. 27



4 త్యాగవృద్ధి

- క. అల ట్రాన్సువాలునేలం, గల మనసోదరులపేర్ని కడుకొనుపొంటెన్
జలిపినకృషి వర్ణించుట, నిలిపెద నాబ్రదుకు వక్కణించెద మొదటన్. 1
- అ. ఇంతదనుక విత్త మింతయో యంతయో, కూర్పవలయు నన్నకోర్కి నాదు
మదిని బాయదయ్యె మత్పరమార్థ సం, సక్తి నంటి స్వార్థరక్తి వొలిచె. 2
- గీ. బంబయిని ధర్మవాదినై బ్రదుకువేళ, నన్ను జూడంగ వచ్చు ననారతంబు
నమెరికాఖండవాసి విద్యావిభాసి, మరగె నవ్వీట నతఁడు బీమావణిజ్య. 3
- క. కడుఁబ్రన్ననివాఁ దాతని, నుడువులు క్రొందేనెలూరునూతు లహో! ప్రాఁ
బడిన చెలింబలె నతఁ డి, వ్వదువున వాక్రుచ్చె భావివైభవ మొదవన్. 4
- క. మీవంటివార లెల్లరు, మావసుధం దమకుఁదామ మానక బీమా
గావించురు జీవితమును, భావించురు దీనిఁ బరమభాగ్యం బనుచున్. 5
- క. ఆగామికాలమున మీ, రేగొడవల కేదిగుళ్ళ కే నోడక స
ద్యోగమ్మున రాణించుట, బాగుగదా యంచు నేను బలుమఱు వలతున్. 6
- అ. నిన్న నున్నవాఁడు నేఁడులేఁ డీబ్రదు, కేమిశాశ్వతం బిసీ! పయోజ
దళగతాంబుకణము తద్జ్ఞులుమీరు మీ, చెంత దీని నింతసేయఁ దగదు. 7
- అ. అస్మదీయ దేశమందలివా రిట్టి, పని యవశ్యకృత్యమని తలంతు
రిండుఁ బాలువదయుఁడీ యని మి మ్మేను, బట్టుపట్టి లోభపెట్టఁ దగదె. 8
- క. నావుదు నామది నెన్నో భావంబులు రేఁగె నన్నుఁ బలుతావుల నీ
త్రోవకుఁద్రిప్పం దమతమ, చేవలు చూపించి రిట్టిజీవకవారల్. 9
- గీ. ఎంతపెనఁగిన వారికే నింతవట్టు, పట్టువడక వచ్చితిఁ జోటుపెట్టెనైతి
నిప్పునికి నియ్యకొంట సర్వేశువట్ల, నమ్మకములేమి, పందతనం బటంచు. 10
- అ. ఇట్టివాఁడనయ్యు నీమాఱు వీనికి, లొంగిపోయి పోయి లోభపడితి
నతఁడు పండ్లుపులియున ట్లాడువేళ నా, యాస లేచియేచి యవధిదప్పె. 11
- క. నాకంటిమోల నయ్యెడ, నాకుఱులపొడవు లవి కనంబడెఁ జింతా
వ్యాకులితయైన కన్నరి, యాకృతియుం దోచెఁ దలంపు లగ్గలమయ్యెన్. 12
- అ. తాలిబొట్టుతక్కుఁ దక్కిన యిల్లాలి, తొడవులెల్ల మున్న తుడిచినాఁద
వోయి! రేపు నీదుకాయ మెట్లుండునో, యెవరు సైఁతు రప్పు డింటివ్రేఁగు. 13

- చ. జనకునివోలె నిన్ను బలు చందములం బరికింపనోర్చి నీ
మనుగడలోనివెల్లి యణు మాత్రయు సైంపని యన్ననెత్తిపై
బెనుగిరివోలె వ్రాలుంగద పేదయ కాని యతండు కల్మిలో
మునింగినవాడుకా దతని ముంచిన నీ కపకీర్తిపుట్టదో. 14
- వ. ఇట్లు న న్నంతర్వాణి ప్రబోధించుటంజేసి నా బ్రదుకుపై దశసహస్రరూప్యంబులకు బీమా
యొనర్చిత - గాని నేడ దాప్రికాయందు నాజీవితాదర్శవరిణామమ్ము వొడముకతన నా
భావనలుం దాటుమారయ్యె - ద్రాన్సువాలునం బొసంగిన యీక్రొత్తకడగండ్లతఱి నా
నిర్వహించు నెల్లవేతకున్ భగవాను సాక్షిగా నిల్చుకొంటి - నీగడ్డయం దెన్నినా శ్మేను
మసలందగు నయ్యది యంతవట్లు నిర్ణీతంబు కాదాయె - గాని 15
- క. భారతభూమికి నేనికక, జేరుట దుశ్శక మటంచు జితమువల్కెన్
నారీ నందనులను నా, చేరువకుం దెచ్చుకొంట శివ మనుకొంటిన్. 16
- అ. అలుబిడ్డ లెంతకాలమ్ము దవ్వుల, నుంట కోర్తు రునుచు టుచితమోటు?
తప్ప కిటకు వారి రప్పించి మనుచుట, పరమధర్మమన్న భావ మొదవె. 17
- అ. ఈవిచార మెచ్చి హెచ్చి నా దమెరికా, వణిజువాణి కేల వలపుగొంటి
బీతురేగి యేల బీమాశు నీకొంటి, నని దురంతలజ్ఞ కగ్గపడితి. 18
- క. నాయన్న జనకతుల్యుం, దాయెనయే నతం దనాధయగు మఱందలికిం
బోయడె చేరెడు గంజిని, బాయక దయచేయడేమి బారెడుగుడ్డన్. 19
- గీ. అనియునెంచితిం గాని నీవెలదికంటె, దొలుత నీవ పోయెదవని తలంచు టెట్లు
కడకు నెల్లరం బాలించు నొదయం దీశ్వరుండ! నీవును నీయగ్రజుండుం గారు. 20
- నీ. బీమాయొనర్చి నీబిడ్డల కాలికి, దెచ్చిపెట్టితి పరాధీనవృత్తి
మనలేరె స్వచ్ఛందమార్గమ్ము ద్రొక్కి నీ, వారు; జగాన నేవంకంగన్న
సంకెలకందక యగపదునిర్భాగ్యు, లెట్లుజీవించెద రీవుసైత
మందొక్కరుండవ యని యేలతలపోయ, జనదోయి! యన్న విచారధార 21
- అ. యెడదం బరువులెత్తె నింతియకాని య, ద్దాని ననుసరించి తదయ కెట్టి
పనియుం జల్పలేద భావస్థిరత్వ మే, ర్పడక క్రిందమీదం బడుచునుంటి. 21
- వ. ఆఫ్రికాచేరినపదంపడియు న బీమాసా మ్మెకగడువుదానిం గట్టిన ట్లెఱుకయుండె - వెండియు
నాటి నాతలంపులకు బాహిరంబగు ననుభూతియుం గొంత సాయంపడె - నెట్లన నాఫ్రికా
కేనింతకుము స్మరిగినతఱి గ్రైస్తవవాతావరణమ్మునం గలసిమెలసి యుంటి - నద్దానిఫల
స్వరూపంబుగా ధర్మపునెద నా జాగర్య బలిసె - నీసారి దివ్యజ్ఞానసమాజమ్ముగాలి నాకుం
దగిలె - నందుం గృషిసేయు'రీ' చనునతండు జోహాన్సుబర్గనం గల తనసమితితో నాకు
మైత్రివాటిల్లజేసె - గాని 22

- క. ఆమతసిద్ధాంతములకు, నామార్గంబులకుఁ జొత్తు నలికం బగుటన్
సామాజికత్వ మందక, ప్రేమించితి నందువెలయు పెద్దలనెల్లన్. 23
- గీ. దినదినమ్మును వీరితో నెనసి ధర్మ, చర్మసత్పితఁ దత్సమాజమ్ములోన
గ్రంథపరనమ్ము సాగెడుకాలమం దు, పన్యసించితి నపుడప్పు పాడినెంచి. 24
- క. ఈవర్గమ్మున సోదర, భావము నార్జించుకొంట పరమాదృతిమై
నావలపుఁ బెంచుకొంటయు, జీవనసూత్రమ్ములై ప్రసిద్ధికిఁ జాలెన్. 25
- గీ. వితదాదర్శములకు నం దెవ్వఁడేని, వింగడమ్ముగ నడుచుచో విడువకయ వి
మర్శగావించు నద్దానిమహిమ మన్యు, దాంతరనిరీక్షణంబున కాది యయ్యె. 26



5 నిరీక్షణ పరిణామము

- క. పదియేండ్ల నాఁడు నా కిటఁ, గుదిరెం గ్రైస్తవులపొత్తు; గురునన్నిధిలోఁ
జదివెడి విద్యార్థింబలె, నెదియున్ విదళింపలేక యే నపుడుంటిన్. 1
- గీ. నాఁడు బైబిలుగొప్పతనమ్ముఁ జాటి, నన్నుఁ గ్రైస్తవుఁ గావింప నెన్నియేని
శ్రమలకోర్చిరి వారు; తత్పదుపదేశ, విధి తటస్థుడనై నేను వినుచునుంటి. 2
- గీ. అప్పుడు నాశేముషికి నందినంతవట్టు, తఱచిచూచితి హిందూమతమ్ము తెఱఁగు
నితరసిద్ధాంతములు సైత మించుకంత, చదువఁగంటిని ధర్మజిజ్ఞాస వెరిఁగి. 3
- క. ఈనాఁ డిచ్చటిదివ్య, జ్ఞానసమాజమ్ములోని సంగడికాండ్రె
టైనన్ శ్రమించి ననుఁ దమ, వానిం బొనరించుకొంట వలచిరి మివులన్. 4
- క. నామైత్రి వదచి హిందూ, సామాజికమైన ధర్మసంస్కృతిఁ గానన్
గామించిరి తచ్చాయలు, తా మాదృతిసేయు మతపథమ్ముల నుంటన్. 5
- అ. అమరభాషఁ దనకు నట్టినపరిచితి, కట్టలంతి యనుట గట్టి దౌట
మనమతమ్ముఁ దెల్పు మునుపటివ్రాఁతలు చదువఁ జాలనైతి సంస్కృతమున. 6
- అ. లాఁతిబాసలందు గీతాదికంబులు, వెలసెఁ గాని వానివలన నాయొ
నర్చినట్టికృషియు నలికంబ యీగుట్టు, చెలిమికాండ్ర కెఱుకచేసినాఁడ. 7
- సీ. సంస్కారములఁ బునర్జననంబుల న్గడు, విశ్వసించురు గాన వీసమేని
గలుగదా లగ్గు నాకతమున నని వారు, మది నాసచేసిరి; వ్రూఁకులేని
పుడమి నేరందమే సడిసన్నతరు వన్న, సూక్తి యున్నదికదా; ముక్తసంగుఁ
డల వివేకానందుఁ డాత్మవిద్యారాశి, రచియించి యొసఁగిన రాజయోగ

- గీ. మపుడు కొందఱు చెలులతో నరసి చదివి, నాఁడ మణిలాల్ ద్వివేది యొనర్చినట్టి
గ్రంథమును రాజయోగమ్ముఁ గతిపయాస్త్ర, సోదరులతోడఁ ద్రచ్చితి నాదరమున. 8
- గీ. ఒకనిఁగూడి పతంజలి యోగశాస్త్రమును బరించితిఁ బెక్కుండనెనసి గీత
చదువసాగితి జిజ్ఞాసుసమితి యొక్కఁ, దచట నెలకొల్పితిం దత్త్వరుచిని మరగి. 9
- క. ఆ మందలి నధ్యయనము, నేమమ్మున సాగె నాకు నిరతము భగవ
ప్రీతిముఖనిర్గతవాణీ, ధామముపై భక్తిగలదు తదీతపయిన్. 10
- ఆ. ఇపుడు తద్రహస్య మెఱుంగుట కర్తవ్య, మనితలంచి యితరు లనువదించి
వెలువరించు దానివెలుఁగున మూలార్థ, వేది నగుట కంగవించినాఁడ. 11
- గీ. వెండియును దానిశ్లోకమ్ము లొందు రెండు, దినదినమ్మును వల్లింప దీక్షగొంటి
దంతధావనమొనరించుతఱిని దాన, మాడునెడఁ గార్యమిది పూర్తియగుచునుండె. 12
- సీ. తెలవానికైవడి నిలఁబడి పలుదోము, నలవాటు కలదు నా కది ముగింపఁ
బదునైదునిముసముల్ పట్టు మజ్జనవిధి, సలుప నిర్వదినిమేషములు వలయు
నటులొటఁ బద్యంబు లలఁపిత్రంబుపైఁ, జక్కలిఖించి నాసముఖమందుఁ
గల భిత్తి కదికించి కడఁకమై వల్లింపఁ, దొడఁగితి రదనము ల్బడుగువేళ
- ఆ. నగుర! నీరాట యెల్లయు ముగియుసరికి, హత్తుకొనుచుండె శ్లోకమ్ము లాత్మలోన
నపుడు కంఠస్థమయ్యె నధ్యాయములు త, దీయముల్ పడుమూఁడు నాత్మప్రైవేరుఁగ. 13
- ఆ. అవలఁ గార్యభార మగ్గలమాయె స, త్యాగ్రహమ్ము పుట్టె నానిసుంగు
నవఁత లేక నిత్యనవతమై వర్ధిల్లు, జూడలెల్ల నేన చూడవలసె. 14
- ఆ. కొలఁదిలేనివ్రేఁగు తలనిడికొంటి నా, కాలమెల్లఁ జిటుతలాలనమ్ము
పాలనమ్ము దిద్దుపనులక చెల్లె న, గీతమిగులుఁ జదువుగీఁత తొలఁగి. 15
- క. ఉపనిష దవతంసము నా, విపులన్ సుతిగన్నగీత విడువక చెలికాం
ద్రు పరించిరి వారపు డే, యుపలభిం గనిరి వారె యోగ్యులు వలుకన్. 16
- క. నాయనుభూతి వచించెద, నాయది నానడకదిద్దు నద్దము నన్నుం
బాయని ధార్మికకోశం, బాయె దదాచార్యకంబు నభినందింతున్. 17
- ఆ. అర్థ మెఱుకవదని యాంగ్లోక్షికిం గోశ, మెట్లు విప్రుజాతు నట్ల నడక
చక్రియందు నెట్టి వి క్షేదిరించినఁ, దెఱుతు గీత నపుడ తీర్పు గందు. 18
- వ. ఈయుపనిషత్తునం గల ధర్మవాచివాచావర్గంబున 19
- ఆ. నన్ను నిలువవైచినవి యపరిగ్రహం, బన్న పల్కు సమత యన్నమాట
పదయుటెట్లు తుల్యభావ మద్దానిఁ బా, లించుటెట్లు లని చలింపవలసె. 20

- క. దొరలేని గర్వమున నొక, దొర మనకు నవజ్ఞసేయ దొరకొను ధర్మం
బరయక లంచముదిన నొ, క్కరుం డింకనొకండు గిల్లి కయ్యము రేంపున్. 21
- అ. ఇట్టివార కాక యెందఱోకలరు ప, రాధరతులు సజ్జనాగ్రసరులు
వీరు వారు నొక్కతీరువారా? రెండు, దెసల నెట్లు సమత పొనంగనేర్పు. 22
- క. ఇంక నపరిగ్రహధర్మము, సుకరమె యీతనువు దారసుతముఖ్యుల పొం
దికయుం బరిగ్రహ మను టొ, ప్పు కదా! వెరవేమి దీనిం బాటించుటకున్. 23
- క. అంతర్వాణిశిరోమణు, లెంతయు శోధించి పంచియిచ్చిన తేజ
స్సంతతి గ్రంథావళి నా, సొంతమె? యీకల్మిషెల్ల జూడవలయునా? 24
- అ. ఆశ్రయింప వలయునా నాకుం గల దెల్ల, విడిచి వేల్పు? ననుచు వేయివగలం
దీప్రచింత చేయం దివిరితి నవుడ నా, యంతరాత్మ యిట్లు లానతిచ్చె. 25
- క. ఔ నోయీ! నియమం బిది, పూనిన ధర్మంబులెన్ని పొనరించినం దాం
గానంజాలంక యీశ్వరు, మానవుం డీయిల్లు ముల్లె మానకయున్నన్. 26
- వ. ఈవిచారమ్ముతతీ నాంగ్లేయన్యాయశాస్త్రంబు నాకుపకరించె-“స్నెల్” రచించిన ధర్మశాస్త్రంబు
నందలి సిద్ధాంతచర్చలు నాస్మృతికిం దాంకె - ధర్మకర్తృశబ్దార్థ మీగీతాసేవనంబునం
దద్దయు నెఱుంగంగంటి - నవ్వల న్యాయశాస్త్రంబుదెస నాతగులమ్ము పెరింగె - నందుం
బాడిలోంతులోంతు లుంట తెల్లంబాయె - ధర్మకర్తలగువా రసంఖ్యాతవిత్తము దమ యేలు
బడి నుంతు - రంతియ కాని. 27
- ఉ. అందలి గ్రుడ్డిగవ్వపయి నైనను వారికిం బెత్తనమ్ములే
దెందును ముక్తిగోరునరుం డిట్టుల యుంట తగున్ వివేక మీ
చందముదాని నేం దెలియం జాలితి గీతలకొల్పు నేర్చి నా
దెందము పందెనంచుం బ్రకటించెద దానికి సంజలించెదన్. 28
- క. సమభావం బపరిగ్రహ, మమరుట కెద మార్పునందు టక్కఱయని దీ
పమువోలెం దోంచె సంశయ, తమస్సు పొడవడంగె నాత్మ తనిసను టాయెన్. 29
- గీ. అంత నిచ్చినసొమ్మున కింత వచ్చుం, గాక రాకుండుంగాక శంకలకు దిగక
మాపు సేయుము నాదుబీమా నటంచుం, బనిచినాంక రేవాశంకరునకు లేఖ. 30
- గీ. నన్నుం బుట్టించినట్టుల నావెలంది, నాదుబిడ్డల సృష్టించినాండు వేల్పు
నన్ను సాకినగతి జగన్నాథుం డతండు, సాంకు నవ్వారి నుద్యద్ధయాకరుండు. 31
- క. నారుం బోసినయాతండు, నీ రేలాపోయకుండు నెచ్చెలి! యనుచుం
బూరితిచేసితిం గమ్మును, గూరిచితి న్మగుడ నన్నకొఱ కిటు లేకన్. 32

- క. అన్నా! పలమో తులమో, నిన్నటివఱ కేగడించి నిల్చినసిరి నీ
సన్నిధిఁ బెట్టితి నింక నా, తెన్నునఁ గలకోర్కివిడుపు తీఱదు నీకున్. 33

ఇంగ్రవజ్జ

ఏ నింక నార్జించున దింత యున్నన్
దానిం బ్రజాసేవక ధారవోయన్
నానిర్ణయం బయ్యె వినమ్రభావ
శ్రీనింద నీపల్కులు సెప్పుకొంటిన్. 34

వసంతతిలకము

నాయన్న కీతలఁపునం గలమేలిచందం
బాయుత్తరంబు గనినంతన తోఁపదయ్యెన్
ద్రోయంగరాని రుషఁ దోఁగి కటూక్తి చిందన్
వ్రాయంగ నోర్చె నిటువంటిది లేఖ నాకున్. 35

- ఆ. ఎంతవాఁడ వైతి వీనాఁ డహో! వెట్టి, తలలువైచె నీదుతెలివి యెల్ల
నప్పుకంటె నీవు గొప్పవాఁడవె కన్ను, దెఱచిచూడు మతనితెరు వొకింత. 36

- ఆ. అన్న మిడఁదె తండ్రి యాలుబిడ్డలకుఁ దత్, భద్ర మానచేసి పాటువదఁదె
జగతిఁ జేరుగన్న జనకునియట్ల సం, సారభరము నీవు సైఁపవలదె. 37

- క. ఈసరణి నేదీనేదియొ, వ్రాసె మదగ్రజుఁడు దానివైఖరి కే నా
యాసమునందక వినయపు, వాసన లెసలార నిట్లువ్రాసితి మరలన్. 38

- క. ఓయన్న! చిత్తగింపుము, నాయన వర్తించినట్ల నడుచుచు ధర్మం
బేయెడ నుల్లంఘింపక, సేయన్ దొరఁకొంటి లోకసేవావ్రతమున్. 39

- ఆ. అల కుటుంబమన్న పలుకున కర్థమ్ము, దీయుతఱి విశాలదృష్టి వలయు
నపుడు నాయొనర్చినట్టి కర్ణంబున, మంచిచెడ్డ లెల్ల మదికిఁ దెలియు. 40

- గీ. ఇట్లు ప్రత్యుత్తరము నంప నితనిచూపు, మాఱదని యన్న నామీఁదిమమతఁద్రోసి
కమ్మ వ్రాయుటయు న్మానెఁ గాని మదిక, లంగి దుఃఖతరంగముల్ పొంగె నాకు. 41

- ఆ. ఎట్టులైననేమి యే నాదరించిన, ధర్మ ముజ్జగించి దారిద్ర్యి
యుండునేని నాఁటికుందునకున్ వేయి, మడుఁగులైన కుండుఁ గుడిచియుండు. 42

- క. ఇది హేతువుగా నగ్రజుఁ, దొదవించిన యల్పదుఃఖ మోర్చితి నతనిన్
మొదలిటిచందపు భక్తి, మది నిల్చితి వానిపెంపు మఱవక యుంటిన్. 43

- క. అతనికి నాదెస నర్మిలి, యతివేలం బగుట నిట్టి యలమట వొడమెన్
సత మతనిమదికి నాసుచ, రిత మస్మద్ధనముకంటెఁ బ్రియమై తోచున్. 44
- క. తనచరమకాలమున నా, మనుగడ మాన్యం బటంచు మదినమ్మి యతం
దెనలేనితుష్టి కెసరేఁ, గినట్టి యనుతాపమునకుఁ గేంద్రం బయ్యెన్. 45
- అ. మరణశయ్య నున్నతటి 'ధర్మబద్ధ మౌ, బ్రదుకు నీది మేలిమాట నీది'
యనుచు నగ్రజుండు పనిచినకమ్మలోఁ, గరుణరసము గట్లనొరసి పాటె. 46
- క. దూరం బరయక నీదెస, నేరం బొనరించితిని గణింపకు మితనిన్
సైరింపు మనుచుఁ దా ననుఁ, గోరెను జనకుండు సుతుని గోరినసరణిన్. 47
- క. తూరుపుపడమర లెఱుంగని, వారలు నాబిడ్డ; లిచ్చ వచ్చినరీతిన్
దీరిచి దిద్దుము కుట్టల, భారము నీమస్తకమ్ముపైఁ గల దనియెన్. 48
- అ. అనఘుఁ డతడు నన్నుఁ గనుగొంటకై కరం, బాత్రపడియె వత్తు నాఫ్రికాకు
ననియెఁ దడవుసేయ కరుదెమ్ము దర్శన, మి మ్మటంచుఁ దంతినిడితి నేను. 49
- గీ. ఒండొరుల నేము చూచుకో నొప్పుదాయె, నీశ్వరుండు; పుత్రకులభావి నెట్టియాస
పెంచె నగ్రజుఁ దదియుఁ బ్రాప్తింపదయ్యెఁ, గద కతండు దేశమునందకన్నుమూసె. 50
- అ. ప్రాంతబాటలోనఁ బయనించుటయ కాని, క్రొత్తమెఱుంగు లన్నకొడుకు లెఱుంగ
రెంతపడియు వారి నింతయు నాపోవు, దెసకుఁ దిగువలేక దిగులుగంటి. 51
- క. అరసితి వారలదోసము, నెరసంతయు నిందులేమి నేఁ గనుఁగొంటిన్
దురతిక్రమమగు ప్రకృతిన్, నరుఁదెవ్వఁడు గెల్చు లోకనాయకుఁ డైనన్. 52
- అ. వేళ్లుబలిసి యున్న వెనుకటిసంస్కృతి, నెదిరిచి యెవఁడు నిగ్రహింపఁ గలఁడు?
మనకు నంటుచున్న మార్పులు వెల్లులు, నాశ్రితులకు నంటు టది హుళక్కి. 53
- గీ. బిడ్డలం గని యాసమైఁ బెంచువారి, పూట యన నెంతబెడిదమో తేటపఱుపఁ
దగు నుపాఖ్యాన మిది యెల్లతల్లిదండ్రు, లాత్మజులు దీని గుర్తింప నభిలషింతు. 54



6 ఆకుదిండికి బలి

- క. చాగంబు ధర్మరక్షా, జాగర్యయు దంబములదెసన్ విముఖతయున్
రేంగినకొలంది రెక్కొన, సాగెను మన్యానసమున శాశ్వరతుల్. 1
- క. ఏ నేధర్మము నమ్మితి, దానిం గడుభక్తి మున్న తల నిడికొందున్
నానాశ్రమమ్ము లీకొని, పూనుదు నడరింప నిచ్చపొడగలవోటన్. 2
- ఆ. జలచికిత్స మెచ్చు శార్మణ్యుఁ డొకఁడు జో, హాన్సుబర్గునందు నాకుదిండి
నెల వొకందు నడువఁ దలకొనుదున్ వేడ్క, దోఁగి యచటి కేగ సాగినాఁడ. 3
- క. ఆకూటికి నాంగ్గేయుల, నాకుం గడుఁగూర్చువారి నడిపితి సాయం
బేకరణిం గూర్చిన నది, పైకము తగినంత లేక బందయిపోయెన్. 4
- వ. కాని వెనువెంటన వేటొందు పూటకూళ్ళయి ల్లావీటం దలయెత్తె - నద్దానిచరిత్ర మిచట
నావిప్పరించు టావశ్యకంబు. 5
- క. దివ్యజ్ఞానసదస్సునఁ, గ్రవ్యంబును దిననివారుఁ గల; రందుఁ గలా
భవ్యార్చనాభిరత వి, త్రవ్యయమున కోటవదని తన్వి రహించున్. 6
- క. పలువురు నెయ్యురు గల రా, వెలఁదికి నయ్యబల భోజ్యవిక్రయశాలన్
బొలలేనిదాని నడుపన్, దలపోసె నుదాత్తభంగిఁ దన్నగరమునన్. 7
- ఆ. ఆయమవణిజ్ఞుకై నా, సాయం బొకకొంత వలసె సంపన్నత్వ
చ్చాయ గలదొట నమ్మికఁ, బాయక యిచ్చితిని వేయిపొన్నలఋణమున్. 8
- గీ. ఎందఱెందఱో యభియోక్త లించుకేని, సంశయింపక సొమ్ము నాసరసనుంతు;
రప్పుగా నేఁదొసంగిన యర్థమెల్ల, 'బదరి' దయ్యభియోగి సద్భావపేటి. 9
- క. అతఁ డన్నా!ని న్నెఱుంగుదు, నితరంబు నెఱుంగ నీకు నిక్కార్యము సం
గత మనుప్రత్యయ మొదవిన, మతి నంజక వదయు ముత్తమర్థతయనియెన్. 10
- మం. అతఁ డాఢికాభూమి కాదికాలమున, వచ్చి నిల్చినకూలివాండ్రలో నొకఁడు
సత్యాగ్రహం జేను సాగించువేళఁ, జెఱసాల కేగి డస్సినమేటిబంటు
ఈపాటిపైకోలు నిచ్చుటంజేసి, యతనివిత్తంబు నయ్యతివ కిచ్చితిని
మాపంచు రేపంచు మాసము ల్గదపి, కొన కాసహోదరి గ్రుడ్లప్పగించె. 11
- క. నాగుండె చెదరె నింతటి, వ్రేఁ గెట్లుభరింతు నన్నవెఱ పైకొనియెన్
యోగం బీద్యశ మెన్నఁడు, నేఁ గుడిచియెఱుంగ నింక నేమనువాఁడన్. 12
- ఆ. బదరి నన్న యెఱుంగు భారం బదెల్ల నా, మీందవైచి ఋణము నాదరించె
నమ్ముకొన్నవాని నట్టేటిలో ముంపు, తగనికసటుఁజేత ధార్మికునకు. 13

- అ. అగుట నతనివిత్త మంతయుఁజెల్లించి, యేన నష్టియెల్లఁ బూనినాఁడ
నీచరిత్ర విన్నహితుఁడభియుక్తుఁ డౌ, కృరువుఁ డిట్లు నాకు నెఱుక సెప్పె. 14
- గీ. సోదరా! యిట్టిచేతకు నీదునడక, కేమిపొ త్తభియోగుల మేము నీదు
శీలమును నమ్మి నీచెంత వేలువేలు, నిలువనిత్తుము వత్తుము వలసినపుడు. 15
- క. మాసొమ్ము నిట్లు సంస్కరణాసక్తికి లోఁగి పెఱల కప్పుగ నిడినన్
గాసియగు మీకు మాకును, మీసేవావిధియు మెల్లమెల్లఁగ నడఁగున్. 16
- గీ. ముద్దుముద్దుగ నితఁడు నన్ ముదలకించి, సన్నసన్నగ నాఁడు నాకన్ను దెఱచె
నింత కమ్మనిచెలికాని నెందుఁజూడ, నితఁడు నాభాగ్యమునఁజేసి యిపుడుఁ గలఁడు. 17
- క. ఇతఁ దేనినేని మును దు,ర్మతిఁగా శంకించి యతఁడు మాన్యుం డను సం
గతి నవ్వలఁ గనినంతన, కుతిలపడున్ వానిసరసకుం బరువుగొనున్. 18
- అ. అతని నాశ్రయించు; నపరాధి నితని మ,న్నింపు మిచ్చ నాదరింపు మనుచు
వేడివేడి యెడఁదవెలఁదితనమ్ము ను,గ్గడువుగా గడింపఁ గడఁగుచుండు. 19
- క. మది నోడక యీతఁడు న,న్నెదిరించుట నాకు లెస్స యెంతయు నొదవెన్
అదిమొద లధమర్థతకున్, గొడుకుడు నపునిన నేవకున్ వసవోడున్. 20
- క. మన సెంతతీవరించినఁ, దన సంస్కరణానురక్తి తఱుగని దైనన్
మనుజుం డోపికదాఁటిన, పని సేయంజన దటన్న పాతము గంటిన్. 21
- క. ఏ నిందు గీతలోనఁ బ్ర,ధాన మనాసక్తి యోగతత్పరబుద్ధిన్
మాను టెఱింగితి భావిం, గానఁగ నీదొసఁగు వెలుఁగుఁగంబమ యయ్యెన్. 22
- క. ఇచటన్ నిరామిషాన్తు, ప్రచారమఖవేది కింతబలి నీవలె న
న్న చరిత్ర మెఱుంగ కిట్లు వ,దచితిన్ సుకృతమ్ము వలచిదక్కినదానిన్. 23



7 మృజ్జల ప్రయోగము

- క. డంబ మెఱుంగనిబ్రదుకుపై నింబు నాదు, మదిఁ బెరుంగుటతోపాటు మందుమీఁది
వలపులేమియు నొగిని దైవాఱుఁజొచ్చె, లంఘనాదులె తెగు లాఁపి లగ్గు నిడఁగ. 1
- క. మలజాడ్యము తలయేరుం, బలుమఱు నన్నీ జోహాన్నుబర్గున నేఁచెన్
గలఁగక పథ్యాదులతోఁ, దొలఁగించుచునుంటి వానిదుందుడు కెల్లన్. 2
- క. అరోగ్యము సంపూర్ణము, కానేరద యెన్నివగలఁ గాతీయపడినన్
వారింతు వేని మందుల, నీరోగం బొదవి నిల్వనే ర్తనెఁ దలఁపుల్. 3

- గీ. అపుడు 'మాంచెస్టరు,నఁ బ్రాతరశన ముజ్జ,గించెడు సమాజమొం దుదయించె నన్న నుడువు చెవిసోకె నెడవక కుడివి వెజ్జ, నడుగులొత్తెడు తెలవాని కది శుభంబ. 4
- ఆ. అతఁడు తిండిపట్ల నాచరించెడు తప్పు, లెల్ల నే నొనర్చునొల్లఁ గాని వ్రేలి కందుదనుక విడువక ముమ్మాఱు, దినదినమ్ము బువ్వఁ దిందు నేను. 5
- గీ. నడుమఁ దేసీరుగొందు నెన్నఁడును గడమ, వచ్చుటకు నోర్వ నశనసేవనముపట్లఁ బోవులంటని శాకంబ భుక్తిగాని, యుడుగలే నందు రుచులు వీలున్నవట్టు. 6
- క. ప్రాతర్భజన ముడిగిన, నాతలపో టడఁగునంచు నమ్మితి నెటులో మూతిబిగించితి మస్తక, యాతన వదలించుకొంటి నతిశీఘ్రముగన్. 7
- ఆ. ఇన్నినాళ్ళనుండి నన్నొంచు నేరున, కాదికారణంబు హద్దుమీటి మెక్కుచుంట యన్ననిక్క మీనాఁటితోఁ, దెలిసివచ్చె లజ్జబలిసివచ్చె. 8
- క. శక్యదార్తి దీనికతనన్, వికలముగాదయ్యె దాని వెడలింపఁ దలం చి కటిస్నానముఁ బూనితి, నొకకొంత ఫలంబుకంటి నుడుగనిదీక్షన్. 9
- వ. అట్టితటి 'జుస్టు' రచించిన 'ప్రకృతికిమరలుట' యనుగ్రంథమ్ము నొకనెచ్చెలి నాకొసంగె - నందు మృత్తికాచికిత్సావిధు లెన్నేని గలవు - మఱియు సరిక్రొత్త పండ్లుం బప్పుపదార్థమున్న కాయలు న్మానవప్రకృతి కనుకూలించుతిండి యని దాన నిరూపింపం బడియె-ఫలసేవనము నట్లుంచి యేను మృచ్చికిత్స కారంభించితి - నది నాకు లెస్సలెస్సం గూర్చె - దాని నిచటం గొంత వివరింతు - నెఱ్ఱమ న్నొందె నల్లమన్ను శీతలవారిం దోఁచి దాని మడుఁ గుల్వకు రాచి పొట్ట కడికింపఁజను - నే నీవైద్యమ్ము సేయంజేయనామలదోషంబు మటుమాయమాయె - నదిసుత నానేస్తకాండ్రం బలుగుర నిందు దింపితి - వారెల్లరుం దీని మేలు వదసి తనిసి - రీసేల నడుగిడ్డవెనుక నిరంతరకార్యవ్యగ్రుండనై యీప్రయోగమ్ముల దెసకుం జనలేనైతి - నట్లయ్యు నీచికిత్సపట్ల నాకుం గలనమ్మిక చెక్కుచెదరదయ్యె - మట్టిమందు నేడునుం గొంతకొంత పాటింతు - నొందు రెండు తడవ లే నతిభయానకమ్ము లగు రోగమ్ములకుఁ జిక్కితి - గాని 10
- క. నరునకు మందులతో న, కృతలేదని సెప్పనోర్తు గడుసరిపత్తెం బరయుచు మృత్యాధస్సుల, నెఱిగి ప్రయోగింప రుక్మలెల్లను దుల్లన్. 11
- గీ. కాయమందెల్ల రసవిషగంధకములు, క్రుక్కి నరుఁ దాయువున్ డించుకొనెడి నకట! యతఁడు తనదేహమున కొడయందు గాక, బానిసీఁడై నిరంతరాపదలఁ గుములు. 12
- గీ. పట్టుసెడి మంచమెక్కి యీ ప్రకరణమ్ము, పలుకుచున్నాఁడఁ గాన నాతలఁపు లేఁడు నలఁతిసేయంగఁ జనదు నా తెలిపినట్టి, దారులన్నియుఁ బరికింపఁదగు నతండు. 13

- క. నన్నుం బలసినరోగము, లన్నింటికి నేన హేతువని యెఱుంగుదు నౌ
ట న్నాతావిమి సడలద, కన్నాడను వేల్పుకరుణ గదరూపమునన్. 14
- గీ. మందునొల్లని యీ మొండిమనిసివలన, నెందతో నెయ్యురగువెజ్జు లింత యంత
గోడుగుడుచుట యేనెఱుంగుదును గాని, తక్క రవ్వారు నన్ను నౌదార్యఖనులు. 15
- క. చదువరుల కిచట నొక్కడు, విదితముగావింతు 'జుస్టు' వినిపించిన ప
ల్కెదియేని సత్య మనుచున్, మదినమ్మక తఱచితఱచి మైకొను టొప్పున్. 16
- వ. పిలనా రచయితలచూపు తఱచుగా నొక్క లక్ష్యమ్మునంద తగిలియుండు - నెల్ల వస్తుల
నెల్ల దెసలనుండియు నించించుక చూడందగు - వెండియు నవ్వస్తు వెటుగన్నను సత్యమ్ముగా
నుంట వలయు - గాని యేకకాలమ్మునం దదిసర్వధా నికృష్టాయుంట పొసంగనేర దనియుం
దెలిసికొను టావశ్యకంబ - నేక దావిష్కృతంబులగు పొత్తంబులం బెక్కులు రొక్కమ్మునకొందె
గీర్తికొందె సృష్టంబు లగుచుండు - గావుటంజేసి యిట్టివ్రాతలం గనంగోరు గఱువ
లియ్యెఱుకతో నుంట లగ్గు - తత్తదంశములం బరికింప నెంచినవా రనుభూతివదసిన
పెద్దల మాటలం బాటించి యాగి యాగి పఠించి తత్త్వంబు గన్నపదంపడి పరీక్షకుం
గడంగదగు. 17



8 ఒక హెచ్చరిక

- క. ఇంతకుమును మృత్యాకథ, కొంత లిఖితమయ్యె నిచటం గొండొక భోజ్యో
దంతము వ్రాసెద దీనికి, వంతున్నది ముందువచ్చు వ్రాతలయందున్. 1
- సీ. ఆరోగ్యదిగ్దర్శనాఖ్య నిర్మించిన, కృతియందు భోజ్యసంస్కృతిని గుఱిచి
విస్తరించితిం గాని విపులంబుగా నిటం, దినుబందములనుద్ది తెలుపనొల్ల
నపుడప్పు నాకూర్పు నలంతియలంతి పొత్తములలో నదియు తద్గయు రహించె
మనవారు తెలవారు మగవారు మగువ లా, రచనమ్ముదెన నాదరమ్ము నింపి
- అ. రాత్మజీవనమ్ము నద్దానితో సరి, చేసికొనిరి నాకు వ్రాసిరెన్ని
యేని మెప్పుంగమ్మ లింకను వ్రాయుచు, న్నారు గాన దానితీరు వినుతు. 2
- ఆ. అందు వెలయుదానిం గ్రిందుమీం దొనరించు, నట్టి యవసరంబు పుట్టలేదు
కాని దాని కెడవుగాం గొంతసనితిం ద, తృతియ లెఱుంగ రేను బదినమార్పు. 3
- గీ. ఏ నొనర్చిన మార్పాటులెల్ల వీరి, కెఱుకపఱుచుట నాపాలికృత్య మగుట
లజ్జయుం బిమ్మటయు నెంత విజ్ఞం గాక, యిప్పునికి నంగవింపితిం దప్పుదనుచు. 4

- క. కూరిచినవాండ ధర్మ, ప్రేరితమతి నితరకృతులరీతిని దీనిన్
వారక యేతద్ధర్మ, శ్రీ రాజిలు నాయొనర్చు చెయువులనెల్లన్. 5
- క. ఈపుస్తకమునయం దేఁ, జూపినసూత్రములు కొన్ని సొంతమ్ములుగాఁ
జేపట్టలేకపోయితి, లోపంబిది సెప్పికొందు లోకమునెదుటన్. 6
- క. మనుజునకుం గొండికతఱి, జనయిత్రివయస్సు వలయు, శైశవదశ దాఁ
టినవెన్న దుగ్ధ మెద్దియు, గొనఁబనిలే దన్నబుద్ధి గూఁడెం దనకున్. 7
- గీ. అదవులం దారముగ్గినయట్టి పండ్లు, కాయలుం జాలు నరునియాఁకటి నదంప
గోస్తనీముఖ్య ఫలరాజి గొప్పచేవ, నీయఁగలవు మనీషకుం గాయమునకు. 8
- క. ఈదృశమగు సంధస్సున, నాదృతిగల మనుజుఁ డింద్రియంబుల నోర్పున్
భేదింపరాని శక్తికి, నాదరువగు బ్రహ్మచర్య మతనికి లోఁగున్. 9
- వ. “తిండివంటిదే త్రేఁపు -బువ్వవంటిదే బుద్ధి”యనులోకోక్తులు పరమసత్యంబులు నాఁజెల్లు
- నిందు నేనును నాసంగడికాండ్రును వలసినంత యనుభూతి వదసితిమి - నా “యారోగ్య
ద్విగర్భనము” నం దాయాయంశములు లెస్సతర్కించితి - గాని దైవప్రాతికూల్యంబుకతన
భారతదేశమునం దన్మత్రయోగముల నెల్లవానిం బాటింప నశక్తుండనైతి - ఘేదా
మండలమ్మున 10
- క. పెనఁకువకు స్వలసినపౌ, జను సంతనచేయ నలయుచున్ దిరుగునెదన్
బనుపడ్డ యొందుమఱపునఁ, బెనురోగంబునకుఁ జిక్కి పెద్దయుం జెడితిన్. 11
- క. మంచమునెక్కితి మృత్యువు, పొంచి ననుంజూచె నింతపుట్టినఁ బాలన్
డించియ బ్రతుకుం బడయఁగ, నెంచితి వ్యర్థశ్రమమ్ము తెన్నోపడితిన్. 12
- గీ. పాలులేకయ జీవించువీలు నెఱుక, సేయుండా యని వెజ్జులౌ చెలిమికాండ్రఁ
బలుకరించితి బాదాముపప్పుపాల, మినుపకడుగును జూపిరయ్యనుఁగు లరసి. 13
- క. మేనెల్ల సదలునంతకు, వీనిం గయికొంటిఁ గాని విడువద రుజయున్
బ్రాణంబు నిల్చుకొంటకు, నానామార్గముల వెదకినాఁడం బిదపన్. 14
- గీ. తెగులు పైకొన్నతఱిఁ దినఁదగిన దేమి, తగనిదెయ్యది యనుచర్చ తప్పటంచుఁ
జరకనుశ్రుతముఖ్యు లేర్పఱచినట్టి, ధర్మములుచూపి రారోగ్యదాతృమణులు. 15
- క. అక్కఱయగుచో నంజుడు, మెక్కినఁ దప్పేమియనిరి మిత్రులు; పాలం
దక్కుట మంచిదియని వీ,రెక్కరణిం బలుకనేర్తు రీకష్టదశన్. 16
- గీ. దుగ్ధమును ముట్టరాదని తొల్లి యేను, బ్రతినఘానితి నపుడు మద్భావవీధి
నావులుం బజ్జెలున కల వగుటఁజేసి, మేఁకపాల్ ద్రావ నీనాఁడు మెత్తఁబడితి. 17

- క. ఇది యుత్తమధర్మముగా, దిది శపథపుగుండెఁ జీల్చుటే యంచుఁ బదిం
బదిగ మది మొత్తుకొన్నను, బ్రదుకునఁ గలతీపి యిట్టిబాటకు నీడైన. 18
- క. కట్టుగ్రమైన రౌలటు, చట్టమునకు తొమ్ముచూపి జయమును బడయం
బుట్టె నపు డిచ్చ దానన్, నెట్టుకొనెన్ జీవితాశ నిర్భరమగుచున్. 19
- వ. ఈ హేతువునంజేసి యస్మదీయ జీవనప్రయోగమ్ములు వెనుకడుగు వేయవలసివచ్చె -
లోకమునం గొంద అన్నపానములతో నాత్మకుం బొత్తులేదనియు నది కుడుచునది క్రోలునది
కాదనియు జరరముం జేరు పదార్థమ్ముకతనం గాక లోదెన నుండి వెలువడునుడువునం
జెడుగు వాటిల్లు ననియు, వక్కాణించుట నా కవగతంబ! - యీపల్కులం గొంతసత్యంబు
కలదు - కాని దీనిపై వాదమ్ము రేంపుట దిగఁద్రావి యిచటి నానిర్ణయంబు నివేదించు. 20
- సీ. పరమేశున కెవండు వెఱచు నచ్చపుభక్తి, ప్రకటించు నెవ్వఁడు ప్రభునిపట్ల
నీశ్వరదర్శనం బెతఁ దానచేయు న, పూరుషుండు పల్కునఁబోలెఁ గుడుపు
నెడలనైతము పట్టువిడుపుల నొందుగాఁ, బాటింపఁ దగునని చాటనేర్చు
నేనొనర్చినతప్పు లేఁబడ్డపారపాట్లు, చేపట్టఁదగునని చెప్ప నొరుల
- అ. కిదియ కాక మీకు నీ తెన్ను వలదని, యడ్డగింతు వింజ మాఁగినట్లు
వెజ్జు సెప్పెనేని విడువుఁడు పాలు నా, రచన చదివి మానరాద యందు. 21
- గీ. తదవులంబట్టి తెగులుచే నడఁగువాని, జారరజ్జుల శుష్కించి స్రగ్గువానిఁ
దల్లివలె నుద్ధరింపగాఁ దగినమందు, కానరా దన్యతరము దుగ్ధమ్ముగాక. 22
- క. వెనువెంట నతిగి రోగికిఁ, బెను పెంతయుఁ గూర్చి పాలు పె ల్లాడుకొనున్
గనినాడ నీదృశంబగు, ననుభూతిని భారతోర్వి నయ్యెయెడలన్. 23
- గీ. కాన దుగ్ధమ్ముగుఱిచి నాగ్రంథమందుఁ, గలప్రసంగ మారూఢంబు కాదటంచుఁ
జదువరులమ్రోల విజ్ఞప్తిసలిపి యెడఁద, వ్రేకమును డించుకొందు వివేకి నాదు. 24
- గీ. వైద్యు లిద్దానిఁ జూచినవా ర్మయస్సు, పగిది మేల్మేయఁగల వనస్పతిని జదివి
కాక యనుభూతిమైఁ బొడఁగాంచిరేని, నాకునెఱిఁగించి తోడ్పడ న్నతులొనర్తు. 25



9 బలిమితో నెదుర్చాటు

- అ. అల జోహాస్సుబర్గనందువసించి యు, తోచములకు నాల్గు సాచిసాచి
జైసిమాలినట్టి యాసియాశాఖాధి, కృతుల దెసకు దృష్టి నిడుద మిపుడు. 1
- క. వీరిదొరతనము నీతికి, దూరంబుగ నున్నకతన దుర్భరబాధల్
గూరి దిగువాణి తూరుపు, వా రత్తతి దిక్కులేనివారై రకటా! 2

- క. అధికారమున్నవా రా, పృథివికి రా నాజ్ఞపుట్ట దితరు లపాత్రుల్
వ్యధలేకయ చొర వీలగు, నధమం బొకనూటుపొందు లర్థంబిడినన్. 3
- క. రక్తశీతన మిట్లున్నది, యిక్కడ మీ రూరకున్న నింకెవ్వరు మా
దిక్కని ప్రాగ్దేశీయులు, పెక్కురు నాచెంత మొఱ్ఱపెట్టిరి దీనుల్. 4
- క. నీసోదరులం బొదివిన, గాసి పొకాలించి లగ్గు కల్పింపనినాఁ
డీసీమ నీవునిల్చుటఁ, జేసి ఫలంబేమి యనుచుఁ జిత్తము గదిమెన్. 5
- క. కడఁగితిఁ గర్తవ్యమునకుఁ, బడసితి సాక్ష్యమ్ము వలయుపత్రము; లంతన్
నడిచితి రక్షకశాఖా, విడిండ్రుసన్నిధికి ధర్మవీరము విరియన్. 6
- క. అక్కటికము ధర్మేచ్ఛయు, నిక్కెడు మన సున్నవానినెఱి నతఁ దుందెన్
జిక్కనితామితో నా, వక్కణ సకలంబు ముక్తవదలక వినియెన్. 7
- అ. సాక్ష్యమెల్ల నరసె సాక్షులఁ దానై ప,రీక్షచేసె “ధర్మదృష్టి పెంచు
కొన్నవాఁ” డటంచు నన్నుఁ దలంచె నా, పలుకు విశ్వసించి పాడివలచె. 8
- అ. తెల్లవార లచటఁ దీర్పురులొట వా, రాంగిలేయు దోషి నాదరింప
కచ్చధర్మదాసులై తీర్పుసెప్పుట, పొసంగ దన్నబుద్ధి పుట్టె నాకు. 9
- క. అయ్యధికారియు నాతలఁ పియ్యకొని కడంగిచూత మెయ్యదియో య
న్యాయం బగుననువెఱితో, నియ్యెడ మనపాలిధర్మ మేలావిడువన్. 10
- క. అపరాధుల బంధించెద, నపవిత్రంబైన ప్రభుత నాత్మ సహింపన్
గృహచూపుట కాదుగదా, కృపణులదెస ననుడు హర్ష మేసరె నాకున్. 11
- క. తప్పొనరించినవారలు, కుప్పలుగాఁ గలరు కాని కోర్డున కీడ్వన్
జొప్పడినగుట్టు దొరకిన, యప్పు లిరువురొట వారి కాజ్ఞలుపుట్టెన్. 12
- వ. ఏ నిప్పుట్ల మాటిమాటి కాపోలీసుదొరం దఱియుచుంటి - నా యొనర్చుపనికి దాఁపురం
బన్న దెన్నఁదుం బొసంగనేర - దట్లయ్యు నిందితులు నా జూదలెల్లం బరికించుపొంటె
వేగరులం గొందఱ నియమింప వారు నా కార్యాలయంబున కప్పుదపుడు వచ్చుచు బోవుచు
వలయు విశేషంబు లార్జించి యధికారులకుం దేటపఱుపఁజాగిరి - కాని వలసినంతమంది
చారు లాయుద్యోగులకుం జిక్కిరె - దీనికిం గారణంబు సాధ్యసంబ - హిందూస్థానమ్ము
వారుం జీనాదేశీయులు నిప్పుట్ల నాదరువుగాకున్న నద్దోషులం బట్టించుపని నా కలవికాఁ
జాల - దిం దొకండు పలాయితుండయ్యెఁ గాని రక్షకభటులు బెట్టిదంపువెరవు లూఁది
సాధించి వాని దెచ్చి - రభియోగమ్ము చర్చకువచ్చె - సాక్షు లెల్లరున్ విచారితులైరి - మా
గెల్పున కెన్నేని ప్రమాణంబులొదవెఁ - గాని తీర్పు మాకు వింగదంబయ్యె - నంత 13

- గీ. ఆన లుడింగితి నేను బోలీసుదొరయు, దుర్భరంబగు నలజడిం దోంగిపోయె
న్యాయవాదులబ్రదు కిట్టిదా యటంచు, నేవ తీండించెనాకు నావృత్తియెడల. 14
- గీ. రాసులై రాసులై యున్నదోసములను, మూసిపెట్టుట కొదవె శేముషి యటంచు
బ్రజ్జపై రోంతయును రేంగెం బాడి కిచట, నాశ్రయములేదెయనుభయంబదరెంగాని. 15
- ఆ. కోర్టుదెబ్బ తప్పుకొన్న నిందితులను, దొరతనమ్మువారు దూర మరసి
కొలుపునుండి వెదలంగొట్టుట నవ్వారి, బ్రదుకదెల్ల బట్టబయల యయ్యె. 16
- క. వీరు పదభ్రష్టతయై, నాఅడిపా లగుట నాసియాశాఖదురా
చారము లించుక వెనుపడెం, గూరెం బ్రాచ్యప్రజాళిగుండెకు దిటవున్. 17
- క. నాకీర్తి పెరిగె నవ్వల, నాకల్మయుం బెరిగెం గోర్తునం బనిహెచ్చన్
లోకమ్ము నడచు లంచపు, వ్రేకనయుం దఱిగెం బాడి వెరుంగందొడంగెన్. 18
- క. ఆయుద్యోగులు నీచత, కాయువుప ట్లనుట నిక్కమైనను వారిం
ద్రోయక కినియక నిభితి, నీయంశ మదెల్ల వారియెఱుకకుం బోయెన్. 19
- క. అధికారమ్ములు కోల్పడి, యధమస్థితి జిక్కి వీర లత్తతి నాప
న్నిధులై తిరిగిరి బ్రదు కె, వివిధి నీర్తమటంచు నెల్లవీధులయందున్. 20
- ప. ఆనాడు జోహాన్నబర్గుపురపాలకసంఘ కార్యాలయంబునం గొన్నికొలుపుల కెడముంట
వీరు వానింబడయ నుద్యోగించి నాయంగీకృతిలేమింజేసి యందుం గృతార్థత వడయలేక
యేకారుచుంట తన్నితుం దొకందు నా కెఱుకచేసిన యంత 21
- క. ఏ నక్కటికమునం బని, పూని తదుద్యోగసిద్ధి పొనగించితి ని
ద్దానం దెలవారు శంకా, లీనాత్ములు గాక వర్తిలిరి నాపట్లన్. 22
- గీ. ఎంత యెదిరించిన గటుత్వ మెంతచూపి, యెంతయల్లరి చేసిననేమి నన్ను
గ్రొత్తశాఖయుం దీయమ్ముగురిసి మెచ్చె, నెఱుంగ నవ్వేక నాతత్వ మిట్టిదనుచు. 23
- క. ఇది సత్యాగ్రహమునకున్, మొదలిటివే రని యహింసమోహనమూర్తిన్
బొదలెడు నొక యపఘన మని, పదపడి కనుగొంటి మేలిపథ మనుకొంటిన్. 24
- సీ. నరుండువే తాతం దొనర్చుకర్మంబువే, అని విన్నవించు నింద్యమ్ములైన
పనులపై రోంతయుం బ్రన్ననిచేతల, దెస నాదరంబు సంధిల్లు మనకు
నిది వోలుం గాని సత్కృతినొనర్చినం జెడ్డ, పనిసల్పినను మానవుని సమాద
రించుట వలయు నీరీతి నెఱుంగుట, యలంతికార్యమ కాని వలచి నిలిచి
- గీ. గెలుచు టంతంతలం గానికృత్య మిదియ, బీజమని విశ్వసించెద నీజగాన
దినదినం బగ్గలించు విద్వేషములకు, నోహటింపని సమర సన్నాహములకు. 25

ఆ. సత్యకోధనమ్ము సలువ నహింసయ, మొదటిసాధనంబు మూలమంత్ర
మెంతదనుక మన కహింస వశంపద, దంతవట్టు సత్య మగ్గపదదు. 26

మం. కార్యంబుపై గాక కర్తపై నలుక, తగ దట్లుసేయుట తనపైని దాన
పగగొన్నయ ట్లగుఁ బ్రజ లెల్లవారు, నజానిసంతానంబ యతఁ డీజనాళి
నొక్కతూలికతోన యొనరించి నిలిపె, నరునం దనంతగుణమ్ము లశేష
శక్తులుం గల వంట సత్యంబ కాన, నతని కల్గుట వాని కవమతిసేత
తద్గణాదులఁ గ్రించుదనముపాల్పేత, యఖిలప్రజాకోటి కపకృతిసేత. 27



10 పుణ్యస్మరణము

సీ. నానామతంబుల నైకజాతులవారి, చెలిమిమైఁ బెరింగినజీవితంబు
నాపాలిదై యుంట నాయిల్లు పరునిల్లు, నాభూమి పరభూమి నామతంబు
పరమతం బను భేదభావ మేనాఁడు నా, మదికినంటద; యహింసావ్రతమ్ము
బ్రహ్మచర్యము పరిగ్రహములేమియు నాది, యగు యమనియమమ్ము లాసచేసి
గీ. యింతవట్టును గష్టించునే నభేద, బుద్ధి నా కొందుగుణమని పొంగిపోవ
నెన్నఁడును దీనికల్పితై యించుకంత, జతనముం బొనరించినజాద యెఱుంగ. 1

ఆ. న్యాయవాదివృత్తి కగపడి దర్శను, కాంపురంబు నడుపు కాలమందు
నాకు సాయపడెడి లేకరులెల్ల నా, యునికివట్టునంద యుండువారు 2

క. హైందవులుం గ్రైస్తవులును, నందుఁ గలా రేను వీరి ననుజాలవోలెన్
బొందికమైఁ జూచితి నా, చందము నీకొననిసతికి సంస్కృతినిడుచున్. 3

వ. ఈలేఖకులందొకఁడు పంచమకుటుంబమునంబుట్టి యేసుమతము నాశ్రయించినవాఁ -
డితఁడు సరిక్రొత్తగా నాపనికిం గుదిరి - నపుడు నావసించునెల వాంగిలేయులమనికిపట్టు
ననుసరించి యుండు - గాన దానియతలలోఁ గ్రంతలు లేవయ్యె - నవి యుంటయు
నా కింపితమ్ముగా - దిట్టిమాయంటఁ దూము లుండఁదగినయెడ మూత్రంబువిడువం
బాత్రంబు లుంచితి - వీనిం గడిగి చక్కఁబెట్టుట మాదంపతులకృత్యంబు - ప్రాబడినలేకరు
లింటివారియట్లయై వారిపనంటుల వార సవరించుకొనఁ జాగిరి - కాని యీక్రొత్తక్రైస్తవుని
మూత్రకలశంబు నేమ సంస్కరింపవలయు - నాయిల్లా లిట్టిపనిసేయునది యయ్యు నీ
తమ్ముని కుండం దొలఁగింప నేవపడె - నంత 4

ఆ. మాకు రగదపెరింగె మనసులు చెడె నేన, పనఁటినెత్త సిద్ధపడితిం గాని
పడఁతి యొప్పుదాయెఁ బదపడి తానైనఁ, గడవ నెత్తదయ్యెఁ గలఁకఁ బాసి. 5

- అ. ఎట్టకేల కాపె యీకొని కుండ చే, పట్టి కనుల నశ్రుపాత మదరఁ
గెంపుఁజూపుతోడఁ గెరలుచు నొఱులుచు, మెట్లుదిగుట యిప్పుడు నెట్లుమఱుతు. 6
- గీ. ఎంతమక్కువ చూపింతు నంతనిప్పు, రత వెలారించుమగఁడ నే నతివపట్ల
శిక్షకుఁడ నంచుఁ దలఁచి యనుక్షణంబు, నాపె నేఁచితి బెడిదంపురూపువోలె. 7
- అ. అట్టులగుట నింతి యమ్ముత్రభాండంబు, దెచ్చినంత నాకు మెచ్చురాద
యిచ్చతోడ నారవిచ్చినమొగముతో, నబల దీని కొగ్గ నాసపడుదు. 8
- ఉ. కావునఁ గన్నుజున్నుమని గంతులువైచితి దుర్భరక్రుధా
సేవధిసైతి నిట్టివెదచేతలు మధ్వుహమందుఁ జెల్ల వీ
త్రోవ సహింపనంటి నది తూపుతెఱంగునఁ గాఁడి తాలిమిం
ద్రోవఁగ నింతియుం బరుష ధోరణి పింపినలాడ నత్తఱిన్. 9
- క. ఓయయ్య! మీర యేలుఁడు, మీయింటిని నేను నిప్రమించెద నిక నం
చాయత్తిదప్పికల్ప, స్థాయజ్జలదంబువోలెఁ బలుకం దొడఁగెన్. 10
- క. అపు డే నీశ్వరు మఱిచితి, గృహ నన్విదనాదె నెల్ల యెఱుకయు సదలెన్
విపదంభోనిధి నబలన్, రెపరెపఁ గేల్వట్టి యీడ్వ రేఁగితిఁ దెగితిన్. 11
- క. వాకిలిదనుకన్ దిగిచితి, వీఁకఁ గవాటంబు రెక్క విచ్చితి నవలన్
నాకస్తరి గంగా యము,నా కూలంకషలు లోచనంబుల విరియన్. 12
- అ. మీకు నింతసిగ్గు లేకుండుఁగాక నా, సిగ్గు చిడుకలేదు చిన్నమంత
లజ్జనూఁది మదిఁ దలంపుఁడు నన్నిట్లు, వెలికిఁద్రోయ నెందు నిలుతు నేను. 13
- క. కన్నారిచెంత కేగుదు, నన్నన్ నాతల్లిదండ్రు లగపడ రిచటన్
మిన్నందిన తాలిమిపై, మన్నియతన మున్నజాతి మాయది యగుటన్. 14
- క. నా యాదుజాతిధర్మము, త్రోయక మీ రెంత పఱుపఁదొడఁగిన నింద్యం
బేయది సల్పిన నోర్మిం, బాయక భవదాగమెల్ల భరియింపవలెన్. 15
- అ. ఇంకనైన లజ్జ యించుకపాటించి, మూయుఁడయ్య తలుపు వేయుఁడయ్య
వచ్చిపోవు పద్ధవారు పిన్నటివారు, నవ్విపోదు రిట్టిచివ్వఁ గన్న. 16
- గీ. నావుదున్ గిన్న పెంచుకొన్నాఁడఁ గాని, యెడఁదలో సిగ్గుదొంతరల్ సుడియసాగె
నన్నుఁ గస్తూరి వదలలేకున్ననాఁడు, నేను గస్తూరి నేలీల నిగ్రహింతు. 17
- క. మాకొందొరులకు నిట్టి వ, నేకంబులు పుట్టెఁ దగవు లియ్యవి తుదకున్
శ్రీకరముల యైనవి జగదేక క్షమ వెంచి నిరత మింతియ గెలిచెన్. 18

- క. ఈ దృగ్బటనలు సర్వము, నాదు పురాజీవితమ్మునన్ నడుచుటచే
నీ దినమునం దటస్థత, నూఁది సమస్తంబు సెప్పు నోర్తున్ నేర్తున్. 19
- ఆ. వలపుగ్రుడ్డితనము వాయనిమగఁడనై, నేఁదు లేను సతిని నిలువరించు
శిక్షకుండఁగాను జిత్త మీకొన్న దం,డింపవచ్చు నన్ను నెలఁత యిపుడు. 20
- ప. నేఁదు మా కొందొరులపై సమానస్వామ్యం బున్నయది - నిర్లిప్తలమై యుభయులమును
జీవయాత్ర సేయుచున్నారము - రుగ్గుండనై యేను డయ్యుతఱిఁ గృతజ్ఞతామాత్ర ప్రతి
ఫలమునే నొల్లక కస్తూరి నన్ను సేవించునది యయ్యె - నిది నాయిర్వదితోమ్మిదవయేటం
బ్రవర్తిలై - నే నపుడు 21
- ఆ. బ్రహ్మచర్యధర్మ పరిరక్షణంబు నా, నించుకంతయేని యెఱుంగనైతిఁ
జాన యన్న నాఁదు సహధర్మచరి యను, తెలివి లేశమేని కలుగనైతి. 22
- క. మగనికి వలసినసౌఖ్యము, లగపడఁ జేయుటకు నతనియానతు లెల్లన్
సిగఁదాల్చుటక జనించెను, మగువ యటం చపుడు నాదుమది నూహింతున్. 23
- ప. కాని నాముప్పుదియొం దగునేఁట (1900) నాయాశయమ్ములం బెద్దమార్పువాటిలై-నది
ముప్పుదియేదవయేటికిం (1906) బూర్తియయ్యె - దీని నాగామి ప్రసంగమున విపులమ్ముగా
వర్ణింతుఁ - గాని యేను నిర్వికారుండ నగుకొలంది నాకుటుంబమున శాంతిసౌఖ్యములుం
బావిత్ర్యంబు నావహిల్లం దొడఁగె - నవి యీనాఁటికిం బెరుఁగుచున్నవని నుడువం
దగు - నిప్పుణ్యస్మృతింజేసి మాయాలుమగలు జగమ్మున కొజ్జబంతింబోనివా రనియొందె
నాయిల్లాలియం దేలోపముం గానరా దనియొందె మాలక్ష్మ్య మొక్కండ యనియొందె నెవ్వరుం
దలపోయ వలవ - దాపెకుం బ్రత్యేకమగు నాదర్శమొందు లేమి నిక్కంబ - కాని 14
- క. నానదతలఁ బెక్కింటిని, మానిని మన్నింప; దంతమాత్రన వాదం
బేనాఁదు రాదు చర్చకుఁ, బూనిన సంతుష్టి యింతపుట్టదు నాకున్. 15
- గీ. చదువు సెప్పింపరైతి శైశవముపట్ల, నాపెకుం గన్నవార; లేనైనఁ గొంత
వేసటకు నోర్చి కస్తూరి విద్యలందుఁ, జతుర యౌటకు జతనంబు సలుపనైతి. 16
- ఆ. ఆకె చదువురాని దయ్యు హిందూసతీ, ప్రకృతిసిద్ధమైన పరమసుగుణ
మొందు లెస్సవదసె నుడుగక నావైచు, నడుగునంద తాను నడుగువైచె. 17
- క. న న్ననుసరించుటయ తన, పన్నినబ్రతుకునకు మేలిఫలమని యదియే
పున్నెములకు నన్నిటికిం, గన్నాకని పరమసాధ్వి కస్తూరి నమ్మెన్. 18
- ఆ. బ్రదుకువెలఁదితనము పాటించి నాపూను, నుద్యమంబులందు నొకటికైన
నాఁక సెప్పి యెఱుంగ దాయమ్మ దీన మా, మనికి సౌఖ్యతుష్టిమత్త నెదిగె. 19



11 ఆంగ్లేయులతో గాథపరిచితి

- గీ. ఉగ్గడించెద సత్యప్రయోగచరిత, మిది రచించుతెఱుం గిటన్ జడువరులకు
గ్రంథ మిట్లుండవలయు భాగమ్ము లిన్ని, వెలయు ననుబుద్ధిలేదు తొల్తొలుతనాకు. 1
- క. దినచర్య నితరపత్రము, లను దఱచుచుం బుస్తకంబులం జూచుచు ని
ప్పని సేయు టేనెఱుంగను, వినిపించెద సంతరాత్మ వినిచినయట్టుల్. 2
- వ. నా మానసికవ్యాపార మెల్ల సంతరాత్మప్రేరితం బని పల్కంజాలం - గాని కార్యరూపమ్ము
నందిన నాతలంపులకెల్ల నదియ ప్రేరకంబనుట తప్పుగాదని యెంతు - నే సంతరాత్మం
గన్నవాండను గాను - విశ్వంబునకెల్ల నీశ్వరుపైఁగల శ్రద్ధయ నాకుం గలదు - నా హృది
నుండి యది తొలఁగింపరానిది - కాన నది కేవలవిశ్వాసము గాక యనుభవంబ యని
తలఁతుం - గాని యిదియెల్ల ననుభవంబ యనుట సత్యంబు నొకభంగి బాధించుటయ
యగు - నగుటంజేసి దీనికలరూపు నెఱిగింప దగుపల్కు నాభండారమున లేదనుట
సముచితంబు - కంటికందని యాయంతరాత్మకు విధేయుడనై యే నీచరిత్ర పల్కుచుంటి
నని నా నమ్మిక - మఱియు 3
- గీ. ఆత్మకథ సర్వధా యితిహాస మగుట, పొసఁగదని దీనిరచనకై పూనుకొన్న
బదపదమ్ముననిబ్బందు లొదవు ననియుం, దొలుత విన్నాడ నది లెస్స తెలిసెనేడు. 4
- గీ. సత్యపరిశోధనమ్ముపై సాగుచున్న, యీకథన్ నాయెఱింగినదెల్లఁ జేర;
దెవఁడు సూన్యతావిప్పుతి కిట్టిపల్కు, వలయు నిట్టిది వలదంచుం బలుకనోవు. 5
- గీ. పాటిదప్పనిదయ్యు నాపక్షమంద, పుట్టుసాక్ష్యమ్మునకుం బాడిపట్టునందు
నెంతవిలువ లభించు విశ్రాంతి యున్న, వారు తఱచిన వన్నె రావచ్చుం గదకు. 6
- క. కాదే నొక్కఁడు తనపెద, వాదమ్మును రేఁపి నాదువాక్కుల నెల్లన్
ఛేదించి ప్రక్కలించి ప్రమాదమ్ములం జూపి యెలమిపై నిలవచ్చున్. 7
- గీ. తర్కమిటు పెంచినంత గ్రంథమును దీని, నాఁపుటయ లెస్సకాదా యటంచుండోంచు
నైన సాగింపఁదలఁచితి 'నాఁగవోయి!' యనుచు నాయంతరాత్మ పల్కాడుదనుక. 8
- ఆ. సత్యశోధనమ్ము సాగించునెద రచ, నయు నొకందుశోధనంబ యనుచు
దీని వ్రాయుచుంటిం గాని మనీషుల, మెచ్చుకొఱకు వ్రాయునిచ్చ లేదు. 9
- ఆ. నన్నుం దొడర నియ్యకొన్ననెయ్యర కింత, తృప్తిపుట్టుననియు దీనిఁగూర్చు
వారిసంతసమ్ము వలచియ కలము చే, వట్టినాడ దీనిపుట్టువునకు. 10
- క. అనందుఁడు జయరాముఁడు మానక నానాఁడు నన్ను మఱిమఱిగోరన్
బానితిని గాన నిక్కథ, లోనిదొసంగునకు వారలును భాగస్థుల్. 11

- వ. అయ్యది యట్లుండె - నిక మూలకధకు స్వచ్చెద - నాయంట భారతీయులగు లేకరులుం
బెటలును గుటుంబములోనివారింబలె నెట్లు కాంపురించి రట్ల తెల్లవారు న్నిలువ దొరంకొనిరి
-నానెలవునంగల కొంత తీపాత్తు నియ్యకొనకున్నను గావలయునని యేన వీరిం జేర్చుకొంటి
- నెల్లరయెద నిట్లు పంతగింపరాదనియు నెఱుంగుదు - నేటి యీక్రొత్తపట్టణీకమ్ముకతనం
జిక్కులు పెక్కులు దాపరించె - గాని వశ్చాత్తాపముపాలు గాక నాధర్మంబునుజ్జగింపక
తాల్మిం బూనితి - బ్రాంతనెచ్చెలికాండ్రు నాపట్టుదలకుం గుజగుజవోవుచుం గొణం
గసాగ వారిం దగురీతి హెచ్చరించుచు 12
- క. వినుం దాసికుందు తనలోఁ, గనుపరతత్త్వంబు నీజగద్వీధులలోఁ
దన కగపదు నానావిధ, జనులందుం జూడవలయు సంవిత్తిమెయిన్. 13
- ఆ. అట్లులగుట నాతఁ దందఱపట్ల ని,ర్దిప్తబుద్ధిమైఁ జరింపఁజాలు
నోర్పు వదయవలయు నూరక మంత్రముల్, చదివినంత భవము చక్కఁబడదు. 14
- గీ. దైవికమ్ముగ నపుడప్పు తాదృ శావ, కాశ మబ్బిన నతఁ దది కాదు నాక
నవ్యభాంధవములకు మన్ననయొసంగి, మెలఁగవలయు రాగద్వేషములకుఁ దొలఁగి. 15
- వ. నిర్దిప్తభావంబు వదయుసాధనం బిదియ సుందీ! యనుదు నా చెలికాం ద్రుదారులై నాదారి
కియ్యకొనిరి - నాతత్త్వం బిట్టి దగుటంజేసి బోయరుకయ్యంబు సాగినతఱి 16
- గీ. ఇటుకటం బెంతయున్న నాయంటిలోని, కిద్ద టాంగ్లేయులను జేరనిచ్చినాఁడ
నెయ్యరను వీరి నిట్లు మన్నించుకతన, వెలఁది కస్తూరి నేడ్పింపవలసివచ్చె. 17
- క. ఆటంకము లెఱుంగక తెర, చాటులలోఁ బడక నాదు సైదోదులటుల్
నాటెంకి నాంగిలేయులు, పాటింపంబడుట కిదియె ప్రథమం బయ్యెన్. 18
- క. ఏ నాంగ్లేయులనెలవుల, లో నిల్చితి వారినడతలున్ నేరిచితిన్
గాని యది పూటకూళ్లగృహానన్ గాంపురము చేసినట్టలె యుండెన్. 19
- గీ. తాదృశముగాదు మన్నికేతనము దాన, నస్మదీయులు మిత్రు లేరైన నేమి
మాకుటుంబంపు సభ్యులమాడ్కిఁ దనిసి, రభ్యసించిరి నడవదుల్ హైందవములు. 20
- క. తెలవారియింటివలె మా, యిలు కన్నడుఁగాని యందు నెనఁగెడిచందం
బులు సంస్కారము లన్నియు, వెలయున్ మనసంప్రదాయవిధి కగ్గములై. 21
- క. ఆమిత్రుల నాంగ్లేయుల, మామనికిన్ నిల్చుకతన మా కిదుములు పె
క్కామతిలెఁ గాని సాదుల, కేమాత్రయుఁ గస్తెపుట్ట దీయిద్దఱుకన్. 22
- క. వారు తమయింట నిల్చిన, వారివలెం దనివి తద్దవదసిరి దర్బన్
లో రేఁగిన యీనెయ్యము, లారంబండినవిపో! జోహాన్సుబరుగునన్. 23



12 ఆంగ్లేయులతో బరిచితి

- గీ. ఒకపరి జోహాన్సుబర్గనం దుందువేళ, భారతీయులు నిర్మలాచారఖనులు
నాకడన్ లెక్కవాయుచు నల్గురుండ, సాంకితిం బుత్రనిర్విశేషముగ వీరి. 1
- క. నాపనుల కన్నిటికి వీ, రోపనివారైరి యిందు నొక్కరుడైనన్
దై పొనరించు టెఱుంగఁ ది, కేపగిదిన్ బండినదుచు నిదిలేకున్నన్. 2
- క. ఏ నిది కొంతయెఱుంగుదుఁ, గానం గొందఱకు దీనిఁ గఱపితి భాషా
జ్ఞానం బన్నువయగుటన్, గానరు వా రిందు వలయుకౌశల మెల్లన్. 3
- క. ఈట్రపు లెస్సనేర్చిన, నేటాల్ రాష్ట్రంబులోనినెయ్యుని నేఁ ది
చ్చేటికిఁ బిల్వద నన్నన్, జీటీ శ్రమలెన్నిపడినఁ జిక్కు దఠనికిన్. 4
- క. ఇంక నయ్యధికారులచెం, తకుఁ జని యానతికి వారిదయ నర్థింపన్
స్వకమత మీకొన దీస్థితి, నొకటియు నిర్దయ మొనర్చనోపక యుంటిన్. 5
- క. ఒకదెన వకీలుపని వే, తొకవంకఁ బ్రజాసపర్యయును బైకొనియెన్
సుక మింతయెఱుంగక మది, వికలంబగుచుండె వీనివ్రేఁకనకతనన్. 6
- క. తెలజాతివూరుషుండో, వెలఁదుకయో చిక్కి ట్రపువిధి దీర్చనిచోఁ
దొలఁగదు మద్భారం బని, తలఁచితి నది యెట్లుపొసఁగుఁ దద్రాష్టమునన్. 7
- అ. నల్లవానికొల్వునకు నిచ్చగింతురా, తెల్లవారు రంగుతెగులువారు
కడఁగిచూత మనుచుఁ గష్టించి తదృష్టి, నాశ్రయించువారి నడుగ నడుగ. 8
- అ. అచట నిట్టివనికి నర్హతవదసిన, వారియందు నాడువాండ్రు పలువు
రుండుకతన మిత్రుఁ డొక్కఁడు స్కాట్లాండు, కన్నియనుగుదిర్చి నన్నుజేచ్చె. 9
- క. నీతి నిర కున్నయతఁ దే, జాతీయుండైన వానిసన్నిధిఁ గొలుపుం
జేతకు డిక్కను నచ్చెలి, కాతంకములేమి నెయ్యుఁ డాయమ నంపెన్. 10
- క. అకన్నెయు నుద్యోగము, లే కారటపదుచు వచ్చె లిబ్బిం గనువాఁ
డేకొలఁదిం దనువుం గను, నాకొలఁదిం దృష్టిగంటి నాపెం గనుచున్. 11
- అ. నల్లవానిచెంత నొకరిచేయంగ, నమ్మ! నీకు నిష్ఠమగునె యంటి
నెచటనైన నేమి యింతయు నిప్పుట్ల, లెక్కనేయ నంచు లేమ పలికె. 12
- క. సంతుష్టిగంటి నబలా!, యెంతవలయు జీత మంటి నేదుంబదిపౌం
ద్లింతు ననివల్క బరువని, యెంతురె మీ రనియె డిక్కు వృదువాక్సరణిన్. 13

- క. ఏ నానపడినపనులకుఁ, బూనిన నీజీతమునకుఁ బూర్తిగ వెఱవన్
గాని యిట కెప్పుడువత్తువు, నా నిప్పుదె యంచుఁ గన్య నన్నలరించెన్. 14
- క. ఈ నెలఁతను నాకై భగ,వానుఁడు పంపించెనంచు వగచితి నపుడే
చాన నభిముఖునుజేసి బి, తానన్ గడఁగితిని గమ్మ వ్రాయించుటకున్. 15
- క. నాచెలియలిచందమ్మున, నాచిట్టికొమార్తవోలె నాదగుదెందం
బాచికొనె డిక్కు లేకరి, యీచిన్నది యని తలంచు టెన్నఁడు నెఱుంగన్. 16
- క. ఇది యెఱుంగమికిం గారణ, మిది పొరపా టంచు నెన్నఁడే నామెపనిం
గదిరినవెలితిం జూపుట, కొదవద యవకాశ మెల్లయును సాధువగున్. 17
- అ. అస్మ దీయవిత్త మాకన్నె యెన్నేని, వేలు పుచ్చుకొనియె వెచ్చపెట్టె
నెల్లరువ్వ లెక్కకెక్కించె నాపె నా, నమ్మకంబునెల్ల నాచికొనియె. 18
- గీ. అంజు టెఱుంగక యెంతరహస్యమైన, నాచెవిని వైచె నప్పును జూచునట్ల
నన్నుఁజూచెను డి క్కింతనమ్మె ననుచుఁ, జెప్పికొనుట నాపాలిటి గొప్పమాట. 19
- గీ. నిజహృదయరాజ్య మేలుమన్నీని బదయ, నాదుసాయమ్ము వలచెఁ జిన్నారిడిక్కు
ఏమిసెప్పెద నాభాగ్య మేన కంటిఁ, గన్నియను ధారవోసినపున్నె మపుడు. 20
- క. తగువాని మేక్డొనల్లును, మగనిఁగ నంగీకరించి మానిని నన్నున్
దిగనాడెఁ గాని యవసర, మగుచోఁ దోడ్పడియె నాకు నయ్యాయెడలన్. 21
- వ. అంత సంక్షిప్తలేఖనార్థ మస్మత్కార్యాలయంబున కొక్కనేర్పరి వలసివచ్చె - నచ్చటి యున్నత
పాఠశాలయం దొకదాన నుపాధ్యాయగా నున్న శ్రేణిన్ నాఁబడు పదునేదేండ్లయీదున్న
కన్నె యిప్పనికి నియ్యకోలుసూపి నాచెంతకుం జనుదెంచె - నీమె యుద్యోగమ్ము వలచి
కాక యనుభూతి నార్జింపఁగోరి యిట్లువచ్చె - వింత వింతపోకడలు కల దగుటంజేసి
శ్రేణిన్ కన్యను మున్నుం దేను మెచ్చలేనైతి - నీపెకుం దెల్లవారు నల్లవా రనుభేదదృష్టి
యేమాత్రయు లేదు - కాని యేపనియందేని నాసక్తి నున్న - పెఱలం జిన్నపుచ్చుట కీమె
యుల్లం బోహటింపదు - తలంపుల దాఁపఱకముసేత కావంతయే నిచ్చగింపదు -
కావున 22
- క. ఈ మెలఁతుకనదవడి పలు, బాముల నొదవించెఁగాని భావము శౌచ
శ్రీమంజు వగుట నక్కొఱ, గాములు నపుడప్త దప్పుగాఁ జనుచుందెన్. 23
- క. ఈపిన్న కాంగ్రవాణీ, నైపుణి నాకంటె హెచ్చు నాదగు మఱి నే
నీపెదెసం గడునమ్మిక, చూపుదు నీకల్మి నాదుసుకృతం బనుచున్. 24

- గీ. అట్లగుట నీమె తీర్చినయట్టిపత్ర, మెట్టిదైనను బరికింప నియ్యకొనక
చెంతకు న్వచ్చినంతన సంతకంబు, వెట్టంగల్గితి నావంతవెఱయు లేక. 25
- గీ. ఎల్లయని లేని యోదార్య మీవెలంది, కొదవి తొడుగనిరవణమై యొప్పుచుంట
జీత మొకయాఱుపొందులే స్వీకరించె, గొనకుం బదిపొందులను దీసికొని శ్రమించె. 26
- గీ. అమ్మ! సంబక మిది చాల నస దటంచు, మఱియుం గొనుమంచు నే బతిమాలినాండ
నెంతవేడినక గాసుల నిచ్చుగించి, నీకడ న్నిల్వనొల్ల దీనెలంత యనియె. 27
- గీ. నీకు వలసినపనిసేత నాకు వేలు, లక్షలని నిన్నుజేరితి లక్ష్యములకు
యుష్మదీయమ్ములకుం దద్దయును ద్రవించి, యిచటం గుదిరితి ననియు నీయింతి కసరె. 28
- గీ. ఒక్కపరి వెచ్చమెద్దియో యొత్తడింప, నడిగె నలువదిపొండ్లసొ మ్మబల నన్ను
నదియు ఋణముగ నెంచి వీతైననాడు, తెచ్చి నిశ్శేషముగ నాకు నిచ్చివైచె. 29
- గీ. చాన కౌదార్యమున కుద్దియైన ధైర్య, సంపదయు నభౌగోరమీసాలుదువ్వు
రాచబిడ్డయు నీపెధీరత నెఱింగి, క్రుంగవలయును సిగ్గువ్రేగునకు నోడి. 30
- గీ. స్ఫటికశిలవోలే నచ్చయై పరిధవిల్లు, నీనెలంతకు సరివచ్చునింతి నన్య
నే నెఱింగినసతులలోక గాననైతి, భాగ్యవశమునక గంటి నిబ్బాలచెలిమి. 31
- క. అది పుణ్యస్మృతి యని స,మ్మద మందెద నీపె నాదుమదిక గన్నదుచో;
నిది నుదువకుంట సత్య, మ్ముదెసన్ బహుళాపరాధముం జేత యగున్. 32
- క. అకటి నెఱుంగదు డప్పిక, రాకడ యెఱుంగదు దివమ్ము రాత్రి యెఱుంగ దే
యాక లెఱుంగదు కర్జము, పైకొన్నపు దీపె యెల్ల బాముల కోర్పున్. 33
- అ. కార్య మెద్దియేని గడుకొని కాదారి, ప్రొద్దునందు నొంటిక బోవంజాగక
దోదులేక వెడలుదువె బిడ్డ! యనక గన్ను, లెఱ్ఱవాఱుం జూచు నీమె నన్ను. 34
- గీ. మీసములు గడ్డములు వచ్చి మిఱ్ఱుసూచు, భారతీయులు పెక్కు రీబాలపట్ల
గౌరవంబు వెలార్తు రొంగాదు నారు, కోరి తలందాల్తు రీమెపల్కులు సతంబు. 35
- క. ఏము చెఱుంబడ ధైర్య, శ్రీమతియై ప్రజలగుండెచేవ నిలిపి యీ
లేమయె సత్యాగ్రహసం,గ్రామము పాలించె వీరకాంతామణియై. 36
- గీ. అపుడు లక్షలకొలదిసొ మ్మరయవలయు, వాములకొలది కమ్ములు వ్రాయవలయు
నుదుకువయ లేక పత్రిక న్నడుపవలయు, నలయు టెఱుంగక యీయెల్ల నాచరించె. 37
- క. ఈ గరితం గొనియాటకు, సాగిన నాకలము నిల్వంజాలదు పూజ్య
శ్రీ గోకులుండు శ్లేశిను,పైక గురిసినపేర్ని నెఱుకపఱిచెద నింకన్. 38

- క. నాకుం దోడుగ నిడుమల, కీకొని ప్రజ కింతలెస్స యిచ్చినవారిన్
గోకులుం డెల్లర నెటుంగును, నాకై పలుమాటు దర్శనం బిడుచుంటన్. 39
- క. నావారలు కొందఱు తత్, పావనచరితునకుం బ్రీతిపాత్రమ్ము లతం
దావారిదెసం గల తన, భావంబు లిఖించి యిడుట పరిపాటి యగున్. 40
- ఆ. నల్లవారు గలరు నాచెంతం గొందఱు, తెల్లవారు గలరు తెల్వు నేర్చి
యెల్లవారియందు నీయమ కగ్రిమ, స్థానమిచ్చె మాన్యతమ్ముం దతందు. 41
- క. ఈదృశదైర్యం బీదృశ, వైదుష్యం బీదృశ ప్రవర్తనశౌచం
బీదృశవితరణ మెందఱ, కో దక్కదటంచుం బ్రత మొసంగెన్ బొసంగెన్. 42



13 ఇండియన్ ఒపినియన్

- గీ. భారతీయాశయం బనుపేర నవుడు, పత్రిక యొకండు వెల్వరింపంగం దలంచి
మత్సరహృదయత నర్థించె మదనజిత్తు, మంచిపని యాట నే సమ్మతించినాడ. 1
- వ. ఇయ్యది పందొమ్మిదివందల నాల్గవయేట వారపత్రికగా నవతరించి నేంటికిం గలదు -
మనసుఖలాలనాజరు దీని కాదిమసంపాదకుడు - కాని ప్రధానమైన భారము నాతలయంద
నిలిచె - నాజరు సమర్థుడ నాడగుం - గాని యాఫ్రికాకుం జెందిన చిక్కుసమస్యలు
నాపాలుసేయువాడు - నావివేకశీలతపై నతని కతివేలంబగు విశ్వాస మొదపె - మొదట
నిది హిందీ ద్రావిడ ఘూర్జ రాంగ్ల భాషలం బ్రకటిత మగుచుండె - గాని ముందటిరెండు
బాస లక్కఱలేదని కొన్నాళ్ళకు వాన నుజ్జగించితి - నీపత్రికకు నాచెంతం గలవిత్తంబు
చాలవట్టు వెచ్చపెట్టవలసివచ్చె - బ్రారభ్యర్థము విడువంజనదుకదా - మఱియు నట్లు
కావించుట భారతీయులకు లజ్జాకారణంబు నగు-నర్థంబురాకదకుం దీని నొకసాధనమ్మును
గావించుబుద్ధి నా కావంతయేని లేద - యీబిద్దకై కష్టనష్టమ్ములు మిక్కుటమ్ముగా సైరించితి -
గాని యిది దక్షిణాఫ్రికా భారతీయుల కొనర్చినయువకృతి కడుంగదు దొడ్డది యని
యీనాడు భావించు - సంపాదకస్థానమునం దేను లేకున్ననేమి? పత్రికాహృదయమ్మున
తేన బాధ్యుండనని యెల్లజాతులవారుం దలపోసిరి - వెండియు 2
- ఆ. ఎన్నినా క్షది నాచేత నున్నదయ్యె, నన్నినా భీందు నొదవు నయ్యాయిమార్పు
లస్మదీయాశయంబుల నవతరించు, సకలపరిణామములకు సూచకము లందు. 3
- సీ. ఈనాడు యంగిండియా నవజీవన, పత్రిక లెట్లు నాబ్రతుకులోని
కతిపయాంశమ్ములు కఱపు నానా డిది, యట్ల యేర్పడె నన్న దాత్మశక్తి
నెంతయు వెచ్చించి యెల్లసంచికయందు, సత్కాగ్రహమ్మును జాటంగంటి
వేగిరపాటునం దోంగక మెఱమెచ్చు, లఘుక్తు లొల్లక నిత్యదీక్ష

- గీ. వదసి ప్రేకనిపల్కు లే వాడి దీని, కిచ్చువ్రాంతలు కూర్చితి నిదియ నన్ను
నెఱుంగఁ గోరెడివారి కాదువు నాదు, సంయమప్రత శిక్షణస్థాన మయ్యె. 4
- అ. ఇందు భాష్యకారు లెంతపెనంగిన, నెత్తిచూపఁదగిన దేమిదొరకు
నాఁగియాఁగి కలము నాడింపవలసిన, బెడఁద కనిక మగ్గపడిరి వారు. 5
- గీ. చదువరుల్ శాంతిసమరంపుజాడ లరయ, నాఫ్రికాభారతీయవృత్తాంత మెఱుంగ
నెదురుచూతురు దీనికై యెల్లవార, మిదియ లేకున్నఁ దద్రణం బెట్లుసాగు. 6
- వ. దీనిసాయమ్మునఁ బారక సంపాదకులనడుమ నచ్చమైనపొత్తు నేర్పఱుప నాసపడితిఁ -
గానఁ జదువరులు తమసంశయాదులు నాకు వ్రాయుచుండువారు - బెడిదంబు లింపితంబు
లగు నీకమ్మలనెల్లఁ జదివి నిగ్గుదేర్చి మాఱుపల్కులు ప్రచురించుట నాపాలింటి కొకచదు
వయ్యె - దీనంజేసి సంపాదకుని బాధ్యత యెట్టిదో నాయెఱుకువకు వచ్చె - నింతియ
కాక నాకు భారతదేశీయులం దెనలేని గౌరవంబు లభించె - నిది రానున్న సత్యాగ్రహసమర
మెల్లభంగుల రాణింపఁ గారణం బయ్యె - దీనికిం దొడఁగినవెనువెంటన 7
- క. సేవాభావముతోడన, కావింపన్వలయుఁ బత్రికాచాలన మన్
భావం బొదవె నెదురు లే, దీవార్త కనంతశక్తి యిదియగు; నైనన్. 8
- అ. కట్టలేనియేరు గ్రామమ్ములం దోచి, చేను చెట్టు పాడుసేయుకరణి
నడ్డులేనివ్రాంత లవి సత్యముం గూల్చుఁ, గాన నిల్పువలయుఁ గలమునకును. 9
- క. అనిగ్రహంబు బాహిర, మైన నిలుపులేమికంటె హానిఁ గదించున్
గాన జగద్గిత మెంచెద, రే నాంతరనిగ్రహంబు నేలఁగవలయున్. 10
- మం. ఈచర్చలో దోష మింత లేకున్న, మహి నెన్నిపత్రికల్ మనుఁ జాపులేక?
పనికిమాలినయట్టి పత్రిక నెవ్వఁ, దాఁకట్ట నుద్యుక్తుఁడగు? నిది గాక
యెవఁడు వాకొననేర్చు నిది రిత్తయైన, బాటలోఁ బయనించు పత్రిక యంచు?
మంచియుం జెడ్డయు మహిఁ బరస్పరము, నేకమై చరియించు టిది నిక్కువంబ
యిందు మేలగుదాని నెంచి కైకొనుట, మానవాళికి సుత్రమందైన చేత. 11



14 కూలిగూడెమా? మాలగూడెమా?

- అ. ఎల్లవారికంటె నెక్కుడుగా మంది, కూడిగం బొనర్చు సుత్రములను
మాలమాదిగలను మన మొనర్చితి మంట, రానివారిఁ జెప్పరానివారి. 1
- క. మనవీధులలో వారల, యునికికి సంగీకరింప మూరికి వెలిగా
మనవలయును దత్సేదరు, లనుచుండుము మాలగూడె మని తత్పదమున్. 2

- ఆ. మాలగూడె మన్నమాట పట్టుటకేని, యీసుపుట్టు మనకు నేవ పొడము
నేనుమతమువారియిల్లు యూరోపున, యూదు నిట్ల యణచి రొక్కనాడు. 3
- క. ఇక్కరణీన్ మనహిందువు, లక్కట! నేటాలుసీమ నస్పృశ్యులుగా
లెక్కింపఁబడిరి కుడిచిరి, పెక్కులు బన్నములు పేరుపెంపులు సెడఁగన్. 4
- ఆ. అచ్చశీలుఁడైన యాండ్రూసునీగియు, శాస్త్రి మోహనాస్త్రశక్తి రేఁగి
యణఁపవెట్లు వీరి యస్పృశ్యతాపీడఁ, జేయవోటు వీరి శిష్టజనుల. 5
- క. భగవత్పరుణకు మేమే, తగువార మటంచుఁ దలంచి తక్కినప్రజలన్
దెగడిరి యూదులు వారల, జగనేరమ్మునకుఁ దగినశాస్త్రయ జరిగెన్. 6
- గీ. ఆర్యులము సంస్కృతులమేమయనితలంచి, హైందవులుకొందఱాత్మీయులందొలంచి
మీ రనార్యులు ప్రాకృతుల్ మిమ్మునంటఁ, దగదు పొందనిలెందనితఱిమిరుఱిమి. 7
- గీ. దక్షిణాఫ్రికా మున్నగుతావులందు, నేత దేనఃఫలంబు చిత్రాతిచిత్ర
సరణి వీరికి ముట్టె నెవ్వరికినైనఁ, గడవరానిది నాఁజెల్లుఁ గర్మఫలము. 8
- క. జనుముం గూడినయనలము, పెనుసమ్మెటపోట్లు దిన్నవిధమున నంహః
ఖనులగు వీరలచెంగట, నునికిన్ బార్సీలు మలక లొందిరి శిక్షన్. 9
- ప. పలుమాట లేల? - వీరివన్నెవారును వీరినేలవారును వీరియట్ల దక్షిణాఫ్రికా యందు
నిర్భరావమానమ్ములం గుడువవలసివచ్చె - నీదేశమ్మున మనవారు కూలివాండ్రు నాఁ
బదుదురు - మనగడ్డలోఁ గూలివాఁడన వెలకుఁ గట్టించువాఁడు - కాని యిచట నప్పదమున
కంటరానివాఁ డనునర్థంబు రూఢమయ్యె - నాఫ్రికావారు వీరి నూరికి దవుదవ్వుల నుంతురు
- వీరికాఁపురించుతావు కూలిగూడెము నాఁబడు - జోహాన్నుబర్గనందలి గూడెమ్మును
భారతీయులు తొంబదితొమ్మిదేండ్లకు గుత్తగొనిరి - వీరి కిది పెద్దయిఱుకాట మాయె -
నంతియకాక 10
- ఆ. మఱుంగుదొడ్లు నామామాత్రశుద్ధమ్ములు, దుర్గమంబు లచటఁ ద్రోవలెల్ల
వలసినన్ని దీపములులేవు లేవన్న, దిగులులేదు భారతీయులకును. 11
- క. శౌచమెఱుంగరు నగర, శ్రీచారిమ మెఱుంగ రేమిసెప్పెద వీరిన్
దోఁచునె వీరికొఱంతల, నాఁచెడితలపోత లచటియధికారులకున్. 12
- గీ. విపినమున సౌధసృష్టి గావించురేని, నేలలో రాజనాల్ పిందనేర్తురేని
వేఱ పొడచూపి తత్రత్యభారతీయ, చరిత మొప్పెడి దైశ్వర్యభరిత మగుచు. 13
- క. తమగడ్డఁ బాసి పరరాష్ట్రమునకు నెగఁబ్రాఁకు నిందఱం జూడము వి
శ్వమునందు; లేమితాఁకునఁ, గుములుచు మనవారె యిరవుకొని రీకొలఁదిన్. 14

- క. వాణిజ్యముకొఱ కన్య,క్షోణికిఁ జనుచుందు రొరులు క్షుద్వేదనచేఁ
ద్రాణంగోల్పడి మన మా, గాణమువా రోవ్వుడు రాప్రికకుఁ గావృకులై. 15
- క. చదు వింతరాదు వీరికి, వదలనిదైన్యంబు వీరివంతు దయాసం
పదఁ బంచి వీరి నేలెడు, చదురులు కావలయు నేఁడు సౌజన్యనిధుల్. 16
- క. ఈ కూలివాండ్రపిమ్మట, రూకలరుచి మరగి కొందఱు వణిగ్గను లా
క్ష్యాకుం జేరిరి తద్దయు, సైకమ్ముగ నుండు వీరిసంఖ్య గణింపన్. 17
- గీ. భారతీయులమౌఢ్యము బలిసి నగర, పాలకుల సైంపరానియొప్పురిక మేచి
రోతగొల్పుచు గూడెంబు రోగములకుఁ, బుట్టినిల్లయ్యె నునికికి గిట్టదయ్యె. 18
- క. పురపాలకవర్గము సం, స్మరణమ్మున కించుకేని కదంగక తమ త
పురమరికలేక గూడెము, నఱకడ నిడి దానినణంప నాలోచించెన్. 19
- క. శాసనసభయును సమ్మతి, చేసిన దిప్పనికి; నేమిసేయుద మిఁక నీ
దాసినెవ్వగ నెవ్వగఁ, బాసెద మని కూలివాండ్రు పలుచందములన్. 20
- గీ. పలవరించునాఁడు పద మిడినాఁడ జొ,హాన్సుబర్లుపురమునందు నేను
జదురులెల్లఁ జూపి సైదోదులం దీర్పు, టొప్పునన్న కోర్కి యొదవె నాకు. 21
- వ. గూడెము నెత్తివేయుచో నివేశములపై స్వామ్యమున్న భారతీయుల కించకప్రతిఫలం
బొసఁగుట పాడి - దీని నిర్ణయింప నొకపంచాయతి యవతరించె - బురపాలకసంఘమువా
రిచ్చుసొ మ్మల్లుమని గుత్తగాండ్రు విన్నవించుచో నిక్కుటమివారు తీర్పు సెప్పుదురు -
దాని కుభయపక్షములుం గట్టువడియుంట వలయు - నభియోక్తలు జయింతురేని వారి
వకీలునకు ముట్టవలసిన సుంకముం బ్రతివాదుల యొసంగవలయు - నభిగ్రహములు
పెక్కింట గుత్తగాండ్రు నన్న తమసభికుం జేసికొనిరి - యే నిపునిలో ధన మార్జింప
నాసపడక యిందు వచ్చువిత్తమ్మున సగపాలు పేదలకువలయు మందుమాఁకులకు వెచ్చింతు
నని పల్క నభియోగులుప్పొంగిరి - దరిదాపు దెబ్బదితగవులం దేను వాదించితి - సం
దొకటిమాత్రమ రిత్తయ్యె - గాన నా కర్థమ్ము సాలవచ్చె - నిందుఁ బదాఱువందల
పొండ్లు పత్రికకై సమర్పించితి - నియ్యభియుక్తులు పెక్కురు బీహారు మున్నగు సుత్తరదేశ
ములకు నాండ్రద్రావిదాది దక్షిణసీమత్తులకుం జెందినవారు - వీరు తొలుత నొడంబడిక
కూలివాండ్రుగా వచ్చి పదంపడి స్వతంత్రులై భారతీయవణిక్కులవోలె నొకసంఘముం
బ్రతిష్ఠించుకొని తన్మూలమునం దమయిదుమలఁ బాపుకొనసాగి-రిందుఁ బలువురు 22
- అ. మిన్ను మీదబడిన మృషవల్కు టేనాఁడు, నెఱుంగ రత్నుదారు లిద్దరతితు
లీసమాజమునకు నేలికయై రామ,సింహు లొప్పు నచ్చశీలమూర్తి. 23

- ఆ. అతనివెన్న నతనియంతటి గఱువయై, బదరి యలరు మధురభావపేటి
యిప్పుడు వీర లిద్ద తేగిరి దివికి నా, కవుడు తోడునిల్చి రద్రులట్లు. 24
- క. బదరికిని నాకు నెయ్యము, ముదిరెను సత్యాగ్రహంపుమొన నిల్చె నతం
దెదబెదరు లేనివీరుండు, గద యీపురుషుండు సంఘకార్యముపట్లన్. 25
- క. ఇతఁ డిట్టివారు నస్మద్ధితులగుటన్ భారతీయు లెందఱా నాకున్
హితులైరి తమ్ముగఱుఱుని, గతిఁ జూచిరి వీరు నన్నుఁ గష్టసుఖాలన్. 26
- ప. ఓపినంతవట్టు నేనుం గష్టకాలమ్ముల వీరిసేవించితి - నబ్బల్లాసెట్టి నన్ను గాంధీ! యని
సంబోధింపనొల్లక సాహె బనిన సహింపనని యెఱింగి తగుమాటకై రోసిరోసి భాయీ!
యని పిలువం దొడఁగె - నాప్రికాయం దీపేర నాకు రూఢమయ్యె - వెండియు 27
- క. మితగదచి ముక్తులై యట, బ్రతికెడు కార్మకులు నన్ను భాయీ! యని పి
ల్చుతఱిన్ బీయూషము నా, శ్రుతి నింపినయట్ల పరమసుఖము న్గనెదన్. 28



15 మహామారి-1

- గీ. చట్టములుచేసి పాడికి బొట్టుచుట్టి, గూడెముం బాలకులు పట్టుకొనిరి గాని
తగినపెఱివేల చూపమి దానియంద, పేదలున్నారు కాళ్ళల్పపీఠమందు. 1
- ప. నాఁటికి స్నేఁటికి నంతర మొందు వాటిల్లె - మున్ను భారతీయు లీవాడపై స్వామ్యంబు
గలవారు - కాని యీనాఁడు గుత్తగాండ్రు మాత్రమ - తొల్లి లోకమ్మునకు వెఱచియే
నధికారు లీతావు నించుక శుద్ధమ్ముగా నుంచువారు - వీరి కాజంకుతో నిపు డేమివని?
- కాన నెల్లకనటులకుం దావలమై గూడెము కేవల సరకంబుగా మాతె - నీముఠికికిం
దోడు ప్రజాసంఖ్యయుం బెరిఁగె-హిందూస్థానమువా రిట్టికడగండ్లకు లోనై యున్నతఱి 2
- ఆ. బొబ్బితెగులుకంటెఁ బోటరియో నల్ల, మారి వచ్చిపడియె నూరిమీఁద
శ్వాసకోశవీధి సంధిల్లు నిది దీని, బారిఁ జిక్కి బైటఁబడుట యరిది. 3
- క. బంగారు పండుగనులం, దుం గూలికి నవయువారిఁ దొడరిన దిది యీ
యంగద కిరువదిముగ్గురు, లొంగిరి మనవారు దొరలలోపముకతనన్. 4
- క. ఆయజమానుల సేవకు, లేయలజడి వడుదు రనిల మెట్టిది యంధ
స్తోయము లెట్టివి కుడిచెద, రో యని చూడరు పసింటి రోయుట తక్కున్. 5
- క. మారికిఁ జిక్కినవా రా, దారుణరోగమ్ముతోడఁ దమకొంపలకుం
జేరి రపు డచ్చటం గల, వీరుం డల మదనజిత్తు వీరియవస్థల్. 6

- క. కని కరంగి 'గూడెమునకున్, వెనువెంటన రండు ఘోరవిపదంబుధిలో
మునిగిరి మనసోదరు'లని, పనిచెన్ నాకడకుం గమ్మ పరమాతురతన్. 7
- ఆ. అచట నిర్మనుష్యమగు నొకయింటితా, శమ్ము వ్రక్కలించి య మృగండు
తెగులుగొంట్ల నెల్ల దెచ్చి తద్భవనమ్ము, జేర్చి వారివెఱపు దీర్చుచుండె. 8
- గీ. ఏను ద్రొక్కుడుబండిపై నెక్కి యపుడ, గూడెమున కేగి దురవస్థ మూడుకతన
నెలపునాచ్చితి మన్యథా తలంపఁబోకుం, దనుచు నధికారులకు లేఖ మంపినాడ. 9
- ఆ. ఘనతగన్న వెజ్జు గాడ్ప్రే మహాశయుం, దడిగినంత సాయపడంగ వచ్చె
నతనికరుణ కన్యదాత్య ముగ్ధంబాయెం, గాని తీఱదయ్యెం గర్జమెల్ల. 10
- క. ఇరువదిమువ్వరు రుగ్గుల, పరిచర్యలు మూపు రెట్లుభరియింతు రెదన్
గరగరికయున్న దామై, దొరకరె సేవకులు వెతలం దోంగినవేకన్. 11
- వ. అపుడు నాకార్యాలంబున గల్యాణదాసును, మాణిక్యలాలును, దేశాయియు, విస్మృతనాముం
డగు వేతొక్కయువయుం బనిసేయుచుండిరి - వీరు నాలేకరులో బిడ్డలో నిర్ణయింపనేర
- నాచెప్పినపని సేత వీరికిం బండువుగా నుండుం - బరోపకారప్రవణు లిట్టివార
లెందఱో యుండరు - వీరి నందఱ నీజన్మమున వేల్వం దలంచి కర్తవ్యముం దేటతెల్ల
గావించి యేమందు రన 12
- క. ఆమిత్రులు మీతోడన, మేముం బయనింతు మంచు మితహితశబ్ద
శ్రీ మీఱం బర్హింపతన, నామది పర్వాంబురాశినా నుబ్బుతిలెన్. 13
- క. నాతో నుఱుకుట కింతయు, నాతంకములేదు రిచ్చి; కైన్ గుటుంబం
బాతనిది పెద్దదొటను, జేతం బీకొనదు వానిసేవలు వదయన్. 14
- క. అగుటన్ బైతోడుగఁ దత్, సుగుణాకరు నిల్చి రుగ్గుసోదరసేవన్
దిగితిమి తన్నిశ యంతయు, జగవెఱపు గదించి మమ్ముం జకితులం జేసెన్. 15
- ఆ. పెక్కురోగములకుం జిక్కినవారి కే, నూడె మాచరించినాడఁ గాని
నల్లమారిబారి కొల్లఁబోయినవారి, దాసి చూచి సేవచేసియెఱుంగ. 16
- సీ. వెజ్జు గాడ్ప్రే ధర్మవీరుడై నిల్చి మా, వెఱపు దవ్వగఁజోపఁ గఱకుదేఱి
మందిచ్చి యోదార్చి మధురాంబువులు క్రోచ్చి, మైలం దొలఁచి దీనమానవులకు
నుపచర్య సలిపితి ముడివోనితెగువమై, లేకరుల్ బ్రదుకన్న లెక్కసేయ
కార్కుల సేవించు టది సూడ నెల్లలం, గదచినయాపోక వొడమె నాకు
ఆ. మదనజిత్తు వైద్యమణియును లెన్న క,ష్టించి రెట్టులో గతించె రేయి
ధార్మికంబు కృపకుం దానక మిగ్గాథ, వేద్యదీఱ ముందు విస్తరింతు. 17



16 మహామారి-2

- ఆ. గీము నాక్రమించి సేమమ్ము నరసెడి, దిక్కులేక వగచు తెగులుగొట్ట
కాశ్రయమ్ముజేసి విశ్రాంతియెఱుంగని, సేవచేయుమమ్ము జిత్తగించి. 1
- క. నగరాధికారి మాకుం, దగుమన్ననమైన గృతజ్ఞతం బ్రకటించెన్
నెగులిది పొకాలుటకు వీ, లగుసాయ మొనర్తు మనుచు నంపెను గమ్మన్. 2
- సీ. పనిలేనిగిడ్డంగులను జూపె నార్తు లం, దుంట కీకొనె వారి కుపకరించు
సారాయితోఁ బరిచారిక నొక్కర్తం, బుచ్చె నయ్యరవులబూజు దులిపి
యటనట మంచమ్ము లార్జించి రోగుల, నందుఁజేర్చితి మొకయాసుపత్రి
వెలయించితిమి బాధితులకొల్పు గావింప, వచ్చినయమ్ముకు వలసినంత
- ఆ. గుండెబలిమి కలదు గొప్పతనం బెంత, యేని గలదు కాని యీమె రుగ్గు
ముట్టుకొన్న నెట్టిచెట్టుకుం జిక్కునో, యెవ్వఁ దెఱుంగు నంచు నేమ జంకి. 3
- ఆ. వలదు వల దటంచు వారించితిమి రోగి, సరస కీపెకాలు సాంగనీక
మధ్య మిందు మాటిమాటి కార్తుల కని, హితవుసెప్పె మాకు నివ్వెలంది. 4
- క. మీరుం గొంచక యిండుక, సారాయిని బుచ్చుకొంట సాగించినచో
దారుణరోగం బిది కదు, దూరంబగు నంచుం గరుణతోడం బలికెన్. 5
- క. మాయెదుటన పల్కలు మై, రేయమ్మును గ్రోలె నబల రేయుం బవలున్
ఆయమ్ము యెంతకఱపిన, మాయుల్లము మెచ్చదయ్యె మదిరాసవమున్. 6
- క. రోగులకైనను మధువుం, ద్రాగిన మేలొదవునంచుం దలంపను జ్వరితుల్
మూగురు దీనిం దాకక, యాంగిరి నాయాశయమ్ము ననుమతిసేతన్. 7
- ఆ. వెజ్జనిచ్చ వదసి వీరికి మృత్తికా, వైద్యఫక్తి పఱపువాండ నైతి
నిందునిలిచి రిద్ద తీక నెల్లరు స్విధి, చేతం బడిరి మారివాతం బడిరి. 8
- క. అదరెడు నిట్టార్పులతో, విడిచితి మీసేవ; నైజవీరవిహారం
బుడుంగక మారి పురమ్మును, వడంకింపందొడంగె వివృతవక్త్రముతోడన్. 9
- క. పురపాలకసంఘమునకుం, ద్వరయేర్పడె నపుడు రోగివర్గమ్మున క
ప్పురి కొకయామదదవ్వన, విరచించె గుదారు లెల్లవెరవులు రోసెన్. 10
- గీ. అర్తులం గొల్వవచ్చి మా యాకంజేసి, కెళవుగా నున్నమెలంత కగ్గేయచరిత
కకట! యీవేంకి సోకి తత్రాణములను, దీసెనని వింటి నెంతేని దిగులుగంటి. 11
- క. మారోగు లిద్ద తెవిధి, దేతిరి మమ్మేల మారితినదయ్యె నహో!
యే రీమార్పునకుం గల, కారణ మిది యంచు నొడువంగలవారు మహిన్. 12

- క. ఇత్తతి మృత్యావైద్యం, బుత్తమయోగం బటన్న యూహము బలిసెన్
రిత్తగద మదిర దుర్భీ, మత్త గదా రోగి కదియు మందని వెజ్జుల్. 13
- క. నుదువుట యనుబుద్ధియు నా, కదరినయది కాని వీనియోగాములపై
వెడలెదు నా తీర్మానము, పదసెడిగొరవ మదెంత భావనసేయన్. 14
- క. ఐనన్ నాయీనమ్మిక, లీనాడే నట్లయుంట నివ్విషయంబున్
మానక పల్కితి నిచ్చట, భీనిధు లున్నారు దీనితీ రిది నాంగన్. 15
- క. ఏ నీ తెగులు బటాబయ, లైనంతన వీటినేలు నధికారుల వే
రూనిన యోదాసీన్యమ, దీనికిం గతమంచుం గఱకుదేలిన వ్రాతల్. 16
- క. పత్రికలో నింపితి సుచ, రిత్తుండు పోలక్కు గుణగరిష్ఠుండు దోకున్
మిత్రులుగనైరి నా కీ, చిత్రణముం జదివి పెద్దచేసిరి నన్నున్. 17
- అ. ఆకుండిండి వలచు నాల్పర్తువెస్తుతో, నన్నశాల నాకు నమరెం జెలిమి
చదివె నతండు మారిసంకటపాటుపై, నేనువ్రాసినట్టి దెల్ల నపుడు. 18
- క. భోజనవేళల నాతండు, నాజాదం గానలేక నాకును ఘోరం
బీజబ్బు సోకెనో యని, తేజం గోల్పడియెం బెద్దదిగులునం బడియెన్. 19
- క. అదుర్దినముల నేనున్, నాదగునెచ్చెలులుం గదుపునకు నల్పముగా
నోదన మొసంగితి ముదరము, తాం దేలికయైనం దెగులు తలకొన దనుచున్. 20
- అ. మానినాడ నేను మాపటితిండి నీ, చెట్టతెగులు నన్నుం బట్టివచ్చి
పెటల నేంచు నన్నవెఱపున నొడ్ల రా,కదకు ముందు పగటి కుదుపు గొంటి. 21
- క. ననుంజూడక తహతహపదు, ననుంగుంజెలి వెస్తు భోజనాగారమునం
దన గదితలుపుం దట్టుడుం, దినుటన్ ముగియించి వచ్చితిని వాకిటికిన్. 22
- అ. నన్నుంజూచి యతండు మిన్నంది నెచ్చెలీ!, యిటకు నీవురామి నేమిపుట్టి
యెట్లాతొ యన్న కట్టారటంబునం, దోంగియుంటి నెదియుం దోంపకుంటి. 23
- క. నీమేలుగంటిం దనిసితి, నేమింపంగదయ్య నన్ను నీపనియం దే
నేమాత్రయు వెనుకాద మ,హామారికిం జిక్కిసుక్కు నార్తులం గొలువన్. 24
- క. ఒడ్డులను సాంకవలసిన, జ డ్డింతయు లేనివాడ శంకింపకు మే
యొడైనేమి నా కని, దొడ్డతనం బది వెలార్చుం దుష్టింగంటిన్. 25
- అ. అంత వెస్తుం జూచి యన్నా! సపర్యకు, నిన్నుం గోర; నిప్పు దున్నకన్తి
యొందు రెండునాళ్ళ కుదుగును గాని నీ,సాయ మొకటి వలతుం జనవునెంచి. 26

- అ. మదనజిత్తు నేడు మారికిదాసులై, వగచువారికొల్వ దగిలినాండు
లాంతివనుల నిప్పు దాతండు సాగింప, వీలుపొసంగ దంచు విశ్వసించు. 27
- క. కానన్ దర్శనునకుం జని, పూనుము పత్రికను; నీవపో! తగుభంగిన్
దాని వెలార్చంగలాండవు, దీనికి నీకొన్న దిగులుదీటును నాకున్. 28
- వ. అనుటయు నితండు మిత్రమా నా కొకయచ్చుగూట ముంట నీ వెఱుంగుదువు - కాని
వీలుచేసికొని నీపల్కు పాటింపం దలచితి - మాపటికి నానిర్దయంబు నీకు నివేదింతు -
నావుడు నట్లకాని మృని యేనంటి - నావల నాఁటిసాయంసమయము వాహ్యళియం
దయ్యాయి ముచ్చట లైసపదంపడి వెస్టు దర్శనువోవ నిశ్చయించితి నని తెల్ప నే నుప్పొంగి
పదిపొందుల వేతనంబును వచ్చునాయంబునం గొంతభాగమును గైకొమ్మని మిత్రుం
గోరితి-నితని కర్థంబు ప్రధానముగాదు-ప్రజాసేవయ వీనిపరమలక్ష్యంబు-కానం దనకు 29
- క. రావలసినవిత్తము తా, నీవలసినసొమ్ములెక్క లిచ్చెను నాకున్
వేవేగ బండినెక్కిను, నావలపుం దీర్చి వ్రేకనం దొలంగించెన్. 30
- క. నాటంగొలె వె స్టే నా, నేటాలుం బాయువట్టు నెయ్యముగురిసెన్
మేటి యితం దెంతయు నా, రాటపడెన్ నాదు జయపరంపరం జూడన్. 31
- అ. ఇంగలాండుగడ్డ నిమ్మేటి 'లొ'తను, పల్లెటూర నామతిల్లినాండు
శైశవంబునందుం జప్పచప్పనివిద్య, గఱచినాండు పేదకాపువాండు. 32
- క. అనుభూతికతన ధిషణా, ఖని యయ్యెం బివిత్రుండయ్యె గడుసరి యయ్యెన్
ఘనతర సంయమదీక్షా, వనుండయ్యె న్వశ్యుండయ్యె భగవానునకున్. 33
- క. పెఱలకు మేల్ సేతకు ని, గ్గఱువ కడున్ నొచ్చు; వచ్చుఘట్టములం దీ
పురుషుని వీనికుటుంబము, తెఱంగెల్లను జెప్పి యప్పుదీటుచుకొందున్. 34



17 గూడెము కాల్పుట

- గీ. చెలులకున్ నాకు రుగ్గుసంసేవవలని, విడుగర లభించినది గాని వీటిలోన
కడరి యల్లటపెట్టు దయ్యంపుంబనులు, తీఱవయ్యెను దన్యహామారిపనులు. 1
- అ. గూడె మున్నవలను వీ డేలుపెద్దలు, కనరు వినరు నిజమ కాని తెల్ల
వారివాడపట్ల నోరంతప్రొద్దు జా, గర్వసూపుచండ్రు కస్తయనక. 2
- అ. తెల్లదాలువారి యెల్లగృహమ్ములు, మారిబారిం బడక మనుటపొంటె
వెచ్చమెంతయైన వీరంగక విత్తంబు, నుప్పునీటివోలె గుప్పిరపుడు. 3

- గీ. భారతీయులప్రాణమ్ము వార లెంత, చుల్కజేసిన నది మనస్సునకుఁ దేక
యాంగిలేయులభద్రమ్ము నానచేసి, యధిక్యతుల్ దయ్యుచుంట కొందాదినాఁడ. 4
- క. కొందాటతోన యాఁగక, నిండన్ బురపాలకులకు నేఁ దోడ్పడితిన్
మొందిన యగుచో వా రీ, గండంబును దప్పుకొంట కట్టరిది యగున్. 5
- గీ. కొట్టి తిట్టి తుపాకులు బిట్టుప్రేళ్ళి, యెల్ల రక్కెసచేతల నిచ్చగింపఁ
దగినదురపస్థ వీరికి దాపరించి, యుండు నాసాయ మింత లేకున్ననాఁడు. 6
- క. నిజవాంఛా పరిపూర్తికి, గుజనత కెద్దానికేని గొంకరు వీ రీ
గజిబిజిలోనం బడకయ, విజయమ్మును గంట నెలమి విరిసెన్ దనకున్. 7
- క. ఆవేశ నల్లవారల, త్రోవకు నధికారి పెల్లు తుష్టింబడసెన్
గావలసినపను లన్నియు, నావల సుకరంబు లయ్యె ననిరుద్ధములై. 8
- క. నగరాధిక్యతులు పల్కిన, పగిదిన్ హైందవుల దిద్ద బాములువడితిన్
దగుతగములు సెప్పక నా, వగ నూఁది తెగించి వెంటవచ్చిరి వారున్. 9
- గీ. అంటురోగంపునెల విది యౌట నిచటి, మనుజు లటునిటుఁ గదలరాదని విధించి
వారిగూడెమ్మునకు నాల్గువలఁకులందుఁ, గాపువెట్టిరి పాలకుల్ కఱకుబంట్ల. 10
- గీ. రాకపోకలు జరుపఁగా నాకు నస్య,దీయులగు మిత్రులకును జీటీయొసంగి
రితరులగు భారతీయు లయ్యిరవునంద, నిలవలెం జెఱసాలలో నిలిచినట్లు. 11
- గీ. దాని కైదాఱుక్రోసుల దవ్వునందుఁ, గ్రొత్తగూడెంబు గట్టి యీకూలివాండ్ర
కాదరువుచేసి యవ్వల నగ్గిపెట్టఁ, దలఁచి రధికారు లప్పురానిలయవీధి. 12
- అ. క్రొత్తయూరు గట్టి కూటికి నీటికిఁ, జాలువసతు లెల్ల సంతరింప
నవధి కొంతవలయు నందాఁక గూడెము, వారు తిరుగరాదు మేరదప్పి. 13
- క. బెడిదములగు నిమ్మార్పులు, పొగడని కార్మకులు తెల్లఁబోయిరి వెఱపుం
గుడిచిరి కాని ననుంగని, వదసిరి ధైర్యం బొకింత వదలిరి చింతన్. 14
- క. అందుం బెక్కురు లేమికి, విందులు కష్టార్జితమ్మువిత్తము తత్త
స్కందరములఁ బూడ్చిరి యిపు, డెందున్ దాఁచెదరు వార లీప్రాణమ్మున్. 15
- వ. వాణిజ్యకోశ మన్నపల్కేని వా రెఱుంగరు - కాన నన్నునమ్మి తమసొమ్మెల్లఁ దెచ్చి నాయంటఁ
గుప్పుకుప్పులుగాఁ గ్రుమ్మరించిరి - పదంపడి యఱువదివేల పౌండులకుం జూలినతద్దనంబు
నచటి యడితిబొక్కసనుం దేను భద్రపతిచి వారికి వలయుధైర్యంబు నొదవించితి - సంతలోఁ
గ్రొత్తగూడెమ్ము సంపూర్తియగుట న్నగరపాలకులు భారతీయుల నెల్లరం బ్రత్యేకధూమ

శకటంబునం గొనిపోయి దానం గుదురుకొనజేసి వారికి వలయు సౌకర్యంబు లేర్పఱుపం
బూనిరి - యేనెల్లనాఁ దప్పాలెమున కేగి సోదరులయోగక్షేమంబు నరయం దొడఁగితి -
మొట్టమొదట నిక్కాపురంబు వీరికేమాత్రయు నింపదయ్యె - గాని మఱునాఁటిక మిగుల
రుచియించె - బరిపూతవాతమ్మునం దోఁగి ముయ్యేదునా క్లుంట వీరియారోగ్యమున్
బలిసె - గావుటంజేసి 16

క. అటల నాడుచు దీయని, పాటలు పాడుచును రామభజనమ్ములకుం
గూటువకట్టుచు వీరలు, పూఁటన్ నిముసంబునట్ల పుచ్చుట కంటిన్. 17

ఆ. కూలివాండ్రఁ గ్రొత్తగూడెమ్మునకుఁ జేర్చి, ప్రాంతగూడె మగ్గిపాలుచేసి
సంతత వ్యయప్రయాసమ్ము లోర్చి త, న్నగరిజకుకు మాన్చినారు దొరలు. 18



18 ఒక రచన మహిమ

ఆ. తెల్లవారిచెలిమి, దీనతానిఘ్నయౌ, భారతీయసమితిఁ బలుకువిలువ,
న్యాయవాదభరము, నైతికజాగర్య, నాకు నెచ్చె మారిరాకజేసి. 1

ఆ. అప్పుడు వెన్నువోలె నిప్పుడు పోలక్కు నా, చెలిమి వలచెఁ దిండినెలవునందుఁ
గల్గ కవుడు లేనియుల్ల మాబిడ్డసా, మృగుట నతఁడు నన్నుఁ దిగిచివైచె. 2

వ. అతఁడు నాయారగించుబల్లకు దవ్వుగా వేఱొందుబల్లపై మెసవుచు నాతోడ సంభాషింపఁ
దలఁచి మున్నుండు చీటిసంపి వెనువెంటన సమ్మతివదసి నన్నుంగదిసి 'క్రిటి'క్కును పత్రిక
కే నువసంపాదకత్వం బూనినవాఁడ - మీరు మహామారిస్సుణిచి వెలువరించిన లేఖం
గాంచి మీసందర్భన మెపు డబ్బునా యని యువ్విక్కురుచున్నాఁడ - నేఁడు నాపాలింటి
సుదినంబు - నా సతని నావానిం జేసికొంటి - నాఁటిరేయంద మా కన్యోన్యసౌహృద
మావిర్భవించె - మఱియు 3

క. అతఁ డాదంబర మొల్లఁడు, మతి కెయ్యదినచ్చు దాని మానకసేయున్
బ్రతుకుంబాటలలో మా, కితరేతరమైత్రి యుంట యెఱుంగంగంటిన్. 4

క. ఒక్కతుటిం దనమనుగడఁ, బెక్కులు మార్పులకు లోఁచె బెదరక; యే యే
యిక్కట్లు మూఁగినం దన, త్రొక్కినమార్గంబు విడక దుర్లయుఁ దయ్యెన్. 5

క. పోలక్కుతోడినెయ్యము, పోలన్ వికసించువేళఁ బూతచరిత్ర
శ్రీలలితుం డగు వె స్త్రీ, లీలన్ నాపాలి కొక్కలేకం బనిచెన్. 6

- మం. అవధారు! పత్రికావ్యవసాయ మరయ, నీవు సెప్పినలాభ మిచ్చే హుళక్కి
మిగులు లేమియ కాక మిత్రమా చేయి, తగులునో యనుశంక తలచాపుచుండె
బాకీలు బండ్లకుబండ్లుగాఁ గలవు, లెక్కలు సూటిగాలేవు వానికిని
ముక్కు మొగము లేక ముదిరినచిక్కు, విడదీయవలె నేఁడు వేసటనాక
యీకన్ను గని దైవ్య మింకిపోనీకు, నాశక్తికొలఁది సంతయుఁ జక్కఁబఱుతు
సూహించినట్టిమే తొదవమి కోడి, చేపట్టి మన్నించుచేత వోనాడ. 7
- వ. ఇది నష్టం గూర్చుపనియని తేలినంతన వెన్ను దానిం ద్రోయవచ్చు - నపు డే నతనివెక్కిరింపఁ
జాలఁ - బైపెచ్చు కలరూ పెఱుంగక వాని కాసకొల్పి యేనదోషినైతి - నానాఁడు మదనజిత్తు
మాట నమ్మి యింతసేడితి - వెన్ను నాచెంత నెన్నఁడుం దీనిఁ దడవఁడ - కాని యొరు
లాడినదెల్ల విశ్వసించువేఁడుఱు నాసొత్తని నిర్ణయించుకొని యుండు - దేశారాధకుఁ
దెల్లయంశంబును దానై పరికింపవలయు - సత్యసేవకుఁ దావంతయే సేమఱిల్లం జనదు
- మూలముట్టుగాఁ దన యెఱుంగనిదాని నమ్ముఁడా! యని పరులకుం జెప్పుట యన
సత్యంబున కొకమచ్చ తెచ్చుకొంటయ - మఱియు 8
- గీ. ఇంతనేర్చియు నపుడప్పు డితరులూడు, పలుకులన్ నమ్మి దూఁకు నాప్రకృతి నోర్చి
తీర్పుకొనలేని వెట్టివై దెసలుసూచు, వాఁడ నని విన్నవింతు నెవ్వగకు లోఁగి. 9
- గీ. తలకు మించినవ్రేఁగు కావలయు నన్న, లోభమే హేతు వందు నీలోపమునకు
నకట! పేరాస నన్ను బిట్టడఁచివైచె, మిత్రు లీసేగిలో నన్ను మించినారు. 10
- అ. ఇంకఁ బ్రకృతమునకు నేతెంతు నెచ్చెలి, వెన్ను పంపులేఖ విప్పిచదివి
నిలువ మనసువోక నేటాలుబండికి, నపుడ పయనమైతి నచటూహసి. 11
- అ. రైలుదనుక వచ్చి పోలక్కు ముచ్చట, లవియు నివియుఁ బూర్తియైనపిదప
సర్థి నొసఁగె నాకు “అన్టుదిలాస్తు” నాఁ, దనరుకృతిని మేలితరముదాని. 12
- క. సుచరిత్రుఁడైన రస్మిను, రచించె నిద్దాని విసువురానీక కడున్
రుచియించు మీకు నిది యని, వచించె నపు డతఁడు వినయవాసత్పఱితిన్. 13
- అ. కదలె రైలు పుస్తకమ్మును దెఱచితి, మూయఁజాలనైతి ముగియువఱకు
నెల్లనుడియు నాదునుల్లంబు నువ్వెత్తు, కొల్లగొనియె నిదురచెల్ల దనియె. 14
- క. ఏమెయిఁ బల్కెను రస్మిను, నామనుగడనెల్ల నట్ల నడిపించుటకున్
నేమంబు చేసికొంటిని, సామాన్యముగాని ధర్మసరణిం బడితిన్. 15
- క. కనియెఱుంగ న్నే నింతకు, మును రస్మినుకృతులు; బాల్యమునఁ బాఠ్యముగా
నునిచినగద్యము పద్యము, వినా చదువనైతి వేఱువేఱుగు రచనల్. 16

- ఆ. కడంగి కర్మభూమి నడుగిడ్డపిమ్మట, నిట్టిపనికి విరతి పుట్టదాయె
నగుటఁజేసి నాకు నబ్బినపుస్తక, జ్ఞాన మల్పమనుట సముచితంబు. 17
- క. శ్రమపదమి నొందె ననివా, ర్యము లితరోద్యమము లడ్డమైయొందెను నా
కమరిన యీ లోపంబున, సమకూడినచెట్ట లేమి సత్యమ లవమున్. 18
- క. చదివినముక్కలు నాల్గును, హృదయమ్మున కదికిపోయె నీ కొంచెములో
బ్రదుకుం బ్రన్నగ దిద్దిన, యది రస్మినువాణి యొకఁడ యని వాక్రతున్. 19
- క. ఈ రస్మినుకృతిపైఁ గల, కూరిమి పెల్లగుట దీని గుజ్జరిబాసన్
దీరిచి సర్వోదయ మను, పేరిడి వెల్వతీచి తనివించెంచితి నాత్మన్. 20
- గీ. ఏ పదార్థము బుండు నాయెడఁడ డాంగి, వానిప్రతిమలె రస్మినువాణిఁ గంటిఁ
గాన నిదినన్ను నేలుకోఁగల్గెఁ దనకు, నిచ్చయగుబాట నడుగువేయించితీరె. 21
- గీ. అంతరమ్ములు సుప్తమ్ములైన మనుజు, భావనల మేలుకొల్పెడిచేవ యెవని
వాకునకు వశ్యమైయుండు వాడె జగతి, వన్నెకెక్కును గవిశబ్దవాఙ్ముఁ డగుచు. 22
- ఆ. ఎల్లవారితలఁపు లేకపథ మ్మూఁది, యుంట కల్లయగుట నొక్కభంగి
నెల్లకవులమహిమ మెల్లరపైఁ జని, సేయనోప దని వచింపనేర్చు. 23
- వ. రస్మిన్ సూచించు సర్వోదయసూత్రములం బరికింప నెల్లరలగ్గునంద తనలగ్గిమిడియున్న
దనియు జీవికావిధాన మిరుగుర కొక్కరూప యగుట న్యాయవాదివృత్తికిని మంగిపనికిం
గల విలువ తుల్యంబ యనియుఁ గూలివానియు సేద్యగానియు జీవనంబు సత్యజీవన
మనియు నాబుద్ధికిం దోచె - నిందు మొదటిది నాయెఱుకువలోనిద - రెండవది కొంత
కొంత తేటపడె - గాని తృతీయమ్ము నేఁటివట్టు నాబుద్ధికిం దగులదయ్యె - నిందు
రెండవ మూఁడవ సిద్ధాంతములు మొదటిదాన నణంగియుంట సర్వోదయమువలనన
విదితంబగు - నిట్టి తలపోతలం బ్రుంగి జోహాస్సుబద్ధునండి యిర్వది నాల్గంటల
పయనమ్ము సల్పి నేటూరాష్ట్రమునం గల దర్భనునగరమ్మునకు నిశాసయమంబునం
జేరి వఱువాత లేచుటతోడన 24
- క. ఈసూత్రమ్ములు మూఁటికి, దాసుఁడనై నాదుజీవితంబును దిద్దన్
జేసితిజతనము విజయ, శ్రీ సంధిలఁజేయుమని భజించితి నీశున్. 25



19 ఫినిక్సు నిర్మాణము

- ఆ. ఎట్లుతనియించె రస్మినుముషి మదీయ, వర్తనంబెట్లుమార్చె నవ్వార్తలెల్లఁ
దెల్లవారినయంతన తెలిపినాఁడ, వెన్నునకుఁ దొట్టతొలుతఁ బావిత్ర్యభినికి. 1
- ఆ. పొలము నిచట గొంతవిలిచి యెల్లర మంద, నిలిచి కాఁపుదనము నిర్వహించి
యన్నవస్త్రములకు నక్కట యెంతయో, నంతధనము కొంట ననుమతించి. 2
- గీ. తీటుబడివేళలందుఁ బత్రికకు వలయు, సేవసల్పుచు నీదృక్షజీవనంబు
మరగియుండ మటంటి నిమ్మాటలెల్లఁ, దత్తుఖునిబుద్ధి నురరీకృతంబు లయ్యె. 3
- గీ. తెల్లవారలకును భారతీయులకును, బొట్టకున్ మూఁడుపొందులు పట్టునంచు
నేర్పరించితి మంతర మింతలేక, యచ్చుపనివాండ్ర దెసయంద వచ్చెశంక. 4
- క. తిండికి వలసినవెచ్చుమ, కొండురె వా; రట్టి దియ్యకొన్నను సుఖములే!
పొందని తెగించి యటవీ, మండలమునఁ గాఁపురింప మతిసేయుదురా. 5
- క. వేతనమును దగ్గించుట, కాతంకము దెల్పువార లద్దానిఁ బురా
రీతిన కొనఁదగు రస్మిను, వ్రాఁతలు పాటించి బ్రతుకవచ్చుం బిదపన్. 6
- గీ. ఎట్టకేలకుఁ దేల్చితి మిట్లు; పిదపఁ, జెప్పితిం బనివాండ్ర కీచొప్పు నెల్ల
నెద్రిచి రిద్దఱుతక్కఁ దక్కెల్లవారు, వనికి వచ్చెదమని రచ్చువనికినైన. 7
- ఆ. మదనజిత్తునైత మెదురాదె నిది దుర్వి, వేక మనియె నెల్ల వెచ్చపెట్టి
సలుపు నిట్టిచేత సాగదు పత్రిక, యడఁగు నచ్చుఁగూట ముదుగు ననియె. 8
- వ. ఐన సుత్సాహంబు సుజ్ఞగింపక దర్బన్పురసమీపమున ధూమశకట ఘట్టమునకుం గదు
దాపున ఫినిక్సునచోట వేయిపొందులవిత్తమ్మున కెనుబది యెకరముల నేలంగొంటిమి -
దీనఁ గొన్నిఘలవృక్షంబులు నొకముసలికొంపయు నలంతినీటిబుగ్గయుం గలవు-రుస్తుంజీసా
హాసంగినరేకులు మున్నగు పరికరములతో బోయరు కయ్యంబున నా కనుచరులై శ్రమించిన
వడ్లవాండ్ర సాయమ్ముతో ముద్రణశాలాదులు నిర్మించి మంచముం గంచము నచటికిఁ
జేర్చి యందుఁ గాఁపువెట్టితిమి - యిది జనశూన్య మైనతావు - గడ్డియుం గాద మిందు
వలసినంత - సర్పాదులవలని భీతియుం దద్ద - యెట్లున్ననేమి గుండె తొయిచేసికొంటిమి
కదా - పదంపడి 9
- ఆ. గదన కోరి యాఫ్రికాగడ్డ త్రొక్కి వె, వేటుపుత్తులందు వెలయువారి
నన్నదాప్తబంధు లగువారి నిందుఁ జొప్పించుయత్న మాచరించినాఁడ. 10
- క. కాసులు వలచెడివారలు, మాసంసారమ్మునందు మన; రైనను ధీ
రాసులు కొందఱు వచ్చిరి, యాసలపొంగెల్ల నడచి యాశ్రమమునకున్. 11

- అ. వచ్చి మరలిపోనివారలలో మగన్, లాలుగాంధి నుడువఁజాలి నతఁడు
నాఁటినుండి యితఁడు నాబాటవిడువని, యోగి యయ్యె మేటిత్యాగి యయ్యె. 12
- వ. మనీషా త్యాగ భక్తి వైభవమ్ములకతన నితఁడు నా యాంతరికప్రయోగమ్ముల పట్ల నాకుం
బాసటయయ్యె - నన్యన్ములబలంబులో మొట్టమొదటిపీఠమ్ము వీనిది - స్వయంశిక్షితులైన
శిల్పులందునైత మితఁ డద్వితీయుండు నాఁ డగు - నిట్లు వేయితొమ్మన్నాట నాల్గవయేట
నీఫినిక్కు నిర్మిత మాయె - సంతరాయము లెన్నెన్ని ముట్టడించినం జెదరక బెదరక యీ
సంస్థయుం బత్రికయు నేఁటిదనుక మనుచున్న యవి - కాని 13
- క. ఇది నెలకొల్పినతఱి మా, కొదవినయిక్కట్లు పెక్కులున్నవి వానిన్
మదిమది నెఱుంగందగు విని, చెద భావ్యంకమునఁ దద్విశేషములెల్లన్. 14



20 తొలురేయి

- క. కలిగె ఫినిక్కునఁ బత్రిక, తొలినంచిక వెలువరింప దుర్భరబాధల్
మెలఁకువ నా కుండనిచో, నిలిచెడి దది కొన్నినాళ్ళు నిస్సహా నిడుచున్. 1
- క. రైతులమై బ్రదికెడుతఱి, జేతివని న్నమ్ముకొంట శ్రేయంబని మ
చ్చేతస్సు చెప్పినను బె, క్కాతంకము లుంట నిడితి నచ్చోట మరన్. 2
- గీ. దానికిం జేటు వొడమినతఱిని గర్జ, మాఁగకుండుటకై హస్తయంత్ర ముంట
వలయు మనకంచు వెన్నుతోఁబలుక నతఁడు, మంచిదని చేసియుంచె గైమరయొకండు. 3
- క. నూనెమర కుంటువదుచో, మానక పత్రికను జేతిమరఁ దీర్చవలెం
గానఁ దదీయాకృతిపరి,మాణము దించితిమి చిన్నమర కనుపుపడన్. 4
- అ. కన్నుమూఁత మాని పిన్నలు పెద్దలు, రేయి నాల్గుజాలు రేఁగి తగిన
మదత లేర్పరింప మఱునాఁడు పత్రిక, పోవుచుండు నెల్లభూములకును. 5
- వ. కాని మొదటిరాత్రి విస్మరింపరానిది నాఁజనుఁ - గూర్పంతయు స్మృగిసి చట్టము యంత్రముం
జేరినంతన యది కదలనని బిఱ్ఱబిగిసె - సమర్థు లెందఱు శ్రమించిన నేమి - యెల్లయు
రితకరిత్ర యయ్యె - వెన్ను విన్నుఁబోయిన మొగమ్ముతో నన్నుగదిసి యీవారపుసంచిక
నిలిచినట్ల యని వెచ్చనూర్చి చదికిలం బడియె - సంత నేను 6
- క. ఓ నెచ్చెలి! దిగు లేలా, కానందగు లాఁతివెరపు కట్టలయికతో
నీ నిర్మించిన చక్రము, తా నక్కఱ దీర్చఁజాలదా యిపు డనుడున్. 7
- అ. అతఁడు కడిదికర్ణ మది కైమరం ద్రిప్పు, జాలినంతమంది జనులు దొరక
రున్నవారు నల్గు రుక్మిరిబిక్కిరి, పనుల డస్సి మూలఁబడిరి చెడిరి. 8

- వ. అని నైరాశ్యముం బ్రకటింప నేమీ యీ గుఱ్ఱువెట్టు వర్ధకుల మేల్కొల్పి వీరి తోడ్పాటు నర్థింపఁజనదా - యీ మాత్రతోఁ జేతులు కడుగుకొన వచ్చునా - మనకర్తవ్యము నిశ్చేషము కాలేదని నాతలం - పని యేనంటి - నంత వెన్ను వద్రంగు లేమందురో వారికి నిద్రాభంగ మొనర్చగల తెగువ నాపాలఁ గానరాకున్నయది - యన 9
- క. వల దది నాపని యంటిన్, గెలిచెద మటులైన నంచు నెచ్చెలి పలికెన్
బిలిచితిని వడ్డవాండ్రను, దెలిపితిం బత్రికకు నామతిల్లిన బెడఁదన్. 10
- క. అపు డాయెల్లరు నయ్యా! యిపు డొదవనియేము నరుల మెట్లయ్యెద మీ
విపరీతస్థితిలో ని, ద్రపోదుమా లెక్కనేయఁ దగనిది పనియున్. 11
- క. తురగమ్ములవలె నోడక, మరత్రిప్పెద మీరు దిగులు మానఁగవచ్చున్
బలు పెక్కవచ్చు ననుడున్, దరిలేనిముదమ్ము వెన్నుధనమై విరిసెన్. 12
- గీ. అచ్చువారలు వడ్డంగు లిచ్చతోడఁ, బనికిసాగిరి పత్రికల్ బయలుమెఱసె
నపుడు సంతోషపారవశ్యమున వెన్ను, భక్తిగీతమ్ము లెలుంగెత్తి పాడఁదొడఁగె. 13
- క. బిరబిర వద్రంగులతో, మరత్రిప్పితి నేను రేయి మాటునఁబడె భా
స్మరుఁడుం దోఁచెను బనిలో, నరపా లది నిల్చి యున్నయది యిప్పటికిన్. 14
- గీ. యంత్రచోదకు లేపుద మతఁడు పగటి, వెలుఁగులోఁబిల్వ జంత్రంబు పలుకునేమొ
పలికెనా మేరతప్పక పనిముగింప, నేర్తు మని వెన్నుతో వక్కణించినాఁద. 15
- గీ. అతఁడు చోదకుఁ బిల్చె నచ్చతురుఁ డేగి, ముట్టెనో లేదో యంత్రమ్ము బిట్టుకదలె
నేమిసెప్పెద ముద్రణధామమందు, నొక్కపెట్టున మొరసె హర్షోల్బణంబు. 16
- అ. ఎందుదాఁగె రాత్రి యీబుద్ధి, యెందఱు, మొత్తుకొన్న బిగిసె మొద్దువోలె
వ్రేలు తగిలినంతనే లేచి మైసాచి, నంగనాచి యిపుడు నాట్యమాడు. 17
- వ. యంత్రమున్నుఁజి యెల్ల రిట్లాదసాగఁ జాలకుఁ డయ్యా! మిమ్ము నమ్మించుట నా కసాధ్య
కృత్యంబ కాని మానవులయట్ల మరలు స్వీరతి వలచుఁ - గాన వీనినడవడికయం దపుడప్పు
డిట్టిమార్పు కన్నట్లుచుండు ననియె - జంతర మాఁకపాలగుట మాకొక పరీక్షయనియు
నది వెండియుం గదలుట నిష్కళంకమగు మా కార్యంబు సాధించిన మేలిఫలం బనియు
నాబుద్ధికిం దోఁచె - నంతఁ బత్రిక మసలక రైలెక్క మాకెల్లరకుం దలవ్రేఁగు దించినట్లయ్యె
- మా యాయభినివేశమ్ము పంటగాఁ బత్రిక కొకనియమ మేర్పడి యది ప్రజారంజక
మాయె - మఱియు ఫినిక్సునందుఁబరాపేక్షలేక తమపనితామనిర్వహింపఁగలమార్పులారంభ
మాయె - బిదప నిచ్చమైఁ దైలయంత్రమును వీడి నిర్భయమ్ముగాఁ జేతిమరతోఁ బత్రికను
సాగించినకాల మీయాశ్రమజీవనంబునఁ బ్రవేశించె - నది ఫినిక్సుజీవనమున నత్యుత్తమ
నైతికకాలంబు నాఁదగు. 18



21 పోలక్కు కూడ దిగుట

- సీ. ఏను ఫినిక్సునం దీస్థస్థి కొగ్గిన, వేళ బారిష్టరువృత్తిఁ దొఱంగి
కలకాల మిచ్చేట నెలకొని మడిదున్ని, పండించి యాకటిబాధ మఱచి
నాసేవ లన్నియు నీసంస్థ కందింపఁ, దలఁచితిం గాని నాతలఁపు లెల్ల
నాఱిడివోయె నాయాశయం బొకఁడయ్యె, ముట్టిన దొకఁడాయెఁ దుట్టతుదకు
- గీ. జీవనం బస్మదీయ మీత్రోపయంద, సాగుచున్నది యైనను సత్యసేవఁ
దవిలి కష్టించువానియత్నమ్ము చెడియు, నశుభసంపాదకంబు కాదని వచింతు. 1
- క. ఎవ్వనికి వాఁడ తనతెను, బువ్వను సృష్టింపవలయుఁబో! యను మతి నా
కవ్వారి యగుట నెల్లర, కవ్వసుధం బంచియిడితి ననుయాయులకున్. 2
- అ. కాపువారివోలె గడ్డికప్పినయింద, నిమ్ముకొంట మాకు నింపె కాని
తగినతెఱపి లేక ద్రవ్యంబు లేక యీ, కొంటి మపుడు తేకుటింటిబ్రదుకు. 3
- క. సంపాదకుఁడై పత్రిక, పెం పరసెడి నాజ రిచటఁ బెరుంగక సేవం
ద్రెంపక దర్బనుపురిలో, నింపితమగు సొంతయింటి నెదయక నిలిచెన్. 4
- అ. అచ్చుఁగూటమందు సక్తరము ల్గార్ప, వలయుకూలివాండ్రు కలరు గాని
యాశ్రమస్థులైన యంద తీవేతకుఁ, జాలువార లగుట మేలటంచు. 5
- క. తలఁచితి నెయ్యరు సమ్మతి, పలుకన్ వెనువెంట నచ్చుపని కొగ్గితి మీ
కళ నా కలఁతిగఁ జేపడె, వలంతియై మగనలాలు వఱలెను దీనన్. 6
- అ. ఇండ్లు కట్టమైతి మిచ్చట సంత్సప్తి, దోంగి కాలు నిలువఁద్రొక్కమైతి
మిట్టి యిటుకునంద యీక్రాత్తలంబిని, వదలి బర్గు చేరవలసె నాకు. 7
- క. అచ్చటికర్జంబులు నా, వచ్చట కెదురెదురు గనుచు వాడుచు నుంటన్
జొచ్చితి జొహన్నుబర్గన, నెచ్చెలులం గదిసి వక్కుణించితి బ్రదుకున్. 8
- క. చెప్పితి నాశ్రమచరితం, బప్పొలకుతోడ; విస్మయానందములన్
దొప్పంగఁదోంగెం జెలి తా, నప్పుడొసంగు రచన యింత కాదరు వగుటన్. 9
- క. అం దేనుం జేరుట కీ, కొందురె యని కొతుకంబుగునియం బలికెన్
సందియమా యంటి నట్టె, నం దరలెద నేఁడ యని మనస్వి వచించెన్. 10
- అ. అతనిచిత్తశుద్ధి కాత్మబలంబున, కేను వెఱంగుపడితి నింపువడితి
నుజ్జగించెఁ బ్రతికోద్యోగ మాశ్రమ, సభ్యుఁ డయ్యెఁ బరమసాధు వతఁడు. 11
- క. వేఱిమి నెఱుంగని నదతన్, నేరిమి గడియించుటన్ ఫినిక్సున మిగులన్
బేరిమిగని యెల్లరకుం, గూరిమిచెలికాదు బందుగుఁడునై వెలసెన్. 12

- క. అడంబరములు మెచ్చని, వాఁ దగుట ఫినిక్సులోని వాతావరణం
భేదప్పి నిదక యతనికి, వేడుకనంధించె నదియ వీ దనిపించెన్. 13
- వ. కాని యే నా వ్యవసాయకేంద్రమునం దతనిఁ దద వుండ నీనైతి - నపుడు జొహన్నుబర్గులో
నా కందగానున్న 'రిచ్చి' న్యాయశాస్త్రాధ్యయన సంపూర్తికై సీమ కేగువాఁ దాయె - గాన
'నీ వేతెంచి కార్యాలయ వ్యాపారంబులు నిర్వహించుచు న్యాయవాది వగుటకు సైతము
కృషిసల్పు'మని యతనికిం గమ్మ సంపద దనమన్నించువారి కెదురుసెప్పు టెఱుంగని
మేలిశీలమ్ముగల పోలక్కు 14
- క. ఏమార్గము సముచితమని, మీమదికిం దోఁచు నదియ మేలిడు నాకున్
నామనికిచే ఫినిక్సున, కామతిలున్ గొంతవాసి యని యనుకొంటిన్. 15
- గీ. ఐనను జొహన్నుబర్గునం దధివసింప, మనతలంపులు వెనఁ బండునని తలంతు
రేని యిదె వచ్చుచుంటి జాగేల యనుచు, నుత్తరము నంప నాచిత్త ముబ్బతిల్లె. 16
- అ. రిచ్చి వెదలిపోయె వచ్చెను బోలక్కు దీక్షపూని పనులు దిద్దసాగె
న్యాయవాది యగుట కస్మత్సహాయత, నందు 'టాయ'రతనియంద నిలిచె. 17
- గీ. వడివడిగ నాశ్రమంబు దైవాఱుపొంటె, నుత్తమవిచారముల బ్రుంగియుంటిఁగాని
యల్లనల్లన తద్భిన్నమైన బ్రతుకు, మూఁగిరా లోఁతులోఁతుల కేగుచుంటి. 18
- వ. దైవేచ్ఛ వేఱుగా నుండదయేని యేను సామాన్యజీవనం బను నీమోహబంధమునం దగిలి
యుండువాఁడ - నాలక్ష్మ్యంబు లప్రయత్నంబుగా నెట్లు రక్షింపఁబడె నగ్గాధ నెఱింగించుటకు
ముం దితరవిషయంబులు కొన్ని వివరింతు. 19



22 రక్షకుడే భగవంతుఁడు

- క. ఏఁదాదిలోన వచ్చెద, నోడకుమని చెలికి నభయ మొసంగితి నపు; దా
యేఁదాదివోయె నేటాల్, వీడుట యెట్లన్న తర్క విధియుం బెరింగెన్. 1
- గీ. కాన బంబయినుండి నాకదకు నాలు, బిడ్డలను జేర్చుకొంటిని బిన్నవాఁడు
రామదా సోడలో గంతు రంతు మరగి, చేటుగానక యెగురుచోఁ జేయివిఠిగె. 2
- అ. నావలోనివైద్యుఁ డేవో చికిత్సలు, చేసెఁగాని మేలు చిక్కదయ్యె
బెదరఁబోకు మంచు బిడ్డకు ధైర్యమ్ము, సెప్పి మృచ్చికిత్స చేసినాఁడ. 3
- క. నెలనాళ్లు మట్టివైద్యము, సలిపితి నర్భకునికరము చక్కంబడియెన్
బలిసెను గృహవైద్యముపైఁ, గల నావిశ్వాస; మింతగాయము మానన్. 4

- క. రోగుల పల్వురపట్లఁ బ్ర, యోగించితి మన్ను; పెక్కు రొందిరి సౌఖ్యం
బాఁగాని నేఁడు దీనిని, సాగించెడి సాహసంబు జాతెను దనకున్. 5
- వ. ఈచికిత్సయం దాపత్తి కలదని యనుభూతిచే నెఱింగితి - గాన నవీనయోగంబు నిద్దాని
నాదరించువారు మున్నుండు తమపట్లన ప్రయోగించుకొంట యావశ్యకంబు - సత్యం
బపుడ బయల్పడు - నేతత్ ప్రయోక్తలపాలిటం బరమేశ్వరుండ యగదంకారుడై రక్షించు
- మృత్యావైద్యమునం దెట్టియిక్కట్లు లుండె నట్టి యిక్కట్లు తెల్లవారితోడి చెలికారమునందం
గలవు - కాని చివరచిక్కుల నేను సరకు సేయనైతి - మఱియు 6
- క. రార మ్మనినంతన నా, చేరువకున్ వచ్చి నేను జెప్పినపనులం
గోరి యొనరించుపోలకు, చారిత్రం బిచటఁ గొంత సంభావించున్. 7
- ఆ. అతనికిం బ్రధాన మన్నది యెన్నఁదో, జరిగెఁ గాని పెండ్లి సాగదాయె
సర్థపుష్టిలేమి నాతఁడు పరిణయో, త్సేక మాఁపెనంచు నాకుఁ దోఁచె. 8
- గీ. అతఁడు రస్మినుసిద్ధాంత మాదరించి, నడువఁజూచును సర్వదా నన్నమించి
మంచిదేకానిరస్మినుమార్గమూఁది, బ్రదుకఁబాశ్చాత్యులెంతేనిబడలవలయు. 9
- వ. కాన నొక్కనాఁడేను బోలక్కుం జీరి బుజ్జవమ్ము నెఱపి యయ్యెముచ్చట లైనంత 10
- ఆ. ప్రణయ మంకురించి బలిసినపిమ్మటఁ, గలిమి చాలదన్న కారణమున
విప్రయోగ మోర్పు టప్రశస్తము పేద, కిట్టులైనఁ బెండ్లి యెట్లుజరుగు. 11
- క. నీ విప్పుడు నావాఁడవు, కావునఁ బనిలేద యింటికర్పులు రోయన్
భావం బనుకూలించిన, వేవేగన్ బెండ్లియాడవే యని యంటిన్. 12
- క. చెప్పినవాక్యము వెండియుఁ, జెప్పుం బనిలేదు వీనిచెంగట; నగుటన్
జప్పున మదాశయమ్మున, కొప్పెను బోలక్కు తనివియొదవెను నాకున్. 13
- క. తనవలచిన కన్యామణి, కనిచెను బోలక్కు లేఖ మచ్చెలి మైకో
లును దెల్పి సీమవలనం, జనుదెంచె వివాహధర్మసంభృతిపొంటెన్. 14
- గీ. వాద్యములు లేవు క్రొత్తవల్లులును లేవు, రవణములు లేవు మంత్రతంత్రములు లేవు
పందికులు లేవు విందులపసలు లేవు, నడిచె దుగ్గానియును వెచ్చపడక పెండ్లి. 15
- ఆ. వరుఁడు యూదుజాతివాఁ డేసుమతమునఁ, బెరిగె వధువు వార లిరువు రిప్పుడు
జంటయైరి ధర్మసామాన్య మున్నచో, నిచట జాతిమతము తెరురఁ గలవె. 16
- గీ. పెండ్లిపై ముద్రవైచెడు పెద్దకడకు, నాఁడు దంపతితోడ నే నడిచినాఁడఁ
దెల్లవా రాలుమగలఁట నల్లవాఁడ, సాక్షినఁట నే నిదెంత విస్మయకరంబొ. 17
- ఆ. మధ్యవర్తి నల్లమానిసి యౌట నీ, వధువు వరుడుఁ దెల్లవార లంచు
నెట్లు విశ్వసించు నీ బంధ మని యధి, కారి మమ్ము రిత్తవారిఁ జేసె. 18

- ఆ. ఎల్లి భానువార మేతెంచుం గిస్సిసు, పండు, వయ్యెం బెండ్లిపనులు సర్వ
మీతం డిట్లుపల్కె నిత్తణిం గర్తవ్య, మెద్ది యనుచుం గొంతప్రాద్దు వగచి. 19
- క. ఎఱింగిన పైయధికారిని, దరిసింఱితి జంటతోడ; దత్తుధ యెల్లం
బరికించి నవ్వి యతం దు,త్తరువిచ్చెన్ ముగిసెం బెండ్లితం తది యెల్లన్. 20
- క. కల రింతకుమును కొందఱు, తెలవారలు పురుషు లస్మదీయగృహమునన్
నిలిచెన్ గ్రొత్తగ వచ్చిన, మెలంతయు నీనాడు నాడుమిత్రుని సతియై. 21
- గీ. వీరితో నాకు నెన్నడు న్నేఱదంబు, రామి నిక్కమకాని నాలేమ కిట్టి
యనుభవం బల్పతరమాట నాపె కొంత, గొణంగెనపుడప్పుడదిలెక్కగొనుటచనదు. 22
- క. నానామతముల జాతుల, మానుసులకు నిక్కయైన మధ్యహమం దే
దే నొక్కపొరపు వచ్చిన, దానిం బాటించి తడవం దగదని యందున్. 23
- ఆ. ఒక్కజాతివార లొక్కమతమ్మువా, రిరవుకొన్నయింట నెగయురగద
నతకరించువేర్మి యస్మత్తుటుంబమం, దుప్పతిల్ల దనియు నుగ్గడింతు. 24
- వ. సజాతీయ విజాతీయ విపర్యయంబు భ్రాంతిజనితంబు నాందగు - సత్యముం బరికింప
నేమెల్లర మొక్కసంసారములోనివారమ - యింక వెన్టుపెండ్లికథ వాక్రచ్చెద - నింతదనుక
నాయుల్లంబు బ్రహ్మచర్యంబుదెసం బరిపాకమునొంద దాయెం - గాన నవివాహితులగు
చెలిమికాండ్ర నెల్లర నొకయింటివారిం జేయుట కర్తవ్యమని తలంచిత - నంతం గన్నవారిం
జూడ వెన్టు పయనమ్ముకట్టె - వచ్చునపు డిల్లాలితో రమ్మని యే నతనికి వీడ్కో లొసంగితి
- నేలయన 25
- క. ఎల్లర కల్ల ఫినిక్కున, నిల్లున్నది సేద్యమున్న దింకం బెండిలి నాం
బిల్లులు నా మాచిత్రము, తల్లడకుడువంగ నేమితంటా వచ్చున్. 26
- ఆ. వెన్టు మరలివచ్చె లెస్టరులోం బెండ్లి, యాడినట్టి వన్నెలాడితోడ
నిక్కమైనవన్నె చక్కనిగుణ మౌట, నాపె వన్నెలాడి యనుట పొసంగె. 27
- ఆ. ఆమెతల్లిదండ్రు లన్నలు తమ్ములు, పాదుకములు కుట్టి బ్రదుకుచుందు
రాకె నేర్చెం గొంత యీకౌశలంబు న, య్యబలవెంట వచ్చె నంబికయును. 28
- క. ఈయవ్వ కృత్యములదెసం, బాయనిపూనిక వెలార్పం బ్రన్ననినగవుల్
రేయెండంబె నిచ్చలు, గాయంపంగ మాకు సిగ్గు కవియుచునుండున్. 29
- ఆ. పెండ్లి కానివారి పెండ్లి సేయించుచు, నైనవారు దవ్వలందు నిలుచు
సతుల సుతులం బిల్వంజను నని తెల్పుచుం, గాల మచట నిట్లు కడపుచుంటి. 30



23 ఇంటిదెస

- క. మితమగు వెచ్చము రస్మిను, మత మగుటన్ దానిదెసకు మది నిడి నాకున్
జతపడినవట్టు దంబపు, బ్రతుకున్ సవరింప నెల్లబాటలు కంటిన్. 1
- క. మానితి నంగడిరొట్టియ, కూనీమత ముగ్గడించు గోడుమరొట్టెన్
బునికక జేయందొడంగితి, దానికి మరపిండి యనుచితం బనుకొంటిన్. 2
- ఆ. చేతిపిండి లగ్గుసేయును గానఁ గై, మరనుగొంటి గోడుమలను వినర
నొక్కరుండు త్రిపునోపద దీనిఁ ద, చుక్రమునభరంబు చాల నగుట. 3
- ఆ. ఒక్కసారిపోల కొక్కమా తాతని, నవల యొక్కతదవ నాడుబిడ్డ
లతివ యొక్కతూరి జతపదఁ జక్రంబు, త్రిపువాడఁ బిండి కుప్పవడఁగ. 4
- వ. ఈపరిశ్రమంబు పసివాండ్రకుం దద్ద యుపకరించు - గాని యే నెన్నఁడు స్వీరినిపునికి
నియమించి యెఱుంగ - నట్లయ్యు నిది యొకరంతుగా బాలురు చక్రముం ద్రిపుసాగిరి
- వీరి కలసట వొడమినంతన యేను సెల విచ్చువాఁడ - నెంతసోమరి బిడ్డయేని నాచెంత
గంతులువైచుచుం బనిసేయుచుండు - వెండియు 5
- ఆ. కనవుచిమ్మి యింటియొసపరితన మెల్లఁ, జక్కజేయ లెంక యొక్క దుందె
నతని బంటువోలె నరయక సంసార, సభ్యుజేసి నెమ్మి చాటినాఁడ. 6
- గీ. ఆతనికిఁ గుఱ్ఱలందఱు చేతనైన, సాయ మొనరించుచుండు రాసాయ మింటి
ముంగిళుల్ బాగుసేత మఱుంగుదొడ్డి, కడిగిచిమ్ముట లోనైన యిడుమ లోర్చి. 7
- క. మల మెత్తుటకును బిడ్డలు, కలఁగనివారైరి తెగులు కల్గమిపొంటెన్
వలసినబాట లెఱింగిరి, యలయిక కలవడిరి నన్ను నలరించి రిటుల్. 8
- ఆ. కుఱ్ఱవాండ్రచదువుకొఱ కేను యత్నంబు, సలుపలే దటంచుఁ బలుకఁ గాని
వలసినపుడు దాని వదలుఁడీయని చెప్పు, జంకనైతి నింత గొంకనైతి. 9
- క. నాపుత్రు వీకతమ్మున, నాపై దోషంబునిడిరి ననిచిన తమ సం
తాపము తెల్చి రిటన్ నా, లోపంబును గలదు పాడిలోఁతులు సూదన్. 10
- క. బాలురవిద్యాసంపద, చాలన్ వలచితిని గృషియు సల్పితి నైనన్
నాలాలస విఘ్నమ్ముల, పాలంబడి చెడియె నిడియెఁ బరితాపంబున్. 11
- వ. వీరికిం దగునొజ్జ నేర్పఱిచి విద్యనేర్పింపక యేన వీలైనతఱి నించించుక బోధించువాఁడ
- మూఁడుక్రోసులదవ్వునం గల పనిపట్టునకు వీరి నావెంట నడిపించుకొని పోవుచు
లాంతినెయ్యురు నన్ను వెన్నడింపనినాఁడు దారియంద వీరికిఁ బారమ్ములు చెప్పుచుంటిఁ

- బెద్దవాడగు హరిలాలుందక్కడ దక్కెల్ల బిడ్డల నిట్ల పెంచితి - హరిలాలు భారతభూమి
యంద నిలిచె - నియతుండనై యనుదినం బొకగంటసేపు పాపలచదువుకై డస్సియుండు
నేని వారు చదువరులై యుండురు - కాని యేను దీనికి శక్తుండఁ గానైతి - నిప్పుట్ల నా
కొమరులకు వలసినంతవిత కలదు - పెద్దవాఁడు తనకొందలపాటుం బెక్కుతదవలు
నాకదన వెదలఁగక్కె - దక్కినకొడుకు లీనేరంబు వారింపరానిదని యుదారతమై
పైఁచిరి - యే నిందుల కనుతాపముం గుడిచియెటుంగఁ - గాని యాదర్శజనకుండఁ
గామి కవుడవుడు వగవిత - నాబిడ్డలచదువుం బ్రజాసేవకు బలియిచ్చితి నని నాతలంపు
- నాయవివేకం బిట్లుసేతకు హేతువుకావచ్చు - గాని యది సదాశయసమగ్రమని
చెప్పునోర్తు - మఱియు నయ్యవసరంబున

12

క. బిడ్డలచదువులపట్ల న, సద్ద యొనర్చినను వారిచరితము దిద్దన్
జ డ్దెఱుంగక బడలితి నిది, గడ్డెనను గన్నవారికర్తవ్య మగున్.

13

మం. ఏ నింతనలఁగిన నిపుడు నాబిడ్డ, లేగెడుత్రోవలో నెదియేని వంక
యగపడ్డ నది మత్త్రయత్నలోపంబు, కతనఁ బుట్టినచేటుగా నుజ్జగొనక
మాయాలుమగలను మాననిదొసఁగు, బిడ్డలం దిట్లు బింబితమయ్యె నందు.

14

గీ. సుతులునాఁ గన్నవారియాకృతికె కాక, గుణమునకు దోషమునకును గుర్తు లనెదఁ
బరిసరచ్చాయ వారికిఁ బట్టుఁ గాని, తండ్రితాతలగుణమే ప్రధానగుణము.

15

వ. వంశపారంపరీ ప్రాప్తంబు లగుదోషంబులఁ బాసి వాసిగన్న పిన్నవాండ్రుం గలరు - కాని
వారి యీపవిత్రత కాత్మమూలస్వభావంబు నిదానంబు నాఁడగు - నది యీ దుర్గుణంబుల
బలిగొనం జాలు - వెండియు

16

అ. పిన్ననాఁటఁగోలె బిడ్డల నాంగ్లేయ, భాష కప్పగించు భారతీయుఁ
దాత్యజాలక కాక యాత్మీయభూమికి, నెగ్గుచేసినట్ల యెంతు నేను.

17

క. తనజాతికిఁగల సంస్కృతి, గలలేమియ కాక తనదుగడ్డకు లోకం
బున కిట్టిబిడ్డ యూడిగ, మొనరింప నపాత్రుఁ డగుటయున్ నిక్కమగున్.

18

గీ. అగుటఁ గుఱులతో నిచ్చ లంగవించి, మాటలాడఁ దొడంగితి మాతృభాష
ననుఁగుపోలక్కు దీనికి నహరహంబు, నాఁకసెప్పుచు నిబ్బంగి నాడఁదొడఁగె.

19

గీ. కుఱువాండ్ర భవిష్యమ్ము కుంటువఱువఁ, జాగితిరి మీరు లోకప్రశస్తిగన్న
యాంగ్లవాణి వశంపద యైననాఁడ, నేఁటిసంఘర్షమున మీరు నెగ్గఁగలరు.

20

గీ. అభినివేశమ్ముతోడ నెయ్యమ్ముతోడ, నితఁడు పల్కినపల్కు నా కింపదయ్యె
నపుడు రేఁగిననావాద మరసి మొండి, తనము పరికించి పోలక్కు తగ్గిపోయె.

21

- క. ఇరువదియేంద్రకుము న్నిది, జరిగిన; దానాఁటి నావిచారంబులు నా
యెఱింగినయనుభూతులతోఁ, బెరింగెను సౌహిత్యబలము పెంచెన్ దనకున్. 22
- వ. నాకొడుకుల కక్షరజ్ఞానంబు లెన్న లేకున్నను గుజ్జరాతిబాసం దగునేర్పు వాటిల్లెఁ - బలువు
రాంగిలేయులతోఁ గలసి యుంట నింగిలీసునందును సాధారణపరిచితి యేర్పడె - నప్ర
యత్నంబుగా రెండుభాష లబ్ధి వీరికి దేశమునకు లగ్గుసంధిల్లె. 23



24 జులూ తిరుగుపాటు

- క. ఏ నిల్లుకట్టుకొంటిని, గాని ప్రశాంతముగ నాల్గుకాలంబులపా
టానెలవునఁ దిని బ్రదుకుట, కానంబడదాయె దైవగతి వేఱగుటన్. 1
- క. పోలకు మున్నగుమిత్రుల, తో లంబిని బెంచి పుష్టితుష్టులు గనుచున్
గాలంబు గడపుచుండ నె, టాలుజులూ లెద్రుచువార్త దబ్బా టొదవెన్. 2
- క. మనవారలపట్ల జులూ, లొనరించినచెడ్డచేత యొకటియు లే దా
మనుజువలిదెస నాకుం, గినుకయు లే దపుడు వారు కృతనిశ్చయులై. 3
- ఆ. విలుబడి నెదుర్పు టేనియుఁ దద్దయు, నమ్మనైతిఁ గాని నాఁడు తెల్ల
వారిదొరతనంబు వసుమతీశ్రేయమ్ము, కొఱక యనుతలంపు కుదిరె నాకు. 4
- గీ. దానిదెస నాకు నిచ్చ యెంతయుజనించె, నీఁగయును దానిపై వ్రాలు టేనుసైఁప
నగుట నిది నీతి యవినీతి యనక బలిమి, నొడ్డఁదగునంచు నెంచితి నడ్డలేక. 5
- వ. నేటాలుసీమ కేదే నొల్లమి వాటిల్లినతఱి నది త న్నాదుకొనుట కొక స్వయంసేవకదశంబు
నాయిత పెట్టుకొని యుండె - నం దక్కఱవడుచో నల్లవారింగూడ జోడించుకొంట కలదు
- నా కీనాఁటితో గాటంబగు లంకెయుంట నేనుంద్రాష్ట్రవాసినకా భావించుచుందుఁ -
గావున 6
- గీ. వలసినం గృతగాత్రసేవన మొనర్ప, భారతీయదశంబుతో వత్తు నంచు
రాష్ట్రపాలకునకు నుత్తరంబు నంపి, యతనిమైకోలు వదసితి నప్పుడపుడ. 7
- గీ. అలుబిడ్డల నంపితి నాశ్రమమున, కేను దర్శనుసాచ్చితి దీనజన రి
రక్షు లిర్వదినల్పురు దీక్షఁబూని, దండునం జేరఁ దఱిసితిం దగవుపట్టు. 8
- వ. మున్నుం దేను జులూ లెదుర్కొన్నచోటి కరిగి పరికింప నం దవరోధవిన్నా మావంతయేని
నాకుఁ గానరాదయ్యెఁ - దమపై నధిక్యులు విధించినక్రొత్త పన్ను చెల్లింపఁజనదని

జూలూనాయకుం దనుచరుల కాదేశించె నంట - తత్పురంబు రాఁబట్ట వేంచేసినసుంకరి
నీప్రజలు నలుగుపెట్టి పంపిరంట - జూలూతిరుగుపాటునా నిదియ - దీని నింతచేసి దొర
తనంబువా రీతెగ నడఁగింప సమకట్టిరి - కాన నా కీజూలూలపట్ల నాదరంబు వొడమె -
నంత

9

- గీ. కదనకార్యాలయంబును గదిసి యచటి, వెజ్జు నీక్షించి పనియేమి వినుపుఁ డంటి
నాతఁడు జూలూల సేవింప నాజ్ఞ పెట్ట, నస్మదానంద మతివేలమయ్యె నపుడు. 10
- క. అతఁ డౌదార్యము విరియఁగ, క్షతాంగుల జూలూలసేవ సలుపం దెలవా
ర్మతిసేయకుండి రే నే, గతి వీరిం జక్కజేయఁగల నొంటరినై. 11
- క. గాయములు క్రుల్చి దుర్గం, ధాయతనము లయ్యె మీర లరుదెంచుట ల
గ్గాయే నపరాధ మెఱుంగని, యాయనదలమొట్ట వినియె నీశ్వరుఁ డనుచున్. 12
- ఆ. మమ్ముఁ బెద్దచేసి మందులు పట్టీలు, నొసఁగి యార్తు లున్నదెసకుఁ జేర్చె
ముఠికిముద్ద లగుచు మూల్గుజూలూలు మా, దకముఁ జూచి తెల్వి తనివి గనిరి. 13
- ఆ. ఆవలఁ గలతెలజోదులు, మావంకకుఁ జూచి కొల్వు మానుఁడు వీరల్
చావం దగుపాలకు లని, తీవరపాటున జూలూలఁ దిట్టిరి మిపులన్. 14
- క. ఆ పచ్చిబూతులను విన, నోపక చెవులందు వ్రేళ్ళనొత్తితి మంతన్
మా పొత్తున కల్లల్లన, లోపడి రమ్మగలు కింక లుప్తము కాఁగన్. 15
- గీ. మున్ను నాతోడ లెస్సదీకొన్నదొరలు, వాయలీస్సార్పు మున్నగువార లందుఁ
గలరు వారికి నా సేవఁ గన్నయంత, నచ్చెరువుతోచె నన్మెచ్చునాన యేచె. 16
- గీ. అపుడు మా పరిచారంబు నందుప్రజలు, దురమునన్ దెబ్బదిన్నపోటరులు గారు
చెఱకు లోపడి కొరడాలశిక్ష గుడిచి, నజ్జనజ్జయి క్రుళ్ళుచున్నారు వారు. 17
- క. తొలి బోయరుజగదంబునఁ, గొలు విట్టిది సల్ప నేర్పు కొంతవదయుటన్
వలసిన చికిత్స నడుపుచు, జూలూలకున్ సేవఁజేత చులుకనయయ్యెన్. 18
- క. ఎచటికి దూఁకు ననీకిని, యచటికి డోలీలతోడ నరుగుచు భగవత్
ప్రచు రారాధనమునఁ బె, రుచిపడి సల్పితిమి నాఁడు రుగ్గులసేవన్. 19



25 హృదయమథనము

- క. ఆపన్నులగు జాలాలకు, నోపినసాయంబు సేయుచున్నతఱిన్ నా
లోపల మథనము రేంగెను, జేపడె ననుభూతినిఘ్న చిత్తంపదయున్. 1
- గీ. మున్ను బోయరుకదనంబు గన్ననాఁడు, నాకుఁ బుట్టనియోట యీనాఁడు పుట్టె
నిదిరణంబనిపేర్కొంట యేమిపాడి, మానవులవేఁట యనియంట మంచిమాట. 2
- క. రవిరాకడతో మొదలై, దివియు భువియు నద్రువ గుండడెబ్బలు మొరయున్
రవుతులు పల్లెలపైఁబడి, తవిలి తుపాకులను బ్రేల్చెదరు నిర్దయులై. 3
- క. ఈరొద నిచ్చలు చెవులం, దూఱంగ నచ్చోట నుంట దుస్సహమయ్యెన్
నారాయణుకరుణను జే, కూరెను మా కీజాలకొలు వవ్వేళన్. 4
- క. అగుటం జేఁ దిది యెట్లో, దిగమింగితి; మేము సమ్మతిం జూపనిచో
నిగ నెవ్వరు నీ సేవకుఁ, దెగరని నమ్మితిని గానఁ దెచ్చితి నాత్మన్. 5
- వ. ఆఖేటంబున కాటవట్టయిన తద్దేశంబున జనసంఖ్య యల్పతరంబు నాఁదగు - నక్కడక్కడఁ
గొండలయందును గుహలయందును సాధువులు నాటవికులు నగు జాలాలు నివసించు
కుటీరములు తక్క నచట నొందేమియు లేదయ్యె - నిట్టి నిర్జనారణ్యంబున క్షతగాత్రుల
దోలికలు మోయుచుఁ బెక్కిమడలమేర పయనించుతఱి నాచిత్తమునం జిత్తజల్లులవోలెఁ
బెక్కుతలంపు బుదయించె - నపుడ నా బ్రహ్మచర్యభావన పాకంబునంబడె - ననుయాయుల
తోడం గూడి దీనిఁ దద్దతదవితి-మానవసేవకుం గాక భగవద్దర్శనంబునకును బ్రహ్మచర్యంబు
ముఖ్యంబని యీనాఁ డెఱింగినట్లు సెప్పఁజాలఁ - గాని 6
- అ. తెలిసికొంటి నేను దినదిన మి ట్లార్త, వర్గమునకు డయ్యవలయు ననియు
భోగములకు లోఁగి బుదుతల సృష్టించి, పెంచుచున్న నిది లభింప దనియు. 7
- గీ. రెండుగుఱ్ఱాలపై సవారీలుకొట్టఁ, జాల నిపు డింతి యాపన్నసత్వ యైన
నింతయావేశమున దూఁకి యీ యనాధ, సేవ గావింపనోర్తునా చింతలేక. 8
- గీ. శమదమమ్ములు లేక సంసారవృద్ధి, కిచ్చసేయుచు జంజాట మెల్లఁ బెంచు
మనుజుఁ దత్కర్మశేముషీమంతుఁ డయ్యు, సంఘమునకూడిగము సల్పఁజాలఁ డందు. 9
- వ. పరిణీతుఁడయ్యు బ్రహ్మచారియై మనువాఁడు సంసార సమాజముల రెంటిం గొల్లవచ్చునని
నాయాశయం - బే నిట్టియాలోచనలు చేసి చేసి బ్రహ్మచర్యంబు నవలంబింప నాశ్రపడితి
- నపుడు నాహర్షంబునకు మేర లేదయ్యె - నాసేవా క్షేత్రంబును గడుంగదు విస్తృతమాయె
- సంత 10
- అ. జగడ మాఁగిపోయె నిగగ మీర లింటికిఁ, జేరవచ్చు నన్న సెలవువచ్చె
నార్తకోటి నిట్లు లాఱువారమ్ములు, కొలిచి మరలినాఁడ జెలులతోడ. 11

- క. ఏ నిలుసేరినపిమ్మట, మీనెఱపినసేవ మీసమీచీనత ము
మ్యానందపఱిచె నని భూ, మీనాథుండు కమ్మవాసి మెచ్చెను మమ్మున్. 12
- క. పదపడి పరమోత్సాహము, గదురంగ నాబ్రహ్మచర్యగాధ మగనలాల్
మొదలగువారికి వినుచుడు, నది సద్రవత మంచు మెచ్చులాడిరి మిత్రుల్. 13
- గీ. పొగడిరే కాని తదీక్షపూని గెల్పు, టరిదియని చెల్మికాండ్ర కందఱకుం దోచె
భారమా యని కొందఱు పంతగించి, రండుం గొందఱు జేతలై రనియుం గంటి. 14
- క. అపు డేను న్మది నంజక, శపథం బొనరించి బ్రహ్మచర్యము గొంటిన్
గృపనింపుము పెంపుము న, న్నపరాజితుం జేయు మీశ్వరా! యని యంటిన్. 15
- క. అనాండు దీనివిలువయు, దీనికరోరతయు నింతదెలియదు నాకున్
నే నేతదీయపరుషత, యీనాండుం గుడుచుచుంటి నెరియుచునుంటిన్. 16
- వ. ఈబెడిదమ్మువెంట దీనిమహిమమ్మునైత మనుదినం బధికాధికంబుగా నెఱుంగుచుంటి -
నీ నిగ్రహంబులేనిబ్రతుకు రిత్తకురిత్త యనియు నది పాశపజీవనం బనియు నాకుం
దోచు - నిచ్చుపైఠ దన్నుదా నాదేశించుకొనుటయంద మానిసి మానిసితనంబు కలదని
వక్కాణింతు - నొక్కనాం డేను 17
- గీ. బ్రహ్మచర్యంబు సర్వధర్మములం బెద్ద, యనుట యత్యుక్తి యనుకొంటి నట్టిపలుకు
సముచితంబని యనుభూతిజనిత మనియుం, దేటపడుచున్న దీనాండు దినదినంబు. 18
- క. శారీరకనిగ్రహమునం, బూరితిగా దీవ్రతంబు భోగేచ్చ మదిం
బాటుటయును గల లట్టివి, కూరుటయుం దగదు సిద్ధిగోరిన దీనన్. 19
- మం. బాహ్యేంద్రియమ్ముల బంధించుటయును, గదుబెట్టిదంబైన కర్ణంబ యందు
బాహిరంబగుగెల్పుల బదసితం గాని, యంతర్జయం బందనైతి నెల్లయును
జాగర్య విడువక చరియించుచున్న, నేతెంచుం దలంపు నాయెఱుకువ లేక
తలంపుతల్పును మూయ తాళంబు నరుని, కడ సున్నదనియు నేం గన్నాడం గాని
యతడ రోయందగు నలయక దీని, వెదకి యిచ్చెడివారు వేఱుగా లేరు
తమ కన్నయనుభూతిం దరువాతివారి, కిచ్చిపోయినపెద్ద లిచట దర్శకులు. 20
- వ. వారి యనుభూతులునైతము పరిపూర్ణములు కావు - నాదృష్టిం జూడం బరిపూర్ణత యన్నది
భగవానుం డనుగ్రహింపం దగినదియ-కాన భక్తులగువారు తమతపశ్చర్యంజేసి రామనామాది
మంత్రములం బవిత్రములం గావించి మనకిడిపోయిరి - మఱియు మనుజుండు మూల
ముట్టుగాం దన్నుం దా నీశ్వరున కప్పునచేసికొన్నం గాక లాంతివెరవులం దలంపుల నోర్వ
నేరక డని యేను విశ్వసింతు - ధర్మబోధకంబులగు నెల్లకృతులు నిదియ వక్కాణించు -
నిందలినత్యంబు నీ నేమంబు నిర్వహించుతఱి నెఱింగితి - బ్రహ్మచర్యదీక్షం బూనినంతన

యే నింతితో నెక్కటిసెజ్జయు నేకాంతసేవయు నుజ్జగించితి - నిట్లు నా యేకత్రింశ
వత్సరంబునం దారబ్ధమై యిచ్చానిచ్చులతో సాగివచ్చు నీనిగ్రహంబు సప్తత్రింశత్తమ వర్షంబు
నడుమ ప్రతాకృతిం దాలె. 21



26 సత్యాగ్రహోత్పత్తి

- గీ. అంచితబ్రహ్మచర్యధ ర్మానువిధ్ధ, మస్మదీయాత్మశుద్ధి సత్యాగ్ర హోవ
గతికి మూలమ్ముగాఁ గొన్ని ఘటన లేరు, పడఁదొడంగెను జోహాన్సుబర్గనందు. 1
- ఆ. ఏను బ్రహ్మచర్య మూనుటకు, న్యున్ము, నాడుబ్రదుకునందు నడిచినట్టి
ముఖ్యమైన ఘట్టములు మెల్ల మెల్ల స, త్యాగ్రహమును గూర్చె ననితలంతు. 2
- వ. సత్యాగ్రహం బనుపదం బేర్పడకముంద తత్పదము నర్థంబైన వస్తు వుదయించె - నది
పుట్టిననాఁడు దానిపే రిద్దియని నా కవగతంబు కాదాయె - గాన దీనిప్రసంగము వాటిల్లిన
తఱి 'పేసివ్రిజిస్ట్రెస్' అను నాంగ్లశబ్దంబును ఘూర్జరియం దుపయోగించుచుంటి -
గాని యాంగ్లేయసమజ్య నొకదాన నిమ్మాట సంకుచితార్థవాచి యనియు, నిది బదుగువాండ్ర
కాదరు వనియు, దీన నీరసకుం జోటుకల దనియు, రానురా నిది హింసలోనికి మాటు
ననియు నెఱింగి యీనుడి భారతీయు లిచట సాగించుపెనకకువ కలరూపు నావిష్కరింపనేర
దని యంగీకరించి 3
- క. మదినిడి తరిచితి దస్సితి, బద ముచితము వదయనైతిఁ బ్రాజ్ఞులు సూచిం
చెదరేని బహూకృతి పం, చెదనని పత్రికను దెల్లఁజేసితి వార్తన్. 4
- క. మదినిడి సదాగ్రహం బను, పదమును సృష్టించి వదసె బహుమతిఁ బ్రజ్ఞా
నిధియైన మగనలా; లే, నది "సత్యాగ్రహము" చేసి హర్షముగంటిన్. 5
- వ. నాటంగోలె నీనుడుగు నాతల్లిబాసయం దీనాఁటిశాంతిసమరంబున కభిధేయమై తిరపదె
- నాసంగ్రామచరిత్రంబ దక్షిణాఫ్రికా ననువర్తించిన నామనుగడయు నాసత్యప్రయోగము
లయుఁ జరిత్ర యగు-నిందుఁ జాలవట్టు బందా నై యెరవడ నున్ననాఁడు వ్రాసి తత్కెల్లయు
విదువుఁగన్నవెన్నెరచియించితి - నిదియ దక్షిణాఫ్రికా సత్యాగ్రహేతిహాసం బనుపేర గ్రంథ
రూపమ్ముఁ దాలె - నందుఁ జేరినగాధలం దొలఁచి నూత్నవిషయంబు లావిష్కరించి
యవ్వల భారతదేశీయమ్ములగు మత్స్యయోగమ్ము లుగ్గడింతు - నీనాప్రయోగపరంపర
నవిచ్చిన్నముగా నెఱుంగవలచు పాఠకు లా యితిహాసంబును సైతము తమమ్రోల నిల్పుదురు
గాక! 6



27 ఆహార పరిశోధనములు

- ఆ. బ్రహ్మచర్యధర్మపాలన సత్యాగ్ర, హావలోదనంబు నన్నపనులు
పెద్దమార్పుసేయఁ దద్దయుఁ బెరరేచె, నాఁటి మామెసంగు కూటిపట్ల. 1
- క. అన్నమున మార్పుచేసితి, ము; న్నది యారోగ్యదృష్టి మూరుట జరిగెన్
గన్నంతయు ధర్మపుదెస, నున్నదియై నేఁటివేర్చి కొగ్గినవాఁడన్. 2
- క. దెందమ్ము విషయవాసన, లం దగిలిన జిహ్వాచాపలం బధికం బౌ
నందురు పెద్దలు నాకుం, గ్రందుగ నీ నాల్కపిచ్చి కనఁబడుచుండున్. 3
- క. జనురింద్రియమును నాల్కను, దన కగ్గముచేసికొనఁగఁ దద్దయు జతనం
బొనరించితఁ గృత్స్నజయం, బొనగూడినదని వచింప నోడుదు నేఁడున్. 4
- క. మితిమీఠి భుజించెదు తర, గతిమానిసి నేను ముందుగా మేల్కొని యీ
కుతి నణఁపకున్నచో దు, గ్గతిపా లగువాఁడఁ బశువుకంటెను బాడె. 5
- గీ. ఏను నాదుర్గుణంబుల నెఱింగియుంట, మేలివారలచెల్మి నాపాలిదగుట
నుపవసించితఁ బర్వంబు లొదవువేళ, భార మనుకొన్నదినమునఁ బండ్లుతింటి. 6
- వ. నిగ్రహదృష్టిం జూడఁ బండ్లకును గూటికిం జెప్పఁదగిన వేర్పాటు సున్న - గింజలం గల
రుచియ ఫలంబునందు గలదు - రానురాను బండ్లరుచియు మేలిదనియుం దోఁచుఁ -
గాన నేకాదశి జన్మాష్టమి మున్నగు పబ్బములం దుపాస మొందేని యొంటితినుట లెస్సయని
తలంచిత - నింతియకాక ప్రాచితంబులందునైత మేకాన్నముం గొనుచుంటి - నిద్దాన
మేను వెలందియై రసజ్ఞతయు నశనాయయుం బెనుపందె - గాన 7
- గీ. భోగమునకును సంయామయోగమునకు, నక్కటకువచ్చు నుపవాస మనుచుఁ దోఁచె
నేనకా దిట్టి యనుభూతి నెఱింగినట్టి, గఱువ లందందు నుంటయుఁ గన్నవాఁడ. 8
- ఆ. మేను లెస్సబలిసి మిసమిసలం దోఁగి, యుంట నాకుఁ దుష్టిసౌనఁగుఁ గాని
సంయమానురక్తి సదినన్ననాలుక, వెఱ్ఱి డించుతివుట విస్తరిల్లె. 9
- క. కావునఁ దినుబండములం, దీవరపడి మార్పుసేయఁ దివిరితిని బుభు
క్షావేగ మాఁగి నియమము, మై వెలితిగఁ దింటి తేవుమాపులు రెంటన్. 10
- గీ. ముద్ద తగ్గించితిని గాని బుద్ధి చవుల, మీఁదికే పర్వలిడుచుండెఁ గాదు నాక
యగుట నిదిమంచదదిమంచదంచుఁద్రచ్చి, పూఁటపూఁటకుమార్చితఁగూటి తెఱంగు. 11
- క. నిన్నటిరుచి నేఁటికి నా, మన్నన గనదయ్యె నిట్టిమార్పులలో నా
వెన్నడిఁ గొందఱునెచ్చెలు, బున్నా రం దుగ్గడింప యోగ్యుఁడు కేలన్. 12

వ. “హరమాన్ కేలన్ బే”కను నితనిం గుఱిచి యాఫ్రికాసత్యాగ్రహ హేతిహాసమునఁ బెద్దయుం బల్కితఁ - గాన నిచట నప్పని మానెద - నుపాసంబులోనగు నాహార పరిశోధనంబుల నితండు నా సతీర్థ్యుఁ డయ్యె - సత్యాగ్రహ ముచ్చెస్థితి నున్నతఱి నే నితనిమనిషిపట్టున విడిసితి - నే మొందొరుల మయ్యాయీ సరివర్తనంబులు నిర్ణయించుచు నూతన పరిణామ ములం దగ్గలంబుగాఁ జవులుకుడుచుంటిమి - నాఁటి మా యాహారచర్చలు సైత మెంతయు రుచించుచుండె - నందొకఁడేని చేదుకాదయ్యె - గాని చవులం దగిలి యిట్లు లోఁతులోఁతులకుం జాటుట లగ్గుకాదని యే నవ్వల నెఱింగితి - నోగిరముం గొంట మేనినిల్పునకుఁగాని నాల్క నలరింపఁగాదు నాఁజను - సర్వేంద్రియములుం దనువును దనుద్వారమున నాత్మదర్శనము నర్థించి శ్రమించునేని యానాఁ దవి స్వాభావిక రూపమ్మునంది తమకర్తవ్యముం జక్కదీర్చుననివక్కాణింతు - నిట్టిస్వాభావికతం బదయ నెంత తరిచిన నది రిత్తవేత కాఁజాల-దీయరయికపట్లఁ బెక్కుమేనుల బలిసేయు టక్కఱ యైనను దాని కోహటింపం గాదు - కాని 13

క. ఏ తెదురెక్కుచునున్నది, దారుణ మిది మెఱపువోనితనువును నిల్పం గోరికవడి మన మకటా!, దోరింతుము జంతుసంతతులఁ గర్మశతన్. 14

క. కడుఁగదు నింద్యంబగు పో, కద నీకొని తుట్టతుదకుఁ గాయము నాత్మన్ మడియించుకొందు మొకరుజ, నదఁపన్ గమకింప సిద్ధమగు వేతొకఁడున్. 15

గీ. అవిరతేంద్రియసౌఖ్యంబు లనుభవింపఁ, గడఁగి భోగించుబలిమిఁ గోల్పుదుచునుండు మిదియు ననిశంబు మనకంటియెదుట జరుగుఁ, గాని కన; మింతకంటె నక్కజము కలదె? 16



28 కస్తూరి ధైర్యము

క. కొమ్మకుఁ గస్తూరిబాయికి, ముమ్మాటు కఠోరరోగములు తలకూడెన్ నమ్మిన మృజ్జలవైద్యము, నమ్మగువ కొనర్చి లగ్గు నందంగనితిన్. 1

క. అపడఁతి మొదటిరుజకున్, జేపదె సత్యాగ్రహమ్ము చెలరేఁగుతఱిన్ నాపట్టు పరీక్షించుట, కాపద యిది కూర్చె వేలు పని నిలఁబడితిన్. 2


క. అవెలఁది మివుల రక్త, స్రావంబున బదలె నొకభిషజ్జుణి మిత్రుం డీవెతకు శస్త్రవైద్యము, కావలయు నటంచు నాఁడు కఱపెను హితమున్. 3

క. ఎంతో చెప్పినమీఁదట, నింతికి నీకోలువచ్చె నీ కోయుటకున్ సంతతరోగార్తిం బడి, కాంత కడున్స్రుక్కి బక్కగా నపుడుండెన్. 4

- ఆ. అగుటఁజేసి వైద్యుఁ డాపెకు మత్తుమం, దిడక కోఁతచేఁతయెల్లనడిపె
నపుడు నొగులు తద్దయైనను గస్తూరి, దైర్యమూర్తి యగుటఁ దాకుకొనియె. 5
- క. అబ్బురమందితి నాబిడ, నిబ్బరముం జూచి కోఁత నిర్విఘ్నముగాఁ
బ్రబ్బె నుపచార మంతయు, నుబ్బుచు భిషజుండు నతనియోషయు సలిపెన్. 6
- వ. ఈచికిత్స దర్శనుపురమ్మునందు జరిగె - నది సాగిన రెండుమూఁడునాళ్ళ కింక నిశ్చింతమై
జోహాన్సుబర్గ్గన కేగవచ్చునని వెజ్జు నాకు సెలవొసంగ నే నవ్వీడు సేరితిం - గాని వెను
వెంటన కస్తురబాయిపరిస్థితి తృప్తికరము కాదని వార్త వచ్చె - మఱియు 7
- క. ఆకెకు మాంసరసాదుల, నీకున్నం గదవనేర మీగండము నీ
రీకొన్న నిత్తు నొడఁబడుఁ, దాఁకట్టకుఁ డంచు వైద్యుఁ డడిగెను నన్నున్. 8
- ఆ. అనుమతింపనొల్ల నాయమకే హక్కు గలదు దీని కొను గా దనంగఁ
దగినతెల్వియున్న మగువక యీపల్కు, సెప్పి యొసంగుఁ దాపె యొప్పుకొన్న. 9
- క. అని వెజ్జున కేఁ దెల్పుడుఁ, జనుదెం డింకమీర లేను జాలన చెప్పన్
వినరే నస్మద్ధిత మీ, యనయమ్ము నదంపనేర నని వైద్యుఁ డనెన్. 10
- క. ఆవార్త విన్నయంతన, యే వెదలితి నింతిచెంత కెనసితి వెజ్జున్
ద్రావించితి మాంసరసం, బావల మిమ్ముడిగినాఁడ నని యతఁ డనియెన్. 11
- క. ఇంత కికురింతువే యని, వంతుం జాటితి నతండు వైద్యమునం దా
వంతయు వెఱవక యిట్టి బ, వంతము సాగింతు; మెన్నివంకరదారుల్. 12
- ఆ. త్రొక్కియైన రోగియిక్కట్టు దీర్చుట, కంగవింతు మిచట నన్యతమునకు
విలువలేదు ధర్మవిధియిది మా కని, తెగివచించెఁ గొంఢపగిది నిలిచె. 13
- ఆ. అపుడు దిగులు నొగులు నందితిఁగాని యీ, వెజ్జు నేస్తకాఁడు వెలఁదివాఁడు
మెలఁతతోడ సేవసలిపి కస్తురికిఁ దో,ద్దడినవాఁడు నగుట బాధయెల్ల. 14
- క. సైఁచితిని గాని వైద్యము, నాచందముదాని నోర్వనైతిని రుజు పెం
పై చచ్చుఁగాక కస్తురి, యీ చెలి వలదన్న నెఱచి నీకొన నంటిన్. 15
- క. నాపుడు నగదంకారుఁడు, మీ వేదాంతోక్తు లిచట మేకొన రుగ్గుల్
మావశమున నున్నంతకు, నేవస్తువునైన నిత్తు మితముం బడయన్. 16
- క. ఇది వైద్యులపోకడ మీ, మది యిందుల కొప్పుదేని మగువను గొనిపొం
డది యిట్లు సచ్చుచుండఁగ, నెద నొకచట్టుం బొనర్చి యే నెటుసూతున్. 17
- క. అనిపల్కెఁ; బదంపడి యీ, వనితం గొని యింటి కేగవలెనని మీరల్
పనుతురె యంటి నిసీ! య, ట్లను కట్టిఁడి కాఁడు వైద్యుఁ డనె నెచ్చెలియున్. 18

- వ. మఱియు నతందు మీరు నా కాక సెప్పు కుందురేని యోషినంతవట్టు మాజంట కస్తూరిబాయి కెల్ల యుడిగంటలు సేయు - వెనుకదిగులు మాని మీ రిల్లు సేరవచ్చు - సామాన్యమగు నీపల్కు మీ కంగీకార్యంబు కాదేని మీరు మీ యిల్లాని నిచటినుండి తరలింపఁ దగునని చెప్పుకతప్పదనియె - నపుడు నాచెంఱం గల నాబిడ్డయు వెజ్జుమాట నీకొనఁదయ్యె - నంత నేను వసివాళ్ళపాలై జాలిగూర్చు నర్థాంగిని దాసితి - నపు డామె కెట్టివేసటయేని రారాదని యెఱుంగుదుఁ - గాని యీతిండిమార్పుం దేటపఱుచుట పాడియని నమ్మి యామిషవికిత్స కేమందు వన నాపె తనదిట్టతనంబు నావిష్కరించుచు 19
- ఆ. మాంసరసము నొల్ల మద్యంబు నొల్ల మత్, పూర్వజనన సుకృతపుంజ మధుర ఫలముగాఁగ నేఁడు పడసిన మానవీ, కాయ మావిలంబు సేయనొల్ల. 20
- క. నీచాన్నంబుల నిల్చిన, యాచెన్నఁటిమేను మోయ నాసక్తిపదన్
నీచేతులతోఁ జచ్చిన, నాచరితార్థత జగజ్జనస్తవ్య మగున్. 21
- క. అనుటయు నామత మిటఁ గై, కొనఁ జనిలేదమ్మ నీకు గోరమ్ములలో
మనయెఱింగినహిందువు లీ, కొనరే పెక్కుండ్రు పొలసుకూటికి నంటిన్. 22
- గీ. ఎంతసెప్పిననేమి నాయంతి తనదు, పట్టువిడదయ్యె న న్నాసుపత్రినుండి
యాశ్రమక్షోణికి జేర్చుఁ దనియె నపుడు, డిల్లపడి నాదుదెందంబు జల్లుమనియె. 23
- క. తుదకుం దిరపడి మెలఁతం, గదలింపఁ దొడంగి వెజ్జుకడకుం జని చే
రెద మింటికి నిక మాకున్, ముదల నొనఁగుఁ డంటి వినయముగ్ధత వెలయన్. 24
- క. ఆతఁడు నిప్పులుక్రక్కుచు, ఘాతుకమూర్ధన్య! యిట్టి కష్టస్థితిలో
లోఁతు లెఱుంగనిసతి కీ, నీతులు బోధింప సిగ్గు నెగయదె నీకున్. 25
- క. ఏపాటిక్రందువకునే, నోపద యాయబల దారి నొడుదుడుకులలోఁ
బాపము! కస్తూరికి మర, ణాపత్తి ఘటిల్లవచ్చు నరయుము తాల్మిన్. 26
- క. వల దీ హరయోగము నా, పలుకు నివ్వనవేని తగినఫల మది యొదవున్
నిలయంబు కాలునప్పుడు, జలమునకున్ బావిదీయ శ్రమ రిత్తయగున్. 27
- ఆ. మాంససార మొసఁగ మైరేయ మీఁగ మీ, రొప్పుకున్న రాత్రి యొక్కడేని
మధ్యహమ్మునందు మగువను నిల్చ నా, గుండె చాలదనుచుఁ గొంతెఁ దుదకు. 28
- వ. పదంపడి డోలీమున్నగు సాధనంబులతో నైదాఱుగురు పొగబండికడకు రా వలయుదని మున్నుండు వెన్నునకు వార్తనంపి కస్తూరి నొకనరశకటంబు నెక్కించి ధూమశకటఘట్టంబునకు వెదలితి - నది కదుదప్పునం దుండె - నపుడు వానయుంగురియసాగె - నట్టి దారుణా వస్థయం దమ్మగువయ నాకు ధైర్యమ్ము గఱపుచు 29

- క. నా కేమియు నలసట లే, దేకీదును రాదు మీరు హృదయస్థితి న
వ్యాకులితంబు నొనర్చుచు, తోకేశుండు కలండు లగ్గులున్ జగ్గు లిడన్. 30
- వ. ఇట్టిమాట లాడి నన్ను విస్మితం గావించె - గేవలశల్యావశిష్ట యగునాపె నేన ఘట్టవేదికం
జేతులపై మోసితెచ్చి పెట్టియం జేర్చితి - ఫినిక్సునందు దోలీ సిద్ధముగానుండె - గస్తూరి
యలంతంబడక యాశ్రమప్రవేశ మొనరించె - సంత 31
- క. జలవైద్యుడు సాగించితి, మెలమెల్లన కోలుకొనియె మెలంతుక; చింతల్
తొలంగెఁ గదా యనుకొంటిని, వెలందిన్ బ్రదికించుకొన్నవీరుండ నైతిన్. 32
- క. ఆమిషము నంటరా దను, మామొండితనం బెఱింగి మము సవరింపన్
స్వామి యొకఁ డవుడు కరుణా, ధాముం డయి మావసించుధరణికి వచ్చెన్. 33
- క. పలలంబు దింట తగునని, పలుకుచు మనుధర్మశాస్త్రపంక్తులు చదివెన్
జెలికడఁ దగ వీనుడు లని, తెలిసియు వాక్రవ్వనిచ్చితిని వినయమునన్. 34
- గీ. మనువుప లేమితోడ్పడు మాంస ముచిత, భోజనం బనిచెప్పి నాబుద్ధి మార్చ
మున్నెకంటిమనుస్మృతినున్న తెఱంగు, నదియుఁబ్రక్షిప్తమని కొందఱనుటవింటి. 35
- క. ప్రక్షిప్తము కాకున్నను, భక్షణ మిదిపాత్ర మిది యపాత్రం బని సం
వీక్షించి నిర్ణయింపంగ, దక్షుండను నే నిటన్ స్వతంత్రుండ నందున్. 36
- వ. కస్తూరిబాయి చదువుసందె లెఱుంగనిజేల - పితృపితామహ పరిపాలితంబగు నాచరణంబ
యామెకుఁ బరిగ్రాహ్యము - నిశ్చలంబగు నాపెవిశ్వాస మెవ్వరుం దాటుమాటుసేయఁ
జాలరు - కాన నామె యామస్మరిం జూచి 37
- అ. ఎన్నినాళ్లు మీర లెంతబోధించినఁ, బలల మాశ్రయించి బ్రదుకనొల్ల
దయదలంచి నన్నుఁ డలయేరుపాల్సేయ, కొందుడెనకు సాగు టొప్పు ననియె. 38



29 ఇంటి సత్యాగ్రహము

- వ. వేయితొమ్మన్నాట యెనిమిదవయేట మొట్టమొదలుగాఁ జెఱసాలకాంపురంబు నాపాలి
దాయె-నందు బందాలు తలఁదాల్చుందగిన కట్టడలం బరికింప నయ్యవి సంయమి యగు
వాఁ డిచ్చమైఁ బాటింపవలసిన కట్టుపాటులం బురుడించునని యెఱిగితి-నెట్లులన 1
- క. ఏ నెఱ్ఱలఁ దోలుతఱిన్, బోనము పెట్టెదరు నల్లపొడమానిసికిన్
దేనీ రొసంగ రుప్పిండి, గా నేర్తురు కూర లచటంగల యధికారుల్. 2

- అ. ఉప్పుజేర్చి కూర నుప్పుడు సంజారు, కార మిందు దానంగలిపికొందు
మనుడు మీరు విందు లారగింపంగ వచ్చి, నారె యనుచు వెజ్జు నన్ను బలికె. 3
- క. వలసిన లవణము నిత్తుము, కలిపికొనుడు కూరలందు; గారములేమిన్
దొలంగదు తిన్నన యనియుం, బలికెను దుద కించుకంత పాకముమార్చెన్. 4
- క. ఉప్పుం గారము లేమిడి, యొప్పుగు సంయమికె గాని యొక డాజ్ఞయిదన్
దప్పనిసరియై నేమము, నొప్పుకొనుటజేసి వాసియొదవదు లవమున్. 5
- గీ. వలచి పాటించునియమంబె ఫలము నించు, గానఁ జెఱవీదినంతన కమలమిత్రుఁ
డస్తగిరిఁ జేరుటకుముందె యారగింప, మొదలుకొంటిని దేనీరు ముట్టనైతి. 6
- వ. నేడు నా కీనిర్ణయంబులు రెండును సాజంబు లాయె - నపుడు లవణముం దినకుంట
తెన్న యనియు, దుర్బలులు పప్పునునైత ముజ్జగింపదగు ననియుఁ గొన్ని గ్రంథములఁ
దెలిసికొంటి - గాని నాకెంతయుం బ్రియములగు నీరెండుపదార్థముల నానాఁడు విడువఁ
జాలనైతి - నిట్లుండ 7
- గీ. గరితరోగమ్ము క్రమ్ముఁ దిరుగఁబెట్టె, సాయపడదయ్యె నపుడు నా జలచికిత్స
యుప్పుఁబప్పును వర్జించు టుర వటంచు, మెలఁతకుం జెప్పితిని గాని మెచ్చదాయె. 8
- అ. వైద్యుఁ డెవ్వఁడేని వలదని సెప్పుచో, వీనిఁ దినుట మీరు మానంగలరె
యేమిధర్మమయ్య! యిది యని యిల్లాలు, పంతగింప నాకు వంతయొదవె. 9
- క. వెనువెంటన మత్త్రేమము, వనితకు నెఱింగించునదను వచ్చెఁగదా యం
చెనలేని సంతసంబును, గనఁగల్గితి నపుడు వెలఁదుకకు నిట్లంటిన్. 10
- క. ఓదెదపు నీవు వెజ్జొకఁ, డాదం బనియేమి యిపుడె యావస్తువులన్
వీడితి నీనియమం బొక, యేదాది పరిగ్రహింతు నీ వెటులన్నన్. 11
- వ. అనుటయుం గస్తూరి మిగులఁ బరితప్తయై స్వామీ! నాతప్పు మన్నింపుఁడు - మీహృదయం
బెఱింగినదాన నయ్యు వాగ్దోషంబు గావించితి-నుప్పువప్పు లేనిక నంటనొల్ల-మీశపథంబు
నుపసంహరింపుఁడు - నాదెస నింతపట్టుదల పాటింపకు - డనివేద నాపె నూఱడింపఁ
దొడంగి 12
- క. నీ వీరెంటిని వదలినఁ, గావలసినయంతలగ్గు కల్గును నీకున్
నావెల్వరించు బాసను, ద్రోవ నొడంబడ నెఱుంగుదువు నాతెఱంగున్. 13
- క. నాకున్ మేలిదు నియ్యది, యాకట్టకు మింక నన్ను నబలా! యిపు డీ
వీకొన్నపనికి నా యీ, పోకయుం దోడగును వగను బూనకు మాత్యన్. 14
- క. ఏ నిట్లువల్కు బెంకెల, లోనన్ సడిసన్నపెంకెలు గదయ్యా! మీ
రేనాఁడు పరులపల్కున, కౌనంటి రటంచు నింతి యక్కథ వదలెన్. 15

వ. ఈమార్పు సత్యాగ్రహమునం దొకపాలని నాతలంపు - నామనుగడం బాటిల్లిన యుత్తమ ఘటనలం దిదియు నొక్కండుగా గుర్తింతుం - దిండిమార్పునంజేసియొందె లాంతినేమమ్ముల నొందె గస్తూరిబాయి రోగవిముక్త యయ్యె - నుప్పువప్పులం దినమి నాయారోగ్యంబును బుష్టినందె - విసర్జించినపదంపడి వీనిం దినవలయు నన్నకోర్కి నాయుల్లమునం బొడమ దాయె - మఱియు నిప్పరివర్తనంబు కతన నాకునింద్రియశాంతియు సంయమప్రీతియు విస్తరిలై - గాన వత్సరంబు కడచన్నను నిషేధంబు నట్ల యుంచితి - నిది దరిదాపు దశ వర్షంబులు సాగె - నీ నడుమ సీమలో నొక్కసారి యీనిగ్రహంబు చెడుటకును భారతదేశమ్ము చేరిన పిదప దీనిం ద్యజించుటకును గల హేతువులు మున్ముందు తేటపఱుతు - భోగులకుం గాక బ్రహ్మచారుల కీవస్తువులు తగవని పల్కాటు సెప్పనోర్దు.

16



30 సంయమము

- క. ఇంతకుమును కస్తూరీ, కాంతను బ్రాపించుతెగులు కారణముగ నొ క్కింత మదంధస్సున సవ, రింత జరిగె నంచు వెలువరించినవాడన్.
- 1
- క. నా తాల్చిన సంయామము, హేతువుగా గొన్నిమార్పు లేర్పడె ధర్మ ప్రీతులు కొందఱు వ్రాసిన, వ్రాంతలు గని నేడు పాలు వల దనుకొంటిన్.
- 2
- గీ. ఎఱుంగుదు న్మును దుగ్ధంబు మరగువాని, కింద్రియవికారములుతద్ద హెచ్చుననియు మేనిపెనువునకుం బాలు లేనినాడు, కొదవ యావంతయేని చేకూర దనియు.
- 3
- అ. బ్రహ్మచర్యదీక్షక బాటించునంతకుం, బాల నుక్కబట్టక జాలనైతి నలంతికర్షమా పయస్సును వైకంబ, వదలుకొంట యెట్టివారికేని.
- 4
- అ. ఇంద్రియాలి నోర్వ నీచాగ మెంతయు, వలయు నన్నబుద్ధి బలియువేళ నాల నేలువార లాజంతువుల నేచు, గతిని జాటుపుస్తకములు దిగ్గె.
- 5
- వ. ఈరచనల యోగాములంగూర్చి కేలన్జేకుతో జర్చనల్పితి - నితనిచెల్మి నా కనాయాసమ్ముగా నభ్యే - నది యేర్పడ్డనాఁ దితనిరాచవెచ్చుముం జూచి యే నదరిపోవువాడ - మా మొదటి చేరికయంద యితండు ధర్మతత్త్వముంగూర్చి న న్నడిగె నాఁటిచర్చలో బుద్ధభగవానుని యోదార్యము లెస్స కొనియాడంబడియె - నదిసుత మామైత్రి విరియంజూగె - రానురా నస్మత్కార్యంబు లెల్ల నతని కృత్యంబు లాయె - నేకాంగిగా నెలకుం బంద్రెండువందలరూకలు వెచ్చించు నిచ్చెలికాండు నూటయిర్వదితోన యిలుదీర్చుకొననేర్చె - గారాగృహవాసమ్ము వీడి యేను వచ్చినవెన్న నిద్రఱ మొకయింటనే యుండి యలంతి వెచ్చముతో బ్రదుకు సాగించితిమి - మా కీ క్షీరవిచార మానాడ సంధిలై - నతం దప్పుదు
- 6

- క. పా లింతచెట్టసర కని, తేలినతరువాత వీని దిగఁద్రావఁగ జం
కేలా దుగ్ధము వదలిన, నేలోపము వచ్చు? నెచ్చెలీ! యని పల్కెన్. 7
- క. అక్కజపడి యే నాతని, వక్కణ మెచ్చితిం బయస్సు వదలితి మపుడే
యిక్కథ ముగిసినపిమ్మట, మక్కువచేసితిమి పండ్లు మరగి సుఖింపన్. 8
- గీ. కటికిపేదలమై బ్రదుకంగవలయు, నన్న యాకాంక్ష మాకుం బైకొన్నకతన
వేఱు సెనగలాదిగఁ బెచ్చువిలువలేని, బండములఁదింట కలవాటుపడితి మపుడు. 9
- ఆ. ఓగిరంపుమార్పు లుపవాసములు బ్రహ్మచర్యమునకు లగ్గసలుపుఁ గాని
యెడఁద కసటుగుంటవడుపున నున్నంత, వట్టు వట్టువారు వాసిగనరు. 10
- క. అపవిత్రమైన చిత్తం, బుపవాసముకతన శుద్ధినొందదు భగవ
జ్జపమునఁ జచ్చల నాతని, కృపాప్తి నది ధౌతమై రహిం గనఁ జాలున్. 11
- క. ఎదకున్ మేనికి బాంధవ, మది యెంతయుఁగలదు దుష్టమగు మానసముం
బొదిగొను దురన్నవాంఛలు, వదలపు భోగేచ్ఛ లనపవార్యము లగుచున్. 12
- వ. ఆరగించుపదార్థములయు ననుభవించు భోగములయుం బ్రభావంబు చిత్తముపైఁ బడుట
తప్పదు - కాన నుపాసంబులును భోజనసంయామమును వలయునని తలంతు - వికృత
మైనమానసంబు శరీ రేంద్రియములకు బానిసయగుంగాని వానిఁ బాలింపఁజాలదు -
కావుటంజేసియుం దిండివట్ల నొకనేమంబు పరిగ్రాహ్యము నాఁదగు - నాతిండియు
గరగరయై రజస్తమశ్శత్రువై యుంట యావశ్యకంబు. 13



31 ఉపవాసము

- క. క్షీరాలు వదలి ఫలా, హారమ్మున బ్రదుకువేళ యమమును బడయం
గోరి తినకుండ నుంటయుం, బ్రారంభించితిని 'బేకు' బాసటగాఁగన్. 1
- గీ. వైష్ణవకుటుంబమునఁ బుట్టువాఁడ నగుట, సంతతవ్రతనిరత మజ్జనని యగుటం
దొల్లి హరివాసరవ్రతాదులు భరించి, నాఁడఁగాని విశ్వాస మానాఁడు సున్న. 2
- ఆ. నేఁడు బ్రహ్మచర్యనిష్ఠకు నుపవస్త, మొదపునన్న బుద్ధి కుదిరియుంట
నియ్యకొంటిం బస్తు; లేకాదసుల నీర, మొక్కదానిఁ గ్రోలు హక్కుతోడ. 3
- వ. నిరశనవ్రతం బిది మొదలుకొన్నయంతన శ్రావణమాసమ్ము వచ్చె - నపుడ రంజానుపర్వం
బును సమకూడె - మాకుటంబము వైష్ణవధర్మములోని దయ్యు శైవమును సైత మాదరించుం

- గాన నీశ్రావణంబునం దేను నక్షంబులకుఁ గడంగితి - నది సత్యాగ్రహంబు సాగుచున్న కాలము - కానఁ జెఱకేగినవారి సంసారములు పెక్కు లాశ్రమమునందుండె - నందు నానామతంబులవారుం గలరు - స్వధర్మారాధనసేయుచుం బరధర్మమునకుఁ దోడ్పడవలయు నన్న యాశ్రమనియమ మొక్కందు కలదు - కాన రంజానుపాసములు పాటింపుఁడని ముసల్మానులకుఁ జూల కుత్సాహంబు నొదవించితి - వారు నాపల్కు మన్నింప హిందూక్రైస్తవులు వీరిమాపటికిండి వండి యీఁజాగిరి - దీనఁ బరస్పరానురాగ మతిశయించె - నుపవాస మహిమ మెల్లరకుం దెల్లయయ్యె - మఱియు

4

గీ. ఆశ్రమంబున - దిరపదినట్టివారి, కూటికిం గట్టుపాటులు కొన్నియుంట
నాఁకపెట్టక నాపన్ను నాదరించి, యెల్లవారును దీగఁద్రావి రెఱచితిండి.

5

క. రంజానునందు సైతము, నంజుదుదెన కింతచనక నలఁగక మలకల్
మంజులతం జూపిరి నను, రంజించిరి వీరి మది మఱొక నుతింతున్.

6

క. రుచులూరు వంటకమ్ముల, నుచితమ్ములఁ దీర్చి వీరి కొనఁగుచు మైత్రిన్
బ్రచురించి హైందవార్భక, నిచయం బాఁనాడు నాకు నివ్వెఱగూర్చెన్.

7

వ. నా పాటించు నౌపవస్త్రముంగూర్చి సెప్పుచుం జెప్పుచు నిచ్చమై విషయాంతరంబు నావిష్కరించితి - నింపితంబగు నియ్యుదంతము నిచటన పేర్కొంట తగు - నగునని కావించు నా యెల్ల చేతల కనుయాయులం గొందఱ గడించుకొంట నా కలవాటు - నేఁటిసహచరులు పవాసాదు లెఱుంగరు - కాన నేదో పండువు నెవమ్మున వారి నాదారికిం జేర్చితి - నిట్లాశ్రమంబున సంయామలక్షణం బేర్పడఁ దొడంగె - నందలివారు మ మ్మునుకరించుచుఁ బస్తులకు నొంటికుడుపులకు మెల్లమెల్లన ప్రియపదంజాగిరి - వీనికతన వారికిం జేకుతినమే లిట్టిదని గట్టిగా నుడువంజాలఁ - గాని నాకు సంయమశక్తియు నారోగ్యముం గుదిరె - నిప్పున్తు లెల్లరకుం బాగునొదవించునని తలంపనేర - నేలయన

8

క. మన సింద్రియ విజయముదెన, ననురక్తం బైననాఁడ యనశనదీక్షల్
పనిసేయుఁగాని కేవల, తనూపవాసమున విషయిదర్పం బఱునే.

9

శ్లో. “విషయా వినివర్తంతే, నిరాహారస్య దేహినః
రసవర్జం రసోఽవ్యసృ, పరం దృష్ట్వా నివర్తతే.”

వ. అను గీతాశ్లోక మిచట విచార్యంబగు - సింద్రియ దమనమ్ము వలచువాని కుపవాసాదినియ మమ్ములు వలయు - గాని మేనితోపాటు చిత్తంబు పస్తుండదేని దాన లగ్గులేమియకాక యెగ్గుసైతము వాటిల్లు ననుట యొప్పు.

10



32 అయ్యవారు

- అ. చదువునేర్పడగిన శాబకుల్ బాలిక, లాశ్రమమునఁ బెక్కు రమరియుంట
నచటఁ బితృపదమ్మునం దున్నవాఁడ నే, నగుట వీరిలెస్స యరయవలసె. 1
- గీ. అయ్యవారిని రావింప నాశ్రమమున, కేమిసంపత్తి కల? దది యెట్లులున్న
నేఁటివిద్యావిధానంబు నేర్పు తెలివి, నాకు సంతృప్తిజనకంబు గాకపోయె. 2
- ప. కాని సముచితవిద్య నాయనుభూతిలోనిది కాదయ్యె - బితరులు తగువారే కుఱ్ఱుల దిద్దుదురే
నదియ యాదర్శవిద్యావిధానంబు నాఁజను - నిందేని బాహిరంబగు తోడ్పాటు కొంత
వలయు - గాని యీబిడ్డలు పిన్నటనాఁటినుండియు నాదండలేమియకాక భిన్నభిన్న
మతములలో వేఱువేఱు సంస్కృతులలోఁ బైకి వచ్చిరి - వీరికి నాజనకస్థాన మెంత
యుపకరించు? - విద్యా బోధనమునఁ జిత్త సంస్కారము ముఖ్యమని నాతలంపు - దీని
నేయాదులో నేయలవాటులలో నున్న వారికేనిం గఱపుట సుకరంబ - దీనికి సద్వర్తన
మాధార - మీయాదరువు గట్టిదైన నితరాంశము లక్కఱయైనపు డనాయాసవేద్యంబు
లగు - గాన సర్వదా యే నీబుడుతలలో నప్పుంబె మెలంగుచుంటి - వెండియు 3
- అ. శబ్దశుద్ధి నెఱింగి చక్కఁ బరించుట, వ్రాయుటయును గొంతవలయుఁ గాన
దీని నేర్పుపొంటె దేశాయి కేలను, బేకు లొప్పుకొనిరి పేర్కొనింపి. 4
- గీ. చదువునకుఁ దోడు దేహశిక్షణము గఱపు, టక్కఱయకాని మలమెత్తుటదితొడంగి
వంటకమ్ములు సవరింపవలయు మేమ, కర్తలము కాన వేఱ యీకష్ట మేల? 5
- క. ఫలవృక్షము లెన్నేనియు, గల వాశ్రమభూమి వీనికర్షణము పూనన్
వలఁతులగు సేవకులు లే, రెలమిన్ మాపిన్నపెద్దలే దిద్దవలెన్. 6
- అ. మాతనము నేర్చి కేలను పాటలు, పాడుచుం గదల్చుఁ బాడుపాడు
చెట్టుచెట్టుకడకుఁ జినచిన్నకాల్వలు, త్రవ్వు నేతమెత్తు నొవ్వులేక. 7
- అ. పనికిరానిచెట్లు పడఁగొట్టి తొడుగుల, నీడ్చుచుండ్రు పిన్నలూడ్చుచుండ్రు
క్రేళ్లువాఱి నారుమళ్లకు మడవలు, మార్చుచుండ్రు బోదె తీర్చుచుండ్రు. 8
- క. పిడితాళ్లవోలెఁ జిఱుతల, యొడళ్లు నానాఁడు బిగియుచుండెను దీనన్
బడిలో వెండియు వేసట, పడయం బనిలేకపోయెఁ బనివారలకున్. 9
- అ. తోఁటపనియుంటగరగరతోయముంట, మడుగుఁడెమ్మెరయుంటనెమ్మదియునుంట
దిండి కొకనేమ ముంట నేతెగులులేక, మనిరి సంతృప్తిగని రాశ్రమమునవారు. 10
- క. ఒక్కొక్కతఱి గొందఱు పని, తక్కుదు రర్థకులు కొంటెతనములు చూపన్
నిక్కుదు రైనను మెల్లన, నొక్కుచు సవరించినాఁడ నొవ్వక వీరిన్. 11

- క. ఏదేని చేతిపని యొక్క, దాదరువుగ నుంట వలయునని బిడ్డలకున్
బాదువులు కుట్టుచందము, లేదెల్పితి బేకునేర్పే నీకళ నాకున్. 12
- గీ. అతడు వద్రంగమును నేర్పే నర్థకులకు, గఱపె నొకరుండు పాకప్రకార మెల్లఁ
బాప లేనాఁడుఁ దలఁపనిపనులు నేర్చి, తెలివునందిరి నాకును దృష్టివొడమె. 13
- క. తనచేయనికర్తము కు, అనికేన్ దేశికుఁడు చెప్పురా దనుచట్టం
బొనరించితి మట్లగుటన్, నినుపారినవేద్యుఁ బనులునేర్చిరి శిష్యుల్. 14



33 అక్షరజ్ఞానము

- అ. చేతిపనులు కొన్ని చిన్నలకున్ మప్పి, వాసిగంటిఁ గాని బాసనేర్పు
మిగుల నిడుమవడితిఁ దగుశక్తిలేక వి, శ్రాంతిలేక కరణసమితిలేక. 1
- అ. పవలు రెండుజాలు పనిచేసిచేసి వే, సారి విరతిసందఁ గోరువేకఁ
జదువు సెప్పవలయు సందడిగావించు, నిదుర నాఁపవలయు నెఱి వెలార్చి. 2
- వ. బాలురకు వారితల్లిబాసయందు చదువు సెప్పవలయు ననునేమంబు మాకుఁ గలదు -
కాన నుర్దు హిందీ ఘూర్జరీ తమిళములఁ బాఠములు సెప్పుచు హిందీ యింగ్లీషుల
సాధారణభాషలుగా నేర్పుచుంటిమి - హిందీ గుజ్జరిబాసలవారికి సంస్కృతము సైతము
బోధించితమి - చరిత్ర గణిత భూగోళ విషయము లెల్లర కుపదేశింపఁ బడుచుండె -
నుర్దు తమిళములం గఱపుట నాపాలిపని యయ్యె - నేనీ రెండుభాషల నోడలలోఁ
జెఱసాలలలో నించించుక నేర్చితి - ఘూర్జరీ సంస్కృతము లున్నత పాఠశాలలోఁ జదివితి
- నా పాండిత్యము బీద్యశంబుల - కాని 3
- గీ. దేశభాషలపై నాకుఁ దీపియుంటఁ, బాఠములు సెప్పునేర్పు నాపాలి దగుట
శిష్యు లేమియు నెఱుంగనిచిన్న లగుట, సాధువులు నొట నాబండి సాగిపోయె. 4
- క. చట్టులకద నాయెఱుంగమి, నె ట్టెట్టో మఱువుసేయ కిది రాదనుచున్
బట్టబయలుచేసితిఁ గ, న్నట్టిద బోధించి వారి యాద్యుతిఁ గంటిన్. 5
- గీ. కుఱ్ఱులకుఁ దద్దయుంజెట్ట కూరఁజేయు, సోమరితనంబు నడఁగింపఁ జూచినాఁడ
నాసపడి పొత్తముల్ తమయంతఁ దామ, చదువుకొనునట్లు దిద్దితి శాబకులను. 6
- క. వలయుం బరనీయము లను, కలకల మెల్లెడల మొరయుఁ గానీ! చదువున్
వలచెడివానికి నొజ్జయ, వెలగలపార్యం బటంచు వినుపఁగనోర్తున్. 7

- క. నాయొజ్ఞ పుస్తకమ్ముల, సాయంబున నేర్పినట్టిచదువున ముక్కా
లేయెడకో చనె విడిగా, నేయది బోధించె దాని నిపుడున్ మఱవన్. 8
- గీ. నేత్రమున బాలకులు నేర్చునేర్పికంటె, శ్రోత్రమున లెస్సయెఱుక నేర్చుటయధార్థ
మగుటఁబరనీయపుస్త మెయ్యదియునాఁడు, చదువదామూలచూడమ్ముఛాత్రజనము. 9
- క. నానావిధపాఠ్యంబుల, నే నించించుక పరించి యిందలిసారం
బానాఁడు నాడువల్కునఁ, గూనల కందించి తెలివికూరుటఁ గంటిన్. 10
- క. విన్నది విన్నట్టులు నా, సన్నిధి వివరింతుగాని చదివినదానిన్
దిన్నగ వక్కాణింపరు, పిన్నులు మది నిల్వ విట్లుపెనఁచినవిద్యల్. 11
- ఆ. అలఁతలేనిపూఁట నాడుచుం బాడుచు, సరసఫణితి నేను గఱపుమాట
వీను తొగ్గియొగ్గి విందు రాచిత్యమ్ము, నెఱిగి మురియుచుండ్రు చిఱుతవాండ్రు. 12



34 ఆత్మ శిక్ష

- గీ. కడకమై నాశ్రమస్థులౌ బుడుతవాండ్ర, మేనికిని దెందమున కింత మెఱుంగుపెట్టఁ
జాలితినిగాని యాత్మకు మేలివెల్గు, చేకుఱుంజేయ మిగుల నోలాకుపడితి. 1
- క. తనపాటించెడిమత మే, మనివల్కు దదీయతత్త్వ మది యెది యంచున్
మనుజుండు తరిచి సత్యము, గనవలయుంగానఁ గొండికల కీతెలివిన్. 2
- వ. నాయెఱింగినంతకఱపుటంజేసి వారు తమతమధర్మంబులపట్ల సామాన్యజ్ఞానమాడ్దించిరి
- కాని యిది మానసికశిక్షయం దొకపాల యని నాతలంపు - మఱి మేలినదక నలవరించు
టయు నీశ్వరతత్త్వ మెఱిగించుటయు నాత్మజ్ఞాన మాపాదించుటయు నాత్మశిక్ష నాఁ జను
- నియ్యెఱుకువ నొదవింపఁ బెద్దలు కుఱుల కెంతయుం దోడ్పడవలయు - నీతెలివితక్కు
దక్కెల్ల తెలుపులుం గొఱగానివనియుం బైపె వ్చురిష్టదాయకంబు లనియు నాయాశయంబు
- సన్న్వసించిననాఁడ మానవున కాత్మజ్ఞాన మేర్పడునని కొందఱు అందురు - కాని తురీ
యాశ్రమంబుదనుక నెవ్వఁ డీయమూల్యసంపదకు దవ్వుగా నుండు సతఁడు దీనిం
గనలేనివాఁ డగుటయకాక రెండవ కొందొకతనంబు నాఁ డనరి కరుణాజనకంబగు
వార్ధకమునం జిక్కి నేలకు వ్రేఁగగునంట సముచితంబు - వెండియు నాత్మశిక్షావిధాన
మెద్దియని యెంచియెంచి తొలుతొల్తఁ గుఱులచే భజనచేయించితి - నీతిరచనలు వారికి
వినిపించితి - గాని నా కీపథంబు సంతుష్టి నొనఁగదయ్యె. 3

- క. పుస్తకముకతన నాత్మిక, శస్త్రోన్నతి సంతరింపఁ జాలఁడు గురుఁ డన్
వాస్తవ మెఱిగితిం గుట్టల, నేస్తము నా కనుదినంబు నెగడినకొలఁదిన్. 4
- క. నిజవర్తనమున శిష్య, ప్రజమున కీశిక్ష నొసంగవలయును గురుఁ డా
ప్రజ దవ్వల నున్నను డా, నజప్రజాగర్య నుండనగు శీలమునన్. 5
- క. సౌశీల్యనిదానం బగు, దేశికుఁ డేదీవులందుఁ దిరుగుచునున్నన్
దా శిష్యుల కాత్మబల, ప్రాశస్త్యము పంచి సాయపడునోర్పు నిటన్. 6
- క. ఇసుమంతయు జంకక యే, నసత్యముల నాడుతఱి మ దంతేవాసుల్
వసపడుదురె సూన్యతమున, కసాధువులశిష్యు లెట్టలగుదురు సాధుల్. 7
- వ. దీనంజేసి నానన్నిధినుండు యువతీయువలమ్రాల నేన యొక పదార్థపారముగాఁ బరిణామ
మందవలయు ననుసత్యం బెఱింగితి - నిందు మచ్చాత్ములే నాకొజ్జలైరి - వీరికొఱకేని
యే నచ్చశీలుండనై నాసౌజన్యముం బరిరక్షించుకొంట యావశ్యకంబని కంటి - నీ
టాలుస్తాయి యాశ్రమంబునఁ బాటించిన మదీయమ్ములు నానావిధనిగ్రహమ్ము లీశిష్యు
లొనరించినయుపకృతి నృత్యవంజాలపు - మతీయునిందు 8
- క. అల్లరి కాచార్యుండగు, పిల్లఁడు కలఁ దొకఁడు సాటిపిన్నల నెపుడున్
గిల్లి తగవాడు నాతఁడు, కల్లలకుం బుట్టినిల్లుగా మనుచుండున్. 9
- అ. ఎంతవారినైన నెదిరించునాతఁ డొక్కపు డొనర్చె బెద్దయాగదంబు
కుట్టువాండ్రపట్లఁ గోపం బెఱుంగని, నాకు నాఁడు కడిదికాక రేఁగె. 10
- క. అతనిం గదిసితిం గఱదలు, శతములు సెప్పితిని గాని సరిపడఁ డయ్యెన్
జతురతఁజూపి ననుం దన, మతకంబున కగ్గపఱుప మార్గము లరసెన్. 11
- క. పిచినకిన్నకు లోపడి, వైచితి నొకకట్టదెబ్బ వానికరముపై
నీచేతలోన నాకు న,హో! చే యననేల యెల్లయొడలును పడకెన్. 12
- క. నా కంపనగతి యంతయు, నాకుట్టుండుఁ జూచియుండు నతఁ డంతఁ గడున్
శోకించుచు ని స్నేచిన, నాకుం గరుణింపుమని వినద్రుతమెఱసెన్. 13
- అ. అతఁడు బలిసి పిన్నయాఁబోతు కైవడి, నుండె నొకటి వేయ రెండు కొట్టఁ
గలఁడు కాని నన్ను నలమినయలమట, కన్నయంత నతనితెన్ను మాతె. 14
- క. అతఁ డవ్వల నా కవిధే, యత చూపఁడ కాని వాని నవ్విధి దండా
హతుఁజేత నింతవట్టును, వెతపాలగుచుండు సిగ్గువెంపర గండున్. 15
- అ. అతనిఁగొట్టి యస్మదాత్మోన్నతిం గాక, చూపినాఁడ నా పశుత్వగరిమఁ
బిన్నవాండ్రఁ బట్టిపీడించి విద్యలు, గఱపు టేనికేని గానివేత. 16

వ. నా యెల్లబ్రదుకులో నొక్కమాట నాబిడ్డ నొకని మొత్తీతి - గాన నేం దా విద్యార్థి నట్లు
లగుదంబునం జఱచుట యుచితంబని యిందనుక నూఱిల్ల నేరనైతి - నిప్పునికి మూలంబు
రోషము - మోఁదుట యుద్దేశము - కాన నిది క్షంతవ్యమెట్లగు? - నిప్పుట్లం బరితాపముం
బ్రకటించుటయు నావిధి - కాని దానితోపాటు దండనముసైత మీకొని యపరాధినైతి
బనివాండ్ర కాత్మజ్ఞాన మొదవింపఁ గడంగి యేన యిట్లుదాని నార్జించుకొంటి. 17



35 సదసద్యోగము

- అ. ఆశ్రమార్చియందు నవగదంబుల కల, వాటుపడ్డ కుఱ్ఱవాండ్రు నుంట
వారితోడ మత్తుమారులు మూగురు, సందుకొంట బేకు సైఁపఁదాయె. 1
- క. ఆ కొంటెమూఁక వెన్నడి, మీ కొడుకులు తిరుగ నెట్టి మే లొడఁగూడున్
బోకిరిబిడ్డలు వీరుం, గాకుందురె యంచు హితముగఱపెను నాకున్. 2
- వ. పదంపడి యే నమ్మిత్తుని గని 3
- క. ఆ పిల్లల నా పిల్లల, నేపగిదిన్ వింగడింతు నిరువాఁగుల కే
నే పూఁటకాఁప నైతిని, నా పిల్పున వారువచ్చినా రిచ్చటికిన్. 4
- క. వా రింద నిల్వవలయును, వారలతోడన చరింపవలె నా సుతులున్
వీరికడ మంచియుండిన, వారికి నది యేలపట్టువడదో చెప్పుమా. 5
- అ. వారికంటె గొప్పవారు మీరంచు నా, పిన్నవాండ్ర కిప్పడె భిన్నభావ
మదరఁజేత యుక్తమందువా యిది వీర, లెఱిగిరేని చెడుదు రింతజనము. 6
- క. ఆ సంసర్గముకతనన్, నా సుతు లిదిదోష మిదిగుణం బనుచు నిరా
యాసంబునఁ దెలియంగల, రాసింపఁగఁదగిన శిక్షయగు నియ్యదియున్. 7
- క. అటుగాక దీన నేసం, కట మొదవిన సైఁతుఁగాని కఱకరినై నేం
డిటనుండి వారిఁ దరలిం, చుట కింతయు నియ్యకోలు చూపఁగఁజాలన్. 8
- వ. ఇట్లుపల్క నతఁడు నిత్తరుం డయ్యె - నవ్వల నగ్గడునువాండ్రతోడి నెయ్యంబునంజేసి నా
కొడుకుల కెట్టిచెట్టయుం గల్గమియకాక లగ్నసైత మాపాదిలైనని చెప్పునోర్పు - వీరి కేము
దొడ్డవారమన్న యహంత యావంతయే నేర్పడ్డ నది యీచెలికారంబుకతన మటుమాయ
మాయె - దల్లిదండ్రులు కనుగల్గి యుందురయేని బిడ్డలు చెడ్డవారిం గూడిమాడియుంటం
గొఱగాములపాలు కారని యీ యనుభూతివలనఁ గంటి - నానాప్రకృతుల బాలికాబాలకుల
నొక్కయెడన నిల్చి చదివించుట పితరులయు నొజ్జలయు మెలంకువ కొకయొరగల్లు -
వీరి కిప్పుట్ల వేయికన్నులుంట వలయు నందు. 9

36 ప్రాయశ్చిత్తము

- గీ. బాలికాబాలకుల మేలిబాట నునిచి, విద్ధియలు నేర్చి చక్కగా దిడ్డుటన్న
నంతలంతలతోఁ దీరునట్టిచేత, కాదటం చనుభూతిమైఁ గన్నవాఁడ. 1
- వ. ఏను వీరి కాచార్యుఁడనై పాలకుఁడనై యున్ననాఁడు వీరిదెందములం జొరవలయు -
నౌగాములం బాల్గొనఁదగు - జీవనమర్థములం దేటతెల్ల గావింపఁ జనుఁ - గ్రేక్కువాఱు
జవ్వనంపుటలల మేలిబాటలం బరఁగింపనగు - నది యట్లుండె - సత్యాగ్రహాలు కొందఱు
బందిగమువీడి వచ్చినవదంపడి టాలుస్తాయి యాశ్రమంబున జనసంఖ్య తగ్గె -
నున్నవారిలోఁ బెక్కురు ఫినిక్సువా రగుట వారి నచటి కంపి యేను జోహాన్సుబర్ధనం
దుంటి - నయ్యవనరంబున 2
- గీ. ఆశ్రమంబునవా రిద్ద అక్కటా! భయంకరంబగు పతనంబు నంది రన్న
వార్త చెవిసోఁక నామేను వణకె గుండె, లదరె నది నాకు వజ్రప్రహర మయ్యె. 3
- క. నాయస్త్రము సత్యాగ్రహ, మేయెడనే నడఁగిపోక యే విన్నతఱిన్
నాయుల్లం బీతల్లడ, మీయలజడిపె లైఱుంగ దెరియదు నిట్టుల్. 4
- క. ఎపుడో చెప్పెను గస్తురి, విపరీతము లిట్టి వుద్భవిలునని పెఱలన్
నెపమెంచక నమ్మెడి చందపుమానిసి నొటం దధితము విననైతిన్. 5
- గీ. కదలితి ఫినిక్సునకు జాలిఁ గదురఁజేయు, నాయవస్థను దెలిసికొన్నాఁడు బేకు
వలదు నీ వొంటిమై నేగవలదు నేను, వత్తు నీవెంట నని పట్టువట్టె నతఁడు. 6
- క. పాలితులు సేయుచెట్టకుఁ, బాలకులున్ బాధ్యులన్న పాడిని గంటిన్
దూలక తద్దోషమునకుఁ, జాలినశిక్షను భరింపఁజను ననుకొంటిన్. 7
- వ. అపతనమునకుం దగినప్రాయశ్చిత్తము నేన చేసికొన్ననాఁడు పతితులకు నావేదనయుం
దమనేరంబును దేటపడి వివేకంబొదవునని తలంచి యేడునాక్కు నిట్రులు నాల్గునెలల
పదేనుదివసంబు లొంటితిండియు సాగింప దీక్షగొంటి - నపుడు బేకు 8
- గీ. నన్ను వారింప యత్నించినాఁడు గాని, వీనమేనియు నాపూన్కి విడువనైతి
నవల నాత్రొక్కుమార్గంబు నతఁడుమెచ్చి, పంతగించెను నాతోడఁ బస్తునెఱప. 9
- క. అతని మధురాశయమున, కాతంతము సెప్పుఁజాల కగుఁబొ మ్మంటిన్
నాతీ రిట్టుల మాటుట, చేతన్ జేతస్సు శాంతిసేవధి యయ్యెన్. 10
- క. నాగుండెల నల్లార్చెడి, వ్రేఁగంతయు సదలెఁ దొలుత విరిసిన కోపో
ద్వేగం బల్లన రూపఱి, నాగఃకర్తలదెసన్ దయాద్రుఁడ నైతిన్. 11
- వ. ఇదియంతయు దారియంద నిర్జీతమయ్యె - నంత ఫినిక్సునం దదుగువెట్టి వలయు వార్తల
నెఱింగితి - నాపూనిన యుపాసమునంజేసి యందలివారెల్ల రల్లాడిరి - కాని దాన వారి

నదవడి చక్కంబదె - దుష్టుతినా నెంతబెడిదమో వారి కప్పు డవగతంబాయె - విద్యార్థినీ విద్యార్థులతోడ నాకుంగలచెల్మి కడుంగడు గట్టిపడియె - నియ్యవగడంబు జరిగిన వెను వెంటన యేతదనుబంధమ్ముగా వెండియుం బడునాల్గునాళ్ళు పస్తుపూనవలసె - దానిఫలం బే నపేక్షించినకంటె నుగ్గడువుగా నొదవె - నైనను 12

ఆ. శిష్యులారించు చెట్టలకెల్ల ని,ప్పగిది నయ్యవారు పస్తులుంట
వలయునంచు నేను వాక్రువ్వంగాని యొక్కొక్కతటి నుపాస మొదవునందు. 13

వ. ఇట్టి ప్రాయశ్చిత్తంబులవల్లం దగినప్రాజ్ఞతయు నధికారంబును వలయు - మఱియు గురు శిష్యుల కొందొరులదెస నిష్కళంకముగు ననురాగబంధము లేనితఱి నంతేవాసి యొనర్చు నేర మాచార్యునుల్లమున కార్తి నొదవింపనిపట్టునం జట్టున కొజ్జపై మన్ననలేనినాడు కావించు నుపాసము రిత్తయగుటయ కాక యొకప్పు డపకృతికిసైతము కారణంబగు - నీపస్తులయెడం గొందఱకు సందియం బుండవచ్చు - గాని శిష్యునినేరమునం గొంత కాచార్యుండు ప్రతిభు వనుట పాడి. 14

క. ఈ నిరశనప్రతంబును, బూనినయపు దేను డస్సిపోవక పనులన్
మానక చేసితం జేయుట, లో నింతయు మందగతికి లోపదనైతిన్. 15

ఆ. ఒంటిపూటతిండి కొగ్గినతఱిం బందు, గాక వేటొకండు తాంకనైతిం
బదియునాల్గునాళ్ల పస్తులోం గదపటి, కాల మీద్వం గొంత కష్టపడితి. 16

ఆ. ఉపవసించువార లుదకంబు తద్దయుం గ్రోలవలయు నన్న గుట్టెఱుంగ
రామనామజపవిధా మహిమంబేని, నాడు తెలిసికొన్నవాడం గాను. 17

వ. మఱియు నాకడ నొప్పునోర్పు నేర్మియు నల్పంబ - కాన నియ్యుపవస్తుమునం గస్తికుడిచితి
- నపుడు నాకుత్తుక వట్టిపోయె - నొదలు శుష్కించె - మాట బిగువునదలె - గాని తుట్టతుదివఱకు రామాయణాదు లాలకించితి - నావశ్యకమ్ములగు కమ్ములు వ్రాయించితిం - గర్వంబులు గావించితి. 18



37 గోకులుం గదియుట

క. పదియుందొమ్మిదివందల, పదునాల్గవయేట నిల్వబడియె నహింసా
సదనము మత్సర్యాగ్రహ, కదనం బది దక్షిణాఫ్రికారంగమునన్. 1

వ. అంత గోకులునిచ్చ ననుసరించి యింగ్లాండువలన మాతృదేశంబుచేర సమకట్టి కస్తురితోడను బేకుతోడను సీమకుం బ్రయాణంబుసాగించి నౌకాధికారు లొసంగిన మేలిమేలిసౌకర్యముల ననుభవించుచుం గదలిపై నప్పదేశవాసరంబులు గడపితి - నిష్ప్రయనంబునం జాగిన

విషయము లొందురెందు వక్షవ్యములు - కేలన్ బేకునకు దుర్బిణులదెస మక్కువ హెచ్చు
నాదగు - సతనికడ నప్పు దేడుపొండ విల్వగల దూరదర్శకయంత్ర మొక్క దుండె -
నేను దానిం బురస్కరించుకొని

2

గీ. నెచ్చెలీ! నిఱుపేదలనెఱిని మనము, బ్రదుకుసాగింప నెన్నఁడో ప్రతిసఱుని
యింతవెలగల పనిముట్లు నిచ్చగింపఁ, జనునె యిదిలేమి నేలోటు సంభవించు?

3

క. అనివల్కుఁ బయనంబున, దినదిన మీచర్చ పెంచితిని దుద కొకనాఁ
డనుఁగుం గని మనకిట్టులు, పెనఁకువ సంధిల్లఁజేయుటని నిద్దానిన్.

4

క. మున్నీటి కొనఁగఁదగదా, యన్నా! యేమందు వంటి సతఁ డొననియెన్
గ్రన్నన విసరితిఁ గిటికీ, తెన్నున యంత్రంబు నంబుధిం గుదురుకొనన్.

5

అ. వలచి వాడుచున్నవస్తు వీక్షింపడి, జెడెఁగదా యటన్నచింత సుంత
యెఱుఁగఁదాయెఁ గేల నితనికి నా కిట్టి, యనుభవమ్ము లన్వహమ్ము ప్రబ్బు.

6

క. ఇరువురమును సత్యమ్మును, మరగి బ్రదుకుచుంటి మిట్టిమగ్గడకతనన్
బిరబిరఁ గోపాదికములు, దురాశయమ్ములు నలంగి తొలఁగఁబాటున్.

7

వ. అయ్యవి పాయగిల్లనంతవట్టు నరుండు సత్యముం గనఁజాలఁ దండు - రాగద్వేషాదులున్న
మానిసి యుదారుఁడు కావచ్చు - గల్ల లాడక పోవచ్చు - గాని యంతమాత్రన వానికి
శుద్ధసత్యంబు ప్రాప్యంబు కాదని విశ్వసించు - దాని నభిలషించువాఁడు ద్వంద్వములవలనం
దొలఁగియుంట వలయు - వెండియు

8

అ. పస్తులుంట ముగిసి పదినాళ్ళు గడవక, ముంద కడలిపోక మొగియుకతన
సంజినట్టి దఱుగ నావపై నటునిటు, దిరుగ మొదలుకొంటి దినదినమ్ము.

9

అ. ఉక్కు లేమిఁజేసి పిక్కలలోఁ దీపు, లెక్కుడయ్యె నోడ నిట్లునడవ
సీమ నడుగుమోపి జీవరాజున కీ య,వస్థ చెప్పికొంటి వైద్యమణికి.

10

గీ. అతఁడు కొన్నాళ్ళవిడుగర నందవేని, గాళ్ళకుం జేటురాక నిక్కుంబ యనియె
నవల జాగర్యపూని యల్పాల్పభుక్తి, నల్లనల్లన గంటి ననామయంబు.

11

వ. అయ్యది యట్లుండె - మాయోడ మదీరా చేరినంతన మహాయుద్ధము సిద్ధము కానున్న
దనువార్త మావెవించె - నింగిలీసుకాల్వం బ్రవేశించుతఱి సమరమారణమై మానావ
యచట నిలిచిపోయె - నీటిలో దొంగదారు లేర్పఱుచుటం జేసి మేము సౌతాంష్టను
చేరుట కొందురెందునాళ్ళు తడవయ్యె - నాగస్టు నాల్గవ దివసమ్మున నని సాగె - నాఱవ
దినమునం దేము సీమ నడుగుపెట్టితిమి.

12



38 పోరిలో నాపాలు

- సీ. అంగ్లావనికి జేరినంతన గోపాల, కృష్ణుఁ డనామయశ్రీ గడింప
వలచి ప్రాన్నునకేగి తలకొన్న బెడిదంపు, జగదమ్ముకతన నచ్చటన చిక్కు
వడియున్నవాఁ డన్నవార్త నాలించి నిట్టూర్చి సీమకు నగ్గురూత్రముండు
వచ్చుట కెన్నాళ్ళువట్టునో యీలోనఁ, గర్తవ్యమేమి యీకలనిపట్ల
- గీ. ధర్మ మెయ్యది నాకంచుఁ దలఁచి యచటి, భారతీయుల నందఱు జేరఁదీసి
సమరమునఁ దెల్లవారికి శక్తికొలఁది, మనము సాయంబు గావింపఁజను నటంటి. 1
- ఆ. సమ్మతింపరైరి సఖ్య లాంగ్లేయుల, నాదరింపుఁ డన్న నాదునుడికి
బానిసీండు మనము ప్రభువులువార లా, దెసకు సాయపడుట పొసఁగ దనిరి. 2
- క. తేనీకి మూడినరాయిడి, బానిస తనమే లటంచు భావించి పరా
ధీనత నూడ్చుకొనం దగుఁ, గాని యిదే మనిరి వాదకౌశల ముదరన్. 3
- వ. అప్పటి నానమ్మికంబట్టి వీరివాక్రుచ్చువల్కు లేను లెస్సలని తలంప నోపనైతి - మనకును
దెల్లవారికింగల వేఱదము వెగ్గలంబని యేనెఱుంగుదుఁ - గాని మన మింతతక్కువపాటునం
బ్రుంగియుంటి మన్న తెలివి నా కానాఁడు లేదయ్యె - వెల్ల రాచఱికి మించుక మంచి
దనియు నందలిదొరలు కొందఱు చెట్టలనియు వారి నర్మిలిబలిమింజేసి చక్కఁబఱుపవచ్చు
ననియుఁ దెల్లవారితోద్గాటను మనము లగ్గువదయం దలఁతుమేని వీరికిం బాటిల్లిన
యిదుమం గదవఁబెట్టి యవ్వల మనయిమ్ముదప్పుఁ దొలఁగించుకొంట కర్ణంబనియు నప్పు
దే నరయువాఁడ - నిప్పుడు వీరిదొరతనంబుదెస నాకు నిచ్చ యావంతయేని లేమి నిక్కంబు
- నేఁ డీయేలు బడి కేను బాసటకానొల్ల - నా యిప్పటితలపోత లీచేరినచెలికాండ్ర
కప్పటిక పాటమరించె-నిట్టివారు నాతెన్నుమన్నింతురా? -యట్లయ్యు నాపట్టువదలక 4
- ఆ. బిగిసి తెల్లవారి బెదరించి యొత్తుడు, పాలుచేసి మనవరాలు వదయఁ
గడఁగఁదగ్గ యదను గాదిది కయ్యంబు, నిలుచుదనుక నోర్చినిలుపు వలయు. 5
- క. మనసభ్యత మనయీవియు, మనదూరపుఁజూపు నపుడు మహికిం దెలియున్
మనయున్నతి నందకమును, మనయున్నతి నందనేర్తుమా యని యంటిన్. 6
- ఆ. నన్ను మెచ్చువారు నామధేయమ్ముల, నొసఁగుఁ దంటి లెస్సయొరయుఁ దంటి
నెల్లదెసలవారి యెల్లమతమ్ముల, వారిపేర్లు పెక్కు వచ్చిపడియె. 7
- వ. పదంపడి “స్వయంసేవకవృత్తి నూఁది బవరమ్మున గాయపడ్డబంటుల కూడెంబు నెఱవ
నే మాయితంపడి యప్పనికిందగిన దిద్దుపాట్లు వదయ నుబలాటపడుచున్నవార”మని
వార్డు క్రూకునకుం దెలుప నతండు మమ్ముఁగొండాడి మాకొల్వన కియ్యకోలు చూపె -
నంత మేటివెజ్జ కేంటలిచెంత నాఱువారమ్ము లే మెనుబండ్ర మయ్యాయినవరింత లెఱింగి

తత్పరీక్షలో నెగ్గి కర్నల్ బేకరుకనుసన్నల న్గరిడి నేర్పితి - మితంద మాకూటువకుం
దళవాయి యయ్యె - వెండియు 8

క. ఏమూలంగన్న నపు దా, సీమను రణకౌతుకంబు చిందుచునుండెన్
స్థేమము గలవారందఱు, సామునమర్మమ్ము లెఱుంగజాగిరి కడకన్. 9

ఆ. మేనిబిగువులేనిచానలు ముదుకండ్రు, మాతృదేశభక్తి మల్లడింపఁ
బోర గాయపడ్డవారికి నొదవెడి, యుదుపు లేర్పరింపఁ దొడఁగి రెలమి. 10

క. అనిసేయు జోదులకు వల, సినదుస్తులు కుట్టి యొసఁగ సిద్ధపడియె లం
దనునగరస్త్రీమండలి, తనరు సరోజినియు నం దుదాత్తపదమునన్. 11

గీ. కత్తిరించిన గుడ్డలకట్ట యొక్కఁ, దాపె నాపాలుచేసి మీ రోపినన్ని
కుట్టిపంపుఁ డటంచు నన్గొరెనదియ, మొదటిదివసంబు మానెయ్యమునకు నెల్ల. 12

క. ఆయమ్మకోర్కి మెచ్చితి, నా యనుఁగుంజెలులఁ గూడి నాదెము వెలయన్
రేయుం బవలుం బడి పలు, తోయమ్ములఁ దీర్చుఁగంటి దురమునదుస్తుల్. 13



39 ధర్మసందేహము

గీ. తొడరునెడఁ దెల్లవారికిం దోదునిల్వ, నదుముగట్టిన నానేఁటినదత నెఱిఁగి
యిది యహింసకు నగ్గమై బ్రదుకునీకుఁ, దగునొకో యని పోలక్క తంతినంపె. 1

గీ. మున్ను హిందూస్వరాజ్య మటన్నపేర, నా రచించినపాత్రములో రణంబు
నీసడించితిఁ గాన నన్నిట్లు నెయ్యుఁ, దెదిరె నిది తప్పదనియు నేనెంచుచుంటి. 2

వ. అలంబు కూడనిపనియని దక్షిణాఫ్రికామిత్రుల కేను బలుమఱుం గఱపితి - నాపల్కు
వారిమైకోలుం బదసె - వెండియుం దిట్టినవానిఁదిట్టక కొట్టినవానిన్గొట్టక తాలిమిం
జూపఁదగు ననితలంచు నే నిద్దఱునికిం దారసిల్లిననాఁడు వారియోగాముల న్గనక యొకనికిం
దోదగుట తగవెట్లగు - నైనను బోయరుకయ్యంబునం దేను బనిసేత పోలక్కనకుం
దెలియుఁ - గాని పదంపడి నాచూపు మార్పునందియుండునని యితండు తలఁచె -
బోయరుబవరంబునం దిగుట కేపాడి నాకాడరువయ్యె నదియ నా కీపెనఁకువం బాలువెట్టె
- నహింసాధర్మంబు నూఁది బ్రతుకంగోరువారు పోరితంపు దెసకుఁ జనరాదని యేను
లెస్సయెఱుంగుదుఁ - గాని 3

క. ఎవ్వనికిని గర్తవ్యము, దివ్వియవలె నెల్లనాఁడు తెల్లమి కాఁబో
దివ్విధి సత్యార్థకునకు, అవ్వలు నొవ్వలును గదవరానివ యందున్. 4

- వ. అహింసనా వ్యాపకంబగు నొకవస్తువు - మానవులు హింసాగ్నులం దగులుకొన్న యజ్ఞాలు - ప్రాణి ప్రాణిందిని మనుట తెల్లంబ - బాహిరం బగుచంపు గావింపక జీవుం దొకనిముస మ్మేని నిలువంజాలందు - తినునప్పుడు త్రాగునెడఁ గూర్చుండుతఱి లేచుపట్ల నది యిది నానేల యెల్లప్రాద్దుల వలచియొందె సలవకయొందె మానిసి యించించుక హింస యొనరించువాఁడ - యెవ్వఁ డీహింసనంబు సేయమికిఁ దంటాలువడు నెవ్వఁ డిట్టి తలంపునం గరఁగువడు - నతనియం దప్పుసమ్ముగా సంయమబుద్ధి వర్ధిల్లు - నక్కటికంబు పొంపిరివోవుఁ - గాని మేనుతా త్పెవ్వండును బాహ్యహింసవలన సర్వధా ముక్తుండు కాలేమి నిక్కంబ - యదియుంగాక యహింసయం దద్వైతభావన యిమిడియుండు - నెల్లజంతువు లొక్కండ యగునే నొకటికావించుచెట్ట తక్కున్నటిం బొరయు - నగుట న్మానిసికి హింస యంటు త్రోపాదరానిది నాఁజనుఁ - గాన 5
- క. పదుగుండ్రను దా నొకఁడై, బ్రదుకునరుం దొరులసేయుపాపమ్మునపా లది మోయవలయు; నాతని, మది మదిగట్టుకొని యెంతమంచిగ నున్నన్. 6
- గీ. ఇట్టితఱి రెండుమాగాను లేలుదొరలు, పొగరుపొంగునఁ గలనికిం బూనినప్పు డెవఁ డహింసారిరక్షువై యెసఁగు నాతఁ, దాఁపవలయును జగదంబు మాపవలయు. 7
- క. అతఁ డీకర్ణము దీర్చఁగఁ, జతురుండు గాఁడేని చివ్వసాగించి నిజ క్షితికిన్ సకలోర్వికి ను, న్నతి యేర్పడఁ జూడవలయు నానాశ్రమలన్. 8
- గీ. ఇంగిలీసువారి యేల్పడికతన నా, బ్రదుకు నావలతిబ్రదుకుతెఱఁగు చక్కఁజేయుకోర్కి నెక్కినియుండె మ, న్మానసమునఁ బెక్కునాళ్ళఁదొట్టి. 9
- ఉ. ఏ నిపు దాంగ్లభూమి వసియించి తదర్థవసైనికాని మత్ ప్రాణము నేలుచుండ నిరపాయసుఖస్థితి నందు మానిసిన్ గానఁ బటాల మయ్యది జగత్ప్రళయంబు ఘటించి హింసకుం దానక మైననాఁడు ననుఁ దార్కొను దత్తులుషం బవార్యమై. 10
- వ. కావుటంజేసి యే నీదొరతనంపు జెందానీడ నుంటయు దీనిపొత్తు గంటయు నక్కటయని తలంతునేని హింసాజనకంబగు సమరంబు సేయంగాదని తెగఁబడి పెప్పి నాపల్కు వమ్మైన తఱి సత్యాగ్రహధర్మంబు నధిగమించి శాసనధిక్కారంబు నెఱపి చెఱసాలల న్నెదకు టొప్పు - నొందేని పెనఁకువం బాలువదచి తత్కౌశలంబు నేరం జను - మనకుఁ గయ్యంబు నాఁపుబల్మి లేమి తెల్లంబ - కాన దాన దిగుటయ కర్తవ్యమని తేల్చుకొంటి-మఱియు 11
- సీ. అగ్నిగోళముప్రేల్పు హంవీరునెడ వాని, సుకము లందించుసేవకునిపట్లఁ గానంతయేని వింగడ మహింసకు లేమి, నిక్క మక్కటికంబు నుక్కడంచి ప్రజలవీపులు తలల్ బ్రద్దలుగావించి, పల్లియలం దోచు బందిపోటు దొంగలకును వారి కంగమచ్చము లిచ్చి, వారిమూటలు మోసి వారిపుండ్లు

- గీ. కడుగుమూకకు భేదమ్ము కల్ల; యగుట, దురమునన్ దెబ్బదిన్నజోదులసపర్య
కియ్యకోల్చూపు ననువంటి కేలతప్పు, గదనహింసా సముద్భవ తృప్తిషంబు. 12
- ఆ. మివుల మివుల నిట్లు మిత్రునిపోలక్కు, తంతిరాకమున్న తరిచికొంటి
వచ్చినంత మగుడ నెచ్చెలికాండ్రతో, దడవి రణమునంద తగవుగంటి. 13
- క. ఇది కానిచేత యని నా, యెద నేడుం బలుక; దప్పు దేల్చడిపై నా
కొదవినబుద్ధికి లోనై, కదనంబునపాలు గొంటి గర్తవ్యముగన్. 14
- వ. అగుటం దీనిపట్ల నా కావంతయేని యనుతాపంబు వొడమదయ్యె - నాయిత్రోవ నడువం
దగినదని యానాటి నెయ్యుర కెల్లరకుం దనివిసంధించుట దుశ్శకంబని యేనెఱుంగుదు
- నిది కడుంగదు సున్నితంబగు నంశంబు - దీన భిన్నభిన్నాశయమ్ముల కెడముండు -
గాన నహింసాధర్మనిష్ఠాతుల కుఱంగట నాహృదయమ్ము నావిష్కరించుకొంటి - సత్యాగ్రహంబు
లంబి యగువాఁ డాచారమునకుం గాక తనతలంపునకు విలువ నీడగు - నందుం
బొరపాటు కలదోయని త్రచ్చిత్రచ్చి కంట వత్తినిదుకొని మెలఁగంజను - దోసంబు తెల్లమైన
వెన్న దానిం దలఁదాల్చి పాచితమ్మునకుం గడఁగవలయు. 15



40 సత్యాగ్రహ లేశము

- ఆ. పాడిలోతు లరసి బవరంబు నిచ్చగిం, చితిని గాని దైవగతి విరుద్ధ
మగుటఁజేసి దైహికావేశనంబు నా, కణ్ణిదాయె నందు జబ్బుకతన. 1
- వ. అట్టి చెట్టప్రాద్దునం దించుక సత్యాగ్రహ ప్రయోగంబును నా కక్కఱయయ్యె - మాకు
సామునేర్పుటయంద బేకరు పడవాలనియుం దక్కన్నియెడల మా దండున కేన పెద్ద ననియు
నియ్యధికారి నాపూటకాఁపుదనంబునన మాయెల్ల పనులుం జేయింపవలయు ననియు
మాతలంపు - కాని యితనితీరు వేఱుగానుంట మాకు ముమ్ముంద కానంబట్టె - నిది
సోరాబజీ సైపఁజాలక నన్నదిసి 2
- క. అన్నా! కంటివె బేకరు, కన్నులు తలకెక్కి నొజ్జగా వచ్చి నెఱా
మన్నియపొకిళ్ళకు డిగు, చున్నాఁ డితఁ; దోర్వనేల యుద్ధతు నిట్టుల్. 3
- క. గోర్పుట్టుమీఁద రోకటి, నార్చినగతిఁ బిన్నవాండ్ర నాంగ్గేయులఁ దా
నేర్చి మనపైఁ బ్రభుత్వము, తీర్పుటకుం బనుచు నేమితెఱఁ గిది సెపుమా. 4
- క. అనుటయు దీనికి నలుగం, బనియే మని చల్లచల్ల పల్కులతోడన్
వినిచితి నాతఁ డలంతులఁ, దనచూపు న్వరలంజేయుతరగతి గామిన్. 5

- క. నన్నుగని కల్ల కపటము, తెన్నెఱుంగవు నీవు తియ్యతియ్యని నుడువుల్
మున్ను కురియించి యవ్వల, ని న్నీ తెలవారు తోయనేర్తురు గోతన్. 6
- క. అంతయు ముగిసిసపిమ్మట, భ్రాంతికి దవ్వగుదు వెల్లెఁ బరికింతువు పూ
రింతువు శంఖము రండో!, శాంతిరణంబున కటంచుఁ జాటింతు గదా! 7
- క. పదపడి నీకు న్మాకును, బదింబదిగ దాపరించు బాములు జోస్యం
బిది కల్లగాదని హసద్, వదనమ్మున మెల్లమెల్ల వక్కణచేసెన్. 8
- క. ఏ నపు దస్యస్త్రైత్రీ, లీనాత్ముల కార్తిగాక లేములుగా కే
మా నయ్యా! సత్యాగ్రహి, నా నేమి ప్రతారితుండ నమ్ము మటంటిన్. 9
- క. వంచింపనిమ్ము న న్నతఁ, దించుకయు న్నెఱవ నొరుల నెవ్వండు ప్రతా
రించుం జివరకు నాతఁడ, వంచితుండగు నంచు మున్నవల్కనె యంటిన్. 10
- అ. అతఁడు లెస్సనవ్వి యొనొను బామెలోఁ, జొరుము తదయనేల చొరుము నీకుఁ
జావుతప్ప దెపుదొ సత్యాగ్రహమ్మున, సరస కీడ్చి మమ్ముఁ జంపఁగలవు. 11
- వ. అని వాక్రుచ్చె - నీపల్కుల నుల్లేఖించుతఱి నసహయోగదినమ్ములం గుమారి
'హాబేహాను' వ్రాసినకమ్మ నాతలఁపునం గదలెడి - నీకన్నె యానాఁడు. 12
- క. ఒకనాఁటి కీవు సత్యము, నకు నురిపా లగుదువంచు నమ్మెద నీకున్
సకలేశ్వరుండు తోడై, ప్రకటించుత మేలిమేలిబాటలు తేటల్. 13
- వ. ఇ ట్లుత్తరంబు ననిపె - నయ్యది యట్లుండె - బేకరుపోకడ న్గఱిచి నేస్తకాఁడు కినుకం
జాటినపదంపడి నా కూపిరితిత్తులం దేర్చుదనొవ్వు ముమ్మరంబాయె - రెండువారాలపస్తు
ముగిసినవెన్న నాయొడ లింతవట్టు తిమ్మవడకుండె - నైనను గరిడీ మానక మాయున్కికిం
గ్రోసుదవ్వునఁ గల సాముపట్టునకుం గాలినదకన చనుచుంటి - నిదియ నాయిమ్ము
దప్పునకుం గారణమయ్యె - నప్పు దనుచరు లందఱు స్మంధావారమ్మునంద కాఁపురింప
రేప్రాద్ధున కే నిల్లుసేరువాఁడ - నధికారిజంకెన లెక్కు దగుటంజేసి యానాఁడ సత్యాగ్రహము
నాశ్రయింప వలసె - నయ్యవసరమ్మున బేకరు 14
- అ. సామునంద కాక సర్వాంశముల నేన, మీకుదొర నటంచు మిఱ్ఱిచూచె
నవలఁ దనప్రతాప మావంత రుచిచూపె, నొప్పుడయ్యె నెయ్యుం దిప్పుధమ్ము. 15
- క. ఆ చెలి శరవేగమ్మున, నా చెంతకు వచ్చి యేమినాయం బిది యీ
నీచత నోర్పుట దుశ్శక, మోచెల్ల! యతండు మనకు నొడయం దగునే? 16
- క. ఏ యానతినేనియు నీ, వీయందగు మాకు బేక రెవ్వఁడు పనుపన్
ద్రోయందగు నవగడ మిది, నీ యోరిమి నుజ్జగించి నీతి న్గనమా. 17

- క. ఇంతకును మనము గరిడీ, సంతనె యుంటిమి కఠోరశాసనముల కే
మంత యదనయ్యో నేటికి, సంతరములు వలయు మనకు నాంగ్లేయులకున్? 18
- క. ఈవేర్ని కెప్పుడ డీకొను, బోవలె నిది పొడవదంగి పోవలె మాన
శ్రీ వలచి కయ్యమున దిగి, యేవిధి సైరింతు మింతయేవపుబ్రదుకున్. 19
- వ. అనుటయు నేను బేకరుచెంత కేగి మాపైఁ గ్రొత్తగోవాళ్లకు దొరతనం బీగి మీకుఁ బాడిగా
దనియు, మాదళంబున కేన ప్రతినిధినని మీరంగీకరింపవలయు ననియు నయ్యాయి
భాగముల కక్కుటయగు నాయంకుల నేమ యెన్నుకొందు మనియుం బలుక నతండు
'ససేమిరా' యని బిట్టబిగిసె - సంత గత్యంతరంబు గానక 20
- క. ఏ నొకగోష్ఠిం గూర్చితి, దానన్ సత్యాగ్రహప్రతమ్మునమహిమం
బీనెయ్యుర కెఱిగించితి, నౌ నని శపథించి రెల్ల రాదారిఁ జనన్. 21
- గీ. మేము మాపెద్దలన్ నియమించుకొంట, కనువుపడదేని గరిదిసాదనకు రాము
సాముకూటంబ త్రొక్కంగఁజూల మన్న, నిర్ణయం బాచరించిరి నెయ్యు రపుడు. 22
- క. అధికారికిఁ దీర్మానం, బిది నేర్చితి బాధలెల్ల నెఱిగించితి మా
మది సేవాయత్తమ యని, పదపడి మృదువాక్యసరణిఁ బంపితి లేఖన్. 23
- క. బోయరుసంగరమున మా, సాయముకల దస్మదీయసంఘమునకు నా
నాయంకర ముండెఁ దర్కము, లాయెద రా వీధ్యశంబు లంటిని దానన్. 24
- క. ఈపనికతనన్ బేకరు, చూపునమా ర్పితయేని చొప్పుడదయ్యెన్
మాపౌఁజునదత సమర, వ్యాపారవిరుద్ధ మనియు నాతండు తలఁచెన్. 25
- క. ఇతఁ డింకఁ జక్కంబడఁ దని, మతినమ్మితి భారతంపుమంత్రికి మా యీ
వెతలెల్ల విన్నవించితి, నతఁ డీధర్మంబు దిద్దునని యనుకొంటిన్. 26
- వ. అప్రెగ్గద యాఘ్రికాపరిస్థితులకు నిచ్చటినడవదులకు వింగదంబు కలదనియు, నున్నతాధికారి
కీసేల నిమ్నాధిపతుల నేమించువన వుండుననియు, నట్లయ్యు నింక నాదొర మీమాట
మన్నింపఁగలఁ దనియు సూరార్చె - నవ్వల నాకుం బేకరున కెన్నేని కమ్ములు నడిచె - నా
బెడఁదనెల్ల నిండుఁ జాటనొల్ల - నది మనమీనాఁట నిచ్చలుం గుడుచునిడుమవంటిద
యన్పంతవట్టు వాక్రతు - నభ్యేకరు బెదరించియు బెల్లించియు మాదళమువారిం గొందఱ
లోఁగొనియె - సంతన 27
- క. క్షతగాత్రులైన యోధులు, శతములుగ సహస్రములుగఁ జనుదెంచిరి దు
ర్గతిమై నెటబీవైద్యా, యతనమ్మునఁ బడిరి మూల్గు లాగుబ్బుకొనన్. 28
- క. బేకరునయభయములకున్, లోఁకువయైనట్టి మిత్రులు తదీయార్త
నీకమ్మునపరిచర్యలు, చేకొని సాగించి; రెంతసేదం బడినన్. 29

- క. వా రాదీనుల నెల్లరఁ, దీరుచు టెట్టొదవు; నపుడు ధీమన్యుణి యౌ
భారతమంత్రికి నాకున్, వేఱద మిసుమంతలేని నెయ్యము గుదిరెన్. 30
- గీ. అతఁడు రాబర్జు మంచమునంటియున్న, నన్నుఁగదిసి మృదూక్తిసంపన్నుఁడగుచుఁ
దనకు ననుచరమై పొల్చుదళమునైత, మాసుపత్రికిఁ బోఁబోలు నంచుఁ గొసరి. 31
- అ. అచటనుండు నున్నతాధికారివినా త,దన్యు లెవరు దీని కాజ్ఞపెట్ట
రింతసెదదుపేర్చి యిందులవారి కీ, మేలుమఱవ రాంగ్ల మేలువారు. 32
- వ. అనియుం బల్క నగ్గఱువకోర్కి మా తెల్లరకుం దనివినింపె - నంత నా చెంతనున్న విద్యార్థు
లందఱు నెటలీకేగ రోగినైన యేను నిట్టార్చుచుం బడియుంటి. 33



41 గోకులు నౌదార్యము

- గీ. శ్వాసకోశమ్ము లుబ్బి మంచానఁ జిక్కి, చిక్కునంబడ్డ నామంచెడ్డ లరయ
నపుడపుడు జీవరాజు వైద్యాగ్రియుండు, వచ్చిపోవుచునుండె దైవమ్మువోలె. 1
- క. పాలం బప్పుల ముట్టక, యాలివుతైలంబు నిమ్మ లరఁటలు ద్రాక్షల్
క్రోలుచు నాహరించుచు, గాలం బపు దీడ్చుచుంటిఁ గట్టదతోడన్. 2
- క. క్షీరంబును గొనుమని పలు, మా అమ్మెహతా వచింప మన్నియమంపుం
దీ రతనికిఁ దెప్పితి నప,కారంబగు ననియె వెజ్జ కానిమ్ముంటిన్. 3
- క. గోపాలకృష్ణుఁ డప్పుడ, నాపాలికి వచ్చె రుగ్గు నన్నుఁగని సం
తాపంపడెఁ బాలోల్లని, నాపోకడ నెఱిగి చెల్లనా యిది యనియెన్. 4
- క. గోకులునకు నెదురాడుట, నాకు నసాధ్యంబ సజ్జనస్తుత్యుఁ డతం
దీకడఁకన్ విదనాదమి, జీకాకై గడువుకొంత సెలవి మ్ముంటిన్. 5
- అ. మేలిమిత్రుఁడైన కేలనుబేకుతోఁ, జాలవట్టు చర్చనలిపినాఁడ
నీప్రయోగమందు నితఁడు నాబాసట, యయ్య నన్ను మెచ్చఁదాయె నాఁడు. 6
- క. మిగిలితి నే నొక్కండన, యిఁగ నంతర్వాణి పల్కు నెయ్యది దానిన్
సిగఁ దాల్చువలయుం గావునఁ, దగుచింతల నెల్ల రేయి తంటాపడితిన్. 7
- క. ఏ నిపు డివ్విధి నూడ్చిన, నానమ్మికలెల్ల నల్ల నాశమునందున్
వీనం దప్పితినా యన, మానస మెదిరించు నట్టిమాట సహింపన్. 8

- వ. కావుటంజేసి నేడు నాకర్తవ్య మెయ్యది? గోకులునికూర్చి నెందనుక మన్నింపదగు? నొదలిం బ్రోవ నీకట్టడ నెంతవట్టు సదలించుటొప్పు? నని లెస్సతదవి యిప్పట్ల ధర్మవున కెగ్గువాటిల్ల కుండునంతకుం గాచుకొనందగిన నేమంబులెల్ల నాకు వసపడియుంట వలయు ననియు, నితరంబు లగదంకారున కధీనమ్ములై యుండఁ దగుననియు నిర్ణయించుకొంటి - నేను దుగ్ధంబు నొల్లమికి ధర్మంబు హేతువు నాఁజను - నిశ్శేషముగాఁ బయస్సు నాకర్షింపఁ గాళీఘట్టమ్మువా రెనుములకుం గోవులకు నాపాదించుహింస లేనెఱుంగుదు - నదియుంగాక పలలంబునట్ల పాలును మానిసి కాహారంబు కాందగదని విశ్వసించితిం - గాన
- 9
- క. ఏది యెటులైన దుగ్ధము, కాదని భావించి యెడఁదఁ గలఁగక మఱునాఁ దే దరిసింపితి గోకులు, నాదృతి నతఁ దేమి తేల్చి తని ప్రశ్నించెన్.
- 10
- గీ. అవల వినయమ్ము దైవాఱ ననఘ! మీర, లేమిపంచిన శిరసా వహింతుం గాని దీనిదెసఁ బంతగింపకుం దేను దుగ్ధ, కణము గొననొల్ల మాంసభక్షణము నొల్ల.
- 11
- క. ఇవి ముట్టకున్నచో మృత్యువు తప్పదు యందురేని యొడక దానిం గవుఁగిటఁ జేర్చెదఁ బాడికి, దవిష్టమైనట్టి బ్రదుకు తగునా యంటిన్.
- 12
- ఆ. అంత నమ్మనీషి యక్కజపది యిది, యానె చివరమాట యని వచించె నట్టి దింక నొందు పుట్ట దీనోట మ, న్నింపుఁ దీతనిఁ గరుణనింపుఁ దంటి.
- 13
- క. త న్నెంత కష్టపెట్టినఁ, దిన్నఁదనం బింతవిడక ధీవార్ధి యతం దన్నా! యిచ్చట ధర్మం, బన్నది నా కంతుపట్ట దైనను నీకున్.
- 14
- గీ. వింగదంబుగ నింకఁ బల్క నంగవింప, నరుగుమా! నీవరించిన తెరువునంద యార్తరక్షాపరాయణుఁడైన వేల్పు, నీ కనామయసంపత్తి నెఱపుఁగాక!
- 15
- క. అని నన్నుఁబల్కి వెజ్జం, గనుఁగొని గాంధీ నలంపఁగా దింక నాతం దనువగు నన్నపదార్థమ, తినిపించుచు మెల్లమెల్లఁ దేర్చుం దనియెన్.
- 16
- క. గోపాలకృష్ణుఁ దాదిన, యీపల్కులు జీవరాజు నెట్లలరించున్ బాప మతఁ దట్లయని తల, నూపుట యనివార్యమయ్యె నొల్లమి యున్నన్.
- 17
- వ. అతఁ డింగువతో సాతాళించిన మినువచేరుం గ్రోలుమని పల్క నొందురెందునాళ్లు దాని సేవించితి - నది నా కొంటక నాయుదుమం బెంపుచేసె - గాన వెండియుం బండ్ల నాశ్రయించితి - మెహతా సముచితంబులని తోచిన బాహ్యోపచారంబుల నేమట్టిలక నదువంబూనె - దీనం గొంతచక్కఁబడితిం గాని నాకట్టద బీభీషక్కునకుఁ దద్దయుం గిన్న నొదవించుచుండె - నింతన గోకులుం దక్కిబరు నవంబరు మాసమ్ములం దానేలఁ దారసెల్లు మంచుపెల్లన కోహటించి మాతృభూమికిం బయనమ్ముకట్టె.
- 18

42 వైద్య మెయ్యది

- అ. ఎన్నిపాట్లువడిన నన్ను బీడించెడు, తెగులు వోమి గొంతదిగులు గంటి
మందులేల తిండిమార్పున దీనిపాం, గడచవచ్చు నంచు నరసికొంటి. 1
- క. అన్నంబుమార్చి రోగుల, కున్నతి చేకూర్చునేర్చి నొసపరివైద్యుం
డన్న సడిగన్న యేలి, స్పన్నాముని బిల్చి నొవ్వుచందము తెల్లన్. 2
- క. వినిపించితిం బాలకు నా, కనుకూలత్వంబు లేమి నాడితి దానం
బనియే మున్నది నాచె, ప్పినబువ్వం దినుమటంచు వెజ్జు వచించెన్. 3
- అ. క్రొవ్వులేనికూడు గొనుమిప్పు రొట్టియ, పండ్లు పచ్చికూర పనికివచ్చు
గోష్ఠజలము వోసికొ మ్మెప్పుడుం గిటి, కీలు విచ్చియుండఁ జోలు ననియె. 4
- అ. దీనఁ గొంతవట్టు తేఱితిఁగాని సం, పూర్ణమైనలగ్గు పొందనైతి
నపుడు సాధ్యి సిసిలియా చెల్మికత్తెయై, యాసచేయుచుండె నాసుఖంబు. 5
- క. పాలకు నాకు న్నైయ్యము, గీలింపఁ దలంచు నాపె; గిట్టదుగద యా
క్రోటుట నామది; కాయము, యీలేవడి తొలఁగఁద్రోయు టెల్లని వగచున్. 6
- క. ఆలేమకు నొకమిత్రుఁడు, పాలపొడిం జూపి దుగ్ధబంధుత్వము లే
నే లే దీనుఱుమున కిది, చాలున్ క్షీరమ్మువలనిసారము నొసఁగన్. 7
- గీ. మఱి రసాయనశాస్త్రసమ్మతము కాఁగ, నేర్పడియె నిద్ది యని దానియెఱుక లేక
వినిచె నాతనిప ల్కామె విశ్వసించి, యప్పొడిం దెచ్చి నాకిచ్చె నప్పుడపుడ. 8
- క. మన్నియమంబు నెఱింగిన, యన్ను తదాదరముసూపు నమ్మ దయాసం
పన్నతమై నిడువస్తువు, తిన్ననిదో కాదో యన్నదిగు లెట్లుండున్. 9
- అ. అగుట నామె యొసఁగు నాగుండ నీటిలో, మెదిచి త్రావి పాల నొదవురుచియ
నాల్కకంటఁ జూచినాడఁ సీసా కొక, చెంపనున్న చిన్నచీటి నపుడు. 10
- క. పొదు మిది పయస్సుతో నే, ర్పడినట్టిద యంచు నెఱుకవడె నంతఁ గడున్
వడి దానిఁ ద్రోసి కొందల, పడకుము కథయిది యటంచుఁ బావనమతికిన్. 11
- వ. సిసిలియాకు లేఖనంప నయ్యమ్మ కమ్మం గనినంతన నాచెంత కేతెంచి తనపడ్డ పరాకున
కెంతయుం గస్తెగుడిచి సిగ్గునందోఁగ నే నాపె నూరార్చి 12
- క. నీతప్పులేదు మిత్రుం, దాతఁడు పత్రంబు సూపఁడయ్యెను నీకున్
నీతమ్మునివలె నన్నుం, జేతమ్మునఁ జూచి నాదుచెట్ట నదంపన్. 13
- క. నీతెచ్చినవస్తువు నీ, రీతిం దగవని బహిష్కరించితి నాయీ
చేతను మన్నింపుమని వి, నీతిన్ వాక్రచ్చినాడ నెలఁతయుఁ దేఱెన్. 14

- వ. పదంపడి యెఱుంగమింజేసి కావించినయీపనిముట్లఁ జింతయు శిక్షయు నక్కఱపడవని
సిసిలియాకుం దెలిపితి - నీవెలందియౌదార్యములు పెక్కులు నాస్మృతిపథంబునం గలవు
- కాని వానినెల్ల నిచట వెలువరింపఁజాలఁ-బెక్కుడదగండ్ల నన్నాదరించిన చెలికాండ్రెందఱో
కలరని పల్కి వారినిచటం దలఁపునకుం దెచ్చుకొందు - శ్రద్ధధానుం డిట్టియెడ 15
- క. అనుకంపానిధి యీశ్వరుఁ, దనర్థమగు విసపుమందు నందించుచు న
వ్వెనుకలఁ దియ్యనినెయ్యము, ననుపానముగా నొసంగునని గుర్తించున్. 16
- వ. అది యట్లుండె - రెండవమా తేలిన్ననువచ్చి పచ్చికూరలు రుచింపవేని వాని వండితిను
మనియె - నిమ్మార్పు నా కింపితమాయె - గాని తెగు లడంగకుండె - నట్టితఱి రాబర్పు
నాకడ కరుదెంచి మంచుకారు కదియంబడుచున్నయది - మీ కిచట నారోగ్యంబు చేకూర
దని తలంతు - మీరు భారతముం జేరుటలెన్న - మీకావించినసాయ మలంతి నాఁజాల
- ననవుడు నేనపులుకులు మెచ్చి మాతృభూమికిం జేర జతనంబు గావించితి. 17



43 వీడుకోలు

- గీ. భారతోర్వికి రా నిచ్చపడుటఁజేసి, బేకు నావెంట సీమకురాక యొదవె
నిద్దఱము నేఁడు పొగయొడ నెక్కఁబోవ, నక్కటా! పుట్టదయ్యె నయ్యన్న కాజ్ఞ. 1
- గీ. అతఁడు జర్మనుజాతివాఁ డగుటకతన, సమరమది తీవ్రదశనున్న సమయమగుటఁ
జెట్టయిది వుట్టె నెంతయిక్కట్లువడిన, రిత్తయ్యెను హోర్నింగుచిత్త మెద్రిచి. 2
- ఆ. మివుల నార్తిగంటి మిత్రుండు కేలను, బేకు నుజ్జగించి నొకనెక్క
నాఁడు నన్నుఁబాయ నాకంటె బెద్దయు, నలమటించె నమ్మహాశయుండు. 3
- గీ. అతఁడు నావెంట భారతక్షితికి వచ్చి, యున్నచో నాల్గుకొండలు దున్నుకొనుచు
నాసమై మగ్గమున గుడ్డనేసికొనుచు, మనుచు నుండెడివాఁడు నామన మెలర్చ. 4
- క. ఈనెచ్చెలి తనశీలము, మానక వద్రమ్ము నింతమఱవక రాజ
న్యానవతమై నెటాల్పహి, లోనం గలఁడిపుడు మిత్రులు కడుంజెలఁగన్. 5
- వ. ఇంకం బ్రకృతమ్మునకు వచ్చెద - నాయెక్కినకప్పలిన్ మూఁదవతరగతి లేమింజేసి రెందగు
దానియంద కుదుర్కొని నానాఁడు విరియునారోగ్యముం గని మురియుచు నల్లనల్లన
బొంబాయిచేరి పదియేండ్లనాఁడు విడనాడిన తల్లిగడ్డం గని లెన్నపొంగితి - ననామయంబు
కొఱవడియున్నను గోకులుం డచటికేతెంచి ముద్దుముద్దుగా నెదురుకోలుపందువు సాగించె
- నప్పుణ్యరాశిం గని యతని మార్గమ్ముపట్టి నాతలవ్రేఁగు డించుకొనంజూచి బంబాయికిం
జేరితి - గాని విధినిర్ణయం బన్యతరముగా నుండె. 6

44 న్యాయవాద విశేషములు

- అ. ఏల దానిగొడవ యిం దని యేనెంత, చెప్పుచున్న మిత్రు లొప్పుకుంట
నిపుడు కొంతపల్క నెంచితి నా కోర్టు, బ్రదుకు నీడ్చినట్టి బాటతెఱంగు. 1
- క. కల్లలకుం గైతవముల, కొల్లక యీధర్మమునకు నొగ్గితి నంచున్
దొల్లియ వాక్రచ్చితి నిది, చెల్లెన్ గేవల సమాజసేవాదృష్టిన్. 2
- క. కూటికినిం గుడ్డకు నే, పాటిధనం బగుం దదీయపరిమాణంబున్
దాటనిభృతి నదసితి నది, పాటింపకయుం బ్రయాసపడితిని గొంతన్. 3
- క. ఈమనుగడరూ పెఱుంగుట, కీమాటల చాలుం గాని యింకను దెలుపన్
నామిత్రు లభిలషించెద, రేమోఫల మిచ్చునందు రిది కొందఱకున్. 4
- అ. న్యాయవాదిబండి నదవ దసత్యంబు, పల్కకున్న గుట్రపన్నుకున్న
నతనిజీవగణ్ణ యన్యతంబ యంచు నేఁ, బిన్ననాఁడ లెస్సవిన్నవాఁడ. 5
- క. ఉన్నతపదమ్మునెద నా, కెన్నఁదు నాసక్తిలేదు హేమంబుదెసన్
గన్నింతవడదు టక్కరి, పన్నుగడం బన్న నేమిపనియుండు నిఁకన్. 6
- గీ. బొంకునకుం జోటునీక నాపూనినట్టి, నేమమిది దక్షిణాఫ్రికానేల నేను
ధర్మవాదిత్వముం దలఁదాల్చువేళఁ, బెక్కుమార్లుగ నొరయికం జిక్కవలసె. 7
- అ. ఎదుటివారు సాక్షి కెన్నేనిదబ్బఱల్, నూతిపోయు చెట్టతీరు విందుం
గాని యెపుడు నట్టికక్కుఱితిం జిక్కి కల్మషంబు మూటగట్టనెతి. 8
- వ. ఏ నొక్కతగవున జయంబుగన్నవెన్న నాపక్షమ్మువారు నన్నుం గికురింతపాల్చేసినతెఱం
గెఱింగితి - నన్ను నమ్మినయభియోక్త సత్యనిరతుండైన జయించు నొందేని యోటమిం
గుడుచు నన్నతలం పొంద నాయుల్లముం బాయకుండు - జయాపజయంబులంబట్టి
సుంకముకొలంది నేర్పఱుచుకొంట నాయిబ్రదుకునం గాన - మీవాదంబు సత్యదూరం
బగునేని నన్నాశ్రయింపజన దని మున్ముంద యభియోగులకుం జెప్పువాఁడ - దీనంజేసి
దబ్బఱతగవు నాపాలం బదదాయె - నొకమాటు నాయభియుక్తులం దెన్నఁదగినవాని
వ్యాజ్యమొందునన్ను లెస్సపరికించె - నది లెక్కచిక్కులకుం బుట్టినిల్లు నాఁదగు - దాని
పంచాయతినిర్ణయంబు మా కుపకరించె - గాని పోబడిం జేరఁదగ్గయంతె యొం దిందు
రాబడింజేరె - నీపొరపాటువలనిలగ్గు మాయది - యెదుటివా రీతీర్పు చెల్లరాదని లాఁతి
హేతువులం జూపి మార్కొనిరి - పంచాయతిప్రమాదంబు సంగీకరించి దానివలనినష్టిం
గుడుచుట మనపాడియని యే నభియోక్తకుం దెల్పితి - బ్రధానుండగు న్యాయవాది
నాయీపల్కు నియ్యకొనఁదయ్యె - బుద్ధిమంతుఁడగు వకీ లిట్టిచేతకు దిగఁదని యతండు
నాకు నీతులుమప్పె - నంత నేను 9

- క. మన మొప్పుకున్న గోరీ, యన్మతమ్మును సమ్మతించునా ప్రతివాదుల్
కనులేనివారలా క, ల్లను దెగనాడంగ నింతలంపట యేలా. 10
- క. నావుడు నప్పెద్ద కడుం, దీవరపడి కల్ల కవుడుదెస కేగక యీ
దావా నడుపుట నీకొన, నీవె తలందాల్చి మోయు మీబరు వెల్లన్. 11
- క. అని బిట్టబిగిసె నవ్వల, మన సొప్పుదయేని మీరు మానంగవచ్చున్
నను నభియోక్త వరించినఁ, బెనఁగెద సత్యానురక్తి పింపినలాడన్. 12
- క. ఏ నిట్లుపల్కి వ్యాజ్యేపు, వానిదెసం గంటి నతఁడు వాడియు నన్నుం
జోనాడలేక మీరే, పూనుండు సూన్యతము నేలువురుఘండు లేదా? 13
- క. ఇవ్విధి నా నేనుబ్బితి, నవ్వల నన్నెచ్చరించె నాపెద్ద కడున్
ద వ్వదలెన్ నావట్టున, కివ్వేదనవెంట నాకు నిచ్చెను మెప్పుల్. 14




45 చాతుర్యమా?

- క. నాయుచ్చిన యుపదేశము, శ్రేయఃకారణమ కాని చేపమెఱసి యే
నీయభియోగమునం దగు, నాయము రాఁబట్టనేర్తునా యనుకొంటిన్. 1
- క. అందడుకులతగ వియ్యది, యందుం బెదరచ్చకెక్కినట్టిది యాటన్
దెందము వదంక నధిక్రతి, ముందు నిలంబడితి దైవమును జేకొంటిన్. 2
- ప. అంత నేను దొలుతొల్తన పంచాయతిప్రమాదమ్ము వెలువరింప ధర్మాధికారి యిది
చాతుర్యంబు నాఁ దగదాయని వక్కాణించె - నవుడు నామోము కంది కందగడ్డయ్యె
- నాపట్ల బూలామాల మావంతయేని లేమింజేసి యీనింద సైరింప నశక్తుండనైతి -
మఱియు 3
- క. ఈపెద్ద యింతవికట, వ్యాప్తుతి మున్ముందుచూపె నక్కట! విషమం
బై పొల్చు నావివాదం, బేపగిదిన్ నెగ్గునన్న యిటుకునఁ బడితిన్. 4
- ఆ. అవలఁ గొంతతేటి యయ్యా కడుంగడు, వెఱంగుఁగూర్చుమాట వినిచినారు
చివరదన్న నావచించుప ల్కాలింప, కిట్లు వెక్కిరించు టేమిపాడి. 5
- క. అనుదున్ శంకయ చాటితి, వినుండు మిముం జిన్నపుచ్చువిధ మొల్ల భవ
న్మనసుఁ గలంచుట కెంతయు, వనరుదునని ధర్మదాత వక్కాణించెన్. 6
- క. శాంతిమెయి నాతఁ డిట్లన, సంతోషము జాలువాఱసాగెను నాకున్
సుంతయు విడువక వాదం, బంతయు వివరించినాడ నయ్యధిక్రతికిన్. 7

- వ. పదంపడి ప్రత్యర్థిపక్షవాది నానాశ్రమమ్ములువడి తనధోరణిం బ్రకటించె - గాని పద్మపార పాటుతక్క దక్కుంగల పంచాయతినిర్ణయంబునెల్లం బాడిపట్టువారు తిరపఠిచిరి - నాసంత్పత్తి కవుడు మేరలేదయ్యె - నివ్వార్త విని మా పెద్దయు నభియోక్తయు లెన్నపొంగిరి - మఱియు నన్యతంబు నాశ్రయింపక యీమనుగడ సాగింపవచ్చు నన్న నాతలంపు దద్దయుం గట్టిపడె - నంగడిగాఁ బఱచుకొన్న న్యాయవాదివృత్తి కసత్యంబ మూలభూతం బగుట దానిం దీనఁ జక్కాదుట యరిదియని సెప్పనోర్తు.

8



46 అభియోక్తల యంద

- గీ. ఒక్కమరి ట్రాన్సువాల్కోర్టు నెక్కియున్న, తగవు నడిపితి నందు సత్యంబులేమిఁ
దుద తెఱింగితి నంత నాతోడ బొంకు, వలుకు నాయభియోక్తపై నలుకగొంటి. 1
- గీ. అతనికిం బ్రతికూలమానట్లు తీర్పు, సెప్పుండా యని పల్కితి నప్పుడెదురు
వారు ధర్మాధిపతులైనవారు తద్ద, విస్తుపోయిరి నావాఁడు విహ్వలించె. 2
- క. అతని కిట్లపకారము, సేఁత జరిగెఁగాని యింత వీ యన్నను మ
న్నీతి నెఱుంగుట నతఁడు క్రు,ధాతవుండు గాక లజ్జితాఁకునఁ గ్రుంగెన్. 3
- క. ధర్మవుదెస నాచూపిన, యర్మిలి యిది రచ్చనెల్ల నాకర్షించెన్
బేర్మి కదుహెచ్చె నాకీ, శర్మంబును విస్మరింపఁజాలన యెపుడున్. 4
- గీ. రంగుతెగు లెంతయున్న న న్నింగిలీసు, వారు మన్నింపసాగి రవ్వారిగాఁగ
నిక్కమునకుఁ బూజారియై నిలువనేర్పు, నాతఁ డెవ్వనియుల్లంబు నాఁచికొనఁడు? 5
- క. నాతెవ్వకి నవ్వలిదై, లోఁతైనసమస్య పుట్ట లోఁగక యిది నా
చేతం దీఱదు సడిస, న్నాతనికిం జూపుమందు నభియోగికడన్. 6
- ఆ. నిర్వృత్యకమైన నీతికి నగ్గమై, వెరవులేమి నిట్లు వెలువరించు
నన్ను లెన్ననమ్మి నాదెసవార ల, చంచలానురక్తి ముంచువారు. 7
- క. ఈకతమున నభియోక్తలు, నా కీందగుసొమ్ము హెచ్చు నా నిచ్చుటయే
కాక మ దుద్యమలతికలు, ప్రాఁక నుపఘ్నంబు లైరి పరహితశీలర్. 8
- ఆ. వారిరూకతోడ వారిసాయమ్ముతో, నచట నాయొనర్చినట్టిచేత
నాదరించి రద్దిరా! లోకసేవనం, బనుచు నిట్టిపెంపు నభినయింతు. 9
- క. చెఱసాలకు నదువుం డనఁ, గొరదాచెటచెటల కియ్యకొం డన నద్దం
బెఱుంగక సాగిరి మూఁగిరి, కఱకరినాబ్రదుకు రసజగత్తునఁ దేలన్. 10



47 అభియోగి చెఱతప్పుట

- క. నావదువరులకు రుస్తుం, జీ చరిత మొకింత తెలియఁజేసితి మొదటన్
నాచెలికాఁ దభియోగియు, నై చెలఁగె నతండు నమ్మె సంజక నన్నున్. 1
- గీ. పెద్దబేహరియై కల్మి తద్దపెంచె, నతండు తనచేర్పుసరకుల నడ్డుచేసి
యట నిషిద్ధములైన యయ్యాయివస్తు, లందుకొని కుహనావణిజ్యార్థియయ్యె. 2
- గీ. కూటిముద్దయటుల్ రసఘుటికవోలె, దర్పణముకైవడిన్ నరునేర్పు నోర్పు
నుక్కడంచి బజారున కెక్కుఁగాని, దొంగతన మెన్నినాళ్ళు సురింగియుండు. 3
- క. అయ్యవన బైటఁబడె నెద, వ్రయ్యలుగా నశ్రువారి వఱ్ఱలుగాఁగన్
జయ్యన నురుఁగులు గ్రక్కుచు, డయ్యుచు నభేరి నాకు డాయఁగవచ్చెన్. 4
- క. అన్నా! లుబ్ధుడనై నినుఁ, గన్ను మొఱంగితిని మూటకట్టితిఁ బాపం
బిన్నాళ్ళకు నది పందెను, నన్నుం బన్నముల ముంచి నవ్వఁదొడంగెన్. 5
- క. చీకటిబేర మొనర్చితి, నాకొంప మునింగె దొరతనమ్మునఁ గలవా
రీకుట్ర గనిరి చెఱకుం, బోకడ విధి వ్రాసిపెట్టెఁబో! నానొసటన్. 6
- క. ప్రకటంబగు నవమతి యిది, యకటా! యింక నేను జచ్చినట్లకదా! నీ
వోకడవ నన్నిపుడీచె, ట్లకు దవ్వులవానిఁ జేయుటకు దిక్కుగదా! 7
- క. నామనుగడ సర్వంబును, నీముంగల నిడితిఁగాని నిబ్బితి దీనిన్
నామెచ్చు వృత్తిమర్మము, నేమని వివరింతు నీకు నేనోఁ శనికిన్. 8
- క. కుతిలపడి కొండలంపడి, యతఁడిమ్మెయి వగచె నావు రావురు మనుచున్
మతిగరఁగి రుస్తుమున్ మిత, హితవాక్కుల నూఱడించి యే నిట్లంటిన్. 9
- క. ఎఱుఁగుదువు నన్ను; నిన్నుం, బరిరక్షణసేయఁ ద్రోయఁ బ్రభు వీశ్వరుఁ డొ
క్కరుండ సుమీ యైనన్ మన, పరిచితిఁ బాటించి సాయపడియెద నీకున్. 10
- క. నీచత యని వెన్నాడక, నీచేసినదోషమెల్ల నెఱి నియ్యకొనన్
సైఁచెదవే నరికట్టిన, యీచిక్కు నడంచి నీకు నెలమి ఘటించున్. 11
- వ. అంత న ప్పారసీవణిజుం 'దేను గావించినపాపంబునెల్ల నీముంగల సంగీకరించితి నింతవట్లు
చాలదో'టనుడు 'దొరతనమ్మువారిదెన దోసమ్ముసల్పి నాకడం జెంపలు వాయించుకొంట
యె ట్లుచితంబగు'నని యే నాడ నెట్టకేల కభేరి దారికివచ్చె - సంత 12
- క. పరికించిచూడ నతఁ డీ, దురితము పెక్కేండ్లనుండి తొలఁగక సేయన్
దొరఁకొన్నట్లు కనంబడె, దురాశకుం గొలఁదిలేమి తోడన తోఁచెన్. 13

- క. ఇరువురమును రుస్తుంజీ, పురాతన న్యాయవాదిపొంతకుం జని యీ
చరితంబునెల్లఁ జెప్పుడు, నరిది యిటన్ గెలుపుగొంట యని యతఁ డనియెన్. 14
- క. బరువంతయు మిత్రుఁడు నా, శిరమ్ముపై నిల్పె నీవు సెప్పినరీతిన్
జరియింతుఁ గరుణమై నా, పరువును దక్కింపు మంచు బతిమాలుకొనెన్. 15
- వ. పదంపడి యే నతనికి దైర్యమ్ముచెప్పి యీనేరంబు రచ్చకురాదని తలంతు - నభియోగంబుఁ
దెచ్చుటయుం దేమియు రేవుసుంకరివశమ్మునం గలపని - యతండు రాచఱికిమ్మువారి
ధర్మవాదిప్రముఖుఁ డాడిన తెఱంగున మెలంగవలయు - నే నియ్యిరువురం గామక
దర్శింతు - వారు న న్నాదరింపరయేని 16
- క. జరిమానా కట్టుటకో, చెఱసాలం బడుటకో విశృంఖలచిత్త
స్థిరతన్ సిద్ధముగ మీ, దురవస్థ పదేనుపాళ్ళు తొలఁగఁగవచ్చున్. 17
- క. అప్పా! బందియ నీకుం, దప్పుదయే నదితలంచి త్రవచెందుట కే
నొప్పున్ దెక్కులితనమున, కప్పనముగ లజ్జగ్గుడుచు టది పాడియగున్. 18
- క. ప్రాయశ్చిత్తముగాఁ దల, పోయుము చెఱనున్ని పాపపుంజంబునకున్;
చీ! యింక ప్రుచ్చును గానని, చేయుము శపథంబు లగ్గుచేకుఱు మివులన్. 19
- గీ. ఇమ్యోయిం బల్క సెట్టి నాయెల్లబ్రదుకు, నీవశమ్మునఁ గలదు నన్ నీటముంతా
పాల ముంచెదవో నీదుపనిచినట్ల, యదుగువైచెద ననియె దాసోఁహ మనియె. 20
- అ. అంత నదుముగట్టి యస్మదీయంబగు, వినయమెల్ల నతనియనయ మూడ్చు
నప్పగించినాఁడఁ దప్పు సమస్తంబు, వలికినాఁడఁ బన్నువానిచెంత. 21
- గీ. తె మ్మనినఁ బ్రతములనెల్లఁ దెచ్చి సెట్టి, పాపపుంబ్రదు కంతయు బాహిరింతు
నతఁడు నేఁటికిఁ దనదోస మరసియరసి, నానకుం జిక్కి కుములుచున్నాఁ డటంటి. 22
- వ. అంత నాసుంకరీఁడు జాలిందోఁగి యిప్పారసీతాత సా దయ్య నెఱుకలేనిపని గావించె -
నిప్పుట్ల నాకర్తవ్యంబు మీకుఁ దెల్లంబ - మాన్యాయవాదిచిత్తంబు నూఁది యే నిందు
సంచరింపవలయు - మీ రమ్మేటిం గనుగొంట లెస్స - యేను వీలైనంత వట్టు మీజేహారి
గౌరవంబు రక్షింతు - ననవుడు నెల్లలేనిహర్షంబు వదసి యే నవ్వల నవ్వకీలునన్నిధికిం
జేరి కలరూ పెఱుంగంజేయ నగ్గఱువ నాసూన్మతానురక్తికిం దనిసని యెన్నఁడున్ మీకు
నాకడ నాస్తి యనుపల్కు పుట్టదని ప్రమాణపత్రముం బ్రసాదించె - బదంపడి రుస్తుంజీ
దొంగసొత్తు నిబ్బడివిలువం గొని విడుచునది యన్న యానతి వచ్చె - వెండియు 23

- గీ. మిత్రుఁ డీదొంగబ్రదుకెల్ల మేలిమేలి, యక్కరంబులతో దిద్ది చక్కదనము
విరియుచట్టాన బిగియించి వ్రేలఁగట్టె, నాత్మ నోడక నైజకార్యాలయమున. 24
- క. తనవారు తరతరమ్మున, మనువా రత్తటి వణిజ్య మరగినవారున్
జనరా దీచెడుదారికి, నని హెచ్చరికింప నాతఁ డప్పని కోర్చెన్. 25
- ఆ. ఇది శ్మశానవాటి నేచినవైరాగ్య, మెట్టి దట్టి దనిరి సెట్టిమిత్రు
తెంతవట్టు వీరి యీపల్కు గట్టిదో, తెలుపఁజాల గుట్టు దేవుఁ డెఱుఁగు. 26
- క. ఈనిందను రుస్తుంజీ, వీనులలో మెల్లమెల్ల విడిచితి నన్నా!
యే నిన్ను మొఱుఁగి యెచటికిఁ, బోనేర్తు నటంచు నతఁడు పొసఁగం బలికెన్. 27



ఆ త్మ క థ

పంచమ భాగము

1 ఆద్యనుభూతి

- గీ. అస్మదీయులు సేవావ్రతానురక్తు, లాఫ్రికా సుజ్జగించిన యట్టిబంటు
మగనలాల్ గాంధీముఖ్యులు మాతృభూమి, నందుకొన్నారనాకంటెముందవచ్చి. 1
- క. నెచ్చెలులకంటె మును నా, పచ్చుట నిర్జీతమయ్యె వదలనికయ్యం
బచ్చుపడి రోగబాధలు, హెచ్చి నిలంబడితి సీమ నిప్పటిదనుకన్. 2
- గీ. దున్ని పండించి తిరుచు నేదో రవంత, సేవ సల్పుచు మిత్రులతో వసింప
నిచ్చగించితి నిందుల కేది తెన్న, తగినతా వని తద్దయుం దరిచికొంటి 3
- గీ. దేశమం దాశ్రమంబులక దీర్చి ప్రజకు, నూడిగముసేయు పెద్దలతోడిమైత్రి
లేమి నిదమితమని తెల్పలేక లేక, యొందు వ్రాసితి నపుడు నెయ్యరకుండుదకు. 4
- ఆ. ఆర్తబంధువైన యాండ్రూసుచెంతకు, నేగుండంటి నతనిహితము నూది
నిలుపుండంటి నంత నెచ్చెలికాండ్రుద, ర్థించి రయ్యుదాత్తశీలధన్యు. 5
- క. వా రమ్మనీషి పంచిన, తీరునక గాంగ్రీకిక బోవుదెంచిరి మహితా
చారులు శ్రద్ధానందులు, కూరిమిమై వారిక జూచెక గొడుకులవోలెన్. 6
- గీ. అంత శాంతినికేతన మరయ నేగు, దెంచి రందుంగవీండ్రుం దభ్యంచితాద
రాసురాగసుధల్ పంచి యస్మదాప్త, జనుల రంజించె వెన్నెలజాలువోలె. 7
- క. స్వామియుం గవితారాజ్య, స్వామియుం బాలించుధర్మసంస్థలక గంటన్
నామిత్రులు తెలివిం గని, రామేలిమి యుపకరించె నవ్వల నాకున్. 8
- వ. శ్రద్ధానంద రవీంద్ర సుశీలరుద్రు లాండ్రూసునకు మువ్వేల్పుంబోని వారు నాజెల్లు -
నతండు దక్షిణాఫ్రికా సున్నతతీ వారిగఱువతనముస్థుతీచి పొరింటిరి వర్తించువాండు -
- వారిసామాక్షరంబు లీసాధువుంపుని హృజ్జిహ్వరంగముల సర్వదా సర్తించు -
సకారణంబునం జేసి యాండ్రూసు నానేస్తకాండ్ర సుశీలరుద్రుసన్నిధికిం జేర్చె -
నాయయ్య వారిం బెద్దలాలించి వారికిం దన కాంపురించు గేహంబ వీడుపట్టుం బొన
రించె - నతనిబిడ్డలకు న్నానికి నప్పుదప్త నెయ్య తియ్యంబులు బలిసె - నంత నా
వారు ఫినిక్సుబ్రదుకు న్మఱచి యం దునికి వాటిలై - మఱియు 9

- క. ఓడదిగి వీరికుశలపు,జాడం బరికించి వంగజగతిం గవిన
మ్రాదాశ్రమమున నందఱు, పోడిమిమై నుంట తెలిసి పొంగితి నెడందన్. 10
- క. గోపాలకృష్ణగోకులు, శ్రీపదముల కెరంగినంతఁ జెలికాండ్రంగనన్
జూపునిడి మధురమధురా, లాపంబుల వారువా రెలర్పు నొసంగన్. 11
- వ. బొంబయినగరంబునం దే నాంగియుంటి నచట నాకుం గైకోలుమన్నన వడయు తఱి
సత్యాగ్రహం బించుక వలసివచ్చె - నేతదీయంబగు పరిషత్తు పేటిట్ మందిరంబునం
గూడె - దాని తళతళలకుం గన్నులు మిటుమిట్టపాలై కూలివాడ్రం బెరసి బ్రదుకు
సాగించిన యే నెంతయుం గలఁతచెందితి - నప్పటినా వేస మంగరకా పాగా మున్నగు
వానిం గూడి యిప్పటిదానికంటె మెఱుంగు నాఁదగు - గాని సమలంకృతులైన
సఖాసదులయం దేను వెక్కిరింపఁదగి యుంటి - నైనను మాననీయుండగు ఫిరోజిషా
మెహతా యందదందల నిల్చి యెట్టకేని గట్టునం బడితి - నానాఁటిస్వాగతపత్రాదు
లాంగ్లభాషలో నడిచె - వాని కేను గుజ్జరి బాసం బదులాడ నోహటిల్లితి - నంత 12
- ఆ. నన్ను సత్కరింప నగరమ్మునం గల, గుజ్జరాతివారు కొలువుదీర్చి
రందు ముఖ్యవక్త యయ్యె జిన్నాసాహె, బతందు ఘూర్జరీగుతాళి నొకఁడ. 13
- క. చెప్పినముక్కలు నాల్గును, గప్పురపుంబల్కులట్లుగా నాంగ్లమునన్
గుప్పె నతఁ డన్యులు న్గతి, దప్పక మాటాడి రపుదు త త్పరభాషన్. 14
- క. పదపడి నాప్రత్యుత్తర, మది గుజ్జరియంద వినిచి యాంగ్లోక్తి నిటన్
వదలఁదగు నంటి మన కు,న్నదిగద యొకబాసయంటి నమ్రత వెలయన్. 15
- గీ. ఎన్నఁదో దేశమును విడిచన్న యేను, గ్రొత్తగా నేడ వచ్చి యీగోష్ఠి నిట్లు
మోహరించుట కూడదేమో యటంచు, జంకితిని గాని కొల్వు నాసరణి మెచ్చె. 16
- క. నా కపుదు బలము చేకుఱె, నీక్రాంత తలంపు జగమునెదుట వెలార్చన్
వీఁక యొదవెఁ బదపడి పూ,నాకుం జనవలసెఁ గృష్ణ నాగురుఁ జాడన్. 17



2 పూనాలో గోకులుతో

- గీ. గోకులుం దీవు పూనాకు రాకముంద, రాష్ట్రపాలుని గనుట కర్తవ్య మనుట
నతని విల్లింగ్డనాఖ్యుఁ జేరితిని గుశల, వార్తలైనంత నమ్మేటి వలికె నిట్లు. 1
- గీ. దొరతనముపట్ల నెట్టియాందోళనంబు, సేయనెంచిన నాతోడఁ జెప్పిసేయు
ముఖయపక్షంబులకును లగ్గదవు దీన,రితవేసటయుం దలయెత్త దపుదు. 2

- వ. అనుటయు నిట్టివాగ్దానమున కభ్యంతరమేమి? - సత్యాగ్రహప్రతినిగు నాకు నాయెదుర్పు వారితలంపుం దొలుతొల్ల నెఱిగికొంట యవశ్య కార్యంబ-తదనంతర మోసినంతవట్టు వారి కిష్టుండనై మెలంగ జూతు - నాభికాబ్రదుకునం దిట్టినేమంబు ఎల్లప్రాద్దులం బాటించితి-నేడుం దీని ననుసరింతు - నని యేను వక్కాణింప నయ్యధికారి తద్దయుం దనిసి నన్ను గొందాడి 3
- ఆ. వలసినప్పుడెల్ల వచ్చి నాతో మాట,లాడవచ్చు నీకు నడ్డులేదు
కోరి దొరతనమ్మువా రెట్టిదోసమే, నాచరింపఁ గడంగరని యెఱుంగు. 4
- క. అని పల్కుదు నానమ్మిక,యును దాదృక్షంబ యంటి నొద్దికతోడన్
వెనుకం బూనాపట్టణ, మున కేగితిం గొతుకంబు మూరింబోవన్. 5
- ఆ. అచట గోకులుండు నాతనిపాలించు సమితి నిరవుకొన్న సభ్యతతియు
నన్నుఁ గన్నయంత నాయం దనుత్తమ, ప్రేమవృష్టి కురిసి పెద్దచేసె. 6
- క. ఉల్లంబులు విచ్చితి మపు, దెల్లర మయ్యాయితర్ప లెసంగించితి మా
యుల్లాస మపూర్వము న,న్నల్లసభం జేర్పఁ గృష్ణుఁ దాసక్తిపడెన్. 7
- క. అద్దానఁ జేర నాకును, బుద్ధివోదమెఁ గాని తక్కుపురుషులచూపుల్
తద్దయు నా కెడమడుగై, యద్దమువలె నుంట విడితి నాతగులంబున్. 8
- గీ. లాఁతినభ్యులకున్ నాకు లంకెపాటు, కుదరమింజేసి కృష్ణుండు కొంతనొచ్చి
యోయి!కేవలసభ్యత్వ మొందకున్న, నీవు సభ్యుండ వనియ గణింతు ననియె. 9
- వ. అంత నాతలంపులనెల్ల నయ్యుదారచరితున కెఱిగించి మున్నుండు ఫినిక్సువీడి వచ్చిన
యనుయాయువర్గంబు నిల్వ నాశ్రమం బొందు నిర్మింతుననియు నేను ఘూర్జరుండ
నగుట నాదేశమునంద యుండి భారతసవిత్రి నారాధింతుననియుం బల్క నామార్గంబు
నమ్మహాశయుండు మెచ్చి యిట్లనియె 10
- క. వలసినవి త్రము నాకడఁ,గల దాశ్రమమునకు దానిఁ గైకొను మిపుడే
చెలింకాద! యిట్టులైనన్, దలంచెద నీయాశ్రమంబు నాయది యనుచున్. 11
- ఆ. అనుడు నూరనూర నర్థము నార్జించు, బెదదతీతె దొడ్డినిడినవేల్పు
టావునట్లు కృష్ణుఁ దాదరువై తల, వ్రేగు డించె నంచు వేద్యవడితి. 12
- క. గోపాలుఁ డపుడు సంఘ, శ్రీపాలకుఁ బిల్చి లోకసేవకు నీతం
దేపాటివిత్ర మడిగిన, నాపూఁటన యిచ్చి పంపు మని శాసించెన్. 13
- ఆ. మరలివచ్చునాఁడు మహనీయుఁ డితఁడు నా, కొఱకు విందొకండు కూర్చె నందు
నన్నుఁదనుపుపండ్లు మున్నగుభోజ్యంబు, లేర్పరించె గూర్ము లిగురుపెట్ట. 14

- క. అమ్మేటి యవుడు రుగ్గుత, కిమ్మై నదయాదలేని యింటరమున దూ
రమ్మున నుండియు నాతి,ధ్యమ్మునకున్ నిర్ణయించుతావు న్గదియన్. 15
- ఆ. వలచి మెల్ల మెల్ల వచ్చుచువచ్చుచు, దూలితూలి దారిఁ గూలఁబడియె
గురున కిట్టిమూర్ఖ తఱచుగఁ బ్రాప్తించు,కతన మిత్రు లవుడు కలఁగరైరి. 16
- అ. కృష్ణ గదికిఁ జేర్చి యెల్లర మాదరం, బడరఁ దీయమాట లాడుకొనుచు
విందు గుడిచినార మిందనుకన్ మది, నాటియుండె గురునినాఁటిమూర్ఖ. 17



3 బెదరింపా?

- గీ. బంధువులఁ జూచునాసక్తి భర్తృహీన, యైకృతించువధూనిక నరయుచింత
నన్నుఁ బెరరేప బొంబాయినగరి వదలి, కదలితిన్ రాజకోట కుత్సంతతోడ. 1
- వ. ఏ నాస్త్రికారంగమున సత్కాగ్రహసమరంబున కొకసాధనమ్ముగా నాకట్టు సవరించుకొంటి
- నది యచటికూలివాండ్రు పాటించువేసంబు నాఁదగు - దీనినాంగ్ల దేశమునం
దింటనున్న వేళ సైత మాదరించితి - నేఁదు భారతమునం దదుగు మోపిన వెన్న
నెటాలునం దాఁచియుంచిన కారియవాడుదుస్తుల వెలుఁగునకుం దెచ్చితి - సంగరకా
దోవతి మల్లెపూవుంబోనితలగుడ్డయు నందుఁ బ్రధానంబు లనంజను - నవియెల్ల
నిచటినేఁతమరలం బొటమరించినట్టివ - యందలితలచీరయు సంగరేకును బనిలేని
ప్రేఁగని తోఁచి యరచట్టయు సంతరీయంబును జౌకపాటు చౌతుం దాల్చితి - నిట్టి
బట్టలతో మూఁదవతరగతి పెట్టియం బోవువాని లేనివానిఁ గాఁ దలంతురు - నాఁ
దానాఁడిక బొబ్బితెగులునకుం గుఱియై బెదరుచుంట నొకచో నధికారులు మాతరము
తెరువరుల దింపి వారితిమ్మనం బరికించి - రవుడు నా కించుక వేఁకి యుంట వారు
నాయూరుపే రదిగి రాజకోటంగల వెజ్జుపజ్జుకుం జనుమని యానపెట్టిరి - పదంపడి
మాబండి వడ్డవాణుచేరుసరికిఁ బ్రజారాధనతత్పరుండు కుట్టుపనికిం బేరందినవాఁడు
నగు మోతీలాలు నన్గదిసి వీరమగామునంగల పన్నునంజేసి త్రోవరు ల్గుడుచుకడగండ్ల
యీగడ నెఱిగింపఁ జెరసాలకేగ నాయితంపడి యుంటిరా యని యేనంటి - సంత
నతఁడు 2
- ఆ. బందియన్న మాకు భయమది కాసంత, లేమినిజమ కాని నేమమునకు
నగ్గపటిచి మమ్మునందఱ నీవ సా, గింపవలయు నిడుమ త్రెంపవలయు. 3
- క. ఈసేమవాఁడవై జన, తాసేవారతుఁడ వగుటఁ దప్పక మాకున్
నీసన్నిధిఁ జనవున్నది, మాసంప్రార్థనము నీవు మన్నింపవలెన్. 4

- గీ. నేడు ని న్నవరోధింపఁగూడ దాప్త, బంధువులఁ జూచి మరలి బంబయికి నేగు
నపుడు కామక నీవిందు నాఁగవలయు, వెట్టిపిన్నల మమ్ము దీవింపవలయు. 5
- క. నావారికౌతుకంబును, సేవావిధి నరయ నీదుచిత్రము పొంగున్
రావలెనని యీవాదిన, యావెంటన వచ్చువాఁడ ననుయాయులతోన్. 6
- వ. అని మధురమధురమ్ముగాఁ బల్కి నన్నుం దనవానిఁ గావించుకొనె - నవ్వల మోతీలాలు
పెద్దతీకంబెల్ల మెల్ల మెల్ల నాకవగతం బాయె - సబర్మతీ సత్యాగ్రహ శ్రమమేర్పడ్డవెన్న
నెలనెలం గొన్నినా శృంధుండి యతఁడు పిన్నలకుం గుట్టుపని యలవఱుచువాఁడు
- కాని 7
- అ. దైవ మోర్వలేనిదై వెదరాకాసి, తనమునెల్లఁ జూపి తరుణు నితని
ప్రింగివై చె నకట! మిత్రునిపోకతో, దొడ్డయడవి యయ్యె వడ్డవాణు. 8
- అ. ప్రకృతమునకు వత్తు నిక రాజకోటకుఁ జేరినంత నాజ్ఞ గౌరవించి
యాసుపత్రి కేగ నచటిభిషక్కు నా, తెఱఁగు నరసి సిగ్గు తెరలఁ జిక్కె. 9
- క. అధికారిపట్ల నాతఁడు, క్రుధయుం బ్రకటించెఁ గాని కోపించుట స
త్ఫలమెట్లగు నధిక్రతి తన, విధిఁదా నెఱవేర్చవలదె వెఱలే కెప్పుడున్. 10
- అ. అంటురోగ మున్నయదనఁ దృతీయమౌ, శ్రేణి వెడలువానిరీతి నరయు
టేమిదోస మెవ్వ రీపెట్టెనెక్కిన, దాని చట్ట మింత తప్పురాదు. 11
- క. అధికారులకుం గూడదు, పధికావళిపట్లఁ బక్షపాతము; వారీ
యధమశ్రేణిం జనునరు, వృధాపరిభవింతు వన్యమృగ మనుకొంచున్. 12
- అ. నీవు నీవటంచు సేవకునిం జూచి, నట్ల చూతు రతనియా ర్తనాద
మాలకింప రెంతకైనఁ దెగింతురు, తన్ని యీడ్చి వానిధనము గొండ్రు. 13
- క. రొక్కముదిని చీటీ నిడ, రక్కట తప్పింతుబండి నవగడమిది నే
నక్కడ నక్కడఁ గుడిచితి,నిక్కము సెప్పితిని దీని నిల్చుటవలయున్. 14
- అ. విత్తమున్న వారుచిత్రంబుమార్చి యీ, దిక్కులేనివాని తెఱఁగు దిద్ద
నెక్కవలయు నాఁత దేగెడుపెట్టెలో, స్రుక్కవలయు నెన్నిచిక్కు లున్న. 15
- క. అతనికి దవ్వైన సుఖ,స్థితి మాకును వలదటంచుఁ జెప్పుట వలయున్
మతినిడి వానికి నాగర,కత నేర్పుటవలయు భీతిఁ గడపుట వలయున్. 16
- క. ఏ నపు డవ్విషయమునం, దేనేలకుఁజన్న మిత్రు లీ వీరమగా
మూనినశాయరిచట్టము, లూనము కావలయునని రలుప్తప్రతిఘుల్. 17

- క. చట్టపుంజందము లన్నియు, నెట్టిన చూచితిని వాడు నిక్కమ యంచున్
బట్టించితి నెడదకు సమ, కట్టితి దొరతనమువారికన్నులు తెఱవన్. 18
- ఆ. నన్ను బెద్దచేసి ము న్నలవిల్లింగ్ద, నిచ్చుపల్కు గుర్తుతెచ్చుకొంటి
నతనింగంటి గస్తియంతయు నమ్మేటి, మ్రోలం జెప్పి ధర్మ మేలుమంటి. 19
- ఆ. అతం దుదారబుద్ధి నస్మదీయంబగు, మనవి నాలకించి తనిపెంగాని
కీడు మాదికాదు కేంద్రప్రభుత్వంబ, తగును దీనిదిద్ది తగవు నెఱవ. 20
- క. అయధికారులనన్నిధి, నీయది వినిపింపుమనియె నేనవ్వల నీ
శాయరీచే బ్రజలందిడి, రాయిడి సకలమ్మువ్రాసి రారాజునకున్. 21
- క. పలుమార్లు విన్నవించితిం, దొలంగెను రెండేడు;లపు దెదో పనిమీందన్
గలిసితిని జేమ్ముఫర్దను, దెలిపితి నీగొదవ నతండు; తెలతెలంబోయెన్. 22
- క. తెప్పించె నెల్ల పత్రము, లప్పా! వీలున్న దీర్తు నని సెలవిచ్చెన్
ముప్పియ్యది వెనువెంటన, తప్పించినయ ట్లెఱింగి తనిసనినాదన్. 23
- వ. ఏ నీగెల్పు సత్యాగ్రహమూలబంధ మనితలంతు - నేలయన వీరమగామునందలి
పన్ను బాధలం గుఱిచి బొంబాయిప్రభుత్వ కార్యదర్శిచెంత నేమున్నుముచ్చటించుతఱి
'బగ్గసా' యందు నాచేసినయుపన్యాసంబు నతండు వెలికిం దీసి యిది సత్యాగ్రహం
బని జంకెన గావించితి - వీచప్పుళ్ళ కింతచేవగల యేలుబది దద్దటిల్లు నని తలంతువా
- యని తీవిమైం బల్కు. 24
- ఆ. నరుని మేలుకొల్పువెర విది జంకెన, చేతయని తలంపంజెల్ల దీవు
ప్రజలు నేండుకుదుచుబాములం దూలింపం, దగినయొఱపు లాడందగును నాకు. 25
- క. బానిసమును దెగటార్చగ, మానస మున్నట్టివారు మానక విజయ
శ్రీ నించునెత్తు లన్నియుం గానందగు ననుభవంబు గడియింపందగున్. 26
- క. ఈవసుధన్ నరుపన్నిన, యేవెరవుం గన్న దాన హింసయ తోచున్
గేవల మొకసత్యాగ్రహ, మేవెలయు నహింసకెల్ల నెల్లయనంగన్. 27
- క. నాయాశుగ మిది దీనికి, నాయంకుడ నేను నన్ను నమ్మినప్రజ కీ
సాయకమర్మము లన్నియుం, బాయక యే నెఱుంగంజేత పాడిగం దలంతున్. 28
- క. తెల్లదొరతనముపే ర్విస, మల్లోకము లదురుంగాని మోహనగాంధీ
వాల్మీకీ మేతదస్త్రము, చెల్లును బ్రహ్మస్త్రమునకుం జెలియై బలియై 29
- క. అని యేను జం కెఱుంగక, వినుచుదు నమ్మంత్రి లెస్సవంతలు వింటిన్
గనుంగొందము మున్నుం దనెం, దనదర్పము పొంగిపొంగి తల నూంగింపన్. 30.



4 శాంతినికేతనము

- గీ. వెదలితిని రాజకోటను విడి రవీంద్ర, కేతనంబైన శాంతినికేతనమున
కచటియొజ్జలు విద్యార్థు లవధిలేని, పేర్ని నాపట్లఁ గురిసిరి కూర్మిజల్లు. 1
- క. నెమ్మియు దంబములేమియుఁ గమ్మనిశిల్పంబు చిందఁగా స్వాగత ప
త్ర మ్మొసఁగిరి విద్యాసద, నమ్ముఁ గలేల్వరుని గంటి నాఁడే యచటన్. 2
- గీ. మగనలాల్ పెత్తనమ్మున మాఫినిక్కు, మిత్రు లందుండి; రాశ్రమసూత్రములకు
నగ్గపడి నైజ ధీసౌహృదాదికముల, నతఁడు క్రొత్తావి నింపె నయ్యాలయమున. 3
- వ. అనాఁ డాక్షేత్రంబునఁ బూజనీయు లాండ్రూను పియర్ననులుం గలరు - జగదా నంద
నేపాల సంతోష భీతిమోహన నగీన శరత్ కాళీబాబులతోడి చెలికారంబును నాకపు
దగ్గలంబుగా నొదవె - మఱియు 4
- క. గురుశిష్యులతో నట నం, దౌఱతో నదికితిని బ్రకృతి తోడగుకతనన్
నరుఁ దెప్పుడుఁ దాన తనపని, జరిపికొనన్వలయు నంటి సవినయఫణితిన్. 5
- క. జీతంబునిచ్చి పాచకు, చేతన్ వండించుకంటె శిష్యులు గురులున్
బ్రీతివడి కూడుగూరలు, చేత కడున్లెస్స యంటిఁ జెలికానివలెన్. 6
- అ. గురుఁడు బానసమ్ము పరికింపసాగిన, నాఁడు బాలకుల కనామయంబు
శీల మెంతయేని చేపడునంటి నా, యుక్తి మెచ్చి రొజ్జ లొకరుతక్కు. 7
- క. క్రొత్తపనియన్నఁ గుఱ్ఱుల, చిత్తము క్రేక్కులుకుఁ గాన శిష్యులు హర్షా
యత్తులయి రన్నుదిచ్చుకు, నత్తెసరులుపెట్టి తఱిగి రప్పుడ కూరల్. 8
- క. గురుదేవుం దిదిసెప్పుడు, సరియని యాచార్యులన్న శంకింపననెన్
బరువనక పియర్నను సం, బరపడి చెమరోడ్చె వంటపని దీర్చంగన్. 9
- క. కొందఱు బియ్యముఁదీర్చుట, కొందఱు కట్టియలు వ్రయ్యఁగొట్టుట సాలన్
గొందఱు కడుగుటయున్ గను, విందై యే నెల్లలేని వేడుక గంటిన్. 10
- క. ఎవ రలసిన నెవ రోదిన, నెవ రిది కాదన్న సేదయెఱుంగక వికస
ద్వదనమ్ముతోఁ బియర్నను, పెదపెదగుండిగలు తోమి పెంపఱుకుందున్. 11
- గీ. వంటహందులు తోమెడివారు కుడుచు, నలసటన్ మఱిపింప గాయకులు కొంద
ఱమరవాటి మరందధారానుసారి, సారగీతి వెలార్తు రవ్వారిముందు. 12

వ. ఇట్లు శాంతినికేతనమెల్ల మధుకోశమ్మువోలె జాంజుమ్మనం దొడంగె - నవ్వల
ఫినిక్కునంబలె దాలింపులేని పాకపద్ధతి నిం దలవరించితి - నద్దానఁ గూడుగూర
లేక కాలమ్ము నంద మరప్రాయ్యిపై నుడుకుచుండె - నొకరిద్ద తొజ్జలుం గొందఱు
చట్టులుం బూని దీని సంతరించువారు - వంటసాలయెల్ల నిమ్మొయిం బరాధీనం బాసి
వాసింప దొరఁకొనె - గాని కొన్నాళ్ళ కీదారిమాఱి తొంటియట్ల యయ్యె నని వింటి
- నైనను దీనంజేసి నికేతనమ్మున కించుకయేని లెస్సయ మొలతెంచి యుండు - నది
యట్లుండె. 13

క. కొన్నా భీగురుదేవుని, సన్నిధి వసియించి కొంతసంస్కృతి వడయన్
గన్నిడితిం గాని దైవము, నన్నున్ మెడపట్టి యీడ్చినది నిర్దయమై. 14

అ. నాకు నిచట నైదునా క్లేగి యేగక, ముంద గోకులుండు బొందివదలి
చన్నవార్త పిడుగుచందాన వచ్చి మ, మృకట! దుఃఖవార్ధి కగ్గపఱిచె. 15

గీ. తల్లివోయినలేంగనై తల్లిడిల్లు, నన్ను గుస్తరింప వయస్సు లెన్నియేని
పల్కు లాడిరి సురపదప్రాంగణమున, జరిగె సంతాపసఖ దాని మఱవనేర 16

కం. ఏ నప్పు దపుడు కస్తురి,తో నెచ్చెలి మగనలాలుతో నెవ్వగతో
బూనాపట్టణమునకుం, బైనము సాగించినాడఁ బదములు వడఁకన్. 17

గీ. మాననీయుఁ డాండ్రూసు బర్హునుదనుక, దన్ను దొడరుచు నెచ్చెలి! తావకీన
మస్తరాజంబు సత్యాగ్రహంబు నిచట, బఱుపుతఱి యెప్పుడొనని పల్కరించె. 18

వ. అంత నేను దీనికిం బదులుసెప్పఁజాల - గోపాలుం దొకయేఁ దీదేశంబునెల్లం గ్రుమ్మరి
పరికింపుమనియు నీలోనన దానిగుఱిచి యెట్టినిర్దయంబేని వెలువరింపకు మనియు
నా కాన వెట్టె - నాయయ్యపల్కు శతధా పాటింతు - నది నాధర్మువని తలంతు -
నవధి ముగియుంగాక యక్కఱలేని యనుయోగంబులకు నుత్తరం బిడఁజాల - నైనను
భారతమునం దింక నైదేంద్రదనుక శాంతిసమరంబు రేఁగదని విశ్వసించు - నని
విన్నవించితి - గోకులుండు 'హిందూస్థరాజ్య' గ్రధితంబులగు నాయాశయమ్ములెఱింగి
దేశమందొకయేఁడుండువేని నీతలంపులువాని కవియ చల్ల పడునని నవ్వువాఁ డన్నవార్త
నిచట వక్కాణించుట సముచితంబు. 19



5 మూండవతరగతివారి పాట్లు

- గీ. క్రందు బలువయ్యో బర్వానుఘట్టమందు, రైలుచీటి నుపార్జించువేళ నాకు
దొడ్డతరగతి నేగుపాంథులకుం గాక, చిక్క దది మీకు ముందని చెప్పెఁబెద్ద. 1
- క. కిటికీ విచ్చినయంతన, యటుసేరితిం గాని రాపు లగ్గలమయ్యోన్
బటుతాహీనులు తద్దయుం, గటకటపడి రవుదు దక్కె గాతీయు నాకున్. 2
- అ. ఒత్తులోర్చి యెట్టెలో చీటివదసితిం, ద్రుళ్ళిపడుచు వచ్చె ధూమశకట
మాముపెల్లు గునిసియాద బలిప్పులొ, వారు చనిరి వగ్గువాండ్ర నెట్టి. 3
- క. ఎక్కినవా రెక్కెదువా, రక్కట! తిట్టుకొనసాగి రన్యోన్యశిరో
న్యక్కారంబులు మొరసెను, దిక్కేమని యేను బెద్దదిగులునం బడితిన్. 4
- క. ఆపెట్టెకు నీపెట్టెకు, వే పరువెత్తితి నదేమి విడ్డూర మొకో
పోపా మ్మిట నెడలే దని, రేపెట్టియుం జేరి యెంతయెడమడు గైనన్. 5
- క. పదపడి మాగతి యేమని, కొదుకుచుం జని శకటరక్షకునకు వినిచితిన్
బదమున్న నెక్కు లేదా, పిదపన రమ్మని యతందు బింకము మెఱసెన్. 6
- అ. పయన మాంపరాని పనియిది యింతుక, కరంగిచూడు మంటిం గాని యీతం
దాలకింపందయ్యో నన్నుదీయో క్తి వె, న్నెంట బండికదలుగంట మొరసె. 7
- క. సోదరు నెందేం జొరుమని, పైదలితోం జేరినాండం బైతరగతికిన్
దాద్యృక్పరిణామము గని,యాదొరసొ మ్మడుగ వచ్చె నవ్వలియంచెన్. 8
- అ. నాకుం దగినచోటు లేక యీబండికి, నేగు దెంచినాండ నింతనిక్క
మిప్పుడేని వసతి యిదియని చూపుచో, నడ్డుసెప్పునంటి నతని కేను. 9
- గీ. అతండు నామాట పెద్దసేయక వివాద, మేలసాగింతు చోటులే దిప్పుడు నీకు
బెచ్చురొక్కము చెల్లించునిచ్చ లేని, నాండుదిగిపొ మ్మటంచు నోనాడం దొడగె. 10
- అ. అతని నిల్వరించి యారగడం బెంచు, వేద్యలేమి వానివిత్త మిచ్చి
వేడివేల్పు వొడుచువేళకు 'మొగలుస, రాయి' ఘట్టమునకు రాక జరిగె. 11
- క. అవకాశం బేర్పడి మూం, దవతరమున కేగినాండ నపు; దీ సర్వ
వ్యవహారము నధికారికి, వివరించితిం బెట్టెమార్పు వెల్లడిపొంటెన్. 12
- గీ. సాక్ష్యముగ నాల్గుమాటలు సంతరించి, చీటినిమ్మంటి నతం దది సేయనొల్లం
దవల రాందగ్గవిత్తంబు సంపుండనుచు, గమ్మనంపితి నగ్రాధికారికదకు. 13

- గీ. అతఁడు సాక్ష్యములేనినాఁ దర్థమీఁగఁ, బాదికన్పింప దైన మీపట్ల శంక
నవధరింపఁగఁజాల రాఁ దవినసొమ్ము, పంపుచున్నాఁడ నని లేకనంపి తనిపె. 14
- క. ఈ మూఁడవతరగతిలో, నామనుగడఁ బడ్డ యాతనల్ వివరింపన్
సామాన్యగ్రంథము గా,దాముప్పుల నచటనచట నలఁతిగ వినుతున్. 15
- క. కాయపటుత్వము కొఱవడి, నాయీపయనంబు మానినాఁడను విధిలే
కీయెడఁబాటున కే నెం, తో యడలినవాఁడ నడలుదు న్మునుముందున్. 16
- ఆ. ఈతృతీయవీధి నేగెడుప్రజల యం, గదకు వారిస్వార్థకాంక్ష కొంత
యెఱుకలేమికొంత హేతువౌఁగా కధి, కారిగర్వమాదికారణంబు 17
- క. నానావస్థలతోఁ గ,ల్యాణికి వచ్చితిమి మగనలాలున్ నేనున్
స్నానమొనర్చితి మంచియ, మానిని యెచ్చోటఁదీర్చు మజ్జనవిధులన్. 18
- వ. అందులకేఁ దారాదుతఱి భారతసేవకమందలికిం జెందిన 'కౌలు'నన్నానవాలు పట్టి
కన్నురిని ద్వితీయశ్రేణింగల యుపస్పర్శశాలకుం జేర్చు నా నతని సాధుత్వ మొదవం
జేసికొంటకుం దొలుతొల్ల వెనుకాడితిం - గాని తుట్టతుదకు నియ్యకొంటి - సత్యారాధకున
కిది యుచితంబుకా - దేలననాయింతి కటం దానమాదు చనవు లేమియు నాపె
యాగదియంద యవగాహింతు నను పూన్మిగలది కామియు నాకుం దెలియుం -
దెలిసియు మగనివలపునం జిక్కి సత్యంబునుల్లంఘించితి - సత్యస్వరూపముం జూడ
మాయా స్వర్ణయవనిక నిరోధంబగు నని యుపనిషత్తు ఘోషించుగదా! 19



6 నా ప్రయత్నములు

- క. పూనాపురికి స్వచ్ఛితి, దీనతమై నున్నహితులఁ దిలకించితి ధ
ర్యానుగము లొర్పదైహిక, నానాకర్మములు ముగిసినవి కృష్ణనకున్. 1
- క. పదపడి భారతసేవక, సదస్సుకర్తవ్య మేమి సద్గురుహృదికిన్
ముదమేర్పడ మన మెవ్విధి,బ్రదుకం దగునంచు నేము పలుచందములన్. 2
- వ. తర్కంబులు సాగించితిమి - సమితియం దేనావేశించుటయు నాఁటి సమన్వయం
దొకటియయ్యె - గోకులుం డిచట నున్నంతవట్టు నాకీపాత్తుతోడియావశ్యకము లేకపోయె
- నతనియానతిం బాటించుటయ నాధర్మం బనియు, రఘంరఘారఘంపకుం జిక్కి
యల్లాడుమాతృభూమి కట్టిమేటి యారకాటియై నిలువ నాకు దిగులే మనియు నపు
దేను భావించితిం - గాని. 3

- అ. నేండు గోకులుండు లేండుగదా! తదీ, యాత్మ తృప్తివదవ నతనిసమితి నిపుడు చేరుటొప్పునే నని సభ్యతం, బదయ నపుడు పట్టుపట్టినాడ.
- 4
- క. నాండు సదస్యులు పెక్కురు, కూడిరి నామార్గమన్నఁ గొందఱమదికిం గీదనితోచెను వారల, నోదకుండని తేర్చఁ బెద్దయున్ శ్రమపడితిన్.
- 5
- క. ఎల్లరు ననుఁ బ్రేమింతురు, తల్లులవలెఁ దండ్రులట్లు తనిపెద రైనన్ బెల్లాదరింతు సంఘము, నల్లది యుచితంబ వారి కది వేల్పుగదా.
- 6
- క. ఈకతమున మాతర్కం, బేకటుభావంబులేక యింపుగ నడిచెన్ నీకు న్మాకు నభిప్రా,యైకీభావము పొసంగదని రపు డెదురుల్.
- 7
- క. ఉత్తరదక్షిణములకుం, బొ తైక్కడ ననిరి యిట్లుపోయిన రేపే తుత్తుమురై గురునాత్మకు, నుత్తల మిదు సంఘ మనిరి యుడుంగనితాల్మిన్.
- 8
- క. మఱియొకపరి చర్చింతము, త్వరయేమని యెవరియింటిదారికి వారల్ మరలిరి మన్మానస ము,క్కిరిబిక్కిరియయ్యె నపుడు కృత్యము నెఱుంగన్.
- 9
- క. పెక్కురు సభ్యులు నాదెస, మక్కువగలవారె కాని మతభేద మిటుల్ నెక్కొన్న సమితిఁ జేరుట, చిక్కులకున్ బా దటంచుఁ జివరకుఁ దోచెన్.
- 10
- వ. త దనంతరంబ నాసమస్యను బరిష్కరింప సభ్యులం గూర్పవలదని మాననీయుండు శ్రీనివాసశాస్త్రికి లేఖవ్రాసి నాతలవ్రేంగు దించుకొంటి - నన్నెదిరించినవారి కీవార్త హర్ష జనకం బాయె - వారితోడిచెల్మియు నవ్వల నా కెక్కుడుగా లభించె - నేతత్సమితితో నాకు లొకికసంబంధము లేకున్న నేమి? - దాని నధఃకరించు నాధ్యాత్మికబాంధవ మేర్పడె - నదిలేని లొకికసంగ ముసుఱులేని మేనిం బోనిది కదా!
- 11



7 కుంభోత్సవము

- క. అగదంకారుని రంగూన్, నగరంబున నిలుచువాని నానెయ్యర నొ డ్గదానిఁ బ్రాణజీవను, జగదాప్తుం జూడ నెడద సందడిపెట్టెన్.
- 1
- క. కలకత్తా మత్సరమునఁ, బొలుచుట నన్నచట నాంపె భూపేంద్రుండతం దలఘూపవారములతో, వెలించెను భక్తి మేటివిందులతోడన్.
- 2
- క. వంగీయు లతిథిపూజకు, ముంగలివా రనుట నిక్కముగఁ దోచెను నాఁ దంగద ఫలములతోడన, భంగించెడివాండ నికృతపక్వాన్నుండనై.
- 3

- ఆ. అప్పుడు మత్తనూజాండగు రామదాసు నా,సరసం గలండు కలరు సఖులు కొంద
తేమిసెప్ప నప్పురీమచర్చిక నున్న, ఫలములెల్ల విలువంబడియె నాకు. 4
- క. పలుదినుసులవంటకములు, వెలసెను మావారికొఱకు; వెలందులు మాబు
వ్వలు సంతరింప నెంతయు, నలంగిరి కనువిచ్చి రేయినాలుగుజాలున్. 5
- క. ఈతిండిబాధ కడచుట, కేతెరువుం గాననైతి నిది దుర్భర మీ
చేతకు మాదెసంగల సం, ప్రీతియ బీజంబటన్న రీతి నెఱుంగుదున్. 6
- ఆ. జెనుగాక నలుగు రతిథులకై యింటి, యెల్లపాడు నెముక లిట్లు విఱుగం
గొట్టుకొనుచు నిశలం గూర్చున్న దెఱుంగక, సేవచేత పెద్దసేయనొల్ల. 7
- క. భూపేంద్రనాథవసుగృహ, మేపాటిసమాదరంబు నిదె మా కటుపై
నాపాటి యనాదర మిడి, వేంపెన్ బొగయోద దానివిధ మేమందున్. 8
- క. దెక్కుపయనంబు మాయది, యక్కడం గలస్నానశాల కాకల్పము గొ
లక్కట!నారకజగతికి,నక్క యనన్ మఱుంగుదొడ్డి యందముంగుల్కున్. 9
- క. మూత్రపురీషంబులలో, గాత్రంబును ముంచి చాటుగది కేగవలెన్
మిత్రువలె నావికున కప, విత్రత యిది చెప్పి చెప్పి విఫలుండనైతిన్. 10
- గీ. ఆకు వక్కలు కసటుపొగాకుతోడ, నమలి తమనిల్చునెడయంద యుమియుచుండు
రెంగికులు నింతు రాకసం బెగిరిపోవ, ముచ్చటింతురు తెరువర్లు మొక్కలీండు. 11
- ఆ. ఎల్లవాండు చోటు కొల్లగొనం గన్ను, వేసియుండు సిగ్గు వాసియుండుం
దనకు మూరెండైన దనమూటలకు బారెం,దమరవలయు నేల యని పెనంగు. 12
- క. అనాల్గుపూంట్ లెట్లో, ప్రాణంబుల నుక్కంబట్టి బయటం బడితిన్
మా నొవ్వంతయు నొకా, వాణిజ్యమువాని చెవిని వైచితి నంతన్. 13
- వ. దీనంజేసియు నెయ్యుండగు ప్రాణజీవనదాసుమెహతాపూనికం బట్టియు నా తిరుగు
పయనంబునం దిదుమలు చాలవట్టు కొఱవడె - మెహతాసైత మక్కఱ లేనన్ని పండ్లు
తెప్పించి కుప్పలువోయించె - నతనియిల్లు నాపాల సొంతయిల్లు - కాన నవట నానజాతి
ఫలంబుల నారగించుట మానితిం - గాని తిండికొలంది నట్ల యుంచితి - నప్పుడు
నూత్నవస్తులదెస నాయిచ్చ హెచ్చగుటం జెలికానిరావించు క్రొత్తక్రొత్తపండ్లం జవులూర
మెసవం జాగితిం-దినుట కింతసేపు వలయు నన్నకట్టడ నాకప్పుడు సున్న - యెఱుసంజతో
మొదలిడి తొలుజాము చెల్లు దనుక నయ్యాయిబందములు మెక్కువాండ - నీముచ్చట
వేయుం దొమ్మున్నూట పడునైదవయేంటిది - హరిద్వారమునం దాయేండు కుంభోత్సవము

సాగు - నప్పుండువునఁ దైర్దిక సేవ గావింప ననుచులతో రమ్మని నాకుం బిలుపువచ్చె
- సంత మాదళముం దోడ్కొని శాంతినికేతనమున నున్నమగనలా లాక్షేత్రంబున కరిగె
- రంగూనునుండి యేనేగి వారింబెరసితి - హరిద్వారమునంగల మహాత్ముని మున్నీ
రాముం జూచునుత్కంఠయు నాయీ పయనంబున కొకహేతువు నాందగు-వెండియు 14

క. భగవానుఁ డెఱుంగుఁగాలీ, నగర హరిద్వారములకు నడుమం జనుచున్
బొగబండిలోనఁ గుడిచిన, యగచాట్లు మదీయముల్ దురార్తిప్రదముల్. 15

క. ఒక్కొక్కతఱిఁ బెట్టియలో, నిక్కెడుచీకట్ల కేమి నే మందుఁ గడున్
గ్రెక్కిఱిసి గోతములవలెఁ, గుక్కలవలె నుంటి మంతగోరము నెఱుంగన్. 16

గీ. మూతలేనిదబ్బాలలో ముడిఁగి ముడిఁగి, మట్టమధ్యాహ్నపుంబ్రొద్దువెట్ట కదరి
యదుగులం గాల్చు రేకుల కదలి బదలి, నాడు మాపడ్డపాట్ల నెన్నఁటికి మఱుతు? 17

ఆ. నాల్క పిడుచకట్టినను మిత్తివెచ్చని, కోత లెమ్ముదనుక గ్రుచ్చుకొన్న
నిచ్చగింతు గాని హిందువుల్ కొందఱు, ముసలిమానుజలముముట్ట రపుదు. 18

క. ఈపరమచ్చాందసులు రు, జాపీదకుఁ జిక్కి వైద్యశాలకుఁ జనిన
ప్లేపాల స్నేయుస్మా, నేపలలరసంబు నిదీన నిగ్గరు త్రావన్. 19

క. మనదేశంబునఁ బాకీ, పనిసేతయ మేలిమేలిపనియని రవి శాం
తినికేతనవాసమ్మునఁ, గనుఁగొంటిని నేడు దానిగడియలు వచ్చెన్. 20

క. గోకులువర్గమువారలు, నీకుంభోత్సవసవర్య కేతెంచిరి సే
వాకాంక్ష వచ్చునెల్లర, కోకస్సుగ ధర్మశాల యొసంగిరి పెద్దల్. 21

గీ. అందు దేరాలువైచితి మచట మలవి, సర్జనముసేయ గోపాలుసమితి నలరు
'దేవు' గుంటలుత్రవ్వి శుద్ధిం బొనర్చ, రూకలిడి నిల్చ నూహించెఁ బాకివాండ్ర. 22

ఆ. అది యెఱింగినంత నిది మాఘినిక్కు వ,ర్గమ్మువారిపాలి కార్యమంటి
దేవు మెచ్చెఁ గాని మావాఁగులోఁ జెప్పు, వాఁడ నేను జేయువాఁడు మగను. 23

క. దేరాలోఁ దిరపడి నను, జేరెడు తైర్దికులఁ బెద్దసేయుట తత్తత్
సారతరధర్మచర్చలు, తీరుచుటయు నాకు నింతతీఱనిచెయుల్. 24

క. గుంపులుగుంపులు నను ద,ర్శింప నపేక్షించి ప్రజ పొరింబొరి వచ్చెన్,
అంపిది యొకనిముసంబును, దెంపన్నదిలేమి మునుఁగఁ దిన నోటిలితిన్. 25

గీ. ఈహరద్వారయాత్రయం దేను దక్షి, జాఘికాగడ్డఁ గావించు నలఁతికొల్లు
భారతావనికిం దేటపడియె నన్న, కథనెఱింగితిఁ గాని బల్కెన్ గంటి 26

- క. పొగబండిపైనమున మూఁ, దగుతరమున వచ్చువేళ నందఱతోపా
టగచాట్లువడితి నన్నపు, దగురా! యని మెచ్చ నెఱుంగ రందలిపాంధుల్. 27
- క. బండిం దిగితిని తేదో, తండము లిట్లాత్తు నన్నుదర్శింపంగ నీ
రెండింట జాలినిడఁ దగు, గండం బిదియంచుఁ దేల్పు గడువేసరితెన్. 28
- క. ఊపిరి కెడమీయక త్రో, ద్రోపులతో నన్నుజుట్టు తుటుములఁ జాడన్
గోపం బొదవును మఱి సం, తాపమ్మును రేఁగుచుండుఁ దఱచుగ నెడఁదన్. 29
- క. ఆమూఁడవతరగతిలో, బాములుగా కల్క యేరుపడ దేర్పడినన్
సామాన్యంబుగ నయ్యది, మామంచిగఁ బరిణమించి మది నలరించున్. 30
- క. ఆవేళ దూరమెన్నక, త్రోవన్ నదయాదుబల్కితో నుంటిని మా
ర్గావగ్రహణముగూర్చు య, శోవిభవం బపుడు నాకుఁ జొప్పదదయ్యెన్. 31
- వ. నేఁడు హరద్వారముం జేరిన తైర్థికులకు ధర్మంబుదెసం గలచూ పన్నున నాఁ జను -
జాగర్యలేమియుఁ జాపల్యమును బాషండిభావంబును వలసినంత కలదు - బైరాగు
బీజాతరకు నేలయిననట్లు వచ్చిరి - పయశ్చర్మర లారగింపన వా రవతరించియుండు
- టక్కరియొకం దీచటి కొక్క మొదవుం దెచ్చె - వాఁడొకలే దూడచరణమ్ము ఖండించి
దానిం దీనివిదారితకకుదంబునం బెట్టికుట్టియీ ధేనువుం బంచపాదిని గావించె -
లోభాకృష్టం దతఁ డీపాపద్వయం బూఁతగాఁ బామరుల విత్తంబు కొల్లకొట్టఁ దొడంగె
- నంతఁ గుంభోత్సవదినంబునకు లోనై వచ్చినవాఁడం గాను - గాని పదునేడు
లక్షలతైర్థికు లీనాఁ డీయుత్సవమునం బాల్గొనిరి - వీరందఱుఁ బాషండు లనుట
యపరాధంబగు - నందుఁ బెక్కుఁ డ్రీచట నాత్మనైర్మల్యంబు చేపడునన్న నమ్మికమై
వేంచేసి రనుటనిక్కంబు - తత్ పావిత్ర్య మిట్టి ప్రత్యయంబునంజేసి యేర్పడుంగాని
యది యిండుక కష్టం బనకతపుడు - భగవ దాదరముం బడసిన పుణ్యమూర్తులుసైత
మీప్రజానీకమునం దెందఱో కలదు - కాన నే నీక్షేత్రంబునకు రాక తప్పని తలంపఁ
జాలనైతి - నట్టితఱి నిచ్చోఁ గానవచ్చు కలుషంబునకుఁ బావితంబుగాఁ గరోరనియమం
బొందు తలఁదాల్చుటయుఁ దన్మూలమునఁ జిత్తంబు ననావిలంబుఁ గావించికొంటయుఁ
గర్తవ్యంబకదా యని భావించితి-నాపుట్టువు నేమంబుల కొఱక వెలసెఁ - గాన నేఁడు
పాటింపవలయు నియంతుంబేమి? యనువిచారమునం దోఁగ 32
- అ. వంగనగరమందు రంగూసులో నాదు, పొట్టకొఱకు నెయ్యు రెట్టిరిత్ర
యలపు నోర్చి స్రుక్తి రది తకుక్కునఁ గ్రొత్త,మించువోలె నెడఁదమఱసె నపుడు. 33
- అ. ఒరుల కూడిగంబు నెఱప జనించు నా,కొరులె యిట్లుబడలుచుంట యెట్లు
లోర్వనేర్తుఁ దిండి కొకయెల్ల గీఁత నా, ధర్ము వగునటంచుఁ దలఁచుకొంటి. 34

- క. కావున నక్కఱయగుతఱి, సేవించెడిమందుగాక జీవనమునకుం
గేవల మైదుపదార్థము, లే వాడుకసేయ నిశ్చయించితి నాఁటన్. 35
- క. రవి యస్తమించులోనన, యవి సాపదవలయు నన్న యానయుం గొంటిన్
లవమేని యీవ్రతంబును, జవదాటక నిర్వహింపఁజను ననుకొంటిన్. 36
- ఆ. ఈకఠోరదీక్ష కే నగ్గపడి పడు,మూడుసమలు గడచె నాఁడునాఁడు
పట్టిపట్టి నన్నుఁ బరికించెనిది దీని, హరమ వజ్రకవచ మాయె నాకు. 37
- క. నాపూనిక యిది పల్మఱు,త్రోపాడెన్ నన్నుఁ దొడరు దొడ్డతెగుళ్లన్
బ్రాపై మదాయురభ్యుద, యాపాదకమయ్యె వెజ్జనట్టులె యొదవెన్. 38



8 లక్ష్మణదోల

- ఆ. ముగిసె నుత్సవంబు మూర్తీభవ త్సుకృ, తమ్ము మున్ని రాముదర్శనమున
ధీమనోజ్ఞ మమ్మహామహుపాలించు, గురుకులమ్ము గంటఁ గుడుటఁబడితి. 1
- క. గందరగోళములకుఁ బెను, విందు హరద్వార మచ్చవిధశాంతిరమా
కందము గురుకులమని నా, దెందమునకు నత్తఱిన్ గడిందిగఁ దెలిసెన్. 2
- క. మధురప్రియతా వారా,న్నిధి నన్నీడించెఁ బూజనీయుండు రాముం
దధికాదృతి నాకొనఁగిరి, విధుతాహంకారు లచట వెలసినవడుగుల్. 3
- క. ఆచార్యు రామదేవుని, జూచితిఁ దత్కార్యశ క్తిసాగసులు గంటిన్
నోచితి నాతనిచెల్మికి, మాచిత్తము లొకట రెంట మాఱొనుచున్నన్. 4
- ఆ. చేతిపనులతెఱఁగు చేకొని తద్దయుం, దరిచినాఁడ నాడ గురులతోడ
నితరకార్యభార మెక్కుడై యొజ్జల, సెలవు పొందినాఁడఁ జింతతోడ. 5
- ఆ. ఇంతదవ్వువచ్చి తీచేరువన హృషీ, కేశతీర్థ మఘవినాశకంబు
వెలయు దానిఁగాంచి వెడలుట లెస్స గ, దా యటంచు నెయ్యి రాడి రవుడు. 6
- క. సరియని తఱేక్షేత్రంబున, కరిగితిఁ భావనకథాసమంచిత గంగా
సరిదోఘమ్మున ముగ్ధితి, మరలితి నాబసకు నాప్తమండలితోడన్. 7
- క. నన్నుఁ దిలకింపఁ బెక్కురు, సన్నాసులు వచ్చి; రేను జనుమార్గములన్
ప్రన్నన తిన్నన కలదని, కన్న యతీశ్వరుఁ దొకండు కథసాగించెన్. 8

- గీ. అతడు ధర్మప్రసంగంబు లవియు నివియుఁ దదవి ధర్మపుపట్ల నాయెడఁద తెన్న
యిచ్చమై నున్నదని నిశ్చయించి సిగయు, జందియము నాకు లేదని కుందుగుడిచి. 9
- గీ. అస్తికుఁడ వీవు హిందూమతావలంబి, వకట! మనధర్మమునకు బాహ్యంకమైన
పిలుకయును జందెమును లేనివేసమెట్లు, నీకురుచియించె నివినాకు నెగులునించె. 10
- గీ. జాలిమై నిట్లుపల్కు మస్మరిని గాంచి, సవినయోక్తుల నోయతిస్వామి! యేను
బాల్యమునఁ జోరుబందరుపట్టణమున, గంటి విప్రార్థకుల జన్నిగట్లఁ జెలుల. 11
- క. తాళంపుఁజెవులు జందెపు, నూలికి సంధించుకొని మనోహరనినద
శ్రీ లాస్యమాద నపు దా, బాలురు నదయాద నాకుఁ బండులు పులిసెన్. 12
- క. ఏ నెవుడు బ్రహ్మసూత్రము, పూనుదునో చెవులగుత్తిపొత్తునఁ బోఁచన్
మానక త్రిప్పుచుఁ గమ్మని, యీనాదము నాలకించు టెన్నఁటి కగునో. 13
- క. ఉవ్విళ్ళుగొంటి నిమ్మెయి, నవ్వేక స్థరియవాడునందలి బచ్చుల్
దవ్వుగనుండిరి పోఁచకు, నవ్వలఁ గొన్నాళ్ళ కచట 'నందఱుద్విజులున్. 14
- గీ. జన్నిదముదాల్చి ప్రామిన్ము సదువవచ్చు, ధర్మసంబద్ధమైన పద్ధతి యిదంచుఁ
గదలే నుద్యమమొందు మా గాంధీకుదురు, కోమటులు నింపిరపుడుపోఁగులనొడళ్ళ. 15
- క. ఒకపాటుఁ దవుడు మావాం, ద్రకు నాకుం గఱపఁదొడఁగె రామస్తోత్రం
బింక నభ్యంతర మేమని, చెకచెక మామేనఁ దొడిగెఁ జిన్నరిపోఁచన్. 16
- క. నాకుం బెట్టెలు తట్టలు, లేకున్నను జెవులుగట్టి లిప్పఫలింపన్
వీఁకను ద్రిప్పితి జందెము, చీకి తెగెం గొన్నినాళ్ళుసెల్లుడు నదియున్. 17
- గీ. వెండియును దానిఁ దాల్చెడువేడ్క నాకు, నొదవమింజేసి క్రొత్త జన్నిదముదెసకు
నరుగనైతిని వయసురా నది యవశ్య, ధార్యమని నొక్కసాగిరి తగ్గవారు. 18
- అ. కిట్టి యెంతపట్టుపట్టిన నాపట్లఁ, బాటదయ్యె వారిప్రాభవంబు
శూద్రకునకు బ్రహ్మసూత్రంబుతగనినాఁ, దొరుల కేలజందెముందవలయు. 19
- క. వెలిచిన్నె దీని మోచెడు, నలవాటును మాకుటుంబ మగ్గింపదు కా
వలయునని జందె మూసన్, బలువగుకారణము కానఁబడ దింక నాకున్. 20
- గీ. ఏను వైష్ణవధర్మంబులోనివాఁడ, నగుటఁ దులసీస్రజంబు నాయఱుత నిడితి
నేమఱక పెద్దవాండ్రు నా కించుకంత, పిలుకపెట్టిరి కాని మాపితిని దాని. 21
- గీ. ఆంగ్లదేశమున న్నిల్చునపుడు వెట్టి, వాఁడితం దెవ్వఁడని తెల్లవారు నన్ను
వెక్కిరింతు రటంచు సిట్టితికి లోఁగి, వీడనాడితి నా నాల్గువెండ్రుకలను. 22

- క. నావెంట నాథికావ్రజ, సేవించెడు ఛగనలాలుసిగ వలదన్నన్
ద్రోవంజేసితి నన్ను, ద్భావం బెదురాదు నిట్టిబహిరంకములన్. 23
- ఆ. ఎన్నికోట్లమంది హిందువుల్ జందెము, శోనివారు జగతిలేరు నేడు
మనమతమ్ములోని మనుజులుగారె వా, రేల నాకు సూత్ర మిది మహాత్మ! 24
- గీ. పోగుదాల్చుట నా మాటుపుట్టు దాల్చు, టని తలంతును మాటుపుట్టనంగ వెలచి
బ్రదుకు, మిక్కిలిబ్రదుకునా బరంగు నేటి, హైందవసమాజమున వీనికందగలదె. 25
- క. మనసంఘము మనదేశము, మనసంస్కృతి దుర్భ రావమస్థితి లజ్జా
జనకంబై యున్నతఱిన్, జనునే తలయెత్తి మనము జన్మిద మూనన్. 26
- గీ. అంట రానితనమ్ము రూపాటునాడు, హెచ్చుతగ్గులవేటదం బెదయునాడు
చటులపాషండ్డిభావమ్ము సమయునాడు, మనకు జందెముదాల్చు పెత్తనమువచ్చు. 27
- ఆ. కాన బ్రహ్మసూత్రమూనంగఁ దగునని, మీవచించుపల్కు మెచ్చనేర
జాట్టునిల్చు మన్నసూక్తి మన్నించెద, సిగ్గుపడక యింకను సిగను బెంతు. 28
- వ. నన్ను నావాదంబుచేతన తలక్రిందుసేయ నక్కావితాల్చు పెద్దయుం బెనంగె - గాని
యజ్ఞోపవీతధారణమునకుఁ బెందిననాయాశయమ్ములు నాడు నేఁ దొక్కరూపు నంద
వెలయు - జగమునం బలుమతమ్ము లున్నంతవట్టు నెల్లమతంబున కొక వెలిగు
ర్తుంటతప్పదు - కాని దంబమునకు నహంకారమునకుం గారణ మైననాఁ డిది
పరిత్యాజ్యంబ యగు - నేటి మనసమాజ మున్నతంబదయ నీసూత్రం బొకసాధనమ్మని
యేను విశ్వసింపంజాలఁ - గాన దీనిదెసం దాటన్లుం మూనితి - లజ్జాత్రాసంబులంజేసి
శిఖం ద్రోసితిఁ గాన ననుయాయులతోఁ గొంతకొంత చర్చించి మరల దీనిం బెనుప
సమకట్టితి-నంత లక్షణదోలం గాన నరిగితి-హృషీకేశమ్మును దీనిం గామక చూడ
వలయు - దొల్లింటి మనపెద్దల ప్రకృతి రమణీయ తాభిజ్ఞతయు ధర్మబోధక శిల్పంబు
దిద్దు దూరదృష్టియు నిచటం గని యేను తెన్నపొంగితి - గాని 29
- క. పావనములు సౌందర్య, శ్రీవనములు వైన యిట్టిసీమల మనుజుల్
గావించునెగ్గులకు నా, భావమ్ము కలంగె శాంతి పరువిదె నకటా! 30
- క. నలుగురు నడిచెడిత్రోవల, కెలంకుల గంగమ్మతల్లిక్రేవల నజ్జుల్
మలమూత్రమ్ములు విడుతురు, చెలంగుచు మిన్నేటినీరు చెత్తచెద రిస్సీ! 31
- క. మఱి నాల్గడుగులు వోయిన, దొరకుంగదా వీరి కచట దొడ్డబయల్ గీ
తెరు వెఱుంగరేమి వీ రని, పరితాపముగంటిఁ గర్మఫల మనుకొంటిన్. 32

వ. లక్షణదోల నా నుయ్యెలవోలె వ్రేలాడు నాయనసేతువు - మున్నివట రజ్జునిర్మితము
రమణీయం బైన వంతెన యుండ నౌదార్యరాశియగు మార్వాడిసా హొకండు దానిం
దొలచి యపారవిత్తంబు వెచ్చపెట్టి యీలోహసేతువు నేర్పఱచి దీనితాళపుంజెవులు
దొరతనమువారి కప్పగించె - రాజభక్తి సంపన్నుండ నయ్యు నానాఁ దే నీయొప్పగింత
సైరింప నోడితిం-దత్త్వముం బరికింప నిది తైర్దికవరణంబు కదా - వెండియు నచటి
ప్రకృతిసౌభాగ్యమున కీకట్టు మచ్చయనియు వక్కాణింతు. 33



9 ఆశ్రమస్థాపనము

- ఆ. రాజకోటలో హరద్వారమున వైద్య, నాథమందుఁ జెలులు నన్ను నిల్పఁ
గోర్మిపడిరి గాని కొనకు నహమ్మదా,బాదుకెలన నేను బాదుకొంటి. 1
- ఆ. అచట వెలయునెయ్య రాశ్రమమునకునౌ, వెచ్చమెల్ల నేమ యిచ్చువార
మునికిపట్టునైత మొసంగదెమని కడుం, గూర్మిఁజూప నందుఁ గుదురుకొంటి. 2
- క. ఏను గుజరాతివాఁడను, గానన్ దద్భాష నండఁగాఁ గొని నాచే
నైనంతసేవ చేయుట, కానేలయ తగునటంచు నరసితి నాత్మన్. 3
- ఆ. మఱియు నందుఁ జేతిమగ్గాలపై జీవ,నంబుసేయు జనమనంత మగుట
నూలువడుకుపనికి మేలొడఁగూర్చు న, య్యవనియంచుఁ బెద్దయాసపడితి. 4
- క. మొదటన చెప్పితి నాశ్రమ, మిది కులముల లెక్కసేయ దిందలితీరున్
మదిమెచ్చి వచ్చుమాలకుఁ, బదమిచ్చుఁ జూడీ యటంచుఁ బౌరాష్ట్రలకున్. 5
- క. నీతలఁపుల నీకొని నీ,నీతిం దలఁదాల్చి నిల్వనేర్చిన సురియా
శీతావు త్రొక్కినప్పుడు, చూతములె మ్మనియె నొక్కసోదరుఁ డెలమిన్. 6
- వ. అంత నే నాశ్రమంబునకుం బేరేమి యను చర్చకుం దిగఁ దపోవనం బనియు సేవాశ్రమం
బనియు నెయ్య రయ్యాయినామంబులు సూచించిరి - సేవాశ్రమంబనుట యుచింతంబ
- కాని మాసేవాస్వరూపంబు దీనం దేట తెల్ల కాఁజాలదని నమ్మితి - నికకఁ దపోవనం
బన్నయాఖ్య మాతలకు మించినవ్రేఁగు - సత్యముం బరికించుటయు నారాధించుటయు
దానిదెన నభినివేశంబు పెంచుటయు మాలక్ష్మ్యంబులు - మఱియు నాప్రికారంగమున
మాఘానినకార్యపద్ధతి నిచటం బ్రవేశపెట్టి యది యీదేశమునం దెంతవట్టు ఫలించు
నని శోధించుట నాయాశయంబు - కాన సత్యాగ్రహాశ్రమం బనునభిధానంబు సముచితం
బని యెట్టకేలకుం దేల్చి మా యూడిగంబును దానితెఱంగును దీన సులభంబుగా
నెఱుకపడునని తనివి నందితి - మఱియు 7

- క. ఆశ్రమ మొకనేమంబున, కాశితమై బ్రదుకవలయు నని కట్టదలన్
సశ్రముడనై లిఖించితి, విశ్రుతు లగువారికెల్ల వినిచితి నర్థిన్. 8
- క. గురుదాసబెనర్డీ బుధ, వరుఁ డప్పుడు మీగణించు వ్రతవర్గమునం
దిరపదవలె నమ్రతయుం, బరమవ్రత మిది యటన్నపల్కును మఱవన్. 9
- క. ఈనాఁటియువజనమ్మునఁ, గానంబడ దిట్టిమేలికట్టడ యని ధీ
మానితుఁ డతండు కన్గొనె, నేనుం జూచెడఁ గొఱంత యిది సంఘమునన్. 10
- వ. కాని నమ్రతనునైత మీనియమములం దిమిచ్చిన నది యదిగా నుంట పొసంగదు -
తేట తెల్లగా వివరింపఁ జూనిననాఁడు దానిని శూన్యత నాఁజను - నదియె ముక్తి
యగు - దానిం బడయ లాఁతినేమంబు వలయు - ముక్తిం గోరువాఁడు ప్రజం
గొలుచువాఁ డెల్ల యెడల శూన్యతా నిరభిమానితలం బాటించు టావశ్యకంబ - యొందేని
యతఁడు మోక్షార్థియు సేవకుఁడుం గాక స్వార్థప్రియుండు నహంయువు నగునందు
- నయ్యది యట్లుండె. 11
- క. ఒక వంటసాలతో నది, యొకసంసారమ్మువోలె నిప్పిడమున కే
లికయై యాశ్రమ మేర్పడె, రకరకములవారిమందిరం బది యయ్యెన్. 12



10 పరీక్ష

- అ. అమృతలాలుతక్కు రత్యుదారుండు నా,కనిపె నొక్క లేఖ మవమకులజాఁ
డర్హుఁ డర్థహీనుఁ దాలితో బిడ్డతో, నిన్నుజేరు నిచ్చయున్నె యనుచు. 1
- అ. ఆశ్రమంబుపుట్టె నప్పుడ తలఁపని, ఘటన యిట్లు రూపుకట్టి నిలిచె
నేమిసేయవలయు నిష్ఠని సంభ్రమం, పడితిఁ జెలులయెడుట నిడితిఁ గమ్మ. 2
- క. వా రభ్యంతర మేమని, రారన్ ముదమంది రంత నాశ్రమవిధులన్
మీఱనిచో వారిం గొని, గారము వర్షింతుమని జగన్మాన్యునకున్. 3
- క. తక్కురుబాబున కాకున్, మక్కువ సంపితిని వచ్చె మాలఁడు సతితోఁ
జక్కనికొమార్తతో నది, యక్కున మను నప్పు లక్ష్మి యనునామమునన్. 4
- వ. ఈబిడ్డతల్లిదండ్రులు దానీబహన్ దూదాభాయి నామంబులం బరఁగుచుండ్రు -
బొంబాయినగరంబున దూదా యొజ్జనంబు నెఱపువాఁడు - మాయాశ్రమధర్మం
బులకుం గట్టువడియుంట కీజంట యీకొనియె - మే మాప్యాయనమ్మున వారికిం
గైగోలుమన్నన యొసంగితిమి - కాని 5

- క. ఈమాలవారిపొత్తున, కేమీకొని యుంటంజేసి యిన్నాళ్ళను మా
సేమంబు నరయు మిత్ర, స్తోమంబునఁ బెనుతుపాను తోచెన్ వీచెన్. 6
- ఆ. అద్దెయింట నుంటి మపు డచ్చటం గల, వాపి కింటివారు వచ్చుచుండ్రు
వారి వారితోడువాఁడు మారాకడ, కేవపడియె మాకు నిమ్ముసెడియె. 7
- క. మానీటిచుక్క లాతని, మేనం బడరాదు పడిన మే మింక నానా
హీనోక్తులు వినఁదినవలె, నానాఁటికి నతనివెట్టి ననలం దొడిగెన్. 8
- క. దూదాను గన్నయంతన, తా దావమువోలె మందెఁ దగవిటం బో పా
మ్మోదయ్యమ యని మాలకు, నూఁదరపెట్టం దొడంగె నుడిగినతాల్మిన్. 9
- క. నో రెంతపాఱవైచిన, మీ రాతనివంక రోషమిశ్రితచిత్తుల్
కారాదని ప్రత్యుత్తర, మీరాదని యంటిఁ జెలుల కే నవ్వేళన్. 10
- ఆ. అతఁడు కొట్టుఁగాక యాఱడిచేత లే, వేవి సేయుఁగాక బావినీరు
మానవలవ దంటి మదిమదిమైఁ జెలి, కాండ్రు నిలిచి రతనికాండ్రు సైచి. 11
- క. మానిగ్రహ మాయయ్యకు, నానం గదియించెఁ గొన్నినాళ్లకు మంటల్
మాని సుఖముండె నాతంధైనను బురివారిసాయ మడుగునఁ బడియెన్. 12
- గీ. వీను దొలుతొల్త గోసంగివానిరాక, సెప్పుఁ జూతములె మృన్న చెలిమికాఁడు
నన్ను మెప్పించుపాణసి నన్నుదొడరు, మాలం దేయూరం గలఁడని మదిఁదలంచె. 13
- గీ. ప్రజలు ధనమిచ్చు టది కుంటుపడినవెన్న, మాకు వెలివచ్చుచున్నద న్నాట వింటి
నెట్టిప్రకయంబు మూఁడుఁగా కీపురంబు, వదలరాదంటి మా లంబివారితోడ. 14
- ఆ. ఒల్లఁబోక మాలపల్లెకుఁజని యంద, కాఁపురమ్మువెట్టి యోపినంత
కూలినాలి చేసికొని గంజిద్రావుచు, నుంద మంటిఁ జెలులయొప్పుఁ గంటి. 15
- గీ. అంతలో బొక్కసము సున్నయయ్యె నన్న, మాట నాచెవికిం దెచ్చె మగనలాలు
బాగుబా గింక గూడెమ్ముబాటం బట్టి, సాగుదము లెందయా యంటిఁ జల్లచల్ల. 16
- క. ఇక్క ట్లిట్టివి నాయెడఁ, బెక్కులు వాటిలైఁ గాని బెదరక నిల్వన్
జక్కనిబాసట యెట్లో, చిక్కెన్ దుదిగడియం జిత్రచిత్రం బగుచున్. 17
- ఆ. వచ్చునెలకు లేదు వసువని మగనలా, లెచ్చరించి నాలు గేనునాళ్ళు
చనెనొ లేదొ నాదుసన్నిధికిం బాపం, దొకఁడు వచ్చె వేగ ముట్టిపడఁగ. 18
- గీ. అతఁడు శకటంబు వీధిలో నాఁగియున్న, దెవ్వరో సాహు మీకొత కేగుదెంచి
పంచె మిముఁబిల్వ న న్నని పల్కినంత, బండికడ కేగినాఁడ సంభ్రమముతోడ. 19

- గీ. నన్నుగని సెట్టి చిన్నారినవ్వు దోంప, నన్న! మీయాశ్రమంబున కలంతిసాయ
మాచరింపంగ నాన క్రియయ్యె నాకు, నాదరింతురె నాకోర్కి నని వచించె. 20
- క. తప్పక మీయాదరమున, కొప్పెద నేం దట్టి దెంతయుం గావలె నో
యప్పా! యంటిని వణిజుం, దప్పటియున్ వత్తు నెల్లి యనుచుం గదలెన్. 21
- క. మరుసటినాం దవ్వేళకు, నరుదెంచెను సేటు మొరసె నాతనిమోటా
రెఱిగించిరి చిటుతలు నా, కుఱంగటి కేతెంచి వర్తకునిదగ్గఱుటన్. 22
- గీ. అతడు లోనికిరాదయ్యె నప్పెహారి, చేరువకు నేన పోయితి నార! పదియు
మూడువేలరూపాయలములై నాదు, చేత నిడి మానివోలె వేంచేసె వివణి. 23
- క. కలనైన నిట్టియుపకృతి, కలిమిన్ దలపోసియెఱుంగగం గదు నక్కజమున్
వెలయించె సెట్టి సాయము, సలిపినరీతియు నపూర్వసంధానంబై. 24
- క. అతం దెన్నడు మాసేవా, యతనంబును ద్రొక్కియెఱుంగగం దా నైగము నొ
క్కతఱిన్ మాత్రము చూచితి, నతినర్జన మీద్యశంబు నభినందితున్. 25
- అ. ఇన్నివేలవిత్త మీరీతి నబ్బుట, నాంగె మాలపేట కరుగుపైన
మొక్కవత్సరంబు చిక్కెఱుంగక బండి, నదుపవచ్చునంచు నాకుం దోచె. 26
- క. నామాలపొత్తు పొర, స్తోమమునం దొకతుపానుం దొడరించినయ
ట్లేమని సెప్పుదు నాశ్రమ, భూమినిసైతము కలంత పొలువంగజేసెన్. 27
- అ. అంటరానివార లాఘ్రికానేల మా,యునికి నుంట తింట యుండెగాని
ప్రకృతమాశ్రమమునం బాలివాండ్రై మాల, లిరవుకొంట చాన కింపదయ్యె. 28
- వ. కస్తూరియ కాక లాంతివెలందులును దానీబహేనుపట్ల నొప్పురికమూని యున్న యీగద
కడుంగడుం బదనుగల నాకంటికిం జెవికిం దేట తెల్లయ్యె - బొక్కసము వట్టువోయి
ప్రజలసాయంబు తెంపువడిననాడు నాదెందమం దెన్నదగినవగపు వెఱుపులు పుట్ట
వాయె - గాని నేండు తలచూపిన యీయింటిపోరు సైరింప నోటువడితి - నిమ్మాత
యెల్లమగువలంబోనిదియ నాజెల్లు - నయ్యిల్లాలి మగండు పెద్దచదువరి కాకున్నను
గుణదోషవిచారంబు లెన్ననేర్చినవాడు - వానితాల్కి కే నుబ్బుచుండు - నతని కొక్కొక్క
యెడం గింక యంకురించు-గాని వాని యొర్పు నన్నులోగొను - నలంతి యలంతి
యీసడింపుల లెక్క సేయకుమని యేను దూదాభాయికిం జెప్పు నతం దియ్యకొంటయ
కాక తన యాలికిసైత మొరిమిం గఱపువాడు - సత్యాగహాశ్రమం బీయాలుమగలపొత్తు
వదయుటంజేసి పెక్కునవరింతల నెఱింగె - వెండియు 29

- అ. ప్రాయ్వి పెట్టునాడ పొచ్చెములేక మే, మంటరానితనము నాదరింప
మది సమాజమునకు నాఱిమచ్చగా, దలంతు మనుట మాకుందప్పెం జిక్కు 30
- క. ఏ మింతలెల్ల చేసిన, గీమునవెచ్చంబు నాఱికిన్ నాఱికి ను
ద్దామంబైన సనాతను,లోమిరి మాయాశ్రమంబు నుద్ధాధముగన్. 31
- క. మాలలతో నివసించుచు, మాలండు వండినది తినుచు మనుచుండుం గదా
మాలంబి; దీని నెఱిగియుం, బోలన్ మాకిడిరి వారు భూరిధనంబుల్. 32
- వ. ఈ పెద్దలు తమ్ము సనాతనమతారాధకులంగా విశ్వసించురు - దీనంజేసి యంటరాని
తనంపు టట్టదుగు లుట్టాంతలూగె నని తెల్లమియయ్యె-నియ్యది సామాన్య ప్రమాణమ్ము
కాదుగదా - మఱియ నీముట్టుదోసంబు నడంగార్చుపట్ల నన్నెదిరిన సనసన్నతీఱములం
గూర్చియు నాకస్మికంబుగా దారసిల్లినయంతరాయములం గదచి యే నొడ్డుపట్టుటం
గూర్చియు సత్యపరిశీలనమునకుం జెందిన నానాగాధలం గూర్చియు వివరింపందగిన
గ్రంథ మెంతేని కలదు - కాని దానినిపు దుజ్జనసేతయు ముందైన గొంత మఱుపఱుచు
టయు ననివార్యంబ - కారణం బేమన 33
- క. ఈకథను వచ్చుపురుషుల, నేకులు మని యున్నవారు నేం దీజగతిన్
వాకొనందగునె తదీయం, బీకోలుం గనక వారివృత్తాంతంబున్. 34
- క. సమ్మతికొఱ కయ్యయి భా, గమ్ములు వారలకుం జేర్చి కాందగు సంస్కా
రమ్ములు సేయించుట వా, ని మ్మఱి తెప్పించు టెంతనెగులో సెప్పుండీ. 35
- అ. నెగు లొకందెకాక నే నాత్మచారిత్ర, నియమ మతకరించుటయును బుట్టు
నగుట సత్యశోధనార్థి కీకథ నిక, వెల్లడింపఁజాల నెల్లం జేర్చి. 36
- అ. ఇదుమ లిట్టివయ్యు నీశ్వ రాశంసన, మున్న నసహయోగ యుగముదనుక
నస్మదీయరచన మల్లనల్లన లాంగ,వలయు నన్నకోర్కి కలదు నాకు. 37



11 ఒడంబడిక నెత్తివేయుట

- అ. అదుగునంద వచ్చె హంసపాదం బను, రీతి నింట బయట రేంగినట్టి
గాలివానం జిక్కి గాసిల్లి తేఱిన, యాశ్రమంపుసుద్దు లవలంబెట్టి. 1
- క. నేటాలుకూలివారల, నూటార్చుబెడంద కొంత యోజనసేయన్
బాటిల్లెం దరుణ మే నె, చ్చోటన్ నెలకొన్న వీరిసుఖ మెంతుం గదా. 2

- వ. వీరి కచట విధించినవార్షికము మూడుపౌనులతలవన్ను నేలుబడివారు వేయుం
దొమ్మన్నుట పదునాల్గవ శరత్తునం దొలగింప నిర్ణయించిరి - కాని తచ్చాసన మింత
దనుకక బ్రయుక్తంబు కాదయ్యె - బదునాటవ సంవత్సరంబున మదన మోహనుం
డీచేటుం గూర్చి రాజప్రతినిధి హార్డింజిప్రభునకుం దెలుప నదను వచ్చిననాండీపద్ధతిం
దొలగింపుమని సమాట్టు నా కానతిచ్చె గావున వేచి యుండం దగునని యతం
దుత్తరమిడె - దేట తెల్లగాని యీవాగ్దానముంబడసి భారతీయు లుప్పొంగజాలరు
- కాన వెనువెంటన దురాచారంబు నిద్దాని నడగింప నిశ్చయించితి - నింతవట్టు
దీని దెసకుం జూపు నిగిడింపక పరాకుపాలై యున్నను 4
- గీ. నేడు భారతదేశంబు నిద్రలేచి, తనవిధిం బరికించుచందము నెఱింగి
తగనిప న్నిది యంచు మిత్రములచెంతక దదవి పత్రికలన్ దీనిచెదుగుం జాటి. 5
- క. అలబల మెంతయుఁబెంచితి, వల దీకర మంచు నెల్లవా రెంచినటుల్
తెలిసితి సత్యాగ్రహ మిట, వలయునొకో యన్న తర్జునైఖరిం బడితిన్. 6
- వ. అంత రాజప్రతినిధి'యదనువచ్చిననా'దన్న పల్కు వివరించుచు 'నిపుదున్న తెన్నునకు
మాటు వేఱొందు తెఱంగుం బ్రవేశపెట్టె దగినతఱి వచ్చినంతన యీపద్ధతి పరిత్యక్తం
బగు'నని వెల్లడించె - బదంపడి పదునేడవయేటి రెండవమాసమ్మునం దీబన్నముం
దుడువ మాలవ్యామహాశయుండు సామ్రాజ్యశాసనసభ నొందు చట్టముంబ్రతిపాదించె
- గాని రాజప్రతినిధి దానిం ద్రోసివైచె - నీసమస్యను దేశమందెల్లఁ జాటుట కర్హ్య
మని నమ్మి మున్నుం దాయధికృతుం గనుకలి లగ్గని తలంచితిని - నతనిం జూడ
నాపంపినమనవి తోడ్చో నురరీకృతం బయ్యె - నమ్మేటి ఛమ్ముఫర్షు నన్నాదరించి నాతో
బెద్దతదవు సంభాషించియు నిదమిత మని యెద్దియుం దేల్చి పలుకడయ్యె - గాని
నా కతనిసాయంబు లభించితీరు నన్నయాస మొలతెంచె - సంత 7
- క. తలప న్నిది దూష్యం బను, నలజడి సాగించినాడ నపు దాద్యసభన్
వెలయించితి బొంబాయిని, వెలగలవా రెందరేని విడిసిరి రచ్చన్. 8
- క. పలుతర్కంబుల కవ్వల, జులై చివరనాడు పన్నుచొప్పును మాపన్
వలెనని తీర్మానంబును, సలిపిరి నల్గదల నిట్ల జరిగె సదస్సుల్. 9
- గీ. జాతిగౌరవ మర్థించుసతులు వీను, మిగిలినన్నలు బొంబాయినగరివారు
రాయబారంబు నడిపి రీతాపు నాఁపు, టుచితమని పల్కి ధిల్లీకునొప్పుగనిరి. 10
- క. ఏను గరాచీమున్నగు, నానాపురములకు నేగినాడను సకల
స్థానంబుల నుత్సాహ, శ్రీ నిండ నుదాత్తసభలు చేసిరి పౌరుల్. 11

- క. ఈపనికిం బూనిననాఁ, దీపాటి మహాసదస్సు లేర్పడు ననియున్
నాపల్కులు ప్రజ కింతటి, తీసి న్గలిగించు ననియుఁ దెలియనివాడన్. 12
- గీ. తోడులేనిప్రయాణంబ నాఁ దొనర్చు, వాఁడ వేగులు నావెంట వచ్చువారు
కాని కల్లయుఁ గపటంబు లేనిమనిసి, నగుట మాకెన్నఁదేని గయ్యంబు సున్న. 13
- వ. అదృష్టవశమ్మునంజేసి నాకానాఁడు మహాత్మ్యేతి విశ్రుతి లేదయ్యె - నైన నేమి నన్నుగూ
ర్తించినయెడం దానిగోల తప్పకుండె - నొక్కమా తేను బొగబండి జనుచుండఁ
బెక్కుంచెలలోఁ జారులు నన్నుఁగదిసి నాచీటిం బరికించి దానిసంఖ్య నెత్తివాసికొని
యించుక రగదగావించిరి - నాపెట్టెనున్న తెరువరులు న న్నొక యతింబలె భావించి
మాటిమాటికిం బ్రణీధు లేతెంచి నన్నుఁ గలంచుటం గని కినిసి నావంకకుం జూచి
యినీచులకుఁ జీటిం జూపనేల యని పల్క. 14
- క. పోనిందు నాకు దీనన్, గ్రాని జనింపదుగదా యింకన్ వేగరు లీ
పూనినపని వారలవిధి, యోను గదా నిక్క మరయుఁ డయ్యా! పాంధుల్. 15
- క. అని యాదిననామాటలఁ, దనివిం గనరైరి వారిదయనాపట్లం
గునిసెను దోస మెఱుంగని, మనుజుని బాధించు టుచితమా యని వారల్. 16
- క. చారుల నెదిరించిరి; నా, కీరాయిడి నతకరించు నిఱుకటమునకున్
గారణమయ్యెఁ గొలందికి,మీతినపథికాళి; తద్ద మెదిగితి దీనన్. 17
- వ. వీనుగరాచినుండి కాళీఘట్టమునకుం జనుచుంటి - లాహోరున బండి మాఱవలసె -
నపుడు నా కెంతబడలినం దావు దొరకదయ్యె - శక్తి సంపన్నులు కిటికీవలనం బెట్టెలోఁ
బడసాగిరి - నాయాశ యంతరించె - బయనం బాఁగరానిది - కర్తవ్యమేమని యే
నొల్లంబోవుతఱి గూలివాఁ డొందు ముప్పావులా నిత్తువే నునికి సంపాదించు ననె -
నభ్యంతర మేమని యే నంటి - నతఁడు పెట్టెపెట్టెకుం జని తెరువర్లకా క్కంటి యెంత
దేవురించిన నేమి వారు మెత్తఁబడరైరి - బండి సాగు తఱి వచ్చె - నపు డధ్వగుఁ
దొకండు బండిలోనివాఁ 'డిం దెడము లేదు - కాని యతని నెట్లో నెట్టుము - నిచ్చియైన
వచ్చు' నన దలారి నాసమ్మతిం బడసి నన్నెత్తి లోనం బడవైచి తనకట్నముతోఁ దానేగె18
- క. అది నాపాలిట ఘోరా, పదాశ్రయం బనంగఁ దగువిభావరి; యెట్లో
కుదురుకొని రెల్ల రిదియే, పదివేలని యేను గొలుసుపట్టి నిలిచితిన్. 19
- అ. కడచిపోయెఁ బెక్కుగంటలు కూర్చుండ, వే మటంచుఁ బాంధు లాము వెలయ
నన్ను నెచ్చరింప నాకుఁ దా వెచ్చటఁ, గలదు నిల్వ నేమిక స్తి వచ్చు. 20
- క. అని యల్ల నుడువసాగితిఁ, దననిల్పుట వారి కింపితము గా దైనన్
మణఁగింపరు సాచినకా, లణఁగింపరు సానుభూతి నౌద్ధత్యంబున్. 21

- అ. కనరి వినరి పల్కగడంగిరి వార లే, నడంగి ముడింగి మాటలాడుచుంటి
నెట్టకేని వార లించుకతేటి నీ, యూరు పేరు సెప్పువోయి యనిరి. 22
- క. నాపేరు విన్నయంతన, పాపము! తెరువర్లు క్రుంగబాటిరి తప్పుల్
సైంపుండని రెడము నిచ్చిరి, చేపదె నా కప్పుడు తాల్మిచే నగులగ్గుల్. 23
- ఆ. అలపుసేరి మూరి తలకాయ గిరగిర, దిరుగువేళ నిల్చుదిటపు లేక
దెసలు సూచువేళ దేవుం డిబ్బంగిం బ్ర, సన్నుం దయ్యెం బధికసమితి బెరసి. 24
- క. తటి దప్పక కలకత్తా, దఱిసితిం గాసింబజారుధాత్రీపతి మం
దిరమున విడిసితి నాదర,భరితం బాతిధ్య మొసంగెం బ్రభుం దవ్వేకన్. 25
- గీ. అమ్మహారాజు యాజమాన్యమ్మునంద, జరిగెనభ వెల్లివొడిచె నుత్సాహ మచట
వచ్చి రారచ్చుకుం దెల్లవారుం గొంద, తాలకించిరి నామాట లాసపెంచి. 26
- వ. అంత జులైనెల ముగియకముంద యీకూలి చట్టము నిషిద్ధంబాయె నని రాచఠీకము
వారు వెల్లడిచేసిరి - యిది పరిత్యాజ్యంబని యేను వేయెనమన్నూట తొంబది నాల్గవ
యేంట్ మొదటిమొఱం జాటితి - సర్వహంతురు దాస్యకల్పంబని ముద్రవైచిన యీనీచ
పద్ధతి యెన్నుండో తొలంగునని యే నాసపడితి - నెందఱెందఱో గణువలు తోడ్పడ
నేంటికిది రూపుమాసె - నీవిజయమ్ముకల్మికి సత్యాగ్రహంబును గారణమని వక్కాణింతు
- దానిం బాటించి డస్సినవారి మనుగడం దెలియవలచువారు నారచించిన
దక్షిణాఫ్రికాసత్యాగ్ర హేతిహాసమ్ము చదువుదురు గాక! 27



12 నీలిమందుదాగు

- క. సీతమ్మతల్లి పుట్టిన, పూతాత్ముడు జనకయోగి ప్రోచిన మహి ను
ద్యోతిలుం జంపారణ్యము, చూతాదివనీకదంబ సుందర మగుచున్. 1
- క. అచ్చటి పొలములు బంగరు, టచ్చులు పండింపం దగినయట్టివి వానిన్
నెచ్చెకవెలకు విలిచిరి, వచ్చిరి తెలవార లటకు వాణిజ్యరతుల్. 2
- క. నిఱుపేదలు చదు వెఱుంగరు, పొరపొచ్చెము లెఱుంగ రందుం బొదలెడుకాంపుల్
దొర లీసాధువులం దమ, కరిసనమున దింపి కొట్లుగట్టిరి సిరికిన్. 3
- క. దారుణశాసనములతో, వారిని బానిసలం జేసివైచిరి చెమటం
గాఠించినరైతు కూడుం, జీరయు కఱవై కడుం గృశింపం దొడంగెన్. 4

- వ. నాఁడు మనదేశంపు నీలిమందువిలువ మండిపోవుటంజేసి యాంగ్లేయులు తమ భూములం దీపైరు వేయింపసాగిరి - వారు సేద్యగాండ్రకుం దగుకూలి నొసంగమియ కాక యిరువదింట మూడుపాళ్ల నేలం గర్లకులు పండించిననీలిపంటనెల్ల నిర్మూల్యంబు గాఁ దమకుఁ గానుక పెట్టునట్లు చట్టంబు సేయించిరి - వెండియుం గమ్మతీంద్రు క్రమవిరుద్ధంబులగుపన్ను తెన్నియో చెల్లింపవలయు - భూస్వాముల కధికారులచెంత వలసినంత పలుకుబడి యుండుఁ - గాని వంటకాంపులమొఱ నాలకించుదిక్కు లేదయ్యె - నట్టితఱి 5
- క. చంపారణ్యమునం బెను, లంపటలకుఁ జిక్కి యలుగులంపడు రైతుల్ పెంపారు టెట్టులని యీ, చంపుం దొలఁగించునాప్తజనుఁ డెవఁ డనియున్. 6
- గీ. అచటిదైన్యములందుఁ బా లందుకొనుచు, మనెడు హలికుండు రాజకుమారశుక్లం దారటించుచు లక్ష్మీపురాంతరమునఁ, గూడు కాంగ్రెసులోఁ బట్టుకొనియె నన్ను. 7
- ఆ. చాంపరానులోనిసైరికుల్ కుడిచెదు, నిడుమలెల్ల నాకు నెఱుకచేసి మమ్ము నుద్ధరింప మాపొలమ్మునకు రా, వలయు మీర లొప్పువలయు ననియె. 8
- క. నీచెప్పినపల్కులతో, నాచందము నిర్ణయింప నామది మరలున్ మీచిక్కులు కాంగ్రెసునకు, సూచింపుండు కృత్యమవలఁ జూత మటంటిన్. 9
- వ. అంత నతనివకీలు వ్రజకిశోరుఁ - డాసమస్యను భారతజాతీయ మహాసభదృష్టికిం దెచ్చె-సభ్యులెల్లరు దాని నంగీకరించిరి-రాజకుమారుఁ డిందుల కెంతయుం దనివి నందె - గాని యిల్లలికినంతన పండువు కాదని యతం దెఱుఁగు - నగుటం జేసి న న్నాభూమికిం గొనిపోయి తమతీఱములనెల్లఁ దెల్లముసేయం బట్టుపట్టె - నాపయ నమ్మునం గామక మీసీమకువచ్చి మీబ్రదుకుం బరికింతునని యేనంటి - ననంతరం బేను గాన్పూరునకుం జనఁ గర్లకుఁ డితం డచట సాక్షాత్కరించి మా నేల యీచేరువం గలదు - మాకై యొకనాఁటిని వెచ్చింపుఁ డనియె - నపు డే నీసారి మీకోర్కి చెల్లింపఁ జాల-నొందొకవరి తప్పకవత్తు-నని ప్రతినచేసి నన్నుం జెఱవైచి కొంటి-నంత 10
- క. చేరితి నాశ్రమమున కీ, సైరికుండు న్వచ్చె నపుడ సమయంబది ని ర్ధారణసేయుండనెన, వీరుని రవరవకుఁ బెల్లు విస్మయపడితిన్. 11
- క. అన్నా! కలకత్తా కేఁ, గ్రన్నం జనవలయు నపుడు కామక మి మ్మా పన్నుల దర్శించెద మీ, బన్నంబులు మోవఁ బాటుపడియెద నంటిన్. 12
- క. కాలం బిదియని సెప్పితిఁ, గాళీఘట్టంబునందుఁ గాల్ మోపకముం దే లోకవ్యాపకుఁ డీ, మేలికృషీవలుండు నాసమీపముఁ జేరెన్. 13

- ఆ. ఓనమాలచదువురాని కల్లయుం గవ, టంబులేని యుత్పటప్రతిజ్ఞ
వెలయువాని వాని వీక్షించినంతన, మనసుపొంగి యతని మనిసి నైతి. 14
- వ. వంగనగరమ్మునం గల కర్తవ్యమ్ము వేవేగ ముగించుకొని నీలిమందువలనిదాగుందుడువ
నే నక్కాపువెంట వేయితొమ్మన్నూట పడునేడగునేటిమొదటం జంపారణ్యమునకుం
బయనము సాగించితి - నే మిద్దఱ మొకయిదుగల్గి యచ్చమైన రైతువేసముతో
నొకపెట్టెయంద చేరి సూర్యోదయావసరమునం బాటలీ పుత్రమ్ము గంటిమి - నా కా
పురం బింతకుము న్నపరిచితంబు - కాన సచ్చీలుండగు రాజకుమారున కవ్వీట
మాటసెల్లదాయని యూహించితి - బండిలో నితని యీగడ కొంత యెఱింగితిం -
గాని యిపు డెల్లయుం గంటి - నితడు బొత్తిగా నమాయకుండు - తనవెలికాండ్రని
తలంచినన్యాయవాదు లితని కట్టివారు కారు - పై పెచ్చు మనయీరైతుపెద్ద వారి
కాశ్రితునింబలెం గన్నట్టే - నిట్టి కర్ష కాభియోగులకును ధర్మవాదులకుం గలదవ్వు
కొలందిపెట్టరానిది నాడగుం - గాన 15
- క. రాజకుమారకుం డంతన్, రాజేంద్రుని మందిరంబునకు ననుం జేర్చెన్
సౌజన్యరాశి యతం దా, రోజునం బురమందులేమి రోంజితిం జింతన్. 16
- క. సేవకులు గలరు గీమునం, గావలసినతిండిం దెచ్చెం గర్షకవీరుం
దేవేవొ కాయగసరులు, నావెంటం గలవు తీర్చినాడ బుభుక్షన్. 17
- గీ. అంటరానితనమ్మున కాధరిత్రి, పాదుగా నుండె లెంకలు నాదుకులము
గుట్టెఱుంగరు నానీటిబొట్టు సోంక, నద్దిరా వారి నైర్మల్య మంతరించు. 18
- క. ఏ నప్పుడు శక్యదార్తికి, లోనైతిని రైతుసూపె లోపలిపెడలిన్
మాను మిటు పోవయా యని, బానిస చూపించె బయటిపాకీదొడ్డిన్. 19
- క. ఈదృక్షము లనుభూతులు, నాదగుజీవనమునం దనంతము లొదవెన్
భేదంబు విస్మయంబును, రాదు సుందీ నాకు నిట్టిరాపులకతనన్. 20
- క. ఆచేయుట తనవిధి యని, చూచెను సేవకుండు తనదుచొప్పుది తన్నుం
బ్రోచుదొర కింపితంబని, తోచెను వానికి నికెట్లు దూఱుడు నతనిన్. 21
- ఆ. అక్కజమ్ముపెంచు ననుభూతు లిట్టి వా, కృషకుచందమెల్ల నెఱుకపఱిచె
నతనిపట్ల నస్మదాదర మల్లల్ల, మూరింబోయె జాలి ముమ్మరించె. 22
- ఆ. అతండు నన్ను నడుపునట్టినేర్పరి కామి, లెస్సగంటిం బాటలీపురంబు
చేరుకొంట మొదలు సైరికబాంధవ, ప్రగ్రహంబు లేన పట్టుకొంటి. 23



13 బీహారువారి మంచితనము

- క. ఏ నున్ననాండు లందను, లో నిల్చి మదీయమిత్రలోకమ్మున నొం
దై నెగడుహక్కు ముస్లిము, ధీనిధివృత్తాంత మది మదిన్ దళకొత్తెన్. 1
- క. ఒకపరి బొంబయి కాంగ్రెసు, నకు వచ్చిననాం దతండు ననుంగని ప్రాజె
ల్మికి గుర్తు సెప్పి యాదృతి, బ్రకటించుచు 'నావసించు పాటాపురికిన్. 2
- క. ఏతెంచినతఱి దప్పక, యీతమ్ముని యింటిదెసకు నేతేరవలెన్
గొతుకమిది పం దగునని, చేతమ్మున లెస్స విశ్వసించెద' ననియెన్. 3
- క. కావున హక్కున కప్పటి, నావచ్చుట నెఱుకపఱిచినాండఁ బ్రమోద
శ్రీవారిధియై పొంగుచు, వేవేగ నతండు నాడువిడిదలఁ జేరెన్. 4
- క. తన మోటరుశకటంబున, నను నింటికిఁజేర్చి మధురనమ్రతమైఁ బ్ర
న్ననివిం దొసంగి నెచ్చెలి, తనముం బ్రకటించి మత్కృతజ్ఞత వదసెన్. 5
- క. రాజకుమారుండు సెప్పుంగ, మాజతనము తెఱఁ గెఱింగి మౌలానా హ
క్మీజుద్దపల్ల మున్నును, పోఁజెల్లును మీ ర్ముఠాపుపురమున కనుదున్. 6
- క. పైనముకట్టితి సంపితి, వైనము వినిపించు తీఁగవక్కాణము న
చ్చో నలరెడికృపలానికి, మానితశీలునకు బుద్ధిమచ్చంద్రునకున్. 7
- క. అద్దమరేయికి గాటపు, నిద్దురతఱి కిచటికేగి నిల్చెను మారై
లద్దిర! శిష్యావలితోఁ, దద్దయు నాసక్తితో నతం దరుదెంచెన్. 8
- క. త న్నగరకలాశాలకు, వన్నియనిదు గురువదంబు వర్జించి యితం
డున్నాండు నాండు గేహం, బన్నది లే దచట నీకృపాచార్యునకున్. 9
- క. తన సాటియొజ్జయై స, జ్ఞనుండగు 'మలకాని' నిల్చునదనంబునకున్
గొనిపోయె నన్ను మిత్రుం, డనూనహర్షమ్ము కురిసె నప్పండితుండన్. 10
- ఆ. దొరతనమ్మువారి దొడ్డకలాశాల, నొజ్జనమ్ము వదసి యున్న మేటి
నన్నువంటివాని నాండు మన్నించుట, నిక్క మరయ లెస్సయకృజంబ. 11
- క. ఆవల బీహారునం గల, లేవడిపెం పెల్ల మూదలించెను జెలికాం
డీవు తలకొన్నపని యొక, త్రోవకు నేతెంచుటన్న దుష్కర మనియెన్. 12
- క. అతనికి బీహారుపరి, స్థితు లన్నియుం దెలియు లోకసేవనరతిమై
బ్రతికెడు తద్దేశీయుల, కత లాతఁ దెఱుంగు వారిగారవ మందున్. 13

- క. నారాకచంద మంతయు, వారికి మును సెప్పెఁ గాన వచ్చిరి పీటన్
జేరందినపెద్దలు నా, చేరువ; కగ్గించి రేను జేసినచెయువుల్. 14
- గీ. రామనవమీప్రసాదాఖ్య రాణగన్న, సభికుఁ డీవచ్చు వారిలోఁ జాలినతఁడు
మఱచిపోఁజాల నితనినామంబు నెడఁద, నభినివేశంబు నేతదీయంబు మెత్తు 15
- క. అమ్మేటి మీర లిగ్గురు,నిమ్మున వసియింతు రేని యీదేరదు మీ
నమ్మినపని మాయాతి, ధ్యమ్మున మాచెంత నిల్వఁదగునని తలఁతున్. 16
- క. ఇందు గయాబా బున్నతి, నందినసభికుండు తద్గృహమ్మున బసపె
ట్టందగును మీకు మి మ్మే,నందులకుం బిల్చువాఁడ నాతనివోలెన్. 17
- క. మాకు నధికారు లన్నన్, జేకుఱుఁ దల్లదము; చెప్ప సిగ్గుగు నైనన్
లోకమ్మున కోపినమే,లీకొని కావెంతు మిట్టి విట మాబ్రదుకుల్. 18
- ఆ. రైతు లిందుఁ గుడుచురారాపు లెన్నియో, కలవు శుక్లఁ డెల్లఁ బలికియుండు
నతనిపల్కు నిక్క మక్కటా! నేఁడు మా,నేత లిచట లేమి నెగులుపుట్టు. 19
- గీ. ప్రజకిశోరుండు రాజేంద్రుఁ డజితదీక్ష, నవధరించిన సంఘసే వాభిరూపు
లిచ్చితిని దంతి వారికి వచ్చుచుండు, రమ్మనీషులు పిదప మీ కమరుఁ డనివి. 20
- క. ఇవటి యవుగాములన్నియుఁ, బ్రచురింతురు వారు మీకు బాసటలై య
భ్యుచితమ్ముగ వర్తింతురు, రుచింతు వేంచేయుఁ డగ్గఱువగీమునకున్. 21
- గీ. అనుడు నప్పల్కులెల్ల నాయాసఁ జెనుపఁ, జేరుకొంటి గయాబాబుగారియింటి
కతఁడు సకుటుంబముగ నంచితానురాగ, రసము వర్షించి నాకు సంతసముగూర్చె. 22
- వ. అంత రాజేంద్ర ప్రజకిశోరప్రసాదులు పూర్వ దర్భంగాల విడిచి నన్నుం గదిసిరి - ప్రజ
కిశోరుఁ డానాఁడు లక్ష్మీకాంగ్రెసునం దెనలేని పటాటోపమ్ము నవధరించి వకీలుదొర
వోలెఁ జూపట్టె - నేఁడు బీహారుప్రజలకు సాజంబగు నడఁకువకును డంబములేమికిని
విశ్వాసమునకును మూడలయై నన్ను లెన్నతనిపె - నితనిపట్ల సాటి పాడిపల్కరులు
వెలువరించుపేర్మిం జూడ నాకెలమియు నబ్బురంబు నావహిలై - నదిసుత నా కీధర్మవాది
బృందమ్ముతోడి నెయ్యంబు తిరపదె - సంత 23
- క. వలసినయుదంత మెల్లను, దెలిపెను ప్రజబా బతండు దీనులతగవుల్
తల నిడికొని వారికి మేల్, గలిగినఁ దత్సేవ దక్కెఁగద యని పొంగున్. 24
- గీ. త్యాగధనులయ్య రాజేంద్రుఁ డీగుణాఘ్య, దుజ్జగింపరు పేదర్మి విజ్ఞి కుములు
కమ్మతీంద్రురచెంత సుంకమ్ము గొనుట, యెట్లుజీవెంతు మదిలేక యే మటంద్రు. 25

- క. భృతివడయక బీదల కే,గలి సాయమొనర్చు మంద్రు కాళీఘట్ట
క్షితిని బిహారున సఖికులు, జతలేనిధనమ్ము నడుగ జంకెఱుంగ రెదన్. 26
- క. ఒకన్యాయవాది తనమతి, ప్రకటింపం గొనియె సొమ్ము పదివే లెచ్చో
టికిం జని విన్నను వేయిం,టికిం దగ్గినముడుపు లేమి నివ్వెఱవడితిన్. 27
- గీ. వలదు లోభ మిటుల్ ధర్మవాది కంచు, నపుడు సౌహార్దపూర్వకమైన మంద
లింపు నెఱపితి నాపల్కు లెన్నయను త, లంపున వకీళ్లున న్నెదిరింపరైరి. 28
- గీ. చాంపరాన్ సేద్యగాండ్రుభూస్వామివలనం, గుడుచుకడగండ్లం గొన్నింటిం గోర్లువారి
యెదుటఁబెట్టిరి వానిగుట్టెల్లం దెలిసి, కరము తర్కించి యచటిసోదరులం గాంచి. 29
- అ. అన్నలార! యిడుమ లగ్గలమై పేద, కాంపు లింతయోట గన్ననాండు
పాడిపట్టువలనిఫల మది యేపాటి, యూఱడించు వీరి నుద్ధరించు. 30
- క. వెఱపును దవ్వుగఁ జోపుట, సరియగుమం దిపుడు దుష్టశాసన మది రూ
పఱవలయును 'దీన్ కరియా', పరాన్నభుక్కులకు మేలిపారము కాంగన్. 31
- గీ. చట్టమిది నష్ట మౌనంతవట్టు మనము, కన్ను మూయంగఁదగదు నాకార్య మిచట
నొందు రెండు దినాలతో నిండు ననుచు, వచ్చితినిగాని తలఁపది వాసెనిపుడు. 32
- క. కందునుగదా నెఱం కిది, రెండేడుల కృత్యమని యెఱింగితిం దలఁపున్
బండించుతెఱంగు జూచితి, నుండెద రెండేడ్లుసైత ముపకృతి యున్నన్. 33
- క. నాయత్నము నెగ్గంగ మీ, సాయంబును వలయునంటి సరసుండు వ్రజబా
బోయన్న యస్మదాదులు, చేయం దగుసేవ యెద్ది సెప్పుదా యనియెన్ 34
- గీ. వలదు మీ న్యాయవాదితావైభవంబు, లేకరియును దుబాసియు నాకు వలయు
నిండు రావచ్చు నేఁజెఱకేగుదశయు, మీరలును వచ్చెదరయేని మిగులమెత్తు. 35
- క. కారాగృహమున కోడిన, రారందని యేను మిమ్ము రాపిడిసేయన్
గోరిన వ్రాయసపుంబని, తీతిచినం జాలు దూఁకితీరెదం గలనన్. 36
- క. ఇచ్చటి కైఫీ యురుదులు, వచ్చినపండితుండం గాను వానిని విత్తం
బిచ్చి యెఱింగిన బాసకుం, దెచ్చుటకుం జాల మేమి తెల్పుదు రంటిన్. 37
- క. ఎన్నా క్షయినను మీ రిపు, డన్నపనుల్ సేయమాకు నాతంకములే
దన్నా! చెఱకును దగుచే,వ న్నేర్చుమటంచు నపుడు వ్రజబా బనియెన్. 38



14 అహింసాదేవి సాక్షాత్కారము

- గీ. హలిక భూస్వామివర్గమ్ము సంతరమునఁ, బొటమరించిన జగదాలపాలు పెఱుంగ
నిచ్చచేసితిఁ గానఁ గీ తెఱుంగుపొంటెఁ, గమ్మతీంద్రను బెక్కండ్రఁ గాంచవలసె. 1
- క. కాఁపులఁ గంటకు మున్నుగ, భూపతులం జూచి వారిపొలకువఁ దెలియం
జూపునిడి సమయ మడిగితి, నాపిమ్ముట వారిమంత్రి యందకుఁ జనితిన్. 2
- క. మీ రీనాఁడికవారలు, కారుగదా మాకుఁ బట్టుకయ్యంబునఁ బా
ల్గోరకుండు చెప్పఁదలచిన, తీరిది లిఖించి పంపఁ దివురుం దనుచున్. 3
- అ. అతఁడు మిన్నునూడ నన్నా! విదేశి నే, నగుదునని తలంప హలికసమితి
వలచునేని వారివందలు పరికించు, హక్కుగలదు నాకు నంటి నెదిచి. 4
- వ. అంత రాచతీకమువారు నిల్చిన మధ్యస్థసంఘము నేలుయజమానుం దఱిసి నావాదంబు
మొదలిడ నయ్యధికారి (కమీషనరు) నన్ను జంకెనచేసి నీవు వెన్నెంటన తిరహూత్ పరగణా
విడువందగునని హితమ్ము సెప్పె - నవ్వల ననుయాయులం గని కదచినకథయెల్లం
దెల్లమొనర్చి యేలుబడివారు నే నీకర్ణంబు సాగింప నీకొనరు - నాతలంచిన
గదియకుముంద నన్నుం జెఱుగొందురని తలంతు - నట్టిపని మోతీహారి నొందె బేతియా
నొందె రూపుదాల్చినఁ గడుంగదు లగ్గు వొడముఁ - గాన వేవేగ నాసీమలకుం బోక
నాకర్తవ్యమని వక్కాణించితిఁ - జంపారణ్యము తిరహూత్ ప్రాంతమునం దొక
మండలము - మోతీహారి దానికిం బెనువీడు - బేతియాచేరువ రాజకుమారశుక్లుండు
కాఁపురించువల్లియ కలదు - దానికెలంకులం దిరపడియున్న కోరీతెగపంటకాఁపు
లాసీమం బేర్వదసిన గుల్లకాండ్రు - వారిబ్రదుకుం గనవలయునని రాజకుమారుండు
న న్నర్పించె - నప్పని నాకుం బ్రియమాయెఁ - గాన 5
- క. పైసమ్మును సాగించితి, నానాఁడే చనితి మోతిహారికి శీల
శ్రీనిధి గోరక్షకబా, బానందము విరియ స్వాగతాదులు నెఱపెన్. 6
- క. చెలికాండ్రతోడ నాతని, నెలవున విడిసితిఁ; దదీయనిలయం బవు దు
జ్జ్వలధర్మశాల యయ్యెను, గొలంది యసదైన నితీకికొంటిమి దానన్. 7
- క. అవ్వీటికి నిరుపరువుల, దవ్వన నొకరైతు తగవుదప్పినశిక్షన్
నొవ్వొబడెనని వింటిమి, నెవ్వగపాలైతి మెట్టినీతి యటంచున్. 8
- క. వఱువాత లేచి ధరణీ, ధరబాబుం గూడి కృషికుదర్శించుటకున్
దొరకొంటి బయలుదేఱితి, మిరుపురమున్ గుంజరంబునెక్కితి మర్రిన్. 9
- గీ. బండిపై ఘూర్జరంబునఁ బయన మెట్లు, నదుచు నిచ్చట నేన్గుపై నదుచు నట్లు
సాముద వ్వేగుటకుమున్న మామతంగ, మొకఁడు పోలీసుబంటు మాయొద్దఁదోచె. 10

- క. మీకేటికోళ్ళు సెప్పంగ, నా కానతియిచ్చి పంపె నాయకుండనుచున్
వాకొనె నతండు తన కా,వాకునంగల యర్థమెల్ల వైకమ తెలిసెన్. 11
- క. సరిసరి నీ వటుకుం జని, పరిస్థితుల నరసిరమ్ము బాబూ! యంటిన్
దొరపంపిన శకటముపై, దిరపడితిన్ వచ్చినట్టి తెరువునం జనితిన్. 12
- ఆ. చాంపరాను వదలిచను మన్న యాజ్ఞనా, కిచ్చెబంటు పురికి వచ్చువేళ
నిల్లుసేరినంత నీపన్నుపైని మీ, వ్రాలువలయునంచు వాండు వలికె. 13
- గీ. ఇచటి కష్టసుఖంబులనెల్ల వినక, యేను విదనాదిపోవం జాంప్రానుసీమ
యిది సమంజసకృత్యమం చేం దలంతు, ననిలిఖించి వ్రాల్ చేసితి నాజ్ఞమీంద 14
- క. శాసనధిక్యుతి చేసితి, దోసంబిది యెల్లి తదవుదుము రమ్మనుచున్
నాసన్నిధి కవ్వలం బో, బీసువిభుం డానపంప లెస్సయ యంటిన్. 15
- ఆ. కడంగి కంట వత్తినిడికొని యా రేయి, వలయుకమ్ము లెన్ని వ్రాసివ్రాసి
వ్రజకిశోరుం బిచ్చి వక్కణించితిం దగు, తగము లిట్టివంచుం ద్రచ్చిత్రచ్చి. 16
- క. నా కానతి పుట్టినకథ, ప్రాం తెను గ్రొమ్మించువోలెం బట్టణమందున్
మూంకలుమూంకలుగా నర, లోకంబది నావసించు లోంగలి కెక్కెన్. 17
- క. రేయెల్ల నొల్లంబోవక, చేయందగుచేత లరసి చేసితిం గానన్
రాయిడికి దీని కోర్చితి, నాయనుచరు లొక్కటాట నడిపిరి ప్రజలన్. 18
- క. ఎచ్చటనేం గాల్మోపిన, నచ్చట నుప్పొంగు మానవాంబుధి; యైనన్
నెచ్చెలియలికట్టలుగా, నెచ్చెలు లేర్పడిరి పడవనేర్చిరి మెప్పుల్. 19
- వ. అయ్యది యట్లుండె - నాపైఁ బ్రయుక్తంబైన యాజ్ఞాపత్రంబును జట్టముంబట్టి ధిక్కరింప
వీలున్నను బరిగ్రహించితిం - గాన నేను వ్యక్తిం బరిభవింపక తదాదేశంబునుమాత్రమ
సముచితంబుగా ద్రోసివైచితిని తలంచి యధిక్యులు నన్ను మెచ్చి నాపాల మిత్ర
కల్పులుగా వర్తింపఁజాగిరి-నావలనిభీతియుం బాటిల్లదని తలంచి వీరు నన్ను రాపాదక
నాసౌకర్యముల నెల్ల జేకూర్చిరి - వెండియుం గోర్టునం దెసరేగిన మానవానీకంబు
నొకహడ్డునం బెట్ట నాయు నాయనుచరులయుం దోడుపాటు నిచ్చమై నందుకొనిరి -
కాని 20
- క. తమదొరతనమ్ము వోయెడి, సమయంబది వచ్చెనంచుం జక్కుం గని రా
క్షమం గలవారలు దందభ, యము మానిరి పూని రస్మదాదేశములన్. 21
- క. ము న్నలచంపాటవిలో, నన్నెవ్వ రెఱుంగ రచటి నాంగటిజోడుల్
మిన్నందిన కింపాకులు, మన్నుదినిన పెద్దజెడ్డిమాదిరిజంతుల్. 22

- క. మిన్నేటికి నుత్తరమునఁ బన్నగభూషణున కింటిప ట్టానఁగిన యా
పెన్నుదిపాదమునయం, దున్నది చాంప్రాను నూతనోర్వీతలమై 23
- అ. అచటఁ గాంగ్రెసునకు నావంతచోటు లే, దందుఁ జేరవెఱచు నాప్రజాలి
కదలివచ్చి నేఁడు కాంగ్రెసుబలఁగ మి,య్యవని కందయయ్యె నభయమిడియె. 24
- క. ఈకడఁ గాంగ్రెసుపే రిడి, యేకర్షము సలుపఁగూడ దిపుదంచు సుహృ
ల్లోకమునెదుటఁ దేల్చితి, లేకుండిననేమి పేరు లెన్నయొదవినన్. 25
- అ. అచటఁ బక్షవాదు లదరి వాచాటలై, రచ్చలందు వాక్యరణముసేఁత
క్రిందుమీఁదు మీఁదుక్రిం దొనరించి న్యా, యంబునిల్పు కాంగ్రెసనఁగఁ జెల్లు. 26
- వ. మరియుఁ జంపారణ్యమునం గల నీలితోఁటలదొరలును రాచఠికమువారును గాంగ్రెసు
నాఁ గుట్రయనియు రాజద్రోహమనియు బాంజనియుం దలఁతురు - వీరి కదియట్టిది
కాదని నిక్కంబు నెఱిగింపవలయుఁ - గాన దానిపే రెత్త రాదని దాని స్థూలాకృతిం
గూర్చి యే నచటి ప్రజలకడ ముచ్చటింపరాదని తేల్చితిమి - కాంగ్రెసన్న మూఁదక్కరము
లెఱుంగకున్న నేమి - దానియాత్మం గని తొడరినంజాలు - వలసిన కార్యం బట్టిద -
కానఁ బూర్వరంగముం గూర్చ జాతీయమహాసభాపక్షమునఁ బ్రత్యక్షముగా నొందెఁ
బరోక్షముగా నచటి కెవ్వరుంబ్రయుక్తులు కారై - రాజకుమారున కట్టిసేనం దట్టుకొనఁ
దగ బలిమియుం గల్గ - రాజకీయోద్యమప్రచార మానేలకుం గ్రొత్తనాఁజనుఁ - దత్రత్యు
లితరప్రపంచముం గన్నవారు కారు - కాకున్నను 27
- క. తమ ప్రాఙ్ఘోరికానింబలె, రమణీయతరాదరానురాగముల న
న్నమలినచిత్తులు సూచిరి, కమతమ్మున మునిగి తేలు కమ్మనవెలయున్. 28
- క. అనాఁ డీమందిని భగ, వానుం గనుగొంటి సత్యవసువును గంటిన్
గానంగంటి నహింసను, దీనిన్ మెఱమెచ్చుపల్కు దేరక యంటిన్. 29
- క. ప్రత్యక్షరమును దీనన్, సత్యమ యననోర్పు నిట్టిసాక్షాత్కృతి కే
సత్యర్థంబుగఁ బ్రజపై, నిత్యమ్ము వెలార్చు నెమ్మి నెఱి హేతువగున్. 30
- క. ఈకూర్మి కీదృశంబన, నాకు నహింసాప్రతమ్మునన్ దినదినమున్
రేకెత్తెడి విశ్వాసమ, కాక మఱెద్దియును గాదుకా దని వినుతున్. 31
- క. అనీలిమందుజగమున, నానేరము రచ్చ కెక్కినదినంబు నహో!
యే నెట్లుమఱుతుఁ జాంప్రాన్, మానవులకు నాకు నాఁడు మకరార్క మగున్. 32
- అ. స్మృతిని బట్టిచూడ నేన విమర్శింపఁ, దగినవాఁడఁ గాని తత్త్వ మరయ
దొరతనమ్మువారె తుదకు విమృశ్యులై, నారు పెద్దపెద్ద నలఁగినారు. 33

15 అభియోగము నెత్తివేసికొనుట

- క. మొదలిడి రథికారులు న, న్నెదిరి విచారింప; నేర మిదియని తేల్చున్
మదిచాలక మినుసూచిరి, బెదరిరి నో రెత్తలేని బెడదం బదుచున్. 1
- క. ఏలుబడివారి సభికుండు, చాలింపుండుచర్చ గడువు చాటుం డనుచున్
గోల యొనరింపసాగె న, దేలా యని మోహించి యే నిట్లంటిన్. 2
- అ. అయ్యలార! విరతి నంగీకరించుట, కేను జాలఁ జాంపరాను వీడి
చను మటంచు మీర లనిచినయానతిం, గుఱుచచేసి యొప్పుకొంటిఁ దప్ప. 3
- వ. శిక్షాస్మృతియందలి నూటనలువదినాల్గవసూత్రమ్ము నూఁది నాపై మీపఱిపిన యాజ్ఞా
పత్రమ్ముపట్ల నాకావించిన గంభీరధిక్కారంబునకుఁ గారణ మిదియని మీయానతిం
గొని నిర్ధరింపవలతు - నిది నాతలఁపుంబట్టి యవిధేయత కానేరదు - మఱి యిచటి
యేలుబడికిని నాకుం బొటమరించిన యభిప్రాయభేదమ్ముని విన్నవించు - నిచట నీలిపంట
నేలం బాలించుదొరలు సేద్యగాండ్రదెసం బాడిదప్పిరని విని నిఱుపేదలగు కాంపుల
వేడుకోలుం బడసి వారి కోపినంతవట్టు సాయం బొనర్చ నీగడ్డపై నడుగిడితిఁ
- గాన 4
- క. బెగాములెల్లఁ దెలియక, యేగతి సాయంబొనర్తు నీరైతులకున్
లోగు బైఱంగ మీయను, రాగము భూస్వాములాదరంబును వలతున్ 5
- క. నారాక కింతకంటెను, వేఱొందుతలంపు లేద వినుఁ డిద్దానన్
మీరాజ్యమున నశాంతియు, నాఱనిబాధలు జనించునని భావింపన్. 6
- క. ఈతరగతిపనులం దను, భూతి కడుం గంటిఁగాని భూపాలు రెదో
రీతి న్నునుఁజూచిరి నా, నీతిని శంకించి రాజునెఱిపిరి నాపై. 7
- క. దొరతనమువారి సంకట, మెఱుంగుదు వేగరులు సెప్పువృత్తాంతము వా
రఱలేక నమ్మవలయును, దొరలదు శకటంబు వేఱుతోవం జనినన్. 8
- క. నాపైఁ బఱిపినయానకు, లోపడవలె నేను; ధర్మలుభ్యత్సంబున్
నాపాలఁ గలద యైనను, మీప న్నీనాడతిక్రమింపఁగవలసెన్. 9
- క. దానిం దలఁదాల్చితి నా, యే నేపని కాసచేసి యెవ్వరికొఱ కీ
పైన మొనర్చితి వారికి, దీనుల కెగ్గఁచరించు తెఱఁగునఁ బదుచున్. 10
- అ. ఏను వారిచెంత కేగనినాఁ దెట్లు, సేయనేర్తు నార్తసేవనంబు
కృత్య మిట్టిదగుట నేనయి చాంపరా, నుజ్జగించి పోక యుచిత మగునె? 11

- గీ. అకట! యీ ధర్మసంశయమందుఁ జిక్కి నేఁడు నన్నిటనుండి త్రోపాడు కడింది
వ్రేఁగు మీతలమోపితి వెరవు నొందు, గానలేనైతి సత్యమ్ముగనుఁడు వినుఁడు. 12
- క. ఈదేశమునం బ్రజలకు, నేదే నూదిగము సేయనెంచెడి ననుబోం
టీదృష్టుహోద్యమంబున, నాదమఱచి యుంట నింద్యమని కంటిఁ జూచి. 13
- క. చిత్తసమున్నతి గలవాఁ,దిత్తతి నాపోవుబాటకే రావలయున్
మెత్తఁబడ కాజ్ఞనెదిరిచి, యుత్తలపడ కనుభవించు టొప్పును శిక్షన్. 14
- క. నాకు విధించెడిదందన, మేకొంచెమొ యగుట వలచి యే నీపలుకుల్
వాకొంటినని తలంపక, మీకుం దోచినవిధంబ మేకొనవచ్చున్. 15
- క. న్యాయంబుకొఱకు వెలసిన, మీయెడ నాదరములేక మీయాజ్ఞనిటుల్
త్రోయుటకు సిద్ధపడలే,దాయాజ్ఞను మించునాజ్ఞ కంజలి నిడితిన్. 16
- అ. అది మదంతరాత్మయాజ్ఞ సుందీ! యేది, యెట్లులైన శిక్ష యెట్టిదైన
దాని నెల్లప్రొద్దు తలఁదాల్చి పోక నా,మతమటం చొనర్తు మనవి మీకు. 17
- వ. ఏ నిట్టివాఙ్మూల మొసంగినవెన్న నభియోగంబు నిలువరింపందగిన యక్కఱ కానరాదు
- కాని దందనాధికారియు రాచతీకమువారిన్యాయవాదియు నీకథ యిట్లడ్డముతిరుగు
నని భావింపమింజేసి శిక్షానిర్ణయంబు గావింపనోడి గడువువెట్టిరి - యే నీనడుమ
నియ్యుదంతమునెల్ల ధీబ్రీశ్వరునకును మదనమోహనునకుం బాటలీపుత్రస్థ మిత్ర
మండలికిం దంతిమూలమ్మునఁ దెలిపితి - దందముం బడయఁ బాడిపట్టునకే నేగక
ముంద 'యాయభిగ్రహంబును దిగ్గద్రావునది' యని రాష్ట్రపాలకుండు తన కానపంపె
ననియు మీరు మీకృత్యంబు నిక నిరాఘాటంబుగా సాగించుకొనవచ్చు ననియు,
నుద్యోగులు మీరు వలచుసాయంబు నెరవేర్చుగల రనియు మందలాధికారి నాకుం
గమ్మననిచె - నిట్టి లెస్సమార్పింతలో నొదవునని యే నూహించి యెఱుంగఁ-బదంపడి 18
- క. ఉత్తమపురుషుని ధర్మా,యత్తుని 'హైకాకు' మందలాధిపుఁ గంటిన్
మెత్తనిపల్కుల వలసిన,వత్తరములనెల్ల మీరు పరికింపఁదగున్. 19
- క. నన్నుం గననెంచిననాఁ, డన్నా!రావచ్చు నీకు నాటంకములే
దెన్నుండు ననుచు గఱువల, కన్నాకై యతఁడు కురిసె గౌరవరుక్మల్. 20
- క. ఇది సత్యాగ్రహపథమున, మొదటిదగు పదార్థపాతము గదా! యిచటన్
బదిఁబదిగా నేతత్పుధ, కదలెం బ్రతికలకెక్కి కడ లన్నిటికిన్. 21
- గీ. పక్షపాతమ్ము విడనాడి ప్రభుతవారు, నడిపి రీనేర మని తోఁచు నాదుబుద్ధి
కగుటఁ బఱికలెల నీయదు నింత, పెద్దసేయంగఁ బనిలేదు ముద్దుచూపి. 22

- క. మితిమీరిన భావ్యములు, చతురతలుం జాటిచాటి సంపాదకు లీ
కత నాకసమున కెత్తిన, శ్రుతిమించు నటన్న వెఱపుఁ జొప్పదె నాకున్. 23
- క. కావునఁ బ్రసిద్ధపత్రిక, లావిష్కృతిసేయువారి కయ్యా! యిటకున్
వేవేల వెచ్చములతో, మీవార్తావహులు రాక మేలని తలఁపన్. 24
- క. జగమునకుఁ దెల్పఁజాలిన, వగవార్తల యున్నఁ బంపువాఁడను నేనై
రగదం బెంచుటచేఁ బని, యగునా యని పేర్మివెలయ నంపితిఁ గమ్ముల్. 25
- క. పిలుబడివారలకు నా, పాలం గల్గినయుదారభావము గనుటన్
నీలిపొలములసాములు, జాలింబడి రెంతచెట్ట సమకుటె నంచున్. 26
- క. అధిక్యతులకు సైతం బిది, వ్యధగూర్చెను గాని వార లతిశాంత పయో
నిధులట్టుల చూపట్టిరి, కథయంతయు సన్నసన్నగా వినుచుంటిన్. 27
- క. సత్యాసత్యంబుల సాం, గత్యంబున వెడలుపత్రికలు వీరిమనం
బత్కర్థప్రతిఘం బడి, నృత్యం బొనరించుగతికి నీడ్వంగవచ్చున్. 28
- అ. పినుగాక వారియీమంటవేడిమి, గుండెలేనిరైతు కుడువవచ్చు
నిచట సత్యశోధనేచ్చఁ గట్టించు న, న్నకట యడ్డకట్ట లంటవచ్చు. 29
- క. ఏ నింతజాగరూకత, మై నున్నను దోఁటదొరలు మావర్గంబున్
నానావిషప్రచారా, ధీనము గావించి రన్యతధీకింకరులై. 30
- క. కడుమెలఁకువతో నిది యె, క్కుడు పొటిపొటి యిద్ది యనక గుఱినిడి యే నె
లైడలన్ నిక్కము వదలక, నడుచుట వమ్మయ్యె వారినట్టువ యెల్లన్. 31
- అ. ప్రజకిశోరుపట్ల వా రెంతకేని తె, గించి తెగడి రెల్లమించి; వారి
పలుకు సాగుకొలఁది బాబుయశస్సు రే, కెత్తఁదొడఁగె దెసల నొత్తఁగడఁగె. 32
- అ. రాపు లిట్టివగుట రందని పత్రికా, లేఖకులను బిల్వలేక యుంటి
దేశసేవ మునిగి తేలు నాయంకులఁ దోడునిల్వఁడంచు వేఁడనైతి 33
- క. రావలసినతఱిఁ దెల్పిన, నేవచ్చెదఁ గొంతసాయ మిచ్చెద నని వి
ద్యావార్ధి మదనమోహనుఁ, దావేదించినను జేర్చ నమ్మహనీయున్. 34
- వ. పినిట్లు పట్టుపట్టి ఈనీలిమందు జగదంబునకు రాజకీయమగువల పంటకుండు
తెఱంగున మెలఁగితి - నక్కఱపడినసుద్దుల నేన పీనుమిగిలిన పత్రికల కంపితి -
నియ్యెఱుక సంపాదకుల, ప్రజానాయకులకొఱక కాని జగమునకుం దెలుపఁగాదు -

కొనకు రాజకీయముగా ముగిసినను దన్నిరోధముతోడిపొత్తు లేనివనికీ దదాకృతి నిచ్చిననాఁ దాచేత యాఱడిపోవు ననియు, దానిని యథాతథంబుగా నిల్చిన నాఁడు రాజకీయసమరమునకు సైత మదిబాసట కాఁగలదనియుఁ జిరకాలాను భూతిం గనుఁ గొంటి - నిష్కళంకమైన ప్రజాసేవ యేరూపమున జరిగినను దుదకది దేశమునకు రాజకీయముగా నుపకరించునని యీ చాంపరాను పోరాటంబు చాటెడిని. 35



16 కార్యగతి

- అ. ఇచటఁ జాంపరానువృత్తాంత మంతయు, సంతరించుపనికిఁ జాల; నచటి సేద్యగాండ్ర దీనజీవనకథ నూఁచ, ముట్టు వల్చినపుడ ముగియు నదియు. 1
- వ. చంపారణ్య పరిశీలనంబు నా నహింసాసత్య సంప్రయోగంబ - దీనికిఁ జెందినగాథ లెన్నేని గలవు - వాన సుత్రమంబులని యేర్పరించిన యంశంబు లిట వివరింతు - గ్రంథమెల్లం గనవలచువారు రాజేంద్రప్రసాదరచితబై 'చంపారన్మేఁ మహాత్మాగాంధీ' యనుపేరం దనరుకృతిం బరియించు టొప్పు - నది యట్లుండె - నీచర్చయంతయు గోరక్షకబాబుమందిరంబున సాగునేని వారియిబ్బంది యిబ్బడి ముబ్బడి యగుట నిక్కంబు - కాన మా కొకబాడిగయిల్లు వలసె - మా వసించుట కద్దెగీము నొసంగుదిట వామోతీహరిప్రజల కింతవట్టు పుట్టదయ్యె - గాని వెరవరియైన ప్రజకిశోరుఁ డెట్లో శ్రమించి యొకయిరవు నాడ్చింపె - దాని ముంగలను కడుంగడుఁ బఱపై నిలువం దగియుండె - నే మానెలవునం బీట వెట్టితిమి - కాని 2
- గీ. చేతిలో రూకలేక యేచేతయేని, సాగదుగదా ప్రజాహిత శ్రీ గడింప నాయొనర్చినపనుల కేనాఁడు నొక్క చిన్న మర్థించి యెఱుంగఁగఁబో సన్నగాండ్ర. 3
- అ. ప్రజకిశోరబాబువర్గంబు నా న్యాయ, వాదివర్గ; మదను వచ్చినపుడు వారు, వారితరమువా రగుమిత్రులు, వేసికొందు విరళ మోసరిలక. 4
- గీ. పచ్చపచ్చగఁ గాలంబుపుచ్చు మేము, దేవురింతుమె సామాన్య జీవిమ్రోల నని తలంతురు వార లీయాశయంబు, సముచితం బనఁదగు వాదసరణి బట్టి. 5
- క. ఈపనికిం జంపాటవి, గాఁపురమొనరించు సేద్యగాండ్రధనంబున్ జేపట్టరాదు రువ్వయు, నాపద్ధతికిన్ దురర్థ మంటును గానన్. 6
- గీ. వెండియును భారతావనీమండలంబు, లెల్ల నీభిక్ష నిడుట కే నొల్లవైతి నాపనికి రాజకీయస్వరూప మప్పు, డొదవు దేశీయతయు సోఁకు నోటలేక. 7

- క. అల బొంబాయిపురమ్మున, వెలయు చెలుల్ పదియునైదు వేలధనం బీఁ
దలంచినముచ్చట చెవిఁ బద, వలదు వలా దంటి నేను వందనములతోన్ 8
- గీ. చాంపరాన్మందలంబు నుజ్జనయొనర్చి, తక్కినబిహారునం గల ధనవదోఘ
మొందయుపసర్పణీయమీవందకనియు, నదుగునాతఁడుప్రజకిశోరనియుఁగంటి. 9
- క. అక్కఱయగుచో వలసిన, రొక్కము సంపంగ భిషగ్గుండగు మెహతా
మక్కువచూపెం గావున, నిక్కట్టున దానిఁ బదయు నెంచితి నెడదన్. 10
- గీ. సొమ్ముదిగు లిట్లు తీఱ నచ్చోట గునియు, లేమికిం దగుచందాన మేము దాని
వెచ్చపెట్టఁ దలంచితి మిచ్చ యిట్టి, దగుట నార్జింపకుంటి మత్యర్థవనువు. 11
- గీ. లెస్సవిత్తముతోఁ జనిలే దటంచుఁ, దుట్టతుద కర్థమాయె నీఘట్టమునకు
వాడినధనంబు సకలంబు మూఁడువేల, మించదయ్యెను గడనలో మిగిలెఁగొంత. 12
- క. నెచ్చెలులతెఱంగు మునుము, న్నచ్చెరు వొదవించె నాకు నందఱవెంటన్
వచ్చెను దల కొకపాచకుఁ, దెచ్చయ్యెను వంటసాల లేదెనఁ గన్నన్. 13
- క. నడిరేయిఁ దిందు రెవ్వరి, యొదమిని వా రారగించుచున్నను నేమం
బుడిగినబ్రదిమికి లోపడి,నడిచెడు వారలపథమ్ము నా కార్తినిదెన్. 14
- క. అసహచరులకు నాకున్, వీసంబును వేర్మిలేని నెయ్యము కల్మిం
జేసి దురర్థము లరయక, నా సన్ననిపలుకుములికినాటుల నెమ్మిన్. 15
- క. రుచిసూచి రనుచరులు మీ,రిచటన్ సేవకుల విడిచి యెక్కటిపాకం
బుచితసమయంబులందుఁ గు,దుచు టొప్పు నటంటిఁ దుద కెటో నాహితమున్. 16
- అ. ఇయ్యకొనిరి నెయ్యు రిందుఁ గొందఱకు మాం,సమ్మువలయు బానసమ్ము లిట్లు
రెండుతోవలైన రెక్కొను వెచ్చమ్ము, మానుఁ దెఱచి నంటి మంచి దనిరి. 17
- క. శాకాన్నమునైతము విత,గా కుండువిధాన వండఁగడఁగిరి దీనన్
రూకలవెచ్చము తగ్గెను, మాకుం బల్మియును దఱియు మలచం బయ్యెన్. 18
- క. వచ్చిరి వాఙ్మాలంబుల, నిచ్చుటకుం గాఁపు బుర్వి యానినకరణిన్
హెచ్చినయుత్కంఠను గనఁ, జొచ్చిరి నను; వారి నిల్ప స్రుక్తిరి మిత్రుల్. 19
- అ. వారిసెప్పునుదులు వ్రాసికొనంగ నే, ధ్గురు కడంగి రెంతయిదుమ వడిన
ముగియదాయె వ్రాఁత మునిమాపులను రిత్త, చనఁగవలసె రైతుజనము కొంత. 20
- క. నిక్కమున కిన్నిసాక్ష్యము, లక్కఱలే దెల్ల రాదునదియును దరిదా
పొక్కతెఱంగ యైనఁ దనివి, చిక్కదు కాఁపులకుఁ బలుకుసెప్పుక చన్నన్. 21

- ఆ. సాక్ష్య మిచ్చినంత సంతన మెంతేని, నెగడుచుండు వీరిమొగములందుఁ
గమ్మతీంద్ర యిట్టికమ్మనియుబలాట, మరసి హర్షమూర్తి నగుదు నేను. 22
- ఆ. కాల మెంత పట్టుఁగాక వాఙ్మూలంబు, త్రచ్చిత్రచ్చి వ్రాయఁదగిన దంటి
నిట్టి నిల్పుకతన నీవ్రాఁత లెదురెక్కి, వచ్చె నేటఁ బాటవైచినపుడు. 23
- క. ఈసాక్ష్యముల నింటను, వ్రాసికొనెడు వేళ వేగువారలరాకన్
ద్రోసినను నేరమిది యను, శాసనములు లేవు కాని సద్భావమునన్. 24
- క. చారుల రానిచ్చితి న, వ్హారలఁ బ్రేమించినాఁడ వాఙ్మూలంబుల్
కూరుచుతటి వీరలు మా, చేరువ నివసించి కనిరి చేసినదెల్లన్. 25
- క. మాసౌజన్యము వదచుచు, మాసన్నిధి వీర లుంట మంది భయంబుం
బాసె నసత్యకథా దు, ర్వాసన కెడయైనపల్కు వల్కెను దీక్షన్. 26
- ఆ. సాక్ష్య మింత పెరుఁగఁజాగిన భూస్వామి, సమితి కార్తిగూర్ప సమ్మతింప
శాంతచిత్త మూఁది సౌజన్యసంపత్తి, నోర్వ నెంచితిని దదుద్గమంబు. 27
- ఆ. నేర మెవనిపట్లఁ బేరె నమ్మానిసి, నియ్యకోలు వదనియేగి చూచి
మంచిచెడ్డలెల్ల మాటలాడుట మేలి, చేత యనుచు విశ్వసించినాఁడ. 28
- వ. కాపుటంజేసి నీలితోటలదొరలం గదిసి యేను పరిపాలించుపంటకాఁపులు కుదుచు
కడగండ్ల నెల్లం దెల్లమి కావించుదు 29
- క. కొందఱు తచ్చన లాదిరి, కొంద టుపేక్షించి రవలఁ గొందఱు సత్య
స్యందివచన్సుల నెడఁదవె, లంది వెలారించి నా కెల ర్పిడి రందున్. 30



17 సహచరులు

- క. రాజేంద్రుఁడు వ్రజబాబు జ, గా జోడుగ నుండు రెండుఁగన మిట్టికవన్
సౌజన్య ప్రేమంబుల, నీజిత న న్నాఁకపెట్టి నెంతయుఁ దనిపెన్. 1
- వ. వీరివిద్యార్థులుగా నొందె ననుయాయులుగా ననుగ్రహ శంభు ధరణీ రామనవమీ
బాబులుం గొందఱు న్యాయవాదులును సర్వదా వీరిం బలసి యుండువారు -
నడుమనడుమ వింధ్యా జనకధారీబాబులు వచ్చువారు - వీ రెల్లరు బిహారు దేశీయులు
- కర్షకు లిచ్చు వాఙ్మూలముల వ్రాయసము వీరికృత్యంబు - మఱియు 2

- క. ఆచార్యుడు కృపలానికి, దోచునె మావెంట నిలిచి తోడ్పడకున్నన్
వేచాపుల నిడి యాతండు, కాచెన్ నానిల్పునింటిగవ నర్థిమెయిన్. 3
- క. నన్ను గన వచ్చుగుంపుల, పె న్నొత్తడి నాంప నితండు పెద్దయుం బెనంగెన్
గన్నుముచు నవ్వించుచు, బిన్నల బెద్దలను నిల్చి పిఠిందికి నంపెన్. 4
- క. పగ లిట్లుదస్సి రేతఱి, జగయొజ్జితనంబు నూను సహచరులకు బల్
నగవు నొదవించుం బందకు, మగంటిమి సేకూర్పు నితని మఱవంగజాలన్. 5
- గీ. 'హక్కు' బాసట కీకొని యప్పుడప్పుడు, వచ్చి నన్ దిలకించి పోవం దొడంగె
నతని యొకనాటి జీవనద్యుతినిగన్న, నాకితం డబ్బురము గొల్పినాడు నేడు. 6
- క. ఆడంబరమ్మ లే దీ, నాం దిఠనికి; నాటి నేటి నడతల నరయన్
రాడగ్రణికిని లెంకకు, వేదబములం గానిపించువేటిమి తోచున్. 7
- క. కాలక్రమమున నా కా, నేలన్ నడయాడ నాడ నిజ మెఱుకవడెన్
మేలైనసేవ గోరిన, వాలాయం బచటం జదువువలె ననుకొంటిన్. 8
- క. ఆ చాంపరానుకాంపుల, నేచెడు నవివేకభూత మిట్టి దటంచున్
సూచింపజాల నకటా! పూచినచీకట్లు వారిప్రోవున చిఱుతల్. 9
- క. మిన్నక చరించుబుడుతల, నెన్నందును మందలింప రీరైతులు కా
కున్న నొకరువ్వకూలికి, నన్నా! తోలెదరు నీలియడవులదెనకున్. 10
- క. మగవానికి బదికానులు, మగువకు నార్కాను లొసంగి మణివమ్మునవా
రగ దనక నాల్గుజాములు, నొగుల్తు రీకూలివాండ్ర నోచినసాహుల్. 11
- క. బుడుతలకు మూడుకానుల, నిడియెద రేకాంపువాని కేనెప్పటికో
గడన యొకపావులా చే, పద నతం దుప్పొంగు విరిసె భాగ్యం బనుచున్. 12
- క. అనుచరులతోడ ద్రచ్చితి, మునుముందుగ నాఱుకుప్పముల కుఱ్ఱలకున్
గనువిప్పువలయు నని యిది, యనివార్యం బనియుం దేల్చి యచ్చటిప్రజకున్. 13
- క. ఎల్లయుం దెల్చితి వారల, యుల్లాసముగంటి వచ్చునొజ్జల కన్నం
బి ల్లొసంగవలయు మీ; రింకం జిల్లర నే మోర్చి సేవచేసెద మనితిన్. 14
- క. ఆ పేదసేద్యగాండ్రకుం, బాపము! రూపాయ కానంబద దేప్రోద్ధున్
లోపమిది సెప్పి వా ర, ధ్యాపకునకు గింజ లిత్తుమని రగు నంటిన్. 15
- గీ. గురుల నెచ్చట నార్జించుకొందమనెడు, చింత యవ్వలం బొదమె నాసీమయందు
భృతిని ముట్టకయొందె గ్రహించియొందె, దొడ్డయొజ్జలు చిక్కుట దుష్కరంబు. 16

- గీ. చిటుతలన్ నామమాత్రదేశికునిచేతి, కప్పగించుట యన్న నే నొప్పనైతిఁ
బుస్తకజ్ఞానమునకంటె శస్త్రమైన, శీల మబ్బుట కే నాసచేయుకతన. 17
- వ. పదంపడి స్వయంసేవకులు వలయుదు రని వార్తాపత్రికల విజ్ఞప్తి చాటితి - దాని
నాదరించి దేశపాండ్యాగంగాధరరావు బాబాసాహెబ్, సోమణు, పుండలీకుల సంపె
- బొంబాయి వలన నవంతికాబాయియుఁ బూనానుండి యానందీబాయియు విచ్చేసె
- నేను సత్యాగ్రహశ్రమనివాసులగు ఛోటేలాల్, సురేంద్రనాథులను, నాబిడ్డ దేవదాసును
రావించితి - నీలోపల మహాదేవదేశాయి తనయిల్లాలు దుర్గాదేవితో వచ్చె - నరహరిప
రేఖు తనరాణి మణిబహనుతోఁజనుదెంచె - నపు డేను గస్తూరినిగూడ రప్పించితి - ని
ట్లుపాధ్యాయులు నుపాధ్యాయానులు నుపాధ్యాయులుం గనువిందుగా వెలసిరి -
యవంతికయు నానందియుం జదివినవారు - కాని దుర్గకు నృణికిని గుజ్జరాతియెఱుక
మిగులనలంతి నాఁజనుఁ - గస్తూరిబాయి కది యాపాటియేని లేదయ్యె - నిట్టినారీజన
మ్మచటి హిందీడింభకుల కేమి నేర్పఁ గలదు? - కాని పసివాండ్రకు నుడితీర్పులకంటె
మడినేర్పు లెఱుకచేత లెస్స - కాన నిమ్మగువలు పాపలకు శౌచవిధులు మప్పం
బనిచితి - నప్పనికి వీరెంతయుండగి నామెప్పు వడసిరి - వెండియు హిందీ, మరాఠీ,
గుజరాతీ బాసల యక్కరము లించుమించు చొక్కరూప యగుట నియ్యమ్మ లాకుఱ్ఱల
కోసమాలుసైతము కఱిపిరి - యంకెలును నేర్పిరి - యాద్యశంబగు సేవంజేసి యీ
వెలందుల కాత్మ విశ్వాసము హెచ్చె - మఱియు. 18
- క. ఈసతులకు నిప్పనిదెస నాసయు నేర్పడె నవంతి యారయుబడి పెన్
వాసి గడియించె నప్పన, చేసెం దనయుసులు లీపె సేవావిధికిన్. 19
- క. ఈ కాంతలసాయమ్మున, మాకుం బల్లియలఁ జొచ్చు మార్గము దొరకెన్
లోకము నెఱుంగని పేదల, చీఁకుం జింతయుఁ గనంగఁ జేపడె వసతుల్. 20
- గీ. పారశాలలు నిర్మించుపని యొకండ, చాలునని నిల్వనైతి నచ్చాంపరాను
ప్రజలలో నీదుముదిరినపులకుఁ, వెలఁదితన ముపదేశింప వేడ్కపడితి. 21
- క. పల్లియలలోని మైలకు, నెల్ల య లే దచట; వీధి కేగిన ఁ జెత్తల్
పుల్లెలు బావుల కెలఁకులఁ, గ్రేళ్ళుబ్బెడిరొంపి గౌలు కృములుం దోఁచున్. 22
- క. గుమ్మములందును గా లిడ, గ మ్మది యెదిరించు నెవనికాయము గన్నన్
బమ్మినతామర గజ్జియుఁ, గొమ్మలు రెమ్మలు వెలార్చుకొని కన్నట్టున్. 23
- క. అలవి యగునంతవఱ కీ, మలినత్వము నూడ్చి మూర్ఖమండలి దిద్దం
దలఁచితి వారలమనుగడఁ, గల సందులు గొందు లరయఁగా మన సిడితిన్. 24

- క. ఈసవరణలో వెజ్జున్, బాసట కావలయుం గానం బడసితి భిషగ
గ్రేసరు 'దేవున్' భారత, భూసేవకసంఘసభ్యుం బుణ్యచరిత్రున్. 25
- క. మున్నే లభించె నా కా, యన్నచెలిమి యిట్టు లొదవె నది నేం దతం ద
స్మన్మతీతి ననామయ, కృన్నియతుల నల్ల నేర్పెం గృషికావలికిన్. 26
- అ. అఱునెలలు నిల్చె నతండు చంపారణ్య, నరసమాజసేవనంబు నెఱపం
జదువు సెప్పుచున్న చానలు మగవాండ్రు, వడచి రతని చెంత వైద్యవిధులు. 27
- వ. వీరి కితర కార్యక్రమంబుతోడిపాత్తు బొత్తిగా లే దనందగు - భూస్వాములతో నొందె
నేలుబడివారితో నొందె వలయువ్యవహారంబుల నెల్ల నేన సంబాళించుకొనువాండ -
నన్ను దనుచరులందఱుం దమనేమమ్ముల జవదాటక సమగ్రనిగ్రహముం బ్రకటించి
నన్నులరించిరి. 28




18 గ్రామప్రవేశము

- గీ. ఒజ్జనొకని నుపాధ్యాయ నొకత నెల్ల, వల్లెకూటమున న్నిల్వంబనిచినాండ
రుగ్గులకు మందు లిత్తు రారోగ్యవిధులు, వెల్లడింతురు వీర లాపల్లెప్రజకు. 1
- క కొందఱు గరితలసాయము, నంది పరీక్షింతు రచటియతివల బ్రతుకున్
మందెర భోజన భాజన, సౌందర్యము నేర్చి వారి సవరింతు రొగిన్ 2
- వ ప్రతి పారశాలయం దేరందతైలము గంధకలేపము క్వినిన్ మాత్ర లుంచితిమి - నాల్కపై
ముఠీకియున్న నాముదము, వేంకి సోకినం గ్వినిన్, కసిమిరి కన్నడిన గంధకలేపము
ప్రయోగించితిమి-గడ్డు తెగుళ్ళవారి దేవుచెంత నిల్చితిమి - మాచొకవైద్యము పెక్కుండ్రకు
లగ్గుగూర్చె - దీని నెవ్వరుం గేలిసేయరైరి. 3
- అ. కడిదికర్ణమయ్యో గ్రామమ్ము దిద్దుట, నిచ్చలుం బొలాల నిలిచి దయ్య
నతండుసైత మొప్పుం డయ్యెను దనచేతం, దనపురీష మెత్తి దాగురింప. 4
- గీ. ఐనను భిషక్కు దేవు కాసంత బెదర, కనుచరులతోడ నొకపల్లె కరిగి దాని
నెల్లరీతుల సవరింప నిచ్చచేసి, వీధులను జిమ్మెం బెండను బెంటనెత్తె 5
- క. లుకలుకలాదెడి గుంటల, నొకదారికిం దెచ్చి నూతి నొప్పుంగ దీర్చెన్
బ్రకృతగ్రామము గని ల, జ్జకు లోనై వ్రజ లొనర్చసాగిరి సేవల్. 6
- క. నా చను మోటరుదారియు, శౌచమ్మున వెలయునట్లు సవరించుట కా
యా చొట్లవారు పూనిరి, పూచె వివేకంబు గ్రామభూములలోనన్. 7

- క. ఈ కమ్మనతోపాట క, టా! కటుతయు దక్కె మాకు; నటనట మమ్మున్
లోకు లుపేక్షించిరి మా, పోకన్ బుయిలోట లేక పోనాడి రెదన్. 8
- వ. ఏను మహిళాపరిషత్తులఁ బెక్కింట వక్కాణించినగాధ యొం దీచట వెలలింతు -
'భీతిహరవా' యనుపేరం బరంగు పల్లెచేరువ నొకచిన్నగూడె ముందె - నందుఁ
గాఁపురించు నబలల కొందఱు యలవరించువలువలం జూడ ముఠికి వట్టొడ్డుచుండె
- నది యేను సైరింప నోడి యీ యాదువాండ్రు చీరగుంజుకొనమికిం గత మెద్దియో
పరికించి రమ్మని కస్తురిం బనుప నాపె యాగడయెల్ల న్గని వచ్చె - నామె నప్పాలెంపు
నెలఁత యొర్త తనగుడిసెలోనికిం జేర్చి 9
- క. కనవమ్మ! తల్లి! మాకుటి, కనవమ్మ! యిచట గోడగదులని బీర్వా
లని పెట్టియలని సెప్పం, జనువస్తు వొకండు లేనిచందము నెల్లన్. 10
- అ. ఉన్న దొక్కచీర యుదికినచో నిది, చక్కఁబడు నటన్న చదువు తెలియు
నేమికట్టి దీని నేటిలో ముంచెదఁ, జెప్పవమ్మ హితము నొప్పుకొందు. 11
- క. ని న్నేలుమహాత్ముండు నా,బన్నము గని జంటకోక పంపిననాడీ
పెన్నరకము నోర్చెదనా?, ప్రన్నంగ నీరాడి మడుంగుబట్టఁ దొడుగనా? 12
- క. అని పల్కెఁట కటా! మన, జనపదములు నిట్టిదుఃఖజనకస్థితిఁ గ
న్గనుచుండుఁ బెక్కుతావుల, మన మెరియున్ వగల నిట్టిమాటలు వల్కన్. 13
- అ. మాటుబట్ట లేక మానమ్ము నిల్పుకోఁ, దగినవెరవు లేక తల్లడిల్లి
పనికిరాని ప్రాంతతునుకలతో నిల్పు, నింతి లేనినాడె శాంతి మనకు. 14
- వ. అది యట్లుండె-వేటొందుకధ నిపుడు పేర్కొందుఁ-జాంపరాసుసీమ తెల్లుంబోని పూరియు
గడయు వలసినంత కలదు - కాన భీతిహరవాయందు మానెలకొల్పిన పారశాల
కీసరకుతో నొకచప్పురంబు వెలసె - నొకనాటిరేయి నెవరో దాని కగ్గి ముట్టించిరి -
దాపునంగల నీలిదొరలలెంక - యాయకార్యంబు గావించి యుందునని గ్రామీణులకు
శంకవొడమె - నిక నట్టిపూరికొంప తగదని 'సోమణు' తలంచె - నతఁడును గస్తూరి
బాయియు నాబడి సాగించువారు - పల్లెప్రజలసాయమ్ముతో సోమణు తొలిగోడలపైఁ
బెంకుటిల్లు నేర్పఱిచె - నిక దాని కగ్గివలని వెఱపు తొలంగె - నివ్విధంబున 15
- గీ. చదువునేర్చుచు శౌచమ్ముసరణిఁ దెల్పు, చామయంబులలోనింత యాదుకొనుచుఁ
బల్లియలఁ గొల్పు నైచ్చికభటులపల్లఁ, బ్రజలకుం బ్రేమమేచె గౌరవముతోఁచె. 16
- క. ఈసేవ సుస్థిరమ్ముగ, నాసీమన్ నడువఁజేఁత కాసింపితిఁ గా
నీ! సాగడయ్యెఁ దలఁపని, వ్రాసికొనన్ వలసె నేఁడు వాలినవనటన్. 17

- క. వచ్చినసేవకు లందఱు, నచ్చటఁ గొన్నాళ్ళె యుంట కరుదెంచిరి దీ
వ్యచ్చరితులు నూతను లటు, చొచ్చిల్లుట కడిదియయ్యెఁ జూడన్ జూడన్. 18
- వ. నా మొదలిదిన యూడిగంబు గావింపఁ దగినవా రాబిహారునం జిక్కరైరి - మఱియుఁ
జంపారణ్యమునందు నాకర్తవ్యము సమాప్తం బగునంతన నాకై యెదురుసూచుచున్న
వేఱొందుకర్ణంబు నన్నుం దిగిచికొనియె - నా కాంపురం బచట నాటుమాసమ్ములంద
ముగిసి - గాని యానాఁడు కావించినచేత యీనాఁడునైత మానేల నేదే నొకరూపునం
జూపట్టు. 19



19 ఉజ్వల పక్షము

- క. మును పల్కినగతి నొకదెస, జనతాసంసేవనంబు జరుగుచునుండెన్
మన మిడి యొకదెస శుగ్గా, జన కర్షకచరిత వ్రాత సాగుచునుండెన్. 1
- అ. వలసినన్ని హాళిక వాఙ్మూలముల సమా,ర్థింపఁగంటి నిది యెఱింగినంత
మందిపడిరి నీలిమందుబేహారు లా, యిత్రపడిరి నన్నుఁ జిత్తుసేయ. 2
- వ. పదంపడి బిహారుదొరతనమ్మువారు 'మీయరయిక పెద్దకాలంబు నాఁచికొనె - నిక
నీకార్యంబునకు స్వస్తిచెప్పి మీ రీరాష్ట్రముం బాయఁజనదా, - యని నా కొండుకమ్మ
నంపి - రందు వినయం బెంతయున్ననేమి? దానిహృదయంబు తేటతెల్లంబ - కావుటం
జేసి 3
- గీ. నావిచారణకుం బెక్కునాళ్లు వలయు, నది ముగించినవెన్న నియ్యవనివారి
యలజదుల్ వాపవలయు నే నంతవట్టు, వదలి పోనొల్ల బీహారువసుధపొత్తు. 4
- క. అని యేల్బడివారికి లే, ఖను బంపితి; నపుడు నాదుగ్రంథము నాఁపన్
బెనువెరపు గని గవర్నరు, తనచెంతకు రమ్మటంచుఁ దన్నుం బిలిచెన్. 5
- అ. కాంపువాండ్రు కుదుచుకక్కి విచారింప, నేమ సమితి యొందు నిలుపువార
మందు సభ్యపదము నంది మీరుం బని, సేత వలతు నంచు నాతఁ దనియె. 6
- వ. అంత నీసమస్యం బరిశోధించుతఱి నావారిసాయంబు పడయుటకును నన్నునమ్ముకొన్న
సేద్యగాండ్రకు వలయుహితంబు సెప్పుటకును సమితి కావించుతీర్పు నాకు నింపని
నాఁడు నాయిచ్చవచ్చినరీతిం గర్షకుల నడిపించుటకును నాకు నడ్డుసెప్పుర యేని మీ
పల్కుం బాటించువాఁడ నని యే నాడ రాష్ట్రపాలకుఁ డీ నాకోర్కుల కెల్ల నియ్యకోలుం
దెలిపె - బదంపడి నే నా సంఘమునం బాలివాఁడనైతి - దీనికి సర్ప్రాంక్షస్సాయీగారు

నేతలుగా నియుక్తులైరి - యీసమితి పెద్దయుండ్రచ్చిత్రచ్చి హాళికులయభియోగంబు
న్యాయమని విశ్వసించె - గాన 7

అ. దొరలు మున్ను పాడిదొఱంగి రాఁబట్టిన, సొమ్మునందుఁ గొంత కమ్మతీంద్ర
కీగి వలయు దారుణాగన్ను 'తీన్కరియా' విధాన మెదసిపోవవలయు. 8

వ. అని నిర్ణయించుట సముచితం బని తలంచె - సభ్యులెల్లరు నేకాశయబద్ధులై యుంటుకును
గర్వక రక్షకశాసనము పుట్టుటకును దనదిట్టతనంబెల్లఁ జూపి రాష్ట్రాధికారి 'యెద్వర్లు
గెయిటు' లెన్న తోడ్పడె - నూతేంద్రునుండి నోరులేనికాపుల నెత్తుటిం బీల్చు 'తీన్కరియా'
శాసన మీనాఁటి కి ట్లంతరించె - దీనితోడన 9

క. తోఁటదొరల రావణికము, చాటునఁబడె దీన హలికజాతికి నుసుఱున్
దేటయు నేర్పడి నిది యింక, మాటువడ దటన్న నీలిమచ్చ నశించెన్. 10

గీ. చాంపరానెల్లఁ దిలకించి చదువు పెంచి, యితరసంస్కృతి నేర్చి పెక్కేడు లచట
నుండఁజూచితిఁగాని రావోయి! యంచు, నీశ్వరుండు నన్ను వేటొక్కయెడకుఁదిగిచె. 11



20 కూలివారితో

క. పంచాయతీకార్యము నొక, యంచునకుం దెచ్చునంత నక్కట! కఱి వే
తెంచెను ఘూర్జరమున నశి, యించెం బంటలు దురార్తి నిగ్గిరి మనుజుల్. 1

క. "ఖేదానుండల"మెంతయుం, బాదయ్యెను సేద్యగాండ్రు పన్నిడలే రీ
నాఁ దోర్వరానిపిమ్మట, మూఁడెన్ దోడ్పడుండు మీరు ము ప్పిది రొప్పున్. 2

వ. అని మోహనలాల్పాంధ్యా శంకరలాల్పారఘులు నా కొక యుత్తరము సంపిరి - దవు
దప్పుల నిల్చి వారికి హితమ్ము నెఱింగించునిచ్చయుం దెగువయు నాకడ లేదయ్యె - న
య్యవసరంబునంద యహమ్మదాబాదుకూలివాండ్రు సంఘములు చాలక యలజడిపాలై
రని యనసూయాబాయి వ్రాసినలేఖయు వచ్చె - గార్మకులఁ దగినబాటకుం జేర్చునుబ
లాటము నా కున్నయది - యిది యలఁతికర్ణంబైనను బిహారునం బీటవెట్టి దీని
సాగింపనేర - నగుటంజేసి 3

గీ. ఘూర్జరంబున కేగి చిక్కులను రెంటిఁ, జక్కఁబెట్టి హుటాహుటిఁ జంపరాను
వలనికి న్వచ్చి నెరవేర్చదలఁచుకృత్య, మఖిలముందీర్చగల నని యాసపడితి. 4

- క. చేరితి నహమ్మదాబా, దారసితిన్ గొడవ లంత లంతలతోడన్
దీఱపదని యని వెసఁ జం, పారణ్యము సేరఁజాల నని యనుకొంటిన్. 5
- గీ. అచట నిల్చిన విద్యాలయంబు లల్ల, నల్లన సురింగె ననుయాయు తొ ననంగ
గాలిమేదలు పెక్కింటిఁ గట్టుకొంటిఁ, గాని మూన్పాళ్ల కవి పాదుకదలి కూరె. 6
- ఆ. బడులు గాక పల్లెపట్టల కారోగ్య, భాగ్యవిధులు నేర్పుపనియుఁగాక
గోకులంపులగ్గఁ గోరియుఁ జొంపరాన్, మహికి సేవజేయ మనసునిడితి. 7
- క. హిందీప్రచార మన గో, బృందసముద్ధరణ మన్నఁ బ్రియపడి తామై
ముం దడుగువైచి లక్షలు, వందలుగాఁ గంద్రు మారువాడీసాహుల్. 8
- క. తనధర్మశాలలో న, న్నునిచి కడున్ గారవించె నొకపరి సంపత్
ఖని బేతియాపురమ్మునఁ, దనరెడిమార్వాడి సాధుతామూర్తి యనన్. 9
- ఆ. అతనితోడిధనికు లానాడు నన్ దమ, మొదవు లున్నసదనములకుఁ జేర్చి
కనులవిందు గూర్చి వినిచిరి వారి గో, సేవకరణి మధురభావసరణి. 10
- వ. గోసంరక్షణావశ్యకము నంతకుమున్న యే నుల్లమం దిడికొంటి - దీనిపట్ల నిపుడు
నామన్నించు నెల్ల తలంపు లప్పటివ నాఁజను - నాఁడెగం దిద్దుట యావంగసముం
జెంచుట బసవన్నల పనివ్రేఁగు దించుట మున్నగువేతలు గోరక్షకుం జెందియుండు
- మార్వాడిసంపన్నుల సాయంబు వదసి చంపారణ్యమునం దీయాడిగంబునైత మారం
భించితి - నమ్మండలమునం దేను బహుకాల మధివసింపమింజేసి యీసేవ సగపాలి
యంద కుంటువదె - బేతియాక్షీరశాల నేఁడుం గలదు - కాని సమగ్రంబు గాకుండె
- వెండియు 11
- మం. దయ నుజ్జగించి హైందవనామధారు, లిది రేయి యిది గుంట యిది రొంపి నాక
యలవిత్పిన్నవ్రేఁగు నణితిపై మోపి, యిపుడేని దదూమి నెడ బాధింతు
రక్కటా! తమపాడి నడఁగార్చుకొందు, రనిశంబు వగతు నియ్యార్చి దలంచి
చాంపరానున కేను జనినప్పుడెల్ల, నాచాలమింజేసి నట్టుపాలైన
యీచేతఁ గనినంత నెరియు నాయెడఁద, పడతు నచ్చటిసఖుల్ పఱపుహెచ్చరిక. 12
- ఆ. ప్రకృతమునకు వత్తు నిఁ కహమ్మదాబాదు, చేరినంతఁ గఱపుసీమ కేమి
సేయవలయు నంచు రోయుచు మున్నుండు, కూలివాండ్రఁ దేర్పఁ గోర్కొపడితి. 13
- క. ధర్మానుగ మని నమ్మితిఁ, గార్మకవర్గమ్ము నేఁడు కావించుపనిన్
గూర్మియు నోర్మియునై త, చ్చర్మము ననసూయబాయి సంధిలఁజేయున్. 14

వ. ఈమెసోదరుఁ డంబాలాల్సారాభాయి యంత్రస్వాములదెసం బనిసేయు - నాకును వీరితోడిచెల్మి మిక్కుటము - కాన నాపాల నిది గడ్డునమస్య యయ్యె - మధ్యస్థసంఘము నెన్నుకొని దానితీర్పుం బాటింపుఁ దని యజమానుల నర్థించితి - గాని వారు 'ససేమిరా' యని కూర్చుండిరి - కాన వేఱుదారిం గానక సమ్మె సాగింపుఁ దని కూలివాండ్ర కుపదేశింప వలసినవాఁడ నైతి-మున్నుండు కూలిపెద్దలతో లెస్సచర్చించితి-నౌగాములు తెల్పితి - నల్లరి తగదనియుఁ గట్టుతప్పినవాని నాఁగరా దనియు, బికిరమునకుం జనరా దనియుఁ దిండి కొఱవడిననాఁడు మన్నింపఁదగిన వేఱొందుకూలిం జేపట్టవచ్చు ననియు నేమములిడితి.

15

క. నాబాటలు నామాటలు, నాబీదల కింపు నింపె నాఁకటిమంటల్
ద్రాబెనెగు శ్చెవి ముట్టిన, బాబూ! పనికేగ మనిరి పట్టిరి ప్రతిసన్.

16

ఆ. కట్టలోని కర్మకరుల సబర్యతీ, తీరమునకుఁ జేర్చి దినదినంబు
వలయువిధులు జ్ఞప్తి కెలయించి మానంబు, బెంచుకొండ యని వచించుచుంటి.

17

క. "పాలింపుండు శపథం"బను, వ్రా లుంచినసిదము లూని వా రనుదినమున్
బ్రోలెల్లఁ దిరిగి ప్రొ ధ్దటు, వ్రాలన్ వచ్చెదరు సభకు వాలినవేడ్కన్.

18

క. ముయ్యేదునాళ్లు నడిచెను, గయ్యంబిది నదుమ నదుమఁ గార్యకవాంఛల్
న్యాయ్యములని పోషించెడు, నయ్యల నర్థించుచుంటి నడకవతోడన్.

19

వ. వారు నావేఁడికోలు సరకుచేయక

20

ఆ. కూలివాండ్రు మాకుఁ గొమరులవోనివా, రేము వారిపితలయీడువాండ్ర
మేల సెప్పువయ్య యీబిడ్డదండ్రుల, నదుమఁ దీర్పు సెప్పునరుఁ దొరుండు.

21

క. మా కూలివాండ్రకుంబలె, మాకున్ శపథమ్ము గలదు మన్నన గల దీ
రాకడ పోకడ లే లని, వాకొంటకుఁ జాగి రేను వాడకయుంటిన్.

22



21 ఆశ్రమము దెసకు

ఆ. సమ్మెనుద్ది నిల్చి సత్యాగ్రహశ్రమ,రంగ మొక్కమాటు తొంగిచూతుఁ
జంపరానుకొల్పు సాగించుతఱిసైత, మిటకు వచ్చుచుంటి నెడపదదప.

1

క. పురమునపజ్జం గల 'కో,చర' బను కుప్పుమున నిది యెసంగుచు నుండన్
గఱకరి బొబ్బతెగుల్ దు,ర్భరముగ నప్పల్లెటూరఁ బ్రాంతెన్ సోకెన్.

2

- క. ఎంత కనుగల్గి యున్నను, జెంతం గలచేటు మమ్ముఁ జెనకుట నిక్కం
బింతంతల కుట్టల ని, శ్చింతముగా నివుడు ప్రోవు సేయంగలమా? 3
- క. అనాఁ దాపలైకుఁ జని, నానాశౌచములు నేర్పునాణెము మాకున్
లేనట్టి దగుట నచ్చటు, మానుట కర్తవ్య మన్నమది మొలతెంచెన్. 4
- క. ఇచ్చోటు వలదు పొం దని, హెచ్చరికం జేసె దయ్య మీవల్లడితో
నచ్చినతావుం గొని యటు, సొచ్చుట కత్తఱిని బెద్ద చూచుచునుంటిన్. 5
- వ. పుంజాభాయిహీరాచందు సత్యాగ్రహశ్రమమున కానాఁదొకబందుగుఁడై యది యలంతి
యిది వలంతి నాక యెల్ల యుడిగముం గావించు - నతని కహమ్మదాబాదుగు
ట్టంతయుఁ దెల్లంబ-కాన నాశ్రమమునకు దగినపొలమ్ము నతఁడు వెదకం దొడఁగెఁ
- దిరిగి తిరిగి నేఁడు మానిల్చునేల నాయయ్య గుర్తించె - నా కాతావు లెస్సయనియుం
దొఁచె - నేలయన 6
- క. కారాగృహ మాగడ్డకు, జేరుగడం గలదు లోకసేవను బ్రదుకం
గోరిన మాయాశ్రమమున, వారికి నది యెంతయును శివం బనుకొంటిన్. 7
- గీ. మూడుఁబంతులు పెట్టి మామొగమునందు, వ్రాసినాఁడు గదా బందివ్రాత ధాత
యిట్టివారికి మొగసాలయట్టు చెఱయుఁ, గంటిముం దుంట కల్యాణకరము కరము. 8
- క. ఆరోగ్యము నిడునేలన, కారాగారముల దొరలు కట్టుదు రి య్యా
కారణముల నిలువందగు, ధారణి యని దాని విలువఁ దలచితి నంతన్. 9
- క. ఏ దెనిమిది నాఁడులలో, బీ దయ్యది క్రిత మయ్యెఁ బెరింగినప్రాఁకుల్
గోడలు గీములు నం దా, నాఁ దెవ్వియు లేవు గాని నద్యంకమునన్. 10
- క. శాంతినికేతనమై యే, కాంతముగా నుంట నది సుఖంబిదు నంచున్
సంతసమంది గుదారులు, కాంతముగా నిల్చి నిల్వఁగడంగితి మచటన్. 11
- క. రేకులతో సంధించిన, పాకలలో వంట తీర్పుఁబడుచుండె జనం
బేకాన్న మేకభాందం, బేకశ్రేణిగ భుజించు నేకాన్వయమై. 12
- క. పిన్నలు పెద్దలు మగవాం, ద్రన్నులు నొకనాల్గుపదుల కమరిరి దానన్
బెన్నలసట లెక్కింపని, యన్న మగన్లొలు దాని నరయుచు నుండెన్. 13
- అ. గట్టియిండ్లు కట్టి కా లోకోపు లోపల, వాన లూరి మూరి వఱదపొంగి
యిదుమ తెన్నియేని గుడిచితి మాశ్రమ, స్థలిని బందములకు దవ్వవనుచు. 14

- క. అదిపాడువడ్డబీదై, పొద లేచినదగుటఁ బుట్టపుట్టను దోచున్
బెద చిన్న పాము లచ్చట, బ్రదుకుట సుశకంబె వెడఁగుఁబాపలతోడన్. 15
- క. పైపెచ్చు చిలువ నణఁపఁగ, నోవదు మాతాల్పు నేమ; మొక్కందును ద
ద్రూపము గని బెగ్గిల్లక, వాపోవక నిల్వలేఁ దవగ్రహణమునన్. 16
- గీ. అపుడ కా దిపుడేని మాయాశ్రమమున, నురగమును గాంచి జంకనినరుఁడు లేఁడు
చిక్కు లిట్లుండెఁ గాక హింసించుప్రాణి, చంపఁదగినట్టిదని సమ్మతంపనైతి. 17
- ప. ఘినిక్కునందును టాల్స్థాయిందును సబర్యతిందును నానెలకొల్పిన యాశ్రమంబులు దీకట్టద
పాటింపఁబడియె - భుజంగాదులవలనివల్లడి యీమూఁడు రంగములందును వలసి
నంత కలదు నాఁజెల్లు - నైనను 18
- క. ఎన్నఁడు నెవ్వని ముట్టద, పన్నగ; మిటఁ గన్నువిచ్చి పరికించిన నీ
తిన్నఁదనంబునకున్ భగ, వన్నిరవధికరుణ యొంద వఱున్ గతమై. 19
- ప. భగవానునకుం బక్షపాతములే దనియొందె మనగొదవ లన్నియుం బరికించు పాటి
విదుమర యతనికిం గఱవని యొందె యెవ్వరే నడ్డునెప్పుక యుందురుగాక! - నా
కడుగడుగునం దోచు నియ్యనుభూతి నింతకుమించి తేటపఱుచునేర్చి నాకడం గానరాదు
- మానిసిబాస భగవల్లీలల నూఁచముట్టుగ్గడింప వలంతికా దనెద - నవి వర్జింప
రానివని నరుఁ దెఱుంగరానివని యేను గంటి - మర్పుఁ దేతద్వాస్యజ్ఞకుం దెగిననాఁ
దతనికిం బసిపాపల తొక్కుఁబల్కుల శరణ్యము నాఁజెల్లు. 20
- గీ. అహివధమ్మున కెదురు మా యాశ్రమస్థు, లిరువదై దేండ్లఁదొట్టియు నురగపీద
కగ్గపద; రానుషంగిక మనుట మాని, భగవదనుకంపయని దీనిఁ బల్కరింతు. 21
- క. ఇది వేదులునమ్మిక యని, యెదురాడిన మూదలింప నేఁ జాలఁజూడీ!
బ్రదు కిచ్చెద నీ వెట్టిని, వదలక; తద్దాస్యవిధి నవశ్యము వలతున్. 22
- ప. అది యట్లుండె - నాశ్రమకార్యంబులం దానాఁడు ప్రధానంబు నేఁతవని - నూలు
దీయుట మాకు సంతపట్టు చేపదని చేఁత - కాన మున్నుండు వాపశాల నిర్మింపనెంచి
కూలివాండ్ర సమ్మేతఱిఁ దన్ములబంధమ్ము లేర్పరించితిమి. 23



22 ఉపవాసము

- గీ. కట్టుకట్టినభృతకులు మొట్టమొదటి, నాళ్లలో తాతిగుండెమై నడువసాగి
రనుదినమ్మును వచ్చి నావినుచుకటద, లాలకింపఁ దొడంగి రత్నాదరమున. 1
- క. క్షమ వాయరాదు చేసిన, సమయమ్మును విస్మరింపఁజనఁ దనుచుంటిన్
శ్రమ మెట్టిదైన శపన, క్రమ ముల్లంఘింప మనిరి కర్మణ్యార్థుల్. 2
- క. నడిచెఁ బడునాల్గుదినములు, సదలెం బనివాండ్రదీక్ష సనసన్నముగన్
గడఁక గలవారు జాతిన, బదుగుల దూషింపఁ బాలుపడి రల్కమెయిన్. 3
- ఆ. వాడు హెచ్చిహెచ్చి వారికి వీరికి, నడరునేమొ దురము బెడిద మగుచు
నేమిసేయువాఁడ నిపుడని తద్దయుం, గలఁగినాఁడ భీతి నలఁగినాఁడ. 4
- ఆ. సభకు వచ్చువాండ్ర సంఖ్యయు నల్లల్ల, కుందసాగెఁ జేరి కూరుచున్న
వారి మోములందు వలసినంత యుపేక్ష, మూఁగియుండెఁ దెలివి యాఁగియుండె. 5
- ఆ. అకట! పేదలెల్ల రల్లాదుచున్నవా, రన్నమాట వింటి నదలుగంటి
నేది నాకుదారి యిపుడని యోరంత, ప్రొద్దు తడవికొంటిఁ బెద్ద వడితి. 6
- వ. నెటాలునం దుప్పతిల్లిన కూలివాండ్రసమ్మె లే నెఱుంగుదుఁ గాని నేఁటికట్టు నాప్రేరిం
చుటం బొటమరించె-గాన నిది నాపాల నూత్నసమస్య యయ్యె - గర్భకరు లెల్ల
నాఁడు నాచెంతఁ బ్రతినగావించి చనుచుండిరి - నేన యిప్పనికి సాకిరినైతి - నగుటంజేసి
వీరు తమ కావించు బాస నతకరింప నోపరని నాతలంపు - దీనికిం గతము నా
యహంతయో, భృతకుల దెస నా కేర్పడిన మక్కువయో నిక్కంబువల్ల నాకుంగల
ప్రేముడియో నిర్ణయించు వారు లే-రది యట్లుండె. 7
- క. రేపాడివేళ నొకనాఁ,దీపేదలఁ జేరఁదీసి యెది కృత్యంబో
యేపల్కు సెప్పువలెనో, తోఁపక సుడివదుచునుంటి దుర్భరవృత్తిన్. 8
- గీ. అట్టితఱిఁ గర్మకరులెల్లఁ గట్టు నూఁది, నిలుచునంతకు నీనమ్మె గెలుచునంత
కేను మెతుకంట ననుపల్కు లెఱుక లేక, వెదలె నానోటి నుండి పెన్పెడుగులట్లు. 9
- క. గడగడ వడఁకిరి భృతకులు, పడె ననసూయమ్మ విడుచుబాబ్బోదక ము
గ్గువై సబర్మతీనది, కుడియెడమలఁ దాఁకి పర్వుగొను వట్టుగుచున్. 10
- ఆ. మాకుఁ గాక పస్తు నీకేల బాబయా,నిన్ను దింప మిట్టిబన్నమందు
మమ్ము సైఁపు మన్నమాట నిఁకన్ జవ,దాఁట మనిరి బీద లోట విడిచి. 11

- క. అంత నుపాసంబది నా, వంతు దురాపత్తు లెన్నివచ్చిన నెడఁదన్
జింతింపక నిల్పుట మీ, వంతు సుందీ! త్యాగమిది యవశ్యము వలయున్. 12
- ఆ. మనకుఁ గల్గిసున్న మ మ్మేలుఁదని వీటఁదిరిసి కట్టుకట్టఁ దివురు టొప్పు
నొరులు మెచ్చువృత్తి యొం దూని మీరు జీ,వింపవలయు బెగదు త్రెంపవలయు. 13
- క. స్వస్తి యెపు డందురా నా, పస్తున? కీసమ్మె యొడ్డుపట్టినయపుడే
కస్తం గుడువకుఁ దిది విని, యస్తవివేకుండు శస్త్ర మందునె యంటిన్. 14
- వ. ఆనాఁ డహమ్మదాబాదు పురపాలకసంఘము వల్లభాయి యాజమాన్యమున నడుచు -
నతఁడు కొందఱుకర్మకరులకుం బనిచూపె - నాశ్రమమునం గట్టిన నేతసాలయం
దిసుము నింప నేము కతిపయకార్యకులం బిల్చితిమి - పదంపడి 15
- ఆ. ఇసుకతట్ట నెత్తి నిడుకొని యనసూయ, ముందు నడిచెఁ గార్మబృందమునకుఁ
జూచితీరవలయు నా చారుదృశ్య మా, ప్రజల కప్పుదు లేనిబలిమి చిక్కె. 16
- క. గౌరవపూర్వక మగు చెలి, కారము యంత్రాలయాధికారులకును నా
కేరుపడి యుంట నిక్కం,బారయ నొకదోస మున్నయది నాయిల్లన్. 17
- ఆ. ఏను బూనిననట్టి యాయుపవాస మా, సాహకార్లమదికి జాలిఁగూర్చి
వారినిర్ణయంబు వారింపకుందునా, యేమిపాడి యందు నిట్టిమార్పు 18
- గీ. వారి నెదిరించి సత్యాగ్రహోరుధర్య, వేది నగు నేను బస్తుంట కా దటంచు
నెఱుంగుదున్; యజమానుల నిగ్గఁజేయఁ, దగినవా ర్ముఖివారలే యగుట నిజము. 19
- క. భృతకులదోసమునకుఁ గా,కితరులతప్పునకుఁ బూన నీపాచితమున్
బ్రతిభువ నే నప్పేదల, కతుకుఁ దదీయంబు దోష మడఁగక నాకున్. 20
- ఆ. ఏను మరలదొరలయెడ వినయంబు చే, పట్టవలయు వారి నట్టిగతిన
మెత్తఁబఱుపవలయు నొత్తడిసేత గా, కున్నె వీరి కెదిరి యున్ను రనుట. 21
- క. నాపస్తు సాహులకుఁ బెను, రాపిడి చేకూర్చునని కరం బెఱిఁగియు నే
నాఁపంజాలక పూనితి,నాపని మేలని మదంతరాత్మ వచింపన్ 22
- క. ఏ నిల్లికి నొగ్గితినని, దీనన్ నాకార్తి యుప్పతిలునని మీరల్
మీనడిచెడితెరు వింతయు, మానం బనిలేద యంటి మరపెద్దలకున్. 23
- వ. వారు నాపల్కు జల్లవల్లఁగా నాదరించిరి - కాని నదుమ నదుమ సవిలాసంబుగా న
న్నవహేళనంబు గావించిరి - యి ట్లోనర్చు నధికారంబు వారికిం గలదు. 24

- క. యంత్రాలయాధిక్యతులకు, మంత్రుల నిలబడియే ధనికమణి యంబాలాల్
కాంతినిం బొరులు దు, స్త్రాంత మసత్వోక్తి లేని సత్పూరుషుంగన్. 25
- అ. ఇతనియభినివేశ మతిలోకమై నాదు, మదిని లోచికోనియెం గొడువలేక
యింపు లెన్నవొదమె నివ్వీరుతో నెదిరించి బవర మాచరింప నాకు. 26
- అ. ఇట్టి మాననీయునేల్బడి నున్న వి,రోధివర్గమునకు నాధరించు
ననశనవ్రతంబు పెనుంగొందలంబు సంధించు గాన నాకు దిగులువొదమె. 27
- క. ఈవణిజునింతి సరళా, దేవికి నా కీదులేని తీయము వెలయున్
భావింతుం జెలియలింబలె, నావెలది నుదారచిత్త నంచితశీలన్. 28
- క. అన్నవలె నప్పకైవడి, న స్మరయుచు మజ్జయంబునకు నుజ్జెడి యీ
పిన్నది నానిట్రుం గని, విన్నంబడె నాపె తెఱంగు వెతనిదె నాకున్. 29
- క. అనసూయాదేవియు నా, యనుంగుంజెలికాండ్రు కొంద అనశనదీక్షన్
గొని నాతో నిల్చిరి తొలు, దినమున; బతిమాలి వారిం ద్రిప్పితి నవలన్. 30
- అ. నాల్గుదెసల నిట్లు నర్చించె హార్దము, సాహకార్దగుండె జాలువాటెం
దదవుసేయం జనక తగవు నెట్లో చక్క, బఱుచుపొంటె నాత్రపడిరి వారు. 31
- అ. అప్పుడు రచ్చసాలయై పొల్చె ననసూయ మనికిపట్టు దివ్యమందిరంబు;
నదుమ నేరుపడియె సదినన్న యానంద, శంకరద్రువునకు సమ్మెపొత్తు. 32
- క. పెద్దలకోరుటం బెనకవ, దిద్దుట కీతంద కొనకుం దీర్చరి యాయెన్
రద్దయ్యె సమ్మె; పస్తుం, బ్రొద్దుల నప్పటికి మూటిం బుచ్చితి నోర్మిన్. 33
- అ. సమ్మెపుట్టి మూడుసప్తాహములు నిందె, నేటి కిట్లు చక్కబాటు కుదిరె
సంధి సంతరింప జరిగినసభకు న,ద్ధరణి నేలుచున్నదొరయు వచ్చె. 34
- అ. అతండు కూలివాండ్ర కది యిది సెప్పుచు, గాంధిపల్కు వినుట కర్హ మనియె
నవలం గొలంబినాళ్ళ కయ్యధికారి నా, కెద్రించి భీమసమర మొదవంజేసె. 35
- క. నాపల్కు దూష్యమని యపు, డీపెద్ద కృషీవలులకు నితవుం బలికెన్
బాపము! కాలము మాఱుట, తోపా టీతండును మాటె దుర్వారగతిన్ 36
- క. రసనీయము కారుణ్య, ప్రసువగు నొకవార్త నిచటం బల్కక యీస
ర్గ సమాప్తిసేయ మన్మా, నన మొప్పుడు కాన వింతు నాలుగుముక్కల్. 37
- అ. కట్టు ముగిసినంతం గార్మకశ్రేణికి, బంచుపొంటె రుచికి సంచులైన
లడ్డువములు గంపలకొలందిం దెప్పించి, రర్థి చెంగలింప నర్థపతులు. 38

- అ. వేలకొలది నున్న కూలివాండ్రకు వానిఁ, బంచుటెట్లు శాంతి నించుటెట్లు
నగరి నిట్టిపనికి దగినంతనేల నా, ర్నించుటెట్లు నిర్వహించుటెట్లు. 39
- వ. ఇట్టి శంకలకు లోనై యెట్టకేని బాసచేసినద్రూనిక్రేవల నీవిందుం బూరితి సేఁత యెల్ల
భంగుల నుచితంబని నిర్ణయించితి - ముయ్యేదునా శ్కృక నేమంబున కగ్గంపడియున్న
వారు వేగిరపడక బారులు తీరి భక్త్యంబు లందు కొందురనినమ్మితి- గాని 40
- క. వడ్డెన మొదలిద్దంతన, యడ్డంకి రవంతలేని యల్లరి సాగెన్
బిడ్డలు దొడ్డలు బంతుల, నొడ్డారింబిరి త్యజించి రొక్కమ్మడిగన్. 41
- అ. కూలిపెద్ద లెంతకొట్టుకొన్నను ఫలం, బావగింజయంత యబ్బదాయె
గోల పెంచిపెంచి కొనకు భక్త్యంబులు, కొల్లలాడఁ దొడఁగి రెల్లవారు. 42
- క. ఇంక లాభములేదని పం,పక మాఁపించితిని నిల్పఁబడిన మిరాయిన్
జెకజెక నంబాలాల్ టెం, కికిఁ బంపితి నచటిబంతికిన్ వెచ్చపదన్. 43
- వ. హాస్యరసం బిందుఁ దేటతెల్లంబ- సమ్మెచ్చెట్టుకడ లడ్డవమ్ములు పంచెద రన్న సడి
వీటంగల తిరపగాం ద్రెట్లో పసిపట్టి మెల్లమెల్ల ద్రూనిం జేరిరి - భక్త్యరాశిం జూఱలాడిరి
- దావాగ్నివోలె రేఁగిన వారిబుఘక్ష యింతపనిసేయించె - నిది కడుంగదు శోచ్యంబు
నాఁజను - వెండియు - 44
- క. బగబగ మందెడునాఁకటి, సెగలం బడి స్రగ్గిమ్రగ్గి చెడుపేదలు పెం
పగుచున్నా రీగడ్డను, దిగు లెంతయు రేఁగు దీనిఁ దెలిపెడుపట్లన్. 45
- అ. గందుమెఱసి క్లుప్తు కవ్వించునెద దీనుఁ, డేమిసేయు గరువ మెట్లుమనుచు
నారగించుపట్ల నానెడుతఱిఁ బెల్లు, వెలితిపద కితందు నిలువలేదు. 46
- క. విత్తముగల యయ్యలు తగు, వృత్తిని జూపించి వీని కిదరన్నంబున్
జిత్తమువచ్చిన నాలుగు, విత్తులు బిచ్చంబు రాల్చి వీఁగుదు రకటా! 47



23 భేదాసత్యాగ్రహము

- అ. కూలివాండ్ర లగ్గుకొఱకు సాగించిన, కదన మాఁగినంతఁ గదలినాఁడఁ
బంటవోయి కఱపుపట్టై కృశించు భే,దాధరిత్రిఁ బన్ను బాద లడఁప 1
- వ. అచటి సేద్యగాండ్రు కరవిముక్తికై జతనం బొనర్చుచుండిరి - వారి కమ్మతలాల్ రక్కరు,
మోహన్లాల్ పాండ్వా, శంకరలాల్ పరీఖు లందఱైరి - వీరు దివంగతులగు గోకులదాస

కహాన్దాసు, విరలభాయి పటేలుల నాశ్రయించి బొంబాయి శాసనసభయందు గగ్గోలు పుట్టించిరి-దొరతనమువారికదకు రాయబారంబులు నడిపిరి - ఘూర్జరసభ కే నత్తటి నభ్యక్షుండనై యుంటి-నీసభాపక్షమున సభికారికి మనవులు, తీగవక్కాణములు పంపితి - మతండు వానిం బాటింపమియ కాక మాకు బెదరింపులరుచియుం జూపె. 2

క. నాఁ దధికారులచనుగతి, నేఁడు పరీక్షింప నవ్వు నెట్టన పుట్టున్
గోడువిన రెచటినుండియొ, యూడిపడిన వేల్పులట్ల యుందురు జగతిన్. 3

క. కన్నంతన కృషకావలి, విన్నప మది ధర్మమన్నవిధ మెదఁదోఁచున్
బన్నముల కోర్చి ప్రభువిల, సన్నిధి మొఱపెట్టనేల జన మిప్పునికిన్ 4

క. నేలం బంటలు నాల్గవ, పాలికిఁ గుం దైననాఁడు పన్నిమ్మని భూ
పాలకు లొత్తడిపెట్టుట, పోలద యనుసూత్ర ముండెఁబో! చట్టమునన్. 5

గీ. నాలుగవపాలికంటె నీనాఁటిపంట, లొచ్చయనెఁ గార్నుఁదధికారి హెచ్చయనియెఁ
దీర్పరిం బంపుఁదని కమ్మతేంద్రు వలచి, రది ప్రభుత్వమ్ము నెదిరించు టనిరి దొరలు. 6

క. విన్నపములు సంప్రార్థన, లన్నియు వమ్మైనయంత హాళికజనులం
గ్రన్నన పిల్చితం దదవిత, నన్నలు! సత్యాగ్రహులుగ నగుండా యంటిన్. 7

వ. ఈసమరంబున ఖేదామండలమందలి స్వయంసేవకుల కాక నాకు వల్లభభాయి పటేలు,
శంకరలాల్ బాంకరు, మహాదేవదేశాయి, యనసూయాబాయి, యిందు లాల్ కన్వయాలాల్
యాజ్ఞికుండు మున్నగువారు సాయంపడిరి - వెండియు 8

అ. పెరటివేల్పుటావుకరణి వేల్వే లర్థ, మిదుచు నాఁడునాఁడు నదరుచున్న
న్యాయవాదివృత్తి నీయజ్ఞదీక్షలో, నొల్లఁబోక విడిచె వల్లభుండు. 9

క. ఇతండు మఱి దాని నంటక, జితేంద్రియత మెఱసి లోకసేవావిధికిన్
బ్రతు కప్పనచేసె జగ,ద్ధితశీలుర కొజ్జబంతి నీతని మెత్తున్. 10

క. విడిదలకుఁ జాలినంతటి, యెదమున్నది యగుట నుచిత మీతా వనుచున్
నడియాదునఁ గల యనదల, విడిమట్టునఁ బటగృహమ్ము వేసిరి మిత్రుల్. 11

వ. అంత సత్యాగ్రహులగు సేద్యకాం ద్రెల్లరు 12

గీ. “పావులాపంటయేని మాపల్లెలందు, బండదయ్యెను వర్షమ్ము లెండిపోయి
పలుమఱు స్వేదకొంటిమి పన్నుకట్ట, నేర మీయేఁటి కంచు సర్కారువారి. 13

క. అధికారులు మావిన్నప, మధఃకృత మొనర్చి రాఁవరైరి కరంబున్
వ్యధ లెన్నియిడిన శిస్తున, నధమాంశం జే నొసంగ మాపదనుంటన్. 14

- గీ. ఇచ్చమై నేము సుంకంబునిచ్చి మున్ను, వినిచిన దసత్య మనిపించుకొనుటకంటె
మానసంపత్తి నార్పుకోఁ బూనుకంటె, మాపొలా లప్పగించుటే మాకు లెస్స. 15
- క. ఒడయుం డ్రింకకదమ రెండవ, గడువునరిన్ గోర కార్తిగల్పింపక యు
న్నెడ మాలో సంపన్నుల, ముడుగక మాయెల్లపన్ను నొసంగెద మర్థిన్. 16
- క. తనపాలిపన్ను వెట్టిన, వెనుకన్ నిఱుపేదరైతు వెతపడుఁ గానన్
ధనవత్సర్షకుఁ దేత,ద్దినమునఁ జెల్లింపఁదయ్యెఁ దెంపరి యగుచున్. 17
- క. నాదారుకాపు లిత్తటి, నేదారియు లేక మేఁక నెడ్డును గేదెన్
గాదెను గడవం జట్టిని, రోదించుచు నమ్మవలయు రొక్కమువదయన్. 18
- క. ఏతాదృగ్దశ నర్థా, పేతుల కర్షకులసేమ మెంచుట విత్తో
పేతుల కృత్యంబని మా, చేతంబున నిపుడు విశ్వసించుము దీక్షన్.” 19
- వ. ఇట్లు బాసచేసి తత్ ప్రతిజ్ఞావ్రతమ్ముపై సంతకము లుంచిరి - వారి యీపెనఁకువ
నిందు విస్తరించి వర్ణింపఁజాల-నగుటంజేసి యానాఁటి మధురమధురానుభూతు
లిచటం బెక్కింటి నుజ్జనసేయక తప్పుదు - శంకరలాల్పరీ భీషరాటమున్నుఁజిరి సంత
రించిన మేలిపొత్తముం గన్నవారు దీనికలరూ పెఱుంగ నోర్తురు. 20



24 ఉల్లిదొంగ

- గీ. ఎచటనో దుర్గమక్షోణి నెనఁగుచుంటఁ, బ్రతికాలేఖకుల కడ్డపాటు నిడుట
నొరులు రారైరి చాంపరాన్ దురముదెసకు, నేఁటి ఖేదావివాద మానెఱిది గాదు. 1
- క. పెదపెద్ద శీర్షములతో, నద నెఱిగి తదీయవా ర్త లఖిలాశలకున్
వెదచల్లెఁ బ్రతికలు త, తృదనము ఘూర్జరులకుం బ్రకామ్యంబయ్యెన్. 2
- క. సత్యాగ్రహమ్మునకు వసు, వత్యల్పమ చాలు ననురహస్యము కనమిన్
నిత్యము వలదనుచుండిన, నత్యర్థధనమ్ము వార లంపిరి నాకున్. 3
- గీ. విత్తమొకవంక వేనవేల్ వెరుఁగుచుండఁ, బొదుపు నేర్పితి నొకవంకఁ బోటరులకు
జోడు లిది లెస్సగా నేర్వలేదు గాని, దిడ్డుకొన్నారు తమపోవుతీరు కొంత. 4
- క. రైతుల కీసత్యాగ్రహ, రీతి కదుం గ్రొత్తయగుట రేయుం బవ లే
నేతద్ధర్మవిశేషము, భూతచరిత్రమ్ము దెలుపఁ బూనితి నోర్చిన్. 5

- గీ. అధిక్యతుల్ మీ రొసంగుప న్నారగించి, నిచ్చలు నిమిగ్నొల్పు బానిసల కాని
మీకు నొదయుండ్రు కారునిర్భీకవృత్తి, బ్రదుకుండని కాంపులకుండెల్పువనికిందగితి. 6
- క. దొరలం గని బెదరకుండని సరిచేసితిం గాని రైతుజన మధికారిన్
నిరసింపం జన దనువిధి, కఠపుట దుస్సాధమయ్యె గ్రామములందున్. 7
- అ. బీతువోయినంత రైతు లుద్రిక్తులై, తరతరాలనుండి తమ్ము నేంచి
భంగవటుచువారిపట్ల మాతొడ్డుట, కంగవింపకుంట యరిదిచేత. 8
- క. అవినయ మిది సత్యాగ్రహి, కవలంబన మైనయెడఁ బయస్సున కురగో
గ్రవిషమ్ముతోడినెయ్యం, బవు శతసుకృతమ్ము లొక్కయనృతోక్తిఁ జెడున్. 9
- క. ఏ నెంత పెనంగులాడిన, నానుడివినయంతవట్టు నడియాడుప్రజల్
ఘన రదంకువ; తుదకుం, గానంబడె నాకు దీనికలరూ పెల్లన్. 10
- క. ఉన్నవి సత్యాగ్రహమున, మన్నింపఁగఁదగిన ధర్మమార్గంబులు పె
క్కున్నింటను బెడిదము నాఁ, జన్నది వినయంబె యన్న సత్యము గంటిన్. 11
- క. వినయంబన మన్ననమై, సనసన్నగ మాటలాడుచందమ కాఁబో
దనయంబు నెడఁదతోడం, దనదాయను బెద్దసేయఁదగు విందుబలెన్. 12
- క. కల్లయుఁ గైతవము నివ్విడి, యెల్లతఱిన్ బగతుసేమ మెంచుట వలయున్
జెల్లు నదంకువ నా నిది, యుల్లం బిడవలయు సత్యయోధులు వీనన్. 13
- వ. సత్యాగ్రహప్రతిజ్ఞం బూనినప్రజలు ధీరులైనంతన యేలుబడివారు బెట్టిదంబులగు వెరవుల
నూఁదం దొడగిరి - సేద్యగాండ్రసరమ్ముల వారిగీమునం జిక్కిన పనిముట్లను బలాత్మ
రించి లాగిరి - తొలిగడుపుపన్నీమికి దండువగొందు మని యాన లంపిరి - యచ్చ
టచ్చటఁ బండినపంట నాకట్టిరి - కాన 14
- క. కలఁగిరి నలఁగిరి కాంపులు,సిలు గోర్వక కొంతమంది చెల్లించి రరిన్
దలుపులు తట్టలు నధికారులముందట నిడిరి కొందఱు కొనుం దనుచున్. 15
- క. మఱికొందఱు కాంపులు సుర,గిరులై నిలఁబడిరి యెట్టికీ దేర్పడినన్
బిటుతివియక తుదిమట్టుం, దురమిచ్చెద మనిరి ధర్మదోహల మెగయన్. 16
- అ. సమర మిట్లు లుండ సైరికు లెవరొ శం,కరపరీఖుపన్ను కట్టివైచి
రంత రగడ రేఁగె నక్కటా కంచెయే, చేనుమేసె ననిరి సేద్యగాండ్రు. 17
- క. అత్తతీ శంకరలాల్ కదు, నుత్తలపడి లజ్జగుడిచి యోగ్యము ప్రాయ
శ్చిత్తం బేమని తుద కా, గుత్తపొలం బార్తసేవకొఱ కర్పించెన్. 18

- వ. ఇట్లుండ నధికారు లొకనేలంగల యుల్లిపాయలగుట్టం బాడిమాలి నిర్బంధించిరి -
కాపు లవుడు కొంత బెదరియుంటంజేసి వారికి వెండియు జవసత్వంబు లొదవింప
వలచి యా పలాండురాశి నొందుచోటికిం దరలింపుండని వారి కితవుం గఱపితి -
మోహన్‌లాల్ పాండ్యా నిప్పనికి నొదయనిం జేసితి - నిది యాజ్ఞోల్లంఘనమని యేను
భావింప - నిలువపంట ని ట్లాంగుట శాసనబద్ధం బయినను ధర్మవునకు బాహిరంబ
- దోపిడికి దీనికి వేర్మియేమి? కాన నేల్చివారి యీయాకం ద్రోయుట పాడియని
యనుయాయులకుం దెలిపితి - వెండియు 19
- క. ఈ రీతి నెదుర్కొనవలె, గారాగారమ్ముపొత్తు గనవలె దొర లే
యే రాపి కొడుంగూర్చిన, సైరంపన వలె సమగ్రజయ మది యంటిన్. 20
- అ. బంది కేగుటన్నం బాండ్యాకు సంబర,, ముచిత మైన వెరవు నూంది చెఱకుం
జనక నేటిశాంతిసమరంబు నాంపుట, కితండు సమ్మతింపం దించుకేని. 21
- క. కావున నితం దా లకున శ్రీ వేటొకదెసకుం జేర్చు సిద్ధంపదె నీ
త్రోవన్ మెచ్చినచెలికాం, ద్రీవీరుని వెంట నడిచి రేడ్వరు వేడ్కన్. 22
- క. ఇంతపని సేయువారిం ద్యజింతురె యధిక్తులు బండుసేయక; వా రా
సుంతయు నెఱపిరి వెంటన, గంతులువైచెన్ బ్రజానికాయము దీనన్. 23
- క. చెఱసాలబెదరు తీతిన, తఱి మగంటిమిం బెంచు రాజదండన; మోహో
నరనారీమండలితో, నిఱుకునంబదె రచ్చ నేర మిది త్రచ్చునెడన్. 24
- వ. పదంపడి పాండ్యప్రభృతుల కించుక కారాగారశిక్ష విధింపంబడియె - నే నీ దండముం
దెగడుదు - ధర్మశాస్త్రముంబట్టి యిప్పుని మ్రుచ్చిమి కానేరదు - కాని రచ్చ కెక్కుట మా
నేమంబునకు వింగడంబగుటం బునర్విమర్శనముం గోరమైతిమి-శిక్షితులం జెఱసాలకుం
గొనిపోవుతఱి వారివెంట నపూర్వమగు మెఱవణి సాంగె- బ్రజ లానాండు పాండ్యా
నుల్లిదొంగ యను పట్టంబిడిమన్నించిరి - తద్విరుదం బితని నిపుడుం బాయదయ్యె -
నీ భేదాసత్యా గ్రహచరిత్ర కాగామి విభాగమ్ముతో స్వస్తిసెప్పెద. 25



25 భేదా సత్యాగ్రహ సమాప్తి

- అ. రానురాను రైతు లీనిగ్రహమ్మున, కాంగలేక లేక యలంతసెంది
రోర్నివిడని సత్యయోగులు తదసినం, బెల్లుచెడుదు రన్నభీతి గంటి. 1
- క. సత్యాగ్రహధర్మమునకు, వ్యత్యస్తము గాని మార్గ మగపడునేనిన్
బ్రతుక్తుత్తమ ముడిగించుట, కత్యంతము రోయుచుంటి నాక్లిష్టదశన్. 2

- వ. నాండు తలంపనితలంపుగా నడియాదుసీమ నేలునుద్యోగి పచ్చపచ్చగానున్న కమ్మతీం
ద్రరివెట్టుదురేని సన్నగారు కాంపులకడం బన్నురాంబట్ట మని నా కొక వార్త నంపె -
నద్దాని వ్రాయసంబునం దీర్చి పంపుండని యే నడుగ నతం దట్ల కావించె -
'మండలమ్మునకెల్ల నతడధికారి కాండు - కాన దీని కేమందు'వని కలెక్టరు నడిగితి -
నమ్మేటి 'మీ రింతకుము స్త్రీనిర్ణయంబు నెఱుంగరా' యని వ్రాసె - నా కట్టివృత్తాంత
మతఃపూర్వ మశ్రుతచరంబ - కాని 3
- క. ఈనుద్ది నిక్కమగుచో, జేసినశపథంబు సిద్ధిచెందినయ ట్లు
ల్లానపదవచ్చు రణమం, దాసించినఫలమ యిదికదా తొలుతొల్తన్. 4
- ఆ. అగుటకతన మండలాధిపుముదల నా,హృదికి సమ్మదంబు నిడియెం గాని
పోరు ముగియునాండు పొందుసంతృప్తినా, కబ్బదయ్యె నితనియానంజేసి. 5
- ఆ. గుల్లకాండ్రు శిస్తుచెల్లించునొత్తది, కలుగదని యితండు పలికెం గాని
చెప్పందగినలగ్గు చేపదదాయె నే, గానియేని లేని కర్నకులకు. 6
- క. ఇతండు నిఱుపేద కలవాండతండుని రూపింపం బ్రజలె యర్జులు తత్స
న్యతము నధికారులు నిరా,కృతిచేసిరి నేండు దీనికిన్, ముచ్చిరుదున్. 7
- క. ఈ సత్యాగ్రహమున జయ,మాసాదిత మయ్యెనని మహాస్యులు సాగెన్
నాసంవీక్షణమున నీ,యాసత్తి గణింపరా దని వాక్రుత్తున్. 8
- గీ. ఉండవలయును సత్యాగ్రహాలకు మొదటి,నాంటికంటెను దుదినాంట మేటిబల్లి
యపుడె నిర్దుష్టముగ రణంబాంగె ననుట, యుచిత మిదిలేదు నేంటియా యోధనమున. 9
- క. బనను ఘూర్జరకృషికులు,దీనం దేంకువను సంస్కృతిం బదసిరి నేం
దా నేర్పివలనిలెస్సలు, కానంబడు మనకు నెల్లగ్రామములందున్. 10
- వ. విదుషీమణి వసంతదేవి (బిసెంటు) కావించిన 'హోమ్ రూల్' ప్రచార మీ కాంపులం
దాంకె ననుట నిక్కంబ - కాని భేదాసత్యాగ్రహంబె విద్యాధికులను స్వయంసేవకులను
గమ్మతీంద్రమనుగడ కగ్గవతీచె ననం జను - నైచ్చికభటు లీకాంపులబ్రదిమియం
దోతప్రోతమ్ముగా నల్లుకొని పోయిరి - వా రీపెనంకువం దమకుండగ్గ కార్యరంగమును
గుర్తించిరి - వారి స్వార్థత్యాగనిరతియు దీనం బొంపిరివోయె - మతీయు 11
- క. వీరాగ్రణి వల్లభుం దీ,పోరికి నర్పించుకొనియెంబో! త న్ననినన్
లేరని తలంతు నల్పం, బీరణఫల మని వచింప నెదగలవారల్. 12
- క. పల్లియలు పట్టణంబులు, వెల్లువలోం జిక్కువడ్డ వెనుకటియేంటన్
నల్లవొ బార్దోలిని నేం, దల్లఫలంబెల్లం దెల్లమాయె న్ననకున్. 13

- ఆ. క్రొత్త వెల్లు పుట్టె ఘూర్జరమ్మునఁ దన, బలిమి తెలిసె నచటిపంటదొరకు
మఱవఁ దాతఁదాత్యమహిమంబునిక వాని, తలఁపుమాతె! బ్రదుకువలపుమాతె. 14
- క. త న్నుద్ధరింప నెవరో, యున్నారని యెదురుసూచు నూహము తొలగెన్
బ్రన్ననిచాగమె ముక్తికి, బెన్నాదరు వనియు రైతుబిడ్డకుఁ దెలిసెన్. 15
- వ. భేదాసమస్యంజేసి ఘూర్జమున సత్యాగ్రహసాధంబునకు గట్టిగట్టిపునాది యేర్పడియె -
దానిముగింపు నాకెట్లున్న నేమి? సేద్యగాండ్రకుఁ జైతన్య మొడఁ గూర్చె - దమబల్లి
నతిక్రమించినలగ్గు వాటిలైనని కాంపులు తలంచిరి - యేలుబడివలనిచెట్టం దొలఁ
గింపఁ జాలు తెరువుం గంటిమని వా రుప్పొంగిరి - వారిసంతసమున కీయెఱుక
చాలు - గాని యీ ప్రజలు సత్యాగ్రహలక్షణం బామూల చూడము కన్నవారు కారు
- కాన వీరు కొన్ని కడగండ్లఁ గుడిచిరని మున్ముందు మన మెఱుంగనోర్తుము. 16



26 ఐక్యప్రయత్నము

- క. భేదాసత్యాగ్రహ మొన, గూడినతఱి సాగుచుండె ఘోరాహవమా
కీడునఁ బడి ధిల్లీపతి, నాఁ దాహ్వానించె దేశనాయకసమితిన్. 1
- ఆ. ఛేమ్సుఫర్డుతోడి చెలిమి నాకుం గల,దన్నవార్త సెప్పియున్న వాఁడ
నగుట నన్నునైత మాతండు పిల్వ నౌ,నంటి హస్తినగరి నందుకొంటి. 2
- వ. కాని యాలిసోదరులు బ్రజారాధ్యులగు లాంతిపెద్దలును నేఁ దాకారితులు గామింజేసి
యీసభం బాల్గొంట కే నొకవంకఁ గొంకుచుంటి - నపు దాలి సగర్భులు బందిగమునం
బడియుండిరి - యేను వీరిగొప్పతనమును లెస్సవింటి - గాని యొందురెందువిడుతలె
వీరిం గంటి - మఱియు హకీముసాహెబుతోడి మైత్రియు నా కప్పటి కేర్పదదాయె -
నాండ్రాసురుద్రు లీగఱువం బెల్లు కొందాట యే నెఱుంగుదు - లక్ష్మీనగరమున
ముస్లింలీగు సమావేశమైనతఱి శ్వేబ్ కరేషి, బారిష్టరుఖ్వాజాల పరిచితిం బడసితి -
నన్నారీ యబ్దుల్ రహమానుల నెయ్యంబు వడచితి - వెండియు 3
- క. ఉత్తమశీలుర సేనా,యత్తుల ముస్లిముల మైత్రి నార్జింపఁగఁద
చ్చిత్తములోఁతులు సూడఁగ, నత్తఱిఁ బయనించినాఁడ నయ్యాదెసలన్. 4
- క. హిందూ మహమ్మదీయుల, దెందములకుఁ బొత్తులేమిఁ దెలిసితి నేటా
లందు నివసించువేళల; మం దీరుజ కెద్ది యనుచు మల్లపడితిన్. 5

- గీ. చక్కచక్కగ నెదుట నిచ్చకములాడి, చనవుగోల్పోయి పరులతో సంధిసేచ
కిష్టపడుబుద్ధి నాపాల నెపుడు లేదు, వలయుసత్యమ్ము గరువమ్మువలయు నాకు. 6
- వ. హిందూముసల్మానుల కైకృముం గూర్చుతటి నా యహింస కగ్నిపరీక్ష తప్ప దనియు,
సక్కార్యమం దీనాప్రయోగములకు వలసినంత యవకాశ ముండు ననియు నాప్రికాయంద
నమ్మితి - నావిశ్వాస మిప్పటికే నట్లకలదు - భగవానుడనుక్షణ మీరాపిడి నాపాదించు
చున్నను నాప్రయోగ మల్లల్ల సాగుచున్న యది - యే నిట్టితలపోతల న్మునిగి
బొంబాయిరేవునం దోడదిగితిం - గావున వెన్నెంటన 7
- క. ఆలీద్వయముం జూచితి, మాలో మొలతెంచె మధురమైతి; తదీయో
స్థిలనకాలమ్మునఁ జెఱ, సొలం బదె నీయుగమ్ము జాలిం బడితిన్. 8
- గీ. అదను చిక్కిననాడు మహమ్మదాలి, బందిగమునుండి కమ్ములుపంపె నాకు
నవి యలంతులుగావు రామాయణములు, భారతంబులు బహుళార్థబంధురములు. 9
- క. ఈ సోదరులం జూడఁగ, జేసినయత్నమ్ము లెల్లఁ జెదె నధికారుల్
నాసంప్రార్థన ముడివోఁ, జేసిరి వేసరితి వారిచిత్తము రామిన్. 10
- వ. ఈయన్నదమ్ములు చెఱకేగినపదంపడి ముసల్మాను పెద్దలు కాళీఘట్టమునం గూడిన
తమసభకు నన్నాహ్వానించిరి - వారికోర్కిపై నాలీద్వయమ్మును వెలికిం దెచ్చు కొంట
మహమ్మదీయుల కర్తవ్య మని తత్పరిషత్తునం దుపన్యసించితి - నవ్వల న న్మలిఘరు
కళాశాలవారు పిల్చిరి - జన్మభూమికిం బరిచర్యసేయ మీ రందఱుం బరివ్రాట్టులు
కందని యచటి విద్యార్థిలోకమ్మున కుపదేశించితి. 11
- గీ. అంత నాలీసగర్బుల కాంకవలన, విడుపుఁదని యేలుబడివారి వేఁడుకొంటి
నల భిలాఘట్టువాద మీయన్నదమ్ము, లెట్లుభావించు రాతెఱం గివుడు గంటి. 12
- క. సౌకత్మమహమ్మదాలుల, యాంక దొలంగన్ భిలాఘ తది చక్కఁబడన్
వ్రేకన యనక శ్రమించుట, నాకృత్యం బనుచు నాండు నమ్మితి నెడఁదన్. 13
- వ. వీను ముసల్మానులకు నిక్కభుంజెలికాఁద నైననాఁ డీధర్మంబు వాలింపవలయునని
భావించితి - భిలాఘతుసమన్వయందలి మంచిచెడ్డలం దదవుట నా కక్కఱలేనివని -
మహమ్మదీయులు దీనిం బాటించుట పొడియైన వారికిం దోడగుట నా కావశ్యకంబ -
మతవిశ్వాసము లందఱ కొక్కరీతి నుండవు - తన విశ్వాసము సత్యమని యెల్ల వాఁ
డుం దలంచు - నట్లుగాక యిప్పుట్ల నెల్లరసమ్మిక లొక్కడైన లోకమం దిన్నిమతములకుం
దావులేదు - కన భిలాఘతుసమన్వ మతసిద్ధాంతవిరుద్ధము కాదనియు నాంగిలేయుల
పెదప్రెగ్గడ లాయీడ్జార్జి యిందలి సత్యము నంగీకరించినాఁడనియుం దెలిసికొని యతఁ
డాడినమాట చెల్లించునట్లుసేత నావిధి యనుకొంటి - వెండియు 14

- గీ. ముసలమానుల మతవాదమును గణించు, నను విమర్శింపఁదొడఁగి రానాఁడు పెక్కు
రెవ్వ రేమన్ననేమి నా యీతలంపు, మానవలసినధర్మువుం గాననైతి. 15
- గీ. ముస్లిములఁ గ్రుంగఁదీయు నీముప్పుగుట్టు, పలుకనెంచితి సల ఛేమ్ముఫర్దునెదుట
నిభప్పురమ్మునయందుఁగా లిడినయంత, దీనజనబంధు వాండ్రూను కానఁబడియె 16
- వ. ఆయయ్య యిటలీ యింగ్లందుల కొకరహస్యసంధి సాగినదనియు, నిట్టితఱి నీయుద్ధ
సభం బాటించుట పాడియగునా యనియు నన్నుఁ బ్రశ్నించె - నా కాపాత్తు గొడవ
తెలియకున్ననేమి? - దీనబంధు వన్న దాని శంకింపఁజాల - నగుటంజేసి 17
- క. అత్తఱి ధిల్లీవిభునకు, నుత్తర మంపితిని సభకు నొడఁబడ ననుచున్
మెత్తనిపల్కులఁ జర్చకుఁజొత్తము రమ్మని యతందు సూచనచేసెన్. 18
- గీ. అతనితో తెన్నుతదవినయంత నాదు, సందియము తీతె నీకొంటి సభకుఁ జేర
నాఁటి ధిల్లీశుపల్కినమాటలోని, సారమును వక్రజింతు నాచదువరులకు. 19
- వ. “బ్రిటన్ ప్రెగ్గడలు కావించునెల్ల చేతయు నాయెఱుకలోనిదని తలంపఁగాదు -
తన్మంత్రివర్గమువారు తప్పుటదుగు వేయరని నిర్ణయింపఁ జాలువా రెవ్వరు? - కాని 20
- గీ. ఆంగిలేయులదొరతనం బది జగచ్చి, వంకరంబని భారతావనికి దాన
లగ్గువాటిలైనని లోఁ దలంతువేని, కృత మెఱుంగుట పాడిగా నెంతువేని. 21
- క. ముజ్జిద్దగ బవరంబులు, విజ్ఞినయీనాఁడు దానివెత దీర్చుట యే
తజ్జగతి వారి విధి యని, వజ్జీరుని వోలె నిలిచివల్కువె నీవున్. 22
- అ. ఆంగ్ల భూమి వెడలు నయ్యాయిపత్రిక, బీరహస్యమైత్రి నెఱుకసేత
యేనుఁ గంటి దీన నింతకుమించిన, యెఱుకలేదు నాకు నింత నిజము. 23
- క. పత్రికల నెన్ని చిత్రవి, చిత్రంబులు పుట్టు నది వచింపం బనిలే
దీత్రొక్కటలోఁ బత్రిక, చిత్రణ మీ విట్లు విశ్వసింపం దగునా? 24
- క. కదన మొకయొడ్డు పట్టిన, పదపడి యిది పాత్ర మిది యపాత్రంబని తొం
బది సెప్పుమదేమని మ, మ్మొదిరింపుము చర్చసేయు మే నొందాడన్”. 25
- వ. రాజప్రతినిధివాదం బిట్టిది - యిది నాకుం గ్రొత్తకామి నిక్కుంబ - కాని యానాఁటి
ధోరణింబట్టి వింతగాఁ దోఁచెఁ-గాన సమరసభం బాలుగొంట కియ్యకొంటి - నవ్వల
ఖిలాఫత్తుగాధన్నుతీచి ఛేమ్ముఫర్దున కొకలేఖ వ్రాయం గడఁగితి. 26



27 పోరికిబ్రజంగూర్చుట

- క. అయ్యయి నాయంకులతో, గయ్యపుసభ సాగె సమరగాధలు బెడదల్
నెయ్యము తియ్యము విరియంగ, నయ్యభవురవిభుండు వినిచె నక్కట తెలిపెన్. 1
- క. కలనికి బంటులం గూరుప, వలె ననునిర్ణయము తెచ్చె వక్కణచేసెన్
వలచెను దీర్ఘానంబును, బలవఱుచుట కేను నిల్వఁబడవలె ననుచున్. 2
- వ. అంత హిందూస్తానీపల్కున దీని సమర్థింతు-నియ్యకొం-దని యేనాడ నతఁడు నాకోర్కి
మన్నించుచు నాంగ్లమునందును భాషింపుండని యర్థించె-నది దీర్ఘోపన్యాసముల కదను
కామింజేసి “నా కర్తవ్యమును నిప్పుట్ల లెస్స యెఱింగి యీ నిశ్చయంబున కామోదింతు”
నని యిరు బాసలం బల్కితి - బదంపడి 3
- క. ఏ నా కొల్లున హిందూ, స్తానీపల్కునకు బేర్కి సంధించుట నౌ
నౌ నని సభ్యసమాజము, నానాభంగుల నుతించె నన్నావేళన్. 4
- క. మధురంబుగ రాజప్రతి, నిధిసభలో దేశభాష నెగయుట కిదియే
ప్రథమనిదర్శన మనె న, వివధముం గని యేను లెస్స వెలవెలనైతిన్. 5
- క. నానన్ గుడిచితి మనగతి, యీనీచస్థితికి వచ్చెనే యనుకొంటిన్
మానించిరె వెలివైచిరె, నానుడువున్ దొర లటంచు నలంగుడువడితిన్. 6
- గీ. ఇంతకంటెను దార్కాణ మేమివలయు, నక్కటా! భారతీయహైన్యము వెలార్చు
మనసుడుల్ రెండుమూఁ డన్నమాత్ర కిన్ని, మెప్పులా? యెట్లుమఱుమిమ్మేళనంబు. 7
- వ. అది యట్లు లుండె - నయ్యవసరమునం దేను సంగ్రామసదస్సునం బాలుగొంటకుం
గల యాశయమ్ము లివి యనియు, నాగామికాలికవాంఛ లిట్టివనియు నేలుబడివారికిం
బ్రజలకుం దెల్లమిసేత సముచితంబని తలంచిత - గడుంగడు శ్రమించి దిల్లీశ్వరున
కొక దీర్ఘలేక సంతరించితి - నందు 8
- క. అలముపట్లం గూర్చిన, యోలగమున లోకమాన్యుం డుండమి సరదా
ర్థావసోదరు లుండమి, నాలో దుఃఖమ్ము పొంగినది యని యంటిన్. 9
- క. భారతజనతా హృదయ, ద్వారము తెఱచితిని సమరతంత్రోద్ధతముల్
మూరిన మహమ్మదీయుల, కోరిక బీద్యశము లంచుం గూర్చితి నర్థిన్. 10
- క. ఈకమ్మను బ్రకటించుట, కీకొనుండా యంటిం గరిపురీంధ్రుండు హర్ష
శ్రీకలితోక్తులం దన యుర, రీకృతి నందించె వెలువరించితి రచనన్. 11
- అ. కొలువు ముగిసినంత వెలలె సిమ్మలైల, శృంగవాసమునకు ఛేమ్ముఘర్ష
లెస్సవిలువ యున్న లేఖమ్ము నిద్దాని, నంచె కప్పగించి యనుపనైతి. 12

- గీ. వీనికిని వానికిని గాక వెలచివాని, కిచ్చి యుత్తర మిది పుచ్చ నిచ్చవడితి
దీనబాంధవుండ్రాసు తెలిపె నేటి, పనియొనర్పంగ 'వైర్లండు' పాత్రుండనుచు. 13
- గీ. అమ్మతాచార్యుడీకమ్మ యర్హ మనుచు, మదికిందోచిన మన్నింతు మాటననియె
నవలం బరికించి సముచితంబని వచించి, కదలె రెవ రెండు సిహ్నానగమ్ముదెసకు. 14
- క. నిసిపయనం బిది వేసట, నొసంగున్ రెండవతరాన నోడక చనుడీ
వసు విత్తు నంటి నడితర, మనుఖం బిడదని గమించె నతం దాశ్రేణిన్. 15
- ప. ఈతనిసౌజన్యంబు న న్నెంతేని వలపించె - నిట్టిపుణ్యపురుషునికేలం బెట్టి పంపిన
లేఖ నాతలంచినట్లెన్న యొదవించె-నాదారి 'సుగమం బగుట కిది కారణం బయ్యె
- నిక నారెండవకర్ణంబు కయ్యంబునకు వలయుబలంగముం గూర్పుట కదా! - నా
కీబికిరంబు భేదామండలమునం గాక యిం కెందు దొరకు! - ననుచరులం ద్రిక్క
మున్నుం దెవరి నర్థింతు - గావున 16
- క. భేదా చేరినయంతన, ప్రోడలతో వల్లభాది బుధవర్మలతో
గూడి సమస్యం దదవితం, బాడిం గని యనికిందోడుపడుచు! యంటిన్. 17
- క. నామార్గమునకుం గొందఱు, వైముఖ్యము చూపి రెన్ని వల్మినం బ్రజ సం
గ్రామమ్ముదెసకు వచ్చునె, యేమో యని కొంద ఱాడి రితవరు లగుచున్. 18
- అ. నెయ్యమింతలేదు నేంబిల్లుప్రజలకు, దొరతనమ్మువారి కరసిచూడ
మఱవరైరితమ్ము నుతీచియాడిన యధి, కృతులం గాంపువార లింతదనుక. 19
- ప. ఔం గాక - నాపని యేను మొదలుపెట్టితి - వెన్నెంటన జ్రపాహృదయమ్ము తేటపడె -
భేదాసత్యాగ్రహమునం దమబండ్ల దేరకుందేర యొసంగినవారు నేండు మాకు బాడిగకేని
బండి కట్టరైరి - కాని యింతమాత్రమున మే మున్నరనక కాలి నడక నాశ్రయించి
యేమందురో యన్నశంకంజేసి యెవ్వరిం గూడు వేడక తినుబండముల మూటలు
మోసికొనుచు యాత్ర సాగించితిమి- పోయిన తావులందెల్ల సభలు కూర్చితిమి -
ప్రజలారచ్చలకు వచ్చెడివారు - కాని 20
- క. దండునం జేరుట కొకకడో, రెండో పే ర్లొసంగువా "రరిం దిట్టుయున్
దుండగ మంటిరి కత్తులు, కొందని మాకిప్పుడు సెప్పు గొంకరుమీరల్. 21
- అ. ఇంగిలీసువార లీదేశమున కేమి, యొఱంగబెట్టి రేమిగరువ మిచ్చి
రాదుకొం డటంచు నీదినమ్మున మమ్ము, బొగడవారి కెట్లు మొగముచెల్లు" . 22
- ప. ఇట్టి యనుయోగశరంబులు మాపై వందలు వేలు పఱుపువారు - వారి కుచితోక్తులు
సెప్పుచు నొల్లంబోక మాపని మేము సేయంజేయం గొన్నాళ్ళకది పండం బాతె -

దొలిదళముం బంపిన వెన్న మాబాట చక్కంబడునని యేను దలంచితి - గడించిన
మూంకకుం దా వెచ్చట నని యధికారుల నడిగితి - వారు. 23

క. ఢిల్లీ సభకుం బ్రతిగా, నెల్లడం గూర్చిరి సదస్సు లీద్యుశ మాపా
దిల్లె గుజరాతునం దొకం, దల్లదొరల్ నన్నుం బిల్లి రాకొల్వనకున్. 24

క. అనుయాయులతో సభకుం, జని చిత్తము చిత్తమను హసాదను రవళుల్
నినుపారిన తద్రంగము, గని ఢిల్లీగోష్ఠి మఱవంగంటిని సరగన్. 25

క. దిగమ్రింగితి నీబన్నము, తగుమాటలు వల్కితిని సదస్సులమ్రాలన్
మొగమోదక దొరలదెసన్, నెగయించితి నొండు రెండు నిశితరోక్తుల్. 26

క. దురమునం జేరందగు నను, కరపత్రము నచ్చువైచి గఱువల కిడితిన్
దొరలకుం దద్రచనంబున, దొరలినవాక్యములు కొన్ని దుష్టము లయ్యెన్. 27

వ. వానిసారం బిచట వ్రాయంబోలు నని తలంతు. 28

అ. “తెల్లవారు భారతీయులం గుదియించు, శాసనములు పెక్కు చేసినారు
సకల మొక్కయెత్తు జాతిచేతికటారి, ముక్క లాంగుచట్ట మొక్కయెత్తు. 29

క. ఆయుధశాసనపీఠం, ద్రోయింపంగ శస్త్రశాస్త్రదోషజ్ఞతమై
శ్రేయఃపుంజము వదయంగ, నీయది బంగారుగడియ హిందూమహికిన్. 30

క. సామాన్యప్రజ లీపెను, బామున దొరతనమువారిబాసట యైనన్
బ్రామెదుసందియము నివ్విడి, ప్రామిడిశరశాసనంబు పాతురు వారల్. 31

వ. నాయాపల్కుల నధికారి వ్రేలుపెట్టిచూపిమన కభిప్రాయభేదమ్ము లిట్లున్నను మీ రీకొల్వన
కేతెంచుటంజేసి యేను దనిసితి -ననుదు నానేర్చినయచితో క్తుల నామాటలం
దిరపఱుచుకొంటి - మఱియు ఢిల్లీశ్వరున కే నంపినకమ్మ తెఱంగుసైత మిచటం
బ్రకటింతు. 32

క. “కదనసభం బాల్గొంటకు, మొదటం బుయిలోడితిని మిముం గని మీర
న్నది విన్నపదంపడి నా,మదింగలసందేహమెల్ల మఱువదె నధిపా! 33

గీ. అసభకు లోకమాన్యు మహమ్మదాలి, నలబిసెంటెను బిల్వమి నస్మదాత్మ
కలంగె మెఱవడి యెంతేని గలరు వీరు, వీరిపల్కున కీనాట విలువ హెచ్చు. 34

క. మీ రియ్యెడం బొరపడితిరి, దారిం దప్పితి రటంచుం దలచెద నైనన్
గూరినవిపత్తి లే దీ,తీరుసభల్ పెక్కుపుట్టు దేశాన నికకన్. 35

అ. వారి నపుడు పిల్వపచ్చును దత్తహోయతను బదయవచ్చు నాలమునకు
నెడందలందు నెంత యెదమడు గున్నం బో,నాడం జనదు మీర లట్టివారి. 36

- వ. పరిస్థితు లిట్లున్నకతన మున్నుండు కలనికిం దోడుపద నొల్లనైతిం-గొలుపునం దీర్మానము
నగ్గించినవెన్నె దనివిగంటి - నిపుడు నాచాటిన తలంపులకుం దా మగు నందురేని
యావెంటన సమరకార్యంబు తలండాల్చి తిరుగుదు - మఱియు నాంగ్లరాజ్యంబున
సమగ్రాధికారముగల పాలివారమై యుంబ కేమాసపడి యుంటిమి - కానఁ దద్రాజ్య
మిడుమలం బడినతఱి దాని కందయగుట మా ధర్మపు - నేఁ దాయేలుబడి నాడుకొన్న
యెడ మాకోర్కులు వైశంబ యాదేఱు నని తలంతుము - తాము మాకొనంగు
సంస్కరణములు కాంగ్రెసు ముస్లింలీగులకుం దుష్టిం గూర్చునని ప్రజలు విశ్వసించిరి
- యీనమ్మికంజేసియ నేఁడీకొలుపునం బ్రజానాయకులు పాల్గొని నిందుమనమ్మున
మీవిజయమ్ము వలచిరి - కయ్య మున్నంతదనుక భారతీయులు స్వరాజ్యమును పల్కు
సైతము వెలువరింపకుండున ట్లేను గజ్జింతు - నోపికయున్నవారి నందఱు నాలమ్ము
దెసకుం ద్రిప్పుదు - దీనంజేసి నాదేశీయులు సామ్రాజ్యమునం దుదాత్తపదము నంద
నేర్తురు-రంగువేర్మియు, దేశ భేదంబును దీనం దెగటాఱు-వెండియు నీనాఁడు 37
- క. పలువురు విద్యాధికు లీ, కలనికి విముఖులుగ నుంట కనఁబడు నగరం
బులఁ బల్లెలవా రాదిన, పలుకుం దలండాల్పుచుండ్రు ప్రజలనతిగన్. 38
- క. ఏ నిచటికి వచ్చినకొలె, మానక హాళికులతోడిమైత్రిని గంటిన్
బానిసము దుస్సహం బను, పూనిక నున్నారు వారు బోధాన్వితులై. 39
- వ. దొరతనమువా రొక గడువు నిర్ణయించి యానాఁటి కీనాఁటికి స్వరాజ్యము నీవలయు
నని నిశ్చయించినకాంగ్రెసునం దేను బాల్గొంటి - నిది దుష్కర మ్మనియు నెఱుంగుదుఁ
- గాని 40
- గీ. భారతీయులు సంతుష్టిపడ రయా! స్వతంత్రభావమ్ము వెలయు పెత్తనము లేక
యెన్ని వెతలైన సైరింతు రెంతలేసి, తేగములకైన వా ర్వెనుదీయ రిందు 41
- గీ. ఆంగ్ల సామ్రాజ్యలక్ష్మికి నావహిల్లు, నార్తి వోకార్చుపొంటె నేఁ దంతలేసి
చాగముల కోహటిల్లనిజనులుసైత, మున్నవా రెందుఁగన్న హిందూర్వియందు. 42
- క. కాపునఁ గలనికి వలసిన, సేవకులం గూర్తుఁగాని సిరి నార్జింపన్
లావరిని గాను దొలుతన, యీవసుమతి యొసంగె బలిమి కిందనిధనమున్. 43
- వ. ఏ నెట్టి విడుపునకేని దెగించుటం జేసి యీసమరసభానిర్ణయంబు నగ్గించితిం-గాని
నేఁడు మాకుంగల పెత్తన మెయ్యది? - మున్నుండు మాకోర్కు లీదేఱునన్న నమ్మికంబట్టి
యే మిపు డీసాయంబున కొగ్గవలసె - మాయాస లాఱడిపడ్డ నాఁడు మాకు మీదెసంగల
యాదర మెల్లందొలంగు - మీ రన్యోన్యకలహంబులు వల దన్నమాట కధికారుల
దుండగము సైంపుందని యర్థమయ్యెనని మా కట్టితాత్మి వదయరానిది-మఱియు 44

- గీ. పట్టుపట్టి నిరంకుశప్రభుతఁ జూపు, నధిక్యులదౌష్ట్య మోర్వ నాకలవియగునె
హెచ్చరింపుఁడు ప్రజలను రెచ్చఁగొట్టఁ గాదు మన్నింపుఁడని యధికారిజనుల. 45
- ఆ. చాంపరానురైతుసంఘంబు తడవులఁ, బట్టి కుదుచునిదుమ నెట్టివైచి
దేశమునకుఁ దేటతెల్ల చేసితిఁ దెల్ల, వారివలచు ధర్మవైభవంబు. 46
- క. సత్యముకై దుఃఖంబుల, సత్యయముల నోర్చుబల్మి యబ్బినచో భూ
పత్యధికార మసార మ, నిత్యంబని ప్రజలు పెద్దనేర్చిరి ఖేదన్. 47
- వ. ప్రజ లింతకుమున్ను రాచఠీక మన్ననుడిని విన్నంతన కినిసి తిట్టువారు - కాని నేఁ
డాకింక వీరియెడం గనఁజాల - సాత్త్వికనిరోధమున కేటుబడివా రాఁకవెట్టమింజేసి
ప్రజాభిప్రాయం బింక ననాదృతంబుకా దనునమ్మిక వీరికింబలిసె - నిట్టియనుభవములం
బరికింపఁ జంపారణ్యఘూర్ణరంబుల నాయొనర్చినచేత లనికిం దోడ్పడినవని చెప్పంజను
- వెండియు 48
- క. పదులుమ! యీసత్యాగ్రహ, కదనం బని మీరు నాకుఁ గట్టదసేయన్
మొదలిడుచో నది యూర్పక, బ్రతుకంగా వలయు నన్నప న్నిడుట యగున్. 49
- ఆ. కత్తిబలిమి నూఁది కా కాత్యశక్తిచే, నహితు నోర్వవలయు నన్నపాడి
ప్రజకు నేర్పు నాతపస్సు పండిన జగ, త్రయము నెదిరి భారతము జయించు. 50
- ఆ. అగుట నెల్లయెడల నవమతి నాపత్తి, సైంపవలయు నన్న సారనీతి
నరనరమ్మునందు నామేన జీర్ణింపఁ జూచుచుంటి నాత్మ నాఁచుచుంటి. 51
- క. ఈనీతికి రందని ప్రజ,కే నెపుడుం దెలుపుచుంటి నెది నెఱపిన ని
ద్దానిమహత్త్వము చాటుట, కే నెఱపుచునుంటి సత్యమిది యనుకొంటిన్. 52
- వ. ఇంక నొక్కవిషయముం బేర్కొని యీకమ్మను ముగింతు - మహమ్మదీయ రాజ్యంబుల
కెట్టి చెట్టయుం గావింపమని మాటయిచ్చునట్లు మీ రాంగ్లమంత్రుల నొక్కవలయు -
ముసల్మానుల కెల్లర కీవేదన కలదని మీకునుం దెలియు - నేను హిందువనై వారి
ముప్పుల నొప్పరికింపఁజాల-వారిదిగులు హిందువులకుం దిగుల-ముస్లిము రాజ్యము
లకుం గల చనవుల న్మనుచుటయు నచటి పుణ్యక్షేత్రముల గౌరవించుటయు, భారతీ
యులు వలచు స్వాతంత్ర్యము నొసంగుటయు సామ్రాజ్య శ్రేయమ్మున కత్యం తావశ్యక
ములు - నా కాంగ్ల జాతిపట్లం గల గౌరవము మిక్కుటం బగుట నీలేఖ మీకనుపుచుంటి
-నాంగ్లేయులయట్ల భారతీయులుం దమరాచఠీకమ్మునెడ విశ్వాస మూనునట్లు సేఁత
నావాంఛ యని వక్కాణింతు". 53



28 మరణశయ్య

- క. సైనికయత్నమునం దన,మేనంగల తిమ్మదనము మెల్లన జాతెన్
హాని యెఱింగియు నెక్కుడు,గా నమలితి నపుడు సెనగకాయలపప్పున్. 1
- క. అతిసారవ్యాధి సము, ధృతమయ్యె నసద్దతోడఁ గదపితిఁ గొన్నా
భృతిరిక్తమయ్యె రోగము, మతి సమ్మతి సేయ దపుడు మం దంటుకొనన్. 2
- క. ఈరుగ్గుస్థితి కగపడి, చేరితి నాశ్రమము; నుపవసించితి నొకనాఁ
దేరుపదెఁగొంతతిన్నన, వారక మఱిరెందు సేయవలచితిఁ బస్తుల్. 3
- క. అట్టితఱిఁ బబ్బ మెదియో, పుట్టె 'నుపాసంబ కాని బోనము నేఁడున్
ముట్ట, నని సతికిఁ జెప్పితిఁ, గట్టా మఱిపించె నన్నుఁ గస్తురి తుదకున్. 4
- వ. ఆకాలమం దేను బయస్సు నుజ్జనచేసి బ్రతుకుచుంటి - బాలోకందకాక తజ్జన్యంబులగు
నాజ్య తక్రంబులు సైతము నా కపుడు నిషిద్ధంబులు - కాన సర్పిస్సునకు మాఱుగాఁ
దైలముంజేర్చి గోధూమభక్త్య మొందు నాకై యిల్లాలు సిద్ధపరిచె - నా కింపితంబగు
మినుపకట్టుం గాంచె - నాపెకోర్కిం దీర్చుటయు, నాల్కకుం దనివిగూర్చుటయు, నొడలిం
గాచుకొంటయు నాకర్తవ్యంబులని తలంచితఁ - గాని దుర్విధి తఱివేచియుండె -
నంత 5
- క. ఆపోవుదనుకఁ దింటి న,పూపమ్ములు; జమునికడకుఁ బోయెను లేఖం;
జేపారిన యతిసారము, వే పరువెత్తించె నన్ను వేముఱు వెలికిన్. 6
- క. ఈదుర్భరదశలో నడి, యాదునకుం జేరవలసె నరక్రోసెందు ద
వైదామడగాఁ జని పెం,పేద సబర్మతిని రైలు నెక్కినవాడన్. 7
- అ. దారిలో నహమ్మదాబాదునంచెకు, వచ్చి నన్నుఁ గలిసె వల్లభుండు
కడుపునొప్పి నన్నుఁ గవ్వించె నప్పుడా, యలంత నప్పుటేలు తెలిసెఁగాని. 8
- అ. ప్రాణగొడ్డమైన యీనొప్పిచంద మా, వల్లభునకు లాఁతివారలకును
జెప్పనొల్లనైతి జేరితి నదియాదు, ఘట్టమునకుఁ దెగులు మిట్టిపడంగ. 9
- వ. అచటి కే నున్నయనాధాశ్రమము పాదక్రోశముదవ్వునంద కలదు - కాని క్షణక్షణం
బెసరేఁగు నొగులునంజేసి యసురుసురై బసం గదిసితి - నా కపుడు మాటిమాటికిం
బెరటి కేగవలయునన్న శంక వొడమసాగె - నిక నిగ్రహము తగదని రోగమ్ముతెఱుఁ
గెల్లరకుం దెలిపి మంచమెక్కితి - దొడ్డికిం జనలేక పోయితి-నుల్ల మెంతసిగ్గిల్లుచున్నను
గత్యంతరము గానక పురీషపాత్రంబు తెప్పించితి - పూల్చందు మించువోలెం బేరము
దీసి దానిం గొనితెచ్చె - నెచ్చెలి కాతెల్ల రొల్లంబోయిన మొగంబుల నన్ను బలసిరి -

వీరికి నాదెసంగల యర్మిలి కొలందివెట్టరానిది - కాని వీరు నావేదనం బోధోలం గలరా? - పైపెచ్చు నా నేమమ్ములు కడుంగడు బెట్టిదమ్ములు - వీరియుత్తలపాటుం దనపట్టుదల పెద్దసేయం దొడంగె - వెజ్జుం దెత్తుమని నెయ్యురు బతిమాల వలదని యే నంటి - జేసిందోసమ్మునకుం గుడుచుటయ మందని బోధించితి - నాచందముం గొందలముతో వారు సైరించిరి - తెల్లవాటులోపల నాకు నలువదిమాటులు శక్యదార్తి సంధిల్లె - నంత నోగిరంబు వదలితి - నది వలయునన్నయిచ్చయుం దొలంగె. 10

అ. ఇన్నినాళ్ల గోలె నినుపముక్కంబోని, దని తలంచుచున్న యస్మదంగ మకట! మట్టికంటె నధరమై చూచుచుం, జూచుచుండ బల్మిసురింగిపోయె. 11

క. నావేదన విని సాయము, గావింపంగ వెజ్జు 'కానుగా' చనుదెంచెన్.
ద్రావుండు మందిచ్చెద నని, వావిరిగా వేదెం గాని వలదని యంటిన్. 12

వ. అతండు సూదిమందుం ప్రయోగింతు నీకొందురా? యనుడు నదియు వర్జనీయంబ యంటి - నేదో రసికయని తప్ప నప్పటి కది యోషధీషార మగుటం గాన - నా యాయెటుంగమి పరిహాసపాత్రంబ యగు - నిట్లు చికిత్సపట్ల వైముఖ్యముం బూనితిం గాని రోగమ్ము నాంగనేరనైతి - నలయికంజేసి వేకికిం జిక్కితి - నది నన్ను సంధిలోని కీడ్చెం బదంపడి 13

క. తత్తరపడి మిత్రులు పరు, వెత్తిరి నల్లదకుం గీర్తి నెసలారు భిష
క్ష్మత్తములం దెచ్చిరి వా, రెత్తెఱంగునం జక్కంబులు రీ జగమొందిన్. 14

క. ఏ నిట్లు మరణశయ్యా, ధీనుండనై యున్నవార్త తెలిసినయంతన్
మాననిసంతాపముతో, మానినితో వచ్చె ధనికమణి యంబాలాల్. 15

గీ. న న్నతం దహమ్మదాబాదునగరిం జేర్చి, రమణమునం దన యతిధిగేహమున నిల్చి
వేసరక పరిచర్య గావించె నాకుం, గాన నీదృక్ష మధుర నిష్కామసేవ. 16

అ. అతండు తెప్పవాల్చి కన్నదారోగ్యమ్ము వలచి యెంతయెంత నలంగుచున్న
నాశ్రమోర్వి దెనకు నరిగె మద్దుష్టి కా,దనక పంపె సెట్టి యటకునన్ను. 17

క. అచ్చట మూల్గుచునుండంగ, వచ్చెన్ జర్మని 'జితోన్మి' వల్మినవార్తల్
నిచ్చలు రణకార్యంబునం,జొచ్చిల్లుట వోక శాంతిచొప్పదె నెదకున్. 18

గీ. తొట్టివైద్యమ్మువేం దెగుల్మట్టుపడియెం, గాని సత్తువరాదయ్యె మేని; కావు
లవుడు నీకు బయస్సు వర్జ్యమ్ము గాన, మాంసరసమున కీకొంట మంచి దనిరి. 19

అ. కోడిగ్రుడ్లు మెక్కంగూడదా యని మిత్రుం, దొక్కడడిగె శాస్త్రమొప్పు ననుచు
నెంద తెంద తెన్నిహితములు సెప్పిన, మెచ్చనైతి నెఱచి మ్రింగనైతి. 20

- వ. ఆయుర్వేదాదిశాస్త్రములంబట్టి యేను భోజ్యాభోజ్యనిశ్చయంబు గావింపనొల్ల - నాతిండి నామనుగడవోలె నాయిచ్చ ననుసరించియుండు - నదియు నిదియుం దిని జీవింపఁ దగు నన్న దురాశ నాకెన్నఁడుం బొడమదాయె - నాయాలుబిడ్డల కే నేర్పరించిన పాడి నాపట్లం జెల్లదని యెట్లు తలంతు - నయ్యది యట్లుండె. 21
- గీ. ఇంత బెడిదంపుండెగులున కేను మున్ను, పట్టుపదనైతి నేఁటియీచెట్ట నాదు ధర్మనిష్ఠఁ బరీక్షింపఁ దలంచి వలచి, వచ్చిన యలభ్యయోగమువలెఁ బొసంగె. 22
- క. ఈనొవ్వునందు నొకరే,యే నిల జీవించు టరిది యింక ననుకొంటిన్ నానాభయదాకృతిమైఁ గానంబడె మిత్తి నాదుకన్నలయెదుటన్. 23
- క. అనసూయను రావించితిం, జనుదెంచెఁ బటేలు వైద్యసత్తముం దేతెం చెను బరికించెను వెఱపున, మునుంగం బనిలేదు లేదు ముడుంగకుం దనియెన్. 24
- క. అతఁ దెంతదిటము సెప్పిన, బ్రతికెదవని మన్మనమ్ము పల్కుటకోడెన్ గతియించె న్నిశయంతయు, శతపత్రహితుండు పూర్వకైలము నెక్కెన్. 25
- క. జీవించునన్న నమ్మక, మావంతయు నాకు నొదవదయ్యెను గీతా శ్రీవచనశ్రవణంబునఁ, ద్రోవందగు గదియలన్న త్రోవం బడితిన్. 26
- క. కనుబల్మయు ననుచేవయు, వినుశ క్తియు జాతె బ్రదుకు వెగటుగఁ దోచెన్ దనమేనికొఱకు నెయ్యరు, పెనువేసటపడుట నాధి పెరింగెను నాకున్. 27
- వ. ఏ నివ్వధంబునం జాపురాకకై వేచియున్నతఱి భిషజ్జుణి 'తలవల్ల' రొకవిత మానిసిం దోడితెచ్చె - నతఁడు కేల్కరు నాఁజను మహారాష్ట్రండు - వైద్య కలాశాలయం దతఁ డు చదువెల్ల నేర్చె - గాని పట్టముం బడయఁదయ్యె - నతని మంచుగడ్డవైద్యమున కే నియ్యకొంటి - దచ్చికిత్త నన్ను మృత్యువునకు దవిష్టుం గావించె - దాన నామేనికి నృదికి నించుక తేటవాటిలై - మఱియు 28
- క. అంకలి రెపరెపలాదెను, నా కించుక నదువందగ్గ నలు వేర్పడియెన్ మీ కిపుడు గ్రుడ్లు తోడ్పడుం, జేకొనుందని వెజ్జు హితముసెప్పఁ దొదంగెన్. 29
- అ. పాలవోలె గ్రుడ్లు పాపమ్ములేని ప, దార్భ; మంద మెఱచియగుట కల్ల యెల్లకోశమునకుం బిల్లపుట్టుదు సుదీ, బిడ్డరాని కోడిగ్రుడ్లు గొనుండు. 30
- వ. నిర్జీవంబులగు దింభములు విపణివీధిం బడయవచ్చు-వానిం దినుట నింద్యము కానేర - దని కేల్కరు లెస్సబోధించె - గాని యతనిపల్కున కేను లోపదనైతి - నిపు దున్నబల్మ నాపనులకుం జాలు ననుకొంటి. 31

29 రౌలట్టు చట్టము - నాధర్మసంకటము

- క. ఆరోగ్య మందుటకు 'మా, ధేరా' నుచితోర్వియని మదీయులు తెల్పన్
మాజాదక యే నమ్మహిఁ, జేరితి నొకవార మధివసించితి నచటన్. 1
- క. ఆనీరు మంద మగుటం, గానంబదదయ్యె లగ్గు, కదలితి సంతన్
నానొప్పు దప్పుసేయం, బూనెను శంకరుఁడు మిత్రపుంగవుఁ డర్థిన్. 2
- వ. నాఁడతిసారవేగమ్మున మత్తురీషద్వారంబు చేవచెడి గాయపడి మలోత్సర్జనవేళం బెల్లు
బాధించుఁ - గాన బోసముం దిన జంకుచుంటి - శంకరలాలపుడు చికిత్సకు 'దలాయిం'
బిలిచె - న వ్యెజ్జునకుం గలగ్రహణశక్తి కే నబ్బురంపడితి - సతఁడు పాలం గ్రోలకున్న
మీమేను చక్కంబద దనియు లోహపాషాణములకుం జెందిన సూదిమందులుసైత
మక్కటపడు సనియుంబల్కఁ బయస్సు ముట్టంజాల నని యే నంటి - మీశపథస్వరూపం
బేమని దలాయి ప్రశ్నించె - "గోమహిషులకు 'పూకా' ప్రయోగించి దుగ్ధంబు నోడిగించుట
విని దానిం గాదని రోసితి - వెండియుం బాలు మానిసికిఁ దిండికా దని నమ్మితి -
నగుటంజేసి పోసనము నాకు వర్జనీయం బయ్యె"నని యేను వక్కాణించితి. 3
- అ. మేఁకపాలు ద్రావ మేకొనినం బాప, మేమిపుట్టు సనియె నింతి యపుడు
చాలుఁజాలు మీ కజాక్షీరమని దలా, లందుకొనియె నాపెయన్నమాట. 4
- క. ఏ నపుడు మెత్తఁబాటితి, మానని సత్యాగ్రహభిమానముకతనన్
మేనివయిఁ దీసిగొంటిని, బూనిసనమయంబు వీటిఁబుచ్చితి సంతన్. 5
- క. శపనాక్షరములు మనిచితి, శపథాత్మం జంపుకొంటి జనునకు దుగ్ధం
బెపుడును సహజాన్నము గా, దపనేయమ యన్నబుద్ధి యడఁగనినాకున్. 6
- అ. మేఁకపాలు సైత మేకరణింబాస, పాత్రమగును? ధర్మపథమునెల్ల
నెఱిగినట్టివాఁడనే యయ్యు నీనాఁడు, జాఱినాఁడ బాస మీఱినాఁడ. 7
- క. సత్యాగ్రహకుఁ డిబ్బంగిని, సత్యాగ్రహసంగర ప్రచాలనదీక్షన్
మృత్యువును ద్రోయవలె నని, సత్యమునకు మచ్చదెచ్చుసాహస మూనెన్. 8
- క. ఈపుండు నింతదనుకన్, మాపుట కే నోపనైతి మాపును రేపున్.
దాపమ్మునఁబడి క్రోలుదుఁ, బాపం బనుకొంచు మేఁకపాలం గదరే! 9
- వ. ఐనను బ్రజకుం బరిచర్య గావింపవలయు నన్న మహాసూక్ష్మమగు వలపు నన్నుం
బాయకున్నయది - యహింసాదృష్టిమైఁ గావించు ఖాద్యాఖాద్యపరీక్ష నా కామోద
వినోదములం గూర్పు - నీచూపునం జూడ సజాక్షీరంబు నా కలమట నీఁజాలదు -

కాని సత్యదృష్టిం దిలకింప నార్తి నాపాదించు - నహింసకంటె సత్యంబు నా కెక్కు
దెఱుకపడు నని తోచెడిని - సత్యముం బాసిననాఁ దహింసాబంధము నూడ్చ నేరఁ -
గావించిన బాసయందలి శబ్దార్థ భావార్థముల నాదరించుటయే సత్యవ్రతంబు నాఁ
జను - నిపుడేను భావార్థముం ద్రోసివైచితి - నిది సర్వదా మనశ్శల్కమై నన్నుఁ
గాతీయపెట్టు చుండెడిని - మఱియు. 10

గీ. పాలుత్రావుట కే నిష్టపడిన వెన్న, వైద్యుడు దలాలు మన్మలద్వారసీమఁ
జలిపె శస్త్రచికిత్స నవ్వలనిపీడ, యవ్వలఁ దొలంగ నడయాడునలవు గంటి. 11

సీ. పదపడి పత్రికల్ పరియింపసాగిన, నాకంటఁ బడెనొకనాఁడు రౌల
టుపసంఘ మిచ్చినయవకృష్టనిర్ణయం; బది భారతీయప్రజాశినోరు
గట్టి జన్మస్వామ్యఘాతుకమై ధర్మ, దూరమై ఘోరమై పౌరగౌర
వాపహమై యుంట నడలితిఁ బోరికై, యంతసాయము సేయ నింతపెద్ద
గీ. కట్నము నొసంగిరా యధికారు లనుచు, వెల్లఁబాఱితి శంకరవల్లభాడు
లేమికర్తవ్యమనుడుఁ దీర్చిది ప్రభుత్వ శాసనమయైన మాతొడ్డఁజను నటంటి. 12

క. పదుగుం ద్రనుచరు లబ్బినఁ, గదనము సాగింత మేను గదలన్ మెదలన్
జదురుఁదను గామి నుల్లం, బదవదపడుచున్న దన్నలా! యని యంటిన్. 13

వ. ఈ విచారఫలంబుగా నస్మన్మిత్రులం బిలిచి యొకగోష్ఠి గూర్చితి - హార్నిమన్ సరోజినీ
దేవిమున్నగువా రిరువం ద్రాసభకు వచ్చిరి - దానం బ్రమాణప్రతము రచితం బాయె
- నం దెల్లవారు వ్రాలుగావించిరి - నాఁటి రాజకీయసంస్థలు సత్యాగ్రహముం బోని
నూతనాస్త్రముం బూనిక దుర్లభంబని భావించి సత్యాగ్రహసభ నా నొకసమితి నెలకొల్పితి
- బొంబాయివారి దెక్కు డగుటంజేసి దీనికార్యస్థానంబు నన్నగరంబునంద యునిచితిఁ
బలువురీప్రతినిపై సంతకము చేయందొడఁగిరి - దీనిమనుగడ న్నెనువెంటన వెల్వరించు
పత్రిక లవతరింపసాగె - నెల్ల తావులం దీసభ లావిర్భవించె - నిది భేదాసమరమున్
గుర్తునకుఁ దెచ్చె - నీసమితి కేన పెద్దనైతి - నిందలినభ్యులు కొంద టిందు గుజ్జరిబాస
వల దనిరి - సత్యాహింసలు తగవనిరి - కాని పెక్కుండు నా తెలిగు నీకొనుటంజేసి
యే నానవైఁ బని కొగ్గినవాఁడనైతి. 14



30 అద్భుతమగు హరతాళము

- క. రౌలటునమితి నివేదన, మాలరి యని యేము చాటునవసరమున భూ
పాలకవర్గమువా రిది, మేలిది యని పొగడ నుద్యమించిరి దెసలన్. 1
- గీ. దీని నొకశాసనంబుగాఁ దీర్చి వెల్లడించి రథికారు లిందలి మంచిచెడ్డ
లరయునాఁ దేను హస్తిన కరిగి కేంద్ర, శాసనసమజ్యం గూర్చుంటి సాక్షివోలె. 2
- క. ఈచట్టము నింద్యం బని, నీచం బని శాస్త్రనిలిచి నిప్పులుచెరిగెన్
లోచనములు వాల్చక ధీ, వాచస్పతి యతనిధాటి వైస్రాయి కనెన్. 3
- గీ. అతని కావెట్ట సోఁకి ధర్మానురక్తి, వౌడము ననుకొంటిఁ గాని నాపడినతలఁపు
రిత్తయైవనఁ దెలిసి నిద్రించునాతఁ, దెన్ని బాకాలు మొరయుఁగా కేలలేచు. 4
- క. అంతయు ముగించి పై కీ, తంతున్ జరిపిరి దొరల్; కథాక్రమ మది యీ
వంతునఁ దిరపడఁగా ది, గ్గంతులు దీకొనియు నేమిగాంచు ఫలంబున్. 5
- క. ఏనును ధిల్లీశుని గని, నానాధర్మములు వినిచినాఁడను మీ రీ
యానం బఠిపిన నితఁ దెదు, రౌనంటిని గాని సర్వమాఱివోయెన్. 6
- వ. ననువంటిద్రాబ యూఁదినబూర యీ రాజప్రతినిధిచెవి కెక్కునా? -కానిమ్ము చూతమని
నాపని కే నొగ్గితి - నానాఁడు మేనిచేవయెల్లం దొలఁగి యేను బైనంబు సేయ, రచ్చలో
నిలువ, నెలుంగెత్తి పలుక న్వలంతిని గాక మూలుగుచుంటి - నిట్లయ్యుక జెన్నపురివారి
పిలుపు వాటింపం దెగితి - నాధికాపాత్తునంజేసి తెలుఁగు వారిపై నఱవలపై నాకు
వలసినంతచనపు కలదు - కాన దక్షిణాపథము నా సొంతయిల్లుగాఁ దోచు - నీనమ్మిక
కింతదనుక నవగ్రహమ్ము పుట్టదయ్యె - హిందూపత్రికాసంపాదకులు కస్తూరిరంగయ్య
గారు నేఁడు నన్నాకారణచేసిరి - వీరి వెనుక రాజగోపాలాచార్యులుం గలరని యవ్వల
నెఱింగితి - నాచార్యుల యెఱుకువ నాకపుడ మొదలయ్యె - నయ్యంగారుమున్నగు
చెలికాండ్ర కోర్కెపై వారు సేలముం బాసి పాడిపని సాగింప మద్రపురికి నేతెంచిరి -
ప్రజాసేవ కదియనుకూల రంగ మని తలంచి-వారియిల్లు నావిడిదల యయ్యె - నది
యయ్యం గారిది - కాన నేను గస్తూరివారి వింద ననియ తలంచితిఁ - గాని దేశాయి
నా ప్రమాదముఁ దప్పించె-నాచార్యు లావేళ నాకు దవ్వల నుండువారు - కాని మహా
దేవుఁడమ్మేటిం బరికించితత్పరిచితిం బడయఁదగు నని నా కెఱింగించె-నంత 7
- గీ. రాజగోపాలు నెఱుంగ నారదముపడితి, మదినిగల శంక లీమేటియెదుట నిడితి
నెల్లి రౌలటుచట్టంబు వెల్లివిరియ, శాంతిమై దాని నెట్లోర్వఁజను నటంటి. 8

- అ. త్రోసివేయఁదగిన శాసనముల్ మఱి, యేవి యేవియంటి నింతలోన
రంగమధునిపిల్పునం గూడి రాసీమఁ, బేరుగన్న పెద్దపెద్దలెల్ల. 9
- గీ. ఉత్తమజ్ఞానరాశి నా నొప్పు విజయ, రాఘవాచార్యు లానభారంగమునకు
వన్నెదెచ్చిరి వాదంబు తెన్నియేని, నడిచినవి శేముషీపిశునమ్ము లందు. 10
- గీ. అన్న! సత్యాగ్రహస్రప్త వైననీవు, దాని చిన పెద్ద నేమముల్ త్రచ్చిత్రచ్చి
విపులతరలక్షణంబు గావింపు మనుచు, రాఘవులు కోరి రత్యాదరమున నన్ను. 11
- ప. అది నాచదురునకు మించినపని కదా! యని యేను విన్నవించితి - మాచర్చలిట్లుండ
రౌలటుశాసనము సమగ్రమై యేలుబడి వారిపత్రికం బ్రకటిత మాయె - దానిం గన్నరేయి
నుల్లంబు కలఁగి నా కరనిద్దురయ లభించె - నం దీచట్టముం బ్రతిఘటింప
హరతాళముం బ్రకాశపఱుపవలయు నన్నకలవచ్చె తఱువాత నీగాధ రాజగోపాలా
చార్యుల కెఱిగించితి - వెండియు సత్యాగ్రహంబు నా ధర్మ సమరంబు దాని నాత్మ
నైర్మల్యంబుతో మొదలిడుట లగ్గు - హృదయశుద్ధికిం బస్తు మూలంబు - కాన
భారతీయు లందఱుం దమనిత్యవృత్తంబులఁ గట్టిపెట్టి యొకనాఁడుపవస్త్రముం బూన
వలయుం - నిందు దేశంబెల్ల నెట్లున్నను బొంబాయి మద్రాసు బిహారు సింధురాష్ట్రములు
కామక పాల్గొను నని విశ్వసించు - ననవుడు నాచార్యు లగు ననిరి - వారి మిత్రులు
సైతము దీని కంగీకరించిరి - పదంపడి వేయితొమ్మన్నూట పందొమ్మిదవయేఁటియే
ప్రియలు నాఱవదినంబు హరతాళంబునకు నేమించి లోకమునకుం జాటితి - మొదట
నిది మార్చిముప్పదియవనాఁటి కని ప్రకటించి కారణాతంరముల నవ్వలికి మార్చితి. 12
- క. ఓహో! భారతమునయం, దీ హరతాలంబు వెలసె నింటింట నెవం
దూహింపఁగల్గెము స్నేహమోహర మిటు దర్శనీయముగ నగు నంచున్. 13



31 ఆరోజులు-1

- క. ఇంచుక దక్షిణభారత, సంచారము నిర్వహించి శంకరలా ల
ర్థించుట హరతాళము సా, గించుటకుం జనితి బెందగిలి బొంబయికిన్. 1
- ప. గదువుం దిద్దుట తెలియమింజేసి మార్చిముప్పదియవనాఁటన కార్యక్రమం బిది ధిల్లీ
నగరంబునఁ బూర్తియయ్యె - నవ్వీట నజమల్ ఖాను శ్రద్ధానందులపల్కూం బ్రజలు
ఘాలదండంబోలెఁ దలఁదాల్తురు - వా రెన్నడే నిట్టిహరతాళ మొనరింపరైరి - మఱియు
నప్పురము 2

- క. హిందువులు ముసల్మానులు, నందలు నేకీభవించి రప్పుడు శ్రద్ధా నందుని జుమామసీదున, కుందోడ్కొని చని తురుష్కకోవిదవర్షుల్.
- 3
- క. ఆసంయమిచేత నుప, న్యాసము చేయించి రచటి యధికారులకీ యాసత్తిని గనినంతన, యీసేర్పదె ధర్మదృష్టియెల్ల నశించెన్.
- 4
- క. మెరవడివోయెడి ప్రజపైఁ, గఱకరులై పెక్కుగుండ్లు కాల్చిరి పౌరుల్ మరణించిరి కొందలు కొం, దఱమేనులు గాయపడియె దయనీయముగన్.
- 5
- క. రావలయు న్నెనువెంటన, యీ వని యతిరాజు తంఱినిచ్చెను దనకున్ మీవాఁడను బొంబయిపని, కావల నేతెంతు సైఁపుఁడని యే నంటిన్.
- 6
- వ. ధిల్లీయల్లరివంటిద లాహోరునం దమృతసరమునంబొటమరించె-గిచలూ సత్యపాలురు వేవేగ నమృతసరముం జేరుఁడని నాకు వార్త నంపిరి - హస్తినకు వచ్చినతఱి మిమ్ము దర్శింతునని వారి కెఱుకచేసితి - నింతలో సుముహూర్తంబు దాసె - నసంఖ్యాకులు బొంబాయిపౌరు లాదినంబున
- 7
- క. రేపాడి నిద్రమేల్కొని, చౌపాటికిఁ జేరి సింధుజలమున స్నాన వ్యాపారము దీరిచి దీ, క్షాపరవశులై సవిత్రిగానోద్యతులై.
- 8
- గీ. వచ్చుచుండిరి రాకురుద్వారమునకు, నెలఁతలున్ ముస్లిములు నందుఁగలరు పెక్కు రొకమసీదున భాషింపుడో యటంచు, ననుముసల్మాను లర్థించినారు నాఁడు.
- 9
- వ. ఏనును సరోజినీదేవియు నందు మాటాడినవెన్న విరలదాసజేరాజణి యీప్రజయెల్ల మాతృసేవపట్ల హిందూమహమ్మదీయమైత్రిపట్ల బాసగావించునట్లు సేయుండని నన్నుఁ గోరెనంత కక్కుఱిపడి శపథంబు సేయింప నాకిచ్చువొడమదయ్యె-గావుటంజేసి.
- 10
- గీ. లోఁతు లెఱుంగక ప్రతిసలు, సేఁతం గొఱయేమి బాసచేసినవా రా రీతిం దప్పక నిలవలె, నేతీఱమి యైన మిత్తి యెత్తి కసరినన్.
- 11
- క. ఈచందపు శపథమ్మును, సైఁచుట కీకొన్నవారు చౌపాటికడన్ వేచి నిలందగు నెల్లి స, మీచీనాచారతర్షమేదురబుద్ధుల్.
- 12
- వ. అని జేరాజణికిం దెలిపితి - నంత నగరంబున హరతాళ మద్వితీయంబుగా సాగె - నపు దుప్పుచట్టమును ధిక్కరించితిమి - నిషిద్ధగ్రంథముల ముద్రించి విక్రయించితిమి - వీన హిందూస్వరాజ్యము సర్వోదయము నాఁ దనరు నారచనములుం గలవు - స్వయంసేవకు లీకృతుల నమ్మందొడఁగిరి - యేనును సరోజినీదేవియు సైత మిప్పనికిం బూనితిమి - వెనువెంటన ముద్రితగ్రంథములెల్ల విలువంబదె - వెల నాల్గణా లైనను

బదులు పాతిక లిచ్చి ప్రజ లాపుస్తకములం గొనిరి - వచ్చిన ధన మీసమరంబునకు
వెచ్చంపడె - మఱియు 13

క. ఈపొత్తములం గొనువా, రోపవలెన్ రేపుబంది నుంటకు నంటిన్
లోపించెను బ్రజ కాభయ, మూంపది పోనాదె నెట్టియొప్పుమి నైనన్. 14

క. మఱునాండు ప్రతిజ్జలకై, జరిగినసభ కలఁతి యలఁతి జన మేతెంచెన్
బరమార్థ మెఱిగె విర్థలు, వెఱంగున్ వెనుఁబాటు సంభవింపదు నాకున్. 15

వ. ఉద్రేకజనకంబు లగుకేకలదెసం గాక లోకమున కుపకరించుపనులపట్లఁ బ్రజ కుత్సా
హమ్ము లేమి యే నెన్నఁదో కంటిఁ-గాన నాఁ దరుదెంచిన పది పండ్రిందుమందిని
గని యుస్సురనక ప్రతినతెఱఁగెల్లవారికి వివరించితి - నాఁటి నిశయంద నేను బాంచా
లమునకు బెందగిల్లితి - నెనిమిదవతేదినాండు మధురాఘట్టంబున ధూమశకటంబు
నిల్చె - నపుడు గిద్దాని నన్నుం గదిసి 16

క. అన్నా! యేల్బడివారలు, నిన్నిపుడే నిల్వరింత నిశ్చిత మాయెన్
నన్ను నియమింపుఁ దక్కుఁ, యున్నపనుల్ నిర్వహింతు నోడక యనియెన్. 17

క. ఆతనికిన్ దఱివచ్చిన, చూతములెమ్మంటి ముందుచోటికి శకటం
బేతరఁ దొడఁగె నన్య, చ్చేతము భావ్యర్థచింతచే నలయంగన్. 18

క. 'పలవల్' ఘట్టము దవుడ, వ్యల నుండఁగ నన్నుఁగదిసెఁ బోలినువాడే
నలవడియె ముహూర్తం బని, యెలమిం గనుచుండ నాతఁడదె నుత్తరువున్. 19

క. "పాంచాలమునకు మీ రే,తెంచుట కే మిపుడు సమ్మతింప మశాంతిం
బెంచును భవతేప్రవేశము, సంచలితస్వాంత మచటిజన మీవేశన్" 20

వ. ఇట్టియానతి నతం దొసఁగి డిగ్గండన నమ్మతసరమ్మున కే నల్లరిం బెంప నేగు వాఁడం
గాను - దాని నడఁగింపన చనుచుంటి - నచటిప్రజానాయకు లిప్పనికి నన్నాకారణచేసిరి
- కాన మీపనుపుం బాటింపఁజాల - నని యే నాడితి - నింతలో నంచె సమీపించె -
నావెంట వచ్చుమహాదేవునకు పలయుమాటలు సెప్పితి - నోరిమిం బాయఁజన దంటి
- నంత సధికారులు పలవల్ఘట్టమున నన్ను డింపి బొంబాయిదెసకు మరలించిరి -
నావెంట నొకయుద్యోగి వచ్చి మెరీన్ లైన్సు కడ నన్ను విడిచి యింక మీకు విముక్తి
యనియె - నేను రేవాశంకరునిల్లు చేరితి - నచ్చెలికాఁడు. 21

క. అన్నా! నినుఁ బట్టినకథ, విన్నంతన వీటఁ గినుక విజ్ఞెఁ బ్రజాసం
పన్నుమగు పాయధుని కడఁ, బెన్నల్లరి సాగునన్న భీతి జనించున్. 22

- క. ఆగందరగోళము గని,సాగిరి పోలీసు లటకు సన్నలు పెద్దల్;
సాగరమువోలె నగరం, బీగడియన్ గుబ్బటిల్లు నే మేర్పడునో. 23
- క. అని పల్కువేళ సోదరి, యనసూయాదేవి వచ్చె నత్తర మడరన్
జనతను నిల్పుట దుశ్శక, మనంత మది మిమ్ము జూడ కాపో దనియెన్. 24
- క. తద వోర్వరాని దని యే, వెదలితి నన్గన్నయంత వెల్లువపోలెన్
గడుకొనెఁ బొరులసంతస, మదరె జయధ్వనులు భువియు నభ్రము నద్రువన్. 25
- క. రాహుత్తు లపుడు రాఁ బ్రజ, లోహట మిసుమంత లేక యుగ్రశిలాసం
దోహమున వారి ముంచిరి, నాహృదయక్షోణి త్రెస్సి నలినలి కాఁగన్. 26
- క. నిగ్రహము వలయుఁ జన దీ, యాగ్రహ మని చేతులెత్తి యర్థించితి నా
వాగ్రహ మాలింపక సౌ, ధాగ్రంబుల నిలిచి విసరి రక్కట! అప్పల్. 27
- వ. అంత మెఱవణిం గోటతట్టునకుఁ జననీక యాశ్వికులు దాని కభిముఖులై లెస్స పెనఁ
గంజాగిరి - వా రెంత యోలాకుపడిన నేమి? - కొలంది సెప్పరాని యాప్రజా ప్రవాహము
వారిం బాయవఱిచి పురోగమింపం దొడఁగె-నపుడు నా కైనను మాటదక్కదని తోఁచెఁ
- బదంపడి రక్షకభటాధికారి 28
- క. జనతతి నటునిటు రొప్పుగఁ, దనవారలఁ జనిచె నంత దయవిడి సాడుల్
మనుజులపైఁ దమయెక్కిన, పెనుమావులఁబఱిపి వెఱపుపెంచిరి మూఁకన్. 29
- క. శరవేగమున హుమాయులు, పరువెత్తుచునుండెఁ బ్రజకు బరిసెలు తగులన్
దురగఘరహతులపాలై, పరివిగ్నంబై జనమ్ము పఱిచెన్ విరిసెన్. 30
- క. ఎటు వోవుటకుం దోఁపమిఁ, గటకటఁబడెఁ బ్రజయు నాశ్వకప్రకరంబున్
ద్రుటిలో బీభత్సరసా, ర్భటి రేఁగి పురంబు కదనరంగము నెనసెన్. 31
- వ. రాహుత్తులదుండగ మిట్లు పొంపిరివోవుటం గని యేను సైరింపనోడి దానితెఱఁ గెల్ల
వెల్లడింప నున్నతాధికారి కార్యాలయంబున కరిగితి. 32



32 ఆరోజులు-2

- క. దొరమాలె నెక్కడొడఁగితిఁ, గరవాలము లూని సైనికగ్రామణు లా
తెరువునఁ బడపదమునఁ దోఁ, చిరి సమరచ్చాయ లెగసి చిందులుత్రొక్కన్. 1
- క. అధికారిం గని జరిగిన, కథనెల్ల వెలార్చి పాడిగా దిది యంటిన్
బ్రథమ ప్రయత్న మంతయు, వృథయై యిటు లయ్యెనని 'గ్రీఫి' త్రతఁ దనియెన్. 2

- క. ప్రజలు వెనుదీయలే దని, గిజగిజగొనఁ బెన్పటాణిగిట్టలతోడన్
గజిబిజిగాఁ ద్రొక్కింతురె, నిజ మారసి కనుఁ డటంచు నే నపుడంటిన్. 3
- వ. అంత నమ్మేటి 'మీరిట్లు నాఁజెల్లదు - మీయుపదేశంబునం జేసి ప్రజ లెట్టిచేత
లకుం బాల్చుదు రది మాక లెస్సతెలియు - నేము తొలుతొల్లన మేల్కొన మేని
కడుంగడుఁ జేటు వాటిల్లు - నపు డీమూఁక మీ కేనిలోఁగదని యెఱుంగుఁడు - శాస
నోల్లంఘనము ప్రజలకుం దేలికపని - కాని శాంతిం బాదుకొల్పుట వీరి కక్కజంబగు
చేత - మీసిద్ధాంతము లుత్తమంబుల - యైనను లోకంబు వానిమర్మ మెఱుంగఁ
జాలదు - దానిప్రకృతియ దానికి నొజ్జ యనవుడు 4
- క. మీకఱదల నే నిచ్చట, నీకొన; లోకమ్ము కోర దెన్నఁడు రణమున్
బ్రాకటశాంతియ నిరతము, నాకాంక్షయొనర్చు నోర్పు నదియని యంటిన్. 5
- ఆ. ప్రజలు మీపథమ్ము పాటించరేని మీ, రపుదొనర్చు టేమి యనె గ్రిఫిత్తు
నాకు నెన్నఁ డట్టిసమ్మిక వొడము నా, నాఁడ దురము నిల్చువాఁడ నంటి. 6
- వ. అంత నయ్యధికారిపుంగవుఁడు 7
- క. మీ రించుక శాంతించిన, భారతదేశంబు నేఁడు పాటించు దురా
చారమ్ములెల్ల ఁ దెలియును, మూరెన్ బెనువెట్టి యిపుడు మూల స్మృలన్. 8
- ఆ. అమృతసరమునం దహమ్మదాబాదున, నాఁగరానిసివము రేఁగె నేఁడు
తక్కుతావులందు నిక్కినయాగడ, మెంత కలదొ తెలియ నింతదనుక. 9
- క. తెగనఱికి రచ్చ టచ్చట, నెగ పేర్పడఁదంతిఱిగ లీప్రాద్దు పజల్
తగవునఁ బరికింపఁగ నీ,యగదెల్లను యుష్మదీయ మని వాక్రచ్చెన్. 10
- వ. పదంపడి యేను "నాప్రతిభూత్వ మున్నయెడం బొడమినపాపంబు నాతలం దాల్చక
మాన - నహమ్మదాబాదునం దవగడము రేఁగెనాఁ దనకు విస్మయ విషాదంబు
లుదయించెడి - నమృతసరమ్మున కేను బూటవదం జాలఁ - బాంచాల మున కే
నెప్పుడుం జన్నవాఁడఁగాను - దత్రత్యులందఱు నా కపరిచితులు - కాని 11
- క. ఏలుబడివారు న న్నా, నేలకుఁ జననిచ్చిరేని నిరుపమశాంతిం
బాలించియుందు నచ్చట, బోలనిపని కొగ్గి, దొరలు పొరపడి రిందున్. 12
- క. ననుఁ బట్టుకొన్నవార్తను, వినినంతన జనత రోషవివశం బయ్యెన్
జనునిది చనదిది యను తెల్విని గోల్పడి మెచ్చరానివిధమున రెచ్చెన్" 13
- క. అని పల్కుడు నతఁ డేవో, వినిపించె నదంగదాయె వేటిమి మాకున్
జనులను గూర్చెదఁదీర్చెద, ననుమతి నిందని గ్రిఫిత్తు నాడితిఁ జనితిన్. 14

- క. గొప్పసభ జరిగె వీటన్, జెప్పితిం బౌరులకు సత్యశీలురబాటన్
దప్పక శాంతి వహించుట, కొప్పనిచో నన్ను వదలు టొ ప్పని యంటిన్. 15
- ఆ. అపుడ వార్తవచ్చె ననసూయ కహమదా, బాదు తప్పుదారి పట్టె ననియు
నచటికూలివార లాగ్రహోవిష్టులై, చెట్టచెట్టపనులు చేసి రనియు. 16
- క. అనసూయ చెఱింబడె నని, యన్యతకథం జాటె నొక్క దానగరమునన్
జను లింక రేంగిరి మూంగిరి, తునిమిరి రాహుత్తు నొకని దుష్టాశయులై. 17
- వ. ఈ దుర్వార్త విన్నంతన యే నహమ్మదాబాదునకుం బరువెత్తితి - విశేషము తెఱింగితి
- నడియాదునం బొగబండినిబడగొట్టుజతనమ్ములు నడిచె - వీరమగామునం దొక
ప్రభుత్వాధికారి చంపంబడె - సైనికశాసన మానగరంబునం బ్రయుక్త మాయె -
బ్రజలు వెఱచఱిచిరి - పాపఫలంబు వడ్డితోఁబడసిరి - నే నధికారి చెంతకుం జనితి
- నతఁడు 18
- క. కస్సుమని బుస్సుమని యర్చిస్సులు వెలలింపఁ బ్రజలుచేసిన యవమా
గస్సునకు నుస్సురని యే, లెస్స నిదానించి మూదలించితిం దగవున్. 19
- క. దారుణసైనికశాసన, మోరువ రీప్రజలు దాని నుడింగింపుఁడు నా
నేరిమి నియ్యెడ శాంతిం, గూరుతు నొకసభకు నియ్యకొనుఁడా యంటిన్. 20
- ఆ. అతఁడు సమ్మతింప నాశ్రమక్షోణికి, బిలిచినాఁడఁ బిన్నపెద్దవాండ్ర
జంకులేక వారు సర్పినదోసమ్ము, లేర్పరించినాఁడ నోర్పుతోడ. 21
- క. జన్నాళ్ళఁగోలె నెవ్వరి, యున్నతి నర్థించి యలంత నొందితి వారల్
మన్నింపరాని దారికి, జన్నారని సిగ్గుపడితి జాలింబడితిన్. 22
- క. నావా రొనర్పుతప్పున, నావంతు న్లదటన్న నాయము గంటిన్
భావించితి నీపైలకు, మోవందగు నిల్లివ్రేగు మూనా క్కనుచున్. 23
- వ. ఒక్కనాఁడు మీరుం బస్తు పాటింపుఁడని ప్రజలం గోరితిం - జేసినపాపంబు నంగీక
రింపుఁడని కర్తలకుం దెలిపితి - నేరముల మన్నింపుఁడని రాచరికమువారి వేఁడితి-
నమ్ముటసఱినాఁడ సైనికశాసన ముపసంహృతంబాయె-నంతం బురప్రముఖులు కొంద
తేతెంచి సత్యాగ్రహము నాఁపందగునని నన్నర్థింప లోకమున కహింస వసపోవసంతవట్టు
దానిం బ్రయోగింపమి లగ్గని యేన తేల్చుకొంటి నంటి - నా పల్కు వారి నలరించె
గాని కొందఱునెయ్యర కసంతృప్తి గూర్చె - సత్యాగ్రహమున కహింస యనివార్యంబగు
నియమ మైననాఁడు సమష్టిశాసనోల్లంఘనము కొనసాగనేరదని వీరివాదంబు - కాని
నాయనుచరులై నన్ను నమ్మించినవారు సైత మహింస నాదరింపరేని సత్యాగ్రహము
నెట్లు సాగింతు? 24

33 కొండంత తప్పు

- గీ. అహమదాబాదుపని పూర్తియైనయంతఁ, జేరుకొన్నాడ నడియాదుసీమ కప్పుడు
కంటి నందందు సాగినకఱకుఁజేత, లుల్ల ముడికిల్లి పఠియలై తల్లడిల్ల. 1
- ఆ. అదను రాకముంద మది పరిపక్వంబు, కాకముంద పశుత పోకముంద
యేలువారిముదల నెదరింపుమని ప్రజ, కానవెట్టి దోషి నైతి నేను. 2
- వ. నాయొనర్చిన యీదోషము సామాన్యము కాదనియు నది కొండంత తప్పునియు నిచట
లెస్స యెఱింగి - సభలో దాని నంగీకరించితి - నిట్టియ్యకోలు పరిహాస పాత్రంబ -
కాని నాకిది పశ్చాత్తాపము గల్గింపదయ్యె - నేనికంటేని పెరిగిదోన మావంతయనియు
నావంటోని మననేరము కొండంత యనియుం గనఁగల్గిననాడ మనము సత్యాగ్రహాల
మని చెప్పనోర్తు - హిమాద్రివంటి యీనాప్రమాద మెట్టిదో పరికింతము - చట్టముం
ద్రోయవలచువాఁడు దానిదెస హృదయపూర్వక వినయముం జూపఁదగు - నంగీ
కృతిం బ్రకటింపవలయుం - బ్రాయికంబుగా మనము దందమునకు వెఱచి శాసనము
ననుసరింతు - మది ప్రధానముగా నీతికిం జెందియుండ - దెట్లందురేని చట్ట ముండు
గాక లేకపోవుఁగాక సజ్జనుండెవఁడును మ్రుచ్చిమి కొగ్గఁడు - త్రొక్కుడుబండి
కంధకారమున దివ్య వలయునన్న యాన నాతండ మీఱు - మీఱితిఁగదా యని
వగవంటోఁడు - నీ వీనేమముం బాటించుమని యెవఁడేని హితము వల్ల నెంతసాధువేని
తన్నియమంబు వాలింపఁడు - కాని యిట్టికట్టద యేర్పడ్డ నాఁడు దాని నుల్లంఘించిన
శిక్షయొదవు నన్న వెఱ తోఁచునేని వాఁ దాశిక్షం బదయమికి మాత్రమ బండికి దీవియం
గట్టు - నీ నియమానుసరణంబునకు శిక్షాభయంబ హేతువు - కాని సత్యాగ్రహి
సమాజమునకుంజెందిన యెల్ల యాజ్ఞల నెఱింగి వాని మన్నించుట తన కృత్యంబని
యిచ్చమై నాదరించు - నిట్టివానికిఁ జట్టములబాగోగు లెఱుంగునేర్పు చేకూరు -
నపుడ వానికిం గొన్ని యెడల శాసనం బతిక్రమింపఁ దగుపెత్తనము లభించు - నీ
చనవు రాకముంద చట్టముం దాఁటుఁడని యే నంటి - నిదియ నాయొనర్చినతప్పు -
నాదృష్టి కిది కొండంతగాఁ గన్నట్టె - భేదామండలమునం దదుగుమోపినంతన ముందటి
సత్యాగ్రహమునం గలదోసమెల్ల నాబుద్ధికిం దగిలె - నింత తెల్లమైయున్న యీలోపంబు
నెట్లువిస్మరించితి నో యని వగచితి - గావున 3
- క. ఎల్లరుం దలపడి చట్టము, నుల్లంఘించుటకు మున్ను యుక్తపథంబుల్
తెల్లమొనరించి వారల, యుల్లము సవరించువర్గ మొక్కటివలయున్. 4
- క. సత్యాగ్రహక్షణముల, నత్యర్థ మెఱింగి యుందనగు నిది; ప్రజకున్
నిత్యము సుగతిం జూపుచు, నుత్యంబగు సేవఁజేయ నూర్కొనవలయున్. 5

- గీ. అని తలంచుచు బొంబాయి కప్పుడుచేరి, చెచ్చెరం గూర్చితిని స్వయంసేవలకులను
శాంతిరణధర్మమర్మముల్ చక్క నుడువ, బయలుపటిచితి జినచిన్నపత్రికలను. 6
- క. ఏ నిట్లు పెనంగులాడితి, గాని జనాసక్తి యిందు గనబడదాయెన్
సైనికసంఖ్యయు నదిరా! నానాటికి దీసికట్టు నా సన్నగిలెన్. 7



34 నవజీవన్ - యంగిండియా

- క. నాశక్తి ధారవోయుచు, దేశంబున శాంతినింపఁ దివిరెడితఱి వ
క్రాశయులై ప్రజలన్ ధరణీశులు దండింపసాగి రెగ పేర్పడంగన్. 1
- క. బెదిదం బిది పంజాబునఁ, గుడియెడమల రేంగె నాయకులు చెఱసాలం
బడి రిక సైనికశాసన, మదరెన్ సరిక్రాంతకోర్పు లట నట వెలసెన్. 2
- క. నిందితునిపల్కుతో నతఁ, దండించినసాక్షి యిచ్చునాధారముతో
నిందుఁ బనిలేదు తీర్పరి,నంది యనన్ నంది పంది నాఁబంది యగున్. 3
- క. పొట్టలతోఁ బ్రాఁకించిరి, కట్టిడి సైనికులు వెలందుకల మగవాండ్రన్
గట్టా! యమృతసరమ్మునఁ, బుట్టినదుండగము సెప్పుబో లజ్జయగున్. 4
- క. జలియన్ వాలాబాగునఁ, జెల రేంగినహింస నెల్లసీమలు తెగదెన్
దులగా దది యిహింసకుఁ, దలంగెఁ బ్రజామాన మిచట దైత్యులకతనన్. 5
- అ. మిన్ను మీదఁబడిన వెన్నీక రమ్ము పాం, చాలమునకు జంపు సలుపఁబోకు
మన్నవార్త నాకు నంద ధిల్లీపతి, యజ్ఞ కపుడ కమ్మ నంపినాడ. 6
- అ. రిత్తవోయె నాదునుత్తర మావెన్నఁ, దంతినిడితి నదియు నంతెయ్యె
నేమిసేత వలయు నిపుడని యెంతేని, గలంగినాడఁ బెద్ద నలంగినాడ. 7
- వ. సరకారువారియానతి లేక పాంచాలమం దదుగుమోపుటంజేసి శాసనోల్లంఘన మొనర్చితి
నన్న తృప్తితక్కు నా కొందుమే లెద్దియుం గూరదు - నేఁ డానేల శాంతికి మొగమువాచి
యుండె - నచటి యధికారులకు నాదిర్వానడవడి యొజ్జబంతియయ్యె - నిట్టితఱి
నేను జట్టముంద్రోయుట చిచ్చులో నేయివోతయగుఁ - గాన 8
- క. చెలు లెంతవేడుకొన్నను, బొల మది చేరంగలేక పొక్కునఁ బడితిన్
బలుమఱు వినఁబదు నచ్చటి,కొల నారసి పండ్లు కొఱికికొనుచుంటి నిటన్. 9
- వ. అయ్యవసరంబున 10

- ఆ. ఏనిపల్కువేవఁ గ్రానికల్పత్రిక, కద్వితీయగరిమ మావహితై
నిచ్చసేయు నోర్మి నిచ్చలు నేఁడు స, త్యాగ్రహంబు నిల్పుమనియె నెతఁడు. 11
- క. ఆశాంతికాముకుని సుజ, నాశాస్య చరిత్ర మిత్ర హర్షిమనున్ బృ
ధ్వీశులు నిర్భంధించిరి, దేశాంతరమునకుఁ బంపఁ దెగఁబడి రకటా! 12
- క. అపిమ్మట నాతనిపని, నాపైఁ బడెఁ గాని యేను నలఁగకమున్నే
భూపాలురు తత్పత్రిక, నాఁపిరి చీకట్లుపెరిఁగె నవ్విషయమునన్. 13
- వ. క్రానికల్సంచాలకు లగు నుమర్ సోబానీ శంకరలాల్ బాంకరులపాల యంగిండియా
యను వారపత్రిక యొందు కలదు - దానిం బరిగ్రహించి ప్రకటింప నన్నానెయ్య
రర్థించిరి - క్రానికలు లేమింజేసి వారమునం దది రెండువిడుతలు వెదలించుట లెస్స
యనిరి - వారితలఁపు నాకుం దృష్టి నొదవించె - యంగిండియాను జేకొంటి - నది
యింగ్లీషునం బొదము - దానిం జదువుట గ్రామీణులకు నందనివని - నాకుం
బ్రధానమైన కార్యరంగము ఘూర్జరభూమి - యచటివారికి నాబాట లెఱింగింప గుజ్జరి
వలయు - నిందులా లపు డీబాస నొకమాసపత్రికం బ్రచురించు - నదియ నవజీవను
- నా కదియు నర్పితంబాయె - దానిని వారపత్రికం జేసితి - నింతలోఁ గ్రానిక లాఁ
కం బాసె - యంగిండియా మరల వారపత్రిక యయ్యె - నవజీవనహమ్మదాబాదు
నుండి వెదలునది - కాన యంగిడియానుసైత మచటికి మార్చితి - నచ్చుఁగూటమును
గొంటి - నిది లేని పత్రికపెక్కు చిక్కులం బడు - నీరెంటి నాదరువుగాఁ గొని యోపినంత
వట్టు సత్యాగ్రహధర్మముం బ్రజకు నేర్ప సాగితి. 14
- క. పత్రికలివి లోకాదర, పాత్రములై నదువ శాంతిఁ బడసితి; వీనన్
మాత్రలకుఁ బాత్రలకు నే, మాత్రయుఁ జో టీక మేలిమార్గము గొంటిన్. 15



35 పంజాబులో

- క. నారాష్ట్రమునం దియ్యెద, మూరినచెట్టలకు నీవమూలం బని నన్
దూఱెను మైకేలొదయరు, నోరుండిన నెట్టలైన నుడువఁగవచ్చున్. 1
- క. సైనికశాసనమునఁ బడి, నానాహైన్యములు మోసి నలిగెడి మా యీ
దీనత నీ విదుభిక్షమ, నా నోదర యమృతసరమునం గల యువలున్. 2
- గీ. ఈవు సత్యాగ్రహము నాఁగవేని దయ్య, రట్లు మముఁగాల్పువాఁడుకాఁ దనిరి కొంద
తీపుడు పంజాబునకు వత్తువేని నిన్ను, హతుని గావించు రని కొంద అనిరి కినుక. 3

- అ. దాను మోతిలాలు తైయబు జయకరు, మదనమోహనుండు మతీయుఁ దాను
సభ్యులైతి ముల్ల సమితిని వెవ్వేటు, కడలు గంటి మార్తగాధ లెటుంగ. 14
- ఆ. పూర్వరంగమెల్లఁ బూర్తిగావించుట, కేన వెడలువాఁడ నెల్లయెడల
కప్పటియును సాక్ష్య మార్జనచేసితి, బెక్కుచోట్ల నలంత లెక్కుగొనక. 15
- క. నెంజిలి యిది పరికించుచుఁ బంజాబును లెస్సయెటుంగు భాగ్యమును గం
టిం జెలియంద్రురతోడను, మంజులమగు నెటుక చిక్కి మన్యన మలరెన్. 16
- ఆ. యుగయుగాలనెయ్య మొందొరులకుఁ బాదు, నిలిచియున్నయట్ల పొలిచెఁ దృప్తి
చన్నచోటికెల్లఁ జానలు న న్నాద,రింపవచ్చి రపుడు గుంపు లగుచు. 17
- క. ఉడుగరగాఁ దమకదురున, వడికిన విచ్చల సొసంగి వనితలు నన్నుం
గదు మెప్పించిరి వారల, పుడమిన్ ఖద్దరు పెరుంగుఁబో యనుకొంటిన్. 18
- క. పల్లీ పత్తనముల సం, ధిల్లినకడగండ్ల నరయఁ దివిరినకొలఁదిన్
దెల్లమియయ్యె దొరల్ పెను, వల్లడి పుట్టించి ప్రజల వాచ్చి రటంచున్. 19
- క. నాదిర్నాదొరతనమున, కీదొరతనమునకు వేర్మి యే మనుకొంటిన్
భేదించితి సిగ్గిల్లితి, నాదేశం బింతయడఁగెనా యనుకొంటిన్. 20
- క. పాంచాల మెల్లసీమల, మించెను బాలించువారిమే లెంచునెడన్
గొంచక రణభూముల క,ర్పించె నసంఖ్యాత యోధ్యవీరచ్చటలన్. 21
- క. ఏతాదృక్షము దేశము, నీతెఱంగునఁ బరిభవించి రేల్బడివా రీ
చేతకు నాఁడున్ నేఁడును, హేతువు గనలేక విస్మయించెద మివులన్. 22
- క. అత్తతీ నేము గడించిన, వృత్తాంతమునెల్ల నుచితవిధిఁ దీర్చి నెఱా
పొత్త మొనర్చితి దబ్బుఱ, పొ త్తిసుమంతేని రాని పోకడతోడన్. 23
- ఆ. కాంచవలయు దానిఁ బాంచాలమునకుఁ జే,కుఱిసహింస నెఱుంగఁ గోరువార
లతిశయోక్తిలేని కృతియిది యిందలి, మాటమాటకుం బ్రమాణ మిడితి. 24
- వ. సేకరించినవాఙ్మూలములు వానిభాగములుం గాక మాసొంతకైత యిందు లేదని చెప్ప
నోర్తు - సంశయాస్పదమగు సాక్ష్య మెద్దియు దీనం జేరదయ్యె - సత్యము నెట్టియెదుటఁ
జూచుచుం గూర్చినయాగ్రంథముం గన్నవా రాంగ్లేయులు తమ యేలుబడిం దిరపఱుచు
కొంట కెంతలేసి రాకాసితనంబులకే నోహటిల్లరని తలంఁతు. 25



36 బదులునకు బదులా?

- క. దయ్యరు పాంచాలంబును, దయ్యించిన తెఱఁగు నరయుటం దలనిడి యే
నయ్యాయి జనపదంబుల, కొయ్యం జనువేళ మిత్రు లూర్జస్విమణుల్. 1
- వ. అసఫాలీప్రభృతులు హస్తినం గూడనున్న హిందూమహమ్మదీయ పరిషత్తునకు నన్నాకారణ
చేసిరి-ఖిలాఫత్తుబెడఁదయు, గోరక్షయు నందు విచార్యాంశంబు లనియు, నది సౌరభే
యీసమస్యం దీర్పఁదగిన యదననియు న ప్పిలుపునం గలదు - సభకు రాజాజాతుఁ
గాని ఖిలాఫత్తును, ధేనురక్షణమును జతచేసి యొకదాని కొకటి మాఱుగాఁ జర్చించుట
సముచితంబు కాదని యహ్మదసంఘమువారికి ముమ్మందు కమ్మ సంపి పదంపడి
యేను. 2
- క. కరినగరంబున కేగితి, గఱువలు పెక్కండ్రు సభకుఁగా వచ్చిరి స
చ్చరితులు శ్రద్ధానందులు, నరుదెంచిరి మాతృసేవనాధీనమతుల్. 3
- ఆ. తొలుత నమ్మనీషితో గవీసంరక్ష, గుఱిచి మనవిచేసికొన్నవాఁడ
నౌను సభకు దీని నవ్వలిదానిఁగాఁ, జేత లెస్సయనియె నాతపస్వి. 4
- గీ. కొలువునకుఁ దెచ్చియిది పదుగుండ్రచెవిని, వైపు మనియె; హకిమ్ సాహె బీవు సెప్పు
నుదువు నీకొందు నని నాకు నిడియె బల్లి, వేచితిం బరిషత్తుమావేశమునకు. 5
- వ. గుణదోషములం బట్టి యీరెందు సమస్యల వెవ్వేఱుగా నరయిక పాడి యని నాతలంపు
- ఖిలాఫత్తువాదము ధర్మ మైననాఁడు రాచఠీకంపువా రద్దాని కెగ్గానిననాఁడు
హిందువులు ముస్లిముల కందయై నిల్వ వలయు - నాలం గోయమి దీని కంటింపఁ
జనదు - హిందువు లీమాఱుమేలు వలవంగాదు - మఱియు నీ నాఁడు. 6
- క. హిందువులార! ఖిలాఫతు, కుందు నివారింపఁ బూనుకొందురయే నా
వుం దినుట విదుతునని ప, ల్కం దగదు మహమ్మదీయగణ మని తలఁతున్. 7
- ఆ. ఇరుగుపొరుగువారు హిందువులని వారి, తలఁపుఁ బెద్దసేత ధర్మ వనియు
నెఱిగి ముసలమాను లీతిండి నిచ్చుతోఁ, ద్రోవవలయు మఱిచిపోవవలయు. 8
- క. ఇది తన కావర్యం బని, మదిఁ దోచెనయేని ముసలమాను ఖిలాఫ
త్తుది చక్కఁబఱుప హైందవుఁ, దొదవినఁ గాకున్న మొదవు నోముట వలయున్. 9
- వ. కాన నీసంయుక్తసభవారికి ఖిలాఫత్తుం ద్రచ్చు టొకండ యాచరితవ్య మని నమ్మితి -
నాయాశయంబునకు సఖాస్తారులెల్లరు నురరీకృతిం జాటిరి - గోసమస్య సదస్సున
కెక్కడయ్యె - గాని మౌలానా యబ్దుల్ బారీ తనప్రసంగంబున ముస్లిముల నుద్దేశించి
యిట్లనియె. 10

- క. ఓయన్నలార! హైందవు, బీయెడ నెట్లున్న వారియిరుగున నుంటన్
ద్రోయవలె మనము గోవధ, మా యయ్యలచిత్తవృత్తి కనుకూలముగన్. 11
- క. ఇట్టిపరిణామ మేర్పడఁ, బట్టి ముసల్మాను లావుపలలముఁ గేలన్
ముట్టక పెన్నొ ట్టిదుకొ, న్న ట్టుండి రొకప్పు దార్యు లభినందింపన్. 12
- ప. మఱియు నీఖిలాఫత్తు దుండగమునకుఁ బాంచాలదురంతముల జోడింపఁ దగునని
సభాసదులు కొంద టాడ నద్దాని కే నెదురైతిం - బంజాబుసమస్య స్థానిక మగుటంజేసి
సమరశాంత్యుత్సవములం బాల్గొనఁదగునా యన్నపాడిం బరికించు తఱి నది మనదృష్టికి
రాఁ గాదనియు రణసంధిసూత్రములంబట్టి యవతరించిన ఖిలాఫత్తునకు దానిం జత
పఱిచిననాఁ దీసభ్యులు బెడిదంబగు నెఱుంగమికిఁ బూట కాఁపు లొట వలయు
ననియు నే నంటి-నావాదమునకుం గొల్పవారిమైకోలు చుల్కం జేపడియె-వెండియు 13
- ఆ. హస్తినగరసభకు హజరత్ మొహానియు, వచ్చె నతఁడు తీవ్రవాదనిరతి
నెల్లయెడల నాకు నెదురయ్యె; నిచ్చలు, నల్ల యుందె నతని యరుగుతోవ. 14
- క. హిందువులు ముసల్మానులు, నందఱుం బరదేశవస్త్ర మాద్యుతిగావిం
పం దగ దనుచచ్చ సభా, మందిరమున రా నతఁడు మాత్ర నిలిచెన్. 15
- ఆ. ఇంగిలీసువార లీఖిలాఫత్తున, కుచిత మైనతీర్పు నొసంగరేని
గడఁగి యెల్లవగలఁ గసితీర్పుకొనఁదగు, నన్నదృష్టి నాతఁడున్నవాఁడు. 16
- ఆ. కాన సీమవలన నీనేలకుం దిగు, నెల్లవస్తులను బహిష్కరింప
వలయునంచుఁ బెద్దవా దొనరించి గ,గ్గోలుపఱిచె నపుడు కొల్వనెల్ల. 17
- క. వస్తువులనెల్ల మానుట, దుస్తరము నయుక్త; మేల తొందర వినుఁదీ
దుస్తుల వెలివేతయ కడు, శస్త్రంబని యేను లెన్నచాటితి రచ్చన్. 18
- ప. నా యహింసాధర్మము పైతముసభాసదుల కెఱుకువకావించితి - నపుడు మౌలానా
హజరత్ మొహానీధోరణి విన్న సభ్యులమోదసూచకధావనంబుల నాకసంబగల్గిరి -
కాన నాబూర యెవరిచెవి కెక్కునా యని జంకితిం గాని నా కర్తవ్య మేను బాలింపవలయుం
గదా యని నాతలఁపు లావిష్కరింపం దెగితి - నావాదంబు నోలగంబెల్ల శ్రద్ధధానమై
వినియె - నంత 19
- క. పరిహాస్యక్రియ లేటికి, మఱవకుఁ దీగాంధి సెప్పుమాట లటంచున్
గఱువలు సభ్యులు నిలఁబడి, తిరపఱిచిరి పెక్కు రన్నదీయాశయముల్., 20
- ఆ. లేరు సీమసరకు లేని సదస్య లా, కొలువునాల్గు దెసలఁ గలయఁజూడ
గొడుగొ కలమొ గొలుసా గడియారమో యెదో, కానవచ్చు నెల్లవానిపజ్జ. 21

- క. ఏలా ప్రతిపాదకులును, బాలింపని నిర్ణయం బహుత్రము; దీనన్
మే లేమివాదము నని ధీ,శాలులు సత్యంబు నెఱుంగఁజాలిరి సభ్యుల్. 22
- క. అంత హజరత్ మొహసీ, కొంత తెలిసి సీమదు స్తాకొండ విడిచి ని
శ్చింత నిలఁజాల మింకొక, వింతపనిన్ మాకుఁ జూపవే యని నుడివెన్. 23
- వ. అది తెల్లవారికి వెట్టపుట్టింపవలయు ననియుం బల్క నతనికోర్కి సముచితంబని నాకుం
దోచె - విదేశవస్త్రములం ద్రోత వెన్నెంటన సాగదనియు నచ్చమగు ముడుకబట్టం
దీర్చునేర్చు మన కెడయైనవిదై యనియు సీమదుస్తులం బాయ మరబట్ట నాశ్రయించుట
నిరర్థకం బగుపని యనియు నప్పు దూహించితి - మౌలానా వలచిన క్రొత్తవస్తువుం
బరికించితి - దానిపేరు హిందీవల్కునం గాని యురుదుబాసం గాని వెలువరింపలేమికి
సిగ్గిల్లి తుట్టతుదకు 'నాన్-కో-ఆపరేష'నని యింగిలీసునం దెలిపితి - నీ పదంబు నీ
యోలగంబునంద తొలుసారిగాఁ బ్రయోగించితి-రాచతీకమువా రొసంగిన బిరుదములు
వీడుటయు వారికొలుపుం బాయుటయు వారికి సాయంబు సేయకుంటయు నాయీ
సూత్రమున కర్థమని సభవారి కెఱింగించితి - దొరతనమ్ము నెదిరించిక త్రిగట్టుట
నింద్యంబని చాటితిఁ-బదంపడి కొన్నాళ్ళదనుక నీ క్రొత్తవల్కునకుఁ బ్రచారము రాదయ్యె
- నీ శబ్ద మీ సభాకార్యక్రమమునఁ దాత్కాలిక విస్మృతిం బడసె - గావుటంజేసియ
వెనువెంట నమృతసరమునం గూడిన కాంగ్రెసునం దే నేలుబడివారికి సాహాయ్య
మొనరింపవలయు నన్న నిర్ణయంబు నంగీకరించితి-వారు హిందూ ముస్లిము సమస్యల
నుచితరీతిఁ బరిష్కరింతు రనియు నట్టితఱి నిరోధ మనావశ్యకం బనియు నమ్మి యట్లు
గావించితి. 24



37 అమృతసరముకాంగ్రెసు

- గీ. నామమాత్ర విచారణా నాటకంబు, జరిపి పాంచాల వీరసంచయముపాలి
మందిరముచేసి రథిక్రతుల్ బందిగమును, ఖడ్గరాజ్యంబు సాగించు కాలమందు. 1
- క. ఇది ఘోరం బిది దుర్భర, మిది నింద్య మటంచు దేశ మెంతయు నార్హన్
జెదరి దొరల్ బందాలను, వదలిరి కాంగ్రెసుమహిష్సు వచ్చెడి వేకన్. 2
- క. హరికృష్ణలాలు మున్నగు, బిరుదులు చెఱఁబాసి మిత్రబృందము గునియన్
బరిషత్తుకంటెమును తమ, ధరణికి వచ్చిరి జగద్ధితప్రతనిఘ్నుల్. 3
- గీ. అమృతసరమున మాతృసేవానుర క్త, లలితమై కాంగ్రె సిది సాగులగ్నమందు
బందిగము వీడి వచ్చి రన్నందశౌర్య, వాటు లాలీసగర్భ్యు లిమ్మేటినభకు. 4

- క. ఓహో! జయ జయ పదకో, లాహలములు పొంగె నపు; దలభ్యానంద
శ్రీహత్తి చటులవీచీ, పూహోద్యజ్జలధి యయ్యె నోలగమెల్లన్. 5
- క. దినదినమును వేల్వేలుగ, ధనమును బండించు సభికతావైభవమున్
దృఢముంబలె విడిపంజా, బున నిల్చె నెవండు వీరపురుషాగ్రియుండై 6
- క. ఆమోతిలాలునెహ్రూ, ధీమన్మణి నేటిసభ నతీవోపాయ
శ్రీమీఱ నేలె భిక్షు, స్వాములు పిల్చిరి సదంబు శ్రద్ధానందుల్. 7
- క. ఇందనుక లాఁతీసీమల, కుం దరలినభారతీయు కుడిచెడివెతలే
హిందీపల్కునఁ గాంగ్రెసు, సం దెల్పెడివాఁడ వినయనమ్రుండ నగుచున్. 8
- క. ఆపని యొక్కడ నేడున్, నాపాలి దటంచు వచ్చినాఁడను సభకున్
మోపెను భగవానుఁడు నా, యోపికకున్ మించువ్రేగు నోడక తుదకున్. 9
- గీ. ఏలుబడివారు మనపాలి కీఁదలంచు, నవ్యసంస్కరణంబు లానాఁడ వెలసెఁ
బెదవి విఠిచిరి పిన్నలు పెద్ద లేత, దాకృతిన్ నేతిబీఱతో నన్వయించి. 10
- అ. ప్రజలకొల్వులోనఁ బండిన బాలగం, గాధరుండు వంగయోధ చిత్త
రంజనుఁడు 'ససేమిరా' యన్నదిక్కున, వక్కణింపఁ దగినవార లైరి. 11
- క. మాలవ్యా తాటస్థము, పాలించె గొఱంత లెన్నిపదు లుండును గా
కేలినవా రిడుచనవుల, నాలంబించుటయ కర్ణమని యేఁ గంటిన్. 12
- వ. పూజనీయుండగు మదనమోహను కుఱంగట నాఁటిరాజకీయ పరిస్థితులం దదవితి -
నగ్రజాంబలె నగ్గఱువ నా కెల్లవర్గంబులవారి తలపోత లెఱుకువచేసె - మహా సభం
బొడము సంస్కరణచర్చం బాలువదయం జెల్లు నని యే నప్పు దూహించితిఁ -
బాంచాలమునఁ బ్రవర్తిల్లిన హింసం బరికించుదళమునం దే నొకండు నగుటంజేసియు
ఖిలాఫత్తుం జక్కఁబఱుచునారటం బేచినవాఁడనై యుంటను దొరతనమువారతో
నాఁడు నాకక్కఱయుండె - వెండియు మాంటేగు మన భూమికిఁ జెల్మికాఁ దనియు
నతఁడు మనవారిం గికురింపఁ దనియు నానమ్మిక యాలీసోదరు లత్తటి బంధవిముక్తు
లగుటయు నొక మేలిమార్పని యే నెంచితి - నిట్టియెడఁ గ్రొత్తచనవుల నీకో లుచితంబని
నాకుఁదోచె - గాని దాసుమున్నగు మహామహాలు వీనిం ద్రోవఁ బూనుటంజేసి
నెఱిజోదులగు వీరి కొద్దారింప జంకి 13
- క. కటకటఁబడితి సభన్ విడి, యెటయేనిం బోక వోలదే యనుకొంటిన్
జిటచిటమును హృత్తాపము, నట నేకాంతమున సంసదభ్యక్షునకున్. 14
- క. మాలవ్యాకుం దెల్పితి, జాలుం జాలును బలారె! సాహస మిచ్చే
నేలయ్య! తప్పఁగ్రుంకుట, యేలిద మిది యనిరి పెద్ద లిద్దఱు నెమ్మిన్. 15

- గీ. హరికిషన్లాలచెవి కెక్కి నన్నదీయ, వేదనాగాధ మెలమెల్ల వెదలి వెదలి
వలదు నీ వాలముంగోరవలదుమివుల, నడలుఁబాంచాలమీవార్తకనియెనతఁడు. 16
- శా. దాసుం జూచితి లోకమాన్యునికదన్ దర్శించితిన్ వెన్న జి
న్నాసాహేబుతలం పెఱింగితిని బన్నం బెంతయున్ సైచితిన్
మాసిద్ధాంతము లెల్ల నేకముఖమౌ మార్గంబు కన్నట్ట కా
యాసంబందితి దారియేమి యని పెల్లారాటముం జెందితిన్. 17
- వ. అంతమదనమోహనునకు దాసి మాచిత్తంబు లేకీభవింపవయ్యె - నానిర్ణయంబు చర్చకు
వచ్చునేని సభాసదులనమ్ముతులం గొంట తప్పుదు - ప్రేక్షకులం బ్రతిభువుల స్వంగడించుట
కడిందిచేత - యెల్లరుం జేతులెత్తిన నేమిపాడి? - యని మొఱపెట్టుతఱి మఱికిషన్
లాలు నా పల్కునందుకొని 18
- గీ. పూటకాంపుల నన్యుల నోటలేక, సంవిభాగింతు నీకేల సంశయంబు
తద్భరంబెల్ల నాతలం దాల్చువాఁడ నపసరిల్లక నిల్చు మీ వని వచించె. 19
- ఆ. గుండె కుదురుకొల్పు కొంటిం దీర్మానంబు, సంతరించి యిడితి సఖ్యులెదుట
నన్నుం దొదరి రపుదు జిన్నా జగద్ధిత, వ్యాహవేది మదనమోహనుండు. 20
- క. ప్రత్యర్థులకున్ మాకును, మత్యంతర మంతిమాణుమాత్రమ యైనన్
వాత్సవలె వార లేచిరి, యత్యంతము నలంగి రోర్మియట్టదు గూఁగన్. 21
- క. ఒకవంక నుపన్యాసము, లొకయెడ నైక్యప్రయత్న ముదుగక నడువన్
రకరకముల కమ్మలు నా, యకులనదుమ సాగుచున్న వయ్యాదెసలన్. 22
- క. ఇరువాఁగుల సంధింపం, బొరింబొరిం గట్టింపు మదనమోహనుఁ; దంతన్
జిఱుమార్పున కీకొని యీ, యుఱవడిం దప్పింపు మని మృదూక్తి స్ఫూర్తిన్. 23
- క. న న్నాగెను జయరాముఁడు, తిన్ననిదని తోచె నతనితీరుపు నాకున్
మన్నింపఁదగిన సూచన, కన్నాడ నటంటి బాలగంగాధరుతోన్. 24
- క. ఆయయ్య చిత్తరంజనుఁ, డీయకొనన్ నిలువరింపనే నని వినిచెన్
దీయంజూపులజిగి దా, సాయెడఁ బఱింగించె నెయ్యుండగు 'పాలు'పయిన్. 25
- వ. మాలవీయుం దపుదు దిటముం బడసి దేశబంధువునోట నొలె మృన్నునుదుగు వెలువదక
మున్న కొలువఁ గలయందిలకించి యయ్యలార! పొత్తుకుదిరె - నిక మీ రెలర్ప
వచ్చు-నని యెలుంగెత్తి చాటెఁ-బదంపడి కరతాళరవంబు దివంబు నగల్గె - గంభీర
వదనంబులు విరియంబాటె - నీ తీటుకతన నాపూట మిక్కుటంబాయె. 26



38 కాంగ్రెసుపాత్తు

- వ. ఏ నమ్మతసరమునం జాగిన కాంగ్రెసుచర్చలం గోరు వడయుట తన్మహాసభ తోడి నిక్కపుంటోత్తు నాకు మొలతెంచుట యని తలంతు - నింతకుము న్నన్నదీయంబులు భక్తి గౌరవంబు లప్పునచేసికొనం గోరియ జాతీయమహాసభల కేగెడి వాడ - నాఫ్రికా భారతీయసమస్యంబోని నాసొంతపని వినా కాంగ్రెస్సుపని యెద్దియు నాపాల లేదని తొల్లి భావించితి-నది వలయు నన్న వలపేనిం దన కొదవదాయె-గాని యీనాడు 1
- క. నే నలయక పాంచాల, క్షోణికిం గావించుకొల్పువొప్పది కాంగ్రెస్ లో నెఱసరు లగువారికి, మానితశీలురకు లోకమాన్యాదులకున్. 2
- అ. తనివి గూర్చె నన్నతత్త్వంబు గంటి న,గ్గఱువ లాంతరంగికప్రసక్తి వుట్టినపుడు నన్ను నెట్లన రావింపం గడంగి రాదరింపం దొడంగి రిచ్చ. 3
- క. జాతీయ మహాసదమున,కా తఱిం గృత్యమ్ము లగ్రియమ్ములు రెం; డా చేతల కేంజాలుదుం దత్, ప్రీతియు మచ్చిత్రవీధిం బింపినలాదున్ 4
- క. జలియన్ వాలాబాగునం, గొలకుం గనులైన సైనికులకాల్పులకున్ బలి యైనవారిచిన్నియ, నిలుపుట యిం దొకటి యంచు నిశ్చితమాయెన్. 5
- క. ఈపనికి నైదులక్షల, రూపాయలు వలయు; జాగరూకతమైనద ద్రూపమ్ముదిడ్లు వ్రేకము, నాపై సభవారు మోపినా రవ్వేకన్. 6
- అ. ప్రజల కుపకరించుపనులకై వలసిన, వసువు సంతరించువారిలోన మదనమోహనుండు మొదటివాం దైన నా, దిట్ట కేను దీసికట్టు గాను. 7
- క. నేటాలు భారతీయుల, వేంటాడువిపత్తి నెదిరి విదళించుతఱిన్ బాటవ మిది నాసొమ్మని, తేటపడెం గాని యొందు తెలిపెద నిచటన్. 8
- క. మాలవ్యాకైపడి భూ, పాలురలక్షలు గడించుపని కే నెప్పుడుం జాంల జాండీ! యైనను బాం,చాలంబున కిట నరేంద్రసంపద యేలా? 9
- అ. అగుట నర్థమొసంగుం డయ్యా! యటంచుబ్రా,ర్థనమొనర్చినాండంబ్రజలగుతీవి రూక లపుడ వచ్చి దూకెను వేల్వలు, చాలుంజాలు నన్నమేలు గంటి. 10
- క. ఇత్తఱి బొంబయిపౌరుల, విత్తమ తద్దయు లభించె వితరణవిద్యా వేత్తలు జగచ్చివంకర, వృత్తులు నగు వీరిపెంపు వినుతింపందగున్. 11
- వ. లోక మిట్లాదరించి పంచినధనంబు నేటికే నట్ల యున్నయది-దీనిని వెచ్చించు పట్ల సంకట మొకం దేరుపడియె - హిందువులయు సిక్కులయు మహమ్మదీయులయు

నస్సుక్పూరములం దోంగి పరిపూతమైన జలియన్‌వాలాబాగుగడ్డపై స్మృత్యంక మెట్టిది నిర్మింపందగు నన్ననిర్ణయము కడుంగదు గడ్డసమస్యయాయె-నేడీముత్తైగలయం దేరెందు కోవల కేని పొత్తు సున్న-యింక నాకు వసపోయిన రెండవ నేర్పు రచనాకౌశల మని విన్నవింతు - నిదియు భారతజాతీయమహాసభకు నేం దొదవునని తలంచితీ. 12

క. మితశబ్దంబుల వినయ, చ్యుతి యించుక లేని బాస నొసపరివాంతల్ జతపటుపంగల నేనని, మతిమన్మందనులు లోకమాన్యప్రముఖుల్. 13

క. మున్నె యెఱింగిరి నా కీ, విన్నాణము మెల్ల మెల్ల విరియంబాటెన్ దిన్నన యిది లోకమునకు, న న్నాదరణీయుం జేసినది నా నోర్తున్. 14

క. గోపాలకృష్ణుం దెవుడో, చూపినసూత్రములు కాంగ్రెసున కిందనుకన్ ద్రోపాడరాని విధులై, దీపించును దెరువుసూపుదివ్వెలవోలెన్. 15

క. ఈనాం దేతన్మందలి, పూనినకర్తములు మూరింబోవుటకతనన్ గానంబడియెను గోకులుం, దానాండు రచించుచట్ట మసదై సభకున్. 16

క. ఈసూత్రము వర్జ్యం బని,యాసూత్రము నిట్లు మార్పు టగునని ప్రజ్ఞా భాసురు లేంటేంట నుపన్యాసములు కురింప నొగ్గినా రీగోష్ఠిన్. 17

గీ. ఆఱుగాలంబు వలయు కార్యములు నడుచు,నేమ మదిలేదు వచ్చునొగాము లరయు కట్టడలు లేవు సభకుం బ్రెగ్గడలు మూపు, రుందెదరు గాని పరికింప నొకడె మంత్రి. 18

క. అతం దైన నెల్లవేళలం, జతురతమైన బనులు దిద్దం జాలనివాఁ; డీ గతి నుండునయ్యగారు స,మితి కార్యాలయము నెట్టిమెయి సాగించున్. 19

క. రానున్న చిక్కు లెవ్విధిం గానంగలం దెన్నుకొన్నకార్యము నే చం దాన నడిపించుం బ్రజ కీ, మానిసిచేం గీర్వశంబు మంగళ మబ్బున్. 20

గీ. నేల యీనినచందాన నాలుగైదు,లక్షలప్రజల్ మహాసభన్ వీక్షసేయ నేగుదెంతురు ప్రతిభువు లింద అన్న,పద్ధతి హుళక్కి యింక నెట్లు బండి దొర్లు. 21

ఆ. వచ్చి పీఠవెట్టువా రెల్లం బ్రతినిధు, లగుట కడ్డు వొడమ దర్థ మిదిన; మేర కానిపింప దీరాష్ట్రమున కింత, మంది పూటకాంపు లుందు రనుచు. 22

వ. కాంగ్రెస్ కార్యప్రణాళిక యి ట్లుండుటంబట్టి దీనిసంస్కరణ మావశ్యకం బని మహారథుల కెల్లరకుం దోచె - నపుడీవిషయ మన్నిటికిన్ ముంగలిదై నిల్చె - నానాండు లోకమాన్య దేశబంధువులు ప్రజానాయకులయం దగ్రిములు - వారి బాసట యుందునేని మహాసభా నియమములం దీర్తు నని యే నాడి పనివ్రేంగుం దలందాబ్ధితం - గాని బాలగంగాధర

చిత్తరంజను లీచేతలోఁ బాల్గొనఁదగ్గ విడుమర లేనివా రని యెఱుంగుదు - నగుటంజేసి
మీనమ్మినవారి నిరుగుండ్ర నా కండగా నిం దని బలుమానుసుల వారి నర్థించితి -
నేతదుపసంగమునం దీ మువ్వురుత్రిక్క లాఁతివా రుండం గాదని విన్న వించితి -
వారు నాపల్కులం బెద్ద చేసి తమపక్షమునఁ గేల్వార్ సేన్ మహాశయుల నిర్ణయించిరి
- కాని 23

క. ఈ ముగ్గురు తీర్పరు లొక, ధామంబున నిల్చి పాడి తర్కింపర; లే
ఖామూలమునఁ బరస్పర, ధీమార్గము లెఱింగి యెఱింగి తేఱిరి తుదకున్. 24

క. ఎడమదువు లేనినదవన్, వెదలెను మాతీర్పు; దీనివెనుకల దేశం
బదు గిడిననాఁడు దాస్యము, సుడివడి కూలున్, స్వరాజ్యశోభలు వాలున్. 25

క. ఈకట్టద నిర్మించుట, కీకొన్నదినంబు తొట్టి యేనల కాంగ్రెస్
లోకమ్ముతోడఁ బడుగుం, బేకయుబలె జడ్డుపెంచి పెనఁగొన్నాఁడన్. 26



39 ఖాదీపుట్టువు

వ. వేయుఁ దొమ్మన్నూట యెన్నిదవయేఁటిదనుక రాట్నము మగ్గము నాయెఱుంగని కొఱ
ముట్లు నాఁ జనుఁ - గాని రాటనమునంజేసి భారతీయుల లేవడి మటుమాయం
బగునని యేను 'హిందూస్వరాజ్యము'నం దదవితి - మనగడ్డం బెక్కు రాఁకటి చిచ్చు
నార్చుకోఁజాలక జాలింబడి మదియుచుండు - రిట్టియిక్కట్టు సరికట్టువెర వేయది
కానంబదు నాయదియ బానిసమునుసైత మడఁగార్చు నని తద్గ్రంథమునఁ బలుక
రించితి - వేయిదొమ్మన్నూట పదునైదవయేఁట నే నాఢికా సుజ్ఞన చేసి మాతృభూమిం
జేరితి - నపుడుసైత మీయంత్రమునీగడం గాన - సబర్కతీ సత్యాగ్రహశ్రమ నిర్మాణ
మైనపదంపడి కొన్ని మగ్గముల నేర్పరించితిమి - కాని 1

క. వాణీయంత్రము నార్చెడి, నాణెము మాపాల లేమి నలఁగితి; మేనాఁ
డే నిట్టిచేతిపనులం, గానముగద వ్రాఁత కూఁత కర్ణము తక్కున్. 2

ఆ. అగుట వాపకృత్య మలవఱుపన్ దంతు, వాయుఁదొక్కరుండు వలసె నపుడు
వెదకి తెచ్చితిమి కువిందు; నతండు మా కెఱుకపఱిచె నేఁతమఱుఁ గొకింత. 3

క. ఎవరెట్లాపురికించినఁ, దవులూడ్డక మగనలాలు తంటాలువదెన్
సవరనిపనివాఁ డయ్యెను, జవ మేర్పద వలువ లల్లఁ జాలెన్ గ్రాలెన్. 4

- గీ. అతఁడు చదు రొప్పు సత్యాగ్రహశ్రమమున, నెల్లరన్ మగ్గురులఁ జేసె మెల్ల మెల్ల
నవల మాతాల్పుకోకల నాశ్రమమున, నేయఁదగు నన్నకోరిక నెగసె మాకు. 5
- గీ. అంత మరలోనఁ బొడమినయట్టిచీర, మాని మరనూలితోఁ జేతిమగ్గమందుఁ
దీర్చి నేసినవస్త్రంబ ధృతికి నర్హ మని తలంచిత మేకాశయంబు వెలయ. 6
- వ. ఈ నిర్ణయంబునంజేసి మా కెన్నేనివిషయము లవగతంబు లాయె - నేతఁరుల మగ్గదయు
వారినిర్మించు నంబరములయు నూలిన్ విలుచుపట్ల వా రనుభవించు నవస్థలయు
నభ్యేరమునందలి రవళియు రాను రాను శాలికుల యధమర్థతాది సంకటములయు
రహస్యము లన్నియు మాయెఱుకకు నందె - నిట్టిదశలో మాకక్కట యగు దుస్తు
లన్నింటిం గ్రన్నక్రన్నన సంతరింప నేరము - కాన మున్నుండు మాబట్టల సాలింద్ర
చెంతం గ్రయింపఁ దలంచితమి - కాని సాలియలకడ నొందె పణిక్కులకడ నొందె
దేశీయమగు యాంత్రికతంతువుతో నేసిన జిలుఁగువల్లులుండవు - వానికి సీమనూ
లాదరువు - మన మరలవలన సనసన్ననిపోఁగు బయల్పడం జాలదు - రవంత
ముదురుగా నుండుఁగాక మనమరనూలి నాదరింపంజనునని నిశ్చయించి తిరుగందిరుగ
'మానేసిన చీరలనెల్లం గొందురేని నాఁటిమరదారమున బట్ట లల్లుదు' మని కొందఱు
కువిందు లాడిరి - వలై యని మే మంటిమి - నాఁ డిట్లు మరనూలిబట్టం బెద్దచేసి
వాడుచు దాని నాదరింపుఁ దని చెలికాండ్రకుం దెలుపుచుఁ దంతుయంత్రములవారి
కేము యదృచ్ఛా ప్రచారకుల మైతిమి - దీనంజేసి వారిపని తెఱంగులు బవంతములు
దురాశలు మాకుం దెల్లమియయ్యె - దమదారముం గాక నేతను సైతము ప్రజలిచ్చు
గింప వలయు నని వారితలంపు - చేనేతఁగాండ్రకు వారికావించుబాసట యిచ్చమైఁ
జేయునది కాదని నుడువంబోలు. 7
- క. ఇక్కడనెల్లఁ గనన్ మన, కక్కటయగు నూలు మనమ యలయక వదుకం
జక్కఁబడుఁ జిక్కు లన్నియుఁ, దక్కుఁ బరాధీనజీవితం బని తోచెన్. 8
- క. మన తంతుయంత్రములకున్, మన వాణీయంత్రములకు మన మాప్తులమై
యెనలేని లేమి నలఁదురు, జనులకు ల గ్గేమిసేయఁజాలుదు మిచటన్. 9
- ఆ. అని తలంచి యచ్చటచ్చటఁ గంటిమి, కాని రాటనంబు గానమైతి
మొక్కదేని మాకుఁ జిక్కఁడ యానాఁడు, రహటకృత్యభారవహన చణుఁడు. 10
- క. ఒకనాఁడు కాళిదా సను,వకీలు రాటమును జక్క వదుకంగల నా
తుక నోర్తదెచ్చి యీ వెలఁ,దికి నేరిమి గలదు పోఁగుదీయుట ననియెన్. 11
- ఆ. ఆ కెలిక్ష వదయ నభినవజ్ఞానస, మార్జనాభియుక్తు నాశ్రమస్థు
నొకనిఁ బనిచినార మూరక చనుదెంచె, నతఁడు తద్వివేక మందలేక. 12

- క. కాల మిటు లుటుకుచుండంగ, నాలో నారటము దినదినర్థం బయ్యెన్
మాలగ్గు నరయ వచ్చెడి, బాలురకున్ వృద్ధులకును బాయక దీనిన్. 13
- ఆ. వెల్లడించి గోలవెట్టె దొడంగితిఁ, గాని జాద వినుచుఘనులు లేర
వడుకుచేత యాడువారిసొ మ్మగుట న, వ్వార చెప్పవలయు వారకీలు. 14
- వ. ఇట్లుండ వేయిత్తోమ్మన్నూట పడునేదవయేట ఘూర్జరులు నన్ను శిక్షాపరిషదధ్యక్షుఁ
గావించి భరుకచ్చమునకుం గొనిచనిరి - నా కావీట గంగాబాయి నాఁబరంగు నారీమణి
కానంబడె - నాపెవిశ్వస్త్త - కొలంది నిడరాని తెగువ కామె పుట్టినిల్లు - చదువుసందెల
కాయమ్మ దొదవ్వుల నుండె - గాని విదుషీమతల్లిక లాకె సాహసముం గానరు -
గంగమ్మ కంటరానితన మొంటదు -కడజాతిమానుసులం గూడిమాడి యాబిడ నిర్భీకమై
వారి కూడెముం జలుపు - వెండియు. 15
- క. ఆవెలఁదిపాల రొక్కము, కావలసినయంత కలదు కాని సుఖంబుల్
భావింప దాకె యెప్పుడును, లా వెంతయుఁ దనరు నప్పొలంతుక మేనన్. 16
- క. ముక్కాకలుదీతిన యీ, యక్క మదిన్ జంకుగొంకు లరయక యెటకే
నెక్కటియై చను వార్వము, నెక్కి సవారీలుకొట్టు నిగ్గనిచేవన్. 17
- గీ. గోధరా కేగినప్పుడు కుదిరె నాకుఁ, బరిచయం బీనెలంతతో బాధ మగుచుఁ
జెప్పికొన్నాఁడ నీసాధ్యిచెంతనాదు, నెడఁదఁ గారింఁచు రాట్నంపుగొడవ నెల్ల. 18
- క. దమయంతి నిషధవసుధా, రమణుం గనఁ జన్నయట్లు రాట్నము నెమకన్
గమనింతు ననియె గంగమ, సమయించెన్ ననుఁ గలంపఁ జాగినవ్రేఁగున్. 19



40 దొరకినది

- క. గుజరీ నాలుగుదెసలం, దజరాభినివేశనిప్పుయై గంగమ నా
గజిబిజి దీర్చం దిరిగెను,బ్రజ లెపుడో త్రోసి మఱుంగుపఱిచిన బిసకున్ 1
- క. అపె తుద తెట్టెటో బీ, జాపురమున రాట్న మున్నసవ్వడి పట్టెన్
నాపాలిటి పండువుగా, నాపుణ్యచరిత్ర నాకు నాకథ నంపెన్. 2
- క. బీజాపురమునఁ బ్రాఁబడి, బూఁజానఁ బడి మచ్చు లెక్కి పొలుపఱి దేశ
శ్రీజనకము లగురాట్నము, లేఁజెల్ల! కృశించుచుండె నింటింటఁ గడున్. 3
- క. అచ్చటివా రేకుల నిడి,వచ్చినదారంబు విలుచువా రేర్పడినన్
ముచ్చటపడి నూల్దీయుట,కిచ్చం జూపిరి మదాత్మ యివఱాళింపన్. 4

- వ. కాని దూదిం జక్కబఱిచి యేకులు గావించుట మాకుఁ గడించకర్హం బాయె - స్వర్గీయున కుమర్ సోబాని కీయిదుమన్ దెలుప నమ్మేటి తనమరన్ వానిని దీర్చి పనుపం బూఁటవడియె - బదంపడి. 5
- క. ఏకులకట్టలు గంగ క, నేకంబులు సేర్పుచుంటి మిఁక నూల్వారల్ మాకదకు వారవారము, దూఁక మొదల్కొనియె వెండిదుత్తలవోలెన్. 6
- క. మగ్గములు సాంచి నూలికి, నిగ్గులు సవరించి బట్టనేసితి మంతన్ బగ్గకు నెంతపెనంగిన, నగ్గువయై మిగులు దార మాయైగడులన్. 7
- అ. రహటలక్ష్మి దొరకె రమణీయతంతువు, చిక్కె నేఁత వలసె నిక్కె వలువ యింతవట్టు లెన్నయే కాని యూరక, సెట్టి యొసంగు నేకు లెట్టుగొందు. 8
- క. సొమ్ముం గొని పంపుట కా, యుమ్మర్సోబానియుల్ల మొల్లద యెన్నాల్లిమ్మయిని దేరసొమ్మున, కు మ్మది నీకొల్ప నేర్తుఁ గుందినపాడిన్. 9
- క. ఐనను మరయేకుల కే, నొనను టుచితంబె యట్టు లగుచో మరనూ లేనెఱి నింద్యం బగు మన, యీనెలన్ దొంటివారి కీయంత్రంబుల్. 10
- క. ఏకులను దీర్చి యిచ్చెనె, లేకున్న న వెట్లు సంధిలెన్ దాతలనాఁ; దీక్షెవడి నాయెదలో, రేకెత్తిన దపుడు తర్హరితి దళంబై. 11
- అ. తుదకు వ్రాసినాఁడ దూదేకువానికై, కడంగు మనుచు గంగకదకుఁ గమ్మ వెదకి వెదకి పెట్టె వెలచది తత్కార్మకు, దిక్కులేక వగచు బక్కవాని. 12
- క. ఆపేద నెలకు ముప్పది, రూపాయలజీత మదుగ రొక్కం బిది యా క్షేపార్హము కా దంటిని, జూఁపెను విల్ల తండు తీయసందడి విరియన్. 13
- అ. పింజ విరియ నేకి పుంజపుంజమ్ముల, నేర్పరించె వాఁడు నేర్పు మెఱయఁ బిన్నపిన్న వాండ్రం బిలిచి గంగాబాయి, చిట్టిచిట్టియేకు చుట్టఁజేసె. 14
- వ. అంత నేను బింజాభిక్షమున కయ్యాతావులకుం బయనించితి - 'యశవంతప్రసాద దేశాయి' మాకు వలయు కార్పాసము నంపం బూఁటవడియె - నుత్త మశీల గంగాబాయి చేపట్టిన యీమేలి చేఁత యిట్లు తామరతంపర యయ్యె - బీజాపురమునం దీయు దారము వలువఁగాఁ దీర్చ నయ్యమ్మ పెక్కండ్రు సాలెల రావించె - నివ్విధంబున బీజాపురపుఱాదీ యావద్భారతమునం గీర్తి నార్జించె - నిట్లీ కేంద్రమునం గద్దరుబట్ట వెల్లివిరియం జాగ నాశ్రమమునం బెక్కురాట్నములు కుదురుకొనియె - మఱియు. 15
- అ. మగనలాలు తనసమర్థత నొదవించి, మేటిమార్పు దెచ్చె రాటమునకుఁ బెల్లు రాట్నములు కడుక్కును దకిలీలు, నాశ్రమార్పియంద యవతరించె. 16

- గీ. అపుడు మా నేయుఖాదీకి నైనవెచ్చ, మరయఁ బదునేదణాలఁ జేకుతెగజంబు
ముదుకగా నున్న వెల యెంతమూరియున్న, విలివిరిద్దానిఁ జెలికాండ్రు వేడ్క మెఱసి. 17
- క. ఏ నొకతఱి బొంబయినగ, రానం బడియుంటిఁ దెగులు రా వందురుచున్
మే నెటు లుండిన ఖద్దరు, పూనిక విదనైతి నిద్రపోవుచునున్నన్. 18
- క. ఇరువురు చిక్కిరి నా కా, పురమున రాట్నమ్ము నార్చుపొలఁతులు; వారల్
విరచించునూలు కొంటిని, ధరలోనిరహస్య మెఱుంగఁ దత్కాలమునన్. 19
- క. ఆపిమ్మట గంగమ బీ,జాపురి నిడువిలువఁ దెలిసి చానలు వీరల్
టోపీపెట్టిరి నా కని, వాపోయితి వారినూలు వల దనుకొంటిన్. 20
- వ. ఆయమ్మలు మాసా మ్మించుక నంజినను రమాబాయికి నవంతికకు శంకరలాల్
బాంకరుతల్లి వసుమతీదేవికి రాట్నపుంబని మప్పుటంజేసి వీరివలని నష్టికంటె లభిహెచ్చని
తలంచి - నానిల్పునోవరిలో నవుడీసాధ్యు లాదించు రాటనములరవళి మధురమధురం
బుగా మొరయం దొడఁగె - న స్థలయించు తెగులుం బాఱఁ ద్రోలుపట్ల సీరాటమునకుం
బా లున్నది సవివక్తాణించుట యతిశయో క్తి యనం బెల్లదు - రోగముం దొలఁప
మానసిక పరిణామం బొకసాధనం బనుట నిజమ - వెండియు. 21
- ఆ. మాకు వలయు చేతియేకులు బొంబాయి, పురినిసైత మపుడు పుట్టకుంట
దెసలుచూచు నాకు వసపదె సెజ్జల, దూది నేకి బ్రదుకు పేద యొకఁడు. 22
- క. ఏకులను దీర్చ నాతం, డీకొనుదున్ జేరమాద కిచ్చితిఁ గూలిన్.
మాకదురు లాదె నాదెము, పైకొనఁగ రమాదినతులు వడికిరి నూలిన్. 23
- క. అపుడేర్పడుదారముతో, జపమాలలు కట్టి యమ్మ సాగితి మిత్రుల్
సుపవిత్రులైనవైష్ణవు, లుపక్రమించిరి కొనన్ మహోత్సాహమునన్. 24
- గీ. నడిపె రాట్నాలసాల నానదక మెచ్చి, బంబయిపురమ్మున శివాజిభాయి నాఁడు
దేశభక్తులదారులై తెచ్చి యిచ్చు, విత్త విప్పట్ల నెం తేని వెచ్చపడియె. 25
- ఆ. అది నిరర్థకవ్యయంబు కా దని జగం,బునకు వెల్లడింతు వినయ మార
నెఱుకపడియె మాకు నిప్పనిలో రాట్న,మగ్గపఱుచులగ్గు లగ్గములగ, 26
- గీ. ఏను మరనూలిదోవతి నూని తిరుగు,సమయ మయ్యది; రాట్నపుంజాపు లపుడు
వెలసినవి గాని వైశాల్య మలఁతి యగుట, నట్టలుగ నుంట నొంటనివయ్యె నాకు. 27
- క. ఖద్దరు కానిది యానాఁడెద్దియు నామేన నిల్వ నెద మాతొడైన్
దద్దయు గలఁగితిఁ బన్నా, పెద్దతీకం బున్న వలువ బిఱబిఱఁబదయన్. 28

- వ. అంత నొకచందులో నైదుజేసల విరివిడిగల పంచెలం బంపవేని చాల నోలాకు పడుదు నని గంగాబాయికిం గమ్మ వ్రాసితి-నా సాధ్వి తొలుతన్ బెదరియు దిటముం బాయక నాపెట్టినగడువు దాంట్కమున్న యిర్వది రెండువీసముల పఱపు గల యంతరీయముల నందించి న న్నేంచులేవడిం ద్రోసివైచె - నావెన్న సోదరుండు లక్ష్మణదాసు లారీ యను పల్లెకుం జని వాపవృత్తిలో సడిసన్నయాలుమగల గంగారాముల సంత్యకులజూల నాశ్ర మోర్వికిం జేర్చి వారిచే విస్తృతసంపన్నములగు వల్లల నేయించె - మఱియును 29
- క. ఖద్దరు మిక్కిల్లుట కీ, యిద్దఱు గావించుసేవ కెనలే; దదిరా!
నిద్దుర యెఱుంగక మగ్గపు, విద్దెం బెక్కండ్రం దీర్చి వేర్చిరి వీరల్. 30
- ఆ. చదువు లేదు కాని సంస్కార మురవుగాఁ, గలదు రాముఁ దేలుగంగపాల నేఁత నేయుపట్ల నీతల్లివీనులుం, గనులు నొందు వినుట కనుట మఱచు. 31



41 ఒక సంవాదము

- వ. 'స్వదేశీ'ప్రచారంబు నా రహటవస్త్రవ్యాప్తి సాగుచున్న తొలునాళ్లలో నేఁత మరలవారిచూ పేతదుద్యమము దెసకుం బఱంగె- వారిపరామరిస లెసరేఁగం దొడంగె -నవ్వణిజూలయం దుమర్సోబాని దిట్ట నాఁజను-నతఁడు తన యనుభూతి రహస్యములు నా కెఱిఁ గించుటయ కాక తక్కు బేహారుల తలఁపులు సైత ముగ్గ దించుచుండె - నెల్లబచ్చులం దొక్కొరునివాదం బితని నాకర్పించె-న స్నీతఁ డాసాహకుఁఁగటి కొకనాఁడు చేర్చుడు న పృణ్యాజీవుఁడు నన్నుం గని 1
- సీ. వంగరాష్ట్రమ్మును వ్రచ్చుట కేల్పడి, వారు పూనిననాఁడు వాదవాదఁ జెలరేఁగినది స్వదేశీనివాదము; నీవ,ప్రప్తవు కా వీప్రచారమునకు నిది జనించినవేళ నీగడ్డఁ గల నేఁత, మరలనోములు పండి సిరులు నిండె నపుడు వల్లలవిల్వ నాకసంబున కెత్తి, టక్కరిపన్నికల్ పెక్కు పన్ని
- గీ. కోటు లార్జించినార; మీగుట్టు నీకుఁ దెలియునె? ట్లన నొనాను దిగులు వొదమ వింటి నీవార్త ము న్నుని యంటి నంత, నాతఁ డి ట్లాడె నావంత భీతి లేక. 2
- క. ఏలా వగచెద వన్నా!, యీలోకము నుద్ధరింతుమే బేరులమై?
మాలాభ మెంత చేపడు, వీలుండునొ యంత వదయ వెనుఁబడ మెప్పుడున్. 3
- క. కొనుబడి హెచ్చుకొలందిని, బెనుపగు వస్తుక్రయంబు; పెనఁగియు నెవ్వం దణఁపంగలఁ దుత్పత్తిని, ఘనుఁ డెవ్వం డాఁక పెట్టఁగలఁ దమ్మకమున్. 4

- గీ. తమయొనర్చెడి గోలకతాన లాఁతి, వలువ లీనేలకున్ రాక నిలిచినప్పు
డిచటిమరబట్టవెల రెచ్చు హెచ్చుననుచు, వంగదేశీయు లూహింపవలదెసెపును. 5
- మ. అనుదున్ జెల్లరె! వంగసోదరులు నాయట్లే మతిభ్రష్టులై
మనబేహారు లుదారబుద్ధు లని నమ్మం జూచిరే కాని వా
రన్మతం బీకొని సీమవల్న నిది దేశ్యంబు నిర్లజ్జులై
జనసంఘమ్మున కమ్మనేర్తు రని యెంచంబోవ రెప్పట్టునన్. 6
- క. ఏ నిట్లు పల్క వర్తకుఁ, దౌ నీ వొకపిచ్చివాఁడ వని యెంచియ ని
న్నీనాఁడు హెచ్చరింపం, బూనిక నిట సేర్చినాఁడఁటో! దవ్వయినన్. 7
- క. నీవును బోళాబంగా, లీవలె నిత్రలిని బుత్తలిన్ దుల్యముగా
భావించి పప్పులోఁ గాల్, వైవకు నేరిమి గడింపవలయున్ బనులన్. 8
- వ. ఇ ట్లాడినపదంపడి తనయంత్రశాలం దీర్పువల్లల మచ్చుముక్కల నాముం దిడి యివి
పనికి మాలిన దారమునం బొడమెఁ - గావున నగ్గవగా నమ్మంబుదు - నాసేతుశీతాచల
మెల్లవీడుల కంపంబుదు - మా కన్నితాపులం బూఁటకాపులున్నారు - నీవును నీవారుం
గనియెఱుంగనిభూముల నీపలుకురవలిసైత మావేశింపని సీమల మాకు బేహారపుంబొత్తు
కలదు - దలారులం గ్రొత్తవాండ్ర నేమించునక్కట కానంబడదు - మఱియు మనప్రజల
కున్ వలయుపాటిబట్ట మనగడ్డం బుట్టుట కల్ల యని యెఱుంగు - మగుటం జేసి
నీకావించు స్వదేశీప్రచారమునం దొలుతొల్ల వస్తూత్పత్తి పాటింపఁ దగ్గది - పుట్టుకయు
మేల్మీయు దళముకొన్ననాఁ డలవోకగా లాఁతినేలవలువలరాక నిలువంబుదు - సరకు
పొంగి పొర్లవలె నన్నఁ నేఁత మరలసంఖ్య పొంపిరివోవం దగు - నిప్పనికి నీ వంగ
వించుట సముచితంబు - మాప్రశంస లానాఁడు నీకు వలసినన్ని లభించు-నావుదు. 9
- క. ఏ ని ట్లాడితి, “నయ్యా! యీనేలన్ వలువపుట్టు హేరాళంబై
జేనెందేనియు నవ్య, క్షోణీవసనంబు మనవసుంధర డిగ్గన్. 10
- క. చన దని మీ చెప్పినప, లుగు మెచ్చెదఁ గాని మరలకున్ బ్రతిభువనై
మనఁజాల, వీనికతన్, మనభూమికి నెగ్గుగాక మఱి ల గ్గునె. 11
- క. నే నెంత పెనఁగులాటకుఁ, బూనినఁ గొన్నాళ్ళు సాగుఁటో! మీయాటల్
మాననివిశ్వాసం బీ, మానిసికిం గలదు రహటమార్గముపట్టన్. 12
- క. అ ట్లేల యందురా వఱు, వట్లం బడి కుములు నాఁడువారల పెం జేఁ
కట్ల మొగంబుల వారల, పా ట్లాటువ నేతు ముదుకబట్టల చేతన్. 13
- క. పడఁతులచే దారంబును, వడికించెదఁ బేదసాలెవాఁడ్రుదరచేతన్
నడిపించెద మగ్గంబుల, దొడిగించెద నెల్లవారితోడం గదరున్. 14

- అ. ఎంతవట్టు కోర్కి యీదేటునో మును ముంద చెప్పఁజాల; మొన్న మొన్న
రాట్నమునకు విఘ్నరాజార్చనెఱపితి, నైన నిది ఫలించు నని తలంతు. 15
- వ. నా యాయుధ్యమంబునం జేసి యీనేల కె గ్రేమియుం బాటిల్లదనుట నిర్వివాదాంశము
- ఖద్దరువలువ యెంత వొడమిన నది మనయుత్పత్తికిం దోడ యగు-నుత్పత్తి ననుస
రించి లభియు నుండుఁ-గావున రాట్నముం ద్రిప్పుట నిరర్థకం బని మీ రన్నమాట
మన్నింపనేర - మీ తెరువున మీరు పయనింపుండు - రాటన మీ యాంత్రికయుగమునం
దొదవునో యొదవదో యన్నవిషయము నవలం బరికింతు - నేది యెట్లున్న నేమి -
యేను సర్వదా మీయభ్యుదయంబు వలతు." 16



42 అసహకారము

- క. ఏచందంబున ఖాదీ, యేచినదో తద్విశేష మిం దనఁజాలన్
నాచేసినట్టిచేతల, సూచించుట తక్కు నొందు చొప్పుద దిచటన్. 1
- క. ఆకథల నూచముట్టుగ, వాకొన నొక్కొకటి భాగవతమంత యగున్
నా కిట సత్యాన్వేషణ, మేకమ పాటింపఁదగిన కృత్యంబు కదా! 2
- వ. సత్యముం బరికించుపట్ల నొకపనివెన్న నింకొకచేత యె ట్లలవోకగాఁ బొడతెంచె నద్దాని
నుడువుటయు నాతలంపు - కావున సహకారంబునుగుఱిచి యించుక వివరించుట
కిది యదనుగా నెంతు - నీనాఁ దలీసోదరులు ఖిలాఫత్తుదెసఁ దీవ్రప్రచార మొనరించు
వారైరి - మహమ్మదీయు లహింసాశాంతుల నెంతదనుకఁ బాటింప నోర్తు రని యే
నబ్బల్ బారీ మున్నగు సులేమాలకడఁ జర్పించితిఁ - దాత్మాలికమ్ముగు నొదవుబడిపొంటె
నొకమేరవఱకు నీధర్మపులం బూన నిస్లాము ముస్లిముల కాఁకచెప్ప దనియు నవధరించిన
యహింసావ్రతము నధఃకరింపఁ జోలదనియు నప్పండితులు తేల్చిరి - పదంపడి
ప్రయాగమునంగూడిన ఖిలాఫత్తు మహాసభం దర్జనభర్జనము లైనపిదప నసహకారనిర్ణయ
మూరీకృతం బయ్యె - నసహకారము శాంతిసంపన్నము దుశ్శక్తము సవి హాకీంసాహెబు
సందియంపడియె - గాని కొన్నాళ్ళలో న య్యన్నసంశయము నివృత్తం బాయె -
నవ్వల నమ్మేటి మనసార దేశమున కూడిగం బొనరించె - నీజతనంబున కీసాహె
బొనరించినబాసట విలువకట్టరానిది - తదనంతరంబ 3
- గీ. రాజకీయసదస్సు ఘూర్జరమునందుఁ, బొసఁగ నద్దానఁ జేర్చితి నసహకార
నిర్ణయం; బది పరిషత్తు నర్ణవంబు, వోలె ఘూర్జిల్లఁజేసె గగ్గోలు రేఁపి. 4
- క. ఈ తీర్మానము భారత,జాతీయసదస్సుముద్ర సాధింపనినాఁ
దేతాదృక్షనమజ్యల, కేతేరంజెల్ల దనిరి యెద్రిచిన పెద్దల్. 5

- క. చెల్లునని రాష్ట్రసభ కిట,నిల్లిగ్గులం దోఁగుబెడఁద యే అని కాంగ్రెస్ తల్లికి మనముందడుగునఁ, బె ల్లగునని యేను విన్నవించితి రచ్చన్. 6
- క. అంతట సభ్యులు బహుధా, చింతించిరి పూర్వపక్షసిద్ధాంతములన్ శాంతిమెయిం దీర్చిరి నా,వంతునకేపెక్కుమంది వచ్చిరి తుదకున్. 7
- క. వల్లభుఁడు రాష్ట్రపరిషద్వల్లభుఁ డబ్బాసు గాసిపడి సహకారం బొల్లని యీనిర్ణయమును, జెల్లించిరి సేవనప్రసిద్ధుల్ శుద్ధుల్. 8
- వ. ఏత నిశ్చయమునందలి మేలుగీళ్లు పరికింప వేయిత్తొమ్మన్నూట యిర్వదియవ సెప్టెంబరునెలం గాళీఘట్టమున లాలాలజపతిరాయి పెద్దతీకమున భారతజాతీయ మహాసభా ప్రత్యేకసమావేశ మావహిలై - నిందుల కుదాత్తసౌకర్యము లనేక మేర్పడియె - బంబయి వలన ఖిలాఫత్తువారియుఁ గాంగ్రెసువారియు వెవ్వేఱు పొగబండ్లు వెడలెఁ - బ్రతినిధులయు దిద్దుక్తువులయు నొత్తడి యేరాకమై కలకత్తానగర ముట్టుట్లాఁగఁజూచె - మౌలానా సౌకతాలీకోర్కిపై ధూమశకటమునందేను సాహాయ్యనిరాకరణ నిర్ణయ ప్రధమాకృతిం దీర్చితి - నగ్గడియదనుక నావ్రాసిన చిత్తుతీర్మానముల శాంతిమ యేతి శబ్దప్రయోగ మొనరింపనైతి నని పల్కంజనుఁ - గాని నా వెలువరించు నుపన్యాసములం బెక్కింట దీని సంధించితి - నీ నిరోధమునకుం జెందినపదజాల మస్మదీయాంతరంగమునం దింతవట్టు పాడుకొనకుండె - మహమ్మదీయులుమాత్రము యిరవుపడ్డ రచ్చలం దీ శాంతిమయంబను సంస్కృతశబ్దమున కెనయగు నురుదూనుడిం బ్రకటింప నోడు చుంటి - నగుటంజేసి మౌలానా యజాదు నేనాశ్రయించుదు నమ్మనీసి మూర్ఖన్యుఁడు 'బా-అమన్' అను నుడుగుం దనకుఁబ్రసాదించె మఱియు ససహకారమునకుం బ్రతి 'తర్క్ - ఈ - మవాలత్' అని బోధించె - నిట్లేను సాహాయ్యనిరాకరణోద్యమమున కనుకూలించు పరిభాష నురుదూ హిందీ గుజ్జరిబాసలం బరిశీలించుతఱి జాతీయమహాసభ కసహకారనిర్ణయముం దీర్చుపని నాపాలి దాయె - దాని మొదటిచిత్తులో శాంత్యర్థ వాచి యగుమాట చేరదయ్యె - నట్టివ్రాయసము నాపెట్టె నేతెంచు సౌకతాలీ కొసంగి రేప్రొద్దునం బొరపాటు నెఱింగితి-దీర్మాన మచ్చుపదకముంద యీతప్పుం దొలఁచి ప్రకటింపు మని యాలీకడకు దేశాయితో వర్తమాన మంపితి - గాని తత్పూర్వము సలోపముగా నది ముద్రిత మ్మాయె - నాఁటిమాపునంద విషయనిర్ణయకసభ కూడఁ గలదు - కాన నవ్వేళ రాకముందె ముద్రితపత్రములం దెల్ల నుల్ల శాంతిమయ శబ్దముం జేర్చుట వలసె - సంస్కృతమైన చిత్తుతో మున్ముం దేను సిద్ధపడకున్ననాఁ దెన్నేని చిక్కులు నాపాలివైయుండెడివి - కాని 9

మం. చిత్తు రచ్చను జయించిననాఁడు గాక, యగునొకో పండు వి ల్లికినంతటన నానిర్ణయము నభినందించువార, లీసభాసదులలో నెంద టున్నారో

యెదిరించి నిలుచువా రెంద టున్నారో, యధ్యక్షుఁ డేవారి కనుకూలుఁ దానొ
యేమి కానున్నదో యెఱుంగ నింతేని, విదుషీమణి బిసెంటు విద్యవ్రతపంచ
మందనంబై వెల్లు మాలవీయుండు, దేశబాంధవుండు మోతీలాలు విజయ
రాఘవాచార్య పురస్కరుల్ వృద్ధ, వీరు లందఱు నేఁడు విడిసి యున్నారు
శూరు లందఱు నేఁడు చొచ్చి యున్నారు, ధీరు లందఱు నేఁడు తెరలుచున్నారు. 10

- సీ. పాంచాలమునకు నేల్బడివా రొనర్చిన, పాపకృత్యము చక్కబడుటకొఱకె
ముస్లిముల్ వెట్టలో మునుంగ ఖల్లిఫాకుఁ, గూర్చినబన్నముల్ కూలుకొఱకె
సహకారవిముఖ మౌ సరణి గమ్యం బని, యాదెడితీర్మాన మస్మదీయ
మాచార్యులకుఁ బేదదై చప్పచప్పని, దై యసంతృప్తికి నాలవాల
గీ. మగుట నద్దాని కిద్దాని కని వచింప, నేల ఘోరాపచార మీనేలకున్ స్వ
రాజ్య మీకుంట కానఁ దద్రాజ్యమునకె, వలయు నీయడ్డు భారతీయులకు ననిరి. 11

- క. మోతీలా లాచార్యుల, నీతిన్ గొనియాడె నంత నెఱజోదుల వా
గ్రీతిన్ స్వరాజ్యపద మిడి, నాతీర్మానమును మార్చినాఁడను సరగన్. 12

- అ. నిశిత దీర్ఘ చర్చ నిండినపిమ్మట, సస్మదీయనిర్ణయంబు నెగ్గె
మోతిలాలు మొట్టమొదటివాఁడై నిలం,బడియె నాఁటి తర్కపద్యలోన. 13

- క. తీర్మానము సముచిత మని, యొర్మిం బాయక సద స్పహో యన మారం
దోర్ములు నటింప నబ్బుధుఁ, దర్మిలించి బల్కినవచస్సు లవి నే మఱవన్. 14

- గీ. అమ్మహామహాచిత్తంబు ననుసరించి, సవరణల్ కొన్ని వెలసె నిశ్చయమునందుఁ
జిత్తరంజనుమెప్పు లార్జించుపొంతె, మిగుల గాసిలై నమ్మేటిమగఁడు నాఁడు. 15

- క. దాసునకు నిరాకృతియెడ, నాసక్తి జనించెఁ గాని యద్దానిఁ బ్రజల్
మోసెదరా భీరుత్వముఁ, ద్రోసెదరా యన్నశంక తొడరెన్ దడమై. 16

- క. లాలా లజపతిరాయలు, నీలోకార్చకుండు సంశయింపక తమ యీ
కోలుం జూపిరి నాదెస, మే లెంచిరి నాగపురసమీచీనసభన్. 17

- గీ. బాలగంగాధరుండు నాఁ డోలగమున, లేమిఁ గనినంత నాదుఃఖ మాముకొనియె
నుత్రమశ్లోకుఁ దాయెజ్జ యుండునేని, కొంకు విడి నాకు దీవనల్ కురియువాఁడు. 18

- గీ. లోకమాన్యుండు నాబాట కాఁకసెప్పుఁ, గాక నాపాల నది తుష్టికరమ కరము
తన్మనీషి వెలార్చు వాదమునఁజేసి, నేర్చికొనువాఁడఁ బ్రన్ననినేర్మి కొంత. 19

- క. మాకున్ మతభేదమ్ములు, రేకెత్తును గాని వానిరీతులు మధురల్
మాకూర్మి యుత్కటం బని, లోకస్తుతుఁ డతఁడు నిచ్చలుం దలఁపించున్. 20

- గీ. అకట! యీపల్కులను వ్రాయునపుడు నాడు, ముంగదందోచు గురుని కన్మాయుచాయ
వార్తయిది మిత్రుండో పటపద్ధనుండు, నాచెవిం జేర్చె వగగూర్చె నడికిరేయి. 21
- క. నాకేదెము తెగి పదె నను, వా కప్పుడ వెడలె నాడువాత నవశమై
నాకెలంకులం గల సహచరు, లాకులతన్ మునింగి రుగ్ర మాపద యనుచున్. 22
- వ. సాహాయ్యనిరాకర ణోద్యమం బపు డపుడ రూపుకట్టుటంజేసి దాని కోజస్తేజోదాయకం
బగు నాశాసన మక్కర్మయోగీంద్రువలనం బాటుతెంచు నని యెదురుతెన్నలుసూచు
నేను దుద కి ట్లైతి - బాలగంగాధరుండు సజీవుండై యుండునేని యీనిరోధముపట్ల
నమ్మహామహానాశయం బెట్లుండు నయ్యది దైవంబ యెఱుంగు - గాని యానాండు
కాళీఘట్టమునందలి యెల్లగుండియపైఁ గొండవ్రాలె ననంజను - జాతీయచరితం
దలయెత్తిన క్షిప్తదశ నమ్మేటియుపదేశంబు దేశమునకుం గతి వగుట యందతికుం
గుండు గూర్చె. 23



43 నాగపురమున

- క. కొలంది యిదరానిపజతో, వెలగల కాంగ్రెస్సు చిలువవీటన్ వెలసెన్
గలకత్తానిర్ణయ మది, బలపడు నీ నాగపురసభారంగమునన్. 1
- క. ప్రతిభాసంఖ్యకు నాఁ దొక, మితి లేనికతాన మాతృమేది న్యార్తి
క్షతిఁ గోరుచు విచ్చేసిరి, వితతాత్ములు పదియునాల్గువేల సదస్యుల్. 2
- క. లాలాలజపతిపల్కున, కొలెమ్మని దాసుమాట కాదర మిడి వి
ద్యాలయములతీర్మానము, పోలన్ సవరించి రచ్చపొంగులు గంటిన్. 3
- వ. కొట్టకొనకు వాదప్రతివాదంబులు బుడిగినవెన్న నహింసాబద్ధమగు సాహాయ్యనిరాకరణ
నిర్ణయం బెల్లర యురరీకృతిం బడసె - నేతన్మహాసభకు విజయరాఘవాచార్యు లధ్యక్ష
పాదులై నిల్చిరి - నిరాకరణప్రస్తావ మైనపదంపడి కాంగ్రెసునియమావతీన్ దిద్దుటె
ట్లనుచర్చ యారజ్ఞమాయె - నిప్పుట్ల నా కావించినచిత్తుఁ బరిపత్తుముం దునిచితి -
మహాసభకుఁ బదునైదు వందల ప్రతిభువు లున్నం జాలునని యేను సూచింప నిర్దేశ
మండలి యాటువేలమంది వలయునని తేల్చె-నిది ముంజూపులేనివని యని యానాఁ
దేను భావించితి - నీతలంపు నేఁటికే నట్లయున్నయది - మంది హెచ్చుటంజేసి
కార్యక్రమంబు చక్కసాగునని, ప్రజాస్వామ్య మపుడు సార్థకం బగుననియాహించుట
భ్రాంతి యని పల్క నోర్తు - స్వయంస్పృహలగు ప్రతినిధు లాటువే లుంటకంటె నుదారాశ
యులు ప్రజాధికారధూర్వహులు, లక్ష్యభూతులు నగు వారు పదేనువంద లున్న
నాండు ప్రజాతంత్ర మవిచ్ఛిన్నముగా సాగు - దానిం బూనుటకుఁ బ్రజలయం

దొరిమయు నాత్మగౌరవమును, స్వతంత్రతయు నేర్పాటు వలయు - సుత్రమాచారులు, సత్యారాధకు లగువార తమపూటకాంపులుగా నుండునట్లు దేశీయులు కనుగల్గి యునికి వలయు - సంఖ్యా వ్యామోహ మున్నదే నాటువే లనుగీతగీయం బనియేమి - యెన్ని వేలకైనం దా వొసంగ వచ్చు - నయ్యది యట్లుండె.

4

మ. జాతీయపరిషత్తు సాగించుపనుల, దేశంబునకు స్వేచ్ఛ దెచ్చుట యొకటి పెత్తనం బబ్బినపిదప నిప్పుడమి, సామ్రాజ్యభాగమై సరితూగవచ్చు వలయుచో వేర్పడవచ్చు నెట్టేని, నేమ మీరితి నిర్ణీతమై యుండ మదనమోహనుడు ధీమన్మౌలి నేడు, సర్వస్వతంత్రత చనదు నాఁ దొడంగె నతనికి జిన్నా సహాయుడై నిలిచె, నొక రిద్దఱే దీని కొప్పిరి గాని ప్రతినిధుల్ పెక్కు రీబాట కాదనిరి, సత్యంబు వదలకు శాంతి గోల్పోక సాధింపదగు స్వరాజ్యము నన్ననూత్ర, మక్కుటలేదు పొ మ్మని రంతఁ గొంద టాధార మీధర్మ మనియె నోలగము, హిందువుల్ ముస్లిము లేకీభవింప మాలమాదిగలపై మన్ననఁ జూప, రహటలక్ష్మీ సమర్పాదీక్షఁబూనఁ దగువిధుల్ వెదలె నత్తఱి మహాసభను, నిర్భరోత్సాహమ్ము నిండెఁ గొల్వనను.

5

క. ఆగంటనుండి కాంగ్రెసు, లోఁ గలహిందువులు ధర్మలుభాశయులై సాగిరి జనపదములకున్, మూఁగిరి యస్పృశ్యతాసముద్ధతి నార్పన్.

6

క. అనాఁటినుండి రాటపు, గానంబులు పెంచి నించి కాంగ్రెసువారల్ దీనులకుం గొటగొటమను, ప్రాణంబులు నిల్చి రాష్ట్రబంధువు లగుచున్.

7

గీ. అగడియనుండి తోడుపా టాఁగి ప్రభుతఁ, గేరడింపఁగఁ దెగిరి కాంగ్రెస్సువారు తిరుగుపా టిది తనకు నుద్దీప్తి నొసంగ, ముమ్మరించె భిలాభత్తుమొగ్గరంబు.

8

క. హిందువులకు ముస్లిములకుఁ, బొందిక లానాఁడు మూరింబోయెను గాంగ్రెస్ సంధించినపనులం దభి, నందింపఁగఁ దగిన దిది యనంగలవాఁడన్.

9



స్వస్తి

- గీ. ఏతదాత్మకధాస్వస్తి కిపుడు నేను, స్వస్తి పల్కుముహూర్త మాసన్న మయ్యె
నస్మదీయను జీవనయాత్ర నింక, నన్యు లెఱుంగనిగాధ కాసంత లేదు. 1
- ప. అదియుం గాక వేయితొమ్మన్నూట యిరువదియొందగు వత్సరముందొట్టి కాంగ్రెసు
పెద్దలతో నోతప్రోతమ్ముగాఁ బెనఁగంబడి యేను బ్రజాసేవ గావించినవాఁడ-నాఁటం
గోలె నాబ్రతుకునందలి దేలేశ మందుకొన్నఁ దన్మహారథులతోడి పొత్తు వెలార్చుట
తప్పనిపనియగు - దానిచేరిక లేనివ్రాయసము యధార్థరచన కాఁజాలదు - కాంగ్రెసు
నాయకులకుం దనకు నేర్పడ్డమట్టతీకము లింతవట్టు ప్రాఁబదవాయె - శ్రద్ధానందస్వామి
చిత్తరంజనుదాసు లాలాలజపతిరాయి హకీంసాహెబు మన కీనాఁడు దవ్వయినను
భగవ దనుకంపకతనం బ్రజానేతలు పెక్కుండ్రు కలరు - జాతీయమహాసభా చరిత్రమునఁ
బరిణామమ్ములు పెల్లు వాటిల్లినమాట నిక్కంబ-కాని యని యింతదనుకఁదిరపదవయ్యె
నేదేండ్ల నుండి నా కావించు ప్రధానప్రయోగము లన్నియు నేతన్మహాపరిష త్సక్షము
నన ప్రవర్తిలై - గానఁ దద్విశేషములం దెలుపునెడ నాకును గఱువలకును గల
బాంధవముం బ్రకటింపఁదగు - నౌచిత్యమును బాటించి దీనితోలి కిపు దే నేగ నొల్ల
- వెండియు నేఁడు కావించుప్రయోగము లస్పద్భుష్టిలో సిద్ధాంతములు కాఁజాలవు -
కాపుటంజేసి 2
- క. ఈకృతి నింక విరమించుట, నాకృత్యం బని తలంచినాఁడను బయనం
బాఁకట్టఁదగుఁ జుమా యని, నాకల మెఱింప సాగినది పలుమాఱున్. 3
- క. ఇన్నాళ్ళనుండి మత్తధ, మన్నించి పరించు బుద్ధిమంతులతో నేఁ
డన్నలు! సెలవిం డింక నను, చు న్నుడువుట కేను మిగుల స్రుక్కుంబడుదున్. 4
- క. వెలకట్టరాని దని నా, తలఁపునకున్ మత్ప్రయోగతతి కన్నట్టున్
దెలివిన్ వానియధార్థము, పలికితి నో లేదో యంతుపట్టదు నాకున్. 5
- క. తెరచాటునఁ బెట్టక నా, పరికించినగుట్టు బట్టబయ లగురీతిన్
విరచించినాఁడ నేత, చ్చరితం బని పల్కనోర్తు సవినయభణితిన్. 6
- క. ఏతెరువున నేరూపునఁ, జూతున్ సత్యమును దానిచొ ప్పంతయు నేఁ
దాతెరువున నారూపున, నేతత్కృతిఁ బల్క నుత్సహించితి సతమున్. 7
- గీ. సత్యమునకు నహింస కాసక్తు లగుదు, రన్నవిశ్వాస మొదవుట నస్మదీయ
మీప్రయోగచరిత్రంబునిడితి నాదు, చదువరులముందు మచ్చిత్రశాంతి వెరుంగ. 8

- వ. సత్యంబ కాక లోకంబు నేలువేల్పు వేటొందు కలఁదని వక్కాణింప నాయనుభూతి
సైఁపంజాలదు - దానిం గాన వలచువాని కహింసయ రాచబాట యని యీపాత్రమునం
దెల్లపారటయు నిర్ధరింప నేరనినాఁడు నాకావించినచేత యిది రిత్తకురిత్త యని యెంతు
- నాజతనంబెల్ల నాఱిదియగుంగాక నానిర్ణయం బట్లు కాఁబోవ - దింత చెప్పితిం
గాని నాపరమవ్రతం బగునహింస నేటిదనుకక బరిపాకముం బడయక సమగ్రంబు
గాక యున్నయది - కాన 9
- క. జన్నాళ్ళంగొలెనెన్నో, బన్నంబుల నుగ్రతరతపస్సుల నా క
న్గొన్నయది సత్యభాస్కరు, సన్ననివె ల్గొకఁడ యనెద జగమునఁమ్రొలన్. 10
- ఆ. వీమి సెప్పువాఁడ నీసత్యభద్రోతు, వెలువరించు వెలఁదివెలుఁగుఁగూర్చి
మనకు గోచరించుమార్తాండు లొకలక్ష, కూడుకొన్న దాని కీడు గారు. 11
- గీ. నరుఁ డహింసాతపశ్చర్య విరిసి పండి, నపుడె సంపూర్ణసత్యంబు నంద నేర్పుఁ
బెద్దకాలంబు వెదకినపిదపసైత, మిట్లు వాక్రుత్తు నభిమాన మింత లేక. 12
- ఆ. ఎల్లయెడల నిండి యేపారు సత్యనా, రాయణుని గనంగ నాస్థ యున్నఁ
డన్ను గారవించుకొన్నట్లు ప్రేమింప, వలయు సర్వభూతముల జనుండు. 13
- మ. సత్యసందర్శ నాసక్తి పైకొన్న, మనుజుండు విశ్వంపుమనుగడలోని
యేరంగమునకైన నెడమొగం బిడఁడు, దవ్వలన్ నిలువఁ దేదారికినైన
నగుటన రాజకీయక్షేత్రమునకు, నన్ను నాకర్షించినది సత్యభక్తి. 14
- క. మతమునకు రాజనీతికి, శ్రుతికలియ దటంచుఁ గొందఱు వచించెద రా
గతిఁ బల్కువారికిన్ మత, మతి శూన్యం బనెదఁ గొంకుమానెద నిచటన్. 15
- ఆ. మదివెలందిలేని మనిసి తన్నుంబలె, నితరభూతముల సమీక్ష కోడు
నది కొఱంతపద్దయతఁ డహింసాభరం, బూనలేదు ముక్తి గానలేదు. 16
- వ. అత్యుత్తర్యల్యంబు నా జీవితరంగమునం దెల్ల దెసలుం బ్రసన్నము లగుట యని వక్కా
ణింతు - నేవాని కీపావిశ్రమము సమగ్రంబుగా నొదవు వానివెలుఁగునంజేసి పరిసరము
లన్నియుం గామక పరిశుద్ధములగుఁ - గాన నివ్వెలంది తెమ్మెరవోలె సర్వవ్యాపి
యనం జను - నీశుద్ధిమార్గ మేటవాలుగా లేక యేదూకమ్ము నట్లు నిట్టనిలుపుగా
నుండ నధిరోహణం బంతలంతల వసపడం జాలదు-నైర్మల్యముం బడయవలె నన్న
మనోవాక్యాయముల నిర్వికారత గుబాళింప వలయు - రాగద్వేషాదిద్వంద్వముల కవ్వల
నిలువం గలనేర్పు చేపడ వలయు - నెన్నాళ్ళ నుండి యెంతబెదిదంబుగా శ్రమించిన
నేమి యిందనుక నాకుం ద్రికరణశుద్ధి నిండారలే దని యెఱుంగుదు - నగుటంజేసియు

లోకంబు న న్నభినందించువట్ల నుత్సాహముం బడవక నొగులుం గుడుతు -
మఱియు 17

క. కత్తులతోఁ బోరాడి జ,గత్తును లోఁగొనుటకంటెఁ గట్టరిది కదా
చిత్తమును మానిసి నిజా,యత్తముం గావించుకొంట యని భావించున్. 18

క. మాతృమహిమందలమున, కేతెంచినవెన్నసైత మే సిగ్గిలుదున్
నాతెలియనివికృతులు మ,చ్చేతస్సున దాఁగియున్న చిన్నెలు కనుచున్. 19

క. అగుఁగాక పిఠికితనమున, కగపడకున్నాడ సంతతాభ్యాసమునన్
దెగకుందెనె విభ్రాంతులు, మగతన మంతంత హెచ్చి మల్లడిపెట్టన్. 20

క. నిక్కంబు నొరయుపనిలో, నెక్కుడు తనిసనిలిఁ గాని హేరాళాగ్నుల్
క్రక్కడితెరు వున్నది ముం, దక్కతనన్ శూన్యభావ మది హెచ్చవలెన్. 21

ఆ. ఎన్నిమెఱుఁగు లున్న నన్నిటికంటె నే, నలఁతివాడ నన్న తెలివి నరున
కబ్బ దెంతదాఁక నందాఁక వానికిఁ, జిక్కబోదు ముక్తి దక్కబోదు. 22

క. ఈ వినయప్రాప్తికిఁ బర,మావధి నాఁ దగు నహింస; యవ్వినయము లే
కేవాఁడును ముక్తఁడుగాఁ, దీవాకున కనుభవంబ హేతూద్ధ మగున్. 23

క. ఏతాదృ గ్విసయమునకు, జోతలు చెల్లింతు నిట్టిసుగుణము నేలన్
జూతునుజగదాదృతి; నీ, చేత నికన్ నిలిపి స్వస్తిసెప్పెద నెలమిన్. 24



క. నీపల్కులు విశ్వతమో
 దీపంబు లఖండసత్యధీ రూపంబుల్
 నాపల్కుల నిడి నేటికి
 బాపూజీ! శాంతిపట్టభద్రుడ నైతిన్.

ఉ. ముప్పుదియేండ్ల నుండి తృణమో కణమో తినుచున్నవాడ నో
 యప్పు! భవద్వచోవిభవ; మన్యుఁ డెఱుంగకపోవుఁ గాక యీ
 యప్పు భరింపరానిబరువై నిను నచ్చవుఁ దెల్లుబాస నీ
 చొప్పునఁ దీర్చుకొందు ఋణశుద్ధి కిదే సరిపుచ్చుకొందువా?

ఉ. కా దని పట్టుపట్టెదవుగాక మదిన్ నెఱవేర్చులేని యీ
 పేద నిరంతరోగపరిపీడల డస్సి నలంతి ప్రాయపుం
 బాదులుసైతమున్ గదలఁబాటి నతం డెది సేయనోపుఁ దం
 డ్రీ! దయఁజూడు మిప్పటి కిదే పదివేలుగ; దోయిలించెదన్.

వికృతి పుష్ప బ 3 శుక్రవారము
 1951 జనవరి 26

అభినవతిక్కన
 తుమ్మల సీతారామమూర్తిచౌదరి

